
ଶୁଦ୍ଧ, ସୁମନୂଷ୍ୟ ହୋଇଥୁଲେ ହେଁ 

ଜାତି, ଗୋଷ୍ଠୀ ସଂପ୍ରଦାୟର ଅତ୍ୟାଚାରରେ 
ମରଣାନ୍ତକ ଯନ୍ତ୍ରଣା ଭୋଗିଚାଲିଥ୍‌ବା ସାରା ବିଶ୍ଵର 
ପ୍ରେମୀମାନଙ୍କ ପାଇଁ- 

ମୋ” କଥା 


ଜାତି, ଧର୍ମ, ସଂପ୍ରଦାୟର ସଂକୀର୍ଣ୍ଣ ବିଚାରରେ ନିପୀଡ଼ିତ କେତେ କେଜାଣି ମାନବ 
ସାରା ବିଶ୍ବରେ କର୍ମ ଆଦରି ବଞ୍ଚଛନ୍ତି । କେତେ କେଉଁଠି ଶୀତଳଯୁଦ୍ଧ ଆଞ୍ଚଳିକଯୁଦ୍ଧ 
ଅନବରତ ୟେ ପୃଥିବୀରେ ଜାରି ରହିଛି । ବିଂଶ ଶତକରେ ୨ ବିଶ୍ବଯୁଦ୍ଧ ମଧ୍ଯ ଧର୍ମଗତ 
ବିଭେଦର ଏକ ଭୟଙ୍କର ନିଦର୍ଶନ । ଏଯାବତ୍‌ ଆଞ୍ଚଳିକ ଯୁଦ୍ଧର ସମୂଳେ ବିଲୟ ହୋଇ 
ନାହିଁ । ଏଠାରେ ଇହୁଦୀ ଓ ଖ୍ରୀଷ୍ଟିୟାନ୍‌ ଦୁଇଟି ସମ୍ପଦାୟର ଧର୍ମଗତ ଅସହିଷୁତା କିପରି 
ମଣିଷ ସମାଜକୁ ନିର୍ଦୟ ପାଶବିକତାରେ ଜର୍ଜରିତ କରିଛି ।- ତା'ର କରୁଣ ଅଥଚ ନିଷ୍ଠାପର 
ଚିତ୍ରଣ ଏହି ଉପନ୍ୟାସରେ ରୂପ ପରିଗ୍ରହଣ କରିଛି । ଇହୁଦୀ ସମାଜର ଚିତ୍ର ଏଠାରେ 
ସମଗ୍ର ବିଶ୍ଵର ମାନବ ସମାଜକୁ ପ୍ରତୀକିତ କରେ ! ହିନ୍ଦୁ ଧର୍ମର ମୌଳିକ ରୀତିଗୁଡ଼ିକ 
ସହିତ ଇହୁଦୀ ଧର୍ମର ରୀତି ନୀତିର ଯୋଗାଯୋଗ ଘନିଷ୍ଠ- ଏହା ଏଠାରେ ପ୍ରତିପାଦିତ 
ହୋଇଛି । ଏହି ଉପନ୍ଯାସ ଜଣାଇ ଦିଏ ଯେ ସକଳ ଧର୍ମର ମୌଳିକ ବିଶ୍ଵାସ ଏକ, 
ଅଭିନ୍ନ । ଧର୍ମାନ୍ଧତା ମଧ୍ଯ ସେହିପରି ଏକାଭଳି ଅମାନବିକ ଓ ପୈଶାଚିକ ! 

ଶତ୍ରୁ ସୈନ୍ଯଗଣ ଇହୁଦୀ ଶିକ୍ଷକ ଜାକବ୍‌କୁ ଧରିନେଇ ପାର୍ବତ୍ଯାଞ୍ଚଳର ଜଣେ 
ମଧ୍ଯବିତ୍ତ ଖ୍ଷ୍ଟିୟାନ ପରିବାରରେ ବିକ୍ରୟ କରିଦିଅନ୍ତି । ସେଠାରେ କ୍ରୀତଦାସ ରୂପେ ଜାକବ୍‌ 
ପାଞ୍ଚବର୍ଷ କଟାଇ ଦିଏ | ଆଶ୍ଚର୍ଯ୍ୟ ତା'ର ମନୋବଳ ଓ ନିଷ୍ଠାପରତା । ଖ୍ରୀଷ୍ଟିୟାନ ସଂପ୍ରଦାୟର 
ଧର୍ମାନ୍ଧତା କ୍ରୋଧ ଓ ଘୂଣାରେ ଜର୍ଜରିତ ହୋଇ ମଧ୍ଯ ନାୟକ ଜାକବ୍‌ ହତାଶ ହୁଏନାହିଁ । 
ସରଳ ଓ ଆମ୍ବିଶ୍ଵାସୀ ନାୟକ, ମାଲିକର ବିଧବା ସୁନ୍ଦରୀ କନ୍ୟା ସହ ପ୍ରେମାବଦ୍ଧ ହୋଇ 
ଯାଏ । ଘଟଣାକ୍ରମେ ଗର୍ଭବତୀ ପ୍ରେମିକାକୁ ନେଇ ସେ ପଳାୟନ କରେ ଇହୁଦୀ 
ସଂପ୍ରଦାୟକୁ, ଯେଉଁ ସଂପ୍ରଦାୟ ତାକୁ କ୍ରୀତଦାସତ୍ବରୁ ମୁକ୍ତକରି ନେଇ ଥାଆନ୍ତି ¦ ମାତ୍ର 
ତା'ର ସନ୍ତାନସମ୍ଭବା ପ୍ରେମିକା ? ତାକୁ କ”ଣ ଧର୍ମାନ୍ଧ ଇହୁଦୀମାନେ ଗ୍ରହଣ କରନ୍ତେ ! 

ଅମାନୁଷିକ ଅତ୍ୟାଚାରରେ ସନ୍ତାନଟିଏ ଜନ୍ମ ଦେଇ ସେ ଅକାଳ ମୃତ୍ୟୁ ବରଣ କରେ | 
ବହୁ ଧର୍ମଗ୍ରନ୍ଧର ଚରିତ୍ର ସହ ନାୟକ ନିଜ ଜୀବନର ବିଡ଼ମ୍ବନାକୁ ସଂଯୁକ୍ତ କରି ପ୍ରକଟ 
କରେ ! ମୁଁ ନିଜେ ଏହି ଉପନ୍ୟାସର ଘଟଣା ଓ ଚରିତ୍ର ସହ ଏପରି ଜଡ଼ିତ ହୋଇ ପଡ଼ିଛି 
ଯେ, ରାତି ରାତି ଅନିଦ୍ରା ହୋଇ ଅନୁବାଦରେ ନିଜକୁ ନିୟୋଜିତ କରିଥୁଲି |! ଉପନ୍ୟାସଟିର 
ଭାଷାବରଣକୁ ବଦଳାଇଲା ବେଳେ, ମୁଁ ଖୁବ୍‌ ବିଶ୍ଵସ୍ତ ରହି ଚାକ୍ଷୁଷ ଅନୁଭବକୁ ଅନାହତ 
ଭାବେ ପ୍ରକଟ କରିବାରେ ସାଧ୍ଯମତେ ପରିଶ୍ରମ କରିଛି । 

ମୁଁ, ଦୁଇ ଦୂଇଥର ଆମେରିକା ଭ୍ରମଣକାଳରେ ସିନାଗଗ୍‌, ତୋରା, ତାଲମୁଦ୍‌ 
ଇତ୍ୟାଦିକୁ ସ୍ଵଚକ୍ଷୁରେ ଦେଖିଛି, ଉପାସନା ପଦ୍ଧତିକୁ ପ୍ରତ୍ଯକ୍ଷ କରିଛି । କାରଣ, 
ଉଦ୍ଦେଶ୍ୟମୁଳକ ଭାବେ ମୁଁ ଏସବୁକୁ ଖୋଜି ବୁଲିଛି ଆମେରିକାର ପୂର୍ବ, ପଶ୍ଚିମ, ଉତ୍ତର, 
ଦକ୍ଷିଣ ଚାରିଗୋଟିଯାକ ଦିଗରେ । ସେମାନଙ୍କ ବରିଷ୍ଠାଶ୍ରମ (ଠାଏ Age Home)ର 
ଅଭ୍ୟନ୍ତରୀଶ ସ୍ପିତିକୁ କିଛିଟା ହୃଦୟଙ୍ଗମ କରିଛି ମଧ୍ଯ । 

ଏହି ପୁସ୍ତକଟିର ମୁଦ୍ରଣ ନିମିତ୍ତ ଆଗ୍ରହ ପ୍ରକାଶ କରିଛନ୍ତି ସୁପରିଚିତ କବି ଓ 
ରୁଚିଶୀଳ ସମ୍ପାଦକ ଶ୍ରୀ ସମରେନ୍ଦ୍ରନାଥ ମହାପତ୍ର | ତାଙ୍କୁ ଆନ୍ତରିକ ଧନ୍ୟବାଦ ଜଣାଉଛି ¦ 


ପ୍ରତିଭା ଶତପଥୀ 
ଜାନୁଆରୀ, ୨୦୧୫ 


ଶବ୍ଦାର୍ଥ: 

(କ) ସିନାଗଗ୍‌-ଇହୁଦୀ ଉପାସନା ଗୃହ 

(ଖ) ତୋରା, ଢାଲମୁଦ୍‌, ମିସ୍ନା, ଗେମାରା, କାବାଲ | କିଛି କିଛି ବିଶେଷ ପର୍ବମାନଙ୍କରେ ଓ କିଛି 
ପ୍ରତିଦିନ ପଠିତ ହେଉଥୁବା ଧର୍ମଗ୍ରନ୍ଧ | 

(ଗ) ବାଇବେଲ୍‌ (ଖୀଷ୍ଟିଆନ୍‌ ଧର୍ମଗ୍ରନ୍ଧ) 

(ଘ) ରାବି ବା ରାବାଇ- ଇହୁଦୀ ଧର୍ମଯାଜକ (ଆମ ପୁରୋହିତଙ୍କ ସମପର୍ଯ୍ୟାୟବାଚୀ) 

(ଡ) କସାକ୍‌-ଦକ୍ଷିଣ ରଷିଆର ଅଶ୍ବାରୋହୀ ସୈନ୍ୟ 

(ଚ) ୟେକ୍‌ ଅଞ୍ଚଳର ଜମିଦାର ଭଳି 

(ଛ) କେମିଲ୍‌ ନିକି-ଦକ୍ଷିଣ ରଷିଆର ଯୁଦ୍ଧଖୋର ନରହନ୍ତା, ଇହୁଦୀଙ୍କ ଘାତକ 

ଏକ 


କ 

ସକାଳ ଆସିଲା- ଅପସରି ଯାଉଥିଲା ରାତି, ନିଛାଟିଆ ପର୍ବତମାଳା ଉପରେ । ଏଠାରେ 
ଗୋଟିଏ ପ୍ରଜାତିର ପକ୍ଷୀ ଥାଆନ୍ତା କି ୨? ସକାଳ ଆସୁଚି ବୋଲି ସେମାନେ ଜଣାଇ ଦିଅନ୍ତି 
ତାଙ୍କ ଶାବକମାନଙ୍କୁ ? ଜାକବ୍‌ର ନିଦ ଭାଙ୍ଗିଗଲା | ଗାଇ ଚାରିଟା ନଡ଼ା ଆଉ ଗୋବର 
ଉପରେ ଶୋଇଯାଇଛନ୍ତି | କେତୋଟି କଳା ପଥର ଓ ଦରପୋଡ଼ା କାଠ ପଡ଼ିଚି ଖଳାବାଡ଼ି 
ମଝିରେ ଚୂଲି ପାଖରେ | ଜାକବ୍‌ ସେଇ ଚୂଲିରେ ରାନ୍ଧେ ଓ ଖାଏ, ଓଟସ୍‌ ତିଆରି ପିଠା ଓ 
ଦୁଧ | ଘୋଡ଼େଇ ହବାକୁ ଗୋଟେ ମୋଟା ଚାଦର ଓ ନଡ଼ା କୁଟାର ଶେଯ-ଜାକବ୍‌ ପାଇଁ 
ମଧ୍ଯ ମିଳିଥାଏ । ସେଇ ମୋଟା ଚଦରରେ ସେ ଦିନବେଳା ଗାଇଙ୍କ ପାଇଁ ଘାସପତ୍ର 
ଯୋଗାଡ଼ କରିଆଣେ । ପର୍ବତ ଉପରେ ରାତିରେ ବେଶ୍‌ ଶୀତ ହୁଏ | ଯଦିଓ ୟେ ଖରାଦିନ, 
ହାତପାଦକୁ ଉଷୁମ କରିବା ଲାଗି ଜାକବ୍‌ ଥରେ ଥରେ ରାତିରେ ଉଠିପଡ଼େ-ଗାଇଙ୍କ 
ଦେହରେ ଲଗାଇ ହାତ ପାପୁଲିକୁ ଓ ତଳିପାକୁ ଉଷୁମାଏ ! 

ଖଳାରେ ଏଇଲେ ତଥାପି ଅନ୍ଧାର ଅଛି, କିନୁୁ କବାଟ ଫାଙ୍କ ବାଟେ ସକାଳର ରକ୍ତିମ 
ଦେଖାଦେଲାଣି | ନିଦର ଶେଷ ପର୍ୟ୍ୟାୟ ସାରି ଜାକବ୍‌ ଉଠି ବସିଲା | ଜୋସିଫଭ୍‌ର ପଢ଼ାଘରେ 
ବସି ସେ ଯୁବକମାନଙ୍କୁ ତାଲମୁଦ୍‌ ବିଷୟରେ ବକ୍ତା ଦେଉଥିବାର ସ୍ଵପ୍ନ ଦେଖୁଥଲା | 

ଅଖି ବୁଜି ହାତ ବଢ଼ାଇ ସେ ପାଣି ମାଠିଆରୁ ପାଣି ଆଣିଲା | ନିୟମାନୁସାରେ (କ୍ରୀତଦାସଙ୍କ 
ନିୟମ) ତିନିଥର ହାତ ଧୋଇଲା; ପ୍ରଥମେ ବାଁ ହାତ, ପରେ ଡାହଣ ହାତ | ପୁଣି ପ୍ରଥମେ 
ଡାହଣ ପରେ ବାଁ | ଧୋଇବା ଆଗରୁ ସେ ଗୁଣୁ ଗୁଣୁ ହେଉଥିଲା | ତୁମକୁ ଧନ୍ଯବାଦ” 
ଧୋଇହେବା ଆଗରୁ ଭଗବାନଙ୍କ ନାଁ ନକହି ଏପରି ପ୍ରାର୍ଥନା କରାଯାଇପାରେ । ଗାଇଟିଏ 
ଠିଆ ହୋଇ ପଡିଲା ଓ ତା'ର ଶିଘଂଳ ମୁଣ୍ଡକୁ କାନ୍ଧ ଉପର ଦେଇ ବୁଲାଇ ଅନାଇଲା, 
ସତେକି ମଣିଷଟିଏ କେମିତି ଦିନ ଆରମ୍ଭ କରୁଚି ଦେଖୁବାକୁ ତା'ର କୌତୂହଳ । ପଶୁଟିର 


ବଡ଼ ବଡ଼ ଆକ୍ଷି, ପ୍ରାୟ ସମୁଦାୟ କନୀନିକାରେ ସକାଳର ଆଭା ପ୍ରତିବିତ୍ଭିତ ହୋଇଗଲା ! 
“ “ସୁପ୍ରଭାତ କିଆତୁଲା, ତୁ ଖୁବ୍‌ ଆରାମରେ ଶୋଇଥ୍‌ଲୁ, ନୁହେଁ ? ଜାକବ୍‌ ତାକୁ ପଚାରିଲା | 


ପ୍ରେମର ପାବନୀ ଫଲ୍ଗୁ | ୯ 

ଗାରଙ୍କ ସାଙ୍ଗେ ଗପିବା ତାର ଅଭ୍ୟାସ, ନିଜ ସଙ୍ଗେ ମଧ୍ୟ, ସେ ତା'ର ୟିଦ୍ଦିସ 
ଭାଷାକୁ ଭୁଲି ନଯିବାକୁ ଏପରି କରୁଥଲା | ଖଳାର କବାଟ ଖୋଲି ଦୂରକୁ ଲମ୍ବି ଯାଇଥବା 
ପର୍ବତମାଳାକୁ ସେ ଦେଖଲା । କେତେକ ଶୃଙ୍ଗ ଓ ସୋମାନଙ୍କ ଗଡ଼ାଣି ଜଙ୍ଗଲପୂର୍ଣ 
ହୋଇଥିବାରୁ ନିକଟରେ ଥବା ସବୁଜ ଦାଢ଼ିଯୁକ୍ତ ରାକ୍ଷସ ପରି ଦିଶୁଥୁଲେ । ଜଙ୍ଗଲରୁ 
ପତଳା ବୁଢ଼ିଆଣୀ ଜାଲରୁ କୂଣ୍ଡଳୀ ଭଳି ଉଠୁଥବା କୁହୁଡି ଜାକବ୍‌କୁ ସାମସନ୍‌ କଥା 
ମନେ ପକାଇ ଦେଲା | ଉପରକୁ ଉଠୁଥିବା ସୂର୍ଯ୍ୟ ସ୍ବର୍ଗୀୟ ଦୀପ ପରି ସବୁଠାରେ ଗୋଟେ 
ଉଜ୍ନଳ ଆଭା ବିଛାଇ ଦେଇଛି । ପର୍ବତମାଳା ଭିତରେ ଭିତରେ ଜଳିବା ପରି ଏଠୁ ସେଠୁ 
ଶୃଙ୍ଗର ଧୂଆଁ ଉଠୁଚି । ଗୋଟେ ଛଞ୍ଚାଣ ଡେଣା ମେଲାଇ ପାର୍ଥିବ ବ୍ୟସ୍ତତାରୁ ବହୁ ଦୂରରେ 
ଥିବା ଏକ ଧୀରସ୍ଥିର ଭାବନେଇ ଓହ୍ଲାଉଛି । ଜାକବ୍‌କୁ ଲାଗିଲା, ସତେକି ଏଇ ପକ୍ଷୀଟି 
ସୃଷ୍ଟିର ଆଦି କାଳରୁ ଅବିରାମ ଉଡ଼ିଲାଗିଟି । 

ଅଧୂବକତର ଦୂରର ପର୍ବତଗୁଡ଼ିକ ନେଳିଆ-ଦୂରତମ ଗୁଡ଼ିକ ଅସ୍ପଷ୍ଣ-ଛାୟାପରି | ଦୂରତମ 
ଅଞ୍ଚଳରେ ସବୁବେଳେ ପ୍ରଦୋଷ କାଳ | ସେଇ ଅପାର୍ଥିବ ଅତିମାନବଙ୍କ ମୁଣ୍ଡରେ ବଉଦର 
ଟୋପି-ସେମାନେ ପୂଥବୀପ୍ରାନ୍ତର ଅଧ୍ୟବାସୀ, ସେଠାରେ ମଣିଷ ଚାଲେନାହିଁ କି ଗାଲ 
ଚରେନାହିଁ । ଜାନ୍‌ଜିକ୍‌ର ଝିଅ ୱାଣ୍ଡା କହେ, ସେଇଠି ବାବାଜଗା ରହେ-ବାବାଜଗା 
ଗୋଟେ ଡାଆଣି, ଗୋଟେ ଚକିଦ୍୍‌ାରା ତା'ର ହାତଟଣା ଯାନ ଚଳାଇ ସେ ଉଡ଼େ | ତା'ର 
ଛାଞ୍ଣୀ ସବୁଠୁ ଉଚଚା ଫର ଗଛଠାରୁ ବି ବଡ଼ଟ ଆଉ ସେ ହିଁ ଏ ପୃଥଵବୀର ଆଲୋକକୁ 
ଓଳେଇ ନେଇଯାଏ | 

ପର୍ବତ ଆଡ଼କୁ ଅନେଇ ଠିଆ ହେଲା ଜାକବ୍‌- ଗୋଟେ ଦୀର୍ଘାଂଗ, ନୀଳଆଖି ଲମ୍ବା 
ଧୂସର ବାଳ ଓ ଦାଢ଼ିଥବା ପୁରୁଷ । ଗୋଟେ ଚିରା ତାଳିପକା କୋଟ ଓ ଆଣୁ ଲୁଚୁ ନଥିବା 
ଲିନେନ୍‌ ଟ୍ରାଉଜର ସେ ପିନ୍ଧିଥଲା | ମୁଣ୍ଡରେ ମେଞ୍ଟା ଚମଡ଼ାର ଟୋପି, କିନୁ ପାଦ ଦିଟି 
ଖୋଲା | ଯଦିଓ ସେ ଏତେ ଦୂରରେ, ତଥାପି ସେ ସହର ବାସିନ୍ଦା ଭଳି କାଉନ୍ଦା ଦିଶେ । 
ତା' ଚମ ଖରାସିଝା ଧୂସର ନୁହେଁ ଆଉ ୱାଶ୍ଡା କହେ ଉପତ୍ଯକାର ପ୍ରାର୍ଥନା ଗୁହର 
ବେଦୀରେ ଝୁଲୁଥିବା ପବିତ୍ର ଚିତ୍ରମାନଙ୍କରେ ଥବା ପୁରୁଷଙ୍କ ଭଳି ସେ ଦିଶେ | ଅନ୍ଯ 
ଚାଷୀ ସ୍ତ୍ରୀ ଲୋକମାନେ ୱାଣ୍ଡା କଥାରେ ଏକମତ । ଗଜ୍‌ଦାସମାନେ (ପାର୍ବତୀୟ 
ଅଧ୍ବାସୀମାନେ) ଚାହୁଁଥିଲେ ସେମାନଙ୍କ ଝିଅ ଭିତରୁ ଜଣକୁ ଜାକବ୍‌କୁ ବାହାକରି ତା' 
ପାଇଁ କୁଡ଼ିଆ ତୋଳାଇ ଦେବେ, ଗାଁର ଜଣେ କରି ରଖିବେ, କିନୁ ଇହୁଦୀମାନଙ୍କ 
ବିଶ୍ବାସକୁ ଲଙ୍ଘନ କରିବାକୁ ଜାକବ୍‌ ଚାହିଁଲା ନାହିଁ । ଆଉ ତା'ର ମାଲିକ ଜାନଜିକ୍‌ ସାରା 
ଗ୍ରୀଷ୍ଣକାଳ ଓ ବରଫ ପଡ଼ିବା ଯାଏ ତାକୁ ପର୍ବତ ଉପରର ଏଇ ଖଳା ବାଡ଼ିରେ ରଖିଥାଏ | 


୧ ୦ ¦ ପ୍ରେମର ପାବନୀ ଫଲ୍‌୍ଗୁ 

ଏଠି ପାହାଡ଼ ଉପରୁ ଓପଡ଼ା ଘାସ ଗୋରୁଙ୍କୁ ଖାଇବାକୂ ନ ଅଣ୍ଟିଲେ ଆଉ କିଛି ଖାଦ୍ଯ 
ନଥାଏ | ଗାଁ ମଧ୍ୟ ଉଚ୍ଚ ପର୍ବତ ମଝିରେ ଓ ଯଥେଷ୍ଟ ଘାସ ପଡ଼ିଆ ସେଠି ନାହିଁ । ଗାଇ 
ଦୁହିବା ଆଗରୁ ଜାକବ୍‌ ତାର ପ୍ରାଥମିକ ପ୍ରାର୍ଥନା କଲା । ତୁମେ ମୋତେ କ୍ରୀତଦାସ କରିଚ 
କହି ସେ ନୀରବ ହେଲା । ଏକଥା କହିବାକୁ ସେ ଯୋଗ୍ୟ କି ? ସେ ଯେ ଜାନ୍‌ଜିକର୍‌ 
କ୍ରୀତଦାସ । ଏକଥା ସତ, ପୋଲାଣ୍ଡର ଆଇନ ଅନୁସାରେ ଜଣେ ଉଚ୍ଚ ପଦବୀର ବ୍ୟକ୍ତ ବି 
ଇହୁଦୀକୁ ଦାସ କରାଇ ପାରିବ ନାହିଁ । କିନୁ ଏଇ ଅଶିକ୍ଷିତ ଗାଁରେ କିଏ ଦେଶର ଆଇନ 
ମାନୁଚି ? କେମିଲନିକିର ହତ୍ୟା ଆଗରୁ ବି ଅଣ ଇହୁଦୀ ଆଇନର କ'ଣ ମୂଲ୍ୟ ଥୁଲା ? 
ସ୍ଵର୍ଗୀୟ କରୁଣାରୁ ସେ ବଞ୍ଚତ ହେଉଚି- ଏହା ଜୋସିଫଭ୍‌ର ଜାକବ୍‌ ବିନା ତିକ୍ତତାରେ 
ଗ୍ରହଣ କରିନେଲା | ଅନ୍ୟ ସ୍ଥାନମାନଙ୍କରେ ଚାଷୀମାନଙ୍କ ମୁଣ୍ଡକାଟ ହେଲା, ଫାଶି ହେଲା, 
ବହୁ ମହତ ଇହୁଦୀଙ୍କୁ ବିନା କାରଣରେ ବାସନ୍ଦ କରାଗଲା । ସତୀ ନାରୀମାନଙ୍କୁ ଧର୍ଷଣ 
କରାଗଲା ଓ ସେମାନଙ୍କର ଅନ୍ତନାଳୀ କାଢ଼ି ନିଆଗଲା | ଜାକବ- ତାର ଶହୀଦ ହବାର 
ଯୋଗ ନଥୁଲା | ସେ ହତ୍ୟାକାରୀଙ୍କ ପାଖରୁ ଲୁଚି ପଳାଇଗଲା | ପୋଲାଣ୍ଡ ଚୋରମାନେ 
ତାକୁ ପର୍ବତାଞ୍ଚଳକୁ ଆଣି ଦାସ ରୂପେ ଜାନଜିକକୁ ବିକିଦେଲେ । ଏଠି ସେ ଚାରିବର୍ଷ 
ରହିଲାଣି, ତା ସ୍ତ୍ରୀ ପିଲା ବଞ୍ଚଛନ୍ତି କି ନାଁ ଜାଣେନା | ତାର ପ୍ରାର୍ଥନା ଚଦର, ଟୋପି, 
ଧଡ଼ିଯୁକ୍ତ ପୋଷାକ ଓ ଧର୍ମଗ୍ରଚ୍ଛ ନାହିଁ । ସେ ଇହୁଦୀ ବୋଲି କେବଳ ସୁନ୍ନତ (ଯୌନାଙ୍ଗର 
ଚର୍ମଚ୍ଛେଦ) ତା ଦେହରେ ଏକମାତ୍ର ଚିହ୍ନ । ଭଗବାନଙ୍କ ଦୟାରୁ ପ୍ରାର୍ଥନା ତା'ର ମୁଖସ୍ଥ 
ମିଶନାର କେଇ ଅଧ୍ୟାୟ୍‌ ଗୋମାରାର କେଇ ପୃଷ୍ଠା ବାଇବେଲ୍‌ର କେତେକ ଅଂଶ ତାର 
ମୁଖସ୍ତ । ଦିନେ ଦିନେ ଅଧ ରାତିରେ ସେ ଗେମାରାରୁ କେଇ ଧାଡ଼ି ଗାଏ ସେ ସବୁ ତାର 
ମନେ ଅଛି ବୋଲି ସେ ଜାଣି ନଥାଏ | ତାର ସୃତି ତା ସଙ୍ଗେ ଲୁଚକାଳି ଖେଳେ । ଯଦି 
କାଗଜ କଲମ ଥାନ୍ତା ମନେ ପଡ଼ିବା ପ୍ରାର୍ଥନା ଲେଖି ପକାନ୍ତାଓ କିନ୍ତୁ ସେ ସବୁ ଏଠି 
କେଉଁଠୁ ମିଳିବ ? 

ପୂର୍ବ ଦିଗକୁ ମୁହଁ ବୁଲାଇ ଉର୍ବ୍ବକୁ ଚାହିଁ ସେ ପ୍ରାର୍ଥନା ବୋଲିଲା....ଚିକ୍କଣ ପଥର 
ସବୁ ସୂର୍ଯ୍ୟାଲୋକରେ ଚିକ୍‌ ଚିକ୍‌ କରୁଥିଲା ଅନତି ଦୂରରେ ଗୋଟିଏ ଗାଇଆଳ ଉଚ୍ଚରୁ 
ଉଚ୍ଚ ସ୍ଵରରେ ଗାଉଥଲା- ମନେ ହେଉଥଲା ସତେ ଯେମିତି ସେ ବନ୍ଧା ହୋଇ ରହିଛି ଓ 
ସେଇ ଆବଦ୍ଧ ପରିବେଶରୁ ମୁକ୍ତ ହେବାର ଆକୁଳତା ତା ସ୍ଵରରେ ଫୁଟି ଉଠୁଚି | କୁକୁର, 
ବିଲେଇ, ଗାତୁଆ ମୂଷା ଆଦି ଅତି କୁସିତ ଖାଦ୍ୟ ଖାଉଥ୍‌ବା ଓ ସବୁ ପ୍ରକାର କଦର୍ଯ୍ୟ 
କାମରେ ଲିପ୍ତ ଥବା ଲୋକଙ୍କ ଠାରୁ ଏଭଳି ସ୍ଵର ଯେ ବାହାରି ପାରେ ବିଶ୍ଵାସ ହଉ 
ନଥୁଲା | ଏଠିକା ଚାଷୀମାନେ ସାଧାରଣ ଖ୍ରୀଷ୍ଟିୟାନ ପରି ମଧ୍ଯ ସଭ୍ୟ ଶିକ୍ଷିତ ନଥିଲେ | 
ପ୍ରାଚୀନ ବିଧର୍ମୀଙ୍କ ଭଳି ସେମାନେ ଚଳୁଥିଲେ | 

ଦିନ ଥୁଲା, ଜାକବ୍‌ ପଳେଇ ଯିବାକୁ ଯୋଜନା କରୁଥଲା । କିନ୍ତୁ କିଛି ହୋଇ 
ପାରିଲାନି । ପର୍ବତ ଗୁଡ଼ିକ ତାର ଅଚିହ୍ବା ପୁଣି ଜଙ୍ଗଲ ହିଂସ୍ର ଜନ୍ତୁ ପୂର୍ଣ । ଖରାଦିନେ ବି 
ବରଫ ପଡ଼େ | ଚାଷୀମାନେ ତାକୁ ଜଗିଥଲେ । ଏମିତି କି ଗାଁ ମୁଣ୍ଡ ପୋଲ ସେପଟକୁ 
ତାକୁ ଯିବାକୁ ଦଉ ନଥୁୂଲେ । ଝରଣା ସେପଟେ ତାକୁ ଯିଏ ଦେଖିବ ସାଙ୍ଗେ ସାଙ୍ଗେ 
ହତ୍ୟା କରିବ ବୋଲି ସେମାନଙ୍କ ଭତରେ କଥା ହୋଇଥଲା | ତାକୁ କୌଣସି ମତେ 
ମାରି ପକାଇବାକୁ ଚାହୁଁଥିବା ଲୋକ ମଧ୍ଯ ଚାଷୀମାନଙ୍କ ଭିତରେ ଥଲେ ! ଜାକବ୍‌ ବୋଧେ 
ଗୁଣିଆଁ କିମ୍ଭା ଜଟା ଲମ୍ବିଥିବା ଶଇତାନ୍‌ । କିନ୍ତୁ ଜାଗୀୟେକ, କାଉଣ୍ଟଙ୍କ ଦେବାନ, ଏହି 
ଅଚିହ୍ନା ଲୋକଟି ବଞ୍ଚ୍‌ ବୋଲି ଆଦେଶ ଦେଇଥୁଲା ! ଜାକବ୍‌ କେବଳ ଅନ୍ୟ ଗାଇଆଳଙ୍କ 
ଠାରୁ ଅଧକ ଘାସ କାଟୁଥିଲା, ତା ନୁହେଁ, ତାର ଗୋରୁ ଭାରି ଚିକକଣ, ବହୁତ ଦୁଧ ଓ 
ସୂସ୍ପ ବାଛୁରୀ ମଧ୍ୟ ଦଉଥୁଲେ | ରଗୀରେ ଦୁର୍ଭିକ୍ଷ ମହାମାରୀ, ଅଗ୍ୟୁପ୍ଵାତ ନହେଲା ଯାଏ ଏ 
ଇହୁଦୀଟି ଶାନ୍ତିରେ ଥାଉ | 

ଗାଇ ଦୂହିବା ବେଳ ହେଲାଣି-ଜାକବ୍‌ ତରତରରେ ପ୍ରାର୍ଥନା କଲା | ଗୁହାଳକୁ ଫେରି 
କାଲିଠୁ କାଟିଥବା ଖଡ଼ରେ ସେ ଘାସ ମିଶାଇଲା | ଗୁହାଳର ଗୋଟେ ଥାକ ଉପରେ ଗାଇ 
ଦୁହାଁ ବାଲ୍ଟି ଓ ମାଟି ହାଣ୍ଡି ଥଲା । କୋଣରେ ଥୁଲା ଦହିଖୁଆ | ପ୍ରତିଦିନ ଛାଇ ଲେଉଟାଣି 
ଓାଣ୍ଡା ଆସେ, ଜାକବ୍‌ ପାଇଁ ଖାଇବା ଆଣିଥାଏ ଓ ଗାଁକୁ ଦୁଧ ନେଇ ଯିବାପାଇଁ ଦୁଇଟା 
ମାଠିଆ ଆଣିଥାଏ ! 

ଜୋସିଫ୍ଭ୍ର ଗୋଟିଏ ଗୀତ ଗୁଣୁ ଗୁଣୁ କରୁକରୁ ଜାକବ୍‌ ଗାଇ ଦୁହିଲା । ପର୍ବତ 
ସେକଡ଼କୁ ସୂର୍ଯ୍ୟ ଉଠିଲେଣି ଓ କୁହୁଡ଼ି ମିଳେଇ ଗଲାଣି | ଏତେଦିନ ହେଲା ସେ ଏଠି 
ରହିଲାଣି, ଗଛବୃଳୁ ବିଷୟରେ ଏତେ ଜାଣିଲାଣି ଯେ, ସ୍ବତନ୍ତ୍ର ଘାସ ଓ ସ୍ବତନ୍ତ୍ର ଫୁଲର 
ସୁଗନ୍ଧକୁ ସେ ବାରିପାରେ | ଖୋଲା ଦରଜା ଦେଇ ଭାସି ଆସୁଥିବା ସବୁଜ ସୁଗନ୍ଧକୁ ସେ 
ଆଘ୍ରାଣ କରିନେଲା । ଏ ପର୍ବତ ଉପରେ ପ୍ରତି ସୂର୍ଯ୍ୟୋଦୟ ଗୋଟେ ବିସ୍ବୟ-ଉନ୍ଲଳ 
ବଉଦ ଭିତରୁ ଇଶ୍ଵରଙ୍କ ହାତ ସହଜରେ ବାରି ହୋଇଯାଏ । ଇଶ୍ଵର ତାଙ୍କ ମଣିଷକୁ ଦଣ୍ଡ 
ଦେଉଛନ୍ତି | ତା'ଠୁ ନିଜ ମୁହଁକୁ ଲୁଚାଉଛନ୍ତି | କିନ୍ତୁ ପୃଥୁବୀର ଭଲମନ୍ଦ ବୁଖଝୁଛନ୍ତି | ବନ୍ୟାପରେ 
ତାଙ୍କ ଆଇନଗତ ଚୁକ୍ତିର ସଙ୍କେତ ହେଉଛି, ଇନ୍ଦ୍ରଧନୁଓସେ ସୂଚାଇ ଦେଉଚି ରାତିଦିନ, 
ଖରାଶୀତ, ଫସଲ ବୁଣା ଓ କଟା ସବୁକାଳେ ଲାଗି ରହିବ । 

ଖ 


ସାରାଦିନ ଜାକବ୍‌ ପର୍ବତ ଚଢ଼ିଲା | ଚଦର ଭର୍ରଭି ଘାସ ଆଣି ଗୁହାଳକୁ ଆସିଲା; ପୁଣି 
ଜଙ୍ଗଲ ଭିତରକୁ ଗଲା । ସେ ପ୍ରଥମେ ଆସିଲା ବେଳେ ଅନ୍ୟ ଗାଇଆଳ ମାନେ ତାକୁ 

ପିଟୁଥୁଲେ; କିନଧୁ ଆଜିକାଲି ସେ ତାକୁ ପ୍ରତିରୋଧ କରିବା ଜାଣିଲାଣି । ସେ ଗୋଟେ 
ଓକ୍କାଠ ଠେଙ୍ଗା ସାଙ୍ଗରେ ନିଏ, ମାଙ୍କଡ଼ ପରି ଅନାୟାସରେ ପାହାଡ଼ ଚଢ଼େ, ଗୋରୁଙ୍କ 
ପାଇଁ କେଉଁ ଘାସ ପତର ଭଲ, କିଏ ଖରାପ ସେ ବିଷୟରେ ହୁସିଆର | ଗାଇଆଳର ସବୁ 
କାମ ତାକୁ ଜଣା-କାଠକୁ କାଠ ଘଷି ନିଆଁ ଜଳାଇବା, ଗାଇ ଦୁହିବା, ବାଛୁରୀ ଜନ୍ମ 
କରାଇବା । ନିଜ ପାଇଁ ମାଟିରୁ ଯାହା ଜାତ ତା' ଗୋଟାଏ, ଛତୂ ତୋଳେ, କୋଳି 
ତୋଳେ ଆଉ ପ୍ରତି ଉପରବେଳା ୱାଣ୍ଡା ତା ପାଇଁ ଗୋଟେ ମୋଟା କାଳିଆ ରୁଟି, 
କେବେ କେମିତି, ଗୋଟେ ମୂଳା, ପିଆଜ, କୃଚିତ୍‌ ବଗିଚାରୁ ତୋଳି ଆପଲ୍‌ ବା ପିଅର 
ଗାଁରୁ ନେଇ ଆସିଥାଏ । ଆଗେ ଆଗେ ଜାନ୍‌ଜିକ୍‌ ପରିହାସ କରି ତା ପାଟିରେ ତରକାରୀ 
ପୂରାଇ ଦେଉଥୁଲା | କିନୁୁ ଜାକବ୍‌ ଏଇ ନିଷିଦ୍ଧ ଖାଦ୍ଯ (କ୍ରୀତଦାସଙ୍କ ପାଇଁ ନିଷିଦ୍ଧ) 
କଦାପି ଖାଏ ନାହିଁ । ପାର୍ବଣ ଦିନ ସେ ଘାସ କରେ ନାହିଁ, ପୂର୍ବ ସପ୍ତାହର ସଜଡ଼ା ଖାଦ୍ୟ 
ଗୋରୁଙ୍କୁ ଦିଏ । ପାର୍ବତ୍ୟ ଅଧବାସୀମାନେ ଏବେ ଆଉ ତାକୁ କଲବଲ କରନ୍ତି ନାହିଁ । 
କିନ୍ତୁ ଯେଉଁ ଝିଅମାନେ ମେଣ୍ଟା ଚରାନ୍ତି ଓ ଖଳାରେ ଶୁଅନ୍ତିଓ ତାଙ୍କ କଥା ଅଲଗା | 
ଦିନରାତି ତାକୁ ବିରକ୍ତ କରନ୍ତି । ତାର ଦୀର୍ଘ ଚେହେରାରେ ପ୍ରଲୁନ୍ତ ହୋଇ ସେମାନେ ତାକୁ 
ଖୋଜି ବୁଲନ୍ତି, ଗପନ୍ତି, ହସନ୍ତି ଅନେକଟା ପଶୁପରି ବ୍ୟବହାର କରନ୍ତି । ତା ସାମ୍ବାରେ 
ସେମାନେ ଆରାମ କରନ୍ତି-ସ୍ବାର୍ଟକୁ ଟେକିଦେଇ ସେମାନେ ପିଚା ଓ ଜଂଘର ପୋକ 
କାମୁଡ଼ା ଦାଗ ଦେଖାନ୍ତି । ନିର୍ଲଜ ଭାବରେ କେହି କେହି ଦାବୀ କରନ୍ତି “ମୋ ସାଙ୍ଗରେ 
ଶୁଅ” ' | କିନଧୁ ଜାକବ୍‌ କାଲ ଓ ଅନ୍ଧପରି ଆଚରଣ କରେ ¦ କେବଳ ଯେ ଅବୈଧ ପ୍ରଣୟ 
ମାରାମମକ ପାପ, ସେଥୂଲାଗି ନୁହେଁ, ଏଇ ସ୍ତ୍ରୀ ଲୋକମାନେ ଅପରିଛନ୍ତ ଲୁଗାରେ 
ଛାରପୋକ, ମୁଣ୍ଡରେ ଜଟା, କାଛୁ ଓ ଘା'ରେ ଦେହ ଭର୍ରି, ମୂଷା ମାଉଁସ ଆଉ ପଚା 
କୁକୁଡ଼ା ମାଂସ ଖାଆନ୍ତି । କେତେକ ମୋଟେ ପୋଲାଣ୍ଡୀୟ (Pଠoା$h) ଭାଷା କହି 
ପାରନ୍ତି ନାହିଁ, ପଶୁଭଳି ଗୁମୁରନ୍ତି, ହାତରେ ଠାରନ୍ତି, ପାଗଳ ପରି ହସନ୍ତି, ଚିକୁର କରନ୍ତି । 
ଗାଁରେ ବହୁତ ଛୋଟା ଛୋଟୀ ପୁଅଝିଅ, ମୁର୍ଚଥା ରୋଗୀ, ସେମାନଙ୍କ ମୁଣ୍ଡରେ ଆବୁ । 
ଜନ୍ମକାଳରୁ କଦର୍ଯ୍ୟ ଚିହ୍ନଥବା ପିଲା କେତେକ ବୋବା, କେତେକ ଛ ଆଙ୍ଗୁଳିଆ ହାତ 
ପାଦନେଇ ଜନ୍ମ ହୋଇଥାନ୍ତି । ବାପା ମା ସେଇ ବିକଳାଙ୍ଗ ପିଲାଙ୍କୁ ଖରାଦିନେ ପର୍ବତ 
ଉପରେ ଗାଇ ଜଗାଇ ରଖନ୍ତି ଓ ସେମାନେ ଯାଛାତା ବଦମାସୀ କରନ୍ତି । ସେଠି ସ୍ତ୍ରୀ ଓ 
ପୁରୁଷ ସମସ୍ତଙ୍କ ସାମ୍ପାରେ ସହବାସ କରନ୍ତି । ସ୍ତ୍ରୀଲୋକ ଗର୍ଭବତୀ ହୁଅନ୍ତି, କିନ୍ତୁ ବୋଝ 
ବୋହି ପ୍ରତିଦିନ ପର୍ବତ ଚଢୁଥବାରୁ ସେମାନଙ୍କର ପ୍ରାୟ ଗର୍ଭପାତ ହୋଇଥାଏ । ଏ 
ଜିଲ୍ଲାରେ ଧା୍ତ ନାହିଁ, ପ୍ରସୂତିମା' ନିଜେ ପିଲାର ନାହିଁ କାଟେ | ପିଲା ମରିଗଲେ ଏମାନେ 

ଗାତଖୋଳି ପେତି ଦିଅନ୍ତି, ଖୀଝିଆନ୍‌ ନିୟମ ବି ମାନନ୍ତି ନାହିଁ, ନହେଲେ ପର୍ବତ ଝରଣାରେ 
ଫୋପାଡ଼ି ଦିଅନ୍ତି । ଅଧ୍ବକାଂଶ ପ୍ରସୂତୀ ରକ୍ତସ୍ରାବରେ ମରିଯାନ୍ତି । କେହି ଯଦି ମୁର୍ମୁଷୁର 
ଜମାବନ୍ଦୀ ପାଇଁ ପୁରୋହିତ ଜିଓବାକ୍‌କୁ ଆଣିବାକୁ ଉପତ୍ୟକାକୁ ଯାଏ କିଛି ଫଳ ହୁଏନାହିଁ । 
ଜିଓବାକ୍‌ ଛୋଟା, ତାପରେ, ସବୁବେଳେ ମଦପିଇ ଚୂର୍‌ ହୋଇଥାଏ | 

ଏଇ ସବୁ କୂସିତତାର ତୁଳନାରେ ଜାନ୍‌ଜିକ୍‌ର ବିଧବା ଝିଅ ୱାଣ୍ଡା ଅନେକ ମାର୍ଜିତ 
ଜଣାଯାଏ । ସେ ସ୍ବାର୍ଟ ବ୍ଲାଉଜ୍‌, ଆପ୍ରନ୍‌ ପିନ୍ଧେ ମୁଣ୍ଡରେ ରୁମାଲ୍‌ ବାନ୍ଧେଧ ତାପରେ 
ତା'ର କଥାବାର୍ଭା ବୁଝିହୁଏ । ତା'ର ସ୍ଵାମୀ ଷ୍ଟାକ୍‌ ଚଡ଼କ ପଡ଼ି ମଲାଦିନୁ ଗାଁର ସବୁ 
ଅବିବାହିତ ଓ ମୃତଦାରମାନେ ତା” ଉପରେ ଲୋଭ ରଖିଛନ୍ତି, କିନ୍ତୁ ସେ ବରାବର 
ବାରଣ କରି ଆସିଛି । ୱାଣ୍ଡାକୁ ପଚିଶବର୍ଷ ଓ ଅଧୁକାଂଶ ସ୍ତ୍ରୀ ଲୋକଙ୍କଠୁ ସେ ଉଚ୍ଚା | ତା'ର 
ଗୋଛ୍ଛାଏ କହରା କେଶ, ନୀଳଆଅଖି, ଶୁଭ୍ରଚମ ଓ ସୁଗଠିତ ଚେହେରା | ସେ ବେଣୀକରି 
ଓଲଟାଇ ବାନ୍ଧିଥାଏ, ସତେ କି ମୁଣ୍ଡ ଚାରିକଡ଼େ ଗହମ କେଣ୍ଡାର ମେଣ୍ଟି ! ହସିଲା ବେଳେ 
ଗାଲରେ ଭଉଁରୀ ହୁଏ, ଦାନ୍ତ ଏତେ ଶକ୍ତ ଯେ ସବୁଠୁ ଟାଣ ଫଳକୁ ବି ସେ ଚୋବାଇ 
ଦିଏ ¦ ନାକ ସିଧା ଓ ଓଠ ସରୁ । ସେ ଦର୍ଜିକାମରେ କୁଶଳୀ, ବୁଣାବୁଣି ଜାଣେ, ରାନ୍ଧେ ଓ 
ରୋମାଞ୍ଚକର କାହାଣୀ ଗପି ପାରେ | ଗାଁରେ ତାର ନାମ ଦେଇଛନ୍ତି ' ମହିଳା” । ଜାକବ୍‌ 
ଭଲ ରୂପେ ଜାଣେ ଯେ ଆଇନାନୁଯାୟୀ ସେ ୱାଣ୍ଡାଠାରୁ ଦୂରେଇ ରହିବା କଥା, କିନ୍ତୁ 
ଓାଣ୍ଡା ନଥୂଲେ ତା ପାଟି ଭିତରେ ଯେ ଗୋଟିଏ ଜିଭ ଅଛି, ସେ ଭୁଲି ଯାଇ ସାରନ୍ତାଣି | 
ତା'ପରେ ଇହୁଦୀ ଭାବରେ ନିଜର କର୍ଭବ୍ଯ ପରିପୂରଣ କରିବା ଦିଗରେ ୱାଣ୍ଡା ତାକୁ 
ସାହାଯ୍ୟ କରେ | ଏଇ ଯେମିତି ଶୀତଦିନେ ପାର୍ବଣରେ ତା ବାପା ଜାକବ୍‌କୁ ଚୁଲ୍ଲାରେ 
ଆଞ୍ଚ ଧରାଇବାକୁ ଆଦେଶ ଦେଲେ ଜାକବ୍‌ ଆଗରୁ ୱାଣ୍ଡା ଉଠିଯାଇ ଚୁଲ୍ଲାଲଗାଇ କାଠ 
ଖଞ୍ଜିଦିଏ । ବାପା ମା'ଙ୍କୁ ନଜଣାଇ ବଗିଚାରୁ ମହୁ, ଫଳ, କାକୁଡ଼ି, ତା'ପାଇଁ ଆଣିଥାଏ | 
ଥରେ ଜାକବ୍‌ର ଗୋଡ଼ ମୋଡ଼ି ହୋଇଯାଇ ପାଦ ଫୁଲିଥଲା ବେଳେ ୱାଣ୍ଡା ହାଡ଼କୁ ଠିକ୍‌ 
ଖୋପରେ ରଖି ଓଷଧ ଲଗାଇ ଦେଇଥୁଲା | ଆଉଥରେ ତା’ ବାହୁରେ ସାପ କାମୁଡ଼ିଥଲା | 
ୱାଣ୍ଡା ତା କ୍ଷତକୁ ପାଟିରେ ପୂରାଇ ବିଷତକ ଶୋଷି ନେଇଥୁଲା | 

ତଥାପି ଜାକବ୍‌ ଜାଣେ ଏସବୁ ସେ ସଇତାନ୍‌ର କାରସାଦୀ । ଦିନସାରା ସେ ୱାଣ୍ଡାକୁ 
ହରାଇବାର ଅନୁଭବ କରେ ଓ ତା” ପାଇଁ ଆଗ୍ରହକୁ ଅବଦମିତ କରିପାରେ ନାହିଁ | ନିଦରୁ 
ଉଠିଲା ମାତ୍ରେ ଆଉ କେତେ ସମୟ ପରେ ୱାଣ୍ଡା ଆସିବ, ତା ସେ ହିସାବ କରୁଥାଏ | 
ବରାବର ସେ ଖଣ୍ଡିଏ ପଥରରେ ତିଆରି କରିଥବା ସୂର୍ଯ୍ୟଘଡ଼ି ପାଖକୁ ଯାଏ ଓ ଛାଇ 
କେତେ ବୁଲିଛି ଦେଖେ | ଯଦି ପ୍ରବଳ ବର୍ଷା ଯୋଗୁ ୱାଣ୍ଡା ନ ଆସିପାରେ ସେ ଇତସ୍ତତଃ 


୧୪ । ପ୍ରେମର ପାବନୀ ଫଲ୍‌୍ଗୁ 

ଭାବରେ ବୁଲେ 1 ଏହି ପାପ ଚିନ୍ତାରୁ ନିଜକୁ ଦୂରେଇ ରଖିବା ପାଇଁ ଭଗବାନଙ୍କୁ ପ୍ରାର୍ଥନା 
କରିବା ତା'ର ବନ୍ଦ ହୁଏନାହିଁ । କିନ୍ତୁ ବାରମ୍ବାର ତାରି ଚିନ୍ତା ମନକୁ ଆସେ । ଇହୁଦୀ 
ପୋଷାକ ଓ ପ୍ରାର୍ଥନାର ପୋଷାକ ପିନ୍ଧିବାକୁ ନଥିଲା ବେଳେ, ସେ କେମିତି ତା'ର 
ହୃଦୟକୁ ଶୁଦ୍ଧ ରଖିପାରିବ ? ତା”ର କ୍ୟାଲେଣ୍ଡର ନଥୁବାରୁ ପବିତ୍ର ତିଥୁ ଗୁଡ଼ିକୁ ମ୍ଯ ଠିକ୍‌ 
ଭାବରେ ପାଳିପାରେ ନାହିଁ । ପୁରୁଣା କାଳିଆ ଲୋକଙ୍କ ପରି ଅମାବାସ୍ୟା ଠାରୁ ସେ 
ମାସର ଆରମ୍ଭ ଗଣିଥାଏ, ଆଉ ଚତୁର୍ଥ ବର୍ଷ ଶେଷରେ ସେ ଆଉ ଗୋଟିଏ ଅଧୁକ ମାସ 
ମିଶାଇ ବର୍ଷ ଗଣନାକୁ ଠିକ୍‌ କରେ | ଏସବୁ ଚେଷ୍ଟା ସତ୍ତେ ସେ ଠିକ୍‌ ଭାବେ ଜାଣେ ଯେ 
ବୋଧେ ହିସାବରେ ତା'ର କିଛି ଭୁଲ୍‌ ରହିଯାଉଛି । 

ତା” ଗଣନା ଅନୁସାରେ ଏହି ଦୀର୍ଘ ଉଷ୍ପ ଦିନଟି ଥଲା ˆ ତାମୁକ' ମାସର ଚତୁର୍ଥ ଦିନ | 
ପ୍ରଚୁର ଘାସ ଓ ପତ୍ର ସେ ଏକାଠି କଲା, ପ୍ରାର୍ଥନା କଲା, ପ୍ରତିଦିନ ପଡ଼ୁଥିବା ମିଶ୍ନାରୁ 
କେତେ ଅଧ୍ଯାୟ ପଢ଼ିଲା, ' ଗେମାରା' ରୁ କେତେ ପୂଷ୍ଠା ପଢ଼ିଲା । ଶେଷରେ ୟିଦ୍ଦିସ୍‌ ଭାଷାରେ 
ସେ ଲେଖିଥୁବା ଗୋଟିଏ ପ୍ରାର୍ଥନା ବୋଲିଲା | ତାକୁ ଏ ଦାୟିତ୍‌ରୁ ମୁକ୍ତ କରି ଏକ ଇହୁଦୀ 
ଭଳି ପୁଣି ବଞ୍ଚବାକୁ ସୁଯୋଗ ଦେବା ନିମିତ୍ତ ସେ ସର୍ବଶକ୍ତିମାନ ଭଶ୍ବରଙ୍କୁ ପ୍ରାର୍ଥନା କଲା | 
ଆଜି ସେ ଗତକାଲିର ବଳିଥୁବା ଖଣ୍ଡେ ରୁଟି ଖାଇଲା ଓ ଗୁହାଳରେ ଥବା ଚୁଲିରେ 
ହାଣ୍ଡିଏ ଓଟସ୍‌ ରାନ୍ଧିଲା | ' ରଶ୍ଵରଙ୍କ ଆଶୀର୍ବାଦ? ଗାନ କରି ସାରିଲା ପରେ ସେ କ୍ଳାନ୍ତି 
ବୋଧ କଲା ଓ ବାହାରକୁ ଯାଇ ଗୋଟିଏ ଗଛତଳେ ଗଡ଼ିପଡ଼ିଲା । ଏ ଭିତରେ ଜନ୍ତୁ 
ମାନଙ୍କ ଠାରୁ ନିଜ ଗାଇ ଗୋରୁଙ୍କୁ ରକ୍ଷା କରିବା ପାଇଁ ସେ ଗୋଟିଏ କୁକୁର ରଖିବା 
ଦରକାର ମନେ କରିଛି । ପ୍ରଥମେ ପ୍ରଥମେ ସେ ଏହି ଗୋଳିଆ ମୁହଁ ତୀକ୍ଷ୍ଣ ଦାନ୍ତ ଥବା 
କାଳିଆ ଜୀବକୁ ଘୃଣା କରୁଥଲା | ତା'ର ଭୁକିବା ତାକୁ ବିରକ୍ତ କରୁଥଲା, ତା'ର ବିଶ୍ଵସ୍ତ 
ଚାଟିବା ଜାକବ୍‌କୁ ତାଲମୁଦ୍‌ ଏହି ବିଷୟରେ କଂ ଣ କହିଥ୍‌ଲେ ଓ ପବିତ୍ର ଇସାକ୍‌ ଲୁରିଆ 
ଅନ୍ୟ ବାଇବେଲ୍‌ର ଗୋପନ ତଥ୍ୟ ଜାଣିଥିବା ପୁରୋହିତମାନଙ୍କ ସହ କୁକୁର ଜାତୀୟ 
ଜୀବ ଓ ସଇତାନ୍‌ ଗୋଷ୍ଠୀ ମଧ୍ୟରେ କିପରି ତୁଳନା କରିଥିଲେ, ତାହା ମନେ ପକାଇ 
ଦେଉଥୁଲା | କିନୁୁ ପରିଶେଷରେ ଜାକବ୍‌ ତା'ର କୁକୁର ସହିତ ଅଭ୍ୟସ୍ତ ହୋଇ ଯାଇଥଲା, 
ଏପରିକି ସେ ତାକୁ “ ବାଲୁମ୍‌' ନାମ ଦେଇଥୁଲା | ଜାକବ୍‌ ଗଛତଳେ ଗଡ଼ିବାକୁ ଗଲାମାତ୍ରେ 
ବାଲ୍ୁମ୍‌ ପାଖରେ ପନ୍‌୍ଝା ବାହାର କରି ବସିପଡ଼ି ତାକୁ ଲକ୍ଷ୍ୟ କରିବାକୁ ଲାଗିଲା । 

ଜାକବ୍‌ ଆଖି ମୁଦିଲା, ନାଲି, ଉତ୍ତପ୍ତ ସୂର୍ଯ୍ୟ ତା'ର ଆଖିପତା ଭିତରେ ଉଜଚଳି ଉଠିଲେ | 
ତା ମୁଣ୍ଡ ଉପରେ କାକଳିରତ, ଡେଣା ଫଡ଼କାଇ ଡେଉଁଥିବା ପକ୍ଷୀମାନଙ୍କ କୋଳାହଳରେ 
ମୁଖର ଗଛଟିଏ । ସେ ଶରୀରର କ୍ଟାନ୍ତିରେ ଅବଶ ହୋଇ ପୁରା ଶୋଇ ନଥୁଲା କି ଚେଇଁ 


ପ୍ରେମର ପାବନୀ ଫଲ୍ଗୁ | ୧୫ 

ନଥୁଲା | ସେମିତି ସେ ପଡ଼ି ରହିଥାଉ- ଭଶ୍ଵରତ ଏଇଆ ହିଁ ଚାହାନ୍ତି । ମୃତ୍ୟୁ ପାଇଁ ସେ 
ଅବିରାମ ପ୍ରାର୍ଥନା କରିଛି, ଆମହତ୍ୟାକୁ ବି ଠିକ୍‌ ବୋଲି ଗ୍ରହଣ କରିବାକୁ ଚାହିଁଚି । କିନ୍ତୁ 
ମନର ସେ ଅବସ୍ଥା ଏଇଲେ ଅତିକ୍ରାନ୍ତ ନିଜ ଘରଠୁ ଦୂରରେ, ଏଇ ଅପରିଚିତଙ୍କ ମେଳରେ 
କଠିନ ପରିଶ୍ରମ କରି ବଂଚିବାରେ ସେ ଅଭ୍ୟସ୍ତ ହେଲାଣି | ତନ୍ଦ୍ରାମଗ୍ଧ ଅବସ୍ଥାରେ ପାଇନ୍‌ 
ଡାଳ ଝଡ଼ିବାର ଶବ୍ଦ ଓ ଦୂରରୁ କୋଇଲିର ଡାକ ଶୁଣିଲା, ଆଖି ଖୋଲିଲା । ଗଛ ଡାଳର 
ଛନ୍ଦାଛଦି ଜାଲ ଓ ପାଇନ୍‌ ଛୁଞ୍ଚି ସୂର୍ଯ୍ୟାଲୋକ ପଥରେ ଚାଲୁଣୀ ଭଳି ଥୁଲା | ପ୍ରତିବିମ୍ବିତ 
ଆଲୋକ ଇନ୍ଦ୍ରଧନୁ ରଙ୍ଗ ଉକୂଟାଉଥୁଲା । ଶେଷ କାକର ବିନ୍ଦୁଟିଏ ଜଳି ଉଠୁଥିଲା, ଚିକ୍ଚିକ୍‌ 
ମାରୁଥୁଲା, ତରଳ ସୂତାପରି ବିସ୍ଫୋରିତ ହଉଥୁଲା । ଆକାଶର ବିଶୁଦ୍ଧ ନୀଳକୁ ଘୋଡ଼େଇ 
ଦବାକୁ ବାଦଲ ଖଣ୍ଡେ ବି ନଥୁଲା | ହତ୍ୟାକାରୀମାନେ ଛୁଆଗୁଡ଼ାକୁ ଜୀଅନ୍ତା ପୋତିଦେବାର 
ଦେଖିଲେ ଇଶ୍ଵରଙ୍କ ଦୟାରେ ବିଶ୍ଵାସ ରଖିହୁଏ ନାହିଁ । କିନ୍ତୁ ଇଶ୍ଵରଙ୍କ ଜ୍ଞାନର ପ୍ରମାଣ 
ସବୁଠାରେ ମିଳେ | 

ଜାକବ୍‌ ଶୋଇ ପଡ଼ିଲା ଆଉ ତାର ସ୍ଵପ୍ନ ଭିତରକୁ ଓାଣ୍ଡା ଆସ୍ତେ ଆସ୍ତେ ଚାଲିଆସିଲା | 

ଗ 

ସୂର୍ଯ୍ୟ ପଶ୍ଚିମଆଡ଼କୁ ଢଳିଲେଣି, ଦିନ ଶେଷ ହୋଇ ଆସୁଚି | ମୁଣ୍ଡ ଉପରକୁ ଉଚ୍ଚରେ 
ଗୋଟାଏ ବଡ଼ଇଗଲ୍‌ ସ୍ଵର୍ଗୀୟତରୀ ପରି ଧୀରେ ଭାସି ବୁଲୁଚି । ଆକାଶ ଏବେବି ସ୍ଵଚ୍ଛ କିନ୍ତୁ 
ଜଙ୍ଗଲ ଭିତରେ ଦୁଧପରି ଧଳା କୁହୁଡ଼ି ଜମି ଆସୁଛି । ପତ୍ରପରି ମୋଡ଼ି ମୋଡ଼ି ହୋଇ 
କୁହୁଡ଼ି ଜିଭ ଲମ୍ବେଇ ଦଉଚି ପୁଣି କୌଣସି ସଂଲଗ୍ନ ଆକାରରେ ପରିଣତ ହେବାରେ 
ଲାଗିଛି | ତାର ଅଧାପନ୍ତରିଆ ରୂପ ଦେଖି ଜାକବ୍‌ ସେଇ ପ୍ରାଚୀନ ସତ୍ତାକଥା ଭାବୁଚି । 
ଦାର୍ଶନିକମାନଙ୍କ କଥାରେ ସେଇ ସତ୍ତାରୁ ସବୁ ଜିନିଷର ସୃଷ୍ଟି । 

ଗୁହାଳ ଆଗରେ (ଗୋରୁ ଖୁଆଡ଼ ଆଗରେ) ଠିଆହେଲେ ଜାକବ୍‌ ଚାରି ପାଖରେ 
କେତେ ମାଇଲ ଯାଏ ଦେଖିପାରେ | ସୁଷ୍ଟିର ଆରମ୍ଭ ଦିନରେ ଯେମିତି ଥୁଲେ, ପାହାଡ଼ମାନେ 
ଏବେ ବି ସେମିତି ପରିତ୍ୟକ୍ତ | ଗୋଟେ ଉପରେ ଗୋଟେ ପାହାଡ଼ଂଜଙ୍ଗଲ-ପାହାଚ ପରି 
ଉଠିଥାଏ-ପ୍ରଥମେ ପତ୍ର ବହୁଳ ଗଛ, ତାପରେ ପାଇନ୍‌ ଓ ଫର୍‌ ଗଛ ଗୁଡ଼ିକ ଉଠିଥାଏ | 
ଜଙ୍ଗଲ ସେପଟକୁ ଖୋଲା ଉଚ୍ଚଭୂମି ଆଉ ମଳିନ ବରଫ, ଖୋଲା ଧୂସର ଲିନେନ୍‌ ଚଦର 
ପରି ଶ୍ୁଙ୍ଗରୁ ତଳକୁ ଧୀରେ ଧୀରେ ଖସିଆସୁଚି-ସତେକି ଶୀତ ରତୁରେ ପୁଥବୀକୁ ଆଛାଦିତ 
କରିବାକୁ ପ୍ରସ୍ତୁତ । ଜାକବ୍‌ “ମିନ୍‌କା' ପ୍ରାର୍ଥନା କଲା ଓ ଗାଁକୁ ପଡ଼ିଥିବା ରାସ୍ତା ଯେଉଁଠୁ 
ଦିଶେ ପାହାଡ଼ର ସେଇ ଅଂଶକୁ ଗଲା ¦ ହଁ, ଓାଞ୍ଡା ତ ଆସୁଚି ¦ ତାର ଚେହେରା ରୁମାଲ୍‌ ଓ 
ଚାଲିରୁ ସେ ତାକୁ ବେଶ୍‌ ଚିହ୍ନି ପାରିଲା | ଆଙ୍ଗୁଠିଟିଏ ଭଳି ଛୋଟ ଦିଶୁଚି ସେ ପାହାଡ଼ 


୧୬ | ପ୍ରେମର ପାବନୀ ଫଲ୍‌ଗୁ 

ଖୋଲରେ ଗଛ କୋରଡ଼ରେ, ବେଙ୍ଗ ଟୁଅର ଖୋଲରେ ରହିଥ୍‌ବା ଭୂତଛୁଆ ବା ଦୁଷ୍ଟ 
ପରୀଙ୍କ ପରି, ଯାହାଙ୍କ ବିଷୟରେ ସେ କେତେ ଗପ କହେ- ସେ ପରୀମାନେ ଛୋଟ 
ସବୁଜ କୋଟ ନୀଳ ଟୋପି ଓ ନାଲି ଜୋତା ପିନ୍ଧି ସନ୍ଧ୍ୟାବେଳେ ଖେଳିବାକୁ ବାହାରନ୍ତି | 
ସେ ତାଠୁ ଅଖି ଫେରାଇ ପାରିଲା ନାହିଁ । ତାର ଚାଲି, ତା'ର ଟିକେ ଦମ ନେବା, ଗଛ 
ଭିତରେ ଲୁଚିଯିବା, ଜଙ୍ଗଲ ଭିତରକୁ ଉଠାଣି ରାସ୍ତା ଉପରେ ପୁଣି ଦେଖାଯିବା...ସବୁ ତାକୁ 
ମୁଗ୍ଧ କରୁଥିଲା | ବେଳେବେଳେ ତା” ହାତରେ ଧାତବ ହାଣ୍ଚି ଗୁଡ଼ିକ ହୀରାଭଳି ଚକ୍‌ ଚକ୍‌ 
ମାରୁଥିଲା | ତା ପାଇଁ ଖାଦ୍ୟ ଆଣିଥିବା ବାକ୍ସଟି ଧରି ସେ ଆସୁଥିବାର ଜାକବ୍‌ ଦେଖିଲା | 

କ୍ରମେ ନିକଟତର ହେଲା ବେଳକୁ ତା ଚେହେରା ବଡ଼ ହୋଇ ଆସୁଥୁଲା । ଜାକବ୍‌ 
ତା ଆଡ଼କୁ ଦୌଡ଼ିଲାଓ ତାକୁ ସାହାଯ୍ଯ କରିବାକୁ ଚାହୁଁଥିଲା ଯଦିଓ ସେ ଆଣୁଥବା ହାଣ୍ରି 
ଗୁଡ଼ିକ ଏବେବି ଖାଲିଥୁଲା | ୱାଣ୍ଡା ଜାକବକୁ ଦେଖି ଠିଆ ହୋଇଗଲା । ନବ-ବିବାହିତ 
ପୁରୁଷ ନବବଧୂ ଆଡ଼କୁ ଆଗେଇ ଗଲାଭଳି ସେ ତା ଆଡ଼କୁ ଆଗେଇ ଯାଉଛି । ତା 
ପାଖରେ ପହଞ୍ଚଲା ବେଳକୁ ସ୍ଟବେହ ଓ ଲାଜ, ଉଭୟ ଏକାଭଳି ଗଭୀର ଭାବରେ ତାକୁ 
ଅଭିଭୂତ କରିଦେଲା । ସେ ଜାଣେ, ଇହୁଦୀ ନିୟମାନୁସାରେ ସେ ୱାଣ୍ଡାକୁ ଅନେଇବା 
ଉଚିତ ନୁହେଁ, ତଥାପି ସେ ସବୁକିଛି ଦେଖିନେଲା, ସରଳ ଗ୍ରୀବା, ତାର ନାର୍ଯ୍ୟୋଚିତ 
ବକ୍ଷଦେଶ | ଅନ୍ୟ କୃଷକଙ୍କ ଭଳି ସେ କ୍ଷେତରେ କାମ କରେ, ତଥାପି ତା'ର ହାତ ନାରୀ 
ହାତ ଭଳି ରହିଚି | ତା ପାଖରେ ଠିଆ ହୋଇ ରହିବାକୁ ଜାକବକୁ ଅଡ଼ୁଆ ଲାଗିଲା । ତା 
ବାଳ ଅଡ଼ୁଆ ତଡ଼ୁଆ, ପ୍ୟାଣ୍ଟ ଅତି ଛୋଟ ଓ ଭିକାରୀ ପ୍ୟାଣ୍ଟ ଭଳି ଅସନା | ମାଙ୍କ ତରଫରୁ 
ସେ ଇହୁଦୀ, ସେଇ ଇହୂଦୀମାନେ ଆଭିଜାତ୍ୟ ସଂପନ୍ନ ଜମିକୁ ଭାଗ ଦିଅନ୍ତି | ସେମାନଙ୍କ 
ପ୍ରଭାବରେ ସେ ପିଲାଦିନୁ ପୋଲିଶ୍‌ ଭାଷା ଶିଖିଥଲା, ଏଇଲେ ତାର ଦାସତ୍ବ ଭିତରେ ସେ 
ଗୋଟିଏ ଅଣ ଇହୁଦୀ ଭଳି କଥା କହିବା ଶିଖିଚି । ବେଳେବେଳେ ଯେ କୌଣସି ଗୋଟେ 
ଜିନିଷର ୟିଦଦିସ୍‌ ନାଁକୁ ବି ଭୁଲିଯଏ । 

' ' ଶୁଭସନ୍ଧ୍ୟା, ଓାଣ୍ଡା' 

' ' ଶୁଭସଂଧ୍ୟା, ଜାକବ୍‌! ' 

“ “ ତୁମେ ପାହାଡ଼ ଉପରକୁ ଆସିବା ମୁଁ ଲକ୍ଷ୍ୟ କରି ଦେଖୁଥଲି । ' 

“ସତେ ?” 

ତା ମୁହଁ ନାଲି ପଡ଼ିଗଲା | 

“ ତୁମେ ଗୋଟିଏ ଶିମ୍ବ ପରି ଛୋଟ ଦିଶୁଥୁଲ | 

““ ଦୂରରୁ ସବୁ ଜିନିଷ ସେମିତି ଦିଶେ |” 


ପ୍ରେମର ପାବନୀ ଫଲ୍ଗୁ । ୧୭ 


Digitized by PPRACHIN, SOA 


“ ହଁ ତାରାମାନେ ପୂୃଥବୀ ପରି ବଡ଼ ବଡ଼, କିନୁ ଏତେ ଦୂରରେ ଅଛନ୍ତି ବୋଲି ଛୋଟ 
ବିନ୍ଦୁ ଭଳି ଦିଶନ୍ତି ।” 

ୱାଣ୍ଡା ନୀରବ ରହିଲା । ଜାକବ୍‌ ସବୁବେଳେ ସେ ନବୁଝି ପାରିଲା ଭଳି ଅଭୁତ କଥା 
କହେ | ସେ ତାକୁ ନିଜ କଥା କହେ ! ୱାଣ୍ଡା ଜାଣେ ସେ ଦୂରରେ ରହୁଥିବା ଇହୁଦୀମାନଙ୍କର 
ସେ ବଂଶଧର | ସେ ବହି ଗୁଡ଼ିଏ ପଢ଼ିଚି । ତାର ସ୍ତୀ ଓ ପିଲାଥିଲେ, ଯାହାଙ୍କୁ ସୈନ୍ୟମାନେ 
ହତ୍ଯା କରିଛନ୍ତି । କିନ୍ତୁ ଇହୁଦୀମାନେ କ”ଣ ? ତାଙ୍କ ବହିରେ କ”ଣ ଲେଖାଥାଏ ୨ 
ସୈନ୍ୟମାନେ କିଏ ? ଏସବୁ ତାର ଧାରଣାର ବାହାରେ | ତାରା ଯେ ପ୍ଥବୀ ପରି ବଡ଼ 
ଏକଥା ବି ସେ ବୁଝି ପାରେନି | ଯଦି ସେ ଗୁଡ଼ାକ ସତରେ ଏଡ଼ିକି ଏଡ଼ିକି ବଡ଼, ତାହେଲେ 
ତାଙ୍କ ଗାଁ ଉପରେ ଏତେ ଗୁଡ଼ାଏ କେମିତି ଏକାବେଳକେ ଲଦାଲଦି ହୋଇ ରହିଛନ୍ତି ? କିନ୍ତୁ 
ବହୁଦିନ ୱାଣ୍ଡା ସ୍ଥିର କରି ନେଇଚି ଯେ ଜାକବ୍‌ ଗୋଟେ ଚିନ୍ତାଶୀଳ ଲୋକ ! କିଏ ଜାଣେ 
ଉପତ୍ୟକାର ସ୍ତୀମାନେ କୁହାକୁହି ହଉଥିବା ଗୁଣିଆଁ ବୋଧହୁଏ ସିଏ । କିନ୍ତୁ ଜାକବ୍‌ ଯାହାହେଉ 
ୱାଣ୍ଡା ତାକୁ ଭଲପାଏ । ସନ୍ଧ୍ଯାଟି ଦିନ ଭିତରେ ତା ପାଇଁ ସବୂଠୁ ସୁଖକର ସମୟ । 

ସେ ଓାଣ୍ଡାଠାରୁ ହାଣ୍ଡି ନେଲା ଓ ସେମାନେ ମିଶି ଦୁଧ ଢାଳି ରଖିଲେ |! ଆଉ କେହି 
ପୁରୁଷ ହେଇଥିଲେ ତା ବାହୁକୁ ଧରି ପକେଇଥାନ୍ତା । ବା ତା” କାନ୍ଧ ଉପରେ ହାତ 
ପକେଇ ଦେଇଥାନ୍ତା | କିନ୍ଧୁ ଗୋଟିଏ ଭୀରୁ ବାଳକ ପରି ଜାକବ୍‌ କୋମଳ ଉଷ୍ତା 
ଅନୁଭବ କରି କରି ଆଉ ଘାସ ଓ ଗୁହାଳର ବାସ୍ଵାକୁ ଗ୍ରହଣ କରି ତା ପାଖେ ପାଖେ 
ଚାଲିଲା । ତଥାପି ୱାଣ୍ଡା ବିବାହ ପ୍ରସ୍ତାବ ଦେଇ ସାରିଲାଣି । ବାହା ଯଦି ହବାକୁ ସେ 
ନିହାତି ନଚାହେଁ ତେବେ ପୁରୋହିତଙ୍କ ବିନା ଆଶୀର୍ବାଦରେ ସହବାସ କରିବାକୁ ସେ 
ଜଣାଇଲାଣି | ଜାକବ୍‌ ଏ ପ୍ରସ୍ତାବ ନ ଶୁଣି ପାରିବାର ଛଳନା କରିଥଲାଓ କେବଳ ବହୁତ 
ପରେ ମନ୍ତବ୍ୟ ଦେଇଥିଲା ଯେ ଅବୈଧ ପ୍ରଣୟ ତା ପାଇଁ ନିଷିଦ୍ଧ । ଭଶ୍ଵର ସ୍ବର୍ଗରେ ଥାଇ 
ପ୍ରତି ମଣିଷକୁ ତାର କର୍ମ ଅନୁସାରେ ପୁରସ୍କୃତ ଓ ଦଣ୍ଡିତ କରିଥାନ୍ତି | 

ସତେକି ୱାଣ୍ଡା ଏକଥା ଜାଣେନା! କିନ୍ୁ ଗୀରେ ଭଲପାଇବା ଗୋଟେ ବାଜେକଥା | 
ପୁରୋହିତ ଅଧଡଜନେ ବର୍ଣ୍ଣସଙ୍କରଙ୍କୁ ପାଳିଛନ୍ତି । ସେ ଜାକବକୁ ଯୋଉ ପ୍ରସ୍ତାବ ଦେଲା 
ଅନ୍ଯ କୌଣସି ପୁରୁଷ ସେ କଥାକୁ ଅରାଜି ହୋଇ ନଥାନ୍ତା । ଦେବାନ୍‌ଙ୍କ ପୁଅ ଝଚିଫାନ୍‌ 
ସମେତ ସବୁ ଗ୍ରାମବାସୀ ତାକୁ ପ୍ରବର୍ଭାଉ ନାହାନ୍ତି କି ? ଏମିତି ଗୋଟେ ସପ୍ତାହବି 
ବିତିନାହିଁ ଯେତେବେଳେ କୌଣସି ଯୁବକର ମାଂ କି ଭଉଣୀ ତାକୁ ପ୍ରସ୍ତାବ ଦେଇନାହାନ୍ତି | 
କୋଉ କାଳୁ ସେ ଉପହାର ପାଉଚି ଓ ଫେରାଉଚି ¦! ଜାକବ୍‌ର ଏ ଧାରଣା ୱାଣ୍ଡାକୁ ବଡ଼ 
ବିବ୍ରତକର ମନେହେଲା ଓ ସେ ମୁଣ୍ଡଚଳକୁ କରି ଏଇ ସମାଧାନ କରିପାରୁ ନଥିବା ଧନ୍ଦା 


୧୮ । ପ୍ରେମର ପାବନୀ ଫଲ୍ଗୁ 

ଭାବୁ ଭାବୁ ଚାଲୁଥିଲା | ପ୍ରଥମ ଦେଖାରେ ଏଇ କ୍ରୀତଦାସ ପ୍ରତି ସେ ପ୍ରେମାସକ୍ତ ହେଲା 
ଏତକ ବର୍ଷ ସେମାନେ ଏକାଠି ପାଖପାଖ ରହିଲେବି ଜାକବ୍‌ ଦୂରେଇ ରହୁଛି । କେତେଥର 
ସେ ଏଇ ସିଦ୍ଧାନ୍ତକୁ ଆସିଛି ଯେ ଏଇ ଚକଟା ଅଟାରୁ ରୁଟି ମିଳିବ ନାହିଁ, ତାକୁ ଆଶା 
କରି ସେ ନିଜର ଯୌବନକୁ ନଷ୍ଟ କରୁଚି | କିନ୍ତୁ ଯୋଉ ଆକର୍ଷଣ ସେ ତା ପ୍ରତି ଅନୁଭବ 
କରୁଚି ସେ ଆକର୍ଷଣ ଶକ୍ତି ଶିଥିଳ ହେଉନାହିଁ ସନ୍ଧ୍ୟାଯାଏ ଅପେକ୍ଷା ମଧ୍ୟ ସେ ସହି 
ପାରୁନାହିଁ । ଗାଁରେ ତାକୁ ନେଇ ଅନେକ ଗୁଜବ । ସ୍ତ୍ରୀ ଲୋକମାନେ ତାକୁ ଦେଖି ହସନ୍ତି ଓ 
ବାଜେ ମନ୍ତବ୍ୟ ଦିଅନ୍ତି । କହନ୍ତି ସେ କ୍ରୀତଦାସ ୱାଣ୍ଡାକୁ ଓଷଦ କରିଚି | ଯାହା ହେଲେ ବି 
ସେ ତ ତାଠୁ ନିଜକୁ ମୁକୁଳେଇ ପାରୁନାହିଁ । 

ଭାବୁ ଭାବୁ ସେ ନଇଁପଡ଼ି ଫୁଲଟିଏ ଛିଣ୍ଡାଇଲା-ପାଖୁଡ଼ା ଛିଣ୍ଡାଉ ଛିଣ୍ଡାଉ ଆରମ୍ଭ 
କଲା “ସେ ମୋତେ ଭଲପାଏ, ପାଏନାହିଁ । ଶେଷ ପାଖୁଡ଼ାରେ “ସେ ଭଲପାଏ’ ବୋଲି 
ଜାଣିଲା ¦ ଯଦି ସେ ଭଲପାଏ, କେତେଦନ ଏମିତି ତାକୁ କଷ୍ଠ ଦେଇ ଚାଲିଥିବ ? 

ପାହାଡ଼ ତଳକୁ ସୂର୍ଯ୍ୟ ଏଇଲେ ଚଞ୍ଚଳ ଖସି ପଡୁଛନ୍ତି । ଚଢ଼େଇଙ୍କ କିଚିରି ମିଚିରି 
ଭିତରେ ଦିନ ଶେଷ ହେଲା । ବୁଦାମୂଳରୁ ଧୂଆଁ ଉଠିଲା ଓ ଗୋରୁ ଗୋଠ ହନମ୍ଭାରଡ଼ି 
କଲେ | ସ୍ତ୍ରୀ ଲୋକମାନେ ରାତି ଖାଇବା ତିଆରି କଲେଣି, ବୋଧେ ଯନ୍ତାରେ ପଡ଼ିଥିବା 
କୌଣସି ପ୍ରାଣୀର ମାଂସକୁ ଭାଜୁଛନ୍ତି | 

ରୁଟି ଓ ପରିବାସହ ୱାଣ୍ଡା ମା ଓ ଭଉଣୀଙ୍କ ଅଜାଣତରେ ଧଳା କୁକୁଡ଼ା ଦେଇଥୁବା 
ଅଣ୍ଡାଟିଏ ଆଣିଥଲା ଆଉ ସେ ଦୁଧ ଦୂହିଁବା ଭିତରେ ଜାକବ୍‌ ରାତିଖାଇବା ତିଆରି 
କରିନେଲା | ପଥର ଉପରେ କେଇଖଣ୍ଡ ଶୁଖିଲା ଡାଳ ଥୋଇ ନିଆଁ ଲଗାଇଲା ଓ ଅଞ୍ଡା 
ସିଝେଇଲା, ପୂରା ଅନ୍ଧାର ହେଇ ସାରିଥିଲେ ବି ସେ ଗୁହାଳ ଦ୍ଵାର ଖୋଲା ରଖିଥୁଲା ! 
ପାଇନ୍‌ ଡାଳର ନିଆଁ ୱାଣ୍ଡା ମୁହଁକୁ ଉଜଳାଇ ତା” ଆଖି ଭିତରେ ପ୍ରତିବିନ୍ବିତ ହେଉଥଲା | 
କାଠ ଗଡ଼ ଉପରେ ବସି ଜାକବ୍‌ ମନେପକାଉଥଲା ଓବ୍‌ ମାସର ନବମଦିନର ଉପବାସ 
ପୂର୍ବରୁ ସେ କ'ଣ କଂ ଣ ଖାଇଥୁଲା | ଦୁଃଖର ଚିହ୍ନ ସ୍ଵରୂପ ସେତେବେଳେ ଗୋଟେ ଅଣ୍ଡା 
ଖିଆଯାଏ, ଅଣ୍ଡାଟି ଯଦି ଗଡ଼ିଯାଏ ଜଣାଯାଏ ଯେ ମଣିଷର ଭାଗ୍ୟରେ ପରିବର୍ଭନ ଘଟିବ । 
ସେ ହାତ ଧୋଇ ଶୁଖେଇଲା, ପ୍ରାର୍ଥନା କଲା ରୁଟିକୁ ଲୁଣରେ ମାଡ଼ିଲା। ଗୁହାଳରେ 
ଟେବୁଲ ନାହିଁ ଗୋଟିଏ ବାଲ୍‌ଟିକୁ ଲେଉଟାଇ ଥୋଇ ସେ ଟେବୁଲ ପରି ବ୍ଯବହାର 
କରେ | ତାର ସମସ୍ତ ଶାରୀରିକ ଶକ୍ତି ସେ ଫଳ ଓ ପରିବାରୁ ପାଏ, ମାଂସ କେବେ ଚାଖି 
ନାହିଁ । ଖାଉ ଖାଉ ସେ ୱାଣ୍ଡାକୁ କଣେଇଁ ଚାହିଁଲା ୱାଣ୍ଡା ପତ୍ନୀ ପରି ଅନୁରକ୍ତା, ପ୍ରତିଦିନ 
କିଛି ସ୍ଵତନ୍ତ୍ର ଜିନିଷ ସେ ତାପାଇଁ ଆଣିଥାଏ | “ଇନ ଦି ମର୍ସି ଅଫ ଦି ନେସନସ୍‌ ସିନ୍‌' 


ପ୍ରେମର ପାବନୀ ଫଲ୍ଗୁ | ୧୯ 

ବାଇବେଲ୍‌ରେ କଥାଟିଏ ସେ ନିଜକୁ ନିଜେ କହିଳା ଓ ୱାଣ୍ଡା ପାଇଁ ତାର ଭଲପାଇବାକୁ 
ମନରୁ ଦୂରେଇ ଦେବାକୁ ଚାହିଁଲା । ଭଶ୍ବରଙ୍କ ପାଇଁ ୱାଣ୍ଡୀ ଏସବୁ କରୁଚି କି ? ନା 
ଜାକବ୍‌କୁ ପାଇବାର ଅଭିଳାଷ ହିଁ ତାକୁ ଏ ସବୁ କରିବାକୁ ପ୍ରବର୍ଭାଉଛି ? ତାର ପ୍ରେମ 
ବାହାର ଦେଖାଣିଆ, ସେ ଯଦି କେମ୍ପା ହେଇଯାଏ, ଭଗବାନ ନକରନ୍ତୁ। ବା ଯଦି 
ନପୁଂସକ ହେଇଯାଏ ୱାଣ୍ଡା ଆଉ ଭଲ ପାଇବ ନାହିଁ । ତଥାପି ମାଂସର କରାମତି ଏତେ 
ବେଶୀ ଯେ ମଣିଷ କେବଳ ବାହାରଟା ଦେଖେ, ଖୁବ୍‌ ଗଭୀରକୁ ଯାଇ ଏସବୁ କଥା 
ଭାବେ ନାହିଁ । ବାଲ୍‌ଟିରେ ଦୁଧଧାର ପଡ଼ିବାର ଶବ୍ଦ ସେ ଶୁଣୁଥଲାଓ ଓ ଖାଉ ଖାଉ 
ରହିଯାଇ ଶୁଣୁଥିଲା | ଝିଣ୍ବିକା ବୋବାଳି ଛାଡୁଥ୍‌ଲେ- ମହୁମାଛି ଗୁଣୁଗୁଣୁ ହେଉଥୁଲେ ! 
ବିରୁଡ଼ିୟ ମାଛି କେତେ କେତେ ପ୍ରକାର ଜୀବ ନିଜ ନିଜ ସ୍ଵରରେ ବୋବାଉଥୁଲେ । 
ଆକାଶର ତାରା ବି ତାଙ୍କ ଦୀପ ଜଳେଇଲେଣି | ଦାଆପରି ଜହ୍ନ ଆକାଶରେ ଭାସି ଚାଲିଚି | 

' ଅଣ୍ଡାଟା ଭଲ ଅଛି ତ ? ' ଓାଣ୍ଡା ପଚାରିଲା | 

‘ସଜ ଆଉ ଭଲ! 

“ସବୁଠୁ ସଜ | କୂକୃଡ଼ା ଦେବାର ମୁଁ ଦେଖିଲି | ନଡ଼ା ଉପରେ ଅଣ୍ଡା ପଡ଼ିଲା-ବେଳକୁ 
ମୁଁ ଭାବିନେଲି ଏଇଟା ଜାକବ୍‌ ପାଇଁ । ସେତେବେଳକୁ ଖୋଳପାଟା ଉଷୁମ ଥୁଲା !' 

ତୁ ଭାରି ଭଲ ମଣିଷ ୱାଣ୍ଡା | 

“ମୁଁ ବି ସେତିକି ମନ୍ଦ | କାହା ପ୍ରତି କିପରି ଭାବ- ତା ମଣିଷ ନେଇ ନିର୍ଭର କରେ ! 
ମୁଁ ଷ୍ଟାକ୍‌ ପ୍ରତି ଖରାପ- ଭଗବାନ ତାକୁ ଭଲରେ ରଖନ୍ତୁ |” ' 

“କାହିଁକି ?? ? 

“ “ଜାଣେନା, ସେ କେବେ ପଚାରେ ନାହିଁ, ଦାବୀ କରେ | ଯଦି ସେ ରାତିରେ ମତେ 
ଚାହେଁ-ମଝି ନିଦରୁ ଉଠେଇ ଦିଏ | ଦିନବେଳା ବି ଖୋଲା କ୍ଷେତରେ ସେ ମତେ ଶୁଆଇ 
ଦିଏ ।” 

ତା କଥା ଗୁଡ଼ାକ ଜାକବ୍‌ ମନରେ କାମନା ଓ ବିରକ୍ତି ଉଦ୍ରେକ କଲା |! 

ସେମିତି ଠିକ୍‌ ନୁହଁ |” 

“ଗୋଟେ ଚାଷୀ ଠିକ୍‌ ଭୁଲ୍‌ କଂଣ ଜାଣେ ? ସେ ଯାହା ଚାହେଁ ତା ନିଏ । ଥରେ 
ମୋ ଦେହ ଖରାପ ଥୁଲାଓ ମୋ ଦେହ ଉତ୍ଜେଇ ପରି ତାତିଥୂଲା କିନ୍ତୁ ସେ ମୋ ପାଖକୁ 
ଆସିଲା ଓ ମତେ ତା ସହିତ ସହବାସ କରିବାକୁ ହେଲା ।” 

ତୋରା କହେ “ସ୍ତ୍ରୀକୁ ବାଧ୍ଯ କରିବା ଉଚିତ ନୂହେଁ। ତାର ଆଗ୍ରହ ହେବା ପର୍ଯ୍ଯନ୍ତ 
ତାକୁ ଖୋସାମତ କରିବା କଥା | ଜାକବ୍‌ କହଲା | ‘ ତୋରା କେଉଁଠି ? କେସିଫଭ୍୍‌ରେ ?' 

* ତୋରା ସବୁଠି !” 

*ସ୍ବବୁଠି କେମିତି ରହିପାରିବ ? ' 

ମଣିଷର ବ୍ୟବହାର କେମିତି ହେବା ଉଚିତ, ତୋରା ତାଂ କହେ।' 

ଓାଣ୍ଡୀ ନୀରବ ରହିଲା । 

* ସେ ସବୁ ସହରର କଥା | ଏଠିକା ଲୋକେ ଅରଣା ଷଣ୍ଢ | ନିୟମ କର, ମୁଁ ଯାହା 
କହିବି କାହାକୁ କହିବି ନାହିଁ । 

କାହାକୁ ବା କହିବି ? 

* ମୋ ନିଜ ଭାଇ ମତେ ଥରେ ମାଡ଼ି ବସିଥୁଲା | ମତେ ମାତ୍ର ଏଗାର ବର୍ଷ ହୋଇଥିଲା ! 
ଧର୍ମଶାଳାରୁ ସେ ଆସିଥାଏ । ମା ଶୋଇଥିଲା କନ୍ଧୁ ମୋ ଚି୍କାରରେ ଉଠିଲା । ମେଞ୍ଚାଏ 
ଓଦା ଲୁଗାପଟା ନେଇ ମା ତା' ଉପରେ ଗଦେଇ ଦେଲା !' 

କଥା କହବା ଆଗରୁ ଜାକବ୍‌ ମୁହୂର୍ଭେ ଚୂପ୍‌ ରହିଲା । 

' ଇହୁଦୀମାନଙ୍କ ଭିତରେ ଏମିତି ଘଟଣା ଘଟେ ନାହିଁ । 

‘ ତୁମେତ ସେଇଆ କୁହ | ସେମାନେ ଆମ ଇଶ୍ଵରଙ୍କ ମାରିଛନ୍ତି |” 

‘ଜଣେ ମଣିଷ କେମିତି ଭଶ୍ଵରଙ୍କୁ ମାରିପାରିବ ? 

ମତେ ପଚାରନା | ପୁରୋହିତ ଯାହା କହଚ୍ତି¬ ମୁଁ ତାହାହିଁ କହୁଚି । ସତରେ ତୁମେ 
ଇହୁଦୀ ?” 

“ହଁ ଇହୁଦୀ | 

“ବିଶ୍ଵାସ କରିବା ମୋ ପକ୍ଷରେ କଷ୍ଟକର ¦ ଆମରି ଭିତରୁ ଜଣେ ହେଇଯାଅ- ଆମେ 
ବିବାହ କରିବା | ମୁଁ ଭଲ ପତ୍ନୀ ହେବି ଓ ଉପତ୍ୟକାରେ ଆମେ କୁଡ଼ିଆ କରି ରହିବା । 
ଜାଗାୟେକ ଆମକୁ ଆମର ଭାଗଜମି ଦେବ । କାଉଣ୍ଡଙ୍କ ପାଇଁ ଆମେ କାମ କରିବା 
ବାକୀତମ ଆମ ନିଜ ପାଇଁ । ଆମର କ'ଣ ନଥ୍‌ବ ସେତେବେଳେ-ଗାଇ, ଘୁଷୁରି, 
କୁକୁଡ଼ା, ବତକ |! ତୁମେ ଲେଖାପଢ଼ା ଜାଣ-ଜାଗାୟେକଙ୍କ ଅନ୍ତେ ତୁମେ ତାଙ୍କ ସ୍ଥାନ 
ଅଧ୍ବକାର କରିବ । 

ଜାକବ୍‌ ଉତ୍ତର ଦେବାରେ କିଛି ସମୟ ବିତିଗଲା ! 

“ନା, ମୁଁ ପାରିବି ନାହିଁ । ମୁଁ ଇହୁଦୀ | ମୋ ଜାଣିବାରେ ମୋ ସ୍ତୀ ଜୀବିତା ।' 

“ବହୁତ ଥର କହିଛି, ଗୋଟି ଗୋଟି ସମସ୍ତେ ମରିଛନ୍ତି, ଆଉ ଯଦିବା ତୁମ ସ୍ତୀ 
ବଂଚିଥାଏ, ସେଥୁରେ ତଫାତଟା କ'ଣ ? ସେ କେତେ ଦୂରରେ, ତୁମେ ଏଠି !' 

“ ଇଶ୍ଵର ସବୁଠି ଅଛନ୍ତି ।” 

*ଚୂମେ ଯଦି କ୍ରୀତଦାସ ନହେଇ ମୁକ୍ତ ମଣିଷଟିଏ ହେଇ ଥାଆନ୍ତ, ତାହେଲେ ଇଶୃରଙ୍କୁ 
ବାଧ ଥାଆନ୍ତା କି ? ଖାଲି ପାଦରେ ଚଲାବୁଲା କରୁଚ-ଅଧା ଲଙ୍ଗଳା ରହିଚ, ଖଳାରେ 
ଖରାଦିନ କଟାଉଚ, ଶୀତଦିନେ ଅମାର ଭିତରେ କୋଲମାରି ଯାଉଚ | ଆଜି ନହେଲେ 
କାଲି ସେମାନେ ତୁମକୁ ହତ୍ୟା କରିବେ !' 

“କିଏ ହତ୍ଯା କରିବ ?' 

* ଆରେ, ସେମାନେ ତ ନିଶ୍ଚେ ମାରିଦେବେ | 

ତାହେଲେ ମୁଁ ଯାଇ ଅନ୍ୟ ପବିତ୍ର ଆତ୍ମାମାନଙ୍କ ସହ ମିଶି ରହିବି ।' 

“ତୁମ ପ୍ରତି ଦୟା ଆସୁଚି ଜାକବ୍‌ ! ଦୟା ଆସୁଚି ।' 

ଉଭୟେ ନୀରବ ରହିଲେ, ଖଳାବାଡ଼ି ସାରା ନୀରବତା, କେବଳ ମଝିରେ ମଝିରେ 
ଚାଳ ଉପରେ କୁଆ ଯାହା ପାଦ ପିଟୁଥାଏ | ଚୂଲୀର ଶେଷ ନିଆଁ ଧାସ ନିଭିଲା ! ଜାକବ୍‌ 
ଖାଇସାରି ବାହାରକୁ ଉଠି ଆସିଲା-ଏଥର ସେ ଗୋବରଦ୍ବାରା ଅଶୁଦ୍ଧ ହୋଇ ନଥିବା 
ଜାଗାରେ ଗୀର୍ଜାର ପ୍ରାର୍ଥନା କରିବ । ସନ୍ଧ୍ୟା ହେଲାଣି କିନ୍ତୁ ପଶ୍ଚିମରେ ଶେଷ ସୂର୍ଯ୍ୟାସ୍ତର 
ଲାଲିମା ଟିକକ ଲାଗିରହିଚି । ସାଧାରଣତଃ ଗାଇଆଳଙ୍କ ପାଇଁ ଖାଇବା ଧରି ଆସୁଥବା ସ୍ତ୍ରୀ 
ଲୋକମାନେ ଡେରିଯାଏ ରହନ୍ତି ନାହିଁ କାରଣ ରାତିରେ ଘରକୁ ଫେରିବା ରାସ୍ତା ବିପଦସଙ୍କଳ 
ହୋଇଥାଏ | କିନ୍ତୁ ମାଆର ଗାଳି ଓ ସ୍ତ୍ରୀ ଲୋକଙ୍କ ନିନ୍ଦା ସତ୍ତେ ଓାଣ୍ଡା ସବୁବେଳେ 
ଡେରିଯାଏ ରହେ | ସେ ପୁରୁଷ ପରି ଶକ୍ତିଶାଳୀ ଓ ଭୂତକୁ ତଡ଼ିବା ମନ୍ତ୍ର ଜାଣେ । ସେ 
ଗାଇମାନଙ୍କୁ ଦହି ସାରିଲା ଓ ଖଳାବାଡ଼ିର ଅନ୍ଧାର ଭିତରେ ବାଲ୍‌ଟିରୁ ହାଣ୍ଡିମାନଙ୍କୁ ଦୁଧ 
ଢାଳିଲା | ନଡ଼ା ଦେଇ ସେ ଖୁଆଡ଼କୁ ପୋଛିଲା | ଗାର ପଛ ପାଖରୁ କାଦୂଅ ଛିଟା ପୋଛିଲା | 
ସେ ଏସବୁ ଅତିଶୀଘ୍ର କୌଶଳ ସହକାରେ କଲା | କାମ ସାରି ପଦାକୁ ଗଲା । କୁକୁର 
ଜାକବ୍‌ ପାଖରୁ ତା ପାଖକୁ ଦୌଡ଼ି ଆସିଲା । ଲାଙ୍ଗୁଡ଼ ହଲାଇ ଆଗ ଦୁଇ ଗୋଡ଼ରେ ତା 
ଉପରକୁ ଚଢ଼ିଗଲା ! ସେ ବସିପଡ଼ିଲା- କୁକୁର ତା ମୁହଁକୁ ଚାଟିଲା | 

“ବାଲୁମ୍‌,ସେତିକି ଥାଉ” , ଓଣ୍ଡା ଆଦେଶ କଲା | “‘ତୁମଠୁ ସେ ବେଶୀ ସ୍ବେହୀ | 
ଜାକବ୍‌କୁ କହିଲା | 

“ପଶୁର ତ କିଛି ଦାୟ ନାହିଁ ! 

“କିନୁ ତାଙ୍କର ବି ତ ଆମ୍ବା ଅଛି । 

ଘରକୁ ଫେରିବାରେ ସେ ଡେରି କଲା | ଖଳାବାଡ଼ି ପାଖେ ବସିଲା- ଜାକବ୍‌ ବି 
ବସିଲା | ସେମାନେ ଏକାଠି କିଛି ସମୟ ବିତାନ୍ତି“ସସବୂବେଳେ ସେଇ ଏକା ପାହାଡ଼ 
ଉପରେ ଜହ୍ନ ଉଇଁ ନଥ୍‌ଲେ ସେ ତାରାର ଆଲୁଅରେ ଜାକବକୁ ଦେଖେ କିନ୍ତୁ ଏଇ 


୨୨ | ପ୍ରେମର ପାବନୀ ଫଲ୍‌ଗୁ 


Digitized by PPRACHIN, SOA 


ଆଜିର ସନ୍ଧ୍ଯା ପୂର୍ଣିମାଭଳି ଉନ୍ନଳ । ନୀରବରେ ଠଥାଣ୍ଡାକୁ ଚାହିଁରହି ଜାକବ୍‌ ପ୍ରେମ ଓ 
କାମନାରେ ବଶୀଭୂତ ହୋଇପଡ଼ିଲା | ଅତି କଷ୍ଟରେ ନିଜକୁ ସଂବରଣ କଲା | ତା' ଶିରା 
ପ୍ରଶିରାର ରକ୍ତ ଫୁଟି ଆସୁଥିବା ପାଣିପରି ଟବଟବ କଲା ଓ ମେରୁ ଦଣ୍ଡରେ ଉଷ୍ପ ଓ ଶୀତଳ 
ପ୍ରବାହ ସଂଚରି ଗଲା | ‘ମନେରଖ, ଏ ପୃଥ୍ବୀ କେବଳ ଗୋଟେ ବାରଞ୍ଡା ।” ସେ ନିଜକୁ 
ଚେତାବନୀ ଶୁଣାଇଲା 1 ପ୍ରକୃତ ପ୍ରାସାଦ ତ ସେପାରିରେ ଅଛି | ମୁହୂର୍ଭକର ସୁଖପାଇଁ 
ସେଇ ପ୍ରାସାଦରୁ ନିଜକୁ ବଂଚିତ କରନା ।' 

ଘ 

ତୁମ ପରିବାରରେ ନୂଆ କ”ଣ ? ଜାକବ୍‌ ପଚାରିଲା ! 

ଓାଣ୍ଡା ତା ସୁଖସ୍ଵପ୍ପରୁ ଚମକିଉଠିଲା । 

“କ”ଣ ଆଉ ନୂଆ ? ବାପା କାମ କରନ୍ତି, ଜଙ୍ଗଲରେ ଗଛ କାଟନ୍ତି । ଘରକୁ ବୋହି 
ଆଣନ୍ତି । ସେ ଏତେ ଦୁର୍ବଳ ଯେ କାଠଗଣ୍ଡି ଯେମିତି ତାଙ୍କୁ ତଳେ ପକେଇ ଦବ । ସେ 
ଆମ ଘରକୁ ପୁଣି ତିଆରି କରିବାକୁ ଚାହାଁନ୍ତି କି କ'ଣ ଭଗବାନ ଜାଣନ୍ତି ଏ ବୟସରେ ! 
ସନ୍ଧ୍ଯାକୁ ଏତେ କ୍ଲାନ୍ତ ହୋଇଥାନ୍ତି ଯେ ଖାଇବା ଢୋକି ପାରନ୍ତି ନାହିଁ । ଗୋଡ଼କଟା 

ହୋଇଗଲା ଲୋକପରି ଶେଯରେ ପଡ଼ି ଯାଆନ୍ତି ¦ ସେ ଆଉ ବେଶୀଦିନ ନୂହଁ ।” ଜାକବ୍‌ 
ଆଖିପତା କୁଞ୍ଚାଇଲା | 

“ଏମିତି କହନ୍ତିନି ।” 

' ୟେ କିନ୍ତୁ ସତକଥା! । 

ବିଧୂର ବିଧାନ କେହି ଜାଣେନାହିଁ' | 

“ହେଇପାରେ, କିନୁୁ ବଳ ସରିଗଲେ ତ ତୁମେ ମରିବ । କିଏ ଚାଲିଯିବ, ମୁଁ 
କହିପାରିବି-ବୃଦ, ରୋଗୀ କେବଳ ନୁହେଁ ¬ ସୁସ୍ଥ ଯୁବକମାନେ ମଧ୍ଯ । ଥରେ ଚାହିଁଦେଲେ 
ମୁଁ କହିପାରେ । କାଳେ ମତେ କିଏ ଡାଆଣୀ କହିବ- ସେଥୁଲାଗି କିଛି କହିବାକୁ 
ବେଳେବେଳେ ମୁଁ ଭୟକରେ । କିନ୍ତୁ ମୁଁ ଠିକ୍‌ ଜାଣିପାରେ । ମାଆର କିଛି ପରିବର୍ଭନ 
ନାହିଁ- ସେ ଅଛ ସୂତାକାଟେ, ସାମାନ୍ୟ ଟିକେ ରାନ୍ଧେ, ଅସୁସ୍ଥତାର ଛଳନା କରେ, ରବିବାର 
ଦିନରେ କେବଳ ଆଣ୍ଡେକ ସାଙ୍ଗେ ଦେଖାହୁଏ-ଥରେ ଥରେ ବି ହୁଏନା | ମାରିଶା ଗର୍ଭବତୀ, 
ଶୀଘ୍ର ଜନ୍ମ କରିବ | ବାଶା ଅଳସେଇ | ମା କହେ ସେ ଅଳସେଇ ବିଲେଇ | କିନ୍ତୁ ଭୋଜି ବା 
ନାଚରେ ସେ ଖୁବ୍‌ ଫୁର୍ଭି, ଓଜସିଚ୍‌ କ୍ରମେ ପାଗଳ ପରି ହୁଏ ।' 

‘ ଫସଲ ଖବର କଣ ? ଭଲ ହୋଇଛି ?” 

“କେବେ ଭଲା ଭଲ ହେଇଚି ? ' ୱାଞ୍ଡା ଉତ୍ତର ଦିଏ | 

ଉପତ୍ୟକାରେ କଳାମାଟି, ତୁମେ ଧନୀ ହେଇ ପାରିବ, ଏଠି କିନୁ ପଥୁରିଆ | ଚୁମେ 
ଅଙ୍କା ବଙ୍କା ରାସ୍ତା ଭିତରେ ବଳଦଗାଡ଼ି ଚଳେଇ ପାରିବ |! ଆମର ଗଲାବର୍ଷର ରାଇ କିଛି 
ଅଛି- କିନ୍ତୁ ଅଧ୍ୟକାଂଶ ଚାଷୀ ହାଡ଼ ରେକୁଟୁଚନ୍ତି । କାଉଣ୍ଟରଙ୍କ ପାଇଁ ଆମର ଜମିକି 
ଛାର ! ଆଉ ଯାହା ହେଲେ ବି ଦେବାନ୍‌ ସବୁ ଚୋରେଇ ନଉଚି ।' 

“ କାଉଣ୍ଟ କେବେ ବି ଏଠିକୁ ଆସନ୍ତି ନାହିଁ ? 

“ପ୍ରାୟ କେବେ ନୂହେଁ | ସେ ଅନ୍ୟ ଦେଶରେ ରହନ୍ତି- ତାଙ୍କର ଏମିତି ଗାଁଟିଏ ଅଛି ବୋଲି 
ସେ ଜାଣନ୍ତି ନାହିଁ। ପ୍ରାୟ ଛ ବର୍ଷ ତଳେ, ଖରାଦିନ ମଝିରେ ସେମାନଙ୍କ ଦଳ ଏଠାକୁ 
ଆସିଲେ-ଏବକା ପରି, ଫସଲ ଅମଳ ପୂର୍ବରୁ | ଶିକାର ଉଦ୍ଦେଶ୍ୟରେ ଆସୁଛନ୍ତି ବୋଲି ମନେକରି 
ସେମାନେ ଘୋଡ଼ା ଓ କୂକୁରଙ୍କ ଦ୍ଵାରା ଜମିସବୁ ଦଳି ଚକଟିଦେଲେ | ସେମାନଙ୍କ ଚାକରମାନେ 
ବାଛୁରୀ, କୁକୃଡ଼ା, ଛେଳି, ଏପରିକି ଜଣେ ଚାଷୀର ଠୈେକୂଆକୁ ବି ଛଡ଼େଇ ନେଇଗଲେ | 
ଦେବାନ୍‌ ଆଣ୍ଳେଇ ପଡ଼ି ସମସ୍ତଙ୍କ ପାଦଚିହୁକୂ ଚୂମ୍ଭନ ଦେଉଥିଲା । ଓଃ, ଏଠିକା ଲୋକଙ୍କ 
ପାଖରେ ସେ ଭାରି ବଡ଼ ଓ ସମ୍ମାନିତ-କିନ୍ତୁ ସହରର କାହାକୁ ଦେଖିଲାକ୍ଷଣି ସେ ଜୋତା 
ଚାଟେ । ସେମାନେ ଗଲାପରେ ଧସ୍ତବିଧ୍ଵସ୍ତ ଭୂଇଁଛଡ଼ା କିଛି ନଥଲା। ଶୀତଦିନ ସାରା 
ଚାଷୀମାନେ ଭୋକରେ ରହିଲେ | ଛୁଆଗୁଡ଼ା ହଳଦିଆ ପଡ଼ି ମରିଗଲେ | 

କେହି ତାଙ୍କୁ କଥା କହିଲେ ନାହିଁ କି ?' 

‘ ବଡ଼ ଲୋକମାନେ ? ସେମାନେତ ସବୁବେଳେ ମଦରେ ଚୁର୍‌ | ଚାଷୀମାନେ ତାଙ୍କ 
ପଦଚୁମ୍ବନ କଲେ ଓ ଚାବୁକ୍‌ରେ ଠକେଇ ଠୁକେଇ ସେମାନେ ଧନ୍ୟବାଦ ଜଣେଇଲେ । 
ଝିଅମାନେ ଧର୍ଷିତା ହେଲେ, ରକ୍ତାକ୍ତ ହତାଶାରେ ଛାତିରେ ଯନ୍ତ୍ରଣା ନେଇ ଘରକୁ 
ଫେରିଲେ | ନଅ ମାସରେ ବର୍ଣ୍ଣସଙ୍କର ଜନ୍ମ କଲେ | 

ଇହୁଦୀମାନଙ୍କ ଭିତରେ ଏମିତି ହତ୍ୟାକାଣ୍ଡ ନାହିଁ ।' 

“ନାହିଁ ? ସଢ୍ରାନ୍ତ ଇହୁଦୀମାନେ କ”ଣ କରନ୍ତି ?' 

'ଚାଙ୍କର ଦେବାନ୍‌ ନାହିଁ ।” 

‘ଜମି କାହାର ?” 

ଇହୁଦୀଙ୍କର ଜମି ନାହିଁ । ତାଙ୍କର ନିଜ ଦେଶ ଥଲା ବେଳେ, ସେମାନେ ନିଜେ 
କାମ କରୁଥିଲେ, ଅଙ୍ଗୁର ବଗିଚା ଓ ଅଲିଭ୍‌ ତୋଟା ତାଙ୍କର ଥୁଲା | କିନ୍ତୁ ଏଇ ପୋଲାଣ୍ଡରେ 
ସେମାନେ ବାଣିଜ୍ୟ ଓ ହସ୍ତଶିଳ୍ପ ନେଇ ବଞ୍ଚନ୍ତି ।” 

“ଏମିତି କାହିଁକି ୨ ଆମର ସିନା ଏଠି ଭଲ ନୁହେଁ, କିନ୍ତୁ ଜଣେ ଠିକ୍‌ ପରିଶ୍ରମ 
କଲେ, ଭଲ ସ୍ତ୍ରୀ ଟିଏ ଥୁଲେ, ତମର ନିଶ୍ଚେ କିଛି ଜମି ରହିବ | ଷ୍ଟାକ୍‌ ବନୁଆ କିନ୍ତୁ 

ଅଳସୁଆ । ସେ ମୋ ଅପେକ୍ଷା ବାଶାର ସ୍ବାମୀ ହୋଇଥ୍‌ଲେ ଭଲ ହେଇଥାନ୍ତା । ସବୁ 
ଜିନିଷ ପକେଇ ରଖୁଥିଲା, ସେ ନଡ଼ାକାଟି ବର୍ଷାରେ ଓଦାହେବା ଯାଏ ବିଲରେ ପକେଇ 
ରଖୁଥୁଲା | ଧର୍ମଶାଳାରେ ବସି ଗପିବାହିଁ ତା'ର ସଉକ୍‌ ଥଲା । ଅସଲ କଥା ତା” ଦିନକାଳ 
ସରି ଆସୁଥିଲା | ଆମର ବିବାହ ରାତ୍ରିରେ ମୁଁ ସ୍ଵପ୍ନ ଦେଖିଥୁଲି, ସେ ମରିଯାଇ ତା ମୁହଁ 
ହାଣି ଭଳି କଳା ଦିଶୁଚି | ମୁଁ କାହାରିକୁ କହିନଥୁଲି । କିନ୍ତୁ ନିଶ୍ଚିତ ଥଲି, ସେ ବେଶିଦିନ 
ବଞ୍ଚବ ନାହିଁ । ଯେଉଁଦିନ ଏମିତି ହେଲା, ପାଗ ଖରାପ ନଥୁଲା | ହଠାତ୍‌ ବିଜୁଳି ମାଇଲା 
ଆମ ଝର୍କା ଦେଇ ପଶି ଆସିଲା ଷ୍ଟାକ୍କୁ ଖୋଜି ଖୋଜି । ଗୋଟେ ନିଆଁର ଆପଲ୍‌ ଭଳି 
ସେ ଗଡ଼ି ଗଡ଼ି ଆସିଲା । ଷ୍ଟାକ୍‌ ଘରେ ନଥୁଲା କିନ୍ତୁ ନିଆଁ ଅମାରକୁ ଗଲା ଓ ତାକୁ 
ପାଇଲା! ମୁଁ ତା' ପାଖେ ପହଞ୍ଚଲା ବେଳକୁ ତା ମୁହଁ ପୋଡ଼ି ପାଉଁଶ ହୋଇଯାଇଚି ।' 

*“ନୂମେ କଂ ଣ ସ୍ବପ୍ନରେ କେବେ କିଛି ଭଲ ଦେଖନା ?' 

“ହଁ ତୁମକୁ କହିଚି | ତୁମେ ଆମ ପାଖୁ ଆସିବ ବୋଲି, ମୁଁ ଜାଣିଥଲି | କିନୁ ମୁଁ ସବପନ 
ଦେଖିନି । ପୂରା ଚାହିଁଥିଲି | ମା ରାଇପିଠା କରୁଥିଲେ, ଥଣ୍ଟରେ ଘା' ହୋଇ କିଛି ଖାଇ 
ପାରୁ ନଥବା ଗୋଟେ କୁକୁଡ଼ା କାଟି ବାପା ମାଂସ କରୁଥିଲେ, ଆଉ ମୁଁ ପିଠାରେ ଝୋଳ 
ଢାଳି ଗୋଲ ଗୋଲ ଚର୍ବି ଭର୍ଭି କଂସାକୁ ଚାହିଁଦେଲି | କୁହୁଡ଼ିଆ ଦିଶିଲା ଓ ତା ଭିତରେ 
ସ୍ପଷ୍ଟ ତୁମକୁ ଦେଖିଲି, ଯେମିତି ଏଇଲେ ଦେଖୁଚି । 

ଏ ଶକ୍ତି କେଉଠୁ ପାଇଲ ?? ଟିକେ ରହି ଜାକବ୍‌ ପଚାରିଲା | 

“ମୁଁ ଜାଣେ ନାହିଁ, ଜାକବ୍‌ କିନ୍ତୁ ମୁଁ ବରାବର ଜାଣେ ଆମେ ପରସ୍ପର ପାଇଁ ଗଢ଼ା 
ହେଇଚେ | ମେଳାରୁ ବାପା ତୁମକୁ ଘରକୁ ଆଣିଲା ବେଳେ ମୋ ଛାତିରେ ହାତୁଡ଼ି 
ପଢୁଥିଲା | ତୁମର ଜାମା ନଥୁଲା | ମୁଁ କାକର ଜାମା ଦେଇଥିଲି । ୱସେକ୍‌ ସହ ମୋର 
ବିବାହ ପ୍ରାୟ ସ୍ଥିର ହୋଇ ଯାଇଥୁଲା | କିନୁ ତୁମକୁ ଦେଖିଲା ପରେ ତା ଛବି ମୋ ମନରୁ 
ଅନ୍ତରହିତ ହୋଇଗଲା | ସେ ଦିନଠୁ ମାରିଲା ସୁଖରେ ଅଛି | ତା' ହାତରେ ୱାସେକ ପାଚିଲା 
ଫଳ ଭଳି ପଡ଼ିଗଲା | ଅଛ ଦିନ ତଳେ ଗୋଟେ ବିଭାଘର ଉତ୍ସବରେ ମୁଁ ତାକୁ ଦେଖିଥୁଲି | 
ୱାସେକ୍‌ ମଦଖାଇ ଚୂର୍‌ | ସେ କାନ୍ଦି କାନ୍ଦି ମୋ ସଙ୍ଗେ ପୂର୍ବଭଳି କଥା ଆରମ୍ଭ କରିଦେଲା ! 
ମାରିଲା ଦୂରେଇ ରହିଥିଲା | କିନ୍ତୁ ମୁଁ ତାକୁ ଚାହେ ନାହିଁ, ଜାକବ୍‌ !' 

'ଥାଶା, ଏସବୁ ଧାରଣା ମୁଣ୍ଡରୁ କାଢ଼ି ପକାଅ ! 

“କାହିଁକି ଜାକବ୍‌, କାହିଁକି ?' 

କାହିଁକି, ମୁଁ ତୁମକୁ କହି ସାରିଚି |” 

“ମୁଁ ତୁମକୁ କେବେ ବି ବୂଝି ପାରେନା, ଜାକବ୍‌ | 

' ତୁମର ବିଶ୍ଵାସ ମୋର ବିଶ୍ବାସ ନୁହେଁ!” 

“ମୋ ବିଶ୍ଵାସ ମୁଁ ବଦଳେଇ ଦେବାକୁ ରାଜି ବୋଲି କହିନାହିଁ କି ? 

"ରଶ୍ଵର ଓ ତାଙ୍କ ତୋରାକୃ, ବିଶ୍ଵାସ ନ କଲେ କେହି ମୋ ବିଶ୍ଵାସର ଅଧ୍ୂକାରୀ ହେଇ 
ପାରିବ ନାହିଁ । କେବଳ ଜଣେ ଗୋଟେ ପୂରୁଷକୁ ଚାହୁଁଚି, ଏତିକି ଯଥେଷ୍ଟ ନୁହେଁ ।' 

“ ଚୁମେ ଯାହା ବିଶ୍ଵାସ କର ମୁଁ ତାହା ବିଶ୍ଵାସ କରେ । 

* ଆମେ କେଉଁଠି ରହିବା ? ଯଦି ଜଣେ ଖ୍ରୀଷ୍ଟିଆନ୍‌ ଏଠି ଇହୁଦୀହୁଏ, ତାକୁ ନିଆଁରେ 
ପୋଡ଼ିଦେବେ ।' 

“ କୋଉଠି ତ ପୁଣି ଜାଗା ଥୁବ | 

ଚୁର୍କ-ମାନଙ୍କ ଭିତରେ ବୋଧେ ଥାଇପାରେ !' 

ଠିକ୍‌ ଅଛି । ଆମେ ପଳେଇବା !” 

“ମୁଁ ପାହାଡ଼ ପର୍ବତ ଜାଣିନାହିଁ ।' 

“ମୁଁ ଜାଣିଚି ।' 

“ଚୁର୍କ ଦେଶ ବହୁତ ଦୂର | ରାସ୍ତାରେ ଆମେ ଗିରଫ୍‌ ହବା ।' 

ଦୁହେଁ ପୁଣିଥରେ ନୀରବ ହେଲେ | ୱାଶ୍ଡାର ମୁହଁ ଛାଇରେ ପୂରାପୂରି ଲୁଚି ଯାଇଥୁଲା | 
ଦୂରରୁ କୋଉ ଗୋରୁ ଗୋଠ ଜଗୁଆଳର ଗୀତର ସ୍ଵର ଶୁଭିଲା ମୂକ ବଧୀର ଅସଫଳ 
ପ୍ରେମିକ ପ୍ରାୟ ଯେମିତି ଜାକବ୍‌ ଓ ଓୱାଣ୍ଡାର ଦୃନ୍ଦ୍ର ଓ ଭାଗ୍ଯର କଠୋରତାକୁ ପ୍ରକାଶ 
କରୁଥଲା ! ଶୀତଳ ପବନ ବହିବା ଆରମ୍ଭ କରିଥୁଲା- ପାହାଡ଼ରୁ ଝରିଆସୁଥୁବା 
ବନ୍ୟଝରଣାର ଛନ୍ଦ ସହ ପତ୍ର ମର୍ମର ମିଶିଯାଉଥୁଲା । ‘ପାଖକୁ ଆସ !” ଓୱାଣ୍ଡା ଅଧା 
ଆଦେଶ ଓ ଅଧା ଅନୁରୋଧରେ ଶହ୍ଦ ଗୁଡ଼ିକ କହିଲା | ‘ ମୋର ତମକୁ ଦରକାର !' 

ନା | ମୁଁ ପାରିବି ନାହଁ | ଏସବୁ ମୋ ପାଇଁ ନିଷିବ୍ଧ ।' 


୨ ୬ 1 ପ୍ରେମର ପାବନୀ ଫଲ୍‌ଗୁ 


Digitized by PPRACHIN, SOA 


ଦୁଇ 

କ 

ପାହାଡ଼ ଉପରକୁ ଉଠିବା ଠାରୁ ଓହ୍ଲାଇବା ରାସ୍ତା ଓଣ୍ଡାକୁ କଷ୍ଟଲାଗେ, ଏଇଲେ ଦୁଧଭର୍ରି 
ଦୁଇଟା ହାଣ୍ଡିର ବୋଝ, ଆଉ ଭାରାକ୍ରାନ୍ତ ହୃଦୟ | କିନ୍ତୁ ଭୟଭୀତ ହେଇ ସେ ପ୍ରାୟ 
ଗଡ଼ାଣି ରାସ୍ତାତକ ଦଉଡ଼ି ଦଉଡ଼ି ଓହ୍ଲାଇଲା । ଲମ୍ବା ଲମ୍ବା ଘାସ, ବୁଦି ବୁଦିଆ ଗଛର 
ଜଙ୍ଗଲ, ଅଭୁତ ଖସ୍‌ ଖାସ୍‌ ଶବ୍ଦ ଘଞ୍ଚ ଗଛମାନଙ୍କରୁ ଆସୁଥିଲା । ସେ ଜାଣେ, ବଦ୍ମାସ୍‌ 
ଭୂତଛୁଆ, ଦୁଷ୍ଟ ଆମ୍ମା ଗୁଡ଼ାକ ବାହାରେ ଥାନ୍ତି । ସେମାନେ ତାକୁ ହଇରାଣ କରି ପାରନ୍ତି । 
ରାସ୍ତାରେ ବଡ଼ ପଥର ରଖିଦେଇ ପାରନ୍ତି | ଭୂତ ଛୁଆଗୁଡ଼ା ହାଣ୍ଡିରେ ଝୁଲିପଡ଼ି ଓଜନିଆ 
କରିଦେଇ ପାରନ୍ତି, ତା ମୁଣ୍ଡବାଳକୁ ଜଟା କରି କିମ୍ବା ତା କ୍ଷୀରରେ ଭୂତର ବିଷ୍ଠା ମିଶାଇ 
ଦେଇ ପାରନ୍ତି | ରାକ୍ଷସମାନେ ଗାଁ ଚାରିପାଖରେ ଓ ପର୍ବତ ଚାରିପାଖରେ ରହିଥାନ୍ତି | ପ୍ରତି 
ଘରର ଚୁଲି ପଛରେ ନିଜ ଘରର ପ୍ରେତ ବାସ କରୁଥାଏ | ପାଲଟା ହେଟା ଓ ଦୁଷ୍ଟ ବାମନ 
ବାଟ ଓଗାଳନ୍ତି, ପ୍ରତି ରାକ୍ଷସର ଅଭୁତ ପ୍ରକାର ଚାଲାକି ଥାଏ | ପେଚାଟାଏ ବୋବାଇଲା | 
ମଣିଷ ପରି ସ୍ଵରରେ ବେଙ୍ଗ ରଡଢ଼ିକଲା । ପେଟଦ୍ଵାରା କଥା କହୁଥିବା ଭୂତ କୋବାଲ୍‌ଟ 
ପାଖ ଆଖରେ ବୁଲୁଥୁଲା | ୱାଣ୍ଡା ତା'ର ଦୀର୍ଘ ନିଶ୍ଵାସ ମୂତ୍ୟୁର ହିସ୍‌ ହସ୍‌ ଶବ୍ଦପରି ଶୁଭୁଥ୍‌ବାର 
ଶୁଣିଲା ! ତଥାପି ପ୍ରେମର ଯାତନାକୁ ଭୟ ମହଳ କରିପାରିଲା ନାହିଁ । ଇହୁଦୀ କ୍ରୀତଦାସର 
ପ୍ରତ୍ୟାଖ୍ୟାନ ତା'ର କାମନାକୁ ଅଧକ ଘନୀଭୂତ କରିଥଲା | ସେ ତା'ର ଗୀ, ବାପ ମା, 
ଘର ଛାଡ଼ି ବସ୍ତହୀନ ଓ ଶୂନ୍ୟ ହସ୍ତରେ ଜାକବ୍‌ର ଅନୁଗମନ କରିବାକୁ ପ୍ରସ୍ତୁତ ଥୁଲା | ଏ 
କଥାରେ ଲାଗିବା ତା ପକ୍ଷରେ ଅତି ବୋକାମି ବୋଲି ସେ ନିଜକୁ ନିଜେ ଅନେକଥର 
କହିଚି । ଏ ଲୋକଟା କିଏ ? ସେ ଇଛାକଲେ ଗାଁର ଟୋକାମାନଙ୍କ ମଧ୍ଯରୁ କେହି ତାକୁ 
ହତ୍ୟା କରିବ, କେହି କାନ୍ଦିବେ ବି ନାହିଁ | କିନ୍ତୁ ଯେତେବେଳେ ତୁମେ ଲୋକଟିକୁ ଭଲ 
ପାଉଚ ତାକୁ ହତ୍ୟା କରିବାରେ କି ଲାଭ ? ତା” ଗଳା ଯନ୍ତ୍ରଣାରେ ରୁଦ୍ଧ ହେଇ ଯାଉଥୁଲା | 
ଚାପୁଡ଼ା ଖାଇଲା ପରି ମୁହଁ ବିଛି ଉଠୁଥିଲା | ତା ପିଛାରେ ସବୁବେଳେ ଲୋକେ ଲାଗିଛନ୍ତି 

ତା' ନିଜ ଭାଇ-ହଂସ ପାଳକ ଅର୍ଚ୍ଚିନ୍‌ ମଧ୍ଯ । ଜାକବ୍‌ର ପ୍ରଭାବ ଅଧ୍ୟକତର ! ‘ଗୋଟେ 
ଗୁଣିଆଁ, ସେ ମତେ କିମିଆଁ କରିଚି ।' ୱାଣ୍ଡା ନିଜକୁ ନିଜେ କହିଲା | 

କିନ୍ଧୁ କିମିଆ କୋଉଠି ଲୁଚି ରହିଚି ? ତା' ପୋଷାକ ଭିତରେ ପୁଟୁଳି ବନ୍ଧାହେଇ 
ରହିଚିକି ? ତା' ଶାଲ୍‌ର କାନିରେ ବନ୍ଧା ହେଇଚି ବୋଧେ | ତା ମୁଣ୍ଡର ବେଣୀ ଭିତରେ 
କୋଉଠି ଲୁଚି ରହିଚି ୨? ସେ ସବୁଆଡ଼ ଖୋଜିଲା, ପାଇଲା ନାହିଁ । ଗାଁର ଗୁଣିଆଣୀ ବୁଢ଼ୀ 
ମାସିଓଚା ସହିତ ସେ ପରାମର୍ଶ କରିବା ଉଚିତ୍‌ ହବକି ? କିନ୍ତୁ ବୁଢ଼ୀଟା ଆଡ଼ବାୟାଣୀ, 
ତା' ଗୋପନକଥା ଚାରିଆଡ଼େ କହିଦବ । ନାଁ, ମାସିଓଚାକୁ ବିଶ୍ଵାସ କରି ହବନାହିଁ । 
ଓାଣ୍ଡା ଏଇ ଚିନ୍ତାରେ ଏମିତି ବୁଡ଼ିଗଲା ଯେ, କେମିତି ଓହ୍ଲାଇଲା ଜାଣିପାରିଲା ନାହିଁ । 
କିନ୍ତୁ ହଠାତ୍‌ ସେ ପର୍ବତର ପାଦଦେଶରେ ବାପାଙ୍କ କୁଡ଼ିଆ ପାଖରେ ପହଞ୍ଚଗଲା | କୂଡ଼ିଆଟି 
ଶିଉଳି ପୂର୍ଵ, ଦବି ଯାଇଥିବା ଶେଣୀଲଗା ହୋଇଥିବାରୁ ପ୍ରାୟ ଗୋଟେ ଚାଳିଆ ପରି 
ଦିଶୁଥୁଲା-ଚାଳରୁ ଚଢ଼େଇଙ୍କ ବସା ଓହଳିଥୁଲା । ଘରର ଦୂଇଟି ଝର୍କା, ଗୋଟିକୁ ଆଛାଦିତ 
କରି ଗାଇର ପୁଟି ଝୁଲୁଥୂଲା, ଆରଟି ନିଆଁରୁ ଧୂଆଁ ବାହାରି ଯିବାପାଇଁ ଖୋଲାଥୁଲା । 
ଖରାଦିନେ ଜାନ୍‌ଜିକ୍‌ ଘରେ ବତୀ ଜାଳିବାକୁ ଦେଉ ନଥୁଲା | କିନ୍ତୁ ଶୀତଦିନେ ଦୀପ ବା 
ବତୀ ଜଳୁଥୁଲା | ଓଣ୍ଡା ଘରେ ପଶିଲା | ଭିତରେ ଅନ୍ଧାର ହୋଇ ଥୁଲେ ବି ଦିନଭଳି ସ୍ପଷ୍ଟ 
ସବୁକିଛି ଦେଖିପାରିଲା | 

ବାପା ବିଛଣାରେ ପଡ଼ିଥଲେ | ଖାଲିପାଦ, ଛିଭ୍ଡାଲୁଗା ପିନ୍ଧିଥିଲେ । ସେ ପୋଷାକ 
ପ୍ରାୟ ଓହ୍ଲନି ନାହିଁ। ସେ ଶୋଇଚନ୍ତି କି ଖାଲି ବିଶ୍ରାମ ନଉଚନ୍ତି ଜଣା ଯାଉନାହିଁ | ତା' ମା 
ଓ ବାପା ନଡ଼ାର ଦଉଡ଼ି ବୂୁଣିବାରେ ବ୍ୟସ୍ତ ଅଛନ୍ତି | ଜାନ୍ଜିକ୍‌ ଶୋଇଥିବା ବିଛଣାଟି ଘରେ 
ଏକମାତ୍ର ବିଛଣା, ସାରା ପରିବାର ତା' ଉପରେ ଶୁଅନ୍ତି | ଓାଣ୍ଡା ମଧ୍ଯ | କେତେବର୍ଷ ତଳେ 
ଯେତେବେଳେ ତା ଭାଇ ଆଣ୍୍େକ୍‌ ବାହାହୋଇ ନଥୁଲା । ଜାନଜିକ୍‌ ଶୋଇଲା ପୂର୍ବରୁ 
ସ୍ତ୍ରୀ ସହ ସହବାସ କରେ ଆଣ୍େକ୍‌ ଘରେ ରହେନା ଓ ଏସବୁ ଖେଳ ପାଇଁ ସ୍ଵାମୀ ସ୍ତୀ 
ବୁଢ଼ାବୁଢ଼ୀ ହେଇଗଲେଣି | ପ୍ରତ୍ୟେକ ଆଶା କରୁଛନ୍ତି ଜାନଜିକ ଶୀଘ୍ର ମରିବ | ଘର ଦଖଲ 
କରିବାକୁ ଅତି ଉକ୍ସଣ୍ତିତ ହେଇ ଆଣ୍ଢେକ୍‌ ଅନ୍ତ କେଇଦିନ ବ୍ଯବଧାନରେ ଥରେ ଥରେ 
ଆସିବ ନିଲ୍ଲଳ ଭାବେ ପଚାରିବ, “ଆଛା, ବୁଢ଼ା କ'ଣ ଏବେବି ବଞ୍ଚଚି ?'' 

“ହଁ ବଞ୍ଚଚି !” ମାଆ ଉତ୍ତର ଦବ | ସେ ମଧ୍ଯ ଏଇ ହାଙ୍ଗାମାରୁ ରକ୍ଷା ପାଇବାକୁ 
ଚାହୁଁଚି | ବାପା ଯାହା ଖାଉଚି- ସେତିକି ମଧ୍ୟ ରୋଜଗାର କରିପାରୁ ନାହିଁ । ଦୁର୍ବଳ, ଚିଡ଼ା 
ଧରିଲାଣି | ଦିନସାରା ସେ ହାକୂଟି ମାରେ ! ଚୁଚୁନ୍ଦ୍ରା ପରି ସେ କାଠ ଗୋଟେଇ ଲାଗେ, 
କିନ୍ତୁ ଘରକୁ ଆଣୁଥବା ପତଳା, ଭଙ୍ଗା କାଠ କେବଳ ଚୂଲୀ ଜଳିବାରେ ହିଁ ଲାଗେ । 


୨୮ । ପ୍ରେମର ପାବନୀ ଫଲ୍ଗୁ 

ସେଇ କୁଡ଼ିଆରେ ସେମାନେ ଖୁବ୍‌ କମ୍‌ ପରସ୍ପର କଥା ହୁଅନ୍ତି । ବୂଢ଼ୀ ଓାଣ୍ଡା ଦୂତୀଅ 
ହେଉ ନଥିବାରୁ ତା' ଉପରେ ରାଗ ରଖିଥାଏ | ବାଶାର ସ୍ଵାମୀ ଓଜସିଚ୍‌ ନିଜ ବାପା 
ମା'ଙ୍କ ସହ ତା” ନିଜଘରେ ଯାଇ ରହୁଥାଏ, ବାହାଘର ପରେ ସେ ହତାଶ ହେଇ 
ଯାଇଥାଏ ! ବାଶା ତିନିଟା ଛୁଆ ଜନ୍ମକରି ସାରିଲାଣିଖ ଗୋଟେ ତା” ସ୍ଵାମୀ ଆଡ଼ୁ 
ଦୁଇଟା ଅବୈଧ | ସବୁତକ ମରିଚନ୍ତି | ଓକ୍‌ ଗଛପରି ଦୁଇଟା ବଳୁଆ ପୁଅଙ୍କୁ ଜାନ୍‌ଜିକ୍‌ ଓ 
ତା ସ୍ତ୍ରୀ ମଧ୍ଯ ସମାଧ୍ବ ଦେଇଛନ୍ତି 1 ତିକ୍ତତା ଓ ଦୁଃଖରେ ପରିବାରଟା ବୁଡ଼ି ଯାଇଛନ୍ତି, ନୀରବ 
ସକ୍ରିୟ ବିରୋଧ ଷ୍ଟୋଭ୍‌ ଉପରର ଝୋଳ ଭଳି ସେ ଘର ଭିତରେ ଗର୍ଜ୍ୁଟି ଓ ଫୁଟୁଚି । 

ଓାଣ୍ଡା ତାଙ୍କୁ କାହାରିକୁ ପଦେ କିଛି କହିଲା ନାହିଁ । ଜାର୍‌ ଭିତରେ ହାଣ୍ଡିରୁ ଦୁଧ ଢାଳି 
ରଖିଲା | ଗାଇ ଯାହା ଦୁଧ ଦେଇଚନ୍ତି ସେଥୁରୁ ଅଧେ ଜାଗାୟେଜ୍‌ ଦେବାନଙ୍କର, ତାଙ୍କର 
ଛେନା ତିଆରି କାରଖାନା ଗାଁରେ ଅଛି । ଜିକ୍‌ ପରିବାର ବାକି ଅଧକ ଆସନ୍ତା କାଲିର 
ଖାଇବା ଓ ରୁଟି ସଙ୍ଗେ ପିଇବାରେ ବ୍ୟବହାର କରିବେ | ଚାରିପାଖର ଲୋକଙ୍କ ତୁଳନାରେ 
ଏ ପରିବାର ଭଲରେ ଅଛନ୍ତି | ଘର ପଛପଟେ ଛପରତଳେ ଦୁଇଟି ବସ୍ତା ଅଛି | ଗୋଟିକରେ 
ରାଇ, ଅନ୍ୟଟିରେ ବାର୍ଲି ଓ ଶସ୍ୟକୁ ଅଟା କରିବା ପାଇଁ ହାତ ମେସିନ୍‌ ଅଛି | ଜିକର ଜମି, 
ଅନ୍ୟମାନଙ୍କ ଭଳି ନୁହେଁ, ସେଠି ବେଶୀ ପଥର ନାହିଁ, ବର୍ଷବର୍ଷ ଧରି ପାହାଡ଼ ବାଡ଼ଭଳି 
ରହିଛି । କିନ୍ତୁ ଖାଦ୍ଯ ତ ସବୁ କିଛି ନୁହେଁ । ଜାନ୍‌ଜିକ୍‌ ମୃତ ପୁତ୍ରଙ୍କ ପାଇଁ ବରାବର ଦୁଃଖ 
କରେ | ଆଣ୍ଢେକ୍‌ ଓ ବୋହୂ ମାରିଶା ତାକୁ ଭଲ ଲାଗନ୍ତି ନାହିଁ । ବାଶାର ଢଙ୍ଗ ରଙ୍ଗ ଯୋଗୁ 
ସେ ତାକୁ ପସନ୍ଦ କରେନାହିଁ । ୱାଣ୍ଡାକୁ ଏକା ସେ ଭଲପାଏ ଆଉ କେତେବର୍ଷ ହେଲାଣି 
ସେ ବିଧବା ହେଇ ତାକୁ ଟିକେ ବି ଖୁସି କରିପାରୁ ନାହିଁ । ଆଣ୍ଡେକ୍‌୍‌ ବାଶା ଓ ବୁଢ଼ୀ 
ଏକଜୁଟ ହୋଇଛନ୍ତି । ସତେକି ଗୋଟେ ଅଚିହ୍ନା ଲୋକଭଳି ୱାଣ୍ଡାଠୁ ସେ ସବୁକଥା 
ଲୁଚାନ୍ତି । କିନ୍ତୁ ଓଁଣ୍ଡା ଘର ଚଳାଏ | ଫସଲ ବୁଣା ଓ କଟା ସମ୍ପର୍କରେ ବାପା ମଧ୍ୟ ତା ସହ 
ପରାମର୍ଶ କରେ | ପୁରୁଷର ବୁବ୍ଧି ତା'ଠି | ତା' କଥାରେ ବିଶ୍ଵାସ କରାଯାଇ ପାରିବ । 

ଷ୍ଟାକ୍‌ର ମୂତ୍ୟୁ ତାକୁ ଭାରି ଅବସ୍ଥା କଲା। ସେ ବାଧ୍ୟ ହୋଇ ବାପା ମା'ଙ୍କ ପାଖକୁ 
ଆସିଲା । ପୁନଶ୍ଚ ଗୋଟିଏ ବିଛଣାରେ ତାଙ୍କ ସହ ଓ ବାଶା ସହିତ ଶୋଇଲା | 

ଏବେ ସେ ବରାବର ନଡ଼ାଗଦା ବା ଅମାରରେ ରାତି କାଟେ | ଯଦିଓ ଏସବୁ ଜାଗାରେ 
ମୂଷା ଚୂଚୁନ୍ଦ୍ରା ଭର୍ଭି । ସେଦିନ ରାତିରେ ଅମାରରେ ଶୋଇବ ବୋଲି ଠିକଣା କଲା | କୁଡ଼ିଆଟା 
ଗନ୍ଧ 1 ତା ପରିବାରର ଲୋକେ ପଶୁଭଳି ଚଳୁଥିଲେ | ଘର ଆଗରେ ବହି ଯାଉଥବା ଝରଣାରେ 
ଯେ ଗାଧୁଆ ଯାଇପାରେ ଏକଥା ସେମାନଙ୍କ ଭିତରୁ କେହି କେବେ ଭାବି ନଥୂଲେ | ଏ 
ସେଇ ଝରଣା ଯେ ଜାକବ୍‌ର ଖଳାବାଡ଼ି ପାଖଦେଇ ବହି ଆସିଚି । 


ପ୍ରେମର ପାବନୀ ଫଲ୍୍‌ଗୁ । ୨୯ 

ଓାଣ୍ଡା ତାଂ ତକିଆ ନେଲା-କୂଟା ନଡ଼ାର ତକିଆ | ଦରଜା ଆଡ଼କୁ ଗଲା | 

“ ଅମାରରେ ଶୋଇବୁ ?'? ମା” ପଚାରିଲା ! 

ହଁ, ଅମାରରେ |” 

* କାଲି ସକାଳେ ଫେରିଲା ବେଳକୁ ନାକ ଖଣ୍ଡିଆ ହେଇଥୁବ ।!” 

ଆମତ୍ା ବିକ୍ଷତ ହେବା ଅପେକ୍ଷା ନାକ ଖଣ୍ଡିଆ ହେବା ଭଲ ।' 

ନିଜ ପାଟିରୁ ବାହାରୁଥବା ଶବ୍ଦ ଶୁଣି ୱାଣ୍ଡା ବରାବର ବିସ୍ପିତ ହୁଏ । ଥରେ ଥରେ 
ବିଶପ୍‌ ଭଳି ଜ୍ଞାନ ଓ ଅର୍ଥପୂର୍ଣ ଶଦ୍ଦ ସେ କହେ | ବାଶା ଓ ତା' ମା ଆଁ କରି ଚାହିଁ ରହିଲେ | 
ଜାନ୍‌ଜିକ କଡ଼ ଲେଉଟାଇ ଗୁଣୁଗୁଣୁ କରି କ”ଣ କହିଲା । ୱାଣ୍ଡା ଯେ ତା” ନିଜର ବୁଵି 
ପାଇଚି ଓ ତାରିପରି, ଏକଥା ଜାନ୍‌ଜିକ୍‌ କହି ଗର୍ବ କରିବାକୁ ଚାହୁଁଥିଲା | କିନ୍ତୁ ଯଦି 
ସୌଭାଗ୍ୟ ନାହିଁ ବୁିର କି ମୂଲ୍ୟ ? 

ଖ 

ଚାଷୀମାନେ ଶୀଘ୍ର ଶୁଅନ୍ତି | ଅନ୍ଧାର ଭିତରେ ବସିରହି କି ଲାଭ ? ଯାହା ହେଲେ ବି 
ଚାରିଟା ରାତିରେ ଉଠିବାକୁ ପଡ଼ିବ ¦ କିନ୍ତୁ ସବୁବେଳେ କେହି କେହି ଡେରିଯାଏ ଶୋଇ 
ରହନ୍ତି । ଧର୍ମଶାଳା କାଉଣ୍ଟଙ୍କ ସମ୍ପଚଭି ବୋଲି ଜଣାକଥା, ପ୍ରକୃତରେ ଜାଗାୟେକ୍‌ ହିଁ ଏହାର 
ମାଲିକ, ତା ଭଣ୍ଡାରରୁ ସେ ଏଠାକୁ ମଦ ଯୋଗାଏ | ସେଇ ସନ୍ଧ୍ୟାରେ ଗରାଖଙ୍କ ଭିତରେ 
ଆଣ୍ଡେକ୍‌ ଥଲା | ଜାଗାୟେକର ଅବୈଧ ଝିଅଙ୍କ ଭିତରୁ ଜଣେ ଟେବୁଲ ପାଖରେ ଥୁଲା | 
ଚାଷୀମାନେ ଘୁଷୁରୀ ମାଂସ ଝୋଳ କଲେ ଓ ପିଇଲେ ସବୁ ପ୍ରକାର ଅଭୁତ, କୌତୁହଳ 
ଜନକ ଘଟଣା ସେଠି ପଡ଼ିଲା । ଗଲା ଫସଲକଟା ବେଳେ ଗୋଟେ ପୋଲୋନିଜ୍‌କା 
ନାମର ଭୁତ ଜମିରେ ଦେଖାଦେଲା- ଧଳା ପୋଷାକ, ଗୋଟେ ଦାଆ ଧରିଥାଏ | ଯାହାଙ୍କୁ 
ଦେଖିଲା ତାଙ୍କୁ କଷ୍ଟକର ଧନ୍ଦା ପଚାରି ଉତ୍ତର ଦାବି କରି ଚାରିଆଡ଼େ ବୁଲିଲା | ଉଦାହରଣ 
ସ୍ଵରୂପ-କେଉଁ ଚାରିଭାଇ ପରସ୍ପରକୁ ଗୋଡ଼ାନ୍ତି କିନ୍ଧୁ ଧରି ପାରନ୍ତି ନାହିଁ ? ଉତ୍ତର ଗାଡ଼ିର 
ଚାରିଟି ଚକ | କିଏ ଧଳା ପୋଷାକ ପିନ୍ଧେ) କଳା ଦିଶେ, ଯେଉଁଠିକି ଗଲେ ଖାଣ୍ଡି କଥା 
କହେ ? ଉତ୍ତର-ଚିଠିଟିଏ 1 କିଏ ଖାଏ ଘୋଡ଼ାପରି, ପିଏ ଘୋଡ଼ାପରି କିଚୁ ଲାଞ୍ଜ ଓ ଆଖି 
ଉଭୟରେ ଦେଖେ ? ଉତ୍ତର-ଅନ୍ଧ ଘୋଡ଼ା । ଯଦି ଚାଷୀଟି ଠିକ୍‌ ଉତ୍ତର ନଜାଣିଥାଏ 
ପୋଲନିଜକା ତା” ଦାଆରେ ତା'ର ମୁଣ୍ଡ କାଟି ଦବାକୁ ଚେଷ୍ଟା କରେ | ଧର୍ମବେଦୀ ଯାଏ 
ସେ ଲୋକଟିକୁ ନେଇଯାଏ | ଲୋକଟି ବେମାର ହୁଏ ଓ ବହୁଦିନ ପଢଡ଼ିରହେ | 

“ ଡିଜ୍‌ ଓ ସିନା! ଆଉ ଗୋଟେ ଭୂତ | ଏଇ ଭୟାନକ ଭୂତର ଅଠାଳିଆ ବାଳ ଆଉ ୟେ 
ପର୍ବତ ସେପାରି ବୋହେମିଆରୁ ଆସିଥାଏ ! ଅଛଦିନ ହେଲା ସେ ବୂଢ଼ା ମାସିକର ଘରେ 


୩୦ ! ପ୍ରେମର ପାବନୀ ଫଲ୍ଗୁ 

ପଶିଚି ଓ ହସିହସି ସେ ବେଦମ୍‌ ହବାଯାଏ ତା ପାଦ କୁତୁକୁତୁ କରୁଛି । ଗାଁର ତିନିଟି 
ବାଳକଙ୍କ ସେ ତାର ପ୍ରେମିକ ରୂପେ ଗ୍ରହଣ କରିଚି, ବିଲ ଭିତରେ ଶୋଇ ଇଛ୍ଛାନସସାରେ 
କାମ କରିବାକୁ ବାଧ୍ଯ କରିଚି । ଗୋଟିଏ ବାଳକ ରୋଗରେ ପଡ଼ି ଶୁଖିଶୁଖି ମରିଗଲା । 
ଡିଜୋ-ସିନା ମଧ୍ଯ ଝିଅଙ୍କୁ ଅପେକ୍ଷା କରି ପଡ଼ିରହେ- ତାଙ୍କ ମୁଣ୍ଡ କୂୃଶଣ୍ଡେଇ ଦେଇ, ବେକରେ 
ଫୁଲମାଳ ଦେଇ, ତାଙ୍କ ସାଙ୍ଗେ ବୃତ୍ତାକାରରେ ନାଚି ତାଙ୍କର ବିଶ୍ଵାସଭାଜନ ହୁଏ ! କିନ୍ତୁ 
ତାଙ୍କ ସାଙ୍ଗେ ଖୁସିରେ ନାଚି ସାରି ସେ ତାଙ୍କୁ କାଦୁଅ ଫିଙ୍ଗେ ଓ ଅସନା ଜିନିଷ ଫୋପାଡ଼େ । 

ଅମାରରେ ଏବର୍ଷ ମଧ୍ଯ ସ୍ବାର୍ଜ ଦେଖା ଦେଇଛନ୍ତି । ସ୍ବାର୍ଜ ଗୋଟିଏ ଚଢ଼େଇ- ଯେ ତାର 
ଡେଣା ଓ ଲାଞ୍ଜକୁ ମାଟିରେ ଘୋଷାରି ଘୋଷାରି ନିଏ | ମଣିଷର କାଖତଳେ ଉଷୁମ ହେଉଥିବା 
ଅଣ୍ଡା ଭିତରୁ ଏ ଚଢ଼େଇ ବାହାରିଚି ବୋଲି ସମସ୍ତେ ଜାଣନ୍ତି । କିନ୍ତୁ ଗାରେ ଏମିତିକା 
ବଦମାସୀ କିଏ କରିବ ? ପୁରୁଷମାନେ ଏ କାମ କରି ପାରିବେନି, ୟେ ପରିଷ୍କାର କଥା, 
କେବଳ ସ୍ତ୍ରୀ ଲୋକମାନଙ୍କର ହିଁ ଏମିତିକା କାମ ପାଇଁ ସମୟ ଓ ଧୈର୍ଯ୍ୟ ରହିପାରିବ । 
ଶୀତଦିନେ ଅମାରରେ ସ୍ବାର୍ଜକୁ ଥଣ୍ଡା ଧଇଲା ଓ ସେ ଗୋଟିଏ କୁଡ଼ିଆ ଭିତରକୁ ପଶିବାକୁ 
କବାଟ ବାଡ଼େଇଲା | ତାହାଲେ ଯାଇ ସ୍ବାର୍ଜ ସୌଭାଗ୍ୟ ଆଣିବ । କିନ୍ତୁ ଅନ୍ଯସବୁ ଦିଗରୁ 
ସେ କ୍ଷତିକାରକ, ସେ ପ୍ରଚୂର ପରିମାଣରେ ଶସ୍ୟ ଖାଇଯାଏ | ତାର ମଳ ମଣିଷ ଆଖିଉପରେ 
ପଡ଼ିଲେ ମଣିଷ ଅନ୍ଧ ହୋଇଯାଏ । ଧର୍ମଶାଳାରେ ରହୁଥିବା ଲୋକଙ୍କ ମତ ଏହିଯେ, ଗୋଟିଏ 
ଅନୁସନ୍ଧାନକାରୀ ଦଳ ଗଠିତ ହୋଇ, କୋଉ ସ୍ତ୍ରୀଲୋକ କାଖତଳେ ଅଣ୍ଡା ଉଷୁମାଉଚି ଏକଥା 
ବାହାର କରିବା ଉଚିତ୍‌ | ପ୍ରାୟ ସବୁଠୁ ଅଭୁତ ଘଟଣା ଏବେ ଗୋଟିଏ ଅବିବାହିତା ଯୁବତୀକୁ 
ନେଇ ଘଟି ଯାଇଚି | ଯୁବତୀଟି ନିୟମ କରି କହୁଚି ଯେ ତାକୁ ଭୂତ ଗ୍ରାସିଚି । ସେ ଭୂତଟା ତା 
ଛାତିରେ ଦାନ୍ତ ଲଗେଇ ସକାଳ ହବାଯାଏ ଶୋଷି ପିଇଚି । ସକାଳେ ଯୁବତୀଟି ଅଚେତ 
ହୋଇ ପଡ଼ିଥିବାର ଦେଖାଯାଇଥିଲା | ତା ଛାତିର ଚମ ଉପରେ ଦାନ୍ତ ଚିହୃ୍‌ ସ୍ପଷ୍ଟ ଦିଶୁଥୂଲା | 

ଯଦିଓ ଭୂତଙ୍କ ସହିତ ସେମାନଙ୍କର ଏତେ ଯୋଗାଯୋଗ, ତଥାପି ସେମାନେ ପର୍ବତ 
ଉପରେ ଜାନଜିକ୍‌ର ଗୋରୁ ଜଗୁଥବା ଜାକବ୍‌ ବିଷୟରେ ୟାଠାରୁ ବେଶି କଥା କହିଥାନ୍ତି | 
ଗୋଟେ ଖ୍ରୀଷ୍ଟିୟାନ ଗାଁରେ ଗୋଟେ ବିଧର୍ମୀକୁ ରଖିବା ଏକ ପାପ ବୋଲି ସେମାନେ 
କହନ୍ତି । ଏ ଲୋକ କୋଉଠୁ ଆସିଚି, ତା ଉଦ୍ଦେଶ୍ୟ କ'ଣ କିଏ ଜାଣେ ? ସେ କହୁଚି 
ସେ ଜଣେ ଇହୁଦୀ, ଯଦି ତା ବି ହୋଇଥାଏ, ତେବେ ସେ ଯୀଶୁ ଖ୍ରୀଷ୍ଟଙ୍କୁ ହତ୍ୟା କରିଚି | 
ତାହେଲେ କାହିଁକି ତାକୁ ଆଶ୍ରୟ ଦିଆଯିବ ? ଆଣ୍ଡେକ୍‌ କହୁଚି, ତା ବାପା ମଲା ପରେ 
ପରେ ସେ ଜାକବ୍‌ କଥା ବୁଝିବ । କିନ୍ତୁ ଶୁଣିଲାବାଲା କହନ୍ତି ଏତେ ଗୁଡ଼ାଏ ଦିନ 
ସେମାନେ ଅପେକ୍ଷା କରିପାରିବେ ନାହିଁ । 

“ତୂ ଦେଖୁଚୁ, ତୋ ଭଉଣୀ ନିତି କେମିତି ତା ପାଖକୁ ଗଳି ଯାଉଚି । ସେ ଦିନେ 
ଗୋଟେ ରାକ୍ଷସ ଜନ୍ମକଲେ ଯାଇ ଠିକ୍‌ ହେବ |” ଜଣେ ଚାଷୀ ମନ୍ତବ୍ୟ ଦେଲା | ପୂର୍ବରୁ 
ଆଣ୍ଡେକ୍‌ ଜାଣି ଶୁଣି କହିଲା | 

ସେ କହେ, ଜାକବ୍‌ ତାକୁ ଛୁଏଁ ନାହିଁ! 

ଇସ୍‌, ଏ ମାଇପଙ୍କ କଥା !' 

' ତାର ପେଟରେ ହେଲାଣି |” 

* ଆଜି ହେଲାଣି, କାଲିକୁ ପଦାକୁ ବାହାରିବ ? ଆଉ ଜଣେ ବାଣ ମାଇଲା | ' ଲିଜିକାକୁ 
ଆସିଥୁବା ଭିକାରୀ କଥା ଜାଣିଚ ? ସେ ଖୁବ୍‌ କଥା କୁହାଳିଆ ଆଉ ମାଇପେ ତାକୁ 
ଘେରିଥାନ୍ତି । ସେ ଚାଲିଯିବା ତିନିମାସ ପରେ ପାୀଚଟା ରାକ୍ଷସ ଜନ୍ଧହେଲେ ! ତାଙ୍କର 
ନଖ, ଦାନ୍ତ ଓ ରୁମ ଥୁଲା ! ଚାରିଟାଙ୍କୁ ମାରି ଦିଆଗଲା କିନ୍ତୁ ଗୋଟାକୁ ଜଣେ ସ୍ତ୍ରୀ ଲୋକ 
ଦୟାପରବଶ ହୋଇ ପାଳିଲା । ସେ ପିଲା ତାର ଚୁଚୁକକୁ କାମୁଡ଼ି ଛିଣ୍ଡେଇଦେଲା ।” 

‘ତା' ପରେ ସେ କ”ଣ କଲା ?” 

* ସେ ଚିକ୍ରାର କଲା, ଆଉ ତା ଭାଇ ଆସି କୁରାଢ଼ି ଆଣି ସେ ପିଲାକୁ ମାରିଦେଲା | 

ବାଃ, ଏମିତି ଘଟୁଚି !” ଦାଢ଼ିରୁ ଘୁଷୁରି ଚର୍ବି ଚାଟି ଚାଟି ଜଣେ ବୁଢ଼ା ଚାଷୀ କହିଲା | 

ଧର୍ମଶାଳା ଅଧାଅଧୁ ଧ୍ଵଂସ ପାଇଥୁଲା | ତା ଛାତ ଭାଙ୍ଗିଗଲା, କାନ୍ଧରେ ଶିଉଳି ଉଠିଲା | 
ଦୁଇଟା ଟେବୁଲ ଓ ଚାରିଟା ବେଞ୍ଚ ଥବା ସେଇ କୋଠରୀ ଗୋଟିଏ ଦୀପ ରୁଖାରେ 
ଜଳୁଥିବା ସଳିତା ଦ୍ଵାରା ଆଲୋକିତ ହେଉଥଲା । 

ଗୋଟିଏ ଆଲୋକ ଶିଖାରୁ ଧୂଆଁ ବାହାରୁଥିଲା ଓ ଦପ୍‌ ଦପ୍‌ କରୁଥିଲା | ଚାଷୀମାନେ 
କାନ୍ଧରେ ଖୁବ୍‌ ଛାଇ ପକେଇଲେ । ସେଠି ଚଟାଣ ନଥୁଲା | ଜଣେ ଉଠିପଡ଼ି ଖସି ଆସିବାକୁ 
ଚାହିଁଲା ଓ ଗୋଟିଏ କଣରେ ଥିବା ଗଦାଏ ଅଳିଆ ଉପରେ ଠିଆ ହେଇଗଲା | ଜାଗାୟେକ୍‌ର 
ଝିଅ ତାର ଦାନ୍ତହୀନ ମାଢ଼ି ଦେଖେଇ ହସିଉଠିଲା ! 

ବାହାରକୁ ଯିବାକୁ ଅଳସୁଆ ଲାଗୁଚି |” 

ଭାରି ଭାରି ପାଦଶବଦ ସାଙ୍ଗକୁ ଗଁ ଗଁ ଓ ଧଇଁସଇଁ ଶୁଣାଗଲା | ପୁରୋହିତ ଜିଓବାକ୍‌ 
ଭିତରକୁ ପଶିଲା । ସେ ଗେଡ଼ା, ଓସାର କାନ୍ଧଥବା ଲୋକ, ସେ ଯେମିତି ଅଧାକୁ 
କମିଯାଇଥିବା ଓ ନଖଦ୍ଵାରା କ୍ଷତାକ୍ତ ହୋଇଥିବା ପରି ଦିଶିଲା । ବେତକୋଳି ପରି ତା 
ଆଖି ସବୁଜ ଦିଶୁଥଲା, ବୁଦାପରି ତାର ଆଖିପତା ଗହଳ | ତାହାର କୁଞ୍ଚଆ ମୋଟା ନାକ 
ଓ ଠାକରା ଗାଲ | 

ଜିଓବାକ୍ର ପୋଷାକ ସାରା ରକ୍ତ ଦାଗ | ସେ ନଇଁ ପଡ଼ିଥିଲା ଓ ଦୁଇଟା ବାଡ଼ି ଉପରେ 
ଭରା ଦେଇଥିଲା | ପୁରୋହିତମାନେ ପରିଷ୍କାର ଭାବେ ଖିଅର ହୋଇଥାନ୍ତି | କିନ୍ତୁ ୟା 

ଗାଲସାରା ଘୁଷୁରି ରୁମ ପରି ଠିଆବାଳ ଭର୍ରି । କେତେ ବର୍ଷ ଯାଏ ସେ ତାର କର୍ଭବ୍ୟରେ 
ଅବହେଳା କରିଚି ବୋଲି ତାକୁ ଦୋଷାରୋପ କରାଯାଇଥୁଲା। ଧର୍ମବେଦୀ ଭିତରକୁ 
ବର୍ଷା ପଶିଆସୁଥୁଲା | ଭର୍ଜିନ୍‌ଙ୍କ ମୁଣ୍ଡର ଅଧେ ଛତୁ ହେଇ ଯାଇଥଲା | ରବିବାରମାନଙ୍କରେ 
ଜିଓବାକ୍‌ ବରାବର ଗୋଟେ ମଦ୍ୟଶାଳାରେ ପଡ଼ିରହେ | କିନ୍ତୁ ସବୁକିଛି ବିଶ୍ଵାସଘାତକତାକୁ 
ସୁଯୋଗ ଦେଉଥୁ୍‌ବା ଜାଗାୟେକ୍‌ ତା'ର ଜଣେ ରକ୍ଷାକାରୀ | ସତଘଟଣା ଜଣା ପଡ଼ିବା 
ପୂର୍ବରୁ ପୋଲାଣ୍ଡରେ ଠାକୁର ରୂପେ ପୂଜା ପାଉଥୁବା ପ୍ରାଚୀନ ମୂର୍ଭିମାନଙ୍କୁ ଚାଷୀମାନଙ୍କ 
ଭିତରୁ ଅଧକ ସଂଖ୍ୟକ ଲୋକ ପୂଜା କରି ଆସୁଥୁଲେ | 

‘ଆଛା, ଘରୁଆ ଲୋକମାନେ, ମୁଁ ଦେଖୁଛି ତୁମେ ସମସ୍ତେ ମଦବୋତଲ ନେଇ 
ବ୍ୟସ୍ତ |!” ଜିଓବାକ୍‌ର ଫାଙ୍କା ସ୍ବର ତା ଭିତରୁ ବାହାରିଲାଓ ସତେ ଯେମିତି ଗୋଟେ 
ବାରେଲ୍‌ ଭିତରୁ ବାହାରୁଚି | 

“ହଁ, ଭୂତକୁ ପୋଡ଼ି ପକେଇବା ପାଇଁ ନିହାତି ପିଇବା ଦରକାର | 

“ଆଛା, ଏ ତ ଗୋଟେ ପାନୀୟ, କିନୁୁ କେବେ ପୋଡ଼ି ପକାଏ ନାହିଁ ।” ଆଣ୍ଷେକ୍‌ 
କହିଲା | 

ସେ ଏଥୁରେ ପାଣି ମିଶାଇଚି କି ?? ଜିଓବାକ୍‌ ପାନଶାଳାର ପରିଚାରିକାକୁ ନିର୍ଦ୍ଦେଶ 
କରି ପଚାରିଲା | “ତୁ ଘରୁଆ ଲୋକଙ୍କୁ ଠକୂଚୁ କି ? 

“ବାବୁମାନେ, ଠୋପାଏ ବି ପାଣି ମିଶିନି ସେଥୁରେ | ଧୂପବାସ୍କା ଠାରୁ ଭୂତ ଦୂରେଇ 
ଗଲାପରି ସେମାନେ ପାଣିଠୁ ଦୂରେଇ ଯାଆନ୍ତି |” 

“ଠିକ୍‌ କହିଚୁ ।' 

“ତୁମେ ବସି ଯାଉନ କାହିଁକି, ବାବୁ ?' 

“ହଁ ମୋ ଛୋଟିଆ ପାଦ ଦୁଇଟି ବିନ୍ଧିଲାଣି । ମୋ ଓଜନ ବୋହିବା ପାଦ ଦୂଇଟି 
ପକ୍ଷେ ଭାରି କଷ୍ଟକର | 

ଗ୍ରାଣ୍ମିଓଜ୍‌ ଭାଷା ତାକୁ ଜଣା, କ୍ରାକର ସେମିନାରୀ ସ୍କୁଲରେ ସେ ପଢ଼ିଟି, କିନ୍ତୁ ଆଉ 
କ”ଣ ସବୁ ପଢ଼ିଥଲା, ସେସବୁ ଭୁଲି ଗଲାଣି । ତା ବେଙ୍ଗ ପାଟିକୁ ସେ ମେଲାକଲା, 
କାଠଖିଲ ପରି ଦିଶୁଥୁବା କାଳିଆ ବଡ଼ଦାନ୍ତ ଗୋଟିକୁ ଦେଖାଇଲା | 

“ବାବୁ, ତୁମେ ପିଇବ ନାହିଁ କି ?' ପରିଚାରିକା ପଚାରିଲା | 

ପିଇବା କଥା” ଜିଓବାକ୍‌ କହିଲା | 

ପରିଚାରିକା ଭଦ୍‌କାପୂର୍ଣ ଗୋଟିଏ କାଠମଗ୍‌ ଆଣି ତାକୁ ଦେଲା । ଜିଓବାକ୍‌ ସ୍ପଷ୍ଟ ଅଶ୍ରଦ୍ଧ 
ଓ ସନ୍ଦେହରେ ପାନୀୟକୁ ଦେଖିଲା | ତା ପେଟରେ କଷ୍ଟ ହଉଥୂଲା ଭଳି ସେ ମୁହଁ କଲା | 

‘ଆଛା, ଭଲ ଲୋକମାନେ, ତୁମ ସ୍ବାସ୍ଥ୍ୟ ପାଇଁ ପିଇଲି' କହି ସେ ଶୀଘ୍ର ଢୋକିନେଲା | 


ପ୍ରେମର ପାବନୀ ଫଲ୍ଗୁ | ୩୩ 


Digitized by PPRACHIN, SOA 


ତୀ ମୁହଁ ଆହୁରି ବେଶୀ ବିକୃତ ହେଇଗଲା, ତା ସବୁଜ ଆଖିରେ ହତାଶା ଫୁଟି ଉଠିଲା | 
ସତେକି ସେ ଭିନେଗାର୍‌ ପିଉଚି ! 

“ବାବା ଜାନ୍‌ଜିକ୍‌ ପର୍ବତ ଉପରେ ଯେଉଁ ଇହୂଦୀ ରଖିଚି ଆମେ ତା'ରି କଥା କହୁଚୁ ।” 

ଜିଓବାକ୍‌ ଖୁସି ହେଲା | 

କହିବାକୁ କ'ଣ ଅଛି ? ପର୍ବତ ଉପରକୂ ଯାଅ ଆଉ ଇଶ୍ଵରଙ୍କ ନାଁ ନେଇ ତାକୁ 
ମାରିଦିଅ | ଭାଇମାନେ ମୁଁ ତୁମକୁ ସାବଧାନ କରିଦେଇ ନଥୁଲିକି ? ମୁଁ କହିଥୁଲି ସେ 
କେବଳ ଦୁର୍ଭାଗ୍ୟ ଆଣିବ ।' 

 ଜାଗାୟେକ୍‌ ବାରଣ କରୁଛନ୍ତି | 

' ଜାଗାୟେକ୍କୁ ମୁଁ ମୋର ବନ୍ଧୁ ଓ ରକ୍ଷାକାରୀ ବୋଲି ବିଚାରେ ।' 

‘ଆମେ ନିଶ୍ଚିତ ହେବା କଥା ଯେ ଗାଁଟା ରାକ୍ଷସ ହାତରେ ପଡ଼ିବା ଜାଗାୟେକ୍‌ 
କେବେ ଚାହେଁ ନାହିଁ ।” 

ଜିଓବାକ୍‌ କାଠ ମଗ୍‌ ଭିତରକୁ କଣେଇ ଅନେଇଲା | 

ଆଉ ଟୋପାଏ ଦିଅ ।” 

ଗ 

ରାତି ଅଧରେ ଜାକବ୍‌ର ନିଦ ଭାଙ୍ଗିଗଲା | ତା ଦିହ ତାତିଥୁଲା, ବିନ୍ଧୁଥଲା, ଛାତି 
ଧଡ଼ଧଡ଼ ହେଉଥୁଲା | ସେ ୱାଣ୍ଡାକୁ ସ୍ଵପ୍ନ ଦେଖୁଥିଲା କାମନାରେ ସେ ଅଭିଭୂତ ହୋଇଥଲା 
ଓ ଗୋଟାଏ କଥା ତା ମୁଣ୍ଡରେ ଚଢ଼ିଥିଲା, ସେ ନିଶ୍ଚେ ଉପତ୍ୟକାକୁ ଧାଇଁଯାଇ ତାକୁ 
ପାଇବ | ସେ ଜାଣେ, ବେଳେବେଳେ ୱଓାଣ୍ଡା ଅମାର ଘରେ ଶୁଏ | “ମୁଁ ମରିଯିବି” ସେ 
ନିଜକୁ ନିଜେ କହିଲା | କିନ୍ତୁ ଏକଥା କହୁଥିଲା ବେଳେ ବି ସେ ଜାଣୁଥଲା ଯେ ତା 
ଭିତରର ସଇତାନ୍‌ ଏକଥା କହୁଚି | 

ସେ ନିଜକୁ ସଂଯତ କରିବା ଉଚିତ | ସେ ଝରଣାକୁ ଗଲା | ବରଫ ସ୍ରୋତରୁ ବହି 
ଆସୁଚି ଝରଣା, ଖରାଦିନେ ବି ତା ପାଣି ବରଫ ପରି ଥଣ୍ଡା । କିନ୍ତୁ ଜାକବର ପ୍ରାର୍ଥନା 
କରିବା ଦରକାର | ୟାଛଡ଼ା ଆଉ ସେ କ”ଣ କରିପାରିବ ? ସେ ପ୍ୟାଣ୍ଟ ଓହ୍ଲାଇ ଝରଣାରେ 
ପଶିଲା | ଜହ୍ନ ବୁଡ଼ିଯାଇ ସାରିଥିଲା, ତାରା ଭର୍ଭି ରାତି ¦ ଲୋକେ କହନ୍ତି, ଏଇ ପାଣିରେ 
ଗୋଟେ ପାଣିଭୂତ ଘରକରି ଅଛି | ସନ୍ଧ୍ୟା ବେଳେ ସେ ଏଡ଼େ ସୁନ୍ଦର କରି ଗୀତ ବୋଲେ 
ଯେ ଝିଅ ପୁଅମାନେ ମୂତ୍ୟୁ ଆଡ଼କୁ ଟାଣି ହେଇ ଯାଆନ୍ତି । କିନ୍ଧୁ ଜାକବ୍‌ ଜାଣେ ଯେ, 
ଭୂତପ୍ରେତ ବା ଜ୍ୟୋତିଷ ଶାସ୍ତ୍କୁ ଡରିବା ଜଣେ ଇହୁଦୀର ଅଧ୍ଵକାର ଭିତରେ ନାହିଁ | ଆଉ 
ଯଦି ସେ ଏଇ ସ୍ତୋତ ଭିତରକୁ ଟାଣିହେଇ ଯାଏ ବରଂ ଭଲ ହେବ | 


୩୪ । ପ୍ରେମର ପାବନୀ ଫଲ୍‌ଗୁ 


Digitized by PPRACHIN, SOA 


' ତାଙ୍କ ଇଚ୍ଛା ପୂରଣ ହଉ, ମୋ ପାପ ମୋ ମୂତ୍ୟୁ ଦ୍ଵାରା ପୋଛିହେଇ ଯାଉ ।' ପ୍ରାଚୀନ 
କାଳରେ ମରୁଥ୍‌ବା ଲୋକ ଯୋଉ ଶବ୍ଦ କହନ୍ତି ସେ ଶବ୍ଦରେ ସେ ଗୁଣୁଗୁଣୁ ହେଇ 
କହିଲା । ଝରଣା ଅଗଭୀର, ପଥରରେ ପୂର୍ଣ୍ଣ କିନ୍ତୁ ଗୋଟେ ଜାଗାରେ ଛାତିଏ ପାଣି । 
ଜାକବ୍‌ ହୁସିଆର ହେଇ ଚାଲିଲା, ତା ଗୋଡ଼ ଖସିଗଲା, ପ୍ରାୟ ସେ ପଡ଼ିଗଲା | ବାଲ୍ଲମ୍‌ 
କାଳେ ଭୁକି ଉଠିବ | କିନୁ କୁକୁରଟି ତା ଝୁଡ଼ି ଭିତରେ ଶୋଇଥୁଲା |! ସେ ସବୁଠୁ ଗଭୀର 
ସ୍ଥାନକୁ ଯାଇ ବୁଡ଼ିଗଲା | କି ଅଭୁତ, ଏତେ ଥଣ୍ଡାରେ ତାର କାମନା ନିର୍ବାପିତ ହେଉନାହିଁ । 
ଗୋଟିଏ ଶ୍ଳୋକର କେତୋଟି ଧାଡ଼ି ତାର ମନେ ପଢ଼ିଲା | “ସହସ୍ର ନଦୀର ନୀର ପ୍ରେମ 
ତୃଷାକୁ ମେଣ୍ଟାଇ ପାରେ ନାହିଁ, ବନ୍ୟା ମଧ୍ଯ ତାକୁ ବୁଡ଼ାଇ ପାରେ ନାହିଁ, “କି ତୁଳନା' 
ସେ ନିଜକୁ ଚେତାଇ ଦେଲା | ଯେଉଁ ପ୍ରେମକଥା ଏଠି କୁହାଯାଉଚି, ସେ ତ ଭଗବାନଙ୍କର 
ତାଙ୍କ ପ୍ରିୟ ଲୋକଙ୍କ ପ୍ରତି ପ୍ରେମ | ପ୍ରତିଟି ଶବ୍ଦ ଘନ ରହସ୍ଯାବୂୁତ୍ତ । ସୁସ୍ପିର ହେବାଯାଏ 
ଜାକବ୍‌ ପାଣିରେ ବୁଡ଼ି ରହିଲା । 

ସେ ପାଣିରୁ ଉଠିଲା | ଆଗରୁ କାମନାରେ ସେ କମ୍ପୁଥିଲା, ଏଇଲେ ଶୀତରେ ସେ 
ଖଳାକୁ ଯାଇ ଚଦର ଘୋଡ଼ିହେଇ ପଡ଼ିଲା । ପ୍ରାର୍ଥନା କଲା, “ହେ ବିଶ୍ବନିୟନ୍ତା, ମୁଁ 
ତୁମକୁ ଅସନ୍ତୁଷ୍ଟ କରିବା ଆଗରୁ ଏ ସଂସାରରୁ ମୋତେ ନେଇଯାଅ । ଏଇ ନରହନ୍ତା 
ଅନ୍ଧଚିଶ୍ଵାସୀମାନଙ୍କ ସହ ଘୂରି ଘୂରି ମୁଁ ରୁଗ୍ଣ ହେଇ ପଡ଼ିଚି । ଯୋଉଠୁ ମୁଁ ଆସଚି ମତେ 
ସେଇଠିକି ନେଇଯାଅ, ପ୍ରଭୁ । ! 

ସେ ଏଇଲେ ନିଜ ସଙ୍ଗେ ନିଜେ ସଂଗ୍ରାମ କରିବାକୁ ଲାଗିଲା । ତା'ର ଅର୍ଵ୍ବେକ 
ଅସ୍ତିତ୍ଵ ଏଇ କାମନାରୁ ନିଜକୁ ଉଦ୍ଧାରିବାକୁ ଇଶ୍ଵରଙ୍କ ପ୍ରାଥିନା କଲା, ଅପରାର୍ଵ ସଂସାର 
ଦାବୀକୁ ସ୍ବୀକାର କରି ନେବାକୁ ବାଟ ଖୋଜିଲା ! ଓାଣ୍ଡା ବିଧବା, ବିଭାହେଇନି, ତାର 
କାମନା-ବଶୀଭୂତ ଅଂଶଟି ଯୁକ୍ତିକଲା | ଏକଥା ସତ, ମାସିକ ରତୁ ପରେ ସେ ଇହୁଦୀ 
ନିୟମ ଅନୁଯାୟୀ ପରିସ୍କୃତ ହେଲାନି । କିନ୍ତୁ ଝରଣା ଏଇଠି ଅଛି, ୱାଣ୍ଡା ଧର୍ମର ପୂଜା 
କରିପାରିବ । ଆଉ କିଛି ପ୍ରତିବନ୍ଧକ ଅଛି କି ? କେବଳ ଜଣେ ଅଣଇହୁଦୀର ବିବାହକୁ 
ନିଷିଦ୍ଧ କରୁଥୁବା ଗୋଟିଏ ମାତ୍ର ପ୍ରତିବନ୍ଧକ । କିନ୍ଧୁ ଏହା ଏଠି ଲାଗୁହବ ନାହିଁ । ଏସବୁ 
ଅସ୍ବାଭାବିକ ପରିବେଶ | ଇଥ୍‌ଓପିଆର ଗୋଟେ ସ୍ତୀ ଲୋକକୁ ମୋଜେସ୍‌ ବିଭାହେଇ 
ନଥୁଲେ କି ? ରାଜା ସୋଲେମନ ଫାରାଓଙ୍କ ଝିଅକୁ ପତ୍ନୀ ରୂପେ ଗ୍ରହଣ କରି ନଥୁୂଲେ 
କି ? ଅବଶ୍ୟ ଏଇ ସ୍ତ୍ରୀ ଲୋକମାନେ ଇହୁଦୀ ହେଇ ଯାଇଥୁଲେ, କିନୁ ଓାଣ୍ଡା ବି ସେମିତି 
ହେଇଯାଇ ପାରିବ | ତାଲମୁଦିକ୍‌ ଆଇନ୍‌ କହେ ଯେ ଯେଉଁ ଲୋକ ଅଣଇହୁଦୀକୁ ନେଇ 
ସହବାସ କରିବ, ତାକୁ ସଂପ୍ରଦାୟର ଯେକୌଣସି ଲୋକ ହତ୍ଯାକରି ପାରିବ, କେବଳ 

ଯଦି ସେ ଲୋକକୁ ଆଗରୁ ଚେତାବନୀ ଦିଆଯାଇଥ୍‌ବ ଓ ତା”ର ମନ୍ଦକର୍ମ କେହି 
ଆଖିରେ ଦେଖିଥିବେ | 

ଜାକବ୍‌ର ଘଟଣାରେ ସବୁ କଥାର ସାଧାରଣ ଶୂଙ୍ଗଳା ବିପରୀତ ହେଇଯାଇଛି ¦! ମନ୍ଦ 
ଯେତେବେଳେ ତୀକ୍ଷ୍ଣ ଯୁକ୍ତି ଦେଇ ଉଚୁନି ଉଠୁଥିଲା, ଭଶ୍ଵର ହିଁ ସରଳତମ ଭାଷାରେ କଥା 
କହୁଥିଲେ | ଏଇ ପୃଥିବୀରେ କେତେଦିନ ମଣିଷ ବଞ୍ଚବ ? କେତେଦିନ ଯାଏ ବା ଯୁବ 
କାଳ ଥୁବ ? କେତୋଟି ମୁହୂର୍ରର ସୁଖ ପାଇଁ ଏଇ ଅସ୍ତିତ୍ଵ ଓ ଏହାର ପରବର୍ରୀ ଅସ୍ତିତ୍ଵକୁ ଧ୍ଵଂସ 
କରିଦବା କଂଣ ଠିକ୍‌ ହବ ? ମୁଁ ତୋରା ପଢୁନାହିଁ ବୋଲି ହିଁ ଏପରି ସବୁ ଘଟୁଚି । ଜାକବ୍‌ 
ନିଜକୂ କହିଲା ସୀଲମସ୍‌ର ପଦସବୁ ଆଉଡ଼େଇବାକୁ ଆରମ୍ଭ କଲା, ତାପରେ ଗୋଟେ 
ବୁବ୍ଧି ଦିଶିଲା ତାକୁ । ଏଣିକି ସମୟ କଟାଇବାକୁ ସେ ତୋରାର ଦୁଇଶ ଅଠଚାଳିଶଟି ଆଦେଶ 
ଓ ତିନିଶ ପଞ୍ଚଷଠି ଗୋଟି ନିଷେଧାଜ୍ଞାକୁ ଲେଖି ରଖିବ । ଯଦିଓ ଏସବୁ ତାର ମୁଖସ୍ଥ ନାହିଁ, 
ନିର୍ବାସନର ଏଇ ବର୍ଷଗୁଡ଼ିକ, ମଣିଷର ସୃତି କିପରି କୃପଣ, ତା ତାକୁ ଶିଖାଇଛି । ସୃତି 
ଦବାକୁ ଚାହେଁ ନାହିଁ, ଯଦି ଜଣେ ଜିଦକରେ, ମାଗି ଲାଗିଥାଏ, ତେବେ ମାଗିବା ଠାରୁ 
ଅଧୂକ ଏହା ଦେଇଥାଏ | ତାକୁ ବ୍ୟସ୍ତକରି ମାଗିଲେ, ଯାହା ଗଛିତ ଥାଏ ସବୁ ଦେଇଦିଏ | 

ଫଳବାନ ହେବା ଓ ବଂଶବୃଵ୍ଧି କରିବା ହେଲା ପ୍ରଥମ ଆଦେଶ । 

(ଜାକବ୍‌ର ଯୁକ୍ତି ପ୍ରବଣ ମନ କହିଲା ‘ ବୋଧେ ୱାଣ୍ଡା ଠାରୁ ଗୋଟିଏ ସନ୍ତାନ) ଦ୍ଵିତୀୟ 
ଆଦେଶଟା କ'ଣ ? ସୁନ୍ନତ ହେବା, ଆଉ ତୃତୀୟଟି ? ପୁରୁଣା ଟେଷ୍ଟାମେଣ୍ଟର ପ୍ରଥମ ପୁସ୍ତକ 
ଭିତରେ ଆଉ ଅନ୍ୟ ଆଦେଶ କ'ଣ ଥିବ ଜାକବ୍‌ ଭାବିପାରିଲା ନାହିଁ । ତେଣୁ ଦ୍ବିତୀୟ ପୁସ୍ତକ 
ବିଷୟରେ ସେ ଚିନ୍ତାକଲା | ସେ ବହିରେ ପ୍ରଥମ ଆଦେଶ କ”'ଣ ? ବୋଧେ ପାସୋଭର 
ପୂଜା ଦେବା ଓ ଫୁଲି ନଥିବା ରୁଟି ଖାଇବା | ହଁ କିନ୍ତୁ କାଲି ଯେବେ ଏସବୁ ସେ ଭୁଲିଯିବ । 
ଏଇଲେ ମନେ ରଖିବା ଦରକାର କ”ଣ ? ଏସବୁ ଲେଖି ରଖିବାର କିଛି ଉପାୟ ପାଞ୍ଚବା 
କଥା | ହଠାତ୍‌ ସେ ବୂଝିଲା ଯେ ମୋଜେସ୍‌ ଯାହା କରିଥଲେ ସେ ବି ତା କରିପାରିବ | ଯଦି 
ମୋଜେସ୍‌ ଦଶ ଗୋଟି ଆଦେଶକୁ ପଥରରେ ଖୋଦିତ କରିପାରିଥ୍‌ଲେ ସେ କାହିଁକି ପାରିବ 
ନାହିଁ ? ଖୋଦନ କରିବା ବି ଦରକାର ନାହିଁ, ଗୋଟେ ଶେଣୀରୁ କଣ୍ଟା ଆଣି ସେ ଗାରଟାଣି 
କରିପାରିବ | ଖଳାରେ କୋଉଠି ଗୋଟେ ବଙ୍କାହୃୁକ୍‌ ଦେଖିଥବାର ତାର ମନେ ପଢ଼ିଲା | 
ଏଇଲେ ପୁଣି ଶୋଇବାକୁ ଯିବା ଅସମ୍ଭବ ବୋଲି ଜାକବ୍‌ ଜାଣିଲା! ମନ୍ଦ ସହ ଯୁଝିବାର 
ଚତୁରତା ମଣିଷର ଥବା ଉଚିତ | ମନ୍ଦର ସବୂ ଆୟୋଜନକୁ ମୁକାବିଲା କରିବା ଉଚିତ୍‌ | 
ପାହାନ୍ତି ତାରାର ଆଲୋକକୁ ଅପେକ୍ଷା କରି ବସିରହିଲା । ଖଳାଟାସାରା ନୀରବତା 
ଗୋରୁମାନେ ଶୋଇଚନ୍ତି | ଝରଣାର କୁଳୁକୁଳୁ ସେ ଶୁଣିଲା | ସତେ ଯେମିତି ସାରା ପୃଥୁବୀ 


ou Su ol 


ନୂଆ ଦିନର ଆଗମନକୁ ନିଃଶ୍ବାସ ବନ୍ଦ କରି ଅପେକ୍ଷା କରିଚି । 


୩୬ | ପ୍ରେମର ପାବନୀ ଫଲ୍ଗୁ 

ବର୍ଭମାନ କାମନା ତାର ନିର୍ବାପିତ | ପୁଣି ଅରେ ସେ ମନେ ପକାଇଲା ଯେ ଜାନ୍‌ଜିକ୍‌ର 
ଏ ଖଳାରେ ସେ ବସିଥୂଲା ଭିତରେ ଭଶ୍ଵର ଏଇ ପୂଥବୀକୁ ଚଳାଇବାରେ ଲାଗିଛନ୍ତି । 
ନଇ ବହିଯାଉଚି, ସମୁଦ୍ରରେ ଲହରୀ ମୁଣ୍ଡ ପିଟୁଚି | ପ୍ରତିତାରା ତାଙ୍କ ନିଜ ନିଜ ନିର୍ବାରିତ 
ବାଟରେ ଚାଲିଛନ୍ତି । ବିଲରେ ଫସଲ ଶୀଘ୍ର ପାଚିବ, କଟାକଟି ଆରମ୍ଭ ହେବ | କିନ୍ତୁ 
ଫସଲ ପାଚେ କାହା ନିର୍ଦ୍ଦେଶରେ ? ପତ୍ର ସନ୍ଧିରୁ ଗହମର ଶୀଷା କେମିତି ବାହାରେ ? 
ଗୋଟେ ଖୋଲ ଭିତରୁ ଗଛ, ପତୁ ଡାଳ ଓ ଫଳ କେମିତି ବାହାରି ଆସେ ? ଗୋଟେ ସ୍ତୀ 
ଲୋକର ଗର୍ଭରେ ପୁରୁଷର ବୁନ୍ଦାଏ ବୀର୍ଯ୍ୟରୁ କିପରି ମଣିଷ ଆବିର୍ଭୂତ ହୁଏ ? ଏସବୁ ଅତି 
ଆଶ୍ଚର୍ଯ୍ୟଜନକ, ବିସୃୟକର ! ହଁ ଇଶ୍ଵରଙ୍କ ବିଷୟରେ ବହୂତ ପ୍ରଶ୍ନ ପଚାରିବାର ଅଛି | କିନ୍ତୁ 
ସ୍ଵର୍ଗୀୟ କାର୍ଯ୍ୟକୁ ସମଝି ଯିବାକୁ ମଣିଷ କିଏ ? 

ସୂର୍ଯ୍ୟୋଦୟ ଯାଏ ଅପେକ୍ଷା କରିବାକୁ ଜାକବ୍‌ ଅଧୈର୍ଯ୍ୟ । “ତୁମକୁ ଧନ୍ଯବାଦ” ସେ 
ଉଠିପଡ଼ି କହିଲା, ତାପରେ ହାତ ଧୋଇଲା | ୟା, ଭିତରେ କବାଟ ଫାଙ୍କବାଟେ ଗୋଟେ 
ନାଲିରେଖା ଦିଶିଲା । ସେ ପଦାକୁ ଆସିଲା | ପର୍ବତ ପଛପଟରୁ ସୂର୍ଯ୍ୟ ଏଇମାତ୍ର ଉଠୁଛନ୍ତି | 
ଦିନର ଆଗମନୀ ସୂଚାଉଥ୍‌ବା ସେଇ ପକ୍ଷୀଟି ଧୀରେ ଡାକି ଉଠିଲା । ଏ ଗୋଟେ ଜୀବ 
ଯେ କେବେବି ଡେରିଯାଏ ଶୋଇ ରହେନାହିଁ 

ହୁକ୍ଟିକୁ ଦେଖିପାରିବା ଭଳି ଫର୍ଟ୍ଚା ହେଇ ଗଲାଣି, ଦୁଧ ବାଲ୍‌ଟି ରହିବା ସେଲ୍‌ଫ 
ଉପରେ ସେ ଥୁଲା | କିନ୍ତୁ ଏଇଲେ କୁଆଡ଼େ ଗଲାଣି, ଆଛା, ଏଇ ସଇତାନର କାମ, 
ଜାକବ୍‌ ଭାବିଲା | ଛଅଶହ ତେରଟି ଆଇନ୍‌କୁ ଜାକବ୍‌ ଲେଖିରଖୁ ଏକଥା ସେ ଚାହେଁନାହିଁ । 
ଜାକବ୍‌ ମାଟି ହାଣ୍ଡିକୁ ଗୋଟି ଗୋଟି କରି ତଳକୁ ଆଣିଲା ଓ ପୁଣି ଥାକରେ ରଖିଲା | ସେ 
ତଳେ ଘୁଷୁରି ନଡ଼ା ଭିତରେ ଖୋଜିଲା । ତଥାପି ଆଶା ଅଛି, ଏଭଳି ଗୁରୁତ୍ବପୂର୍ଣ କାମ 
ଛାଡ଼ିବାର ନୁହେଁ । ଭଲ କାମ ସହଜରେ ହୁଏ ନାହିଁ ¦ 

ଶେଷରେ ସେ ତାକୁ ପାଇଲା । ଥାକର ଗୋଟେ ଫାଟ ଭିତରେ ସେଇଟା ପଶି 
ଯାଇଥଲା ! ସେ ବୁଝିପାରିଲା ନାହିଁ କୁଆଡ଼େ ହଜିଲା । ହଁ, ସବୁ ଜିନିଷ ପୂର୍ବ ନିର୍ଦିଷ୍ଟ 
ଜଣାଯାଏ । କେତେ ବର୍ଷ ପୂର୍ବରୁ କେହି ହୁକ୍ଟି ସେଠାରେ ଛାଡ଼ି ଯାଇଥଲା, ତେଣୁ 
ଜାକବ୍‌ ଇଶ୍ଵରଙ୍କ ଆଦେଶ ଲେଖିବ । 

ଗୋଟିଏ ଉପଯୁକ୍ତ ପଥର ଖୋଜିବାକୁ ସେ ଖଳାରୁ ବାହାରିଲା । ବେଶୀ ଦୂର ଯିବାକୁ 
ହେଲାନାହିଁ ! ଖଳା ପଛପଟେ ଗୋଟେ ବଡ଼ ପଥର ମାଟିରୁ ଉଠି ଆସିଚି । ସେଇଠି ସେ 
ପ୍ରସ୍ତୁତ ଅଛି ସେଇ ମେଞଣ୍ଢାଟି ପରି, ଯାହାକୁ ପିତା ଆବ୍ରାହମ, ଆଇଜାକ୍‌ ସ୍ଥାନରେ ଭସ 
ହେବା ନିମିତ୍ତ ଉତ୍ସର୍ଗ କରିଥଲେ | ସୃଷ୍ଟିର ଆଦ୍ୟ କାଳରୁ ଏ ପଥର ଅପେକ୍ଷା କରି ରହିଚି । 


ପ୍ରେମର ପାବନୀ ଫଲ୍‌ଗୁ । ୩୭ 

ସେ ଯାହା ଲେଖିଲା, କେହି ଦେଖିବେ ନାହିଁ, ଖଳା ପଛପଟେ ଲୁଚି ରହିବ | ବାଲୁମ୍‌ 
ତାର ଲାଞ୍ଜ ହଲାଇ ଡେଇଁବାକୁ ଆରମ୍ଭ କଲା । ସତେ ଯେପରି ତାର କୁକୁର ଆମ୍ବ 
ଅନୁମାନ କରିପାରୁଚି କ”ଣ ତାର ମାଲିକ କରିବାକୁ ପ୍ରସ୍ତୁତ ହେଉଚନ୍ତି । 

ଘ 

ଫସଲ କଟା ବେଳ ପାଖେଇ ଆସିଲା ଓ ଜାନଜିକ୍‌ ଜାକବ୍‌କୁ ପାହାଡ଼ ଉପରୁ ତଳକୁ 
ଆଣିଲା | ନିଜ ନିର୍ଜନତାରୁ ଦୂରେଇ ଆସିବାରେ କ୍ରୀତଦାସଟିକୁ କେତେ କଷ୍ଟ ଲାଗିଥୁବ । 
ସେ ପଥରରେ ତେୟାଳିଶିଟି ଆଦେଶ ଓ ଅଣସ୍ତରିଟି ନିଷେଧାଦେଶ ଲେଖି ସାରିଲାଣି | 
ତା ମନରୁ ଆଶ୍ଚର୍ଯ୍ୟ କଥା ସବୁ ବାହାରିଲା । ସେ ସୃତିକୁ ବ୍ଯସ୍ତକଲା ଓ ବହୁ ପାଶୋରା 
କଥା ତାର ମନେ ପଡ଼ିଲା । ବିସ୍ୃତିର ଦେବତା “ପୁରା'ଙ୍କ ସହ ତାର ଅସମାପ୍ତ ଯୁଦ୍ଧ 
ଲାଗିଚି, ଏଇ ଯୁଦ୍ଧରେ ଶକ୍ତି ଓ ଉତ୍ସାହ ଉଭୟେ ଦରକାର, ଧୈର୍ଯ୍ୟ ବି ଦରକାର । କିନ୍ତୁ 
ନିଷ୍ଠା ସବୁଠୁ ଗୁରୁତ୍ଵପୂର୍ଣ । ଜୀକବ୍‌ ଖଳା ଓ ପଥର ମଝିରେ ମିଜେଟ୍‌ ପାଇନ୍‌ ଓ ଲତାଗୁଳ୍ଳ 
ଭିତରେ ନିଜକୁ ଲୁଚାଇ ବସିଲା । ଧନରତ୍ନ ପାଇଁ ମଣିଷ ଖଣି ଖୋଳିଲା ପରି ଜାକବ୍‌ 
ନିଜ ଭିତରକୁ ଖୋଳି ଲାଗିଲା । ସେ ଧୀରେ ସୁସ୍ଥ ବାକ୍ଯ ଓ ଖଣ୍ଡବାକ୍ଯ, ଶବ୍ଦ-ସବୁ 
ପଥରରେ ଲେଖିଲା । ତୋରା ଲୁଚି ଯାଇନାହିଁ । ତା ମସ୍ତିଷ୍କର ଅନ୍ଦିକନ୍ଦିରେ ଓ ଫାଟ 
ଭିତରେ ଏସବୁ ଲୁଚି ରହିଚି, କିନ୍ତୁ ଏଇଲେ ତା କାମରେ ଜବରଦସ୍ତ ବାଧା ଆସିଲା । 
ଶୁଖିଲା ଖରାଦିନ, ତଥାପି ଫସଲ କଟା ଯଥେଷ୍ଟ ହୋଇନାହିଁ, ଏଇ ବର୍ଷର ଫସଲ ନିର୍ଦ୍ଦିଷ୍ଟ 
ଭାବେ ନୀରସ । ଶସ୍ଯର ବୃନ୍ତ ସାଧାରଣ ଠାରୁ ବହୁତ ଲମ୍ବି ଯାଇଟି, ଦାନା ଛୋଟ ଓ 
ଫାସ୍‌କା- ସବୁଦିନ ପରି ଚାଷୀକୂଳ ବର୍ଷାର କର୍ଭା ଭର୍ଜିନଙ୍କ ମୂର୍ଜି ଓ ପୁରୁଣା ଲାଇମ୍‌ 
ଗଛକୁ ପ୍ରାର୍ଥନା କଲେ | 

କେବଳ ଏତିକି ପୂଜାପାଠ ନୁହେଁ । ପାଇନ୍‌ ଡାଳ, ବର୍ଷା ଆକର୍ଷଣକାରୀ ରଙ୍ଗିନ ପର 
ସବୁ ଶିଆରରେ ଥୁଆ ହୁଏ | ପୁରୁଣା କାଳର ଭସ୍କାବଶେଷ ଗାଁର କାଠ ତିଆରି ଗଞ୍ଜା କଞ୍ଚା 
ଗହମ କେଶ୍ଡାରେ ଗୁଡ଼ା ହୋଇଥାଏ ଓ ଚାରାରେ ଡେରା ହେଇଥାଏ | ଏଇ ସଜ୍ଜିତ ମୂର୍ଭିକୁ 
ଧରି ଲାଇମ୍‌ ଗଛ ଚାରିପଟେ ନାଚି ନାଚି ଗାଁ ଲୋକେ ତାକୁ ପାଣିରେ ପକାଇ ଦିଅନ୍ତି । 
ଏଇ ସର୍ବସାଧାରଣଙ୍କ ଉତ୍ସବ ସହିତ ପ୍ରତି ଚାଷୀର ନିଜର ପୂଜାପାଠ ଥାଏ, ଯାହା 
ପରମ୍ପରାକ୍ରମେ ବାପ ଠାରୁ ପୁଅ ପାଳି ଆସୁଚି | ଦଉଡ଼ି ଦେଇ ମରିଥୂଵବା ଲୋକଙ୍କ ବନ୍ଧୁ 
କୁଟୁମ୍ଭମାନେ ତାଙ୍କ କବରକୁ ଦେଖିବାକୁ ଯାଇ ସେଇ ଅପବିତ୍ର ହାଡ଼କୁ ମରୁଡ଼ି 
ନପକାଇବାକୁ ମାଗୁଣି କରନ୍ତି ! କିନ୍ତୁ ବର୍ଷା କେବଳ ଗୋଟିଏ ସମସ୍ଯା ନୁହେଁ ପ୍ରତ୍ଯେକେ 
ଜାଣନ୍ତି, ଗୋଟିଏ ମନ୍ଦ ବାବା” କେଣ୍ଡାରେ ଓ ମନ୍ଦ “ଜିଆଦ୍‌' ଅଗରେ ଲୁଚିଥାଏ | 


୩୮ |! ପ୍ରେମର ପାବନୀ ଫଲ୍ଗୁ 

ଗୋଟିଏ ଶିଆର କଟାସରିଲା ମାତ୍ରେ ବାବା ଓ ଜିଆଦ୍‌ ପଳାନ୍ତି ଓ ଆଉ ଗୋଟିକରେ ଲୁଚି 
ରହନ୍ତି । ଏପରିକି ଯେତେବେଳେ ସବୁତକ ହଳା ବନ୍ଧା ହୋଇଯାଏ, ସେତେବେଳେ ବି 
ବିପଦମୁକ୍ତ ମନେ ହୁଏନି । କାରଣ ଛୋଟ ଛୋଟ ବାବା ଓ ଜିଆଦ୍‌ ଶସ୍ଯ ଭିତରେ ଶେଷ 
ଆଶ୍ରୟ ଖୋଜନ୍ତି ଏବଂ ଠେଙ୍ଗା ଦ୍ଵାରା ତଡ଼ା ଖାଇ ବାହାରନ୍ତି, ଶେଷ ବାବା ମରା ନହେଲା 
ଯାଏଁ ଶସ୍ଯ ବିପଦମୁକ୍ତ ହୋଇନଥାଏ । 

ଏବର୍ଷ ସମସ୍ତ ପ୍ରଥା ଠିକ୍‌ ମତେ ପାଳନ କରାଯାଇଚି- କିନ୍ତୁ ଦେଖିଲା ବେଳକୁ କିଛି 
ସୁଫଳ ହେଲା ନାହିଁ । ଜାନଜିକ୍‌ ଜାକବ୍‌କୁ ପର୍ବତ ଉପରୁ ଗାଁକୁ ଆଣିବା କଥା ଜାଣି 
ଚାଷୀମାନଙ୍କ ଭିତରେ ଅସନ୍ତୋଷ ଖେଳିଗଲା | ଭଲ ଫସଲ ଅମଳ ନହେବା ବୋଧେ ତାରି 
କାମ | ଦେବାନ୍‌ ଜାଗାୟେକ୍‌ ପାଖରେ ଆପତି ଜଣାଇ ଦିଆଯାଇଥୁଲା | କିନ୍ତୁ ତା'ର ଉତ୍ତର 
‘ସେ ତା” କାମ ଆଗେ ସାରୁ | ତାକୁ ମାରିଦବା ଏମିତି କିଛି ଡେରି ହେଇ ଯାଇନାହିଁ ।” 

ତେଣୁ ଭୋରରୁ ସଃ ସୂର୍ଯ୍ୟାସ୍ତ ଯାଏ ଜାକବ୍‌ ବିଲରେ ଥାଏ, ଆଉ ୱାଣ୍ଡା ତା' ପାଖ ଛାଡ଼େ 
ନାହିଁ । ୱାଣ୍ଡୀ ହି ତାକୁ ଫସଲ କାଟିବା ଶିଖାଇଚି, ଦାଆ କେମିତି ଧାରୁଆ କରାଯାଏ 
ଦେଖାଇଟି, ତାର ଯାହା ଖାଇବା କଥା, ରୁଟି, ପିଆଜ, ଫଳ ତାକୁ ଆଣି ଦେଇଚି 
ବର୍ଭମାନ ସେ ଆଉ ଦୁଧ ଦୂହିଁବାରେ ସାହାଯ୍ୟ କରୁନାହିଁ ବୋଲି ଦୁଧ ପିଇବା ମଧ୍ଯ ତାକୁ 
ଆଇନରେ ମନା ଅଛି | ଭାଗ୍ୟବଶତଃ କୁକୁଡ଼ାମାନେ ବହୁତ ଅଣ୍ଡା ଦଉଛନ୍ତି ଆଉ ୱାଣ୍ଡା 
ଲୁଚେଇ କରି ତା’ ପାଇଁ ନିତି ଗୋଟେ ଅଣ୍ଡା ଆଣୁଚି- ସେ ଅଣ୍ଡାକୁ ଜାକବ୍‌ କଞ୍ଚା ଢୋକି 
ଦଉଚି । ସେ ଦହି ଓ ଲହୁଣୀ ଖାଇ ପାରନ୍ତାଂ ଆଇନରେ ଅନୁମତି ଅଛି | କିନ୍ଧୁ ଅଣଇହୁଦୀର 
ରୁଟି ଖାଇବା ଦ୍ଵାରା ସେ କଠୋର ପାପ ଅର୍ଜନ କରୁଚି- ଆଉ ଅଧ୍ବକ ଗ୍ଲାନି ତାର ଆମ୍ବା 
ସହ୍ୟ କରିପାରିବ ନାହିଁ | 

ଏକଥା ଭାରି କଷ୍ଟକର- ତାର ପାଖଆଖର ଫସଲ କଟାଳିମାନେ ତାକୁ ଭାରି 
ଥଇ୍ଟାଟାପରା କରନ୍ତି । ଏ ଲୋକଟା ତରକାରୀ ଝୋଳ ବା ଦୁଧ ପିଏ ନାହିଁ, ଘୁଷୁରି ମାଂସ 
ଛୁଏଁ ନାହିଁ- କାମ କଲାବେଳେ ସେ ଉପାସ ରହେ | 

“ତୁ ଝଡ଼ିଯିବୁ । ତା” ପରକଥା ଜାଣିଚୁ ତ ପଡ଼ି ମରିଯିବୁ ।” ତାକୁ ଚେତାବନୀ ଦିଆହୁଏ | 

' ଇଶ୍ଵର ମତେ ଶକ୍ତି ଦିଅନ୍ତି ।” ଜାକବ୍‌ ଉତ୍ତର ଦିଏ | 

* କୋଉ ଭଶ୍ଵର ? ତୋ ଇଶ୍ବର ନିଶ ସହରରେ ଥବେ !' 

“ ସେ ସହର ଓ ମଫସଲ, ସବୁଠି ଥାଆନ୍ତି ।' 

ତୁ ସିଧା କାଟି ପାରୁନୁ | ନଡ଼ାଗୁଡ଼ାକୁ ନଷ୍ଟ କରୁଚୁ |” 

ସ୍ତ୍ରୀଲୋକ ଓ ଝିଅମାନେ ଠରାଠରି ଓ ଫୁସ୍ଫାସ୍‌ ହୁଅନ୍ତି 

ଦେଖୁଚୁ ଓାଣ୍ଡା ତୋ ଲୋକର କେମିତି ଝାଳ ବୋହୂଚି !' 

' ସେ ଗାଁ ଭିତରେ ସବୁଠୁ ବଳୁଆ | 

ଏକଥା ଶୁଣି ଜାକବ୍‌ ତାକୁ ସାବଧୀନ କରିଦେଲା | 

' ଯେଉଁ ଲୋକ ନିଜର କାମନାକୁ ସଂଯତ କରିପାରେ, ସେ ସବୁଠୁ ଶକ୍ତଶାଳୀ |” 

“ଏ ବୋକା କ”ଣ କହୁଚି ?” 

ସ୍ତ୍ରୀ ଲୋକମାନେ ଆଖିମାରି ଠରାଠରି ହୁଅନ୍ତି ଓ ହସନ୍ତି । ଗୋଟେ ଝିଅ ଜାକବ୍‌ ପାଖୁ 
ଦଉଡ଼ିଯାଇ ନିଜର ଜାମା ଟେକି ଦେଲା | ଏଥିରେ ଚାଷୀମାନେ ହସିହସି ବେଦମ୍‌ ହେଲେ | 

‘ବଢ଼ିଆ ଜିନିଷ ଦେଖିଲୁ, ଇହୁଦୀ” 

ଫସଲ କାଟୁ କାଟୁ ଜାକବ୍‌ ସାଲ୍‌ମସ୍‌ର ଧାଡ଼ିଓ ମିଶ୍ନା, ଗେମାର | ଅଂଶ ନିଜକୁ 
ନିଜେ ଆବୃତ୍ତି କରି ଚାଲିଥାଏ | ବଳଦମାନେ ଜମି ଚାଷକରି, ମଂଜି ବୁଣିବା ଦିନଠୁ ସେ 
ସେଇଠି ଅଛି । ଏଇଲେ ସେ ଫସଲ କାଟୁଚି । ଶିଆର କଡ଼େକଡ଼େ ଥିବା ବଣୁଆ ଲଟା, 
ଗହମ ଆଉ ମକକା କେଣ୍ଡା ଭିତରେ ଭିତରେ ମିଶି ରହିଚି | ଦାଆ ଚଳଉ ଚଳଉ ପତ୍ର 
ସଂଧୁରୁ ବିଲ ମୁଷା ଦଉଡ଼ି ଯାଉଛନ୍ତି¬ କିନ୍ତୁ ଝିଣ୍ଟିକା, ମାଇ ମଶା ଝିଙ୍କାରୀ ପୋକ ଆଦି 
ସବୁପ୍ରକାର ପ୍ରାଣୀ ଓ ପତଙ୍ଗ ନିଜ ନିଜ ଚେହେରା ନେଇ କଟା ସରିଥ୍‌ବା ବିଲରେ 
ରହୁଛନ୍ତି । ନିଶ୍ଚେ କୌଣସି ହାତ ଏ ସବୁ ତିଆରି କରିଚି । କୌଣସି ଆଖି ଏ ସବୁପ୍ରତି 
ଲକ୍ଷ୍ୟ ରଖିଚି | ପର୍ବତରୁ ଝିଣ୍ଟିକା ଆସୁଚନ୍ତିଖ ମଣିଷ ପରି କଥା କହୁଥିବା ଚଢ଼େଇ ଆସୁଚନ୍ତି 
ଆଉ ଚାଷୀମାନେ ନିଜ ଦାଆରେ ସେ ଗୁଡ଼ିକୁ ମାରୁଛନ୍ତି | ତାଙ୍କର ସବୁଚେଷ୍ଟା ଅକାରଣ ! 
କାରଣ ସେ ଯେତେ ମାରୁଛନ୍ତି, ଏମାନେ ସେତେ ଆସି ଜୁଟୁଚନ୍ତି । ମିଶରୀୟଙ୍କ ପଙ୍ଗପାଳ 
ଦ୍ଵାରା ପ୍ଲେଗ୍‌ ହେଲାବେଳେ ଇଶ୍ଵର ସେମାନଙ୍କୁ ଦେଖିବାକୁ ଯିବାକଥା ଜାକବର ମନେ 
ପଡ଼ିଲ । ସେ ନିଜେ କାହାକୁ ମାରେନା । ଆଇନ ଅନୁସାରେ ଗୋଟେ ପ୍ରାଣୀକୁ ତାର 
ଆମ୍ବାକୁ ଆଘାତ ନକରି ମାରିବା ଗୋଟାଏ କଥା, କେବଳ ଖାଇ ଓ ବଂଶ ବୃଦ୍ଧି କରି 
ବଂଚୁଥବା ଛୋଟ ଛୋଟ ପ୍ରାଣୀମାନଙ୍କ ଉପରେ ଚଢ଼ି ତାଙ୍କୁ ମାରିଦେବା ଆଉ ଗୋଟାଏ 
କଥା | ସନ୍ଧ୍ୟା କାଳରେ ଯେତେବେଳେ ବେଙ୍ଗମାନଙ୍କ ଦ୍ଵାରା କ୍ଷେତ ସଜୀବ ହୋଇଉଠେ, 
କାଳେ ତାଙ୍କୁ ମାଡ଼ି ପକେଇବ ବୋଲି ଜାକବ୍‌ ସାବଧାନ ହୋଇ ଚାଲେ | 

ମଝିରେ ମଝିରେ ଫସଲ କଟାଳିଙ୍କ ଅଶ୍ଲୀଳ ଗୀତରେ କ୍ଷେତ ମୁଖରିତ ହୋଇ ଉଠିଲା 
ବେଳେ, ଜାକବ୍‌ ତା ନିଜର ଜପ କରେ- ପାର୍ବଣ ପୂଜାର, ରୋସ୍‌ ହାସ୍ନା ଓ ୟମ୍କିପୁର 
କିମ୍ବା ଇହୁଦୀଙ୍କ ଫସଲକଟା ଗୀତ ଗାଏ ! ୱାଣ୍ଡା ସ୍ଵର ମିଶାଏ, କାରଣ ଜାକବ୍ଠାରୁ ଇହୁଦୀ 
ଗୀତ ଓ ଆବୃଭିର ସ୍ଵର ସେ କିଛିଟା ଶିଖି ଯାଇଛି- ବାଲାଡ଼୍‌ ଗାଇଲା ଭଳି ସ୍ଵରରେ ସେ 
ଗାଏ | ଜାକବ୍‌ର ଆମ୍ବା ସଙ୍ଗୀତର ତାଳେ ତାଳେ ନାଚି ଉଠେ | ସର୍ବଶକ୍ତିମାନ ଇଶ୍ଵରଙ୍କ 

ସହ ସେ ଅନବରତ ତର୍କ କରୁଥାଏ | ‘କେତେଦିନ ଯଏ ଅପବିତ୍ର ଲୋକେ ପୂଥ୍ବୀକୁ 
ଶାସନ କରୁଥିବେ ? ମିଶରର ମିଆ୍ୟା ଓ ଅନ୍ଧକାରର କର୍ଣ୍ଧତ୍ଵ ଥିବ ? ତୁମ ଆଲୋକକୁ 
ପ୍ରକାଶ କର ହେ, ବିଶ୍ବପିତା ! ଯନ୍ତ୍ରଣା ଓ ଧର୍ମାନ୍ଧତା ଜନିତ ରକ୍ତପାତର ଶେଷ ହେଉ । 
ପ୍ଲେଗ ଓ ଦୁର୍ଭିକ୍ଷରେ ଆମକୁ ସନ୍ତୁଳ ନାହିଁ । ଦୁର୍ବଳମାନେ ପରାଜିତ ହୋଇ ଭୁଲୁଣ୍ଡିତ 
ହୁଅନ୍ତୁ, ଦୁଷ୍ଟମାନେ ଗୌରବାନ୍ତିତ ନ ହୁଅନ୍ତୁ, ହଁ, ସ୍ଵାଧୀନ ଇଚ୍ଛାର ଆବଶ୍ଯକତା ରହିଛି | 
ଆଉ ତୁମ ମୁଖ ଲୁଚି ରହିବା ଦରକାର, କିନୁ ବହୁତ ଲୁଚିରହି ସାରିଲାଣି | ଆଉ ନାକଯାଏ 
ପାଣିରେ ଆମେ ବୁଡ଼ି ସାରିଲୁଣି । ସେ ନିଜର ଗପସପରେ ଏମିତି ବୁଡ଼ିଯାଏ ଯେ ସମସ୍ତେ 
କେତେବେଳୁ ନୀରବ ହେଲେଣି, ସେ ଜାଣିପାରେ ନାହିଁ । ତା ସ୍ଵର ମୁରିତ ହଉଥାଏ । 
ସମସ୍ତେ ଶୁଣୁଥାନ୍ତି । ଚାଷୀମାନେ ତାଳିଦେଇ ହସି, ତାକୁ ଖତେଇ ହଉଥାନ୍ତି । ଜାକବ୍‌ 
ତଳକୁ ମୁହଁପୋତି, ଲଜିତ ହେଇ ଠିଆହୁଏ | 

“ପ୍ରାର୍ଥନା କରୁଥା, ଇହୁଦୀ, ପ୍ରାର୍ଥନା କରୁଥା । ତୋ ଇଶ୍ଵର ବି ଏ ବର୍ଷ ଫସଲକୁ 
ଭଲକରି ପାରିନାହିଁ ।' 

“ସେ ଆମକୁ ଅଭିଶାପ ଦଉଚନ୍ତିଂ ଏକଥା ତୁମେମାନେ ବୁଝିପାରୁନ ? 

‘ତୁ କୋଉ ଭାଷାରେ କହୁଚୁ ଇହୁଦୀ ?” 

ପବିତ୍ର ଭାଷାରେ! 

* କୋଉ ପବିତ୍ର ଭାଷା !' 

' ବାଇବେଲର ଭାଷା |” 

' ଇଶ୍ଵରଙ୍କ ଆଇନ ! 

' ଇଶ୍ଵରଙ୍କ ଆଇନ କ'ଣ ? 

‘ଜଣେ ଲୋକର ସ୍ତୀକୁ କେହି ମାରିପାରିବନି, ଚୋରେଇ ଧରିପାରିବନି କି ଲୋଭ 
କରିପାରିବନି ।' 

ଖ୍ରୀଷ୍ଟିଆନ୍‌ ଚର୍ଚ୍ଚର ପୂଜା ବେଦୀରେ ଏଇମିତି କଥାସବୁ ଅଛି ବୋଲି ଜିଓବାକ୍‌ କହେ | 

“ଏସବୁ ବାଇବେଲରୁ ଆସିଛି ।” 

ଚାଷୀମାନେ ନୀରବ ରହନ୍ତି । ତାଙ୍କ ଭିତରୁ ଜଣେ ଜାକବକୂ ଗୋଟେ ଓଲୁଅ ଦିଏ | 

ଂଅଚିହ୍ଵା ଲୋକ, ତୁ ଖାଆ | ଉପାସ ରହି ତୋର ବଳ ପାଉନାହିଁ 

ଡ଼ 

ଫସଲ ଯେତେ କମ୍‌ ହେଲେ ବି ଚାଷୀମାନେ ମଉଜ କଲେ | ଝିଅମାନେ ମୁଣ୍ଡରେ 
ଫୁଲମାଳ ପିନ୍ଧି କ୍ଷେତକୁ ଆସିଲେ¬-ବୟସ୍ତା ସ୍ତ୍ରୀଲୋକମାନେ ବି ଏକାଠି ହେଲେ | ଏଇଲେ 
ଜାଗାୟେକ୍‌ ଆସି କୋଉ ଝିଅ ଶେଷ ବାବାକୁ କାଟିବ, ତାହା ଦେଖିବେ । ଯୋଉ ଝିଅ 


ପ୍ରେମର ପାବନୀ ଫଲ୍‌ଗୁ । ୪୧ 

ଶେଷ ଶସ୍ଯ ହଳା କାଟିବ, ସେ ନିଜେ ବାବା ହେଇଯିବ । ବଛା ବଛି ସରିଲେ ସେ 
ଝିଅଟିର ଦେହ ଚାରିପଟେ ଶସ୍ୟକେଣ୍ଡା ବାନ୍ଧି ଦିଆଯିବ ଓ କାଠ ଚକଥୁବା ଚାରିଟି ବାଳକ 
ଟାଣୁଥବା ଗୋଟେ ଶଗଡ଼ରେ ସେ ଦୂଆର ଦୁଆର ଚାଲିବ । ଏଇ ଶୋଭାଯାତ୍ରାରେ ସାରା 
ରାଁଟାର ଲୋକେ ହସି, ଗୀତ ଗାଇ, ତାଳିମାରି ଯାଉଥବେ | ଲୋକେ କହନ୍ତି ପୂର୍ବ କାଳରେ 
ଯେବେ ଏ ଗାଁର ଲୋକେ ମୁର୍ରି ପୂଜା କରୁଥିଲେ, ସେତେବେଳେ ବବାବାଂଙ୍କୁ ଝରଣା 
ଭିତରକୁ ଫୋପାଡ଼ି ବୁଡ଼େଇ ଦଉଥୁଲେ | କିନ୍ତୁ ବର୍ଭମାନ ଗାଁର ଲୋକେ ଖ୍ରୀଷ୍ଟିୟାନ୍‌ | 

ଉତ୍ସବ ପରବର୍ରୀ ରାତିରେ ଚାଷୀମାନେ ନାଚିଲେ, ମଦ ପିଇଲେ | ଗଞ୍ଜା ହେବାକୁ 
ବଛାହେବା ପୁଅଟି ବାବା”କୁ ପୁଜାକଲା | ଗଞ୍ଜା ବୋବାଇଲା, କୁକୁଡ଼ା ଗୋଡ଼େଇଲା, ସବୁ 
ପ୍ରକାର ମଜାକଲା | ତା” କାନ୍ଧରେ ହଳେ ଡେଣା ଲାଗିଥଲା, ମୁଣ୍ଡରେ ଚୁଳ ଓ ଗୋଇଠିରେ 
କାଠର ନାଲ । ଗତ ବର୍ଷର ଗଂଜା ବି ସେଇଠି ଥଲା, ଦୁହେଁ ଛାତିରେ ବାଡ଼େଇ ପରସ୍ପର 
ଉପରକୁ ଚଢ଼ିଆସି ଲଢ଼େଇ କଲେ, ପରସ୍ପରର ପରକୁ ଚିରିଲେ । ଏତେ ମଜାଦାର ଥୁଲା 
ଯେ ଝିଅମାନେ ନ ହସି ରହିପାରିଲେ ନାହିଁ । ଏ ବର୍ଷର ଗଂଜା ସବୁଥର ଜିତେ, ତାପରେ 
“ବାବା' ସହିତ ନାଚେ- ବାବା ଏଇଲେ ଡାହାଣୀର ଛଦ୍ଧବେଶରେ ଥାଏ, ତା'ର ମୁହଁରେ 
କଳାଗୁଣ୍ଡ ବୋଳା ହୋଇଥାଏ, ହାତରେ ଛାଞ୍ଣି ଧରି ଓ ଛାଞ୍ଚଶି ଉପରେ ଚଢ଼ି ସେ ଗଂଜା 
ପାଖକୁ ଯାଏ, ' ବାବା” ବ୍ୟାରେଲ ଉପରେ ବସେ, ତା ସାର୍ଟ ଟେକେ ଓ ଯାତ୍ରାରମ୍ଭ କରିବାକୁ 
ପ୍ରସ୍ତୁତ ହୁଏ |! ଚାଷୀମାନେ ତାଙ୍କ ଅସୁବିଧା ସବୁ ଭୁଲି ଯାଆନ୍ତି । ପିଲାଏ ଭଦ୍‌କା ପିଇ ହସି 
ଟାକରା ଫୁଟାଇ ମାତିଥାନ୍ତିଂ ଶୋଇବାକୁ ଯାଆନ୍ତି ନାହିଁ | 

ଯେହେତୁ ଆଜିକାଲି “ବାବା”କୁ ପାଣିରେ ବୁଡ଼ାଇ ମାରିବା ନିଷିଦ୍ଧ ବାଳକମାନେ 
ନଡ଼ାରେ ଗୋଟେ ପାଳଭୂତ ତିଆରି କଲେ | ସେମାନେ ଏତେ ଚତୁରତାର ସହିତ ମୁଖାଟି 
ଛାଡ଼ି ପିଚା ଓ ପାଦ ତିଆରି କରନ୍ତି ଯେ, ସେଇ ପାଳଭୂତ ଦିଖଣ୍ଡ କୋଇଲାରେ ଯାହାର 
ଆଖି-ସେ ଜୀବିତ ପରି ଦେଖାଯାଏ । ଠିକ୍‌ ସୂର୍ଯ୍ୟୋଦୟ କାଳରେ “ବାବା”କୁ ଝରଣା 
ପାଖକୁ ନିଆଯାଏ | ସ୍ତ୍ରୀ ଲୋକମାନେ ସେଇ ପାଳଭୂତକୁ ଗାଳି କରନ୍ତି ତା ସହିତ ସବୁ 
ମନ୍ଦ ଦୃଷଚି, ଦୁର୍ଭାଗ୍ୟ ଓ ରୋଗକୁ ନେଇଯାଉ ବୋଲି କହନ୍ତି । ପିଲା ଓ ପୁରୁଷମାନେ ତା 
ଉପରେ ଛେପ ପକାନ୍ତି, ତାପରେ ତାକୁ ଝରଣାରେ ଫିଙ୍ଗି ଦଅନ୍ତି | ନଡ଼ାର “ବାବା” ଝରଣା 
ସୁଅରେ ବୂଡ଼ିଉଠି ତଳକୁ ତଳକୁ ଯିବାର ସମସ୍ତେ ଦେଖୁଥାନ୍ତି | ଚାଷୀମାନେ ଜାଣନ୍ତି ଯେ, ଏ 
ନଇ ଭିଷ୍ୁଲାରେ ଓ ଭିଷ୍ଟୁଲା ସମୁଦ୍ରରେ ମିଶେ- ସେଠାରେ ସବୁ ଭୂତ “ବାବା'କୁ ଅପେକ୍ଷା 
କରିଥାନ୍ତି | ଯଦିଓ ତା'ର ଜୀବନ ନଥାଏ ଆବେଗାତିଶଯ୍ୟରେ ଝିଅମାନେ ତାପାଇଁ କାନ୍ଦନ୍ତି | 
ମାଂସ ଓ ନଡ଼ା ଭିତରେ ଏମିତି କିଛି ପାର୍ଥକ୍ୟ ଅଛିକି ? ଉତ୍ସବ ଶେଷ, ଭଦ୍କା ସମସ୍ତଙ୍କୁ 

ଦିଆଯାଏ, ଜାକବକୁ ମଧ୍ଯ | ୱାଣ୍ଡା ତା କାନରେ ଫୁସ୍‌ଫୁସ୍‌ କରି କହେ “ମୁଁ ବାବା ହେଇ 
ଥାଆନ୍ତି କି ? ତୁମ ସହତ ମୁଁ ପୃଥବୀର ଶେଷ ପ୍ରାନ୍ତକୁ ପହଁରି ପହଁରି ଚାଲିଯାଆନ୍ତି |' 
ପରଦିନ ଅମଳ ଆରମ୍ଭ ହୁଏ ସୂର୍ଯୋଦୟରୁ ସୂ୍ଯୀସ୍ତ ଯାଏ ଖାଲି ଧୂର୍ଟସ୍‌ ବାଡ଼ିଆ ଶବ୍ଦ 
ଶୁଭିଥାଏ | କେବେ କେମିତି ଗୋଟେ ଚିକ୍ରାର ବା କାନ୍ଦଣା କେଣ୍ଡା ଭିତରୁ ଶୁଭେ । ଛୋଟ 
ବାବାମାନଙ୍କ ମଧ୍ଯରୁ ଜଣେ ମରୁଥାଏ । ଅମଳକାରୀମାନଙ୍କ ପାଇଁ ତଥାପି ସନ୍ଧ୍ୟାବେଳେ 
ଉଷୁମ ଲାଗୁଥାଏ¬ ସେମାନେ ବାହାରେ ଥାନ୍ତି ରାତ୍ରି ଭୋଜନ ପରେ ସେମାନେ ଡାଳପତ୍ର 
ଏକାଠିକରି ନିଆଁ ଲଗାନ୍ତି ! ବାଦାମ ସିଝାନ୍ତି ଧନ୍ଧା ପଚରାପଚରି ହୁଅନ୍ତି । ହେଟାବାଘ, ଭୂତ, 
ପ୍ରେତ ବିଷୟରେ ଗପସପ ହୁଏ | ସବୁଠୁ ମଞ୍ଜଥରା କାହାଣୀ ହଉଚି-କଳାକ୍ଷେତ ଯୋଉଠି 
କଳାମଞ୍ଜି ଗଜାହୁଏ ଓ କଳାଫସଲ କଟାଳି ଲମ୍ବା ଦାଆରେ ଫସଲ କାଟେ । ଝିଅମାନେ 
ଚିକ୍ଟାର କରନ୍ତି ଓ ପରସ୍ପରକୁ କୁଣ୍ଢାକୁଣ୍ଢି ହୁଅନ୍ତି ଓ ପୁଅଙ୍କ ପାଖକୁ ଘୁଞ୍ଆସନ୍ତି | ଶରତ ରୁତରେ 
ଦିନଗୁଡିକ ଖୁବ ଉଜ୍ବଳ କିନ୍ତୁ ରାତି ଅନ୍ଧକାରମୟ । ବାଦୂଡ଼ି ଉଡ଼ନ୍ତି, ଝିଅମାନେ ଚିକ୍ରାର କରି 
ମୁଣ୍ଡ ଘୋଡ଼ାଇ ପକାନ୍ତି । ଯଦି ଏଇ ରାତ୍ରିଚର ପ୍ରାଣୀଙ୍କ ଭିତରୁ ଗୋଟାଏ ଜଣେ ଝିଅର 
ବାଳରେ ଲୁଚି ରହେ ଝିଅଟି ଯେ ବର୍ଷ ଶେଷଯାଏ ବଞ୍ଚବ ନାହିଁ ଏକଥା ଜଣାପଡ଼େ | 
କେହି ଜଣେ ଜାକବ୍‌କୁ ଗୀତ ଗାଇବାକୁ କହିଲା ଓ ସେ ତା ମାଠୁ ଶିଖିଥବା ଲୁଲାବୀ 
ଗାଇଲା | ଚାଷୀମାନଙ୍କୁ ଗୀତଟି ଭଲ ଲାଗିଲା । ଗପଟିଏ କହିବାକୁ ତାକୁ କୁହାଗଲା | 
ମିଦ୍ରାସ ଓ ଗେମାରାରୁ ସେ ଗୁଡ଼ିଏ ଗପ ସେମାନଙ୍କୁ କହିଲା | ସେମାନଙ୍କୁ ସବୁଠୁ ଭଲ 
ଲାଗିଥ୍‌ବା ଗପଟି ହେଲା, ଗୋଟିଏ ଲୋକ ଶୁଣିଲା ଯେ ବହୁ ଦୂର ଦେଶରେ ରହୁଥିବା 
ଜଣେ ବେଶ୍ଯୟାର ଫିସ୍‌ ହେଉଚି ଚାରିଶହ ସୁନାମୋହର | ଲୋକଟି ବେଶ୍ୟା ପାଖକୁ ଯାଇ 
ଦେଖିଲା, ସେ ଛଅଟି ରୂପାସିଡ଼ି ଲଗା ରୂପାର ବିଛଣା ଓ ଗୋଟିଏ ସୁନା ସିଡ଼ିଲଗା ସୁନାର 
ବିଛଣା ସଜାଇଛି । ବେଷ୍ଯାଟି ତା ସାମ୍ପାରେ ଉଲଗ୍ନ ହେଇ ବସିଥୁଲା, କିଛ ଲୋକଟିର 
ପୂଜାପୋଷାକର ଧଡ଼ି ଉଠିଯାଇ ରାଗରେ ତା” ମୁହଁରେ ଛାଟିହେଲା । ଗପର ଶେଷରେ 
ଲୋକଟି ବେଶ୍ୟାକୁ ଇହୂଦୀ ବିଶ୍ବାସରେ ଦୀକ୍ଷିତ କଲା ଓ ତା” ପାଇଁ ବେଶଷ୍ୟାଟି ବିଛାଇଥୁବା 
ବିଛଣା ପରିଶେଷରେ ବିବାହରାତ୍ରିରେ ବ୍ଯବହୃତ ହେଲା। ପୋଲିଶ ଭାଷାରେ ଗପଟିକୁ 
ଅନୁବାଦ କରିବା ସହଜ ନଥୁଲା, କିନୁ ଜାକବ୍‌ କୌଣସିମତେ ଚାଷୀମାନଙ୍କୁ ବୁଝାଇଦେଲା | 
ପୋଷାକର ଧଡ଼ିକଥା ସେମାନଙ୍କୁ ଭାରି ଭଲଲାଗିଲା ! ସେଗୁଡ଼ିକ କେମିତିକା ଧଡ଼ି ? ଜାକବ୍‌ 
ବୁଝାଇକରି କହିଲା | ନିଆଁର ଧାସରେ ୱାଣ୍ଡାର ମୁହଁ ଚମକି ଉଠୁଥଲା । ସେ ଜାକବ୍‌ର 
ବାହୁକୁ ତା' ଓଠ ପାଖୁ ଟାଣିନେଇ ଚୂମା ଦେଲା ଓ କାମୁଡ଼ି ଦେଲା | ସେ ତା'ଠୁ ମୁକ୍ତ 
ହେଇଯିବାକୁ ଚାହିଁଲା, କିନୁ ଓାଣ୍ଡା ଜିଦ୍‌କରି ତା ଦିହରେ ଘଷିହେଇ ବସିରହିଲା | ତା କାନ୍ଧ 
ପାଖରେ ୱାଣ୍ଡାର ସ୍ତନଦ୍ଵୟ ଚାପି ହୋଇଗଲା ଓ ସେଥୁରୁ ଉହ୍ଲମେଇ ପରି ତାତି ବାହାରୁଥୁଲା | 


ପ୍ରେମର ପାବନୀ ଫଲ୍‌ଗୁ । ୪୩ 

. ଜାକବ୍‌ ଜାଣିଥିଲା, ଓାଣ୍ଡାପାଇଁ ହିଁ ସେ ଗପଟି କହିଚି । ସେ ଗୋଟିଏ ନୀତିଶିକ୍ଷା ମୂଳକ 
ଗନ୍ଧ ସ୍ଵରୁପ ଏହାକୁ କହୁଥିଲା ଯେ ୱାଣ୍ଡା ଯଦି ଏଇଲେ ତା ସହ ସହବାସ କରିବାକୁ ବାଧ 
ନକରନ୍ତା, ତେବେ ପରେ ତାର ପତ୍ନୀ ହୁଅନ୍ତା ¦ କିନ୍ଧୁ ଏପରି ଶପଥ ସେ କରିପାରିବ କି ? 
ତା” ସ୍ତ୍ରୀ ହୁଏତ ବଂଚିଥୁବ । ୱାଣ୍ଡା କିପରି ଇହୁଦୀରେ ପରିଣତ ହେବ ? ପୋଲାଣ୍ଡରେ 
ଇହୂଦୀରେ ପରିଣତ ହେଉଥିବା ଖ୍ରୀଷିଆନଙ୍କୁ ମାରିଦିଆଯାଏ | ଆହୁରି ମଧ୍ଯ ବିଶ୍ଵାସ ବ୍ୟତିରେକେ 
କୌଣସି ବିଧର୍ମୀକୁ ଧର୍ମାନ୍ତରିତ କରିବା ଇହୁଦୀ ଆଇନ୍‌ରେ ନିଷିଦ୍ଧ | “ଠିକ୍‌ ଅଛି, ପ୍ରତିଦିନ 
ମୁଁ ନର୍କର ଅଧ୍ୟକତର ଗଭୀରତାକୁ ବୁଡ଼ି ବୁଡ଼ି ଯାଉଚି ।” ଜାକବ୍‌ ଭାବିଲା | 

ଅମଳର ଶେଷଦିନ, ସହରରେ ଗୋଟିଏ ସର୍କସ ପହଞ୍ଚଲା | ଅନ୍ୟ ଜିଲ୍ଲାର ଲୋକକୁ 
ଏଇ ପ୍ରଥମଥର ଜାକବ୍‌ ଦେଖିଲା | ମାଲିକକୁ ଛାଡ଼ି ଦଳରେ ଦୁଇଜଣ ଲୋକ ଥଲେ | 
ଗୋଟେ ମାଙ୍କଡ଼, ଗୋଟେ ଶୁଆ ଥଲା-ଶୁଆଟି କେବଳ ଯେ କଥା କହି ପାରୁଥିଲା, ତା 
ନୁହେଁ, ଥଣ୍ଟରେ କାର୍ଡ଼ ବାଛି ସେ ଭାଗ୍ୟ ପରୀକ୍ଷା ମଧ୍ଯ କରିପାରୁଥଲା | ଗାଁସାରା କୋଳାହଳ 
ଲାଗିଲା | ଜାଗାୟେକର ଘର ପାଖରେ ସର୍କସ ପଡ଼ିଥିଲା, ଆଉ ସବୁ ଲୋକେ ସ୍ତ୍ରୀ ପିଲାସହ 
ଦେଖୁଥୁଲେ । ଜାକବ୍‌ ମଧ୍ଯ ଦେଖିବାକୁ ଅନୁମତି ପାଇଥୁଲା | ଭାଲୁ ତା” ପଛ ଗୋଡ଼ରେ 
ଠିଆହୋଇ ପଘୂରୁଥଲା, ମାଙ୍କଡ଼ ଧୂଆଁ ଖାଉଥିଲା ଓ ସାଜନ ଭାଙ୍ଗୁଥଲା | ତାଙ୍କ ଭିତରେ 
ଜଣେ ଆକ୍ରୋବାଟ୍‌ ଥଲା, ହାତଭରା ଦେଇ ଚାଲୁଥିଲା ଓ କଣ୍ଟାଲଗା ଗୋଟିଏ କାଠ 
ଉପରେ ଖୋଲା ପିଠିରେ ଶୋଉଥୁୂଲା | ଅନ୍ଯ ଜଣକ ସଙ୍ଗୀତଜ୍ଞଂସେ ଭାଓଲିନ୍‌ଟେ 
ବଜାଉଥୁଲା, ତୁରୀ, ଘଣ୍ଟି ଲାଗିଥୁବା ଡ୍ରମ ବଜାଉଥୁଲା । ଚାଷୀମାନେ ଖୁସିରେ ହଳ 
କରୁଥିଲେ ଆଉ ୱାଣ୍ଡା ଛୋଟ ଝିଅଟେ ପରି ଡେଉଁଥିଲା | ଜାକବ୍‌ କିନ୍ତୁ ଏମିତି ମଉଜ 
ପସନ୍ଦ କରୁ ନଥଲା¬-ସେ ଭାବୁଥିଲା, ଏଇଟା ଗୁଣୀ ବିଦ୍ୟାର ପାଖାପାଖି ! ମଉଜ କରିବା 
ଠାରୁ ଅଧ୍ୟକ ଏକ ଆଶାରେ ସେ ଏଠିକୁ ଆସିଚି । ସର୍କସ ଲୋକେ ସହରରୁ ସହରକୁ 
ଘୁରୁଥିବେ, ବୋଧେ ଜୋସିଫଭ୍୍‌ରେ ବି ରହିଥୁବେ ! ଜାକବ୍‌ ପରିବାରର ଖବର ହୁଏତ 
ଏମାନେ ରଖିଥ୍‌ବେ । ତେଣୁ ଖେଳ ଶେଷରେ ମାଙ୍କଡ଼ ଓ ଭାଲୁ ଗଛରେ ବନ୍ଧାହୋଇ 
ସାରିବା ପରେ ଜାକବ୍‌ ସର୍କସବାଲାଙ୍କ ପଳେ ପଚେ ତାଙ୍କ ତମ୍ବୁଯାଏ ଗଲା ! ସର୍ଚଚସର 
ମାଲିକ ଆଶ୍ଚର୍ଯ୍ୟରେ ଜାକବକୁ ଅନେଇଁଲା | 

“ ଜୋସିଫଭ୍ରେ ଏ ସର୍କସ ପଡ଼ିଥୁଲା ?? 

“ମୁଁ କୁଆଡ଼େ ଯାଇଥୁଲି କି ନ ଯାଇଥୁଲି ଜାଣିବା ତୁମର କ'ଣ ଦରକାର ?” 

“ମୁଁ ଜୋସିଫଭ୍ରୁ ଆସିଚି | ମୁଁ ଜଣେ ଇହୁଦୀ ଓ ଶିକ୍ଷକ । ଗୋଟେ ଗଣହତ୍ଯାରୁ 
ବଞ୍ଚଯାଇ ଏଠିକୁ ଆସିଚି ।” 


୪୪ । ପ୍ରେମର ପାବନୀ ଫଲ୍‌୍ଗୁ 

“*ଜୁମେ ଏଠିକୁ କିପରି ଆସିଲ ?” 

ଜାକବ୍‌ ତାକୁ କହିଲା ଓ ସେ ତା” ଚାବୁକକୁ ଟାଣି ଆଣିଲା ! 

* ଇହୁଦୀମାନେ ତୁମେ କୋଉଠି ରହିଚ ଜାଣିଲେ, ତୁମକୁ ମୁକୂଳେଇ ନେବାକୁ 
ଆସିବେ ତ ?' 

ହଁ ଜଣେ ବନ୍ଦୀକୁ ମୁକୂୁଳେଇବା ଗୋଟେ ପବିତ୍ର କାମ !” 

‘ସେମାନଙ୍କୁ ତୁମେ ଜୀବିତ ଥବା କଥା କହିଲେ ମତେ ସେମାନେ ପୁରସ୍ଟାର 
ଦେବେଟି ? 

ହେଁ ଦେବେ | 

“ଚୂମ ନାଁ ଦେଇଦିଅ ମତେ | ମୁଁ ମଧ୍ଯ ସତ କହୁଚି ବୋଲି ସେମାନଙ୍କର ବିଶ୍ଵାସ ଜନ୍ମାଇବି ।” 

ଜାକବ୍‌ ସେଇ ସର୍କସ ମାଲିକକୁ ନିଜ ସ୍ତ୍ରୀ ଓ ପିଲାଙ୍କ ନାମ, ଦଳ ମଧ୍ଯରେ ଜଣେ 
ମୁଖିଆ ରୂପେ ବିବେଚିତ ତା ଶ୍ବଶୁରଙ୍କ ନାମ ଜଣାଇଲା ଯଦିଓ ଲୋକଟି ଲେଖି ପାରିଲା 
ନାହିଁ, ଗୋଟେ ସୂତାରେ ଗଣ୍ଡି ପକାଇଲା ଓ ଜାକବ୍‌କୁ କହିଲା ଯେ ଏ ଯାଏ ସେ 
ଜୋସିଫଭ୍‌ ଯାଇନି, କିନ୍ତୁ ଯାଇପାରେ | ଯଦି ସହରରେ କେହି ଇହୁଦୀ ବଞ୍ଚ ଥାଆନ୍ତି, 
ସେମାନଙ୍କୁ ଜାକବ୍‌ ବଞ୍ଚଚି ଓ କୋଉଠି ରହିଚି, ଏକଥା ନିଶ୍ଚୟ ସେ ଜଣାଇଦେବ | 

ତିନି 

କ 

ଫସଲ କଟାପରେ ଜାକବ୍‌ ପର୍ବତ ଉପରର ସେ ଖଳାକୁ ଫେରି ଆସିଲା । ବେଶି 
ଦିନ ସେଠାରେ ସେ ରହିବ ନାହିଁ, ଜାଣିଥିଲା । ଶୀଘ୍ର ଶୀତଦିନ ଆସିବ- ଗୋରୁ ଗାର 
ଖାଇବାକୁ ପାଇବେ ନାହିଁ । ଦିନ ଛୋଟ ହେଇ ଆସିଲାଣି, ସକାଳେ ଘାସ କଲା 
ବେଳେ, ବିଲରେ କାକର ପଡ଼ିଥିବାର ସେ ଦେଖିଥିଲା । ଶରତ୍‌ କାଳରେ କୁହୁଡ଼ି 
ପାହାଡ଼ ଉପରେ ଝୁଲୁଥଲା । କ୍ୟାଞ୍ଚ ନିଆଁର ଧୂଆଁ ଓ ମାଟିରୁ ବାହାରୁଥିବା କୁହୁଡ଼ିକୁ 
ବାରିପାରିବା ଅଧବକରୁ ଅଧ୍ବକ କଷ୍ଟକର ହେଉଥଲା | ଆଜିକାଲି ଚଢ଼େଇମାନେ ବେଶୀ 
ଜାଣିହୁଏ । ଜାକବ୍‌ ଯଦିଓ ପାରୁପର୍ଯ୍ୟନ୍ତ ଗୋଖାଦ୍ୟ ଠୁଳେଇଥୁଲା, ଗୋରୁଙ୍କ ପାଇଁ 
ସେତିକି କଦାପି ଯଥେଷ୍ଟ ନୁହେଁ । ଭୋକିଲା ପଶୁ ରଡ଼ିକରେ, ଭୂଇଁରେ ଖୁରା ପିଟେ, 
ଦୁହାଁ ହେଲା ବେଳେ ଲାଞ୍ଜ ବାଡ଼ାଏ । ପୁଣି ଥରେ ଜାକବ୍‌, ତୋରାର ଛଅଶହ 
ତେରଗୋଟି ନିୟମ ପଥରରେ ଖୋଳିବା କାମରେ ଲାଗିଗଲା, କିନ୍ତୁ ଦିନରେ ତାକୁ 
ଖୁବ୍‌ କମ୍‌ ଅବସର ମିଳୁଥଲା, ରାତି ଅନ୍ଧାରରେ କାମ କରି ହେଉ ନଥୁଲା | 

ଜାକବ୍‌ର ଗଣନା ଅନୁଯାୟୀ ଇନ୍ଲ୍ୟୁଲ୍‌ ମାସରେ ପ୍ରଥମ ଦିନରେ ସନ୍ଧ୍ଯା ଖୁବ୍‌ ଶୀଘ୍ର 
ଆସିଗଲା । ସାରା ପଶ୍ଚିମ ଦିଗକୁ ଘୋଡ଼େଇ ରଖିଥିବା ବଡ଼ ବଉଦ ଖଣ୍ଡକର ପଛରେ 
ସୂର୍ଯ୍ୟ ବୁଡ଼ିଗଲେ | କିନ୍ତୁ ଇଏ କଂଣ ପ୍ରକୃତରେ ସେଇ ଦିନଟି ? ସେ ଯେତେ ଦୂର 
ଜାଣେ, ତାର ଅନୁମାନ ଭୁଲ୍‌ ହୋଇପାରେ, ସାରା ପୃଥିବୀରେ ମେଞଣ୍ଢାର ଶିଙ୍ଗା ବାଜିଲା 
ବେଳକୁ ରୋସ୍‌ ହାସ୍‌ନା ବାଜା ବାଜିଲା ବେଳକୁ ସେ ଘାସ କରିବାକୁ ଯାଇଥୁବ । 
ଖଳାରେ ବସି ବସି ସେ ନିଜ ଜୀବନ କଥା ଭାବିଗଲା | ଯେତେଦୂର ତାର ମନେ ପଡୁଚି, 
ତାକୁ ଭାଗ୍ୟବାନ ବୋଲି ଗ୍ରହଣ କରାଯାଉଥୁଲା । ତାର ବାପା ଧନୀ କଣ୍ଡାକ୍ଟର ଥଲେ ! 
ଜେଣ୍ଡି (ଶାସକ) ଠାରୁ କାଠ ଗୋଲା କିଣିଥ୍‌ୂଲେ, ଗଛକଟା ଦେଖୁଥିଲେ, ବଗ୍‌ ନଦୀରେ 

କାଠଗଣ୍ଡି ଭସାଇ ଭିଷ୍କୁଲାକୁ ଅଣାଯାଉଥଲା, ସେଠାରୁ ଡାନ୍‌ଜିଗ୍କୁ ନିଆଯାଉଥୁଲା | ତା 
ବାପା ଯେବେ ଏ କାମରେ ବାହାରି ଯାଉଥିଲେ, ଫେରିଲା ବେଳକୁ ଜାକବ୍‌ ପାଇଁ ଓ ତା 
ଭଉଣୀମାନଙ୍କ ପାଇଁ କେତେ ଚିଜ ଆଣୁଥିଲେ ! ଏଲ୍‌କା ସିସେଲ୍‌ ଜାକବ୍‌ର ମା ଜଣେ 
ରବାଇର ଝିଅ ଥଲେ, ପୁସିଆରେ ଅତି ସୁଖ ସ୍ବାଛନ୍ଦ୍ଯୟରେ ସେ ବଢ଼ିଥଲେ | ତାଙ୍କ ଡାକ 
ନାମ ସୁସ୍‌ଚେନ୍‌, ସେ ଜର୍ମାନ ଭାଷା କହୁଥିଲେ, ହିବୃଭାଷା ଲେଖୁଥିଲେ ଓ ଅନ୍ୟ ସ୍ତ୍ର 
ଲୋକଙ୍କ ଠାରୁ ଭିନ୍ନ ଭାବରେ ଚଳୁଥିଲେ । ନିଜ ଘରର ଚଟାଣରେ ସେ ଗାଲିଚା 
ବିଛାଉଥ୍‌ଲେ ଓ ଦରଜାରେ ପିତଳର ଛିଟିକିଣି ଲଗାଉଥିଲେ । ଧନୀ ଲୋକେ ବି ନ ପାଉଥିବା 
କଫି ତାଙ୍କ ଘରେ ପ୍ରତ୍ୟହ ପାନ କରାଯାଉଥଲା | ମାଆ ଜଣେ ଦକ୍ଷ ରାନ୍ଧୁଣୀ ଦରଜୀ, 
ବୁଣାଳୀ ଥଲେ ଓ ଝିଅମାନଙ୍କୁ ବୁଣାବୁଣି, ସିଲେଇ ଆଉ ବାଇବେଲ୍‌ ପଢ଼ିବା ଶିଖାଇଥିଲେ | 
ଝିଅମାନେ ଅଛ ବୟସରେ ବିବାହ କରିଥଲେ | ମାତ୍ର ବାରବର୍ଷରେ ଜେଲ୍‌ଦାଲି ସହ ଜାକ୍୍‌ବର 
ନିର୍ବନ ହୋଇଗଲା, ସେତେବେଳେ ଜେଲ୍ଦାଲି ତାଠୁ ଦି' ବର୍ଷ ସାନ, ସହରର ଜଣେ 
ସମ୍ମାନିତ ସଂଭ୍ରାନ୍ତ ଲୋକଙ୍କର ଝିଅ | ଜାକବ୍‌ ସର୍ବଦା ଭଲ ଛାତ୍ର ଥଲା | ଆଠବର୍ଷ ବୟସରେ 
ବିନା ସହାୟତାରେ ସେ ଗେମାରାରୁ ପୂରା ପୁଷ୍ଠାଟେ ପଢ଼ି ପାରୁଥୁଲା, ତା ନିର୍ବନ୍ଧରେ ସେ 
ବକ୍ତୃତା ଦେଇଥୁଲା | ସୁନ୍ଦର ହସ୍ତାକ୍ଷର ଲେଖି ପାରୁଥୁଲା, ମଧୁର ସ୍ବରରେ ଗୀତ ଗାଉଥୁଲା, 
ବଢ଼େଇ କାମରେ ଓ ଚିତ୍ର କରିବାରେ ସେ କୁଶଳୀ ଥୁଲା | ଇହୁଦୀମାନଙ୍କର ଉପାସନା ଗହ 
( ସିନାଗଗ)ର ପୂର୍ବପଟ କାନ୍ଧରେ କାନ୍‌୍ଭାସ୍‌ରେ ସେ ନାଲି, ସବୁଜ, ନୀଳ, ପର୍ପଲ ବୃଭ 
ମଧ୍ଯରେ ବାରଗୋଟି ସ୍ବର ନକ୍ଷତୃଙ୍କ ସହିତ ଜେହାଭଙ୍କ ନାମ ଲେଖିଥୂଲା ଓ 
କୋଣମାନଙ୍କରେ ହରିଣ, ସିଂହ, ଚିତାବାଘ ଓ ଇଗଲ୍‌ ଏହିପରି ଚାରିଟି ପ୍ରାଣୀ ଆଙ୍କଥୁଲା | 
ଫସଲ କଟା ଉତ୍ସବରେ ସହରର ନାମ୍‌ଜାଦା ଲୋକଙ୍କ ଝରକାକୁ ସେ ସୁସଜିତ କରିଥୁଲା, 
ସକକଥ ଭୋଜୀ ପାଇଁ ଲଣ୍ଡନ ଓ ବତୀରେ ସେ ଭ୍ରାମ୍ୟମାଣ ଶିବିରକୁ ସଜାଇଥୁଲା | 

ସେ ଡେଙ୍ଗା, ବଳୁଆ-ହାତମୁଠା କଲେ ଛଅଜଣ ପିଲା ବି ମୁଠାକୁ ଖୋଲିପାରୁ 
ନଥୁଲେ | ତା' ବାପା, ତାକୁ ପହଁରା ଚିତି ପହାଁରା ଶିଖାଇଥଲେ | ଅନ୍ୟ ପକ୍ଷରେ ଜେଲଦାଲି 
ପତଳୀ ଓ ଗେଡ଼ୀନିର୍ବାରିତ ସମୟ ଆଗରୁ ବାର କ୍ୟଗ୍ରସ୍ତା, ତା ଭଉଣୀମାନେ କିନ୍ତୁ ସୁନ୍ଦର | 
ଏଇ ଦଶ ବର୍ଷର ପିଲା ପାଇଁ ଜାକବ୍‌ର କିପରି ଆଗ୍ରହ ରହିବା ସମ୍ଭବ ? ଶ୍ବଶୁରଙ୍କ 
ଲାଇବ୍ରେରୀ ଓ ଭଲ ବହିରେ ତା'ର ଆଗ୍ରହ ଅଧ୍ୂବକ | ଚାରିଶହ ମୋହର ଜାକବ୍‌ ଯୌତୁକ 
ପାଇଥୁଲା | ଶ୍ଵଶୁର ଘରେ ସାରା ଜୀବନ ରହିବାର ସୁବିଧା ପାଇଥିଲା | 

ବିବାହ ଜାକ୍ଜମକ୍‌ରେ ହେଲା | ଜୋସିଫଭ୍‌ ଗୋଟିଏ ଛୋଟ ସହର ମାତ୍ରଥଲା । 
କିନ୍ତୁ ବିବାହ ପରେ ଜାକବ୍‌ ଅଧ୍ୟୟନରେ ଗଭୀର ମନୋନିବେଶ ପୂର୍ବକ ବାହାର ଜଗତକୁ 

ଭୁଲିଗଲେ | ସେ ଆବିଷ୍କାର କଲା, ତା ସ୍ତ୍ତୀର ସତେରେ କେତେକ ବାଜେ ଅଭ୍ୟାସ 
ରହିଚି । ଯଦି ତା'ମା ତାକୁ ଗାଳି ଦଉଥ୍‌ଲେ ତେବେ ସେ ଜୋତା ମୋଜା ଫିଟାଇ 
ଗୋଇଠା ମାରି, ତରକାରୀ ପତ୍ର ଢାଳି ଦଉଥୁଲା । ବିବାହ ପରେ ମଧ୍ଯ ଘରଯୋଗ୍ୟା 
ହୋଇ ନଥଲା । ଶେଷରେ ଯେତେବେଳେ ସେ ଘରଯୋଗ୍ୟଯା ହେଲା, ଛେଳି କାଟିଲା 
ପରି ରକ୍ତସ୍ତାବରେ ଭାସିଲା, ଯେତେବେଳେ ଜାକବ୍‌ ତା ପାଖୁ ଯାଏ, ସେ କଷ୍ଟରେ 
ଚିଜ୍ରାର କରୁଥାଏ- ଛାତିପୋଡ଼ା, ମୁଣ୍ଡବିନ୍ଧା, ପିଠିବିନ୍ଧା ତାର ସବୁ ଦିନିଆଁ ରୋଗ । ସେ 
ମୁହଁ ବିକୃତ କରି କାନ୍ଦେ ଅଭିଯୋଗ କରେ କିନ୍ତୁ ଏକୋଇରବଳା ଝିଅମାନେ ସବୁବେଳେ 
ଏମିତିକା ବୋଲି ଜାକବକୁ ବୁଝେଇ ଦିଆଯୀଉଥୁଲା | ତା ମାଆ ବରାବର ଜାକବ୍‌ ପାଇଁ 
ତାକୁ ଟଣାଭିଡ଼ା କରୁଥିଲେ । କିନ୍ତୁ ଜେଲ୍‌ଦାଲି ତିନିଟା ପିଲା ଜନ୍ମ କରିଥଲା, କେମିତି 
ଯେ କଲା, ଜାକବ୍‌ ଜାଣି ବି ପାରିଲା ନାହିଁ । ତା'ର ପାଲଟା ଅଭିଯୋଗ ଓ ତାସଲ୍ୟ 
ବାଣୀ ପାଗଳଙ୍କର ବା ସଲ ପିଲାଙ୍କ ପ୍ରଳାପ ଭଳି ଥଲା, କଦାପି ନିଜର ପ୍ରବୃତ୍ତି ପରିତୃପ୍ତ 
ହୋଇ ପାରୁ ନଥବା, ମୁହଁ ବଢ଼ା ଝିଅଙ୍କ ଭିତରୁ ସେ ଥଲା ଜଣେ । ତା ମାଆ ତାକୁ ସେ 
ସୁନ୍ଦରୀ ବୋଲି ଇତର୍ଷାକରେ-ଏକଥା ସେ କହେ | ତା” ବାପା ତାକୁ ଭୁଲିଗଲା, ଜାକବ୍‌ 
ତାକୁ ଭଲପାଉ ନଥୁଲା, ସେ ମଧ୍ଯ ନିଜକୁ ଭଲ ପାଇବାର ଯୋଗ୍ଯା କରିବା ଉଚିତ୍‌ 
ବୋଲି କଦାପି ଭାବୁ ନଥଲା। ଅତି କନ୍ଦାକଟା କରୁଥିବାରୁ ବହୂ ଶୀଘ୍ର ତାର ଆକ୍ଷି 
ବାର୍କ୍ୟଗ୍ରସ୍ତ ନାକ ନାଲି ପଡ଼ିଗଲା । ସେ ପିଲାଙ୍କର ବି ଯତ୍ନ ନିଏନା। ସେ ଗୁଡ଼ାକ 
ତା'ର ମାଆର ଦାୟିତ୍ଵ । 

ଯେତେବେଳେ ରାବାଇ ମରିଗଲା, ଜାକବ୍‌ର ଶ୍ଵଶୁର ତାକୁ ଅଫିସକୁ ନବାକୁ ଚାହିଁଲେ, 
କିନ୍ତୁ ମୃତ ରବାଇର ପୁଅ ଜାଦୋକର୍‌ ବହୁତ ପ୍ରତିପତ୍ତି ଥଲା । ଏକଥା ସତ, ସହରର ଧନୀ 
ନାମଜାଦା ଲୋକ ଜାକବ୍‌ ସପକ୍ଷରେ ଥୁଲେ, କିନ୍‌ ଜୋସିଫଭର ଲୋକେ ସ୍ପିର କଲେ 
ଯେ ଏଥରକ ସେମାନେ ଜାକବ୍‌କୁ ସୁବିଧା ଦେବେ ନାହିଁ । ଜାକବ୍‌ ଦେଖିଲା ଯେ 
ଅନିଚ୍ଛା ସନ୍ଗେ ସେ ଏକ କନ୍ଦଳରେ ପଶିଗଲାଣି । ସେ ରାବାଇ ହବାକୁ ଚାହୁଁ ନଥୁଲା, 
ପ୍ରକୃତରେ ଜାଦୋକର୍‌ ସମର୍ଥକ ଥଲା, ଏବଂ ଏଇଥୁପାଇଁ ତା ଶ୍ଵଶୁର ତା'ର ଶତ୍ରୁ 
ହେଇଗଲେ | ଯଦି ସେ ରାବାଇ ନହେବାକୁ ଟାହୂଟି, ନିହାତି ହେଲେ ସ୍କୁଲରେ ପିଲାଙ୍କୁ 
କିଛି କିଛି ପଢ଼ାଉ | ଲାଇବ୍ରେରୀରେ ରହି, ଗୋମାରା ଓ ତା'ର ବାଣୀ ପଢ଼ି, ଦର୍ଶନ ଓ 
କାବାଲା ସମ୍ପର୍କରେ ଧ୍ଯାନକରି, ଏପରିକି ତାଲମୁଦ ପଢ଼ି ସମୟ କଟାଇବାକୁ ଭଲପାଉଥୁଲା | 
ପିଲା ଦିନରୁ ସେ ଅସ୍ତିତ୍ଵର ଅର୍ଥ ଖୋଜିବାରେ ଓ ଛଶ୍ବରଙ୍କ ବିଚାରକୁ ଜାଣି ନେବାରେ 
ଚେଷ୍ଟା କରିବାରେ ଲାଗିଥୁଲା | ପ୍ଲାଟୋ ଓ ଆରିଷ୍ଟଟଲଙ୍କ ଚିନ୍ତାଧାରା ସହ ସେ ଅଭ୍ୟସ୍ତ 

ଥିଲା ଏବଂ ବିଶ୍ଵାସ ଓ ଧାରଣା ବିବ୍ରତ ଲୋକର ପଥପ୍ରଦର୍ଶକ ଏହିପରି ଅନ୍ୟ ବହିମାନଙ୍କରେ 
ଥିବା ଉଦ୍ଧତି ସହ ଅଭ୍ୟସ୍ତ ଥଲା | କାର୍ଜୋଭାର ରାବି ମୋସେଙ୍କର ଓ ପବିତ୍ର ଇସାକ 
ଲୁଚିଆଙ୍କର କାବାଲିଷ୍ଟିକ୍‌ ରୀତି ବିଷୟରେ ସେ ଜାଣିଥୁଲା | ଜ୍ଞାନ ଉପରେ ନୁହେଁ ବିଶ୍ଵାସ 
ଉପରେ ଜୁଦାଇଜମ୍‌ ପ୍ରତିଷ୍ଠିତ ବୋଲି ସେ ଅବଗତ ଥଲା ଏବଂ ଯେଉଁଠି ଏହା ସମ୍ଭବ 
ସେ ବୁଝିବାକୁ ଚାହୁଁଥିଲା | ଭଶ୍ଵର କାହିଁକି ପୂଥବୀକୁ ସୃଷ୍ଟି କରିଛନ୍ତି ? ଯନ୍ତ୍ରଣା, ପାପ ଓ 
ମନ୍ଦ ଯେ ନିହାତି ଆବଶ୍ୟକ- ଏକଥା ସେ କାହିଁକି ଭାବନ୍ତି ୨ ଯଦିଓ ମହାନ୍‌ ରଷିମାନେ 
ପ୍ରତ୍ୟେକ ଏହାର ଉତ୍ତର ଦେଇଛନ୍ତି ତଥାପି ପ୍ରଶ୍ନ ଅନୁତ୍ତରିତ ରହିଛି । ଜଣେ ଶକ୍ତିଶାଳୀ 
ସ୍ରଷ୍ଟା ଛୋଟ ପିଲାଙ୍କ ଯନ୍ତ୍ରଣା ଓ ତାଙ୍କ ନିଜ ଲୋକ ଆତତାୟୀ ଦଳ ଦ୍ଵାରା ନିହତ ହେବା 
ଘଟଣାକୁ ସହ୍ୟ କରିବା କି ଦରକାର ? ଜୋସିଫଭର ଆକ୍ରମଣର ଆଗରୁ ବର୍ଷବର୍ଷ ଧରି 
ଚାଷୀମାନଙ୍କର କଠୋରତା ବିଷୟରେ କଥାବାର୍ଭା ଚାଲୁଥିଲା | ହୃଦୟ ବହୁ ଆଗରୁ ଭୟରେ 
ଜଡ଼ ହେଇଥିଲା, ପରେ ଦିନେ ମୃତ୍ଯୁ ଆସି ଅଧ୍ବକାର କଲା । ଜୋସିଫଭ୍‌ ଉପରେ 
କସାକଙ୍କର ଆକ୍ରମଣ ବେଳକୁ ଜାକବ୍‌କୁ ମାତ୍ର ପଚିଶବର୍ଷ ହେଇଚି । ଏଇଲେ ତାକୁ 
ଅଣତିରିଶ ପୂରିଲା ତେଣୁ ଏଇ ଅପନ୍ତରା, ପାର୍ବତୀୟ ଗାଁରେ ନିକ ଲୋକ ଓ ପରିବାରଠୁ 
ବିଛିନ୍ନ ହେଇ, ବହିତକ ହରାଇ ସେ ତା ଜୀବନର ସାତ ଭାଗରୁ ଭାଗେ ବିତାଇଲେଣି- 
ଠିକ୍‌ ନଗ୍ଭାବେ ଘୂରୁଥୁବା ଆତ୍ମାମାନଙ୍କ ପରି | ଏଇଲେ ଏଠି ଗ୍ରୀଷ୍ମ ରତୁର ଶେଷ ହେଲାଣି, 
ଛୋଟ ଦିନ, ଥଣ୍ଡା ରାତି ଆସିଲାଣି । ସେ ହାତ ବଢ଼ାଇ, ଯୋଉଠି ଇଶ୍ଵରଙ୍କ ମୁହଁ 
ଅବର୍ଭମାନ-ମିଶରର ସେଇ ଅନ୍ଧାରକୁ ଛୁଇଁ ଦେଇ ପାରିବ, ନିଷେଧ ଠାରୁ ପରିଣାମ ମାତ୍ର 
ଗୋଟିଏ ଛୋଟ ପାହୁଣ୍ଡ | ସଇତାନ୍‌ ଜିଦ୍ଖୋର ହେଇ ଜିଦକରି ଜାକବ୍‌କୁ କହୁଚି ଲଶ୍ଵର 
ନାହାନ୍ତି । ଏଇ ପୂୃଥ୍‌ବୀ ପରେ ଆଉ କୌଣସି ଜଗତ ନାହିଁ | ନାଷ୍ିକମାନଙ୍କ ଭିତରେ 
ଜଣେ ନାସ୍ତିକ ହେବାକୁ ସେ ଜାକବ୍‌କୁ ଆଦେଶ ଦେଉଛି- ୱାଣ୍ଡାକୁ ବିବାହ କରିବାକୁ, 
ନହେଲେ ନିହାତି ତା ସହିତ ସହବାସ କରିବାକୁ ସେ ଆଦେଶ ଦେଉଛି । 
ଖ 

ଗାଇଆଳମାନେ ମଧ୍ଯ ତାଙ୍କର ଶରତ୍‌ କାଳୀନ ଉତ୍ସବ ପାଳନ କଲେ ଧମକେଇ, 
ନିୟମ କରେଇ ସେମାନେ ଜାକବକୁ ତାଙ୍କ ସହିତ ଯୋଗ ଦେବାକୁ ବାଧ୍ୟ କଲେ- 
କାରଣ ସେ ହିଁ ଜାନ୍‌ଜିକ୍ର ଗୋରୁଗୋଠ ନେଇ ପ୍ରଥମେ ପର୍ବତ ଉପରକୁ ଆସିଥୁଲା | 
କିନ୍ତୁ କୌଣସିମତେ ସେ ସେମାନଙ୍କୁ ଦୂରେଇ ଦେଇଥୁଲା ¦ ସେମାନଙ୍କ ଖାଦ୍ଯ ଖାଇବା 
ତାଙ୍କ ଅଶ୍ଳୀଳ ଗୀତ ଓ କୁସିତ ପରିହାସ ଶୁଣିବା ତା' ପାଇଁ ନିଷିଦ୍ଧ ଥଲା | କାରଣ ସେମାନଙ୍କ 
ଭିତରୁ ଅଧୁକାଂଶ ଛୋଟା, ଆଡ଼ପାଗଳ, କାଛୁରା ଓ ଆବୁ ମୁଣ୍ଡିଆ ଘା ଘାଉଡ଼ ଭର୍ଚଚି 

ଥଲେ | ଲାଜ ସରମ ତାଙ୍କୁ ଜଣା ନଥୁଲା, ସତେକି ନିଷିଦ ଫଳ ଖାଇବା ଆଗରୁ ସେମାନେ 
ମାତୃ ଗର୍ଭରେ ରହିଛନ୍ତି । ଜାକବ୍‌ ବରାବର ଜାଣେ ଏଇ ମୁର୍ଖଙ୍କଠାରେ ମୁକ୍ତଭାବେ କିଛି 
ବାଛିବାର ଶକ୍ତି ସୃଷ୍ଟି ହେଇନି । ଜାକବ୍‌ର ମନେହୁଏ ମିଦ୍ରାସା ଅନୁସାରେ ଏଇ ପୂଥବୀକୁ 
ସଜେଇବା ପୂର୍ବରୁ ଭଶ୍ଵର ଯେତିକି ପୁଥବୀ ତିଆରି କରିଥୁଲେ ଓ ଧ୍ଵଂସ କରିଥୁଲେ ସେମାନେ 
ସେଇ ଧ୍ଵଂସ ପୂଥବୀ ଗୁଡ଼ିକରୁ ବଞ୍ଚ ଯାଇଥୁ୍‌ବା ଲୋକମାନେ | ଯେତେବେଳେ ସେମାନେ 
ପାଖକୁ ଆସିବାର ଦେଖେ, ଜାକବ୍‌ ବରାବର ମୁହଁ ବୂଲେଇନିଏ, ନହେଲେ ଏମିତି ଚାହେଁ 
ଯେମିତି ସେମାନେ ମୋଟେ ସେଠାରେ ନାହାନ୍ତି । ତଳ ଗଡ଼ାଣିରେ ସେମାନେ ଯଦି ଘାସ 
କରୁଥାନ୍ତି ସେ ଉପର ଢିପ ଆଡ଼କୁ ଚାଲିଯାଏ । ଆବର୍ଜନା ପରି ସେମାନଙ୍କଠୁ ସେ ଦୂରେଇ 
ରହେ | ସାରା ପର୍ବତରେ ସେମାନେ ତା ଚାରିପାଖରେ ଘୂରାଫେରା କରୁଥାନ୍ତି, ତଥାପି ସେ 
କାହାସହ ନ ମିଶି ଦିନ ଦିନ ସପ୍ତାହ ସପ୍ତାହ ବିତାଇ ଦେଉଥାଏ | ସେ ଯେ ଏମାନଙ୍କଠୁ 
ଦୂରେଇ ରହେ କେବଳ ବିରକ୍ରିରୁ ନୁହେଁ“ ସେମାନେ ଭୟଙ୍କର ହେଟା ବାଘ ପରି ବିନା 
କାରଣରେ ଝାଞ୍ଚି ପଡ଼ିବେ । ରୋଗ, ଯନ୍ତ୍ରଣା, ରକ୍ତପାତରେ ସେମାନେ ଖୁସି ହୁଅନ୍ତି | 

ସେ ବର୍ଷ ଜାକବ୍‌କୁ ଜୋରକରି ଟାଣି ନେବାକୁ ସେମାନେ ସ୍ଥିର କରିଥୁଲେ । ଦିନେ 
ସନ୍ଧ୍ୟାରେ ୱାଣ୍ଡା ଫେରିଗଲା ପରେ, ସୈନ୍ଯମାନେ ସତର୍କତାର ସହ ଦୁର୍ଗକୁ ଅବରୋଧ 
କଲାପରି, ସେମାନେ ଖଳାକୁ ଘେରିଗଲେ | ମୁହୁର୍ର ଏମିତି ନିସ୍ତବ୍ଧ ହେଇଗଲା ଯେ, 
ଝିଙ୍କାରୀ ଗୀତ ବି ଶୁଭିଲା, ପର ମୁହୁର୍ଭରେ ସେ ନିସ୍ତନ୍ତତା ଭାର୍ଗିଗଲା- ପୁରୁଷମାନେ ଓ 
ଝିଅମାନେ ହୋ ହାଲ୍ଲା କରି ଚାରିଆଡ଼େ ମାଡ଼ି ଆସିଲେ ! ଆକ୍ରମଣକାରୀମାନେ ବାଡ଼ି, 
ପଥର ଓ ଦଉଡ଼ି ଦ୍ଵାରା ସୁସଜିତ ଥଲେ |! ଜାକବ୍‌ ଭାବିଲା ସେମାନେ ତାକୁ ମାରିବାକୁ 
ଆସିଛନ୍ତି, ବାଇବେଲ୍‌ର ଦ୍ବାହି ଦେଇ ଯୁଦ୍ଧ କରିବେ ବା ସମ୍ଭବହେଲେ କିଛି ବାଜିରଖି 
(ତାର ଜାମା ଖଣ୍ଡକ) ତାକୁ ଛାଡ଼ିବେ । ସେ ଗୋଟେ ଓଜନିଆଁ ବାଡ଼ି ଉଠେଇ ନେଇ ଯୁଦ୍ଧ 
କଲା, ତା'ର ଏଇ ବିପକ୍ଷ ଲୋକ ଏତେ ଅସମର୍ଥ ଦୁର୍ବଳ ଯେ ତାଙ୍କୁ ତଢ଼ିଦେଇ ପାରିବ 
ବୋଲି ଜାଣିଥୁଲା | ଶୀଘ୍ର ଗୋଟେ ବାର୍ଭାବହ ଆଗକୁ ଆସିଲା- ଅନ୍ୟ ସମସ୍ତଙ୍କଠୁ ଭଲ 
କୁହାଳିଆ ଗାଇଆଳ-ସେ କହିଲା, ଜାକବ୍‌ର ସେମାନେ କିଛି କ୍ଷତି କରିବେ ନାହିଁ । 
ସେମାନେ କେବଳ ତାକୁ ସେମାନଙ୍କ ସହ ପିଇବା ଓ ନାଚିବା ପାଇଁ ଡାକିବାକୁ ଆସିଛନ୍ତି | 
ସେ ଲୋକଟିର ପାଟିରୁ ଲାଳ ବୋହୁଥାଏ, ଖନେଇ ଖନେଇ ଶବ୍ଦକୁ ଭୁଲ୍ଭାବେ ଉଚ୍ଚାରଣ 
କରୁଥାଏ | ତା'ର ସହଚରମାନେ ପେଟେ ପିଇଦେଇ ପାଗଳପରି ହସୁଥାନ୍ତି, ପାଟି କରୁଥାନି ! 
ସେମାନେ ନିଜ ନିଜ ପେଟକୁ ଚିପିଧରି ତଳେ ଗଡୁଥାନ୍ତି । ଜାକବ୍‌ ଜାଣିଲା, ଏଥର 
ସେମାନେ ତାକୁ ଛାଡ଼ୁ ନାହାନ୍ତି । ଶେଷରେ ସେ କହିଲା, “ଠିକ୍‌ ଅଛି, ମୁଁ ତୁମ ସଙ୍ଗେ 

ଯିବି, କିନୁ କିଛି ଖାଇବି ନାହିଁ ।” ' “ ଇହୁଦୀ ଇହୁଦୀ, ଆସ, ଆସ ତାକୁ ଭିଡ଼ିଆଣ, 
ଭିଡ଼ିଆଣ' ', ଡଜନେ ହାତ ଜାକବ୍କୁ ଧରିଲେ ଓ ଭିଡ଼ିବାକୁ ଲାଗିଲେ । ପର୍ବତ ଉପରକୁ 
ସେମାନେ ଅଧା ଦଉଡ଼ି ଦଉଡ଼ି ଡେଇଁ ଡେଇଁ ଓହ୍ଲେଇଲେ | ସେଇ ଦଳଙ୍କ ଠାରୁ ଏକ 
ବିକୃତ ଗନ୍ଧ ଆସୁଥୁଲା, ଝାଳ ଓ ମୁତର ଗନ୍ଧ ସହିତ ଏମିତି ଗୋଟେ ଦୁର୍ଗନ୍ଧ ମିଶିଥଲା 
ଯାହାର କିଛି ନାଁ ନଥଲୀ, ସତେ ଯେମିତି ଜୀବିତ ଥାଉ ଥାଉ ସେମାନଙ୍କ ଦେହ 
ପଚିଯାଇଚି, ଜାକବ୍‌ ବାଧ୍ୟହୋଇ ନାକ ବନ୍ଦ କଲା, ଆଉ ଝିଅମାନେ କାନ୍ଦିବା ଯାଏ 
ହସିବାରେ ଲାଗିଥୁଲେ | ପରସ୍ପରର କାନ୍ଧରେ ଭରାଦେଇ ଲୋକମାନେ ହୋ ହାଲ୍ଲା କଲେ 
ଓ କୁକୁର ପରି ବୋବେଇଲେ | କେତେକ ରାସ୍ତାରେ ପଡ଼ିଗଲେ, କିନୁ ତାଙ୍କର ବନ୍ଧୁମାନେ 
ତାଙ୍କୁ ଉଠାଇଲେ ନାହିଁ, ତାଙ୍କ ଲୋଟୁଥବା ଦେହ ଉପରେ ଚଢ଼ି ଚାଲିଗଲେ | ଜାକବ୍‌ 
ବିବ୍ରତ ବୋଧକଲା, ଭଶ୍ଵରଙ୍କ ଅନୁକରଣରେ ତିଆରି ହୋଇଥୁବା ଆଦାମର ପୁତ୍ରମାନେ 
କିପରି ଏତେ ତଳକୁ ଚାଲିଗଲେ ? ଏଇ ମଣିଷଙ୍କର ମଧ୍ୟ ବାପ, ମା” ଥିବେ, ହୃଦୟ ଓ 
ମସ୍ତିଷ ଥବା ଭଶ୍ବରଙ୍କର ବିସ୍ଲୟକର କାର୍ଯ୍ୟ ଦେଖି ପାରିବା ପାଇଁ ତାଙ୍କର ମଧ୍ଯ ଆକ୍ଷି ଥୁବ | 

ବାନ୍ତି ଦ୍ଵାରା ଘାସ ଗୁଡ଼ିକ ମାଟିରେ ମିଶିଥୁବା, କୁଦା ହେଇଥବା ଗୋଟେ ଜାଗାକୁ 
ଜାକବ୍‌କୁ ନିଆଗଲା | ପ୍ରାୟ ନିଭି ସାରିଥବା ନିଆଁ ପାଖରେ ଗୋଟେ ଭଦକାକେଗ୍‌ ପ୍ରାୟ 
ତିନିଭାଗ ଖାଲି ହେଇ ଥୁଆ ହେଇଥୁଲା | ମଦ୍ୟପ ଗାୟକମାନେ ଡ୍ରମ, ତୁରୀ ଓ ମେଣ୍ାଶିଙ୍ଗା 
ବଜାଉଥୂଲେ । ରୋସ୍‌ ହାସନାରେ ସବୁ ବଜାହେଲା ପରି ଲାଗୁଥିଲା, ଗୋଟେ ପଶୁର 
ଅନ୍ତରେ ବନ୍ଧା ଯାଇଥିବା ବଂଶୀଟିଏ ବଜାଉଥୁଲେ | କିନ୍ତୁ ଯୋଉମାନେ ଏସବୁ ଶୁଣୁଥୁଲେ 
ସେମାନେ ନିଶାଗ୍ରସ୍ତ ଭାବରେ ତଳେ ଗଡ଼ୁଥଲେ, ଘୁଷୁରି ପରି ବିରକ୍ତିରେ ଘୁମୁରୁ ଥଲେ, 
ମାଟି ଚାଟୁଥ୍‌ଲେ, ପାହାଡ଼ ସହିତ ଗାରୁ ଗାରୁ ହେଇ ଗପୁଥଲେ । ମଢ଼ପରି ଅନେକ 
ଚିତ୍ପଟାଙ୍ଗ ପଡ଼ିଥିଲେ | ଆକାଶରେ ପୂର୍ଣ୍ତମୀର ଜହ୍ନ ଥଲା, ଗୋଟେ ଝିଅ ଗଛର ଗଣ୍ଜିକୁ 
ହାତରେ ଗୁଡ଼େଇ ଧରି ବିକଳ ହୋଇ କାନ୍ଦିଲା ଗୋଟେ ଗାଇଆଳ ନିଆଁରେ କାଠ 
ଜେଇ ପକେଇଲା, ପକଉ ପକଉ ନିଆଁରେ ପଡ଼ିଗଲା ପରି ହେଲା | ସାଙ୍ଗେ ସାଙ୍ଗେ 
ଗୋଟେ ଧଡ଼ିଆ ମେଣ୍ଢା ରଖୁଆଳ ନିଆଁର ତେଜକୁ କମାଇବାକୁ ଚେଷ୍ଟାକରି ତା ଉପରେ 
ମୁତିଲା । ଝିଅମାନେ ପାଟିକଲେ, ଚିକୁାର କଲେ ଓ ଖତେଇ ହେଲେ | ଜାକବ୍‌କୁ ଶ୍ବାସରୁଦ୍ଧ 
ମନେ ହେଲା | ସେ ଆଗରୁ ସବୁଥର ଏପରି ପାଟିତୁଣ୍ଡ ଶୁଣେ ଓ ଶୁଣି ଭୟ ପାଇଥାଏ । 
“ଆଛା, ମୁଁ ତ ଏଇଲେ ଏସବୁ ଦେଖିଲି । ଏସବୁ ସେଇ ଭୟ ଓ ବିରକ୍ତି ଯେଉଁଥୁପାଇଁ 
ଭଶ୍ଵର ସବୁ ଜାତିଙ୍କ ନିପାତ କରାନ୍ତି ।” ସେ ନିଜକୁ ନିଜେ କହିଲା | 

ପିଲାଦିନୁ ଇଶ୍ଵରଙ୍କ ସହିତ ଏଇଥୁପାଇଁ ସେ କଳିକରି ଆସିଚି । ଜାତିର ଛୋଟ ପିଲାଙ୍କ 
ଦ୍ଵାରୀ କଂ”ଣ ପାପ କରାଯାଉଚି ଯେ ସେମାନଙ୍କୁ ବିଧ୍ଵସ୍ତ କରିବାକୁ ମୋଜେସ୍‌ଙ୍କୁ 

କୁହାଯାଇଛି ? କିନ୍ଧୁ ଏଇଲେ ଏଇ ବିଶୃଙ୍ଖଳ ଜନତାକୁ ଦେଖି ଜାକବ୍‌ ବୁଝିଟି ଯେ କେତେ 
ଦୁର୍ନୀତି କେବଳ ଭସ୍ହେଲେ ହିଁ ଲିଭିଯାଏ । ଏଇ ଅସଂସ୍କୃତ ଲୋକଙ୍କ ଭିତରେ ହଜାର 
ହଜାର ବର୍ଷର ଧର୍ମାନ୍ଷତା ଚଳିଆସିଚି । ରକ୍ତାକ୍ତ, ବିସ୍ପାରିତ ଆଖିରେ ବାଲା ଅଷ୍ଟୋରଥ ଓ 
ମଲକ୍‌ ଚାହିଁ ରହିଛନ୍ତି । ମଉଜ କରୁଥିବା ଲୋକ ଭିତରୁ ଜଣେ ତାକୁ ଭଦ୍‌କା ଯାଚିଲା ଓ ସେ 
ପାନୀୟ ତାର ଓଠ, ତଣ୍ଟିକୁ ଶୁଖାଇ ଦେଲା । ପ୍ରାଚୀନ କାଳରେ ଦୋଷୀମାନଙ୍କୁ ସାହ୍ନେତ୍ରିନ୍‌ 
ମୃତ୍ୟୁଦଣ୍ଡ ଦେଲାପରି ତାକୁ ଯେମିତି ତରଳା ଶିସା ଗିଳାଇ ଦିଆଯାଇଛି- ତାର ପେଟ 
ଭିତର ଜଳିଗଲା | ଜାକବ୍‌ ଥରିଉଠିଲା | ତାକୁ ବିଷ ଦିଆଗଲା କି ? ଏଇ କ”'ଣ ଶେଷ ? 

ତା ମୁହଁ ବିକୃତ ହେଇଗଲା ଓ ସେ କୁଙ୍କୁରି କାଙ୍କୁରି ହେଇ ବସିଲା | ଯୋଉ ଗାଇଆଳ 
ତାକୁ ପିଇବାକୁ ଦଉଥୂଲା ସେ ପାଟିକଲା “ତାକୁ ଆଉ ଦିଅ- ଇହୁଦୀକୁ ପିଆଅ, ତା 
ପିଆଲା ଭର୍ରି କରିଦିଅ ।” ଆଉ କେହି ଜଣେ କହିଲା ˆ ‘ତାକୁ ଘୁଷୁରି ମାଂସ ଦିଅ | 

ଜଣେ ବସନ୍ତ ମୁହାଁ, ଓଲୁଅ ମୁହାଁ ଜାକବ୍‌ ପାଟିରେ ଖଣ୍ଡେ ମାଂସଭଜା ଜବରଦସ୍ତ 
ପୂରାଇବାକୁ ଚେଷ୍ଟାକଲା | ଜାକବ୍‌ ତାକୁ ଠେଲିଦେଲା | ଗାଇଆଳଟା ପଡ଼ିଗଲା ଓ କାଠଗଣ୍ଡି 
ପରି ନିଶ୍ଚଳ ହେଇ ପଡ଼ିରହିଲା । 

* ଆରେ ସେ ତ ତାକୁ ମାରିଦେଲା | 

ଥରଥର ପାଦରେ ଜାକବ୍‌ ପଡ଼ିଥିବା ଲୋକଟି ପାଖକୁ ଗଲା ! ୟା ବି-କ”ଣ ଭାଗ୍ୟରେ 
ଥୁଲା ? ଭଶ୍ବରଙ୍କ କୃପାରୁ ଲୋକଟା ବଞ୍ଚି | ସେ ସେଇଠି ପଡ଼ିଚି-ଓଠରୁ ଫେଣ ବାହାରୁଚି, 
ଆଙ୍ଗୁଠି ଭିତରେ ସେମିତି ମାଂସ ଖଣ୍ଡିକ ରହିଚି ହାଉ ହାଉ ହେଇ ଗାଳିଦବାରେ ଲାଗିଚି 
ସେ | ତା'ର ବନ୍ଧୁମାନେ ହସୁଚନ୍ତି, ଧମକଉଚନ୍ତି, ଅଭିସଂପାତ ଦଉଚନ୍ତି | 

“ ' ଇହୁଦୀ,ତୋ ଇଶ୍ଵର ହତ୍ୟାକାରୀ | ଘା ମୁଣ୍ଡିଆ | କୃଷ୍ଠରୋଗୀ | ¢ 

କେଇଫୁଟ ଦୂରରେ ଜଣେ ଗାଇଆଳ ଗୋଟେ ଝିଅ ଉପରକୁ କୁଦିପଡ଼ିଲା। କିନ୍ତୁ 
ଅତିବେଶୀ ପିଇଥୁବାରୁ କିଛି କରିପାରିଲା ନାହିଁ | ତଥାପି ଦିହେଁ କୂତ୍ତା, କୁର ପରି ଟଣାଭିଡ଼ା 
ହେଲେ | ଘେରି ରହିଥିବା ଲୋକେ ହସିଲେ, ଛେପ ପକେଇଲେ, ନାକରୁ ସିଙଘ୍ଘାଣି 
କାଢ଼ିଲେ ଓ ପ୍ରେମିକମାନଙ୍କୁ ଜବରଦସ୍ତ ଟାଣିଲେ | ରାକ୍ଷସପରି ଚାରିକୋଣିଆ ମୁଣ୍ଡଥବା 
ଝିଅଟା, ବେକରେ ଗୋଟେ ଆବୁ, ଜଟାଭର୍ଭି ବାଳ, ଗଛର ତଳେ ପଡ଼ିଥିବା ଗଣ୍ଡି 
ଉପରେ ବସି କାନ୍ଦି କାନ୍ଦି ଗୋଟିଏ ନାଁକୁ ଘୋସି ହେଉଚି | ସେ ତା'ର ମାଙ୍କଡ଼ପରି ଲମ୍ବା 
ଓ ମଣିଷପରି ଓସାର ହାତ ହଲାଉଛି, ତା ନଖ ଗୁଡ଼ାକ ମରିଯାଇଚି । ତା' ହଂସ ପରି 
ଚେପଟା ପାଦସାରା ଘାଆ |! କେହି ଜଣେ ଗାଇଆଳ ତାକୁ ସାନ୍ତ୍ନା ଦେବାକୁ ଯାଇ କପେ 


୫୨ । ପ୍ରେମର ପାବନୀ ଫଲ୍‌ଗୁ 

ଭଦ୍କା ଦେଲା | ତା'ର ଦାନତୁଡ଼ା ପାଟି ମେଲା ହେଇ ଗୋଟିଏ ଦାନ୍ତ ଦିଶିଲା, କିଜୁ ସେ 
କେବଳ ବଡ଼ପାଟି କରି କମ୍ପାଇଲା | 

“ବାପା, ବାପା, ବାପା 

ଜାକବ୍‌ ଭାବିଲା, ତାହେଲେ ସେ ସ୍ଵର୍ଗର ସେହି ପିତାଙ୍କୁ ଜଣାଉଛି | ମାଆ ପେଟରୁ 
ଏଇ ବିକଳାଙ୍ଗ ବିଘଟଣ ଜନ୍ମ ପାଇଥବା, ଜନୁୁଟି ପାଇଁ ଜାକବ୍‌ ଗଭୀର ସଂବେଦନା 
ଅନୁଭବ କଲା | କିଏ କହି ପାରିବ- ଗର୍ଭଧାରଣ ବେଳେ ତା' ମାଆକୁ କି ଭୟ ଗ୍ରାସିଥଲା ? 
କିମ୍ବା ଏଇ ଝିଅର ଶରୀରରେ କୋଉ ପାପୀଆତ୍ମା ବାସ କରିଚି ? ତା ଚିକ୍ରାର ଏମିତି 
ସେମିତି ନଥଲାଓ ସତେ ଯେମିତି ଅତି ଗଭୀର ନିରୀକ୍ଷଣ କରି ଏକ ନିଷ୍ପତି ନପାଉଥୁବା 
ଯନ୍ତ୍ରଣୀକୁ ଦେଖି ତାର ଆମ୍ମା ଚିକାର କରୁଚି । କୌଣସି ବିସ୍ଲୟକର ଘଟଣା ମାଧ୍ୟମରେ 
ଏଇ ପ୍ରାଣୀଟି ନିଜର ଅକ୍ଷମତାକୁ ଭଲଭାବେ ବୁଝିକରି ତା' ଜାତି ପାଇଁ କଷ୍ଟ ପାଉଚି | 

ଜାକବ୍‌ ଯାଇ ତାକୁ ସାନ୍ତନା ଦେବ ଭାବିଲା, କିନ୍ତୁ ତା' ଅଧାବନ୍ଦ ଆଖି ଭିତରେ 
ଏତେ ଯନ୍ତ୍ରଣାରେ ବି ନିଭି ନଥୁବା କ୍ରୋଧକୁ ଦେଖିଲା । ଏଇ ସ୍ତ୍ରୀ ଲୋକଟା ହୁଏତ 
ଶିକାର ଉପରକୁ ଜନ୍ତୁ ଝାଞ୍ଚିଲା ପରି ତା' ଉପରକୁ ଝାଞ୍ଚି ପଡ଼ିବ | ସା।ଲମର 
ତୃତୀୟ ଅଧ୍ୟାୟକୁ ସେ ବସିପଡ଼ି ଆବୃତ୍ତି କଲା, “ ପ୍ରଭୁ, ମୋର କଷ୍ଟ କେମିତି ବଢ଼ିଚାଲିଚି ! 
ଅନେକେ ମୋ ବିରୁଦ୍ଧରେ ଯାଉଚନ୍ତି । କେତେକ ଅଛନ୍ତି ଯେ ମୋ ଆତ୍ମାର କଥା ବୁଝନ୍ତି । 
ହେଲେ ସେମାନଙ୍କ ପାଇଁ ଇଶ୍ଵରଙ୍କ ଠାରୁ କିଛି ସାହାଯ୍ୟ ନାହିଁ | ହାୟ” 

ଗ 

ରାତି ଅଧରେ ଝଡ଼ ଉଠିଲା । ଖଳା ଭିତରେ ଗୀଇମାନଙ୍କ ଗୋବରଲେସା ପିଚା, 
ମାଠିଆ ସବୁ ବିଜୁଳି ଆଲୁଅରେ ଚମକି ଉଠି ମୁହୂର୍ଭକ ପାଇଁ ଦୃଶ୍ୟ ହେଲା | ଘଡ଼ଘଡ଼ି ଗଜ 
ଉଠିଲା | ହାତ ଧୋଇସାରି ଜାକବ୍‌ ଆବୃଭିକଲା “ ଯେ ଏ ସୃଷ୍ଟିକୁ ସର୍ଜନା କରିଛନ୍ତି ତାଙ୍କ 
କ୍ଷମତା, ଶକ୍ତି ପୃଥିବୀକୁ ପରିପୂର୍ଣ କରୁ ।”” ଦମକାଏ ପବନରେ ଖଳା ବାଡ଼ିର ଦୁଆର 
ଖୋଲିଗଲା | ଛାତ ଉପରେ ମେଘ ଯାଛ୍ଥାତା ବର୍ଷିଲା । ଦୁଆର ବନ୍ଦ କରି କିଳିଣି 
ଦେଲାବେଳକୁ ବର୍ଷା ଜାକବକୁ ଭିଜେଇ ଦେଲା । ଖରାପ ପାଗ ଆରମ୍ଭ ହେଲାବୋଧେ, 
ଖରାଦିନର ସେଇ ମୂଷଳଧାରାର ମେଘ ନୁହେଁ | ତେଣୁ କେଇଘଣ୍ଟା ପରେ, ବର୍ଷା ଛାଡ଼ିଲେବି 
ଆକାଶ ମେଘାଛନ୍ନ ରହିଲା । ପର୍ବତରୁ ବରଫମିଶା କାଲୁଆ ପବନ ବହିଲା । ସକାଳକୁ 
ଝଡ଼ ପୁଣି ଆରମ୍ଭ ହେଲା, ସୂର୍ଯ୍ୟୋଦୟ ପରେ ବି ସକାଳ ଗୋଧୂଳି ପରି ଧୂସର ଦିଶିଲା | 
ଆଜି ପାହାଡ଼ ଗଡ଼ାଣିରୁ ଆଉ ଘାସ ବା ଅନ୍ୟ ଗଛପତ୍ର ସଂଗ୍ରହ କରି ହବନି | ପାର୍ବଣ ପାଇଁ 
ରଖିଥୁବା ଗୋଖାଦ୍ୟକୁ ତା'ର ଗୋଠକୁ ଖୁଆଇବାକୁ ପଡ଼ିବ । ସେ ଆଉଟିକେ ମଉଜ 


ପ୍ରେମର ପାବନୀ ଫଲ୍୍‌ଗୁ । ୫୩ 

କରିବା ପାଇଁ ଛୋଟିଆ ଧୂନି ଜଳେଇଲା, ତା ପାଖରେ ବସି ପ୍ରାର୍ଥନା କଲା ! ପୂର୍ବକୁ 
ମୁହଁକରି ଉଠିଲା ଓ ଅଠରଟି ଆଦେଶକୁ ଆବୃଭି କଲା | ଗୋଟିଏ ଗାର ତା ମୁଣ୍ଡ ବୁଲାଇ 
ଜାକବ୍‌ ଆଡ଼କୁ ଶୂନ୍ଯ ଭାବେ ଚାହିଁ ରହିଲା, ଯଦିଓ ତା'ର ଠିଆବାଳ, ଲାଳରେ ଓଦା 
କଳା ପାଟି ଓ ନାକର ପ୍ରକାଶ ଏପରି ଥଲା ଯେ, ଅଭିଯୋଗ କରୁଚି, ‘ତୁମେ ଜଣେ 
ମଣିଷ, ଆମେ ଗୋରୁ ମାତୁ- ଏଥରେ କି ନ୍ୟାୟ ଅଛି ? ତାଙ୍କ ପିଠି ଥାପୁଡ଼େଇ ବେକ 
ଆଉଁସି ଘାସ ଖୁଆଇ ଜାକବ୍‌ ସେମାନଙ୍କ ଗେହ୍ଲାକଲା | ' ପିତା”, ସେ ବରାବର ପ୍ରାର୍ଥନା 
କଲା, କାହିଁକି ସେମାନଙ୍କୁ ସୃଷ୍ଟି କରୁଛ ତମେ ଜାଣ- ସେମାନେ ତୁମ ହାତ ତିଆରି । 
ଶେଷ କାଳରେ ସେମାନେ ମଧ୍ୟ ନିର୍ବାଣ ପାଇବେ ।' 

ସେଦିନ ସକାଳେ ତା'ର ପ୍ରାତଃ ଭୋଜନ ହେଲା ପୂର୍ବ ଦିନଠୁ ଆସିଥିବା ଗୋଟିଏ 
ଆପେଲ୍‌ ଦୁଧ ଓ ରୁଟି । ବର୍ଷା ଲାଗିରହିଲା, ୱାଞ୍ଡା ଆସିବ ନାହିଁ । ତାକୁ ଆତ୍ଭିଳା ଦୁଧ 
ଉପରେ ନିର୍ଭର କରି ରହିବାକୁ ପଡ଼ିବ- ଅନ୍ଭିଳା ଦୁଧ ତା' ପେଟରେ ଯାଏ ନାହିଁ । ପ୍ରତିଟି 
କାମୁଡ଼ାରେ ସଂପୂର୍ଣ୍ଣ ସ୍ଵାଦକୁ ଚାଖି ଚାଖି ସେ ଆପଲ୍‌ଟି ଖାଇଲା ! ତା ଶ୍ଵଶୁର ଘରେ, 
ଜଣକୁ ଏତେ ଭୋକ ହୋଇପାରେ ଓ ରୁଟି ଆଉ ଚୋକଡ଼ ଏତେ ସୁଆଦ ହେଇପାରେ 
ବୋଲି ସେ ଜାଣି ନଥୁଲା | ପ୍ରତିଟି ଢୋକ ଗିଳିଲା ବେଳେ ତା” ହାଡ଼ର ମଜା ବଢୁଥିବାର 
ସେ ଅନୁଭବ କରୁଥଲା । ଏଇଲେ ଖଳାର ଦୂଆର ଖୋଲା, ବର୍ଷୀ ଛାଡ଼ି ଯାଇଛି ଓ ସେ 
ମଝିରେ ମଝିରେ ଆକାଶକୁ ଚାହୁଁଛି ବୋଧେ ପାଗ ନିର୍ମଳ ରହିବ ! ଶରତକାଳୀନ ମେଘ 
ଆରମ୍ଭ ହେବା ସମୟ ତ ହୋଇନାହିଁ । ଦୂର ଦୂରାନ୍ତରୁ ଦିଗନ୍ତ ଆଉ ଦିଶୁନାହିଁ- ଖଳାକୁ 
ଘେରିଥବା ପାହାଡ଼ର ରେଖା ଛଡ଼ା ଆଉ କିଛି ଦିଶୁନାହିଁ | ଆକାଶ, ପାହାଡ଼, ଉପତ୍ୟକା, 
ଅରଣ୍ୟ କୁଆଡ଼େ ମିଳାଇ ଅଦୃଶ୍ୟ ହୋଇଯାଇଛି ! ମାଟି ଉପରେ କୁହୁଡ଼ି ଭାସିଚାଲିରଚି । 
ଓଦା ପାଇନ୍‌ ଗଛଗୁଡ଼ାକ ସତେ ସେମିତି ଜଳିଲା ପରି ଧୂଆଁ ବାହାରୁଚି । ତା'ର ଏଇ 
ନିର୍ବାସନରେ ଅନ୍ତତଃ ଜାକବ୍‌ ଏତିକି ବୁଝିଲା ଯେ ୍ତଶ୍ବରଙ୍କର ଲୁକାୟିତ ମୁହଁ ଓ ତାଙ୍କର 
ଲିଭିଯାଉଥବା ଆଲୋକ ବିଷୟରେ କାବାଲାରେ ଯାହା କୂହାଯାଇଚି ତାର ଅର୍ଥ କଅଣ | 
ଗତକାଲି ସବୁକିଛି ଉଜ୍ବଳ ଥଲା, ଏଇଲେ ଧୂସର | ଦୂରତ୍ବ ଲୁଚିଯାଇଚି, କାନ୍ଭାସ୍ର 
ତମ୍ବୁପରି ଆକାଶ ଲେପ୍‌ଟେଇ ପଡ଼ିଚି । ବସ୍ତୁ ତା'ର ସ୍ପିତି ହରାଇଚି | ଦୈହିକ ଚକ୍ଷୁ ପାଇଁ 
ଯଦି ଏତେକଥା ଅଦୃଶ୍ୟ, ତେବେ ଆମ୍ମିକ ଦୃଷ୍ଟି ପାଇଁ କେତେ ଅଧୁକ ଅଦୃଶ୍ୟ ନହେବ ! 
ନିଜ ବୁଦ୍ଧି ଅନୁଯାୟୀ ପ୍ରତିଲୋକ ବୁଝିଥାଏ ଅସୀମ ଜଗତ ପରୀ, ଦେବଦୂତ ଆଉ ପବିତ୍ର 
ରଥ ମଣିଷର ଚାରିପାଖରେ କିନ୍ତୁ ସେ ନିଜେ କ୍ଷୁଦ୍ର ଓ ପାପାସକ୍ତ, ଦୈହିକ ଆଚାର 
ଭିତରେ ବୁଡ଼ି ରହିଥିବାରୁ ସେ ସବୁକୁ ଦେଖିପାରେ ନାହିଁ । 


୫୪ | ପ୍ରେମର ପାବନୀ ଫଲ୍ଗୁ 


Digitized by PPRACHIN, SOA 


ସବୁଥର ବର୍ଷାହେଲେ କେତେ ପ୍ରାଣୀ ଖଳାରେ ଆଶ୍ରୟ ନିଅନ୍ତି- ପ୍ରଜାପତି, ଝିଣ୍ଟିକା, 
ବିରୁଡ଼ି, ପୋକ-ଗୋଟିଏ ପତଙ୍ଗର ଦୁଇ ଯୋଡ଼ା ତେଣା | କଳାଛିଟା ଥବା ଧଳା ପ୍ରଜାପତିଟି 
ଯେ ନିଆଁ ପାଖରେ ଥବା ପଥର ଦେହରେ ଖୋଦିତ ଲିପି ଭଳି ଦିଶେ, ସେ ନିଜକୁ 
ଉଷୁମ କରୁଛି ଓ ଶୁଖାଉଛି | ଜାକବ୍‌ ଟୁକୁରାଏ ରୁଟି ତା ପାଖରେ ରଖିଲା, କିନୁ ସେ ସ୍ପିର 
ରହିଲା | ସେ ତାକୁ ଛୁଇଁଲା, ତଥାପି ଚଳିଲା ନାହିଁ ବୁଝିଲା ପତଙ୍ଗଟି ମୃତ | ତାକୁ ଦୁଃଖ 
ଲାଗିଲା । ଏଇଠି ଗୋଟିଏ ପଡ଼ିଚି, ଯେ ଆଉ କେବେବି ହଲିବ ନାହିଁ । ଏଇ ଦିନଟିଏ 
କିତ୍ା ତାଠୁବି ଅଳ୍କାଳ ବଂଟିଥୁବା, ପାପ କଅଣ ଜାଣି ନଥିବା ସୁନ୍ଦର ପ୍ରାଣୀଟିକୁ ଆଦର 
କରିବାକୁ ତାକୁ ଭଲ ଲାଗନ୍ତା । ଏଥର ଧୁଳି ଆଛାଦିତ ତାର ଡେଣାଗୁଡ଼ିକ ସିଲ୍‌କ ଠାରୁ 
ମସୂୃଣ-ଗୋଟେ ଶୁଷ୍କ ଶବପରି ସେ ପଥର ଉପରେ ପଡ଼ିଚି । 

ଆବଶ୍ୟକ ପଡ଼ିଲେ ତାକୁ ଓ ଗୋରୁମାନଙ୍କୁ କାମୁଡ଼ିଥବା ମାଛି ଓ ଡାଆଁଶଙ୍କର ସହ ଜାକବ୍‌ 
ଯୁଦ୍ଧ କରେ । ମାରିଦବା ଛଡ଼ା ଗତ୍ୟନ୍ତର ନଥାଏ | ଚାଲିଲା ବେଳେ ପୋକ ଓ ବେଙ୍ଗକୁ ନମାଡ଼ି 
ଚାଲି ହୁଏନା । ଆଉ ଘାସ କଲାବେଳେ ତା ଅଡ଼କୁ ଫୁକ୍ରାର କରି ମାଢ଼ିଆସୁଥବା ବିଷାକ୍ତ 
ସାପମାନଙ୍କୁ ସେ ଠେଙ୍ଗା ବା ପଥରରେ ଛେଚିଦିଏ । କିନ୍ତୁ ପ୍ରତ୍ୟେକ ଥର ଏମିତି କିଛି 
ଘଟିଲେ ସେ ନିଜକୁ ହତ୍ୟାକାରୀ ଭାବିଥାଏ | ସେ ନୀରବରେ ସ୍ରଷ୍ଟାଙ୍କ ଗାଳିଦିଏ- ଗୋଟିଏ 
ପ୍ରାଣୀକୁ ନିପାତ କରିବାକୁ ସେ ଆଉ ଗୋଟିଏ ପ୍ରାଣୀକୁ ବାଧ୍ଯ କରନ୍ତି କାହିଁକି ? ବିଶ୍ବ 
ସମ୍ପର୍କରେ ସେ ଯେତେ ପ୍ରଶ୍ନ ପଚାରେ, ସବୁଠୁ ଏଇଟି ତାକୁ ଜଟିଳତମ ମନେହୁଏ । 

ସେଦିନ ତାର କିଛି କରିବାକୁ ନଥିଲା, ତେଣୁ ନଡ଼ା ଉପରେ ଶୋଇପଡ଼ି ସେ ଟାଦର 
ଘୋଡ଼େଇ ହେଲା । ନା, ୱାଣ୍ଡା ଆସିବ ନାହିଁ । ଏଇ ବିଧର୍ମୀ ନାରୀଟି ପାଇଁ ଏତେ ଅଗ୍ରହୀ 
ବୋଲି ସେ ନିଜେ ଲଜିତ ହେଲା । କିନ୍ତୁ କାମନା ଠାରୁ ନିଜକୁ ମୁକୁଳେଇବାକୁ ଯେତିକି 
ଅଧକ ଚେଷ୍ଟା କଲା, କାମନା ସେତିକି ଶକ୍ତିଶାଳୀ ହେଲା | ପ୍ରାର୍ଥନା କଲାବେଳେ, ପଢ଼ିଲା 
ବେଳେ, ଶୋଇବା ଓ ଚାଲିବା ସମୟରେ ତାର ଏଇ ଆକୁଳତା ସେମିତି ତା ସାଥୂରେ 
ରହିଥୂଲା । ଏଇ ତିକ୍ତ ସତ୍ୟ ସେ ଜାଣିଥଲା- ତା'ର ଲୋଭ ନିକଟରେ ଦୁର୍ବଳ । ଯଦି ମାଂସ 
ପାଇଁ ମୋହ ସଇତାନ ପାଖରୁ ଆସୁଥାଏ, ତେବେ ସେ ସଇତାନ ଜାଲରେ ପଡ଼ିଚି | ହ, ମୁଁ 
ଉଭୟ ଜଗତକୁ ହରାଇଛି । ସେ ଉଚ୍ଚାରଣ କଲା ଓ ଅଧାବୁଜା ଆଖିରେ ଦେଖୁଥୁଲା | 
ଗୋଟେ ଓଦା ବୁଦା ଭିତରେ ଫୁଳର ପାଖୁଡାଟି ହଲିଲା | ଗାତୁଆ ମୁଷା, ଓଧ, ପାରୁଡ଼ା ପୋକ 
ଓ ଝିଙ୍କ ବୁଦା ଭିତରେ ଲୁଚିଛନ୍ତି । ଏଇ ସବୁ କ୍ଷୁଦ୍ର ପ୍ରାଣୀମାନେ ସୂର୍ଯ୍ୟ କିରଣକୁ ଅଧୈର୍ଯ୍ୟ 
ହୋଇ ଅପେକ୍ଷା କରିଛନ୍ତି । ଫଳ ପେନ୍ଛା ଗଛକୁ ନୁଆଁଇ ଦବାପରି ପକ୍ଷୀମାନେ ବର୍ଷା ଛାଡ଼ିଲା 


mms me — 


ମତ୍ରେ ସୁସୁରିମାରି, କିଚିରି ମିଚିରି କରି ବୋବାଳି ଛାଡ଼ି ଗଛଡାଳକୁ ନୁଆଁଇ ଦଉଛନ୍ତି | 


ପ୍ରେମର ପାବନୀ ଫଲ୍ଗୁ | ୫୫ 


Digitized by PPRACHIN, SOA 


କୋଉଠୁ ବହୁ ଦୂରରୁ ଗୋଟେ ପାର୍ବତ୍ୟ ସଂଗୀତ ଆସିଲା । ଏଇ ଧୁଆଁଳିଆ ଓଦା 
ଦୁର୍ଗନ୍ଧରେ ଗୋଟେ ଗାଇଆଳ ଗୀତ ଗାଉଥୂଲା । ଆଉ ତା”ର ଦୂରାଗତ ସ୍ବର ସକଳ 
ଜୀବନ୍ତ ପ୍ରାଣୀ ଉପରେ ହେଉଥବା ଅନ୍ୟାୟ ପାଇଁ ଯେମିତି ତର୍କ କରୁଚି | ଦାବୀ ଜଣାଉଚି- 
ଶୋଚନା କରୁଚି ଜୀବନ୍ତ ପ୍ରାଣୀ ଗୁଡ଼ିକ ହେଉଛନ୍ତି ଇହୁଦୀ, ବିଧର୍ମୀୟ ପଶୁ, ଏମିତିକି 
ଗୋରୁ ପିଠିରେ ବସିଥିବା ମାଛି ଡାଆଁଶମାନେ | 

ଘ 

ସନ୍ଧ୍ୟା ପୂର୍ବରୁ ବର୍ଷା ଯଦିଓ ଛାଡ଼ିଗଲା, ତଥାପି କମ୍‌ ସମୟ ପାଇଁ ଛାଡ଼ିଚି ବୋଲି 
ଜଣାଯାଉଥୁଲା | ପଶ୍ଚିମରେ ନାଲି ଓ ବାଷ୍ପୀୟ କୁହୁଡ଼ି ତଳକୁ ଝୁଲି ରହିଥୁଲା, ବିଜୁଳି 
ମାରୁଥିଲା, ଆଉ ବାୟୁରେ ଥଲା ଓଜନିଆ ବାଷ୍ପ ଯାହା ଯେ କୌଣସି ସମୟରେ ବର୍ଷାରେ 
ପରିଣତ ହୋଇପାରେ |! କୁଆ ଉଡ଼ିବୁଲି ରାବିଲେ । ଏପରି ପାଗରେ ୱାଣ୍ଡା ଆସିବାର 
ଆଶା ନାହିଁ ତଥାପି ଯେତେବେଳେ ଜାକବ୍‌ ପାହାଡ଼ର ଗଡ଼ାଣିକୁ ଅନାଇଲା, ଦେଖିଲା 
ଦୁଇଟି ମାଠିଆ ଖାଦ୍ଯ ଥଳିଧରି ସେ ତା” ଆଡ଼କୁ ଉଠି ଉଠି ଆସୁଚି । ତା' ଆଖି ଲୁହ 
ଛଳଛଳ ହୋଇଗଲା | କେହି ଜଣେ ତାକୁ ମନେ ରଖିଚି, ତାର ଯତ ନଉଚି | ୱାଣ୍ଡା ତା' 
ପାଖରେ ପହଞ୍ଚବା ଯାଏ ବର୍ଷା ନହେଉ ବୋଲି ସେ ପ୍ରାର୍ଥନା କଲା । ପ୍ରାୟ ତାର ଏଇ 
ପ୍ରାର୍ଥନା ସଫଳ ହେଲା, ୱାଣ୍ଡା ଖଳାଘରେ ପହଞ୍ଚବା ମୁହୂର୍ଭକ ପରେ ତୋଫାନ ଆରମ୍ଭ 
ହେଲା-ବାରେଲରୁ ଅଜାଡ଼ି ହେଲାପରି ବର୍ଷା ଅଜାଡ଼ିଲା । ସେଦିନ ଉପରବେଳା ଜାକବ୍‌ 
କି ୱାଣ୍ଡା କେହି ବେଶି ଗପିଲେ ନାହିଁ । ସେ ବି ଯାଇ ସାଙ୍ଗେ ସାଙ୍ଗେ ଗାଉତ ଦୂହିବା ଆରମ୍ଭ 
କଲା | ଓାଣ୍ଷା ଅଭୁତ ଭାବରେ ଲଡ଼ାଶୀଳା ଓ ଅପ୍ରତିଭ ଲାଗୁଥୁଲା, ଜାକବ୍‌ ମଧ୍ଯ | ମଝିରେ 
ମଝିରେ ବିଜୁଳି ମାରି ଖଳାରେ ଗୋଧୂଳିକୁ ଆଲୋକିତ କରୁଥଲା ଏବଂ ସେ ଏକ 
ସ୍ଵର୍ଗୀୟ ଆଭାରେ ସିକ୍ତ ଥିବାର ଜାକବ୍‌ ଦେଖିଲା, ତା'ର ମନେହେଲା ପୂର୍ବରୁ ଦେଖିଥୁବା 
ସ୍ତ୍ରୀ ଲୋକଟି କେବଳ ଗୋଟେ ସଙ୍କେତ ବା ଗୋଟେ ଆବରଣ ଥୁଲା । ସେ ଇଶ୍ଵରଙ୍କ 
ସତ୍ତା ନେଇ ସମଷ୍ଟି ହେଇ ନାହିଁ କି ? ଭଶ୍ଵର ଯେଉଁ ସମ୍ଭାବନାରେ ତାଙ୍କ ସୌନ୍ଦର୍ଯ୍ୟକୁ ପ୍ରତିଫଳିତ 
କରାଇଛନ୍ତି, ତା? ଚେହେରା ସେଇ ଆକାରରେ ପ୍ରତିବିମ୍ବିତ ହେଉ ନାହିଁ କି ? ଇସାଉ କ'ଣ 
ଆବ୍ରାହମ ଓ ଆଇଜାକ୍‌ଙ୍କ ବୀଜରୁ ଆସି ନାହାନ୍ତି କି ? ଜାକବ୍‌ ଠିକ୍‌ ଜାଣିଥିଲା କୋଉ 
ଆଡ଼କୁ ଏଇ ଧ୍ଯାନ ତାକୁ ଆଗେଇ ନଉଚି, କିନ୍ଧୁ ସେ ନିଜ ଭିତରୁ ଏସବୁକୁ ଦୂରେଇ 
ଦେଇ ପାରୁନଥୁଲା | ସେ ଖାଇଲା, ଧର୍ମ ଆଦେଶ ପଢ଼ିଲା, ସନ୍ଧ୍ୟା ପ୍ରାର୍ଥନା ଆବୃଭି କଲା, 
ତଥାପି ସେଗୁଡ଼ିକ ତାକୁ ଛାଡ଼ିଲେ ନାହିଁ | ପାଗ ନିର୍ମଳ ହେଲା ନାହିଁ, ୱାଣ୍ଡୀ ଘରକୁ ହୁଏତ 
ଯାଇପାରିବ ନାହିଁ । ଏତେ ଡେରିରେ ଘରକୁ ଫେରିବା ରାସ୍ତା ମଧ୍ୟ ବିପଜନକ ହବଣି । 
“ତୁମେ ଯଦି ମତେ ତଡ଼ିନଦେବ ମୁଁ ଏଇ ଖଳା ଭିତରେ ଶୋଇବି! , ଓାଣ୍ଡା କହିଲା | 


୫୬ | ପ୍ରେମର ପାବନୀ ଫଲ୍ଗୁ 

“ ମୁଁ ତଡ଼ିଦେବି ? ତୁମେ ପରା ମାଲିକାଣୀ |” 

ଅନ୍ତରଙ୍ଗ ଭାବଦ୍ଵାରୀ ଯେଉଁ ସହଜତା ଆସେ ସେଇ ସହଜତାରେ ସେମାନେ ବସି 
ଗପକଲେ | ଓାଣ୍ଡା ଜାଗାୟେକ୍‌ ଓ ତାର ପକ୍ଷଘାତଗ୍ରସ୍ତ ! ସ୍ତୀ କଥା କହିଲା, ଓାଣ୍ଡାକୁ 
ମତେଇବାରେ ଲାଗିଥୁବା ତାର ପୁଅ ଷ୍ଟିଫାନ୍‌ ଓ ବାପ ସହ ଛଳନା କରୁଚି ବୋଲି 
ସମସ୍ତେ ଜାଣିଥୁବା ଜାଗୀୟେକ୍‌ର ଝିଅ ଜୋସିଆ କଥା ବି କହିଲା | କିନୁ ଏଇ ଦେବାନ୍‌ର 
ନିଜ ଝିଅକୁ ଛାଡ଼ି ଡଜନେ ରକ୍ଷିତା ଥଲେ ଓ ବହୁତ ଅବୈଧ ସନ୍ତାନ ଥଲେ ଯାହାଙ୍କର 
ନାମ ସେ ମନରେ ରଖିପାରୁ ନଥିଲା | ସେ ନିଜକୁ ଜଣେ ରକ୍ଷକ ପରି ନଭାବି ପ୍ରଭୁ ବା 
ରାଜା ପରି ଭାବୁଥିଲା । ଚାଷୀଘର ବଧୂମାନଙ୍କଠାରୁ ‘ସେ ପ୍ରଥମ ରାତିର ଅଧୁକାର 
ଚାହୁଁଥିଲା, ଏଇ ଆଇନ୍‌ କିନୁ ଏବେ ଆଉ ବାଦ୍ଯତାମୂଳକ ନଥୁଲା | ଯଦିଓ ଚାଷୀମାନଙ୍କର 
ନିଜର ଜମିଥଲା ଓ ସେମାନଙ୍କର ମାତ୍ର ସପ୍ତାହକୁ ଦୁଇ ଦିନ କାଉଣ୍ଟଙ୍କ ପାଇଁ କାମ 
କରିବା କଥା, ତଥାପି ସେ ସେମାନଙ୍କୁ କ୍ରୀତଦାସ ପରି ବ୍ଯବହାର କରୁଥଲା | ଓଦା 
ଛଡ଼ରେ ସେ ତାଙ୍କୁ ପିଟୁଥୁଲା, ଅନ୍ୟାୟ ଭାବରେ ତା ନିଜ କାମରେ ତାଙ୍କୁ 
ଲଗାଉଥୁୂଲା | ଭଦ୍କା ଉପରେ ବ୍ୟକ୍ତିଗତ କର ବସାଇଥୁୂଲା, ରୋଗୀମାନଙ୍କଠାରେ 
ସେମାନଙ୍କ ଇଛା ବିରୁଦ୍ଧରେ ଅସ୍ତ୍ରୋପଚାର କରାଯାଉଥୁଲା, ଚିମୁଟାରେ ଦାନ୍ତ ଝଡ଼େଇ 
ଦଉଥୁଲା, ଛୁରୀରେ ଆଙ୍ୁଠି କାଟି ଦଉଥୂଲା, ପରିବା କଟା ଛୁରୀରେ ସ୍ତନକୁ ଚିରି 
ପକାଉଥୁୂଲା । ସବୁ ସମୟରେ ସେ ଜଣେ ଧାଲର କାମ କରୁଥିଲା ଓ ତା ସେବା ପାଇଁ 
ବହୁତ ପାଉଣା ଦାବୀ କରୁଥଲା | 

“ସେ କଂଣ ନ ଚାହେଁ ଏମିତି ନାହିଁ । ପାରିଥିଲେ ସେ ଗାଁଟାକୁ ଗିଳି ସାରନ୍ତାଣି ।” 
ଓାଣ୍ଡା କହିଲା । 

ୱାଣ୍ଡା ପାଇଁ ଶେଯ ପାରିବା କିଛି କଷ୍ଟକର ନଥୁଲା । ଜାକବ୍‌ କିଛି ନଡ଼ା ବିଛେଇ 
ଦେଲା ଓ ନିଜର ଶାଲ ଘୋଡ଼େଇ ହେଇ ଓାଣ୍ଡା ନଡ଼ା ଉପରେ ଶୋଇ ପଡ଼ିଲା | ଖଳାରେ 
ଗୋଟେ କୋଣରେ ଜାକବ୍‌ ଓ ଆରକୋଣରେ ଓାଣ୍ଡା ଶୋଇଲେ | ନୀରବତା ଭିତରେ 
ଗୋରୁଙ୍କ ପାକୁଳି ଶବ୍ଦ ଶୁଭୁଥିଲା | “ଣ୍ଡ! ବାହାର ଆଡ଼େ ଗଲା ଓ ବର୍ଷାରେ ଓଦା ହେଇ 
ଫେରିଲା | ଜାକବ୍‌ ଭାବିଲା ‘ତା' ହେଲେ ଏ ଲୋକଙ୍କ ଭିତରେ ସଂଭ୍ରମ ରହିଛି ।” ସେ 
ଦୁହେଁ ଟିକେ ବି ଶବ୍ଦ ନକରି ସେଇଠି ପଡ଼ି ରହିଲେ | ମୋର ଆଜି ନିଶ୍ଚେ ଘୁଙ୍ଗୁଡ଼ି ମାରିବା 
ଉଚିତ ହେବନାହିଁ । ଜାକବ୍‌ ନିଜକୁ ଚେତେଇ ଦେଲା । ସେ କାଳେ ଶୋଇ ପାରିବ 
ନାହିଁ, ଡରୁଥଲା, କିନୁ କାଳି ତାକୁ ଜୟ କରିନେଲା | ତା ମାଢ଼ି ସବୁ ମେଲା ହେଇଗଲା ଓ 
ମନରେ ଅନ୍ଧାର ଭରିଗଲା | ପ୍ରତି ରାତିରେ ସେ କାଠ ଗରିଣ୍ଡା ଭଳି ଶେଯରେ ପଡ଼ିଯାଏ । 
ଇଶ୍ଵରଙ୍କ ଦୟାରୁ କ୍ଷୁଧାଠାରୁ ଆହୁରି ଶକ୍ତିଶାଳୀ ତା'ର କିଛି ଅଛି | 


ପ୍ରେମର ପାବନୀ ଫଲ୍ଗୁ | ୫୭ 

ଡ଼ 

ସେ ଅରି ଥରି ନିଦରୁ ଉଠିଲା, ଆଖି ଖୋଲିଲା ନଡ଼ା ଉପରେ ତା ଦେହକୁ ଲାଗି 
ଓାଣ୍ଡା ଶୋଇଥ୍‌ବାର ଆବିଷ୍କାର କଲା | ଖଳା ଭିତରର ପବନ ଶୀତଳ ଥୁଲା | କିନ୍ତୁ ୱାଣ୍ଡା 
ଦେହର ତାତି ତାକୁ ପୋଡ଼ି ପକାଉଥ୍‌ବାର ସେ ଅନୁଭବ କଲା | ୱାଣ୍ଡା ତାକୁ ଧରି ପକେଇ 
ତା ଦେହରେ ଘନିଷ୍ଠ ହୋଇଗଲା ଓ ଓଠରେ ତା ଗାଲକୁ ସ୍ପର୍ଶ କଲା | ଯଦିଓ ସେ ସଚେତନ 
ଥିଲା, ନୀରବରେ ନିଜକୁ ସମର୍ପଣ କଲା- କଂ ଣ ଘଟି ଯାଉଛି ସେଥୁପାଇଁ ନୁହେଁ ବରଂ 
ତା ନିଜ କାମନାର ତୀବ୍ରତା ଯୋଗୁଁ ତାକୁ ଆଶ୍ଚର୍ଯ୍ୟ ଲାଗିଲା । ଯେତେବେଳେ ସେ 
ୱାଣ୍ଡାକୁ ନିଜଠୁ ଅଲଗା କରିବାକୁ ଚାହିଁଲା ୱାଣ୍ଡା ଅପରିମିତ ଶକ୍ତିରେ ତାକୁ ଜାବୁଡ଼ି 
ଧରିଲା ! ସେ ୱାଣ୍ଡାକୁ କଥା କହିବାକୁ ଚେଷ୍ଟାକଲା | କିନ୍ତୁ ଓଣ୍ଡା ନିଜ ପାଟି ଦେଇ ତା 
ଓଠକୁ ବନ୍ଦ କରିଦେଲା | ସେ ରୁଥ୍‌ ଓ ବୋଆଜଙ୍କ କାହାଣୀ ମନେ ପକାଇଲା ଓ ଜାଣିଲା 
ଯେ ତା କାମତୃଷ୍ଣା ତା ନିଜଠାରୁ ଅଧକ ଶକ୍ତିଶାଳୀ, ମୁଁ ଭବିଷ୍ୟତର ସବୁକିଛିକୁ ହରାଉଛି 
ସେ ନିଜକୁ ନିଜେ କହିଲା । ଓାଣ୍ଡା ଭଙ୍ଗା ଭଙ୍ଗା ସ୍ଵରରେ ତାଂକୁ କ'ଣ ପଚାରି ଲାଗିଚି, 
ସେ ଗୋଟେ ପଶୁଭଳି ଧଇଁ ସଇଁ ହେଉଛି ! 

ଜାକବ୍‌ ନିର୍ବେଦ ହେଇ ପଡ଼ିଥୁଲା, ନିଜକୁ ବା ୱାଣ୍ଡାକୁ ନିଷେଧ କରିବାର କ୍ଷମତା 
ତା'ର ନଥୁଲା, ସତେକି ସେ ନିଜ ଇଚ୍ଛାର ସ୍ଵାଧୀନତା ହରାଇଛି । ହଠାତ୍‌ ଗେମାରାର 
ଗୋଟିଏ ଅଂଶ ତା'ର ମନେ ପଡ଼ିଲା ମଣିଷ ଏକ ମନ୍ଦ ପ୍ରବୃତ୍ତି ଦ୍ଵାରା ବଶବର୍ଭୀ ହବ କି 
ନିଜକୁ କଳା ପୋଷକରେ ଆବୃତ କରିବ, କଳା ରଙ୍ଗରେ ନିଜକୁ ଘୋଡ଼ାଇବ, ହୃଦୟର 
ଅଭିଳାଷ ସହ ସଂପୃକ୍ତ ହେବ ? ତାର ସର୍ବଶେଷ ଲୋଭକୁ ଭାଙ୍ଗ ଦବାର ସ୍ଵତନ୍ତ୍ 
ଉଦ୍ଦେଶ୍ୟରେ ଏଇ ନୈତିକ ନିର୍ଦ୍ଦେଶ ତା ସ୍ଵୃତିରେ କରାଘାତ କରୁଚି | ତା ଗୋଡ଼ ଦୁଇଟି 
ଓଜନିଆଁ ମନେହେଲା, ଏକ ଅସହନୀୟ ଭାରା ଦ୍ଵାରା ସେ ତଳକୁ ତଳକୁ ଟାଣି 
ହେଇଗଲା ! ୱାଣ୍ଡା, ତୁ ଶୀଘ୍ର ଯାଇ ଝରଣାରେ ଗାଧୋଇବା ଉଚିତ୍‌ !” ଥରିଲା ଗଳାରେ 
ସେ କହିଲା | 

“ମୁଁ ଧୂଆ ଧୋଇ ହେଇ ମୁଣ୍ଡ କୁଣ୍ଡାଇ ସାରିଚି ।' 

“ନା, ତୁ ପାଣି ଭିତରେ ନିଜକୁ ବଢ଼ାଇବା ଉଚିତ୍‌ |” 

“ଏଇଲେ ?” 

' ଇଶ୍ଵରଙ୍କ ଆଇନ୍‌ରେ ଏଇଆ କରିବା ଦରକାର ହଉଚି !' 

ସେ ସେଇଠି ନୀରବ ହେଇ ପଡ଼ି ରହିଲା, ଏଇ ଅଭୁତ ଦାବୀ ଶୁଣି ବିବ୍ରତ ବୋଧକଲା 
ଓ ପରିଶେଷରେ କହିଲା “ହଁ ମୁଁ ୟା ମଧ୍ଯ କରିବି । 


୫୮ । ପ୍ରେମର ପାବନୀ ଫଲ୍‌୍ଗୁ 

ସେ ସେମିତି ଜାକବକୁ ଭିଡ଼ିଧରି ଉଠିଲା, ଖଳାର ଦୂଆର ଖୋଲିଲା ! ବର୍ଷା ଛାଡ଼ି 
ଯାଇଛି, କିନୁ ରାତିଟା ଓଦା ଅନ୍ଧାରରେ ବୁଡ଼ିରହିଚି । ଆକାଶ ଟିକେ ବି ଦିଶୁନି ଆଉ 
କେବଳ ତଳକୁ ବୋହି ଯାଉ ଯାଉ ପାଣିର ଖଳଖଳ ଆବାଜ ଯୋଗୁ ହିଁ ଝରଣାର ସ୍ମିତ 
ଜାଣି ହଉଥୁଲା | ଅନ୍ଧାରରେ ଅଣ୍ଡାଳି ଅଣ୍ଡାଳି ଗଲାବେଳେ ୱାଣ୍ଡା ଜାକବ୍‌ର ହାତକୁ ଜାବୁଡ଼ି 
ଥିଲା ଓ ଦେହପ୍ରତି ଭୟ ତ୍ୟାଗ କରିଥିବା ଲୋକର ବେପରୱା ଭାବ ନେଇ ସେମାନେ 
ଚାଲୁଥିଲେ । ସେମାନେ ପଥର ଲଟାରେ ଝୁଣ୍ଡୁଥୁଲେ, ଗଛ ଉପରୁ ପଡ଼ୁଥିବା ପାଣିରେ 
ତିନୁଥିଲେ ! ସେଇ ଅଗଭୀର ପଥର ମୁଣ୍ଡିଆ ପୂର୍ଣ ସ୍ତରୋତରେ ସେମାନେ ଗୋଟେ ନିର୍ଦ୍ଦିଷ୍ 
ଗଭୀର ସ୍ଥାନ ଖୋଜୁଥ୍‌ଲେ, ଯେଉଁଠି ଜଣେ ମଣିଷ ବୁଡ଼ିବାକୁ ଯଥେଷ୍ଟ ପାଣିଥୂବ | ପହଞ୍ଚଲା 
ପରେ ୱାଣ୍ଡା ଜାକବ୍‌କୁ ନନେଇ ପାଣିରେ ପଶିବାକୁ ରାଜି ହେଲାନାହିଁ, ଆଉ ଜାକବ୍‌ 
ତାର ଲାଇନେନ୍‌ ଟ୍ରାଉଜର ଓହ୍ଲାଇବାକୁ ଭୁଲିଯାଇ ତା” ପଛେ ପଛେ ପାଣିରେ ପଶିଗଲା । 
ଥଣ୍ଡା ପାଣି ଦେହରେ ବାଜିଲା ମାତ୍ରେ ତା” ନିଶ୍ଵାସ ରୁନ୍ଧିହେଇ ଯାଉଥାଏ, ବର୍ଷାରେ 
ଝରଣାଟି ଏମିତି ଫୁଲି ଉଠିଥାଏ ଯେ ତା” ଗୋଡ଼ ପ୍ରାୟ ପାଉ ନଥାଏ । ସେ ଦୁହେଁ 
ପରସ୍ପରକୁ ଧରିଥାନ୍ତି, ସତେକି ଶହୀଦତ୍‌ ବରଣ କରିବାକୁ ଯାଉଛନ୍ତି । ଏହିପରି ଗଭୀରରେ 
ପାଦ ରଖି ଜାକବ୍‌ ୱାଣ୍ଡାକୁ କହିଲା “ ବୁଡ଼ିଯାଆ” । 

ତାକୁ ଛାଡ଼ିଦେଇ ସେ ପାଣିରେ ବୁଡ଼ିଗଲା । ତାକୁ ଦେଖି ନପାରି ଜାକବ୍‌ ତା' ପାଖକୁ 
ଖୋଜି ଖୋଜି ଗଲା । ୱାଣ୍ଡା ପୁଣି ଦେଖାଦେଲା ଆଉ ଜାକବ୍‌ର ଆଖି ଏଇଲେ ଅନ୍ଧାର 
ସହ ଅଭ୍ୟସ୍ତ ହେଇଯିବାରୁ ଓାଣ୍ଡା ମୁହଁର କ୍ଷୀଣ ଚେହେରା ବାରି ପାରିଲା | 

ଚଞ୍ଚଳ” ଜାକବ୍‌ କହିଲା | 

“ମୁଁ ତୁମରି ପାଇଁ ୟା କରିଚି ।' 

ଜାକବ୍‌ ତା'ର ହାତ ଧରିଲା ଓ ଦୁହେଁ ଦଉଡ଼ି ଦଉଡ଼ି ଖଳା ଘରକୁ ଗଲେ | ଜାକବ୍‌ 
ବୁଝି ପାରିଲା ଯେ ତା” ଶିରା ପ୍ରଶିରାର ନିଆଁକୁ ଏଇ ଥଣ୍ଡା ମଧ୍ଯ ଲିଭାଇ ପାରିନାହିଁ । 
ନୂଆକରି ଲଗାଯାଇଥୁବା ନିଆଁର ତାତିରେ ସେ ଦୁହେଁ ଜଳୁଥଲେ । ଦାନ୍ତ ଠକ୍‌ ଠକ୍‌ 
ବାଜୁଥବା ଅବସ୍ଥାରେ ଘନଘନ ନିଶ୍ଵାସ ନେଇ ସେ ନିଜର ଚଦରରେ ୱାଣ୍ଡାର ଉଲଗ୍ନ 
ଦେହକୁ ପୋଛି ଶୁଖାଇଲା | ଅନ୍ଧାର ଭିତରେ ୱାଣ୍ଡାର ଆଖି ଜଳୁଥଲା । ସେ ପୁଣିଥରେ 
ତାକୁ କହୁଥବାର ଶୁଣିଲା, ମୁଁ ତୁମ ପାଇଁ ୟା କରିଛି ।' 

“ ନାଁ, ମୋ ପାଇଁ ନୁହେଁ, ଭଗବାନଙ୍କ ପାଇଁ” , ସେ କହିଲା ଓ ନିଜ ଶଦଦର ମିଥ୍ୟାଚାରରେ 
ନିଜେ ଭୟଭୀତ ହେଲା | 

ବର୍ଭମାନ ତାକୁ କିଛି ହେଲେ ପ୍ରତିରୋଧ କରି ପାରିଲା ନାହିଁ । ସେ ୱାଣ୍ଡାକୁ ଦୂଇ 
ବାହୁରେ ତୋଳିଧରି ନଡ଼ା ଶେଯ ଉପରକୁ ନେଇଗଲା । 


ପ୍ରେମର ପାବନୀ ଫଲ୍‌୍ଗୁ ¦! ୫୯ 

ଚାରି 

କ 

ସୂର୍ଯ୍ୟୋଦୟ ହେଲାଣି ଆଉ କବାଟର ଜଳାବାଟେ ନାଲିରଙ୍ଗ ଦେଖାଦେଲାଣି । ଗୋଟିଏ 
ବାଇଗଣି ରଶ୍ମି ଓଣ୍ଡାର ମୁହଁ ଉପର ଦେଇ ପଡ଼ିଚି | ସେମାନେ ଶୋଇ ଯାଇଥୁଲେ କିନ୍ତୁ 
କ୍ଷୁଧାତୁର ହେଇ ଉଠି ପୁଣି ପରସ୍ବରକୁ ଲୋଡ଼ିଲେ | ୱାଣ୍ଡାର ଅଧୀରତା ଭଳି ଅଧୀରତା ସହ 
ତାର କେବେ ପରିଚୟ ହେଇ ନଥୁଲା ! ପୂର୍ବରୁ ଆଦୌ ଶୁଣି ନଥୁବା ଶବ୍ଦ ସବୁ ୱାଣ୍ଡା 
କହିଲା, ତା ଚାଷୀ ଭାଷାରେ ତାକୁ ତାରମର୍ଦଦ, ତାରସିଂହ, ତାର ହେଟାବାଘ ତାର ଷଞ୍ଚ 
ଆଉ ବହୁତ ପ୍ରକାର ସମ୍ବୋଧନ କଲା | ସେ ୱାଣ୍ଡାକୁ ଅଧ୍ୟକାର କଲା । ତଥାପି ତାର 
କାମନା ପରିତୃପ୍ତ ହେଲା ନାହିଁ । ଏକ ଆନନ୍ଦରେ ୱାଣ୍ଡା ଉଜଚଳି ଉଠୁଥିଲା, ଏଇ ଆନନ୍ଦ 
ସ୍ଵର୍ଗର ନା ନର୍କର ? ଆହୁରି, ଆହୁରି ସେ ବଡ଼ ପାଟିରେ ଚିକ୍ାର କରୁଥଲା | “ମାଲିକ, 
ସ୍ବାମୀ” । ଜାକବ୍‌କୁ ଲାଗୁଥୂଲା ସେ ଏଭଳି ଶକ୍ତିର ଅଧ୍ବକାରୀ, ଯେଉଁ ଶକ୍ତି ତା' ନିଜର 
ନୁହେଁ ୟେ ଯାଦୂବିଦ୍ୟା ନା ଭୌତିକ କାଣ୍ଡ ୨ ଜୀବନରେ ପ୍ରଥମଥର ପାଇଁ ସେ ଶରୀରର 
ରହସ୍ୟ ସହିତ ପରିଚିତ ହେଲା । ଏପରି କାମନା କିପରି ସଂଭବ ହୁଏ ? ଧର୍ମ ପୁସ୍ତକରେ 
କୁହାଯାଇଥୁବା ' ପ୍ରେମ ମୃତ୍ୟୁପରି ଶକ୍ତିଶାଳୀ” କଥାଟି ଶେଷରେ ସେ ବୁଝିପାରିଲା । 
ସୂର୍ଯ୍ୟୋଦୟ ହେବାରୁ ସେ ୱାଣ୍ଡାଠାରୁ ଅଲଗା ହେବାକୁ ଚାହିଁଲା । ୱାଣ୍ଡା ତା? ବେକକୁ 
କୁଣ୍ଢାଇ ଧରି ପୁଣି ଅଧୀର ଭାବେ ଚୁମ୍ବନ କଲା | ‘ମୋର ସ୍ଵାମୀ, ତୁମ ପାଇଁ ମୁଁ ମରିବାକୁ 
ଚାହେଁ ।” ସେ କହିଲା | 

“ମରିବ କାହିଁକି ? ତୁମେ ତ ଏବେ ବି ଯୁବତୀ | 

‘ଏଠୁ ମତେ ତୁମ ଇହୁଦୀମାନଙ୍କ ପାଖକୁ ନେଇଯାଅ | ମୁଁ ତୁମର ପତ୍ନୀତ୍ଵ ବରଣ 
କରିଛି ଓ ପୁଅଟିଏ ଜନ୍ମ କରିବି ।” 

‘ ଇସ୍ରାଏଲଙ୍କ କନ୍ୟା ହେବାକୁ ତୁମକୁ ଇଶ୍ଵର ବିଶ୍ଵାସୀ ହେବାକୁ ପଡ଼ିବ ।” 

“ମୁଁ ଇଶ୍ଵରଙ୍କ ବିଶ୍ଵାସ କରେ ।' 


୬୦ | ପ୍ରେମର ପାବନୀ ଫଲ୍‌ଗୁ 

ସେ ଏଡ଼େ ପାଟି କରୁଥିଲା ଯେ ବାହାରେ ଗାଇ ଜଗୁଆଳମାନେ କାଳେ ଶୁଣିପାରିବେ 
ବୋଲି ଜାକବ୍‌ ତା” ପାଟିକୁ ହାତଦେଇ ବନ୍ଦ କରୁଥଲା । ସେ ଏବେ ଆଉ ଇଶ୍ୃରଙ୍କ 
ସମକ୍ଷରେ ଲଜିତ ହେଉ ନଥୁଲା କିନ୍ତୁ ଲୋକଙ୍କ ଅଦଉତିକୁ ଭୟ କରୁଥଲା | ଗୋରୁମାନେ 
ମଧ୍ଯ ମୁହଁ ବୁଲାଇ ଚାହୁଁଥିଲେ | ସେ ନିଜକୁ ତାଠୁ ଦୂରେଇ ନେଲା ଓ କାଳେ ଅନୂତାପ 
ଆସୁନାହିଁ ଜାଣି ବିବ୍ରତ ହେଲା । ବରଂ ବିପରୀତ, ତା'ର କାମନାକୁ ସେ କିପରି ସହ୍ୟ 
କରିଥଲା ଭାବି ବିସ୍ଥିତ ହେଉଥଲା | ମାଠିଆ ତଳମୁହାଁ ଥୁଆ ହେଇଥଲା, ସେ ହାତ 
ଧୋଇ ପାରିଲା ନାହିଁ । କହିପାରିଲା ନାହିଁ ବି “ତୁମକୁ ଧନ୍ୟବାଦ” ଯାହା ଘଟିଲା, ତା'ପରେ 
ପବିତ୍ର ଶବ୍ଦ ଉଚ୍ଚାରଣ କରିବାକୁ ତାକୁ ଡର ମାଡ଼ୁଥଲା ! ତାଂ ଲୁଗାପଟା ଓଦା କିନ୍ତୁ 
କୌଣସିମତେ ତାକୁ ପିନ୍ଧିଲା, ଓାଣ୍ଡା ବି ନିଜକୁ ସଜାଡ଼ିନେଲା | ଜାକବ୍‌ ନିର୍ମଳ ଶୀତଳ 
ସକାଳରେ ପଦାକୁ ବାହାରିଗଲା, ଓାଣ୍ଡା ଗାଇଙ୍କ ପାଖେ ରହିଲା । ଘାସ ଯାକ କାକର 
ପଡ଼ିଥିଲା, ପ୍ରତିଟି ଟୋପା ଚକ୍‌ ଚକ୍‌ ମାରୁଥିଲା । ଚଢ଼େଇ ଗୀତ ଗାଉଛନ୍ତି, ଦୂରରେ 
ଗାଇଟିଏ ବୋବାଉଛି, ଯେମିତି ମେଣ୍ଢା ଶିଘ୍ଘର ଶିଙ୍ଘାସ୍ଵର ପରି ଶୁଭୁଛି | ହଁ, ମୁଁ ପରଲୋକକୁ 
ହରାଇଲି” ଜାକବ୍‌ କହିଲା ଓ ହଠାତ୍‌ ସଇତାନ୍‌ ତା କାନରେ ଫିସ୍‌ ଫିସ୍‌ କହିଲା, ଜଣେ 
ଇହୁଦୀ ହେଇ ତୁମର ସେ ନିଶା ପରିତ୍ୟାଗ କରିବା ଉଚିତ୍‌ ନୁହେଁ କି ? ଜାକବ୍‌ ଯେଉଁ 
ପଥରରେ ତୃତୀୟ ଆଦେଶ ଓ ନିଷେଧାଦେଶ ଖୋଦନ କରି ସାରିଥିଲା, ସେଇ ପଥର 
ଆଡ଼େ ଅନାଇଲା ଆଉ ତାର ମନେହେଲା ଗୋଟିଏ ଯୁଦ୍ଧରୁ ଯେଉଁ ଧ୍ଵଂସ ଅବଶେଷ ତା 
ପାଖରେ ଥଲା ସେ ହେଉଚି ଏ ପଥର- କିନୁୁ ସେସବୁ ସେ ହଜାଇ ସାରିଛି | ‘ଠିକ୍‌ ଅଛି, 
ମୁଁ ଏବେବି ଜଣେ ଇହୂୁଦୀ ବୋଲି ନିଜ ଉତ୍ସାହକୁ ଦୀପ୍ତ କରିବା ପାଇଁ ଚେଷ୍ଟା କରିବି | 
ସେ “ ତାଲମୁଦ ରୁ ଉଦ୍ଧାର କରି ଏତିକି କହିଲା | ଝରଣାରେ ହାତ ଧୋଇ କହିଲା ˆ ତୁମକୁ 
ଧନ୍ୟବାଦ” ଓ ପ୍ରାର୍ଥନା ଆରମ୍ଭ କଲା, ଯେତେବେଳେ ଏଇ ଶବ୍ଦ ସେ ଉଚ୍ଚାରଣ କଲା 
' ଲାଳସା ଦିଗକୁ ଆମକୁ ନିଅନାହିଁ । ସେ ଅଟକିଗଲା, ରଷି ଜୋସେଫ୍‌ ମଧ୍ଯ ତା' ପରି 
ଲାଳସୀ ହୋଇ ନଥୁଲେ ! ମିଦ୍ରାସ କହେ, ଜୋସେଫ୍‌ ଯେତେବେଳେ ପାପ କରିବାକୁ 
ଗଲେ, ତାଙ୍କ ବାପାଙ୍କ ମୁର୍ରି ତାଙ୍କୁ ଦିଶିଗଲା, ତେଣୁ ସ୍ଵର୍ଗୀୟ ଶକ୍ତି ତାଙ୍କୁ ରକ୍ଷା କଲା | 

ପ୍ରାର୍ଥନା କରୁକରୁ ତା” କୃତ କର୍ମର ଫଳ ସେ ନିଜ ଭିତରେ ଖୋଜିଲା | ଆଇନର 
କଡ଼ା ଅକ୍ଷର ଅନୁଯାୟୀ ଏଇ ସ୍ତ୍ରୀ ଲୋକଟି ଅଗମ୍ୟା ନୁହେଁ କି ବିବାହିତା ନୁହେଁ । ପ୍ରାଚୀନ 
ଲୋକେ ମଧ୍ଯ ରକ୍ଷିତା ରଖୁଥିଲେ | ସେ ଏବେ ବି ଜଣେ ଧାର୍ମିକ ଇହୁଦୀ ନାରୀ 
ହୋଇପାରିବ । ' ସ୍ବାର୍ଥପର ଭାବେ କରିଥୁବା କାମ ମଧ୍ଯ ସ୍ବର୍ଗାୟ ଭାବେ ଶେଷ ହୋଇପାରିବ, 
କିନ୍ତୁ ପ୍ରାର୍ଥନା କରୁକରୁ ସେ ଭିନ୍ନତା ତୁଳନା କଲା ୱାଣ୍ଡା ଆଉ ଜେଲଦା, ସେ ଶାନ୍ତିରେ 

ରହୁ ! ତା ସ୍ତ୍ରୀ ବି ଜଣେ ନାରୀ ଥୁଲା, କିନୁ କାମନାହୀନ ଥଣ୍ଡା, ସବୁବେଳେ ଅନାଗ୍ରହୀ 
ବିକୃତ । ଅଭିଯୋଗର ସେ ଗୋଟେ ଚିର ପ୍ରବାହମାନ ଧାରା-ମୁଣ୍ଡବିନ୍ଧା, ଦାନ୍ତ ବିନ୍ଧା, 
ପେଟ କାଟିବା ଓ ଆଇନ ଭାଙ୍ଗିବା ପାଇଁ ସବୁବେଳେ ତାର ଭୟ | ଜାକବ୍‌ କେମିତି 
ଜାଣିଥାନ୍ତା ଯେ ୱାଣ୍ଡାପରି ଅଧୀର ପ୍ରେମପ୍ରବଣତା ବି ଥାଇପାରେ ? ସେ ପୁଣି ୱାଣ୍ଡାର ସ୍ଵର 
ଶୁଣିଲା, ଯେଉଁ ଶବ୍ଦ ସେ ଫିସ୍‌ ଫିସ୍‌ କରି ତା କାନରେ କହୁଥଲା, ତା'ର ଇଷିକାର, ଦୁତ 
ନିଃଶ୍ବାସ ଏବଂ ପୁଣି ତା ଜିହ୍ବାର ସ୍ପର୍ଶ ଓ ଦାନ୍ତର ତୀକ୍ଷ୍ମତା ଅନୁଭବ କଲା । ୱାଣ୍ଡା ତା 
ଦେହରେ ଚିହ୍ନା ଗୁଡ଼ା ରଖି ଦେଇଚି । ଅଧ ରାତିରେ ସେ ପର୍ବତ ଡେଇଁ ତା ସହିତ 
ପଳେଇ ଯିବାକୁ ତିଆର୍‌ ହୋଇଥଲା । ଠିକ୍‌ ରୁଥ୍‌ ପରି ସେ ତାକୁ କହିଥୂଲା, “ତୁମେ 
ଯୁଆଡ଼େ ଯିବ, ମୁଁ ଯିବି । ତୁମ ଲୋକ ମୋର, ତୁମ ଭଶ୍ଵର ବି ମୋର | ସୂର୍ଯ୍ୟର ଉତ୍ତାପ 
ତା ଶରୀରରୁ ବାହାରୁଥିଲା, ବାହାରୁଥିଲା ଖରା ଦିନର ସୁଲୁସୁଲିଆ ପବନ, କାଠର ବାସ୍ବା, 
କ୍ଷେତ, ଫୁଲ ଓ ପତ୍ରର ବାସ୍ା | ଗାଇ ଯୋଉ ଘାସ ଖାଇଥାଏ, ଦୁଧରୁ ଯେମିତି ସେଇ ଗନ୍ଧ 
ବାହାରେ ଠିକ୍‌ ସେମିତି ତା ଦେହରୁ ଏସବୁ ବାସ୍ଵା ବାହରୁଥଲା | ପ୍ରାର୍ଥନା କରୁକରୁ ସେ 
ଗୁଣୁଗୁଣୁ ହେଲା | ବାହୁ ଲମ୍ବାଇ ଶେମା ଆବୃଭ୍ତି କଲା | ଗତ ରାତିରେ ସେ କ୍ଚିତ୍‌ ଆଖିବୁଜି 
ଥିଲା ଆଉ ରାସ ପାଇଁ ଯିବାକୁ ବି ତାଠି ଶକ୍ତି ନଥୁଲା ¦ ମୁଣ୍ଡ ତଳକୁ ନୂଆଁଇ ଜାକବ୍‌ ତା 
ନିଜ କ୍ଲାନ୍ତି ବିଷୟରେ ସଚେତନ ହେଲା । ସାମାନ୍ଯ କେତୋଟି ମୁହୂର୍ଭର ଶୋଇବା 
ଭିତରେ ସେ ସ୍ଵପ୍ନ ଦେଖିଥଲା, ଯଦିଓ ସ୍ଵପ୍ନ ତାର ପୂରା ମନେନାହିଁ, ତାର ସ୍ଵାଦ ଲାଗି 
ରହିଚି । ତାର ମନେ ହେଉଥୁଲା ସେ ଧର୍ମଗତ ସ୍ବାନ ପାଇଁ ନଦୀକୁ ବା ଗୁଙ୍ାକୁ ପାହାଚ 
ପାହାଚ ଓହ୍ଲାଉଛି | ପାହାଡ଼, ଖାଲ, ମଶାଣି ଡେଇଁ ଘୂରି ବୁଲୁଚି | ଗୋଟିଏ ଗଛର ଚେରରେ 
ତିଆରି ଦାଢ଼ଥବା ଗଛର ଚେର ପରି ଦାଢ଼ିଥବା ଗୋଟିଏ ଲୋକକୁ ସେ ଭେଟୁଚି, ସେ 
କିଏ ହେଇପାରେ ? ତା ବାପା ? ସେ ଲୋକ ତାକୁ କିଛି କହିଚି କି ? ଖଳାଘର ବାହାରକୁ 
ଉଙ୍କି ମାରି ୱାଣ୍ଡା ତାକୁ ଚାହିଁ ପତ୍ନୀ ସୁଲଭ ହସ ହସିଲା । 

“ସେଠି କାହିଁକି ଠିଆ ହେଇଚ ? 

ଓଠରେ ଅଙ୍ଗୁଠି ଦେଇ ସେ ଜଣାଇ ଦେଲା ଯେ ତା' ପ୍ରାଥିନାରେ ବାଧା ଦବା ଉଚିତ୍‌ ନୁହେଁ | 

ତା' ଆଖିରେ ସ୍ବେହ ଉଜଳି ଉଠୁଥିଲା, ସେ ଅଖିମାରି ମୁଣ୍ଡ ହଲାଇଲା ! ଜାକବ୍‌ ତା 
ଆଖିପତା ମୁଦିଲା । ସେ ଅନୁତାପ କରୁଚି କି ? ଏପରି ଏକ ପରିସ୍ଥିତିରେ ସେ ପଡ଼ିଲା, 
ଯାହାଦ୍ଵାରା କି ପାପ କରିବା ସମ୍ଭବ ହେଲା- ଏଥୁପାଇଁ ବିରକ୍ତ ହଉ ନଥୁଲା । ଗୋଟେ 
ଗଭୀର କୂପ ମଧ୍ଯକୁ ନିରୀକ୍ଷଣ କଲାପରି ସେ ନିଜର ଅଭ୍ୟନ୍ତରକୁ ଅନାଇଁଲା | ଯାହା ଦେଖିଲା 
ତାକୁ ଡର ମାଡ଼ିଲା । ଗହୀରରେ ସାପ ପରି କୁଣ୍ଡଳୀ କରି କାମନା ଶୋଇ ରହିଚି । 

ଖ 

ଜାକବ୍‌ର ଦିନ ପଞ୍ଜିକା ଅନୁଯାୟୀ ରୋସ୍‌ ହାସନା, ୟମକିପୁର ଓ ସେକକଥ 
ବିତିଗଲାଣି | ଯୋଉ ଦିନଟିକୁ ସିଂକାଥ୍‌ ତୋରା ଭାବିଚଟି, ସେଦିନ ଆଣ୍ଢେକ୍‌ ୱାଣ୍ଡା ଓ 
ବାଶାକୁ ନେଇ ଜାନ୍‌ଜିକ୍‌ ପର୍ବତ ଉପରେ ପହଞ୍ଚଲା | ପବନରେ ବରଫର ଗନ୍ଧ, ଉପତ୍ୟକାକୁ 
ଗୋରୁମାନଙ୍କୁ ନେଇଯିବାର ବେଳ ଆସିଲାଣି । ଗୋରୁଙ୍କୁ ଉପରକୁ ଆଣିବା ଓ ତଳକୁ 
ନେବା କଷ୍ଟକର | ଗାଇମାନେ ପାର୍ବତ୍ୟ ଛେଳି ନୁହଁନ୍ତି ଯେ ସହଜରେ ଉଠାଣି ଉଠିଯିବେ । 
ଛୋଟ, ମୋଟା ଦଉଡ଼ି ବନ୍ଧା ହୋଇ ପ୍ରତି ପଦକ୍ଷେପରେ ଭିଡ଼ି ଧରାହୋଇ ସେମାନେ 
ଚଢ଼ା ଓହ୍ଲା କରନ୍ତି । ଗୋଟେ ଗାଇ ହୁଏତ ମାଟିରେ ଶିଂଘକୁ ପୋତିଦବ | ତାହେଲେ 
ଜଣେ ମଣିଷ ବାଧ୍ୟହୋଇ ତାକୁ ଟାଣିବ, ଆଉ ଜଣେ ପିଟିବ । ଅନ୍ୟକେହି ହୁଏତ ପିଠି 
ବା ଗୋଡ଼ ଭାଙ୍ଗଦେବେ | କିନୁ ଏଥର ସମସ୍ତେ ଭଲରେ ଗଲେ | ଗୋରୁମାନେ ଜାନଜିକର 
ଖଳାରେ ପହଞ୍ଚିବା ଘଣ୍ଟାଏ ଖଣ୍ଡେ ପରେ ବରଫ ପଡ଼ିଲା | ପର୍ବତ ଉପରକୁ ଆଉ ଯାଇ 
ହବନାହିଁ, ବଡ଼ବଡ଼ କୃହୁଡ଼ି ସ୍ତମ୍ଭରେ ସେ ସବୁ ଲୁଚିଯିବ | ଗାଁଟି ଧଳା ପଡ଼ି ଅଲଗା ପ୍ରକାର 
ଦିଶିଲା | ଚାଷୀଙ୍କ ଘରେ ଯଥେଷ୍ଟ ଖାଦ୍ୟ ନଥୁଲା, କିନୁ କାଠ କମ୍‌ ନଥୁଲା, ଚିମ୍ନିରୁ ଧୂଆଁ 
ବାହାରୁଥିଲା | ଝରକାର ଫ୍ରେମ୍‌ରେ ବରଫକୁ ସହିଲା ଭଳି ଚୂନ ଓ ନଡ଼ା ଦିଆଯାଇ ବନ୍ଦ 
କରାଯାଇଥୁଲା | ଚାଷୀଝିଅମାନେ ମଧ୍ଯ ନଡ଼ାରେ ଲମ୍ବା ନାକ ଥିବା, ମୁଣ୍ଡରେ ଶିଂଘଥବା, 
ରାକ୍ଷସ ତିଆରି କରିଥିଲେ, ଯେ କି ଶୀତରତୁରେ ବିରକ୍ତ କରିବ | 

ସବୁ ବର୍ଷ ପରି ଏବର୍ଷ ଜାକବକୁ ପରିବାର ସହ କୁଡ଼ିଆ ଭିତରକୁ ଯିବାକୁ ଡକରା 
ହେଲା, କିନୁୁ ସେ ତାର ପୁରୁଣା ନିବାସ ଅମାର ଘରେ ରହିବାକୁ ପସନ୍ଦ କଲା, ସେ ନିଜ 
ପାଇଁ ନଡ଼ାର ବିଛଣା ତିଆରି କଲା ଓ ପାଳ ପୂରାଇ ଗୋଟେ ତକିଆ ତା ପାଇଁ ଜାଞ୍ଡା 
ସିଲେଇ କରିଦେଲା, ତାର ଘୋଡ଼ା ଚମଡ଼ାର କମ୍ବଳ ଥୁଲା | ଅମାର ଘରେ ଝରକା 
ନଥୁଲା କିନ୍ତୁ କାନ୍ଧର ଫାଟ ଦେଇ ଧାପେ ଧାପେ ଆଲୁଅ ଆସୁଥିଲା । ଏଇଲେ ଜାକବ୍‌ 
ପର୍ବତ ଉପରକୁ ଝୁରିହେଲା | ଏଠା ଅପେକ୍ଷା ସେଠି ଭଲରେ ଥୁଲା | କେଡ଼େ ଅଭୁତ ଆଉ 
ପ୍ରାଚୀନ ଦିଶୁଥିଲା ପର୍ବତର ଶିଖର | ଧଳା ଦାଢ଼ିଥବା ଗୋଟେ ରାକ୍ଷସ, ବଉଦ ଓ କୁହୁଡ଼ିର 
କୁଣ୍ଡଳୀ ଭିତରେ ପୋତି ହେଇଥିବ । ଜାକବ୍‌ର ଅନ୍ତର କାନ୍ଦି ଉଠିଲା । ଇହୁଦୀମାନେ 
ସିଂକାଥ ତୋରା ପାଳନ କରୁଛନ୍ତି, ବାଇବେଲ୍‌ ପଢ଼ା ଟେବୁଲ ଚାରିପାଖେ ବସି ତୁମପାଇଁ 
ଏ ଦୃଶ୍ଯ” ଆବୃତ୍ତି କରୁଛନ୍ତି ¦ ସୃଷ୍ଟି ବିଷୟରେ ପ୍ରାରମ୍ଭରୁ ହୋଇଥୁବା ବହି ସବୁକୁ ପଢ଼ିବାକୁ 
ଆରମ୍ଭ କରୁଥୁବା ଜେନେସିସ୍‌ ବହିର ବର ପଛେ ପଛେ ଚାଲିଥବବଓ ତୋରାର ବର 
ପେଣ୍ଟାଟିକ୍‌ ପଢ଼ିବା ସମାପ୍ତ କରି ପୂଜା ପାଇଁ ସମବେତ ଜନତାର ଡକାହେଇ ଆଗେ 

ଆଗେ ଯିବ, ଏପରିକି ବାଳକମାନେ ମଧ୍ଯ ସେ ଟେବୁଲକୁ ଡକାହେବେ | ଯୋଉମାନେ 
ଅଂଶ ଗ୍ରହଣ କରିବାକୁ ଅତି ଛୋଟ ସେମାନେ ବତୀ ଓ ଆପଲରେ ସଜ୍ଜା ହୋଇଥିବା 
ପତାକାକୁ ଧରି ଶୃଙ୍ଖଳାବଦ୍ଧ ହୋଇ ଚାଲିଥୁବେ । ଝିଅମାନେ ବି ପଢ଼ା ଘରକୁ ଆସି 
ପବିତ୍ର ଲିପିକୁ ଚୁମ୍ବନ କରି ଦୀର୍ଘ ଜୀବନ ସୁଖ ମନାସିବେ | ସେଠି ପିଇବା ଓ ନାଚିବା 
ଚାଲିଥ୍‌ବ, ଲୋକେ ଘର ଘର ବୁଲୁଥିବେ, ମଦ୍ୟ ଓ ମହୁ ତିଆରି ମଦରେ ଅଂଶ ଗ୍ରହଣ 
କରୁଥୁବେ-କଟାଫଳ, କିସମିସ୍‌ ମିଶା କୋବି ଓ ଲହୁଣି ଖାଉଥୁ୍‌ବେ ¦! ଜାକବ୍‌୍ର ଗଣନା 
ଯଦି ଠିକ୍‌ ହୁଏ ସିଂକଥ୍‌ ତୋରା ଶୁକ୍ରବାର ପଡ଼ିଥିବ ଓ ସ୍ତ୍ରୀ ଲୋକମାନେ ତାଙ୍କ ଭେଲଭେଟ୍‌ 
ସାଟିନ୍‌ ପୋଷାକରେ ସଜିତ ହୋଇ ପାର୍ବଣ-କ୍ଷୀରି ତିଆରି କରୁଥିବେ ! 

କିନୁୁ ଏଇଲେ ଏସବୁ ସ୍ବପ୍ନ ପ୍ରାୟ । ତାକୁ ଚାରିବର୍ଷ ନୁହେଁ ଚାଳିଶବର୍ଷ ହେଲାଣି ତାକୁ ଘରୁ 
ବିଛିନ୍ନ କରାଯାଇଛି ! ବାସ୍ତବିକ, ଜୋସିଫଭ୍‌ରେ କ”ଣ ଇହୁଦୀମାନେ ଅଛନ୍ତି ? କେମିଲିନିକି 
କିଛି ସଞ୍ଚୟ ଛାଡ଼ି ଯାଇଛି କି ? ଯଦି ତା' ହୋଇଥାଏ ତାହେଲେ ଅବଶିଷ୍ଟ ଲୋକେ ପ୍ରତ୍ୟେକ 
ଦୁଃଖାଭିଭୂତ ହୋଇଥଲା ବେଳେ କିପରି ତୋରାରେ ମଉଜ କରୁଛନ୍ତି ୨ ଜାକବ୍‌ ଅମାର 
ସାମ୍ନାରେ ଠିଆହୋଇ ତୁଷାରପାତ ଲକ୍ଷ୍ଯ କରୁଥଲା | କିଛି ବରଫ ଗୁଣ୍ଡ ସିଧା ମାଟିରେ 
ପଡ଼ୁଥୁଲା, ଆଉ କେତେ ଘୂରୁଥିଲା, ସତେ କି ସେଇ ସ୍ଵର୍ଗୀୟ ଗନ୍ତାଘରକୁ ଫେରି ଯିବାକୁ 
ଚାହୁଁଚି! ଚାଳର ପଚାନଡ଼ା ଧଳାରେ ଘୋଡ଼ାଇ ହେଇଛି, ଆଉ ଭଙ୍ଗାଚକ, କାଠଗଣ୍ରି, 
ଖୁଣ୍ଟ ହୀରାଗୁଣ୍ଡ ଦ୍ଵାରା ସୁସଜିତ ହୋଇଛି | ଗଞ୍ଜାମାନେ ଶୀତଦିନିଆଁ ସ୍ଵରରେ ରାବୁଛନ୍ତି | 

ଜାକବ୍‌ ପୁନଶ୍ଚ ଅମାର ଘର ଭିତରକୁ ଯାଇ ବସିପଡ଼ିଲା | ଚାରିବର୍ଷ ହେଲା ଥରେ ବି 
ଭାବି ନଥୁ୍‌ବା ସିମ୍‌ କାଥ ତୋରା ଗୀତର କେଇ ଧାଡ଼ି ତା ମନକୁ ଆସିଗଲା- 

ପରୀମାନେ, ଏକାଠି ହୁଅ 

ପରସ୍ପର ସହ କଥା ହୂଅ 

ସେ କିଏ କି ? 

ଏତେ ଉଚ୍ଚରୁ ଯେ ବିଶ୍ଵାସର ଶକ୍ତି ନେଇ 

ଓହ୍ଲେଇ ଆସେ ତା” ନାଁ କ'ଣ? 

ମୋଜେସ୍‌ ବିଶ୍ଵାସର ଶକ୍ତି ନେଇ ସୃର୍ଟରୁ 

ଓହ୍ଲାଇ ଆସନ୍ତି | 

ପାରମ୍ପରିକ ସିଂକାଥ ତୋରା ଗୀତ ପରି ଜାକବ୍‌ ଏତକ କଥା ସ୍ଵରକରି ଗାଇବା ଆରମ୍ଭ 
କଲା | ଏଇ ଗୀତ ଗାଇଲା ବେଳକୁ ଚର୍ଚ୍ଟରେ ଗାୟକଙ୍କ ମୁଖିଆ ମଧ୍ଯ ଥରିଉଠେ ! ପ୍ରତିବର୍ଷ 
ଏକାପରି ହଉଥୁଲା | ପୁଜାପାଇଁ ସମବେତ ଜନତା ମଦନିଶାରେ ଚୂର୍‌ ଥଲା ବେଳେ ରାବାଇ 

ସେମାନଙ୍କ ପାଇଁ ପୁରୋହିତ କାର୍ଯ୍ୟ କରିବାକୁ ଦରକାର ବୋଲି ଭାବୁଥିଲା । ସହରର 
ଜମିଦାରଙ୍କ ଠାରୁ ଲିଜ୍‌ ନେଇଥ୍‌ବା ଜମିର ଶସ୍ଯରେ ଜାକବ୍‌ର ଶ୍ଵଶୁର ନିଜେ ଭଦକା 
ବିଅର ତିଆରି କରନ୍ତି | ବର୍ଷର ଏଇ ସମୟରେ, ତା ଘରର ପାଣିକୁଣ୍ଡ ପାଖରେ ନଡ଼ାଖଣ୍ଡେ 
ପଡ଼ି ଗୋଟେ ଛୋଟ ବାରେଲ ସବୁବେଳେ ରହିଥାଏ, ପାଖରେ ସିଝା ମାଂସରୁ ଖଣ୍ଡେ 
ଝୁଲୁଥାଏ ଯିଏ ଘରକୁ ବୁଲି ଆସନ୍ତି ସେ ଢୋକେ ଭଦ୍‌କା ଓ ଖଣ୍ଡେ ମାଂସ ଖାଆନ୍ତି 

ସେଇ ଅନ୍ଧାର ଭିତରେ ଜାକବ୍‌ ନିଜ ଚିନ୍ତାରେ ଏକୁଟିଆ ବସିଥାଏ । ଦରଜା ଆସ୍ତେ 
ଖୋଲିଲା, ୱାଣ୍ଡା ଆସିଲା- ହାତରେ ଦୁଇଖଣ୍ଡ ଓକ୍‌ ବକଳା, କିଛି ଟୁକୂରା ଆଉ ଫିତା । 
“ମୁଁ ଚୁମ ପାଇଁ ଜୋତା ହଳେ ତିଆରି କରିଛି !” ସେ କହିଲା | ତା' ପାଦ ଏଡ଼େ ଅପରିଷ୍ଠାର ! 
ଜାକବ୍‌କୂୁ ଲାଜ ମାଡ଼ିଲା | କିନ୍ତୁ ଓାଣ୍ଡା ତା? ପାଦକୁ ନିଜ କୋଳକୁ ଉଠାଇନେଇ ମାପ 
ନେଉ ନେଉ ଉଷ୍ଠ ଆଙ୍ଗୁଳିରେ ପାଦକୁ ଚିପୁଥିଲା |” ଜୋତା ଠିକ୍‌ ହଉଚି କି ନାହିଁ ଦେଖିବାକୁ 
ସେ ବହୁତ ସମୟ ନେଲା । ତାକୁ ଯେତେବେଳେ ସନ୍ତୋଷ ଲାଗିଲା, ସେ ବାର ବାର 
କହିଲା- “ଜାକବ୍‌ ଉଠିପଡ଼ି ଚାଲିବ ତ ସୁବିଧା ଲାଗୁଚି କି ନାହିଁ ଦେଖିବ- ମୋଚି 
ମାଇକେଲ୍‌ ଜୋସିଫ୍ଭ୍ରେ ଯେମିତି ତାକୁ କରୁଥଲା | 

“ଠିକ୍‌ ହଉଚି ଟି ?” 

ହଁ” | 


~ 


“ତା ହେଲେ, ତୁମେ କାହିଁକି ଏତେ ଦୁଃଖିତ, ଜାକବ୍‌ ? ତୁମେ ଏଇଲେ ମୋ ପାଖରେ 
ଅଛ, ମୁଁ ତୁମର ଯତ୍ନ ନେଇ ପାରିବି । ତୁମକୁ ଦେଖିବାକୁ ମତେ ଆଉ ପାହାଡ଼ ଚଢ଼ିବାକୁ 
ପଡ଼ିବ ନାହିଁ । 

ନଦ 


“ତୁମକୁ କ”ଣ ଖୁସି ଲାଗୁନାହିଁ ? ଏଇ ଦିନ ଆସିବାକୁ ମୁଁ ଅନେଇଁ ବସିଥୁଲି ପରା |” 
ଗଁ 
ଦିନ ଶେଷ ହେଲାପରି ଦିନର ଆରମ୍ଭ ହେଲା | ଲିଭି ଆସୁଥବା ବତୀପରି ସୂର୍ଯ୍ୟ ଧପ୍‌ 
ଧପ୍‌ କରୁଥିଲେ । ଦେବାନ୍‌ ଜାଗାୟେକ୍‌ ଓ ତା' ଲୋକମାନେ ଜଙ୍ଗଲ ଭିତରେ ଭାଲୁ 
ଶିକାର କରୁଥିଲେ ଆଉ ଦେବାନ୍‌ର ପୁଅ ଷ୍ଟିଫାନ୍‌ ନାଲି ଏମ୍ଷ୍ରୋଡାରୀର ଜାକେଟ୍‌! 
କାନପାଖକୁ ଝୁଲିଥବା ଟୋପି ପିନ୍ଧି ଓ ଡାହାଣ ହାତରେ ଘୋଡ଼ା ଚାବୁକ ଧରି ବୁଟ୍‌ 
ମଚମଚ କରି ଗାଁ ସାରା ବୁଲୁଥିଲା । ଚାଷୀମାନେ ତାକୁ ଦ୍ଵିତୀୟ ଜାଗାୟେକ୍‌ ବୋଲି 
ଡାକୁଥୁଲେ | ପିଲା କାଳରୁ ସେ ଝିଅଙ୍କ ସହିତ ମିଶିଲା ଆଉ ଏଇଲେ ଗୁଡ଼ାଏ ଅବୈଧ 
ସନ୍ତାନ ତାର ରହିଛନ୍ତି । ସେ ଓସାର କାନ୍ଧ, ଚାରିକଣିଆ ମୁଣ୍ଡ ବୁଲ୍ଡଗ୍ପରି ଚେପା ନାକ 


ପ୍ରେମର ପାବନୀ ଫଲ୍ଗୁ | ୬୫ 

ଥବା ଠାକରାଗାଲ ଗେଡ଼ା ଲୋକ | ତାକୁ ଜଣେ ଭଲ ଘୋଡ଼ା ଚଢ଼ାଳି ବୋଲି ଲୋକେ 
କହନ୍ତି ଆଉ ସେ କୁକୁରଙ୍କ ସହିତ ମାତିଥାଏ, ପଶୁ ପକ୍ଷୀଙ୍କୁ ଧରିବାକୁ ଯନ୍ତା ବସାଏ । 

ବାପା ଶିକାରକୁ ଗଲେ ଷଚିଫାନ୍‌ ଗାଁ ସାରା ବୁଲେ | ଏଇଦିନ ମାନଙ୍କରେ ସେ ଘରକୁ 
ଘର ଯାଇ ଦୁଆର ମେଲାକରି ନିଜ ମୁଣ୍ଡରେ ବାଡ଼ି ଠୁକାଏ ଓ ସୁଁ ସୁଁ କରେ | ଆଇନାନୂସୀରେ 
ଜମିଦାରଙ୍କ ପ୍ରାପ୍ୟ କିଛି ନା କିଛି ଚାଷୀମାନଙ୍କ ପାଖରେ ଥାଏ । ସକାଳେ ସେ ଧର୍ମଶାଳାକୁ 
ପଶି ଉଦ୍‌କା ମଗାଇଲା | ତା'ର ଅଧା ଭଉଣୀ, ଜାଗାୟେକଙ୍କ ଅବୈଧ ସନ୍ତାନରୁ ଜଣେ 
ତା ପାଖେ ପାଖେ ଥୁଲା କିନ୍ତୁ ତାଙ୍କର ଏଇ ସମ୍ପର୍କ ଭଉଣୀର ସର୍ଟ ଟାଣିବାରେ ତାକୁ ବାଧା 
ଦେଇ ନଥୁଲା | ତାପରେ, ପିଇସାରି ଷିଫାନ୍‌ ଜାନ୍ଜିକ୍‌ ଘରଆଡ଼େ ଚାଲିଲା | ଜିକ୍‌ ଏକଦା 
ଗାଁର ଜଣେ ମୁଖିଆ ଲୋକ ଥୁଲା, ଯାହାକୁ ଜାଗାୟେକ୍‌ ନିଜ ବାହୁଛାୟା ତଳେ ରଖିଥିଲା, 
କିନ୍ତୁ ଏଇଲେ ବୁଢ଼ା ଜୀର୍ଣ୍ଣ ଶୀର୍ଵ ରୋଗୀ | ଯୋଉଦିନ ସେ ପର୍ବତ ଉପରୁ ଗୋରୁ ଆଣିଲା, 
ତାର ଦେହ ଭଲ ଥିଲା, ଏଇଲେ ଉଦ୍ମେଇ ଉପରେ କାନ୍ଧରେ ଅଶକ୍ତ ହେଇ ପଡ଼ିଚି । 
ନିଜକୁ ନିଜେ କଥା ହଉଚି, ଗପୁଟି, ଛେପ ଥୁପୁଚି । ଜିକ୍‌ ଛୋଟ, ଲମ୍ବା ପତଳା ବାଳ, 
ମଝିରେ ଅରାଏ ଚନ୍ଦା, ତା'ର ଗାଲ ଖାଲୁଆ, କଞ୍ଚା ମାଂସ ପରି ନାଲି ଫୁଲିଲା ମୁହଁ, 
କୋରଡ଼ ଭିତରେ ନାଲିଆ ଆଖି ଯୋଡ଼ିଏ ତା ଗାଲରୁ କେତେଟା ବାଳ ଝୁଲୁଚି । ସେଇ 
ଶୀତ ରତୁରେ ସେ ଏତେ ବେମାର ହେଲା ଯେ ସେମାନେ ତା ପାଇଁ କଫିନ୍‌ ସଜାଡ଼ିଲେ | 
ତାପରେ ତାର ଅବସ୍ଥାରେ ଉନ୍ନତି ହେଲା | ଘର ଭିତରକୁ ମୁହଁକରି ସେ ପଡ଼ିଚି- ଗୋଟେ 
ଆଖି ବନ୍ଦ୍‌ ଆରଟି ଅଧା ଖୋଲା । ରୋଗା ଥିଲେ ବି ଅଧାଖୋଲା ଆଖି ଦ୍ଵାରା ଘର 
କେମିତି ଚଳୁଚି ସେ ସବୁ ଟିକି ନିଖି ଦେଖି ପାରୁଚି, ‘ୟେ ଭଲ ନୂହେଁ।” ସେ ଗୁଁ ଗୁଁ 
ହବ ! ତା ସ୍ତ୍ରୀ ଉତ୍ତର ଦବ, ଯଦି ଆମ କାମଗୁଡ଼ା ତୁମକୁ ଭଲ ଲାଗୁନି, ତେବେ ଉହ୍ନେଇରୁ 
ଓହ୍ଲେଇ ଆସି ନିଜେ କର ।” ସେ ଛୋଟ, କଳା, ଅଧାଲାଶ୍ଡି ଭାତୁଡ଼ି ମୁହାଁ ¬ ଆଖି ଦୁଇଟି 
ତାତାର ପରି | ଏଇ ଦମ୍ପତ୍ତି ଶାନ୍ତିରେ ନଥଲେ । ସେ ବରାବର କହୁଥଲା- ତା” ସ୍ବାମୀ 
କାମ ସରିଲାଣି, ତାକୁ ଶଗଡ଼ରେ ମଶାଣିକୁ ନବାବେଳ ହେଲାଣି | 

ବାଶା ଦେଖିବାକୁ ମା ପରି ଗେଡ଼ୀ, କାଳି ଉଚ୍ଚା ହନୁହାଡ଼ ଆଲମଣ୍ଡ ଆଖି ବୂଢ଼ୀଠୁ 
ପାଇଚି । ସେ ଅଳସୁଆମି ପାଇଁ ଜଣାଶୁଣା । ବେଳେବେଳେ ସେ ଶେଯ ଧାରରେ ବସି 
ଗୋଡ଼ ଆଙ୍ଗୁଠି ଦେଖୁଥୁବ ନହେଲେ ବରାବର ତାର ଛାତି ଭିତରୁ ଉକୂଣି ଖୋଜୁଥବ | ୱାଣ୍ଡା 
ଚୁଲି ପାଖରେ ଥାଇ ଆଞ୍ଚରେ ରୁଟି ସେକୁଥିବ | ରୋଷେଇ ଘରେ କାମ କରୁ କରୁ ଜାକବ୍‌ 
ଶିଖାଇଥବା ପାଠ ସେ କହୁଥୁବ- “ସର୍ବ ଶକ୍ତିମାନ ଇଶ୍ଵର ଏ ପୃଥୁବୀ ସ୍ପଷିି କରିଛନ୍ତି | 
ଆବ୍ରାହମ୍‌ ପ୍ରଥମ ଭତଶ୍ଵରଙ୍କୁ ଚିତ୍ନିଲେ । ଜାକବ୍‌ ଇହୁଦୀମାନଙ୍କ ପିତା | ସେ ପୂର୍ବରୁ କିଛି ଶିକ୍ଷା 


୬୬ । ପ୍ରେମର ପାବନୀ ଫଲ୍‌୍ଗୁ 

ପାଇ ନଥଲା ଓ ଜାକବ୍‌ର ଶବ୍ଦ ଗୁଡ଼ାଏ ତା' ମଗଜରେ ଶୁଖିଲା ଜମିରେ ଅସରାଏ 
ବର୍ଷାପରି ପଡ଼ିଥିଲା | ଏପରିକି ସେ ବାରଗୋଟି ଉପଜାତିର ନାମଗୁଡ଼ା ମନେ ରଖିଚି ଆଉ 
ଜୋସେଫଙ୍କ ଭାଇମାନେ ତାଙ୍କୁ କିପରି ମିଶର ଦେଶକୁ ବିକିଦେଇଥଲେ ତା” ବି । 
ଷ୍ବିଫାନ୍‌ ଭିତରକୁ ପଶୁ ପଶୁ ଖୋଲା ଦୁଆର ପାଖେ ଠିଆ ହୋଇ ୱାଣ୍ଡାର ଆବୃଭ୍ତି ଶୁଣିଲା । 

କଣ ସେଗୁଡ଼ା କହୁଚ ? କିଛି ମନ୍ତ୍ର କି ୨? ସେ ପଚାରିଲା | 

‘କବାଟ ବନ୍ଦକର, ପାନ୍‌, ଭିତରକୁ ଥଣ୍ଡା ପଶି ଆସୁଚି ।” ସେ ମୁହଁ ବୂଲାଇ ତାକୁ 
କହିଲା | 

ବରଫ ପାଲଟିଯିବୁ ନାହିଁ“ ତୁ ଭାରି ଉଷୁମ” ଷ୍ଟିଫାନ୍‌ ଘର ଭିତରକୁ ଆସିଲା | 

“ସେ ଇହୁଦୀ କାହିଁ ?” 

' ଅମାର ଘରେ |!” 

‘ସେ ଘର ଭିତରକୁ ଆସେନା ?’ 

“ସେ ଆସିବାକୁ ଚାହେଁ ନାହିଁ ।” 

“ଲୋକେ କହୁଛନ୍ତି ସେ ତୋତେ ନେଇ ଶୁଏ ।' 

ବାଶା ତା'ର ଖଣ୍ରିଆ ଦାନ୍ତ ଦେଖାଇ ପାଟି ମେଲାକରି ହସିଲା, ଖୁସିରେ ଓଠ ଚାଟିଲା, 
ତା” ଗର୍ବୀ ବଡ଼ଭଉଣୀ ଯେ ଅପମାନିତ ହଉଚି ! ବୁଢ଼ୀ ବୁଣିବା ଛାଡ଼ି ଦେଲା ଓ ଜିକ୍‌ 
ପାଦକୁ ପାଦ ଘଷିଲା | 

' ନିନ୍ଦୁମାନେ ତ ବହୁତ କଥା କହିବେ ।' 

“ମୁଁ ଜାଣେ ତୁ ତା” ଛୁଆକୁ ପେଟରେ ଧରିଛୁ ।' 

‘ପାନ୍‌, ଏ ମିଛକଥା । ଏବେ ତାର ମାସିକିଆ ହେଇଛି ।' 

ବୁଢ଼ୀ କଥାରେ ବାଧା ଦେଇ କହିଲା | 

ତୁ କେମିତି ଜାଣିଲୁ ? ଅନୁସନ୍ଧାନ କରିଥୁଲୁ ?? 

ଘର ସାମ୍ବା ବରଫ ଉପରେ ରକ୍ତ ପଡ଼ିଥିଲା, ବୁଢ଼ୀ ପ୍ରମାଣ ଦେଲା | ଷ୍ଟିଫାନ୍‌ ତା 
ଚାବୁକରେ ନିଜ ବୂଟକୁ ପିଟିଲା | 

 ଘରଲୋକେ ତାଠୁ ରକ୍ଷା ପାଇବାକୁ ଚାହାନ୍ତି” ଟିକେ କୁଣ୍ଠାସହ ସେ କହିଲା | 

' କାହାର ସେ କଂ ଣ କ୍ଷତି କରିଛି ?? 

ସେ ଜଣେ ତାନ୍ତିକ ସେତିକି ଯଥେଷ୍ଟ | ଅନ୍ୟ ସମସ୍ତଙ୍କ ଗାଇଠାରୁ ତୁମ ଗୀତ୍ତମାନେ 
କେମିତି ଅଧ୍ବକ ଦୁଧ ଦିଅନ୍ତି ?' 

“ ଜାକବ୍‌ ତାଙ୍କୁ ଭଲ ଖାଇବାକୁ ଦିଏ । 


ପ୍ରେମର ପାବନୀ ଫଲ୍ଗୁ । ୬୭ 

“ଚୋ ବିଷୟରେ ଲୋକେ ବହୁତ କଥା କହୁଛନ୍ତି । ତା କା'ମ ବଢ଼ିଯିବ ଯେ, ବାପା 
ତାକୁ କଚେରୀକୁ ଟାଣିନେବ ।' 

କଣ ପାଇଁ ? ' 

“ନଡ଼ାକୁ ମୁଠେଇ ଧର ନାହିଁ, ୱାଞ୍ତା । ସେ ଯତ୍ନରେ ରହିବ ଆଉ ତୁ ଗୋଟେ ଅସୁର 
ଜନ୍ମ କରିବୁ ।” 

ଓାଣ୍ଡା ଆଉ ନିଜକୁ ସମ୍ଭାଳି ପାରିଲା ନାହିଁ । ' ସବୁ କୁବାସନା ସତହେବ ନାହିଁ ।” ସେ 
ଵିଫାନ୍‌କୂ କହିଲା ‘ ଜଣେ ଇଶ୍ଵର ଅଛନ୍ତି ସେ ଅବିଚାରୀ ଲୋକ କଥା ବୁଝିବେ !' ଷିଫାନ୍‌ 
ସୁସୁରି ମାରିଲା ପରି ଓଠକୁ ଗୋଜିଆ କଲା | 

* କୋଉଠୁ ସେ କଥା ଶୁଣିଲୁ ? ସେଇ ଇହୁଦୀଠାରୁ ? 

 ଜିଓବାକ୍‌ ବି ସେଇଆ କହନ୍ତି ।” 

ସେଇ ଇହୁଦୀ, ଇହୂଦୀ ହିଁ ତତେ କହୁଚି | ଯଦି ତା” ଇଶ୍ଵର ଏଡ଼େ ବଡ଼ ରକ୍ଷାକର୍ଭା, 
ତ ସେ କାହିଁକି କ୍ରୀତଦାସ ହେଲା ? ଏଇଲେ ଉତ୍ତର ଦେ ଵଚିଫାନ୍‌ କହିଲା | 

କଂ ଣ କହିବ ୱାଶ୍ଡା ଭାବି ପାରିଲା ନାହିଁ । ତା କଣ୍ଠରୁଦ ହେଇ ଆସୁଥୁଲା ଓ ଆଖିରୁ 
ନିଆଁ ବାହାରୁଥିଲା, ସେ ଲୁହକୁ ରୋକି ପାରୁ ନଥୁଲା | ଶୀଘ୍ର ଜାକବ୍‌ ପାଖକୁ ଦଉଡ଼ି ଯାଇ 
ଏଇ ଜଟିଳ ପ୍ରଶ୍ନ ପଚାରିବାକୁ ସେ ଚାହୁଁଥିଲା । ତାତିକୁ ସହି ବଧ୍ବରା ହେଇଥିବା ତା 
ଆଙ୍ଗୁଠି ଗୁଡ଼ିକ ଦ୍ଵାରୀ ସେ ସତେଜ ରୁଟଟିଟେ କାଢ଼ିଆଣି, ତା ଉପରେ ପାଣି ଛିଞ୍ଚ ଦେଲା | 
ଚୁଲି ଧାସରେ ତାତିଥୁବା ମୁହଁକୁ କ୍ରୋଧ ଆହୁରି ଲାଲ କରିଦେଲା । ପସନ୍ଦ କଲାଭଳି 
ଷିଫାନ୍‌ ଠିଆହେଇ ତା” ଗୋଡ଼ ଓ ପିଚାକୁ ନିରୀକ୍ଷଣ କରୁଥଲା | ବୃଢ଼ୀ ଓ ବାଶା ଆଡ଼କୁ 
ସେ ଆଖି ମାରିଲା | ବାଶା ନିଜ ଖଣ୍ଡିଆ ଦାନ୍ତରେ ହସି ତାକୁ ପ୍ରତ୍ୟୁଭର ଦେଲା । ଶେଷରେ 
ସେ ଦରଜାକୁ ବାଡ଼େଇ ଦେଇ ସୁସୁରି ମାରି ଚାଲିଗଲା । ୱାଣ୍ଡା ଝରକା ପାଖେ ଠିଆ 
ହେଇ ଦେଖିଲା ଯେ ସେ ପର୍ବତ ଆଡ଼କୁ ମାଡ଼ି ଚାଲିଚି । ଇସାଉବା-ଫାରାଓ ଭଳି ସେ 
ବିକୃତି ପୂର୍ଣ୍ଣ ମଣିଷଟା ଆଜିଯାଏ କେବଳ “ମାରିବି “ କଷ୍ଟଦେବି' ଛଡ଼ା ସେ ଆଉ କିଛି 
କହିବା ୱାଶ୍ଡାର ମନେ ନାହିଁ । ଘୁଷୁରି କାଟିବାରେ ଚମଡ଼ା ଉତ୍ତାରିବାରେ ଏଇ ଵ୍ଚିଫାନ୍‌ ହିଁ 
ତା ବାପାକୁ ସାହାଯ୍ୟ କରେ । ଜାଗାୟେକ୍‌ ଜଣେ ଚାଷୀକୁ ଦଣ୍ଡ ଦେବାକୁ ଆଦେଶ 
ଦେଲେ, ସେଇ ଝିଫାନ୍‌ ହିଁ ଚାବୁକରେ ପିଟେ। ବରଫ ଉପରେ ପଢ଼ିଥବା ଷ୍ଟିଫାନ୍‌ର 
ବୁଟ୍‌ର ଚିହ୍ନ ବି ୱାଣ୍ଡାକୁ କୁସିତ ମନେହେଲା | “ “ସ୍ଵର୍ଗର ପିତା, କେବେଯାଏ ତୁମେ 
ନୀରବ ରହିବ ? ଫେରାଓ ବିରୁଦ୍ଧରେ ଯେମିତି ପ୍ଲେଗ ପଠେଇଥଲ, ସେମିତି ପଠାଅ | 
ସମୁଦ୍ରରେ ତାକୁ ଡ଼ୁବେଇ ଦିଅ |” ସେ ପ୍ରାର୍ଥନା ଆରମ୍ଭ କଲା | 


୬୮ ! ପ୍ରେମର ପାବନୀ ଫଲ୍ଗୁ 

“ସେ ତତେ ଚାହେଁ ୱାଣ୍ଡା ତତେ ଲୋଡ଼େ', ତା' ମାଆ କହୁଥିବାର ଶୁଣିଲା | 

ଠିକ୍‌ ଅଛି, ସେ ସେମିତି ଲୋଡୁଥାଉ |!” 

ୱାଣ୍ଡାଇ ସେ ଜାଗାୟେକ୍‌ର ପୁଅ | ସେ ହୁଏତ ଆମ କୁଡ଼ିଆରେ ନିଆଁ ଲଗେଇ ଦବ । 
ଆମେ କ'ଣ ସେତେବେଳେ କରିବା ? ବିଲ ମଝିରେ ଶୋଇବା ? 

' ରଶ୍ଵର ଏକଥା କରେଇ ଦେବେ ନାହିଁ ।” ବାଶା ଖଣ୍ଡିକାଶ ମାଇଲା | 

ବାଶୀ, କଣ ପାଇଁ ତୁ ହସୁଚୁ ? 

ବାଶା ଉତ୍ତର ଦେଲା ନାହିଁ | ୱାଶ୍ଡା ଜାଣିଚି, ତା ମାଆ ଓ ଭଉଣୀ ଷିଫାନ୍‌ ସପକ୍ଷରେ | 
ସେମାନେ ତାକୁ ଅପଦସ୍ତ କରିବାକୁ ଚାହାନ୍ତି । ବୁଢ଼ୀର କପାଳରେ କୂଟିଳ ରେଖା ଦେଖାଗଲା, 
ତା ଦାନ୍ତ ନଥିବା ପାଟିରେ ଗୋଟେ ହସ ଦେଖାଦେଲା ସେ ହସ ଯେମିତି କହୁଥୁଲା, 
କାହିଁକି ଏ ବାଜେ କଥାରେ କଳି ? ଷ୍ିଫାନର ଶର୍ତି ବେଶୀ | ଅନ୍ୟ କିଛି ବାଟ ନାହିଁ!” 

ଚୁଲି କଡ଼ରେ ପଡ଼ି ବୁଢ଼ା କ”ଣ ଗୁଣୁ ଗୁଣୁ କହୁଥିଲା | 

‘ବାପା, କ'ଣ କହୂଛ କି ?' 

“ସେ କ'ଣ ଚାହେଁ ?' 

ବୁଢ଼ୀ କଦର୍ଯ୍ୟ ଭାବେ ହସିଲା । 

“ଗୋଟେ ଭୁଆଁ ବିରାଡ଼ି ସାଧାରଣତଃ କ'ଣ ଚାହିଁବ ?' 

' ସେ ପ୍ରକାର କଥା ବାପା ଭୁଲି ଗଲେଣି' ବାଶା ବିଦୂପ କରି କହିଲା | 

ତୁ ଠିକ୍‌ କରିଚୁ ଓାଣ୍ଡା । ତୋ ପେଟରେ ଗୋଟେ ଛୁଆ କରିବାକୁ ତାକୁ ଦେନା | 
ଜଣେ ମୁମୁର୍ଷ୍ୁ ଲୋକ ତା'ର ଶେଷ ଜମାନବନ୍ଦୀ ଦେଲାପରି ରହି ରହି ଭଙ୍ଗା ଗଳାରେ 
ଜିକ୍‌ କହିଲା | “ ଯେଉଁ ମୁହୁର୍ଗରେ ତୋ ପେଟରେ ଛୁଆ ରହିବ, ସେ ପାରଡ଼ା ପୋକ 
ତତେ ଭୁଲିଯିବ | ତା'ର ଗୁଡ଼ାଏ ବେଧଛୁଆ ହେଇ ସାରିଲେଣି |” ବୁଢ଼ାର ଗଣଗଣିଆ 
ସ୍ଵରରୁ ଦୁଃଖ ବାରି ହୋଇ ପଡ଼ୁଥୁଲା ! ଭିନ୍ନ ପ୍ରକାର ଶୁଭୁଥୁଲା | ୱାଣ୍ଡା ଜାକବ୍‌ କହିଥୁବା 
ଦଶଗୋଟି ଆଦେଶ ମନେ ପକାଇଲା, ଜଣେ ତା ବାପ ମାଙ୍କୁ ସମ୍ମାନ କରିବା ଉଚିତ ! 

“ବାପା, ତୁମେ କ'ଣ ଚାହଁ ?” 

ଜାନଜିକ୍‌ ଉତ୍ତର ଦେଲା ନାହିଁ । 

‘ତୁମକୁ ଭୋକ ଶୋଷ କରୁଚି କି ? 

ତା'ର ପରିସ୍ରା କରିବାର ଥିଲା । ସେ ଅଧା କାନ୍ଦିବା ଭଳି ଅଧା ଗଁ ଗଁ କଲା ଭଳି 
ସ୍ଵରରେ କହିଲା | 

‘ଶୀତ କରୁଚି ?” 

' ହେଇଟି ବାପା” ୱାଣ୍ଡା ଠେକିଟାଏ ଦେଲା । 

ବୁଢ଼ା ଚୁଲୀ ମୁଣ୍ଡରୁ ଉଠିବାକୁ ଚାହୁଁଥିଲା କିନ୍ତୁ ନୀଚା ଛାତ ଥିବାରୁ ଉଠି ପାରିଲା 
ନାହିଁ । ସେ ପରିସ୍ରା କରିବାକୁ ଚେଷ୍ଟାକଲା, କରି ପାରିଲା ନାହିଁ- ତା ଦେଖି ବାଶା ଥଟ୍ଟା 
କଲା | ଖୁସିରେ ତା ସ୍ତୀ ମୁଣ୍ଡ ହଲାଇଲା ¦ ମଣିଷ ଛୁଆଟିଏ ପରି ସେ ଆକାରରେ ସାଂକୁଡ଼ି 
ଗଲାଣି | ଟୋପାଏ ପାଣି ଠେକି ଭିତରେ ପଡ଼ିଲା | 

“ ସେଇଟା ବେକାର ଲୋକ” ବୁଢ଼ୀ କହିଲା | 

‘ମାଆ, ସେ ତୋ ସ୍ବାମୀ ଓ ଆମ ବାପା | ଆମେ ତାଙ୍କୁ ସମ୍ମାନ କରିବା କଥା !' ୱାଣ୍ଡା 
ତୀକ୍ଷ୍ଣ ସ୍ଵରରେ ଉତ୍ତର ଦେଲା | 

ବାଶା ପୁଣି ଖଣ୍ରିକାଶ ମାରିବାକୁ ଆରମ୍ଭ କଲା । ୱାଣ୍ଡା ତଣ୍ଟି ମୂଳରୁ କୋହ ଉଠି 
ଆସୁଥାଏ ! ଜାକବ୍‌ କହେ, ଇଶ୍ଵର ବିଚାରବନ୍ତ, ଭଲକୁ ପୁରସ୍କାର ଦିଅନ୍ତି ମନ୍ଦକୁ ଦଣ୍ଡ 
ଦିଅନ୍ତି, କିନୁ ଅଳସୁଆ ଷ୍ଟିଫାନ୍‌, ବେଶ୍ଯାସକ୍ତତ ଆତତାୟୀ-ଓକ୍‌ ଗଛ ଭଳି ବଢୁଛି, ଏଣେ 
ତା ବାପା, ଯେ ସାରା ଜୀବନ ଖଟି ଆସିଚି, କାହାପ୍ରତି ଅନ୍ୟାୟ କରିନି, କି କଷ୍ଟ 
ଭୋଗୁଛି, ଏ କିପରି ବିଚାର ? ସେ ଝରକା ଆଡ଼କୁ ଚାହିଁ ରହିଲା | ଅମାରରେ ଥିବା 
ଜାକବ୍ଠାରୁ କେବଳ ଏ ଉତ୍ତର ମିଳିପାରିବ । 

ଘ 

ପୂର୍ବରୁ ଯଦି କେହି ଜାକବ୍‌କୁ କହିଥାନ୍ତା ଯେ ସମୟ ଆସିବ ଯେତେବେଳେ ସେ 
ସ୍ଵାଧୀନ ଇଛା, ଅସ୍ତିତ୍ଵର ଅର୍ଥ ପାପର ସମସ୍ଯା ବିଷୟରେ ଜଣେ ଚାଷୁଣୀ ସହିତ 
ଆଲୋଚନା କରିବ, ତେବେ ସେ ଭାବିଥାନ୍ତା ଯେ ତାକୁ ଅପମାନିତ କରାଯାଉଟି । 
କିନ୍ତୁ ଘଟଣାର ଗତି କୁଆଡ଼କୁ କେହି କଦାପି ଜାଣିପାରିବ ନାହିଁ । ୱାଣ୍ଡା ପ୍ରଶ୍ନ ପଚାରେ 
ଜାକବ୍‌ ସୀଧ୍ୟମତେ ଉତ୍ତର ଦିଏ ! ୱାଣ୍ଡା ପାଖରେ ଅମାର ଘରେ ଶୋଇ, ଏକା କମ୍ବଳ 
ଘୋଡ଼ିହେଇ ପାପୀ ଜାକବ୍‌ ଯେ କି ତାଲମୁଦ୍‌ର ନିୟମ ମାନିନାହିଁ, ସେ ଧର୍ମ ଗରନ୍ଧରେ 
ପରା ପଢ଼ିଚି ଅଦଭୁତ ସ୍ଵରରେ ତାହା ବୁଝାଇବାକୁ ଚେଷ୍ଟାକରେ | ସେ ଠୱାଣ୍ଡାକୁ କହେ 

“  ରଶ୍ଵର ଚିରନ୍ତନ, ତାଙ୍କ ଶକ୍ତି ଓ ପ୍ରକୃତି ଅନାଦି | ବର୍ଭମାନ କିନ୍ତୁ ତାଙ୍କଦ୍ଵାରା ଯାହା 
ସମ୍ଭବ ତା' ସୃଷ୍ଚି ପୂର୍ବରୁ ଏଯାଏ ମଧ୍ଯ ସଫଳ ହେଇନାହିଁ । ଉଦାହରଣ ସ୍ଵରୂପ, ତାଙ୍କ 

ସନ୍ତାନଗଣ ଜନ୍ମ ନହେବା ପୂର୍ବରୁ ସେ କେମିତି ଭଲା ପିତା ହୋଇ ପାରନ୍ତେ ? ଯଦି 

କେହି ଦୟା ପାଇବା ପାଇଁ ନାହିଁ, ସେ କାହାକୁ ଦୟା ଦେଖାନ୍ତେ ? ଯଦି କେହି ପ୍ରାଣୀ 
ଉଦ୍ଧାର ହେବାକୁ ନାହିଁ ତେବେ ସେ କିପରି ଉଦ୍ଧାର କର୍ଭା ଓ ସାହାଯ୍ୟକାରୀ 

ହେଇପାରିବେ ? କେବଳ ଏଇ ସଂସାର ନୁହେଁ ଇଶ୍ଵର ଆହୁରି ଅନେକ କିଛି ସୃଷ୍ଷି 
କରିଛନ୍ତି । ଯାହେଲେ ବି ଯଦି ସେ ନିଜେ ସମୁଦାୟ ବିଫଳତାକୁ ପୂର୍ଣ୍ଣ ନ କରନ୍ତେ 
ତେବେ ସୃଷ୍ଟି ଅସମ୍ଭବ ହୁଅନ୍ତା । ସଂସାର ଏପରି ଜଣାଯାନ୍ତା ସେପରି ତାଙ୍କ ଜ୍ୟୋତି 
କମାଇବା ଦରକାର ପଡ଼ନ୍ତା । ସେ ଯଦି ଏହା ନକରନ୍ତେ, ତାଙ୍କ ଦ୍ଵାରା ଯାହା କିଛି ସୃଷ୍ଷି 
ତାଙ୍କ ଉଜ୍ନଳତାରେ ଅନ୍ଧ ହେଇ କ୍ଷୀଣ ହେଇ ଯାଆନ୍ତା | ଅନ୍ଧାର ଓ ବିଫଳତାର ଆବଶ୍ୟକତା 
ରହିଛି ଆଉ ସବୁ ଯନ୍ତ୍ରଣା ଓ ମନ୍ଦ ପରି ଏକାର୍ଥବୋଧକ | 

ସୃଷ୍ଟିର ଉଦ୍ଦେଶ୍ୟ କ”ଣ ? ସ୍ବାଧୀନ ଇଚ୍ଛା ? ମଣିଷ ଭଲ ଓ ମନ୍ଦ ଭିତରୁ ତା ନିଜ ପାଇଁ 
ବାଛିବ | ଏଇଥୁପାଇଁ ଭଶ୍ଵର ମଣିଷର ଆମ୍ବାକୁ ଗୌରବର ସିଂହାସନରୁ ଏଠାକୁ ପଠାଇଛନ୍ତି 
ବାପ ହୁଏତ ପିଲାକୁ କାନ୍ଧେଇ ନେବ କିନ୍ତୁ ସେ ଚାହେଁ ପିଲାଟି ନିଜେ ଚାଲିବା ଶିଖୁ । ରଶ୍ଵର 
ଆମର ପିତା, ଆମେ ତାଙ୍କ ସନ୍ତାନ ସନ୍ତତି । ସେ ଆମକୁ ଭଲ ପାଆନ୍ତି ¦ ଦୟାରେ ସେ 
ଆମକୁ ଆଶୀର୍ବାଦ କରନ୍ତି । ଯଦି ମଝିରେ ମଝିରେ ସେ ଆମକୁ ଗୋଡ଼ ଖସି ପଡ଼ିବାକୁ 
ଦିଅନ୍ତି ତେବେ ଆମକୁ ସେ ଏକା ଚାଲିବା ପାଇଁ ଅଭ୍ୟସ୍ତ କରିବାକୁ କେବଳ ଚାହାନ୍ତି | 
ସେ ଆମକୁ ଲକ୍ଷ୍ଯ ରଖିଥାନ୍ତି ଆମେ ଯେତେବେଳେ ଖାଲ ଖମାରେ ପଡ଼ି ବିପଦଗ୍ରସ୍ତ 
ହେବାକୁ ଯାଉ, ସେ ତାଙ୍କ ପବିତ୍ର ବାହୁ ଦୁଇଟିରେ ଆମକୁ ତୋଳି ନିଅନ୍ତି 

ବାହାରେ ଚାରିଆଡ଼େ କୁହୁଡ଼ି, କିନୁୁ ଅମାର ଘରେ ଏତେ ବେଶୀ ଥଣ୍ଡା ନାହିଁ । ୱାଣ୍ଡା 
ଜାକବ୍‌ ପାଖକୁ ଲାଗି ରହିଚି । ତା ଦେହ ଜାକବ୍‌ ଦେହରେ ଦୃଢ଼ ଭାବେ ସଂବଦ୍ଧ, ତା 
ପାଟି ଜାକବ୍‌ ପାଟି ପାଖକୁ ଲାଗି ରହିଛି । ଜାକବ୍‌ କହେ ଆଉ ସେ ପଚଟାରିଚାଲେ । 
ପ୍ରଥମେ ତାକୁ ଲାଗୁଥଲା ସେ ଗୋଟେ ବୋକା ଓ ଇସ୍ରାଏଲକୁ ପ୍ରତାରିତ କରୁଚି । ଗୋଟେ 
ଚାଷୀ ମଗଜରେ ଏତେ ବିଶୁଦ୍ଧ ଭାବ କେମିତି ପଶିବ ? କିନୁ ଓାଣ୍ଡା ଯେତେବେଶୀ ପ୍ରଶ୍ନ 
ପଚାରେ, ଜାକବ୍‌ ସେତେ ଅଧୁକ ଜାଣିପାରେ ଯେ ୱାଣ୍ଡା ସେସବୁର ଅର୍ଥ ସମଝି ପାରୁଚି | 
ସେ ଏପରି ସମସ୍ୟା ଉପସ୍ଥାପିତ କରୁଚି ଯାହା ଜାକବ୍‌ ସମାଧାନ କରିପାରୁ ନାହିଁ | ଯଦି 
ପ୍ରାଣୀଙ୍କର ସ୍ଵାଧୀନ ଇଛ୍ଛା ନାହିଁ, ତେବେ ତାଙ୍କର କଷ୍ଟ ପାଇବା ଦରକାର କ'ଣ ? ଯଦି 
ଇହୁଦୀମାନେ ଭଶ୍ବରଙ୍କ ସନ୍ତାନ ତେବେ ଅଣଇହୁଦୀମାନେ କାହିଁକି ଜନ୍ମିଛନ୍ତି ? ୱାଣ୍ଡା 
ଜାକବ୍‌କୁ ଏତେ ଜୋରରେ ଜାବୁଡ଼ି ଧରିଥାଏ ଯେ ଜାକବ୍‌ ତାର ହୃତସ୍ପନ୍ଦନ ବି ଶୁଣିପାରୁ 
ଥାଏ, ତା' ହାତ ଜାକବ୍‌ର ପିଞ୍ଜରା ହାଡ଼ ଉପରେ ଘୂରୁଥାଏ । ଜାକବ୍‌ ଶରୀର ପାଇଁ 
ଯେତିକି କ୍ଷୁଧୁତ ହେଇ ପଡ଼ିଥାଏ, ଓାଣ୍ଡା ଜ୍ଞାନ ପାଇଁ ସେତିକି କ୍ଷୁଧୃତା ହେଇ ପଡ଼ିଥାଏ । 

ଆମ୍ବା କୋଉଠି ଥାଏ, ଆକ୍ଷି ଭିତରେ” ? ସେ ପଚାରିଲା | 

“ ହଁ ଆଖିରେ, ମସ୍ତିଷ୍ଠରେ ବି । ଆତ୍ମା ସାରୀ ଦେହକୁ ଜୀବନ ଦେଇଥାଏ ।” 

‘ମଣିଷ ମଲେ ଆମ୍ବା କୁଆଡ଼େ ଯାଏ ?? 

“ସଵର୍ଗକୁ ଫେରିଯାଏ ।” 

ବାଛୁରୀର ଆମ୍ବା ଅଛି ?? 

‘ନୀ, ତାର ସଭା ଅଛି ! 

ବାଛୁରୀକୁ କାଟିଦେଲେ ତାର ସଭାର କଂ ଣ ହୁଏ ? 

* ବେଳେବେଳେ ଖାଦକର ଦେହରେ ତାହା ପ୍ରବେଶ କରେ ।' 

'ଗୁଷୁରୀ ଛୁଆର ବି ସଭ୍ତା ଅଛି ? 

ବି ନାହିଁ। ମୁଁ ସେମିତି ଅନୁମାନ କରୁଚି | ତାର ବି କିଛି ଥବା କଥା |” 

' ରହୂଦୀ କାହିଁକି ଘୁଷୁରୀ ମାଂସ ଖାଏନା ? 

' ରଶ୍ଵରଙ୍କ ଆଇନ୍‌ ନିଷେଧ କରିଛି | ୟା ତାଙ୍କର ଇଚ୍ଛା ! 

“ମୁଁ ଯେବେ ଇହୁଦୀ ହେବି, ମୁଁ ବି ଇଶ୍ଵରଙ୍କର କନ୍ଯା ହେବି ?' 

“ହଁ, ଯଦି ତୁମେ ନିଜ ହୃଦୟ ଭିତରେ ତାଙ୍କୁ ସ୍ଥାନ ଦବ ।' 

“ମୁଁ ତାଙ୍କୁ ହୃଦୟରେ ସ୍ଥାନ ଦେବି, ଜାକବ୍‌ !' 

*ଚୂମେ ଆମ ଭିତରୁ ଜଣେ ହବ- ମତେ ଭଲ ପାଉଚ ବୋଲି ନୁହେଁ, ତାଙ୍କୁ ବିଶ୍ଵାସ 
କରୁଚ ବୋଲି !” 

“ ମୁଁ ବିଶ୍ଵାସ କରେ, ଜାକବ୍‌ | ଆନ୍ତରିକ ବିଶ୍ଵାସ କରେ | କିନ୍ତୁ ତୁମେ ମତେ ଶିକ୍ଷାଦିଅ । 
ତୁମ ବିନା ମୁଁ ଅନ୍ଧ |” 

ୱାଣ୍ଡା ମନରେ ଗୋଟିଏ ଯୋଜନା ତିଆରୁଥଲା, ସେମାନେ ଏକାଠି ପଳେଇ ଯିବେ, 
ତାକୁ ପାର୍ବତ୍ୟ ରାସ୍ତାଘାଟ ଜଣାଅଛି । ସତ, ଜଶେ ଖ୍ରୀଷ୍ଟିୟାନ ଇହୁଦୀ ହେଇ ପାରିବ 
ନାହିଁ, କିନୁ ସେ ନିଜକୁ ଇହୁଦୀ ନାରୀପରି ଛଦ୍ଧବେଶ କରାଇବ | ସେ ମୁଣ୍ଡ ବାଳ କାଟି 
ପକେଇବ | ଆଉ ମାଂସରେ ଦୁଧ ମିଶାଇବ ନାହିଁ । ଜାକବ୍‌ ତାକୁ ୟିଦ୍ଦିସ୍‌ ଭାଷା 
ଶିଖାଇଦେବ । ଜାକବ୍‌ ଶୀଘ୍ର ଶିଖାଉ ବୋଲି ଓାଣ୍ଡା ଜୋର କଲା । ସେ ପଲିଶରେ ଗୋଟେ 
ଶବ୍ଦ କହିଲା, ଜାକବ୍‌ ତାକୁ ୟିଦ୍ଦିସ୍‌ରେ ଉଚ୍ଚାରଣ କଲା | କ୍େବ୍‌ ଅର୍ଥ ରୁଟି, ଓଲ ଅର୍ଥ 
ବଳଦ, ଷ୍ଟୋଲ ମାନେ ଟେବୁଲ ଲଗା ବେଞ୍ଚ । ଦୂୁଇଟାଯାକ ଭାଷାରେ କେତେକ ଶବ୍ଦ 
ଏକାପରି | ୱାଞ୍ଡା ତାକୁ ପଚାରୁଥିଲା, ଦୁଇଟା ଭାଷା ପ୍ରକୃତରେ ଏକାପରି କି ନୂହେଁ | 

' ଇସ୍ଥାଏଲ ଭୂମିରେ ବାସ କରୁଥଲା ବେଳେ ଇହୁଦୀମାନେ ପବିତ୍ର ଭାଷା କହୁଥିଲେ 
ଆଜି ଯୋଉ ଭାଷା କହୂଛନ୍ତିତାହା ବହୂ ଭାଷାର ମିଶ୍ରଣ”, ସେ ଉତ୍ତର ଦେଲା | 

' ଇହୁଦୀମାନେ କାହିଁକି ଏବେ ଯାଏ ତାଙ୍କ ନିଜ ଢୂମିରେ ନାହାନ୍ତି ? 

* କାରଣ ସେମାନଙ୍କର ନୈତିକ ପତନ ଗଘଟିଚି!, 

“ସେମାନେ କ'ଣ କଲେ ?” 

“ ସେମାନେ ମୁର୍ଭିପୂୁଜା କଲେ ଓ ଗରିବଙ୍କ ନିଜସ୍ଵ ଅପହରଣ କଲେ !' 

“ଆଉ ସେମାନେ ଏପରି କରୁନାହାନ୍ତି ?” 

“ସେମାନେ ମୁର୍ଭିପୂଜା କରୁ ନାହାନ୍ତି ?” 

“ଗରିବଙ୍କ କଥା ? 

ଉତ୍ତର ଦେବା ପୂର୍ବରୁ ଜାକବ୍‌ ପ୍ରଶ୍ନଟିକୁ ଭଲ ଭାବେ ଚିନ୍ତାକଲା | 

 ଗରିବମାନେ ନ୍ୟାୟ ପାଉ ନାହାନ୍ତି |” 

“କିଏ ବା ଗରିବଙ୍କୁ ନ୍ୟାୟ ଦେଇଚି କେବେ ? ସାରା ବର୍ଷ ଚାଷୀମାନେ କଠିନ 
ପରିଶ୍ରମ କରନ୍ତି ତଥାପି ଦେହକୁ କନା ଖଣ୍ଡେ ନଥାଏ ! ଜାଗାୟେକ୍‌ ହାତରେ ମାଟି 
ଲାଗେନା, କିନୁ ଭଲ ଶସ୍ୟ, ଖାସା ଗୋରୁ ସବୁ ସେ ନେଇଯାଏ | 

ସମସ୍ତଙ୍କର ଦିନେ ହିସାବ ନିକାଶ ହବ |” 

“କେବେ ଜାକବ୍‌ ? କୋଉଠି ? 

“ଏ ଜଗତରେ ନୁହେଁ ।' 

“ଜାକବ୍‌ ମୁଁ ଯିବି, ସୂର୍ଯ୍ୟୋଦୟ ବେଳ ପ୍ରାୟ ହେଲାଣି ।' 

ସେ ଜାକବ୍‌ର ଗଳା ଭିଡ଼ି ଧରିଲା, ତା ଓଠରେ ଓଠ ଲଗାଇ ଗଭୀର ଚୂୁମ୍ବନଟିଏ 
ଦେଲା | ପୁଣିଅରେ ତା’ ମୁହଁ ଉଷୁମ ହେଇ ଉଠିଲା | କିନୁ ଶେଷରେ ସେ ତା'ଠୁ ନିଜକୁ 
ଛଡ଼ାଇ ନେଲା | ଅମାର ଘର ଦୂଆର ଖୋଲୁ ଖୋଲୁ ସେ ଗୁଣୁ ଗୁଣୁ ହେଇ କିଛି କହିଲା 
ଓ ଶୁଷ୍ଠ ଭାବେ ହସିଲା | ଜହ୍ନ ନଥୁଲା, କିନୁ ବରଫର ପ୍ରତିଫଳନ ତା' ମୁହଁରେ ପଡ଼ିଥୁଲା | 
ଜାକବ୍‌ର ଲିଲିଥ୍‌ କାହାଣୀ ମନେ ପଡ଼ିଲା ! ଲିଲିଥ୍‌ଓ ଯିଏକି ରାତିରେ ପୁରୁଷ ଖୋଜେ 
ସେମାନଙ୍କୁ ନଷ୍ଟ କରେ | ସେ ଓ ୱାଣ୍ଡା ଅନେକ ସପ୍ତାହ ଏକାଠି ରହିଲେଣି, ତଥାପି ନିଜ 
ଅଧଃପତନ କଥା ଭାବିଲେ ପ୍ରତିଥର ସେ ଶିହରି ଉଠେ | କିପରି ୟା” ଘଟିଲା ? ବର୍ଷବର୍ଷ 
ଧରି ସେ ଲାଳସାକୁ ପ୍ରତିରୋଧ କରିଥଲା, ତା' ପରେ ହଠାତ୍‌ ପଡ଼ିଗଲା | ୱାଣ୍ଡା ସହିତ 
ସହବାସ କଲା ଦିନଠୁ ତାର ପରିବର୍ଭନ ହେଇଛି । ବେଳେବେଳେ ସେ ନିଜକୁ 
ଚିହ୍ନିପାରେନା, ତାକୁ ଲାଗେ, ତା” ଆତ୍ମୀ ଯେମିତି ତାକୁ ପରିତ୍ୟାଗ କରିଚି- ଗୋଟେ ପଶୁ 
ପରି ସେ ଆମ୍ଲା ବିନା ବଞ୍ଚ ରହିଚି । ସେ ପ୍ରାର୍ଥନା କରେ, ଏକାଗ୍ରତା ନଥାଏ । ସେ ଏବେ 
ବି ସାଲମ୍‌ ଓ ମିଶନାରୁ କିଛି କିଛି ଆବୃତ୍ତି କରେ, କିନ୍ତୁ ତା'ର ଓଠ କ'ଣ କହେ ହୃଦୟ 
ତା' ଶୁଣେ ନାହିଁ | ତା ଭିତରର ସବୁକିଛି ବରଫ ପାଲଟି ଯାଇଛି ! ପୁରୁଣା ସଙ୍ଗୀତ ସବୁ 

ସେ ଗୁଣୁଗୁଣୁ କରି ଗାଏ ନାହିଁ । ନିଜ ସ୍ତ୍ରୀ ପିଲାଙ୍କ କଥା ଆଉ କସାକ୍ମାନେ ହତ୍ୟା 
କରିଥବା ଶହୀଦମାନଙ୍କ କଥା ଭାବିବାକୁ ତାକୁ ଲଜା ଲାଗେ । ସେ ସବୁ ସାଧୁମାନଙ୍କ 
ସହ ତାର କି ସମ୍ପର୍କ ? ସେମାନେ ପବିତ୍ର । ସେ ଅପବିତ୍ର | ସେମାନେ ପବିତ୍ର ନାମରେ 
ନିଜକୁ ଆମ୍ମବଳି ଦେଇଛନ୍ତି, ଆଉ ସେତିକିବେଳେ ସେ ଗୋଟେ ସଇତାନ ସହ ବାସ 
କରିଚି ! ଜାକବ୍‌ ଆଉ ଅଧୁକ ଚିନ୍ତାକୁ ସଂଯତ କରିପାରେ ନାହିଁ । ଯେତେ ପ୍ରକାର ବାଜେ 
ଚିନ୍ତା ତା ମଗଜକୁ କୋରି ପକାଏ | ସେ କଳନା କରେ ଯେ ସେ ପିଠା, କୁକୁଡ଼ା ତରକାରୀ 
ଖାଉଚି, ମଦ, ମହୁ ତିଆରି ମଦ ପିଉଚି, ପାହାଡ଼ ଭିତରେ ପୂରୁଚି, ସୁନା ମୋହର, ହୀରା 
ଖୋଜୁଚି । ଧନୀ ହେଉଚି, ଘୋଡ଼ା ଗାଡ଼ିରେ ବୁଲୁଚି । ୱାଣ୍ଡା ପାଇଁ ତା ନିଜର କ୍ଷୁଧା ଏଡ଼େ 
ତୀବ୍ର ଯେ, ୱାଞ୍ଡା ଅମାରରୁ ଚାଲିଗଲା ମୁହୂର୍ଭରୁ ହି ସେ ବିକଳ ହୋଇ ପଡୁଚି । 

ଶରୀରର ଅବସ୍ଥା ଯାହା, ଆମ୍ପାର ବି ସେଇଆ । ସେ ଅଳସୁଆ ହେଇଗଲା, ନଡ଼ା 
ଉପରେ ଶୋଇ ରହିବାକୁ ଚାହିଁଲା । ଅନ୍ୟ ବର୍ଷ ଅପେକ୍ଷା ସେ ବର୍ଷ ବେଶୀ ଥଣ୍ଡା ସର୍ଦି 
ଭୋଗିଲା । କାଠ କାଟୁ କାଟୁ କୁରାଢ଼ୀକୁ ବରାବର କାଠରୁ କାଢ଼ିପାରିଲା ନାହିଁ । ହତା 
ଭିତରୁ ବରଫ କାଢ଼ିଲା ବେଳେ ସେ ଶୀଘ୍ର କ୍ଲାନ୍ତ ହୋଇପଡ଼ି ବିଶ୍ରାମ ନଉଥୁଲା | କି ଅଭୁତ 
କଥା, ଏପରିକି ସେ ପାଳିଥୁ୍‌ବା ଗାଇମାନେ ତା” ଉଦ୍ଦେଶ୍ୟ ଜାଣି ବଦମାସ୍‌ ହେଇଗଲେ, 
ଦୁହିଁବା ବେଳେ ଅନେକଥର ସେମାନେ ତାକୁ ନାତ ମାରିଲେ ଓ ବିରକ୍ତ କଲେ | କୂକୂର 
ତାକୁ ଦେଖି ଅଚିହ୍ନା ଲୋକପରି ଭୁକିବାରେ ଲାଗିଲା | 

ତା'ର ସ୍ଵପ୍ନ ବି ବଦଳିଗଲା | ତା' ବାପା ଓ ମା ଆଉ ସ୍ଵପ୍ପରେ ଆସିଲେ ନାହିଁ । ଶୋଇ 
ପଡ଼ିଲା ମାତ୍ରେ ୱାଣ୍ଡା ସହ ସେ ସ୍ବପ୍ନରେ ମଜିଯାଏ । ସେମାନେ ଏକତ୍ର ଜଙ୍ଗଲରେ ବୁଲନ୍ତି, 
ଗୁମ୍ାରେ ପଶନ୍ତି, ଖାଲରେ ପଡ଼ିଯାନ୍ତି, ଅସନା ଭର୍ଭି ଖାତରେ ବୃଡ଼ିଯାନ୍ତି । ମୁଷା ଓ ମୋଟା 
ଲାଞ୍ଜଥୁବା ପଶୁମାନେ, ବଡ଼ ଦୁଧୁଆଳୀ ଗାଇମାନେ ତାକୁ ଗୋଡ଼ାନ୍ତି ସେମାନେ ଅଭୁତ 
ସ୍ଵରରେ ଚିଚ୍କାର କରନ୍ତି, ଛେପ ପକାନ୍ତି ଓ ତା' ଉପରେ ବାନ୍ତି କରି ପକାନ୍ତି । ସେ ଏଇ 
ଦୁଃସ୍ବପ୍ପରୁ ଉଠିଲା ବେଳକୁ ଗୋଟାଏ ଥଣ୍ଡାଝାଳ ତା ଦେହରୁ ବାହାରି ପଡ଼ିଥାଏ କିନ୍ତୁ ତଥାପି 
କାମନାରେ ସେ ଜଳୁଥାଏ | ତା' ଭିତରେ ଗୋଟାଏ ସ୍ଵର ୱାଣ୍ଡାକୁ ଡାକିବାରେ ଲାଗିଥାଏ | 
ସେତିକି ଦିନ ମଧ୍ଯ ତା'ଠୁ ଦୂରେଇ ରହିବା ଜାକବ୍‌ ପକ୍ଷରେ କଷ୍ଟକର ହେଇପଡ଼େ । 

ଡ଼ 


ବଉଦହୀନ ଆକାଶରେ ଜହ୍ନ ଉଠିଲା! ସେ ରାତିଟି ଦିନ ପରି ଉଜ୍ବଳ । ଅମାରର 
ଦରଜା ପାଖେ ଠିଆହେଇ ଜାକବ୍‌ ମାଇଲ୍‌ ମାଇଲ୍‌ ଲନ୍ଦିଥବା ଓ ଉପରକୁ ଉଠିଥ୍‌ବା 
ପର୍ବତକୁ ଚାହିଁଲା | ଜଙ୍ଗଲରୁ ଉଠିଥିବା ତୀଖସବୁ ସାଦା ଶବ ପରି ଦିଶୁଥିଲା, ପଶୁମାନେ 


୭ ୪ | ପ୍ରେମର ପାବନୀ ଫଲ୍‌୍ଗୁ 


Digitized by PPRACHIN, SOA 


ସତେକି ତାଙ୍କ ପଛଗୋଡ଼ରେ ଛିଡ଼ା ହୋଇଛନ୍ତି, ଅନ୍ୟ ଜଗତର ଅସୁରମାନେ ବି | ଗାଁରେ 
ଏପରି ଗଭୀର ନୀରବତା ଥଲା ଯେ, ବରଫ ତଳେ ସତେକି ଦଳ ଦଳ ଝିଣ୍ଟିକା 
ବୋବାଉଛନ୍ତିଂ ସେପରି ଜାକବ୍‌ କାନ ଭା, ଭୀ, କରୁଥିଲା | ଯଦିଓ ବରଫ ପଡ଼ିବା ବନ୍ଦ 
ଥିଲା, ତଥାପି ମଝିରେ ମଝିରେ ଶୀତଳତା ଭାସି ଆସୁଥୁଲା | ନିଦରୁ ଉଠି କୂୁଆଟାଏ 
ଥରେ କା ଡାକିଲା | ଅମାର ଘରେ ଓ ଚାରିପାଖରେ ଗାତୁଆ ମୂଷା ଓ ଓଧ ତାଙ୍କ ଶୀତଦିନର 
ଗାତରୁ ବାହାରୁଥୁଲେ |! ସତେକି ହଠାତ୍‌ ବସନ୍ତ ଆସିବାର ଆଶା କରୁଛନ୍ତି । ଜାକବ୍‌ ମଧ୍ଯ 
ଅଭୁତ କିଛି ଘଟିବାର ଅପେକ୍ଷା କରୁଥଲା । ବୋଧେ ଏ ବର୍ଷ ଅନ୍ୟବର୍ଷ ଠାରୁ ଶୀଘ୍ର 
ଗ୍ରୀଷ୍ମରତୁ ଆସିଯିବ । ଭଶ୍ଵରଙ୍କ ଶକ୍ତିଠାରୁ ବଳି କିଛି ନାହିଁ । ସର୍ବଶକ୍ତିମାନଓ ସେ ଯଦି 
ଚାହିଁବେ ତେବେ ସୂର୍ଯ୍ୟଙ୍କ ଆଛାଦନ ବି କାଢ଼ି ପକାଇବେ- ଯେମିତି ଆବ୍ରାହମ୍‌ଙ୍କ କାଳରେ 
କରିଥଲେ, କିନୁ କାହାପାଇଁ ପ୍ରଭୁ ଏପରି ବିସ୍ୟ ସୃଷ୍ଟି କରନ୍ତେ ? ପତିତ ଜାକବ୍‌ ପାଇଁ, 
ପାପୀ ଜାକବ୍‌ ପାଇଁ ? ସେ ନିଜ ଚାରି ପାଖରେ ଥୁବା ଗଛ ବୃଚଛକୁ ଚାହିଁଲା, ଧଳା କୋଳି 
ପରି ' ବରଫ ଡାଳ ସବୁରୁ ଓହଳିଚି- ଲଟାରୁ ବରଫର ପାଖୁଡ଼ା ଝଡ଼ି ପଡ଼ୁଚି । ସେ ଭଲ 
କରି ଶୁଣିଲା । ୱାଣ୍ଡା କାହିଁକି ଆସିଲା ନାହିଁ ? କୂୃଡ଼ିଆଟି ଦୁଆର ଖୋଲିଲା, ୱାଣ୍ଡା 
ଦେଖାଦେଲା, କିନୁୁ ସବୁଥର ପରି ଖାଲି ପାଦରେ ଶାଲ ଘୋଡ଼ି ହୋଇ, ନୁହେଁ । ସେ 
ଜୋତା ଓ ମେଣ୍ଢା ଚମଡ଼ାର କୋଟ ପିନ୍ଧି ଗୋଟେ ବାଲ୍‌ଟି ଧରିଥଲା | ଜାକବ୍‌ ପାଖଯାଏ 
ଚାଲିଆସି ସେ କହିଲା ! 

“  ବାପୀ ମରିଗଲେ ' 

ଜାକବ୍‌ର ମନ ବରଫ ପାଲଟିଗଲା | 

“ସବୁଦିନ ପରି ସେ ଶୋଇବାକୁ ଗଲେ, ଗଁ ଗଁ ହେଲେ, ତାପରେ ସଚୁ ଶେଷ ।' 

କୁକୁଡ଼ା ଛୁଆଟି ପରି ସେ ନୀରବରେ ମରିଗଲେ | 

‘ତୁମେ କୁଆଡ଼େ ଯାଉଚ ? 

' ଆଣ୍କେକକୁ ଆଣିବାକୁ ' 

ସେମାନେ ନୀରବରେ ସେଠି ଠିଆହେଲେ, ତାପରେ ୱାଣ୍ଡା କହିଲା, 

ଆମ ପାଇଁ ବଡ଼ କଠିନ ସମୟ ଆସିଗଲା | ଆଣ୍ଡେକ୍‌ର ତୁମ ସହ ବନ୍ଧୁତା ନାହିଁ | ସେ 
ତୁମକୁ ମାରି ପକାଇବାକୁ ଚାହେଁ ।' 

“ମୁଁ କ'ଣ କରିବି ?' 

' ହୁସିଆର ଥୁବ |” 


ପ୍ରେମର ପାବନୀ ଫଲ୍ଗୁ । ୭୫ 

ସେ ବୁଲିପଡ଼ି ଚାଲିଗଲା । ସେ ଦୂରକୁ ଦୂରକୁ ଚାଲି ଯିବାର ଜାକବ୍‌ ଠିଆ ହେଇ 
ଲକ୍ଷ୍ୟ କରୁଥଲା ଛୋଟରୁ ଛୋଟ ହେଇ ଆକାରରେ ଗୋଟେ ବରଫ କାଠି ପରି ସେ 
ଦିଶିଲା । ତା” ଆଖିରେ ଲୁହ ନଥୁଲା, କିନୁ ଜାକବ୍‌ ଜାଣେ ସେ ଭାରି ଦୁଃଖିତ | ବାପାଙ୍କୁ 
ସେ ଭଲପାଏ- ବେଳେବେଳେ ସେ ଜାକବକୁ ମଧ୍ଯ ‘ବାବା' ବୋଲି ଡାକିଦିଏ- 
ଏଇଲେ ସେ ବାପାଙ୍କୁ ହରାଇଲା | ଜଣେ ଚାଷୀର ଯେଉଁ ପ୍ରକାର ଆମ୍ମା ଥାଉ ନା କାହିଁକି 
ତା' ଏଇଲେ ବୁଢ଼ାଙ୍କ ଶରୀର ତ୍ୟାଗ କରିଗଲା, କିନୁ ସେଇ ଆମ୍ବା ଏଇଲେ କେଉଁଠି ? 
ଏବେବି କୁଡ଼ିଆ ଭିତରେ ? ନା ଭର୍ବ୍ବକୁ ଉଠିବା ଆରମ୍ଭ କଲାଣି ? ଚିମ୍ନି ଭିତରୁ ଧୂଆଁ 
ବାହାରି ଗଲା ପରି ୟେ ବିଦାୟ ନେଇଗଲା କି ? ଗାଁର ରୀତି ଅନୁସାରେ ଏଇଲେ 
ଜାକବ୍‌ର ସେ କୁଡ଼ିଆକୁ ଯାଇ ଏଇ ପରିବାରକୁ ସାନ୍ତୁନାର କଥା କେଇପଦ କହିବା 
କଥା | କିନ୍ତୁ ଯିବା ଉଚିତ୍‌ ହବ କି ନାଁ ତାର ସନ୍ଦେହ | ୱାଣ୍ଡା ନଥୂ୍‌ଲେ ଘରଟା ସାପ ବସା 
ପରି | ଇହୂଦୀ ନିୟମରେ ମୂତ୍ୟୁକାଳୀନ ସାନ୍ତନା ଦେବାଟା ଚଳେ କି ନାହିଁ, ସେ ନିଶ୍ଚିତ 
ନୁହେଁ, କିନୁ ଶେଷରେ ଯିବ ବୋଲି ଠିକ୍‌ କଲା | କୁଡ଼ିଆର ଦୁଆର ଖୋଲିଲା | ଘର ମଝିରେ 
ବୂଢ଼ୀ ଓ ବାଶା ଠିଆ ହେଇଥୁଲେ, ରୁଖା ଉପରେ ସଳିତାଟିଏ ଜଳୁଥଲା । ଶେଯ ଉପରେ 
ଦେହଟି, ମୃତ୍ୟୁ ତାର ଚେହେରା ବଦଳାଇ ଦେଇଚି- ମାଟି ପରି ହଳଦିଆ ମୁହଁ, କାନ ଚକ୍‌ 
ପରି ଧଳା-ଯୋଉଠି ଏକଦା ପାଟିଥଲାଓ ସେଠି ଗୋଟେ ଗାତ । ଏଇ ଶବ କେତୋଟି 
ମୁହୂର୍ଭ ଆଗରୁ ଜୀବିତ ଥଲା, ଏକଥା ବିଶ୍ଵାସ କରିବା କେଡ଼େ କଷ୍ଟକର ! ତଥାପି ଲୋଚା 
କୋଟା ଆଖିପତା ଓ ଖୋଲ ଭିତରେ ଜୀବିତ ଜାନଜିକର୍‌ ସାମାନ୍ୟ ଚିହ୍ନ ରହିଚି, ଟିକେ 
ହସ ସେଇ ଲୋକର ଉଭୟ ଆନନ୍ଦ ଓ କ୍ରୋଧକୁ ପ୍ରକାଶ କରିଚି | ବୁଢ୍ଵୀ ରଡ଼ିକରି କାନ୍ଦିଲା ! 

‘ସେ ଚାଲିଗଲା, ସବୁ ଶେଷ | 

' ରଶ୍ଵର ତୁମକୁ ସାନ୍ତ୍ନା ଦିଅନ୍ତୁ । 

ରାତିରେ ଖାଇଲା ବେଳେ କିଛି ବି ଅସୁବିଧା ନଥୁଲା ତା'ର | ବାଟିଏ ବାର୍ଲି ସେ 
ପୂରା ଖାଇଚି | ଅଧାଅଧୂ ଜାକବ୍‌କୁ ଲକ୍ଷ୍ୟକରି ହିଁ କହୁଥିଲା | ପଡ଼ୋଶୀମାନେ ଗଦାହୋଇ 
ପଡ଼ିଲା ଯାଏ ସେ ସେଇଠି ଠିଆ ହେଇ ରହିଥୁଲା | ସ୍ତ୍ରୀ ଲୋକମାନେ ଶାଲ ଘୋଡ଼ି ହେଇ 
ଜୋତା ପିନ୍ଧି ଓ ପୁରୁଷମାନେ ମେଣ୍ଢା ଚମ କୋଟ ଓ କନାର ଜୋତା ପିନ୍ଧି ପହଞ୍ଚଲେ | 
ଜଣେ ସ୍ତୀ ଲୋକ ହାତରେ ମନ୍ତି ମନ୍ଦି ଜବରଦସ୍ତ ଆଖିରୁ ଲୁହ ବାହାର କରି କୃଶ 
ଆଙ୍କିଲା। ବିଧବାଟି ଏକ ପ୍ରକାର ବାକ୍ଯ ବାରବାର କହିଲା, “ବାଲି ଆଉଟା ହେଇ 
ରାତିରେ ଦିଆ ହେଇଥୁଲା- ଚାଟିଚୁଟି ବୁଢ଼ା ଖାଇଦେଇଥୁଲା ।” ଏଇ ଶବ୍ଦ ଗୁଡ଼ିକ ମାଧ୍ୟମରେ 
ସେ ମୃତ୍ୟୁକୁ ଦୋଷ ଦେଉଥୁୂଲା ଏବଂ ସେ କିପରି ଭଲ ପତ୍ନୀ ତାର ପ୍ରମାଣ ଦଉଥୁଲା ! 
ସବୁ ମୁହଁ ରାତିର ରହସ୍ୟରେ ପୂର୍ଣ୍ଣ ହେଇ ଆଣିବାକୁ ଜଣେ ଲୋକ ଗଲା, ଜାନଜିକର 

ମାପ ନେବାକୁ କଫିନ୍‌ ତିଆରି କଲାବାଲା ଆସିଲା । ଜାକବ୍‌ କୂଡ଼ିଆ ବାହାରକୁ ଖସି 
ଆସିଲା । ଏ ଲୋକଙ୍କ ଭିତରେ ସେ ଜଣେ ବିଦେଶୀ କିନ୍ତୁ ଏତେ ବେଶୀ ଅରିଚିତ 
ନୁହେଁ, ଯେହେତୁ ଏବେ ଜାନଜିକ୍‌ ତା” ଶ୍ଵଶୁର ରୂପେ ଗୃହୀତ ହୋଇପାରେ | ଏଇ ଚିନ୍ତା 
ତାକୁ ଭୟଭୀତ କଲା, ଆଛା, ଆମେ ସମସ୍ତେ କ”ଣ ତେରା ଓ ଲବାନଙ୍କ ବଂଶଧର 
ନୁହଁ ? ସେ ନିଜକୁ ନିଜେ ପଚାରିଲା | ଥଣ୍ଡାରେ ତା ଦାନ୍ତ ଠକ୍‌ ଠକ୍‌ ବାଜୁଥିଲା | ଜାନଜିକ୍‌ 
ନ୍ୟାୟ ପରାୟଣ, ଭଲ ଲୋକ, ତାକୁ କେବେ ତାସଲ୍ୟ କରେନା, କିଛି ଖରାପ କରି 
ଡାକେନୀ ! ଜାକବ୍‌ ତା ସହିତ ମିଶିପାରୁଥଲା । ଏଇ ଦୁଇଜଣ ଲୋକଙ୍କ ଭିତରେ 
ଯେମିତି କିଛି ଗୋଟେ ବୁଝାମଣା ରହିଥୁଲା, ଜାନ୍‌ଜିକ୍‌ ଜାଣିପାରିଥଲା ତା'ର 
ଗେହ୍ଲାଝିଅ ୱାଣ୍ଡା ଦିନେ ଜାକବର ହେଇଯିବ, ହଁ, ଏ ବଡ଼ ରହସ୍ୟମୟ, ଜାକବ୍‌ ମନକୁ 
ମନ କହିଲା ପୂରାପୁରି ରହସ୍ୟମୟ | ସବୁ ମଣିଷ ଆଦର୍ଶରେ ତିଆରି । ବୋଧେ 
ବୈକୁଣ୍ଠରେ ଅନ୍ୟ ଧର୍ମଭୀରୁ ଅଣ ଇହୁଦୀଙ୍କ ସହ ଜାନଜିକ୍‌ ସ୍ଥାନ ପାଇବ । 

ପୁଣି ସେ ଓାଣ୍ଡାକୁ ଝୁରିଲା, ତାକୁ କଣ ଅଟକାଇ ରଖିଚି ? ହଁ, ଏବେଠୁ ଶାନ୍ତିର ଶେଷ 
ହେଇଯିବ, କୁକୁର ଭୁକୁଥିଲା, ଆହୁରି ଆହୁରି ଚାଷୀମାନେ କୃଡ଼ିଆ ଭିତରକୁ ଆସୁଥଲେ ! 
ଜାଗାୟେକ୍‌ ପହଞ୍ଜଲାଓଏକ ଛୋଟ ମୋଟାଳିଆ ଲୋକ, କୋକିଶିଆଳି ଚମଡ଼ାର କୋଟ, 
ଫେଲଟ ବୁଟ୍‌ ଓ ଫର୍‌ ଟୋପି ପିନ୍ଧିଥଲା-ଏସବୁ ଇହୁଦୀମାନେ ପାର୍ବଣରେ ପିନ୍ଧନ୍ତି । ଭୁଆଁର 
ନିଶ ଭଳି ଜାଗାୟେକ୍‌୍ର ଚେପା ନାକ ତଳେ ଦାଢ଼ି ଉଡ଼ୁଥଲା । ପ୍ରଭାତ ହେଇ ଆସିଲା, 
ତାରାମାନେ ଲୁଚିଗଲେ । ଆକାଶ ଫିକା ହେଇ, ଗୋଲାପିରଙ୍ଗ ଧାରଣ କଲା | ପର୍ବତ 
ପଛପଟେ ସୂର୍ଯ୍ୟ ଉଇଁଲେ ଆଉ ବରଫ ଉପରେ ନାଲି ଆଲୋକ ଖେଳିଗଲା | ଶୀତ ଦିନିଆଁ 
ଚଢ଼େଇଙ୍କର , କିଚିରି ମିଚିରି ଶୁଣାଗଲା | ଜାକବ୍‌ ଅମାର ଭିତରକୁ ଗଲା, ଦେଖିଲା କିଆତୁଲା- 
ସେଇ ସବୁଠୁ ଛୋଟ ଗାଇଟି, ଯେକି ଅଳଦିନ ଆଗରୁ ' ଛଡ଼ା' ଥଲା- ଗୋଟେ ଛୁଆ ଜନ୍ମ 
କରିବା ଉପରେ | ଫୁଲିଲା ପେଟ ଧରି ସେ ଛିଡ଼ା ହେଇଛି- ତା କଳା ଥୋମଣିରୁ ଲାଳ 
ଗଳିପଡୁଚି | ତାର ଓଦା ଓଦା ଆଖି ଜାକବ୍‌ ଆଡ଼କୁ ଚାହିଁ ଯେମିତି ସାହାଯ୍ୟ ଲୋଡୁଚି । 

ସେ ଖାଦ୍ୟ ସଜାଡ଼ିବା ଆରମ୍ଭ କଲା | ଗୋରୁଙ୍କୁ ଦୂହିବା ମଧ୍ୟ ଦରକାର | କଟା ନଡ଼ା ଓ 
ଘାସ ମିଶାଇଲା | ହଁ, ଆମେ ସମସ୍ତେ “କ୍ରୀତଦାସ”- ଜାକବ୍‌ ଗୋରୁମାନଙ୍କୁ କହିଲା- 
' ରଶ୍ଵରଙ୍କ କ୍ରୀତଦାସ”- ହଠାତ୍‌ ଦୁଆର ଖୋଲି ଓାଣ୍ଡା ପଶି ଆସିଲା । ତା” ଗାଲ ଓଦା ଓ 
ଲାଲ ଦିଶୁଥିଲା । ଜାକବ୍‌କୁ ଧରି ୱାଣ୍ଡା କାନ୍ଦି ଉଠିଲାଓ ଏମିତି ତା” ଜାକବ୍‌ର ମାଆ 
କାନ୍ଦିଥଲା ! ଇଶ୍ଵର ତା ଆତ୍ମାକୁ ଶାନ୍ତି ଦିଅନ୍ତୁ ୟମ୍‌କିପୁର ସନ୍ଧ୍ଯା ପାଇଁ ତିଆର କରିଥୁବା 
ପ୍ରକାଣ୍ଡ ବତୀକୁ ବଳିଲା ପୂର୍ବରୁ ମା” କାନ୍ଦିଥଲା | ୱାଞ୍ତା କହିଲା, ‘ତୁମ ଛଡ଼ା ମୋର 
ଏଇଲେ ଆଉ କେହି ନାହିଁ ।” 


ପ୍ରେମର ପାବନୀ ଫଲ୍‌ଗୁ । ୭୭ 

ପାଞ୍ଚ 

କ 

ଗାଁରେ ଖାଦ୍ୟାଭାବ କଥା ପ୍ରାୟ ଚର୍ଚ୍ଚା ହେଉ ନଥୁଲା ଆଉ ଅଭାବ ସନତ୍ତେ କ୍ରିସ୍‌ମାସ 
ଜାକଜମକରେ ପାଳିତ ହେଲା | ଯଦିଓ ଚାଷୀଙ୍କ ଭିତରୁ ଅନେକ ତାଙ୍କର ଘୁଷୁରି ଓ 
ଦୁଧଖିଆ ଘୁଷୁରି ଛୁଆଙ୍କୁ କାଟି ସାରିଛନ୍ତି, ତଥାପି ଛୁଟିଦିନ ଭୋଜନ ପାଇଁ ପ୍ରଚୁର ମାଂସ 
ରହିଚି ଓ ଭଦ୍‌କା ମଧ୍ଯ କିଛି ନିଅଣ୍ଟ ହେଉନି, କାରୋଲ ଗୀତ ଗାଇ ଗାଇ ପିଲାଏ ଘର 
ଘର ବୁଲୁଛନ୍ତି । ଜଣକୁ ହେଟା ବାଘ ବେଶକରି ଆଗରେ ଚଲାଇ ବଡ଼ବଡ଼ ପୁଅମାନେ 
ଉପହାର ସଂଗ୍ରହ କରୁଛନ୍ତି । ଚର୍ଚ୍ଚରୁ ବେଦର ଛାତର ପାଣି ଗଳୁଥବାରୁ- ଖାଦ୍ଯ ବାକ 
ଭିତରେ ଖ୍ରୀଷ୍ଟଙ୍କ ଜନ୍ମର ଚିତ୍ର ଦେଖାଉଥିବା ନବ ଜାତକର ଶୟଯ୍ଯାଟି ଜାଗାୟେକର 
ଅମାର ଘରେ ରଖାଯାଇଚି । ସେହି ଚିତ୍ରରେ ମଧ୍ଯ ୍ତଶ୍ଵରଙ୍କ ନବଜାତକକୁ ସମ୍ଭର୍ବନା 
କରିବାକୁ ଆସିଥୂବା ସୁସଜିତ ଜ୍ଞାନୀଲୋକ ଓ ରାଜାଙ୍କ ଚିତ୍ର ରହିଚି | ବାଡ଼ି, ଜାଲଜାଲୁଆ 
ଦାଢ଼ି, ଝିକ୍ମିକ୍‌ ତାରା-ଖେଳପାଇଁ ଯାହା ଦରକାର ପାଖରେ ଅଛି- ବର୍ଷ ପରେ ବର୍ଷ 
ବ୍ୟବହୃତ ହେଉଛି । କିନ୍ତୁ ମେଣ୍ଟା ହେଉଛି ସତମେଞ୍ଚା, ତାଙ୍କ ଠେଲାପେଲା ଶବ୍ଦରେ 
ଚାଷୀଙ୍କ ହତାଶ ଅପସରି ଯାଉଛି । 

ଶୀତଦିନ ଭାରି କଷ୍ଟକର ଥିଲା । ରୋଗ ଓ ମହାମାରୀ ଦ୍ଵାରା ଶୃଶାନରେ ଛୋଟ ଓ 
ବଡ଼ କବରର ସଂଖ୍ୟା ବଢ଼ିବାକୁ ଲାଗିଲା ଆଉ ଅଧ୍ବକାଂଶ ନୂଆ କାଠ କ୍ଶକୁ ଉଠାଇ 
ଦିଆଗଲା, କିନୁୁ ଏଇଲେ ଖୁସି ହେବାର ବେଳ, ଜାଗାୟେକ୍‌ ପିଲାମାନଙ୍କୁ ଖେଳଣା 
ବାଣ୍ଟିଲା, ସ୍ତ୍ରୀ ଲୋକଙ୍କୁ ରୁଟି କରିବା ପାଇଁ ଧଳା ଅଟା ଦେଲା | ୱାଣ୍ଡା ଏବେ ଜାକବ୍‌ଠାରୁ 
ଜାଣିଲାଣି ଯେ ଇହୁଦୀମାନେ ଏକ ଅବିଭାଜ୍ଯ ଭଶ୍ବରଙ୍କ ବିଶ୍ଵାସ କରନ୍ତି । ତଥାପି ଏଇ 
ପବିତ୍ର ଦିବସରେ ସେ ଅଂଶ ଗ୍ରହଣ କଲା, କ୍ରିସ୍ମାସ୍‌ ସନ୍ଧ୍ୟାରେ ଅନ୍ୟମାନଙ୍କ ସହ ଅଧରାତି 
ପ୍ରାର୍ଥନାକୁ ଗଲା, ପଟୁଆରରେ ବି ମିଶିଲା, ମୁଣ୍ଡ ଚାରିକଡ଼େ ବଳୟ ବାନ୍ଧି ଵ୍ଟିଫାନ୍‌ ପାଖେ 
ଠିଆ ହୋଇ ସାଧୁମାନଙ୍କ ପରି ଦିଶୁଥୁଲା । ଷ୍ଟିଫାନ୍‌ ଗୋଟେ କୋଟ ପିଛିଥଲା, ଦାଢ଼ି ଓ 

କଲି ରଖିଥୁଲା | ତା ନିଶ୍ଵବାସରୁ ମଦଗନ୍ଧ ବାହାରୁଥଲା- ସେ ଲୁଚେଇକି ୱାଣ୍ଡାକୁ ଚୂମାଟିଏ 
ଦେଲା ଆଉ ତା” କାନରେ ଅସଭ୍ୟ କଥାସବୁ କହିଲା | 
ବହୁତ ଥର ୱାଣ୍ଡା କୃଡ଼ିଆକୁ ଆସି ଅନ୍ଯମାନଙ୍କ ସହ ଭୋଜିରେ ଅଂଶଗ୍ରହଣ 
କରିବାକୁ ଜାକବକୁ ଅନୁନୟ କରୁଥଲା | ଏଇ ଛୁଟିଦିନ ଗୁଡ଼ିକରେ ଜାକବ୍‌ର ଶତ୍ରୁ ଆଣ୍ଡେକ୍‌ 
ମଧ୍ଯ ଶାନ୍ତି ଚାହୁଁଥିଲା | କୁଡ଼ିଆ ଭିତରେ କ୍ରିସ୍‌ମାସ୍‌ ଗଛଥୂଲା- ଫୁଲମାଳ ରିବନ୍‌ ସେଥୁରୁ 
ଝୁଲୁଥୁଲା | ବୁଢ଼ୀ ପିଠା, ଘୁଷୁରିମାଂସ, କୋବିସିଝା ଓ ଆଉ କେତେ ପ୍ରକାର ଖାନା ତିଆରି 
କରିଥଲା | ଅତିଥୂମାନଙ୍କ ସଂଖ୍ୟା ସମତୁଲ କରିବାକୁ ଆଉ ଜଣେ ଲୋକର ମଧ୍ଯ ଦରକାର 
ଥୁଲା କିନୁୁ ଜାକବ୍‌ ଜିଦଧରି ରହିଲା । କୌଣସି ଖାଦ୍ୟ ତା'ର ଖାଇବାର ନୁହେଁ, ସବୂଗୁଡ଼ିକ 
ବିଧର୍ମୀଙ୍କରର ଏପରି ଉତ୍ସବରେ ଅଂଶ ଗ୍ରହଣ କରିବା ଠାରୁ ମରିଯିବା ଭଲ- ଏକଥା ଅତି 
ଜଣାଶୁଣା | ସେ ଅମାର ଘରେ ରହି ଶୁଖିଲା ରୁଟି ଖାଇଲା | ଅନ୍ୟମାନଙ୍କଠୁ ଅଲଗା ହେଇ 
ସେ ଲୁଚି ରହୁଚି, ଏକଥା ୱାଣ୍ଡାଙ୍କୁ ଭାରି ଆଘାତ ଦେଲା | ଝିଅମାନେ ଜାକବ୍‌କୁ ତାସ୍ସଲ୍ଯ 
କଲେ ଓ ସେ ଠାଣ୍ଡାର ପ୍ରେମିକ ହେଇଥିବାରୁ ଓାଣ୍ଡାକୁ ବି ଥଟା କଲେ । ପରିବାର ପ୍ରତି 
ଅପମାନ ଓ ଦୁର୍ଭାଗ୍ୟ ଆଣିଥିବା ସେହି ଅଭିଶପ୍ତ ଇହୂଦୀଟା ଠାରୁ ସେମାନେ ରକ୍ଷା ପାଇବା 
ଉଚିତ୍‌ ଚୋଲି ତା” ମା ମଧ୍ୟ ଖୋଲାଖୋଲି କହିଲା | ଟୋକାମାନେ ଜାକବ୍‌ ସହିତ ବଦମାସୀ 
କରିବାର ଯୋଜନାରେ ଅଛନ୍ତି ଜାଣି ୱାଣ୍ଡା ମଧ୍ୟ ତା ପାଖକୁ ରାତିରେ ଯିବାରେ ଖୁବ୍‌ 
ସାବଧାନ ହେଲା |! ସେମାନେ ଠିକ୍‌ କରିଥିଲେ, ତାକୁ ଅମାରରୁ ଟାଣିଆଣି ବାଧ୍ଯକରି 
ଘୁଷୁରିମାଂସ ଖୁଆଇବେ | ଜଣେ ପ୍ରସ୍ତାବ କଲା ଯେ ତାକୁ ଝରଣା ଭିତରକୁ ଫୋପାଡ଼ି 
ଦେଇ ଜଳ ଦେବତାଙ୍କୁ ଉତ୍ସର୍ଗ କରିଦେବା | ଆମ୍ମରକ୍ଷା ପାଇଁ ୱାଣ୍ଡା ତାକୁ ଗୋଟେ ଛୁରୀ 
ଆଣି ଦେଇଥୁଲା | ତା' ହୃଦୟର ତିକ୍ତତାକୁ ଲାଘବ କରିବା ପାଇଁ ସେ ଭଦ୍‌କା ପିଇଚାକୁ 
ଆରମ୍ଭ କଲା | 
କ୍ରିସ୍‌ମାସ୍‌ ପର୍ବର ତୃତୀୟ ଦିନ, ତୁରନ୍‌ର ପବିତ୍ର ଦିବସ ଗ୍ରାମବାସୀମାନେ ପାଳନ 
କଲେ ଏଥରେ ଘୋଡ଼ାମାନଙ୍କର ଓ ସାହସର, ପବନ ଓ ଶକ୍ତି ପ୍ରାଚୀନ ଦେବତାଙ୍କୁ 
ପୂଜା କରାଯାଏ । ଏଇ ନାସ୍ତିକମାନଙ୍କ ଛୁଟିଦିନକୁ ଉଠାଇ ଦେବାକୁ ଜିଓବାକ୍‌ ଦାବି 
କରିଥଲା- କାରଣ ଯୀଶୁଙ୍କ ଜନ୍ମପରେ ସବୁ ପ୍ରତିମା ତାଙ୍କ ଶକ୍ତି ହରାଇଛନ୍ତିଂ ତାପରେ 
ବଡ଼ବଡ଼ ସହରରେ କେହି ଏଭଳି ଦିନକୁ କେବେ ମନେ ରଖି ନାହାଁନ୍ତି । କିନ୍ତୁ 
ଗ୍ରାମବାସୀମାନେ ଏ କଥାକୁ ଖାତିର କଲେନାହିଁ ଆଉ ଜାଗାୟେକ୍‌ ଘରେ ଓ 
କୂଡ଼ିଆମାନଙ୍କରେ ନାଚକଲେ | ଗାୟକମାନେ ଗାଇଲେ, ବାଦ୍ୟ ବଜାଇଲେ, ଢ଼୍ରମ ପିଟିଲେ, 
ଛୋଟ ମୋଚି, ମେଣ୍ଢା ରଖୁଆଳ, ‘କପୋତ! , ' ଶୁଭରାତ୍ରି' ଓ “ ମୁମୁର୍ଶୁର ସ୍ଵର” ବଜାଇଲେ- 


ପ୍ରେମର ପାବନୀ ଫଲ୍ଗୁ । ୭୯ 

ଶେଷ ବେଳକୁ ସ୍ତ୍ରୀ ଲୋକମାନଙ୍କ ଆଖି ଲୁହ ଛଳଛଳ ହେଇଗଲା | ବାଳକ ବାଳିକାମାନେ 
ବିଭିନ୍ନ ପ୍ରକାର ନାଚ ନାଚିଲେ । ପ୍ରତ୍ୟେକ ନିଜ ଦୁଃଖ ଭୁଲିଗଲେ । ବରଫ ଉପରେ 
ଯୁବକ ଯୁବତୀଙ୍କ ପରିପୂର୍ଣ୍ଣ ସ୍ପେହ ସବୁ ଛୁଟିଲା- ହରିଣଙ୍କ ବେକରେ ଘଣ୍ଟି ଓ ଘୋଡ଼ାଙ୍କ 
ଟାପୁ ମୁଖର ହେଇ ଉଠିଲା । ଏଇ ବିଧର୍ମୀଙ୍କ ପର୍ବରେ ନ ମିଶିବାକୁ ଜାକବକୁ ଓାଣ୍ଡା 
ନିୟମ କରାଇଥିଲା | କିନ୍ତୁ ପ୍ରତି ଘଣ୍ଟା ବିତିଯିବା ସଙ୍ଗେ ସଙ୍ଗେ ୱାଣ୍ଡା ଅଧ୍ୂକ ବ୍ୟସ୍ତ ହେଇ 
ପଢୁଥିଲା । ଚାଷୀମାନଙ୍କ ସହ ତାକୁ ନାଚିବାକୁ ଓ ପିଇବାକୁ ହବ | ଗାଁରେ ରହିଥୂଲା ଯାଏ 
ସେମାନଙ୍କ ସହ ଜଣେ ହେବାକୁ ହିଁ ପଡ଼ିବ | ସେ ଯେ ଜାକବ୍‌ ସହ ପଳାଇ ଯାଇ ତା'ରି 
ବିଶ୍ଵାସର ବଶୀଭୂତ ହେବ ବୋଲି ଯୋଜନା କରିଚି- ଏଇଥୁପାଇଁ ସନ୍ଦେହକୁ ଦୂରୀଭୂତ 
କରିବା ନିମନ୍ତେ ଏସବୁ ଦରକାର | ସେ ତରବର ହେଇ ଅମାର ଘରକୁ ଦଉଡ଼ିଗଲା- ତା” 
ମୁହଁ ଲାଲ ପଡ଼ିଯାଇଥାଏ, ଆଖି ଚିକଚିକ୍‌ ମାରୁଥାଏ | ହଠାତ୍‌ ଜାକବକୁ କେତୋଟି 
ଚୁମ୍ବନ ଦେଇ, ତା ଛାତିରେ ମୁହଁ ରଖି ସେ କାନ୍ଦିବାକୁ ଲାଗିଲା । ମୋ ଉପରେ ରାଗନାହିଁ- 
ମୁଁ ମୋ ନିଜ ଘରେ ଅପରିଚିତ ହେଇ ସାରିଲିଣି । ସେ କହିଲା | 

ଖ 

ଜାକବ୍‌ର କାଲେଣ୍ଡର ଅନୁଯାୟୀ ଏ ହେଉଛି ନିସାନର ପ୍ରଥମ ମାସ, ପାସୋ-ଭର ଦୂଇ 
ସପ୍ତାହ ପୂର୍ବରୁ ପଡ଼େ ! ସେଇ ଛୁଟି ଦିନରେ, କ୍ରୀତଦାସ ହେବା ଦିନଠୁ ସେ କେବେ ଚୁଟି 
ଖାଇନାହିଁ । କେବଳ ଏଇ ଆଠଦିନ ଯାକ ସେ ଦୁଧ, ଛେନା ଓ ପରିବା ଖାଇ ରହିଚି । ଶୀତ 
ପୁଣି ଆସିଗଲା ଓ ପ୍ରଚୂର ତୁଷାର ପାତ ହେଲା | ପାଖଗୀରୁ ଆଉ ଗୋଟେ ଗାଇ କିଣିବାକୁ 
ଆଣ୍େକ୍‌ ଗଲା ଆଉ ୱାଣ୍ଡାକୁ ପସନ୍ଦ କରିବା ପାଇଁ ସାଥ୍‌ରେ ନେଇଗଲା | ବାଧ୍ଯହେଇ ୱାଣ୍ଡା 
ରାଜିହେଲା-କାଳେ ଜାକବ୍‌ ସେଠି ଥଲା ଭିତରେ ଭାଇସାଙ୍ଗେ କଳିହେଇଯିବ। ଗାଇ 
ଦୁହିଁ, ତାକୁ ସବୁଠୁ ଭଲ ଲାଗୁଥୁବା କାମ ଚୁଲିପାଇଁ କାଠକାଟି ଜାକବ୍‌ ସକାଳ ଓଳିଟି 
ବିତାଇଲା | ତା” କୂରାଢ଼ୀ ଉଠିବ ପଡ଼ିବ ଓ କାଠପାତିଆ ଛିଟିକି ଯିବ, ବଡ଼ବଡ଼ ଖଣ୍ଡକୁ ସେ 
ହାତୁଡ଼ିରେ ପିଟି ଫଟାଏ, ଗଡ଼ଟି ଆସ୍ତେ ଆସ୍ତେ ଛୋଟହେଇ ଗଦାଏ କାଠଚିରା ହେଇଯାଏ, 
ସେ ଅମାର ଘରକୁଯାଇ ବିଶ୍ରାମ ନିଏ, ଶୋଇପଡ଼େ, ଆଖିବୁଜେ ଓ ଠାଣ୍ଡାକୁ ସ୍ଵପ୍ନ ଦେଖେ, 
କିନ୍ତୁ ଏଇ ସ୍ବପ୍ନର ପରିବେଶ ଏହି ଗ୍ରାମ ନୁହେଁ । ହଠାତ୍‌ ତାକୁ ଝୁଙ୍କି ପଡ଼ିଲା ଭଳି ଲାଗିଲା 
ଓ ସେ ଅଖି ଖୋଲିଲା । ଅମାର ଦୁଆର ଖୋଲା ପଡ଼ିଚି- ତା' ପାଖରେ ବାଶା ଠିଆ 
ହେଇଚି | ' ଉଠିପଡ଼' ସେ କହିଲା, ‘ତତେ ଜାଗାୟେକ୍‌ ଡାକୁଛନ୍ତି ।' 

‘ତୁମେ କେମିତି ଜାଣିଲ ? 


୮୦ । ପ୍ରେମର ପାବନୀ ଫଲ୍‌ଗୁ 

* ସେ ତାଙ୍କ ଲୋକ ଜଣକୁ ପଠାଇଥୂଲେ ।' 

କ”ଣ ଘଟିଚି ଠିକ୍‌ ଭାବେ ହୃଦୟଙ୍ଗମ କରି ଜାକବ୍‌ ଉଠିଲା । ଜାଗାୟେକ୍‌ ସେ 
ପଳାଇବାକୁ ଯୋଜନା କରିଥୁବା ଜାଣିଚି- ଏ ହେଉଚି ଶେଷବେଳ | ଅଛଦିନ ତଳେ 
ୱାଣ୍ଡାକୁ ଝ୍ଚିଫାନ୍‌ ଭବିଷ୍ୟତ ବାଣୀ ଶୁଣାଇଚି ଯେ, ୟେ ଇହୁଦୀର କାମ ଶୀଘ୍ର ଖତମ୍‌ ହବ |! 
ହଁ ମୋ ବେଳ ଆସିଲା, ଜାକବ୍‌ ଭାବିଲା । ଏଇଆ ହବବୋଲି ସେ ବର୍ଷବର୍ଷଧରି 
ଭାବିଚି । ତା” ଆଣୁ ଥରିଲା ଦୁଆରବନ୍ଧ ଅତିକ୍ରମ କରି ସେ ନଇଁ ପଡ଼ିଲା । ଆଞ୍ଜୁଳାଏ 
ବରଫ ନେଇ ହାତରେ ମଳି ମକଚି ହାତ ସଫା କଲା- ଏଣିକି ସେ ପ୍ରାର୍ଥନା କରିବ । 
“ଚୂମ ଇଛା ପୂର୍ଣ୍ଣ ହେଉ, ମୋ ମୃତ୍ୟୁରେ ମୋର ସବୁତକ ପାପ ଧୋଇଯାଉ |” ସେ ଗୁଣୁ 
ଗୁଣୁ ହେଲା | ଥରେ ସେ ଭାବିଥିଲା ଏ ସବୁକୁ ଭାଙ୍ଗ ଦବ, କିତୁ କଥା କେଡ଼େ ବେକାର 
କଥା ସେ ଜାଣିଲା, ତାର ଖାଲି ପାଦ, ମେଣ୍ବା ଚମ କୋଟ ନାହିଁ, “ନା, ମୁଁ ଦୌଡ଼ି 
ପଳାଇବି ନାହିଁ ।” ସେ ସ୍ଥିର କଲା । “ମୁଁ ପାପ କରିଚି ଓ ଦଣ୍ଡ ପାଇବାର ହକ୍ଦାର |” 
ଜାଗାୟେକର ଲୋକ ବାହାରେ ଅପେକ୍ଷା କରିଥଲା, ତା ପାଖରେ ଅସ୍ତଶସ୍ତ ନଥୁଲା | 
‘ଚାଲ୍‌' ସେ ଜାକବକୁ କହିଲା । 

' ଭଦ୍ର ଲୋକମାନେ ଅପେକ୍ଷା କରିଛନ୍ତି ।” 

“ କୋଉ ଭଦ୍ରଲୋକମାନେ ?” 

“ମୁଁ ସଇତାନଟା କେମିତି ଜାଣିବି ?” 

‘ତାହେଲେ ସେମାନେ ମୋର ବିଚାର କରିବେ ।” ଜାକବ୍‌ ନିଜକୁ କହିଲା | କୁକୁର 
ଭୁକାରେ ବୁଢ଼ୀ କୂଡ଼ିଆ ବାହାରକୁ ଆସିଲା, ଓସାରିଆ, ଗେଡ଼ି, ହଳଦିଆ ମୁହାଁଓ ସେ 
ସେଠି ଠିଆ ହେଇଚି- ତା ପାଣିଚିଆ ଆଖିରେ ସୁଖ ବା ଦୟାର ଚିହ୍ନ ମାତ୍ର ନାହିଁ । ବାଶା 
ତା ମା ପାଖରେ ଠିଆହେଲା- ଗାଲ ଭଳି ନିରୀହ ଭାବେ ସବୁକିଛି ଗ୍ରହଣ କରିଯିବା 
ଭଙ୍ଗୀରେ | କୁକୁର ନୀରବ ହେଲା, ଲାଙ୍ଗୁଡ଼ ତଳକୁ କଲା | ୱାଣ୍ଡା ନାହିଁ- ଜାକବ୍‌ ଆଶ୍ବସ୍ତ 
ହେଲା, ସେ ଫେରିଲା ବେଳକୁ ସବୁ ସରିଯାଇଥୂବ | ସେ ଭାବିଲା, ଆବୃଭି କରିବ, 
“ଶୁଣ, ହେ ଇସ୍ରାଏଲ! ' କିନୁ ପୁଣି ସ୍ଥିର କଲା ମୂତ୍ୟୁଫାଶ ଗଳା ବାନ୍ଧିଲା ବେଳକୁ ସେ 
ଆବୃଭ୍ତି କରିବ । ତା' ପେଟ ଓଜନିଆ ଲାଗିଲା, ଦିହ ଥଣ୍ଡା ଲାଗିଲା । ସେ ସାଲମସ୍‌ର 
ତୃତୀୟ ଅଧ୍ୟାୟ ଆବୃତ୍ତି କରିବା ଆରମ୍ଭ କଲା, କିନ୍ତୁ “ ହେ ପ୍ରଭୁ, ତୁମେ ମୋ ପାଇଁ ରକ୍ଷା 
କବଚ, ମୋର ଗୌରବ, ମୋର ମସ୍ତକୋଭୋଳନକାରୀ”” ଏତିକି କହୁକହୁ ଅଟକି 
ଗଲା, ଏପରି ଆଶା କରିବାକୁ ବେଳ ଏଇଲେ ନାହିଁ ! ବୁଢୀ ଓ ବାଶା ଆଡ଼କୁ ଚାହିଁ ମୁଣ୍ଡ 
ହଲାଇଲା ବେଳେ ସେ ଦୁହେଁ ମୂର୍ଭିପରି ନିଶ୍ଚଳ, ପ୍ରତିକ୍ରିୟାଶୀଳ ଜଣାଗଲେ ! ଗୋଟାଏ 

କଥା ଜାକବ୍‌କୁ ଆଶ୍ଚର୍ଯ୍ୟ ଲାଗୁଥଲା, ଏଇ ଆଗନ୍ତୁକ ପାଖରେ ଅସ୍ତ ନଥୁଲା ବା ସେ ତାକୁ 
ଧମକ୍‌ ଚମକ୍‌ କରୁ ନଥୁଲା | ଠିକ୍ଅଛି, ସବୁର ଦିନେ ଶେଷ ବେଳ ଆସେ ! ମୁଣ୍ଡ ନଇଁ 
ପାଦ ଗଣି ଚାଲୁ ଚାଲୁ ଜାକବ୍‌ ଭାବିଲା, ବର୍ଷ ବର୍ଷ ଧରି ଏ ରକ୍ତ ମାଂସର ଶରୀରର ଆର 
ପାରିରେ କଣ ଅଛି, ସେ ନେଇ ତାର କୌତୂହଳ ଥୁଲା | ମୃତ୍ୟୁର ଯନ୍ତ୍ରଣାକୁ ଚିହ୍ନିବାକୁ 
ତାର ଉତ୍କଣ୍ଠା ରହିଚି ଯଦି ତାକୁ ଇଶ୍ଵରଙ୍କ ଅସ୍ଵୀକାର କରିବାକୁ, ମିଥ୍ଯାଚାର କରିବାକୁ 
କୁହାଯାଏ, ତେବେ ସେ ଭଶ୍ଵରଙ୍କ ନାମକୁ ଶୁଚିମନ୍ତ କରିବାକୁ ପ୍ରସ୍ତୁତ ହେବ । 
ସ୍ତ୍ରୀଲୋକମାନେ ତାଙ୍କ ଘରୁ ବାହାରି ଶୂନ୍ଯ ଦୃଷ୍ଟିରେ ଅନାଇଲେ | କୁକୁରମାନେ ଭୁକି 
ଭୁକି ପଛରେ ଗୋଡ଼ାଇଲେ | କେତେ ଶାନ୍ତିରେ ଲାଙ୍ଗୁଳ ହଲେଇଲେ | ଗୋଟେ ବତକ 
ତା ବାଟଦେଇ ଚାଲିଗଲା । “ହଁ, ତୁମେ ସବୁ ମୋ ପରେ ବଂଚି ରହିବ ।” ଜାକବ୍‌ 
ପ୍ରାଣୀଟିକୁ ସାନ୍ତ୍୍‌ନା ଦେଲା | ପୃଥିବୀକୁ ଓ ଗ୍ରାମକୁ ବିଦାୟ ଦେଲା | “ବିବ୍ରତ ନ ହୋଇ ସେ 
ବେମାର ନହଉ ' ୱାଶ୍ଡା କଥା ଭାବି ସେ ପ୍ରାର୍ଥନା କଲା । ସତ୍ୟ ନିକଟରେ ପହଞ୍ଚବା ଠଣ୍ଡା 
ଭାଗ୍ୟରେ ନାହିଁ ଜାକବ୍‌ ତା ପାଇଁ ଦୁଃଖ କଲା । ସେ ଆଖି ଉଠାଇ ଆକାଶକୁ ଚାହିଁଲା 
ଆକାଶ ପୁଣି ଥରେ ନୀଳ ଓ ଶାନ୍ତ ଦିଶୁଚି । ଏକମାତ୍ର ବାଦଲ ଖଣ୍ଡଟି ଗୋଟେ ଲମ୍ବା 
ବେକ ଥୁବା ଏକଶିଫିଆ ପଶୁପରି ଦିଶୁଚି | ଦୂରରୁ ପାହାଡ଼ମାନେ ତା ଆଡ଼କୁ ଅନାଇଛନ୍ତି- 
ଏ ଦାସତ୍ଵରୁ ଖସି ସେଇ ପାହାଡ଼ମାନଙ୍କ ଭିତରକୁ ଖସି ପଳାଇବାକୁ ସେ ଯୋଜନା 
କରିଥଲା | “ମୁଁ ସେମାନଙ୍କ ସହିତ ରହିବି ଏହା ନିର୍ଦିଷ୍ଟ ହୋଇଛି” ତା” ବାପାମା, ସ୍ତୀ ଓ 
ପିଲାଙ୍କ କଥା ଭାବି ସେ କହୁଥଲା | ଲୋକଟି ତାକୁ ଜାଗାୟେକ୍‌ ଘରକୁ ନେଇ ଚାଲିଗଲା 
ବେଳେ ଘୋଡ଼ା ଯୋଚା ହୋଇଥୁବା ଗୋଟେ ଛାତଥୁବା ଗାଡ଼ି ଜାଗାୟେକ୍‌ କୋଠା 
ସାମ୍ବାରେ ଠିଆ ହୋଇଥଲା । ଜାକବ୍‌ ଭାବି ନଥିଲା ଯେ ଏହି ଗାଡ଼ି ବା ଲୋକେ ପାଖ 
ଜାଗାର ହେଇଥୂବେ । ଘୋଡ଼ାମାନେ କମ୍ବଳ ଦ୍ଵାରା ଆବୃତ୍ତ ଥଲେ ଓ ତାଙ୍କର ଖୁରାସବୁ 
ପିତଳରେ ସଜା ହେଇଥୁଲା, ଗାଡ଼ି ତଳେ ମଝି ଅଖରୁ ଗୋଟେ ଲଣ୍ଡନ ଝୁଲୁଥୁଲା ! 
ଗୋଟେ ବଙ୍କା ସୋପାନ ଶ୍ରେଣୀ ଦେଇ ଜାକବ୍‌ ଦୋମହଲାକୁ ଗଲା । ପାହାଚ ଯେ ଅଛି 
ସେ ପ୍ରାୟ ଭୁଲି ଯାଇଥୁଲା ¦ କିନ୍ତୁ ଏଠି ଗାଁଉଲି ଘର ମାନଙ୍କ ମଝିରେ ସହରର ଖଣ୍ଡେ 
ଅଂଶ ରହିଥଲା ପରି ମନେ ହଉଚି | ଘର ଭିତର ଦେଇ ଗଲା ବେଳେ ସେ କୋବି 
ତରକାରୀ ବାସ୍କା ପାଇଲା, ମଧ୍ଯାହନ ଭୋଜନ ତିଆରି ଚାଲିଚି । ତା ବାପାଙ୍କ ଘରେ ଯେପରି 
ଦରଜାରେ ପିତଳ କିଳିଣି ଲାଗିଥଲାଓ ସେହିପରି ଦରଜା ଦେଇ ସେ ଗଲା | ନଡ଼ାର 
ମଶିଣା ତା ସାମ୍ବାରେ ପଡ଼ିଥିଲା, ଗୋଟେ ଦରଜା ଖୋଲାଥଲା-ସେ ଅଭୁତ, ସ୍ଵପ୍ପପ୍ଥାୟ 
ଦୃଶ୍ୟ ଦେଖିଲା | ଗୋଟେ ଟେବୁଲ ପାଖେ ତିନୋଟି ଲୋକ ବସିଛନ୍ତି | ଦାଢ଼ି ଓ ଟୋପି ଥବା 

ଇହୂଦୀମାନେ । ଜଣକ କୋଟ୍‌ର ବୋତାମ ଖୋଲା ଓ ଝୁଲିଲା ପୋଷାକ ଦିଶୁଚି । ଆଉ 
ଜଣକୁ ଜାକବ୍‌ ଚିହ୍ନିଲା କିନ୍ତୁ କୋଉଠି ଦେଖିଥୁଲା, ଦୃନ୍ଦ୍ରରେ ପଡ଼ି ଭୁଲିଗଲା | ଜାକବ୍‌ ଆଁଟା 
କରି ଠିଆ ହୋଇ ରହିଲା ଆଉ ଇହୁଦୀମାନେ ପଛକୁ ଆସିଲେ । ଶେଷରେ ଜଣେ ତାକୁ 
ୟିଦଦିସ୍‌ ଭାଷାରେ ସମ୍ବୋଧନ କରି କହିଲା, “ ଜାମୋସ୍ର ଜାକବ୍‌ ତୁମେ କି ?' 

ଜାକବ୍‌କୁ ସବୁ ଅନ୍ଧାର ଦିଶିଲା । 

“ହଁ, ମୁଁ ଜାକବ୍‌ ପୋଲିସ ଉଚ୍ଚାରଣ ପଦ୍ଧତିରେ ସେ ଉତ୍ତର ଦେଲା, 

*ରେବ୍‌ ଆବ୍ରାହମ୍‌ର ଜ୍ବାଇଁ ?' 

“ମତେ ଚିହ୍ନି ପାରୁନ ?' 

ଜାକଚ୍‌ ଚାହିଁ ରହିଲା | ମୁହଁଟା ଜଣାଜଣା, କିନୁ ସେ ଠିକ୍‌ ଚିହୁିପାରୁନି । ତା ହେଲେ 
ଆଜି ମୋର ମରିବା ଦିନ ନୁହେଁ ସେ ଭାବିଲା ! କ'ଣ ଘଟୁଚି ସେ ତଥାପି ଧରିପାରୁ 
ନାହିଁ । କିନ୍ତୁ ଖାଲି ପାଦରେ ଚାଷୀଙ୍କ ଲୁଗା ପିଛିଥୁବାରୁ ତାକୁ ଲାଜ ମାଡୁଥିଲା । ତା 
ଭିତରର ସବୁକିଛି, ନିଶ୍ଚଳ ଓ ବରଫ ପାଲଟି ଯାଉଥୁଲା, ପାଟି ଖନି ବାଜୁଥିଲା, ବାଳକଟିଏ 
ପରି ଲାଜରେ ସେ ଝାଉଁଳି ପଡ଼ିଲା । ବୋଧେ ମୁଁ ଆର ପାରିରେ ଯାଇ ଉଠିଲିଣି' ସେ 
ଭାବିଲା । କିଛି କହିବାକୁ ଚାହିଁଲା କିନ୍ତୁ ଶବ୍ଦଟିଏ ବି ଉଚ୍ଚାରି ପାରିଲା ନାହିଁ । ମୁହୂର୍ଭଜ 
ପାଇଁ ୟିଦ୍ଦିସ୍‌ ଭାଷା ବି ଭୁଲିଗଲା | ଅନ୍ୟ ଦୁଆର ଖୋଲିଗଲା ଆଉ ଜାଗାୟେକ୍‌ ଭିତରକୁ 
ପଶିଲା ଗେଡ଼ା ମୋଟା ନାଲିନାକ, ତାର ଗୋଜିଆ ଦାଢ଼ି ଦୁଇଟା ମୂଷା ଲାଙ୍ଗୁଡ଼ ପରି 
ଦିଶୁଥାଏ । ସେ ଗୋଟେ ସବୁଜ କୋଟ୍‌ ଓ ନିଜ୍ଚାବୂଟ୍‌ ପିନ୍ଧିଥିଲା । ଯେଉଁ ବାଡ଼ି ସେ 
ଧରିଥୂଲାଓ ତାର ଗୋଟେ ଠେକୁଆ ପାଦ ହ୍ୟାଣ୍ଡଲ ଥଲା । ଯଦିଓ ୟେ ସକାଳ ପହର, 
ସେ ବହୁତ ପିଇଦେଇ ଅସ୍ଥିର ଭାବେ ପାଦ ପକାଉଥୁଲା | ତା ଆଖି ନାଲିଆ ଓଦା ଓଦା 
ଦିଶୁଥୂଲା । ସେ ଚିଜ଼଼ାର କଲା, ‘ତା' ହେଲେ ଏଇ ତୁମ ଇହୁଦୀ ଲୋକ ?” 

ଯୋଉ ଲୋକ ଏଇ ଜାକବ୍‌ ସାଙ୍ଗେ କଥା ହଉଥୂଲା ସେ ଇତସ୍ତତ ଭାବେ କହିଲା, 
ହଁ ଏଇ |” 

ଠିକ୍‌ ଅଛି, ତାକୁ ନେଇ ଚାଲିଯାଅ | ଟଙ୍କା କାହିଁ ? 

ଜଣେ ଛୋଟ ଗେହ୍ଲାଳିଆ ଇହୁଦୀ, ଓସାର ତା'ର ଦାଢ଼ି, କଳାକଳା ଆଖି, ନୀରବରେ 
କୋଟରୁ ମନିବ୍ୟାଗ କାଢ଼ିଆଣି ମୋହର ଗଣିବାରେ ଆରମ୍ଭ କଲା | ଜାଗାୟେକ୍‌ ପ୍ରତ୍ୟେକଟି 
ମୋହର ପରୀକ୍ଷା କଲା- ତା ବୂଢ଼ା ଆଙ୍ଗୁଠି ଓ ବିଶି ଆଙ୍ଗୁଠି ମଝିରେ ରଖି ବଙ୍କା କରିବାକୁ 
ଚେଷ୍ଟାକଲା 1 ବର୍ଭମାନ ହିଁ କେବଳ କଂ ଣ ଘଟିବାକୁ ଯାଉଛି ଜାକବ୍‌ ଜାଣିପାରିଲା | ଏହି 
ଇହୁଦୀମାନେ ତା' ପାଇଁ ଆସିଛନ୍ତିଖ ତା ଉପରେ ଦରକଷା ଯାଇଛି । ଟିହ୍ନାମୁହଁ ଥୁବା 

ଲୋକଟି ଜୋସିଫଭ୍‌ର, ସହରର ମୁଖିଆଙ୍କ ଭିତରୁ ଜଣେ | ହଠାତ୍‌ ଜାକବ୍‌କୁ ଭାରି 
ଅପଦସ୍ତ ଲାଗିଲା ପ୍ରାୟ ପାଞ୍ଚବର୍ଷ ହେବ ପାହାଡ଼ ମଝିରେ ରହିବାର ଅବସ୍ଥା ତାକୁ 
ଯେମିତି ଏଇ ମୁହୁର୍ଭରେ ଗୋଟେ ମୂର୍ଖ ଚାଷୀରେ ପରିଣତ କରିଦେଲା, ତା'ର ଏଇ 
ଅସ୍ମାହାତ ଓ ଅପରିଛନ୍ନ ପାଦ ଦୁଇଟିକୁ ସେ କୋଉଠି ଲୁଚାଇବ ଜାଣି ପାରିଲା ନାହିଁ । 
ତା” ଚିରା ଜାକେଟ, କାନ୍ଧକୁ ଲମ୍ବିଥିବା ଫୁରୁଫୁରୁ କେଶ ପାଇଁ ତାକୁ ଲଜ୍ଜା ଲାଗିଲା । 
ଗୋଟେ ଚାଷୀ ପରି ନଇଁପଡ଼ି ଅଭିବାଦନ ଜଣାଇ ସେଇ ଇହୁଦୀମାନଙ୍କ ହାତକୁ ଜାବୁଡ଼ିଧରି 
ଚୁମ୍ବନ କରିବାକୁ ତାର ପ୍ରବଳ ଇଛା ହେଲା | ସୁନା ମୋହର ଗଣିଥ୍‌ବା ସେଇ ଲୋକଟି 
ଆଖି ଉଠାଇ ଚାହିଁଲା । 

ମଲା ଲୋକକୁ ଯେ ଜୀଆଇଁଛନ୍ତି ସେମାନଙ୍କୁ ଲଶ୍ଵର ଆଶୀର୍ବାଦ କରନ୍ତୁ ! 

ଗ 

ଜାକବ୍‌ ପାଇଁ ଘଟଣାଗୁଡ଼ିକ ଅଭୁତ ଗତିରେ ଘଟିଥୂଲା, ଜାଗାୟେକ୍‌ ହାତ ବଢ଼ାଇ 
ଏକ ସୁଖପ୍ରଦ ଯାତ୍ରା ପାଇଁ ତାକୁ ଶୁଭେଛା ଜ୍ଞାପନ କଲା | ମୁହୂର୍ଭକ ପରେ ଇହୁଦୀମାନେ 
ତାକୁ ସାଙ୍ଗରେ ବାହାରକୁ ଆଣିଲେ- ସେଇ ଛାତଥ୍‌ବା ଗାଡ଼ିରେ ବସିବାକୁ କହିଲେ । 
ଦଳେ ଚାଷୀ ଜାଗାୟେକ୍‌ ଘରେ ଗଦାହେଇଥୁୂଲେ, କିନ୍ତୁ ତାଙ୍କ ଭିତରେ ଜାନ୍‌ଜିକ୍‌ 
ପରିବାରର କେହି ନଥୁଲେ । ଜାକବ୍‌ କିଛି କହିବା ପୂର୍ବରୁ ସେଇ ଡ୍ରାଇଭର, ଜାକବ୍‌ 
ଯାହାକୁ ଆଗରୁ ଦେଖି ନଥୁଲା, ଚାବୁକ ପିଟି ପାହାଡ଼ ତଳକୁ ଗାଡ଼ି ଝପଟାଇ ଦେଲା | 
ଜାକବ୍‌ ୱାଣ୍ଡା କଥା ଭାବିଲା, କିନୁ କିଛି କହିଲା ନାହିଁ । କଂଣ କହିବାକୁ ଅଛି ? ସେ 
କ”ଣ ପଚାରି ପାରିବ ଯେ ତା'ର ଏଇ ଚାଷୁଣୀ ରକ୍ଷିତାଟି ତା ସହିତ ଯାଇପାରିବ କି 
ନାହିଁ ? ସେ ଗାଁରେ ନାହିଁ, ତେଣୁ ତାକୁ ବିଦାୟ ବି ଜଣାଇ ହେଲାନାହିଁ। ହଠାତ୍‌ 
ଯେପରି ସେ କ୍ରୀତଦାସ ପାଲଟିଥୁଲ, ହଠାତ୍‌ ଏବେ ସେମିତି ମୁକୁଳିଗଲା। ସମସ୍ତେ 
ଏକାଥରେ ତା” ସହିତ ଗାଡ଼ି ଭିତରେ ଗପ ଜମେଇଲେ ଓ ସେ ବିବ୍ରତ ହୋଇ କ'ଣ 
ସେମାନେ କହୁଛନ୍ତି ଭଲକରି ବୁଝିପାରିଲା ନାହିଁ । ତାଙ୍କ କଥାବାର୍ଭା ବିଦେଶୀ ଭାଷାପରି 
ଶୁଭୁଥୂଲା | ସେମାନେ ତା କାନ୍ଧରେ ଗୋଟେ ରେଜେଇ ଘୋଡ଼େଇ ଦେଲେ, ମୁଣ୍ଡରେ 
ଟୋପି ଲଗେଇ ଦେଲେ | ସେ ସେମାନଙ୍କ ଭିତରେ ବସି ନିଜକୁ ନଗ୍ନ ବୋଧକଲା | ଧୀରେ 
ଧୀରେ ତାଙ୍କ ଶବ୍ଦସହ ସେ ଅଭ୍ୟସ୍ତ ହେଲା ଓ ସେମାନେ କିପରି ତା' ଖବର ଜାଣିଲେ 
ପଚାରିଲା । ସେମାନେ କହିଲେ, ‘ ଜଣେ ସର୍କସ ପ୍ରୋପାଇଟର ଆମକୁ ଖବର ଦେଲେ !' 

ସେ ପୁଣି ନୀରବ ହେଇଗଲା | 

* ମୋ ପରିବାରର ଖବର କ'ଣ ?” ସେ ପଚାରିଲା | 

' ତୋ ଭଉଣୀ ମିରିଆମ୍‌ ବଞ୍ଚଚି !' 

“ଆଉ କେହି ନାହାନ୍ତି ?” 

ସେମାନେ ଉତ୍ତର ଦେଲେ ନାହିଁ । 

“ମୁଁ ମୋ ପୋଷାକ ଝିଙ୍କବି କି ?? କେବଳ ସେମାନଙ୍କୁ ନୁହେଁ ନିଜକୁ ବି ପଚାରିଲା | 

“ମୁଁ ନିୟମ ଭୁଲିସାରିଚି | 

ହଁ, ତୋ ବାପା ମାଂଙ୍କ ପାଇଁ | କିନ୍ତୁ ତୋ ପିଲାଙ୍କ ପାଇଁ ନୁହେଁ । ତିରିଶ ଦିନରୁ 
ବେଶୀ ବିତିଗଲାଣି ନା |!” 

“ହୁଁ ଏଇଲେ ସେ ଅତୀତ ହେଇ ଗଲାଣି ।” ଯାନ୍ତିକ ଭଙ୍ଗୀରେ ଜାକବ୍‌ କହିଲା | 
ଯଦିଓ ସେ ତାର ପ୍ରିୟଜନ ସବୁ ମରିଯାଇଛନ୍ତି, ଜାଣିଥିଲା, ସେଇଠି ବସି ଦୁଃଖାଭିଭୂତ 
ହେଲା | ମିରିଆମ୍‌ ଜଣେମାତ୍ର ଯେକି ସାରା ପରିବାରରୁ ବଞ୍ଚ ଯାଇଚି | ସେ ସିଧା ଅନାଇ 
ରହିଲା ଅଧକ କିଛି ପଚାରିବାକୁ ଭୟ କଲା, ଅଧକାଂଶ ସମୟ ସେଇଲୋକ ନିଜ 
ଭିତରେ କଥାବାର୍ଭା ଚଳାଇଥିଲେ | ଜାକବ୍‌ କି ପୋଷାକ ପିନ୍ଧିବ ସେମାନେ ଆଲୋଚନା 
କରୁଥିଲେ- ଗୋଟେ ସାର୍ଟ, ଗୋଟେ ଖଝୁଲାହାତ ପୋଷାକ, ଟ୍ରାଉଜର, ଜୋତା | ଜଣେ 
ମନ୍ତବ୍ୟ ଦେଲା ଯେ ତା'ର ବାଳ କଟାହେବ, ଅନ୍ୟଜଣେ ଗୋଟେ ଚମଡ଼ା ଫିଟାଇ ତା 
ଭିତରେ କଂ” ଣ ଖୋଜିଲା | ତୃତୀୟ ଜଣକ ତାକୁ ପିଠା, ଭଦ୍କା ଓ ଜାମ୍‌ ଦେଲା | ଜାକବ୍‌ 
ଖାଇବାକୁ ମନାକଲା, ଅନ୍ତତଃ ଗୋଟିଏ ଦିନ ସେ ଶୋକ ପାଳନ କରିବ । ଏଇଲେ 
ଜୋସିଫଭ୍‌ର ଲୋକଟିର ନାଁ ତା'ର ମନେ ପଡ଼ିଲା, ରେବ୍ମଣି ଜାକଲ୍କର୍‌, ସହରର 
ସାତଜଣ ପ୍ରଖ୍ୟାତ ଲୋକଙ୍କ ଭିତରୁ ଜଣେ | ଯେତେବେଳେ ଯୁବାବସ୍ଥାରେ ତାର ପ୍ରଥମ 
ଦାଢ଼ି ଗଜୁରି ଉଠୁଥିଲା, ତାଙ୍କ ଜାକବ୍‌ ସେତିକିବେଳେ ହିଁ ଶେଷଥର ପାଇଁ ଦେଖିଥଲା | 

“ ଜୋସେଫ୍‌ ଓ ତାଙ୍କର ସଂପର୍କୀୟ ଭାଇମାନଙ୍କ କଥା ପରି ଏ ଘଟଣା' ତାଙ୍କ ଭିତରୁ 
ଜଣେ କହିଲା | 

“ଆମେ ଏଇଲେ ୟାକୁ ହିଁ ଦେଖିବାକୁ ରହିଚୁ । ଆମେ ବେନେଡ଼ିକ୍‌ସନ କହିବା 
କଥା।” ଅନ୍ୟ ଜଣେ କହି ପକାଇଲା ଓ ମନେ ମନେ କହିଲା, “ କାହିଁକି ମତେ ବଞ୍ଚାଇ 
ରଖି ଏଇଆ ଦେଖିବାକୁ କଲ ପ୍ରଭୁ ।' 

* ଆଉ ମୁଁ କହିବି, ତୁମେ ଦୟାକରିଚ” ଜାକବ୍‌ ଗୁଣୁ ଗୁଣୁ କଲା | ସେ ପ୍ରମାଣ କରିବାକୁ 
ଚାହୁଁଥିଲା ଯେ, ସେ ଜଣେ ଇହୁଦୀ- ତାକୁ ଟଙ୍କାଦେଇ ମୁକୁଳାଇବାରେ କିଛି ଦୋଷ 
ନାହିଁ । କିନ୍ଧୁ ଏକଥା କହୁଥିଲା ବେଳେ ସେ ଯେ ଦୋଷ କରିଚି, ସେ ବିଷୟରେ ସଚେତନ 
ଥିଲା | ଏ ଉତ୍ତମ କଥା ହଉଚି | ଆଉ କି ଗୌରଚନ୍ଦ୍ରିକୀ ନକରି ଭଶ୍ବରଙ୍କୁ ପ୍ରଶଂସା କରିବା 

ଉଚିତ୍‌ | କିନ୍ତୁ ତା ସ୍ଵର ଏମିତି ଘାଗଡ଼ା ଲାଗୁଥଲା ଯେ, ଏଇ ମାର୍ଜିତ ଲୋକମାନଙ୍କ 
ଆଗରେ କିଛି କହିବାକୁ ତାକୁ ଅପ୍ରସ୍ତୁତ ଲାଗୁଥିଲା । ତାର ସହଯାତ୍ରୀମାନେ ଗେଡ଼ାଳିଆ 
ଥିଲେ କିନ୍ତୁ ତା' ମୁଣ୍ଡ ଗାଡ଼ି ଛାତରେ ବାଜୁଥିଲା | ସେ ଭିତରେ କଷ୍ଟ ଅନୁଭବ କଲା । 
ଆଉ ଗାଡ଼ିର ଗନ୍ଧ ଏଡ଼େ ଅଜବ୍‌ ଲାଗୁଥୁଲା ଯେ ନାକ ନଟେକି ରହିବା ତା ପକ୍ଷରେ 
କଷ୍ଟକର | ଏମାନଙ୍କୁ ଧନ୍ୟବାଦ ଦବା ଉଚିତ୍‌ କିନ୍ତୁ ଏଇ ଅବକାଶ ପାଇଁ ଉପଯୁକ୍ତ ଶବ୍ଦମାନ 
ତାକୁ ଜଣା ନଥୁଲା, ପ୍ରତିଥର ସେ କିଛି କହିବାକୁ ଚାହିଁଲା ବେଳକୁ ୟଦ୍ଦିସ୍‌ ଓ ପୋଲିଶ୍‌ 
ଏକାଠି ତା ମୁଣ୍ଡ ଭିତରେ ଗୋଳେଇ ମିଶିଯାଉଥୁଲା | ଶିକ୍ଷିତ ଲୋକଙ୍କୁ ଗୋଟେ ହୁଣ୍ଡାଳିଆ 
କଥା କହିଦେଲେ ଯେମିତି ହୁଏ ସେମିତି ସେ ନିଜକୁ ବୋକା ବନାଇବ ବୋଲି ଆଗରୁ 
ଜାଣିଥିଲା | କିନ୍ଧୁ ଶେଷରେ ସେ ପଚାରିଲା, “ ଜୋସିଫଭ୍୍‌ରେ କିଏ ଆଉ ବଞ୍ଚଛନ୍ତି ? 
ଲୋକେ ଏଇ ପ୍ରଶ୍ନକୁ ଯେମିତି ଅପେକ୍ଷା କରୁଥିଲେ, ସମସ୍ତେ ଏକା ସାଙ୍ଗେ ଗପିବାକୁ 
ଲାଗିଲେ | କସାକ୍ମାନେ ପ୍ରାୟ ସହରକୁ ଧୂଳିସାତ୍‌ କରି ଦେଇଛନ୍ତି ହାଣିଛନ୍ତି, ମାରିଛନ୍ି, 
ପୋଡ଼ିଛନ୍ତିୟ ବେକଚିପି ଲଟକାଇଛନ୍ତି, ତଥାପି କେତେକ ବଂଚି ଯାଇଛନ୍ତି, ଅଧବକାଂଶ 
ବିଧବା ଓ ବୂଢ଼ା ଲୋକେ, କିଛି ପିଲା ବି ବଂଚି ଯାଇଛନ୍ତି ଯେଉଁମାନେ ସଂଘା ଉପରେ 
ଓ ଚାଷୀଙ୍କ କୁଡ଼ିଆରେ ଆଶ୍ରୟ ନେଇଥୁଲେ |! ଜାକବ୍‌ ଜାଣିଥିବା କେତୋଟି ନାମ ସେ 
ଲୋକମାନେ କହିଲେ ଓ ଆଉ କେତେକ ନାମ, ସେ ଆଦୌ ଆଗରୁ ଶୁଣି ନଥୁଲା 
କାରଣ ଏଇଲେ ଜୋସିଫଭ୍‌ରେ ନୂଆ ଅଧ୍ବବାସୀ ରହିଲେଣି |! ଗାଡ଼ି ପାହାଡ଼ ତଳକୁ 
ତଳକୁ ଗଡ଼ି ଲାଗିଥାଏ, ଛାତ ଭିତର ଦେଇ ଟିକେ ଟିକେ ସୂର୍ଯ୍ୟାଲୋକ ଆସୁଥାଏ, 
କଥାବାର୍ଭା ଚାଲିଥାଏ । ପ୍ରତି ବାକ୍ୟ ହତ୍ଯା? ଶବ୍ଦରେ ଶେଷହୁଏ ! ମଝିରେ ଜାକବ୍‌ 
ଶୁଣେ 'ପନଗ୍ରେ ମଲେ | ' ହଁ, ମୃତ୍ୟୁର ଦୂତ କାର୍ଯ୍ୟବ୍ୟସ୍ତ ଅଛନ୍ତି । ଗଣହତ୍ୟା, ପୋଡ଼ାଜଳା 
ପଛେ ପଛେ ରୋଗ-ଆଉ ମଣିଷ ପୋକମାଛି ପରି ମରୁଛନ୍ତି । ଏତେ ବିପର୍ଯ୍ୟୟକୂ ଏକାଥରେ 
ଅବଧାରଣ କରିବା ଜାକବ୍‌କୁ କଷ୍ଟକର ମନେହେଲା | କିନ୍ତୁ ସବୁଥର ପରି ଏଥର ମଧ୍ଯ 
କେହି କେହି ଅବଶିଷ୍ଟ ରହିଛନ୍ତି | କହୁଥିବା ଲୋକେ ଯେମିତି ଅନେକ ଜଞ୍ଜାଳରେ ଭାରି 
ଭାରି ଜଣାପଡ଼ୁଥୁଲେ ! ଆଉ ଜାକବ୍‌ ମୁଣ୍ଡ ତଳକୁ କରିଥଲା | ତାକୁ ଲାଗିଲା ଯେ ଯେମିତି 
ସତୁରି ବର୍ଷ ହେଲା ଶୋଇ ରହିଚି- ଲୋକକଥାର କୋନି ପରି ଆଉଗୋଟେ ଯୁଗରେ 
ନିଦରୁ ଉଠିଛି । ଜୋସିଫଭ୍‌ ଆଉ ଜୋସିଫଭ୍‌ ହୋଇନାହିଁ । ସବୁ ଚାଲିଯାଇଚି-ଇହୁଦୀ 
ପ୍ରାର୍ଥନାଶାଳା, ପଢ଼ାଘର, ଧର୍ମସ୍କାନ ଗହ, ବାସଗ୍ଧହ ପର୍ଯ୍ୟନ୍ତ । ହତ୍ଯାକାରୀମାନେ ପୁଣି 
ସମାଧ୍‌ ପ୍ରସ୍ତରକୁ ବି ଭାଙ୍ଗ ଭାରି ଦେଇଛନ୍ତି ¦ ପବିତ୍ର ପୋଥର ଗୋଟିଏ ହେଲେ ଅଧ୍ୟାୟ, 

ପଢ଼ାଘରର କୌଣସି ବହିର ପୂଷ୍ଠାଟିଏ ବି ଠିକ୍‌ ହେଇ ନାହିଁ । ସହରରେ ଏଇ ବୋକା 
ଛୋଟା ପାଗଳମାନେ ହିଁ ବାସ କରୁଛନ୍ତି । “କାହିଁକି ଆମର ଏମିତି ଘଟିଲା ? ଜୋସିଫରଭ୍‌ 
ପରା ତୋରାଙ୍କ ବାସସ୍ଥାନ ?? ଜଣେ ପଚାରିଲା | 

' ଭଗବାନଙ୍କ ଇଚ୍ଛା ସେଇଆ! ଦ୍ଵିତୀୟ ଜଣକ ଉତ୍ତର ଦେଲା ! 

କିନ୍ତୁ କାହିଁକି ? ବିଚରା ଛୁଆଗୁଡ଼ାକ କି ପାପ କରିଥିଲେ ସେମାନଙ୍କୁ ଜୀଅନ୍ତା ସମାଧ୍‌ 
ଦିଆଗଲା ।' 

ପ୍ରାର୍ଥନା ମନ୍ଦିର ପଛପଟର ପାହାଡ଼ ତିନିଦିନ ପର୍ଯ୍ୟନ୍ତ କମ୍ପଥଲା | ସେମାନେ ହାନାନ୍‌ 
ବେରିଶ୍ର ଜିଭ କାଟିଦେଲେ, ବେଲାଇଚିର ସ୍ତନ ଦୁଇଟିକୁ କାଟିଦେଲେ ।' 

“ଆମେ ତାଙ୍କର କି କ୍ଷତି କରିଥୁଲୁ ?? 

କେହି ଏ ପ୍ରଶ୍ନର ଉତ୍ତର ଦେଲେ ନାହିଁ ଆଉ ସେମାନେ ଅଖି ଉଠାଇ ଜାକବ୍‌କୁ ଚାହିଁ 
କହିଲେ- ତାଠୁ କିଛି ଉତ୍ତର ଆଶାକରି | କିନ୍ତୁ ସେ ନୀରବରେ ବସି ରହିଲା । ୱାଣ୍ଡାକୁ ସେ 
ସଫେଇ ଦେଉଥୁଲା ଯେ ମନ୍ଦବିନା ସ୍ଵାଧୀନ ଇଛାର ଅସ୍ତିତ୍ଵ ନାହିଁ, ଦୁଃଖ ନଥୂଲେ ଦୟାନାହିଁ, 
ଏଇଲେ ତାକୁ ଅତି ବେକାର ଲାଗିଲା, ପ୍ରାୟ ମିଥ୍ୟାଚାର କରିବା ପରି ସ୍ତଷ୍ଟା କ”ଣ ତାଙ୍କ 
ସ୍ଵଭାବକୁ ପ୍ରକାଶ କରିବା ପାଇଁ ଏଇ କସାକ୍‌ମାନଙ୍କ ସହଯୋଗ ଦରକାର କଲେ ? 
ଶିଶୁମାନଙ୍କୁ ଜୀଅନ୍ତା ପୋତିଦବା ପାଇଁ ୟା' କ'ଣ ଯଥେଷ୍ଟ କାରଣ ? ତା' ନିଜ ପିଲାଙ୍କ 
କଥା ତାର ମନେ ପଡ଼ିଲା- ଟିକି ଆଇଜାକ୍‌, ବ୍ରିନା ଆଉ ବେବି, ସେ କଳ୍ପନା କଲା 
ସେମାନଙ୍କୁ କେମିତି ଗୋଟେ ଚୂନଖାତରେ ଫିଙ୍ଗ ଦେଇ ପୋତି ଦିଆଯାଉଟି । ତାଙ୍କ 
ଭୟାର୍ତ ଚିଳ୍କାର ସେ ଶୁଣି ପାରିଲା । ଯଦି ଏଇ ଆମ୍ମା ଉର୍ନଶ୍ବତର ଜଗତକୁ ଉତ୍ଥୃତ ହବ, 
ସବୁଠୁ ସୁନ୍ଦର ପୁରସ୍କାର ପାଇବ, ତେବେ ବି କଣ ଯନ୍ତ୍ରଣା ଓ ଭୟ ନିଷିଦ୍ଧ ହେଇ ପାରିବ ? 
ଜାକବ୍‌ କେମିତି ଯେ ସେମାନଙ୍କୁ ଭୁଲି ରହିଥିଲା, ତାକୁ ଆଶ୍ଚର୍ଯ୍ୟ ଲାଗିଲା । ବିସ୍କରଣ 
ଦ୍ଵାରା ସେ ମଧ୍ଯ ହତ୍ୟା ଦୋଷରେ ଦୋଷୀ | 

“ହଁ, ମୁଁ ଗୋଟେ ହତ୍ୟାକାରୀ, ସେମାନଙ୍କ ଠାରୁ ମୁଁ କିଛି ଭିନ୍ନ ନୁହେ” ସେ ନିଜକୁ 
ନିଜେ କହିଲା | 

ପାସୋଭର୍‌ ପର୍ବ ଶେଷ ହେଲା | ପେଣ୍େକଷ୍ଟ ଆସିଲା, ଗଲା ! ପ୍ରଥମରୁ ପ୍ରତିଦିନ 
ଏତେ ଘଟଣା ଶୁଣିଶୁଣି ଜାକବ୍‌କୁ ଲାଗୁଥୁଲା ବର୍ଷଟାଏ ଗଲାଣି | ଘଣ୍ଟାଏ ବିତେ କି ନାହିଁ, 
ମିନିଟକୁ ମିନିଟ୍‌ ବି, କିଛି ନୂଆ କଥାକୁ ସେ ଆସେ ବା କିଛି ଅଧା ପାଶୋରା ଘଟଣା 
ଶୁଣେ ! ବିଧର୍ମୀଙ୍କ ଭିତରେ ବର୍ଷବର୍ଷ ଧରି ଦାସତ୍ବ ସ୍ବୀକାର କରିବାପରେ ଇହୁଦୀଙ୍କ ବହି, 
ପୋଷାକ ଓ ଛୁଟି ଦିନକୁ ପୁଣି ଫେରି ଆସିବା କ'ଣ ଏଡ଼େ ଆଶ୍ଚର୍ଯ୍ୟ ଘଟଣା ? ପାର୍ବତ୍ୟ 
ଖଳାଘରେ ବା ଜିକର ଅମାର ଘରେ ଏକାକୀ ଥାଇ ସେ ଅନୁଭବ କରେ ଯେ ଏ 
ସଂସାରରେ କିଛି ଚିହ୍ନା ଆଉ ନାହିଁ । କେମିଲନିକି ଓ ତା' କସାକ୍‌୍ମାନେ ସବୁ କିଛିକୁ 
ଲିଭାଇ ଦେଇଛନ୍ତି | ଅନ୍ୟ ସମୟରେ ସେ ନିଶ୍ଚିତ ହୁଏ ଯେ ଜୋସିଫଭ୍‌ ବୋଲି କିଛି 
ନଥୁଲା-ତା'ର ସବୁତକ ସୃତିଭ୍ରମ ମାତ୍ର । ହଠାତ୍‌ ସେ ନିଜକୁ ଇହୁଦୀ ପୋଷାକରେ 
ଦେଖିଲା, ସିନାଗ୍ରେ ପ୍ରାର୍ଥନା କରିବାର, ଟୋପି ପିନ୍ଧିବାର, ଝୁଲା ପୋଷାକରେ ପବିତ୍ର 
ଖାଦ୍ୟ ଖାଇବାର ଜାଣିଲା | କ୍ରାକଠାରୁ ଜୋସିଫଭ୍‌କୁ ତାର ଯାତ୍ରା ଗୋଟେ ଦୀର୍ଘ ଅନବରତ 
ଛୁଟିଥିଲା | ରାବାଇ ଓ ମୁଖିଆମାନେ ପ୍ରତି ସହରରେ ଭୋଜି କରି ତାକୁ ଖୁସି କରାଇଥୁୂଲେ | 
ସ୍ତ୍ରୀ ଲୋକମାନେ ତାଙ୍କ ପିଲାଙ୍କୁ ଆଶୀର୍ବାଦ ଦେବାକୁ ଆଣୁଥୁଲେ- ମୋହରକୁ ସ୍ମର୍ଶ 
କରିବାକୁ ଓ ଅଠାରେ ମନ୍ତ୍ର ଲେଖିବାକୁ ଜାକବ୍‌କୁ କହୁଥିଲେ । ଶହୀଦମାନଙ୍କ ପାଇଁତ 
କିଛି କରିବାକୁ ନଥୁଲା, ତେଣୁ ପ୍ରତ୍ୟେକ ଲୋକ ଏଇ ବନ୍ଦୀ ହେଇଯାଇ ପୁଣି ମୁକୁଳି 
ଆସିଥବା ଲୋକଟି ପ୍ରତି ଶ୍ରଦବା ଆଦର ଦେଖାଉଥୁଲେ | 

ତା, ଭଉଣୀ ମିରିଆମ୍‌ ଓ ଭାଣିଜୀ ବିନିଲି ଜୋସିଫଭ୍‌ରେ ତାକୁ ଅପେକ୍ଷା କରିଥିଲେ | 
ଏ ଦୁଇଜଣଙ୍କ ବାଦ୍‌ କେହି ଦୂର ସଂପର୍କୀୟ ବି ଥୁଲେ । ଜୋସିଫଭ୍‌ ଏମିତି ବଦଳି 
ଯାଇଚି ଚିହ୍ନି ହଉ ନାହିଁ- ଯୋଉଠି ଆଗେ ଘର ଥୁଲା ଏଇଲେ ଘାସବଣ, ଯୋଉଠି 
ଛେଳି ଚରୁଥଲେ, ସେଠି କୋଠା ! ସିନାଗର ମଝି ଜାଗାରେ ଏଇଲେ ଶ୍ଲଶାନ | ରାବାଇ, 
ତା'ର ସାହାଯ୍ୟକାର ଓ ମୁଖିଆମାନେ ଅନ୍ୟ ସହରମାନଙ୍କରୁ ଆସିଲେ | ଜାକବ୍କୁ ଗୋଟେ 

ଘର ଦିଆଗଲା, କର୍ତ୍ତୃପକ୍ଷ ଗୋଟେ ସ୍କୁଲର କ୍ଲାସ କରେଇଲେ-ଯୋଉଠାରେ ଜାକବ୍‌ 
ପାଠ ପଢ଼ାଇ ଚଳିପାରିବ | ତା ଭଉଣୀ ମିରିଆମ୍‌ ଏକଦା ଭଲରେ ଚଳୁଥିଲା, ଏଇଲେ 
ତା'ର ଦାନ୍ତ ନାହିଁ ଓ ଛିଣ୍ଡାଲୁଗା ପିନ୍ଧୁଛି । ଜାକବକୁ ସାକ୍ଷାତ କରି ସେ ଚିକ୍ରାର କରି ତା 
ପାଖୁ ଦଉଡ଼ିଗଲା ଆଉ ଜାମସ୍ବକୁ ଫେରିବା ଯାଏ, କାନ୍ଦିବା ଓ କୋହ ଉଠେଇବା ତାର 
ବନ୍ଦ ହେଇନଥଲା | ଜାକବ୍‌ ଭୟକଲା ! ସେ ପାଗଳୀ ହେଇଯାଇଚି | ସେ ଚିକ୍ରାର କଲା | 
ତାକୁ ଜାବୁଡ଼ି ଧରି ଡେଇଁଲା, ସବୁବେଳେ ହାତ ହଲାଉଥୁଲା, ଗାଲ ଚୁମୁଟୁଥିଲା, ଯେତେ 
ଯନ୍ତ୍ରଣା ପରିବାରଟି ସହିଚି ସବୁକୁ ପ୍ରକାଶ କରୁଥଲା | ସେଇ ଶୋକକାରୀ ଓ ତାଳିଦେଲା 
ବାଲାଙ୍କ କଥା ସେ ଜାକବ୍‌କୁ ମନେ ପକାଇଦେଲା, ଯେଉଁମାନେ କି ତାଲମୁଦଙ୍କ ଅନୁସାରେ 
ପ୍ରାଚୀନ କାଳରେ ମୂତ୍ୟୁକ୍ରିୟା ପାଇଁ ଭଡ଼ାରେ ଆସୁଥିଲେ । ତା” ସ୍ଵର ବେଳେବେଳେ 
ଏମିତି ଫାଟି ପଡୁଥିଲା ଯେ ଜାକବ୍‌ କାନ ବନ୍ଦ କରି ଦେଉଥୁଲା | 

‘ଆହା, ବିଚାରୀ ଡିନା, ସେମାନେ ତା ପେଟ ଚିରି ଗୋଟେ କୁକୁରକୁ ପୂରେଇ 
ଦେଲେ | କୁକୁରର ଭୁକିବା ବି ଶୁଭୁଥିଲା |” 

“ ମୋସି ବୂନିକୁ ସେମାନେ ଘୋଷାଡ଼ିନେଲେ ଆଉ ସେ ସାରାରାତି ଗାଁ ଗଁ ହଉଥୁଲା | 

କୋଡ଼ିଏ ଜଣ କସାକ୍‌ ତୋ ଭଉଣୀ ଲି”କୁ ଧର୍ଷଣ କଲେ ଓ ତା'ପରେ ତାକୁ ଖଣ୍ଡ 
ଖଣ୍ଡ କାଟି ପକାଇଲେ ।' 

ମ୍ୃତଲୋକ କେମିତି ଯନ୍ତ୍ରଣା ପାଏ ତା” ଭୁଲିଯିବାର ଅଧ୍ୟକାର ଯେ ଜଣକର ଅଛି 
ଏକଥା ଜାକବ୍‌ ଧାରଣା କରି ପାରିଥିଲା । ଅମଲେକ୍‌ଙ୍କ ବାଇବେଲ୍‌ରେ ଇସରାଏଲଙ୍କ 
ଶତୁମାନଙ୍କ ବିଷୟରେ ଯାହା କୁହାଯାଇଚି, ତା ସତ | ତଥାପି ସେ ତା ଉପରେ ଏତେ 
ବିଭୀଷିକା ହଠାତ୍‌ କରି ଲଦି ନ ଦେବାକୁ ମିରିଆମ୍‌କୁ ଅନୁରୋଧ କଲା | ମଣିଷର ମନ 
କେତେ ଗ୍ରହଣ କରିପାରିବ- ତା'ର ଗୋଟେ ସୀମା ଅଛି | ଏତେ କଷ୍ଟକୁ ଗ୍ରହଣ କରିବା ଓ 
ଯଥେଷ୍ଟ ଶୋକ କରିବା ଜଣେ ମଣିଷର ଶକ୍ତିର ଅତୀତ | ନୂଆ ତିସ୍‌କାବୋଭ୍‌, ନୂଆ 
ତାମୁଜ୍‌ର ସପ୍ତଦଶ ଦିନକୁ ଘୋଷଣା କରାଯିବ । ଏଇସବୁ ସାଧୁ ଜଣ ଜଣଙ୍କ ପାଇଁ ଦୁଃଖ 
କରିବା ଓ ପ୍ରାର୍ଥନା କରିବାକୁ ବର୍ଷଟିଏ ଯଥେଷ୍ଟ ଦୀର୍ଘ ସମୟ ନୁହେଁ । ଜାକବ୍‌ ଦୌଡ଼ି 
ପଳାଇ ଯାଇ କୌଣସି ଭଙ୍ଗାଘରେ ଲୁଚି, ନୀରବରେ ରହିଲେ ତାକୁ ଭଲ ଲାଗନ୍ତା | କିନୁ 
ଜୋସିଫଭ୍‌ରେ ଏମିତି ଜାଗା ନାହିଁ । ଘର ତିଆରି ହେଇଚି- ଛାତ ପଡ଼ିଚି, ଦୂଇ ପାଖ 
ଯାକ ଲୋକେ ଚୂନ ଫେଣ୍ଟୁଛନ୍ତି ଓ ଇଟା ବୋହୁଛନ୍ତି । ବଜାରରେ ନୂଆ ଦୋକାନମାନ 
ଖୋଲିଚି ଓ ଚାଷୀମାନେ ପୁଣି ହାଟଦିନ ସହରରେ ଇହୁଦୀମାନଙ୍କ ସହ କାରବାର ପାଇଁ 
ଏକାଠି ହଉଛନ୍ତି । ଜାକବ୍‌ ଫେରିଲା ପରେ ପରେ ଧର୍ମକାର୍ଯ୍ୟମାନଙ୍କରେ ଲିପ୍ତ ରହିଲା । 

ମ୍ୟାଜୋ ତିଆରିର ଏଇ ବେଳ, ଆଉ ଜାକବ୍‌ ସହରର ଧାର୍ମିକ ଲୋକଙ୍କ ପାଇଁ ସେ ସବୁ 
ତିଆରି କରିବା ପାଇଁ ସାହାଯ୍ୟ କରୁଚି- ପାଣି ବୋହୂଚି ଓ ଦଳୁଚି | ପାସୋଭର୍‌ର ପ୍ରଥମ 
ରାତିରେ ସେ କେତେକ ବିଧବାଙ୍କୁ ତା' ଘରେ ଖାଇବାକୁ ଦେଲା, ଏଇଲେ ସେଇ 
ଇଜିପଟ୍‌ରେ ଘଟିଥୁବା ଆଶ୍ଚର୍ଯ୍ୟ ଘଟଣା କହିବାକୁ ତାକୁ ଅଭୁତ ଲାଗୁଥଲା-ପୁରୁଣା ଫାରାହ 
ଯାହା ସଫଳ କରିବାକୁ କ୍ଷମ ନଥିଲେ, ତାହା ଚଳାଇ ନେଇଥୁଲେ ନୂଆ ଫାରାହ । 
ତା'ର ମନେହେଲା ତାଲ୍ମୁଦ୍‌ରେ ଏମିତି ଗୋଟେ ବି ପ୍ରାର୍ଥନା, ଗୋଟେ ବି ଆଇନ୍‌ କି 
ଗୋଟେବି ପରିଚ୍ଛେଦ ନଥିଲା, ଯାହାକି ଅପରିବର୍ଭିତ ରହିଛି ବୋଲି ସେ ମନେକରି 
ପାରିବ । ଇଶ୍ଵରଙ୍କ ବିଷୟରେ ସେ ଅଧୂବକ ତୀକ୍ଷଣ ଓ ଅନୁସନ୍ଧିସୁ ପ୍ରଶ୍ନ ପଚାରେ ଆଉ 
ବୁଝେ ଯେ ଏସବୁ ନପଚାରି ରହିବାର ଶକ୍ତି ତାର ନାହିଁ | 

କିନ୍ତୁ ସେ ବୁଝି ଆଶ୍ଚର୍ଯ୍ୟ ହୁଏ ଯେ, ଯାହା ତା” ପାଇଁ ଅଭିନବ, ଅନ୍ୟମାନଙ୍କ ପାଇଁ 
ଅରୁଚିକର | ସ୍କୁଲର ବାଳକମାନେ ହସି ଖେଳି ପରସ୍ପରକୁ ଥଟ୍ଟା କରନ୍ତି | ସଜାଗ 
ଯୁବକମାନେ ସାମାଜିକ ଅନ୍ଧ ବିଶ୍ଵାସର କଡ଼ିକୁ ତିଆରି କରନ୍ତି । ସୌଦାଗରମାନେ ପଇସା 
ଜମେଇବାରେ ବ୍ୟସ୍ତ, ସ୍ତ୍ରୀ ଲୋକମାନେ ସେଇ ପୁରୁଣା ରୀତିରେ ପରଚର୍ଟ୍ଚା କରୁଛନ୍ତି । 
ସର୍ବଶକ୍ତିମାନ ଇଶ୍ଵର ବି ସ୍ବାଭାବିକ ନୀରବତା ଅବଲମ୍ବନ କରିଛନ୍ତି । ଜାକବ୍‌ ଦେଖିଲା 
ସେ ତାକୁ ବି ଇଶ୍ଵରଙ୍କ ଭଳି ଓଠ ସିଲେଇ କରିବାକୁ ପଡ଼ିବ ଆଉ ନିଜ ଭିତରର ନିଷ୍ଣଳ 
ପ୍ରଶ୍ନକର୍ଭା ସେଇ ବୋକା ଲୋକଟିକୁ ଭୁଲିଯିବାକୁ ପଡ଼ିବ । 

ତେଣୁ ଦିନ ଉଡ଼ିଚାଲିଲା | ପାସୋଭର, ପେଣ୍େକଷ୍ଟ | ଜାକବ୍‌ର ଶରୀର ଘରକୁ ଫେରିଛି 
କିନ୍ତୁ ଆମ୍ପା ଅସ୍ପିର ହେଉଛି । ନା, ଯଦି କିଛି ଘଟିଥାଏ, ତାଂ ଅବସ୍ଥା ଆହୂରି ଖରାପ 
ହେଲା, କାରଣ ଏଇଲେ ତା'ର ଆଉକିଛି ଆଶା କରିବାକୁ ନାହିଁ । ନିଜକୁ ଭାବିବାରୁ 
ନିବୃତ୍ତ କରିବା ପାଇଁ ସେ ସାରାଦିନ କାର୍ଯ୍ୟବ୍ୟସ୍ତ ରହିଲା | ପଢ଼ାଇଲା, ପଢ଼ିଲା, ପ୍ରାର୍ଥନା 
କଲା ଓ ସାଲମସ୍‌ ଆବୃଭି କଲା । ଅନ୍ଯ ସହରମାନେ ଚାନ୍ଦାକରି ଜୋସିଫଭ୍‌କୁ 
କେତେଗୁଡ଼ିଏ ଚିରା, କୁକୁର କାନ ଝୁଲୁଥିବା ପରି ପୃଷ୍ଠା ଥବା ବହି ଦେଲେ ଓ ଜାକବ୍‌ 
ପୃଷ୍ଠାଗୁଡ଼ିକ ସଜାଡ଼ି ଚିରିଯାଇଥ୍‌ବା ଅକ୍ଷର ଓ ଶବ୍ଦ ଲେଖିଦେଲା | ପ୍ରତ୍ୟୁଷରୁ ତା'ର ଦିନ 
ଆରମ୍ଭ ହୁଏ ଆଉ କ୍ଲାନ୍ତ ହୋଇ ନପଡ଼ିବା ପର୍ଯ୍ୟନ୍ତ ସରେନାହିଁ । ଯଦି ତା'ର ଚିନ୍ତା କେବଳ 
ସ୍ବର୍ଗକୁ ଅଭିଯୋଗ କରିବାରେ କିମ୍ବା ପର୍ବତ ଉପରର ଖଳାଘରର ସତିରେ ପର୍ଯ୍ୟବସିତ 
ହୁଏ, ତେବେ ତାହା ଅପବିତ୍ର | ଯାହାଙ୍କ ମନ ଶୁଦ୍ଧ ସେହିମାନେ ହିଁ ଧ୍ୟାନରେ ନିମଡିତ 
ରହନ୍ତୁ । ଜାକବ୍‌କୁ ତାର ନିର୍ବାସନ ପାଇଁ ଅଧ୍ଵକ ସ୍ବେହ କରି ଯେଉଁ ଧାର୍ମିକମାନେ ତାର 
ଯତ୍ନ ନେଉଥୁଲେ, ସେମାନଙ୍କ ଭିତରେ ଏକ ପ୍ରଚ୍ଛନ୍ନ ଯୁଦ୍ଧ ଲାଗିଗଲା । ସେମାନେ ତା’ 

ପାଇଁ କୋମଳ ଶଯ୍ୟା ତିଆରି କଲେ ଆଉ ସେ ସାରାରାତି କଠିନ ଚଟାଣ ଉପରେ 
ଶୋଇଲା | ସେମାନେ ତା” ପାଇଁ ଝୋଳ ଓ ସିଝା ତିଆରି କଲେ କିନ୍ଧୁ ସେ ଶୁଖିଲା ରୁଟି 
ଓ କୁଅପାଣି ଲୋଡ଼ିଲା । ପରିଦର୍ଶକମାନେ ଆସି ତା'ର ଅନୁପସ୍ଥିତ ବର୍ଷଗୁଡ଼ିକର କଥା 
ପଚାରିଲେ ସେ ସଂକ୍ଷିପ୍ତ ଉତ୍ତର ଦିଏ । ଆଉ କିପରି ବା ସେ ବ୍ଯବହାର କରନ୍ତା ? 
ପଢ଼ାଘରର ଝରକାରୁ ସେଇ ପାହାଡ଼ ଦିଶେ, ଯୋଉଠି ତା ସ୍ତ୍ରୀ ଓ ପିଲାଏ ସମାଧୂ ନେଇଛନ୍ତି ! 
ନୂଆ ଉଠିଥୁବା ଘାସକୁ ସେଠି ଗୋରୁମାନେ ଚରୁଥୁବାର ସେ ଦେଖିପାରେ | ତା'ର ବାପ 
ମା, ବନ୍ଧୁ କୁଟୁମ୍ଭ ଯନ୍ତ୍ରଣା ଭୋଗିଛନ୍ତି । ପିଲାଦିନେ ଜାମୋସ୍ଟର ଶ୍ୃଶାନ ଜଗୁଆଳ ପ୍ରତି ତା 
ମନରେ ଦୟା ଆସୁଥିଲା । ତା” ଜୀବନ ମଡ଼ାଘର ପାଖେ କଟୁଥଲା ବୋଲି, କିନ୍ତୁ 
ଏଇଲେ ସାରା ପୋଲାଣ୍ଡଟା ଗୋଟେ ବିରାଟ ଶ୍ଵଶାନ । ତା ଚାରିପାଖର ଲୋକେ 
ଏସବୁକୁ ସହି ଚଳେଇ ନେଲେଣି କିନ୍ତୁ ତାକୁ ଚଳେଇ ନେବା ଅସମ୍ଭବ ଲାଗୁଚି । ଖୁବ୍‌ 
ହେଲେ ସେ ଭାବିବା ଓ ଆଶା କରିବାକୁ ବନ୍ଦ କରି ପାରିବ, କିଛି ପ୍ରଶ୍ନ ଏଣିକି ନ 
କରିବାକୁ ସେ ସ୍କିର କରିଚି । ଜଣେ କେମିତି ଅନ୍ଯ ଜଣକର ଯନ୍ତ୍ରଣା ପାଇବାଟାୀକୁ 
ନ୍ୟାୟ ବୋଲି ଭାବିବ ? 

ଦିନେ ପଢ଼ାଘରେ ଏକୁଟିଆ ବସି ଜାକବ୍‌ ଲଶ୍ବରଙ୍କ କହିଲା, “ତୁମେ ସର୍ବ ଶର୍ତିମାନ, 
ଯାହାକର ସବୁ ଭଲ ପାଇଁ କର, ସନ୍ଦେହ ନାହିଁ କିନ୍ତୁ ତୁମ ଆଦେଶ “ତୁମେ ତୁମ 
ଇଶ୍ଵରଙ୍କ ଭଲପାଅ ' ୟା ମାନିବା ମୋ ପକ୍ଷରେ ଅସମ୍ଭବ । ନା, ମୁଁ ପାରିବି ନାହିଁ, ପିତା, 
ଏ ଜୀବନରେ ନୁହେଁ ।' 

ଖ 

ଗୋଟେ ଚାଷୁଣୀକୁ ଝୁରିହେବା ଓ ସ୍ରଷ୍ଟାଙ୍କୁ ବେଖାତିର କରିବା କି ବିପୁବାମ୍ବକ ! 
ଜଣେ ନିଜକୁ ଅନୁତାପରେ ଜୀଅନ୍ତା ସମାଧବ ଦେବା ଉଚିତ୍‌ | କିନ୍ତୁ ଏଇ ସ୍କୁଳ ଶରୀର ଓ 
ତା'ର କାମନାମାନଙ୍କର କ'ଣ ବା ହେଇଯିବ ? ନିଜ ଭିତରର ହତ୍ଯାକାରୀ କେଡ଼େ 
ନୀରବ ନୁହେଁ, ଜାକବ୍‌ ହାତ କି ପାଦ ନହଲାଇ ଚଟାଣରେ ପଡ଼ି ରହିଲା । ଝରକା 
ଖୋଲାଥୁଲା ରାତି ପଶି ଆସୁଥୁଲା | ଉର୍ଷ୍ାୟତ ହେଇ ସେ ନକ୍ଷତ୍ରମାନଙ୍କର ପଥ ଖୋଜୁଥଲା 
ଓ ତାରାମାନେ ଛାତରୁ ଛାତକୁ ଭାସିଯିବା ଦେଖୁଥୁଲା, ସୂର୍ଯ୍ୟଠୁ ଅଧ୍ଧକ ଉଜ୍ଵଳ ଏଇ 
ଆଲୋକମାନେ କେମିତି ମିଟିମିଟି ଦପ୍‌ ଦପ୍‌ କରୁଛନ୍ତି । ସେଇ ଏକା ଇଶ୍ଵର ଯେ 
କସାକମାନଙ୍କୁ ମୁଣ୍ଡ କାଟିବା, ପେଟ ଚିରିବା ପାଇଁ ଶକ୍ତି ଦେଇଥିଲେ, ସେଇ ଏ ସ୍ଵର୍ଗୀୟ 
ଶୃଙ୍ଖଳାକୁ ନିର୍ଦ୍ଦେଶ ଦେଉଛନ୍ତି । ମଧ୍ଯ ରାତ୍ରିର ଚନ୍ଦ୍ରର ମୁକ୍ତାପରି ମୁହଁ, ପିଲାଏ କହନ୍ତି 
ଜୋସୁଆର ମୁହଁପରି, ସେଇ ମୁହଁ ଜାକବକୁ ସିଧା ଚାହିଁ ରହିଲା | 


ପ୍ରେମର ପାବନୀ ଫଲ୍ଗୁ । ୯୧ 

ଦିନବେଳା, ଜୋସିଫଭ୍ରେ ଅନେକ ଶବ୍ଦ ଗୋଳମାଳିଆ ଧରେ- କାଠ ହାଣିବା 
ଚିରିବା, ଗୀମାନଙ୍କରୁ ଶସ୍ଯ, ପରିବା, ଜାଳେଣି ଓ ଗଡ଼କାଠ ଆଣୁଥିବା ଶଗଡ଼ର ଶହ୍ଦ, 
ଘୋଡ଼ାଙ୍କ ହ୍ରେଷା, ଗାରମାନଙ୍କ ହମ୍ଭାରଡ଼ି, ପିଲାଙ୍କର ଅକ୍ଷର ଘୋଷିବା, ପେଣ୍ଟାଟିକ ଓ 
ଗେମାରାର ମନ୍ତ୍ର ଘୋଷିବା ¦ କେମିଲିନିକର କଂସେଇମାନଙ୍କୁ ଇହୁଦୀଙ୍କ ଘର ଭାଙ୍ଗବାରେ 
ସାହାଯ୍ୟ କରିଥବା ସେଇ ଚାଷମାନେ ଏଇଲେ କାଠଗୁଡ଼ାକୁ ନଉଛନ୍ତିୟ ପଥର ଭାଙ୍ଗୁଛନ୍ତି, 
ଚଟାଣ ତିଆରି କରୁଛନ୍ତି, ଚୂଲି ପାରୁଛନ୍ତି ଓ କୋଠାରେ ରଙ୍ଗ ଦଉଛନ୍ତି । ଚାଷୀମାନେ 
ବିଅର ଓ ଭଦକା ଖାଇବା ପାଇଁ ଜଣେ ଇହୁଦୀ ଧର୍ମଶାଳା ଖୋଲିଛି । ମୁଖ୍ୟ ଶାସକ 
ଗଣହତ୍ୟାର ସ୍ଵତି ପୋଛି ପକାଇ ତାଙ୍କ ଜମି, ଜଙ୍ଗଲ ଓ କଳମାନଙ୍କୁ ଇହୁଦୀ କଣ୍ଟାକ୍ଟରମାନଙ୍କୁ 
ଲିଜ୍‌ରେ ଦେଇଛନ୍ତି । ଏଇ ସ୍ତ୍ରୀ ଲୋକମାନେ ସହରରେ ଘୂରି ଘୂରି ତାଙ୍କ ସ୍ଵାମୀମାନଙ୍କୁ 
ଖୋଜୁଛନ୍ତି, ବା ସେମାନେ ମୂତ- ଏହାର ପ୍ରମାଣ ଜାଣିବାକୁ ଚାହୁଁଛନ୍ତି । ଅନେକ ଇହୁଦୀ 
ଧର୍ମାନ୍ତରିତ ହେଇ ଯାଇଥିଲେ ତେଣୁ ପୋଲିଶ ସରକାର ଘୋଷଣା କରଛନ୍ତି ଯେ 
ଯେଉଁମାନେ ଅନିଛାକୃତ ଧର୍ମାନ୍ତର ଗ୍ରହଣ କରିଛନ୍ତିଟ ସେମାନେ ପୁଣି ନିଜ ବିଶ୍ଵାସ ଓ 
ଧର୍ମକୁ ଫେରିଆସି ପାରନ୍ତି । 

ସବୁଠୁ ଚମକପ୍ରଦ ଘଟଣା ଘଟିଥୁଲା କସାକ୍‌ ସ୍ତୀମାନଙ୍କ ଯୋଗୁ । ଇହୂଦୀ ସ୍ତ୍ରୀ ଲୋକଙ୍କୁ 
ଜବରଦସ୍ତ କସାକ୍ମାନଙ୍କୁ ବିଭା କରାଯାଇଥଲା। ସେମାନେ ଏଇଲେ ଷ୍ଟେପିଡେଇଁ 
ପଳେଇ ଆସିଛନ୍ତି | ସେମାନଙ୍କ ଭିତରୁ ଜଣେ ତିର୍ଜାତେ୍ମା4ଜାକବ୍‌ ପହଞ୍ଚବାର ଅଳ୍ପଦିନ 
ପୂର୍ବରୁ ଜୋସିଫଭ୍‌ରେ ପହଞ୍ଚି | ସେ ୟିଦ୍ଦିସ୍‌ କହିବା ଭୁଲିଯାଇଛି | ତା ସ୍ଵାମୀ ଏଇଲେ ବି 
ବଞ୍ଚୁଟି, ଗଣହତ୍ୟା ବେଳେ ଜଙ୍ଗଲକୁ ପଳେଇ ଯାଇ ସେଠାରେ ଚେରମୁୂଳ ଖାଇ ବଞ୍ଚଥଲା | 
ତିର୍ଜାତେ୍ମାକୁ ଚିହ୍ନି ପାରୁନି, ୟେ” ସେ ନୁହେଁ ବୋଲି କହୁଚି । ତା'ର ପ୍ରମାଣ ସେ 
ଗାଧୁଆଘରେ ଦେଖାଇଲା- ତା ସ୍ତନରେ ଏକ ମହୁ ରଙ୍ଗର ଦାଗ ଆଉ ତା ପିଠିରେ ଜନ୍ମର 
ଗୋଟିଏ ଚିହନ । କିନ୍ତୁ ତା ସ୍ଵାମୀ ଦ୍ଵିତୀୟ ସ୍ତୀକୁ ଛାଡ଼ପତ୍ର ଦେବାକୁ ବାଧ୍ୟ ବୋଲି ସେ ଯେଉଁ 
ପିଟିସନ୍‌ ଦେଇଥୁଲା, ତାକୁ ତାର ସ୍ବାମୀ ଅଗ୍ରାହ୍ୟ କଲା । କୋର୍ଟ ତାକୁ ଜଣାଇ ଦେଲା 
ଯେ, ତିର୍ଜାତେମ୍ମାକୁ ଛାଡ଼ପତ୍ର ଦିଆଯିବ, ତେଣୁ ତିର୍ଜାତେମ୍ମା କସାକ୍‌ ସଂପ୍ରଦାୟକୂ ଗାଳିକଲା 
ଆଉ ଏବେବି ବରାବର ତ |! ପୁରୁଣା ଘରଭିତରେ ପଶି, ଘରକରଣା କରିବାକୁ ତାର 
ଆଗ୍ରହ | ଆଉ ଜଣେ ସ୍ତ୍ୀଲୋକକୁ ଜଣେ କାଳିସୀ ରଖିଚି । ଗୋଟେ ଝିଅ କୂକୂର ପରି 
ଭୁକିଲା | ବିବାହଦିନ ହତ୍ୟା କରାଯାଇଥିବା ବରର କନ୍ୟାଟି ଆଡ଼ବାୟାଣୀ ହେଇ ଯାଇଚି 
ଓ ତା'ର ବିବାହ ପୋଷାକ ଓ ଓଢ଼ଣୀରେ ସଜ଼ିତ ହେଇ ରାତି ରାତି ଶ୍ଵଶାନରେ କଟାୀଉଛି | 
ବିପରିର କେତେ ବର୍ଷପରେ, କେବଳ ଏଇଲେ ଜାକବ୍‌ ବୁଝୁଛି କ୍ଷତ କିପରି ଗଭୀର | 


୯ ୨ । ପ୍ରେମର ପାବନୀ ଫଲ୍ଗୁ 

ଆଉ ମଧ୍ଯ ନୂଆ ଯୁଦ୍ଧ ପାଇଁ ଭୟ ଆସୁଚି |! ଷ୍ଟେପିର କସାକ୍ମାନେ ପୁଣିଥରେ ପୋଲାଣ୍ଡ 
ଆକ୍ରମଣ କରିବାକୁ ସଜବାଜ ହଉଚନ୍ତି ଏବଂ ମସ୍ତୋଭାଇଟସ, ପ୍ରସିଆନ୍‌, ସ୍ଵିଡ଼ିଶମାନେ 
ଧାରୁଆ ଖଣ୍ଡା ହଲାଉଛନ୍ତି । ପୋଲାଣ୍ଡର ସାମନ୍ତମାନେ ମଦ ପିଇବା, ଅବୈଧ ନାରୀ 
ସଂଭୋଗ କରିବା, ଚାଷୀଙ୍କୁ ଚାବୁକ୍‌ ଦେବା ଆଉ ନିଜ ନିଜ ଭିତରେ ସମ୍ମାନ, ସୁବିଧା ଓ 
ଉପାଧୂ ବଣ୍ଟନ ନେଇ କଳି କରିବା ଛଡ଼ା ଆଉ କିଛି ଜାଣନ୍ତି ନାହିଁ । 

କେବଳ ରାତିରେ ନୀରବତା ରହେ-ଝିଙ୍କିରୀର ଝି ଝିଁ ଓ ବେଙ୍ଗବୋବାଳି ଶୁଭେ | 
ଉଷୁମ ପବନରେ ଫୁଲର, ଦଳ ଓ ପକ୍ଶସ୍ୟର ସୁଗନ୍ଧ ପ୍ରସରିଯାଏ, ଜାକବ୍‌ ପ୍ରତ୍ୟେକ 
ଫିକା ସୁଗନ୍ଧକୁ ଅଲଗା ଅଲଗା କରିପାରେ ! ବୁଦା ଭିତରେ ପଶୁପକ୍ଷୀ ହଲଚଲ ହେବାର 
ସେ ଶୁଣୁଥିଲା । ଅଛଦିନ ହେଲା ସେ ଗୋଟେ ବଜ ଶପଥ ନେଇଛି- ସେ ୱାଣ୍ଡାକୁ ତା 
ମନରୁ ପୋଛିଦବ, ଜମ୍ମା ଆଉ ତା” କଥା ଭାବିବ ନାହିଁ । ତାକୁ ଅପବିତ୍ର କରିଥୁବା 
ଇସାଉଙ୍କର କନ୍ଯା ସେ, ମନ୍ଦ ଉଦ୍ଦେଶ୍ୟରେ ପରିଚାଳିତ ହୋଇ ତା! ନିଜ ବିଶ୍ଵାସ ଗ୍ରହଣ 
କରିନେବାକୁ ଚାହୁଁଥିବା ସ୍ତ୍ରୀ ଲୋକ ସେ | ତା'ପରେ ବି ସେ ସେଠି, ୟେ ଏଠାରେ ! 
ଏପରି ଝୁରି ହେବାରେ କି ଲାଭ ? ଏଇପରି ମନ୍ଦ ଟିନ୍ତାରେ କେବଳ ପାପ ଓ ଅସ୍ଥିରତା 
ବଢ଼ିବ । ସେ ଜୋସିଫଭରେ ଓ ରାସ୍ତାରେ ଅନେକ ବିକଳାଙ୍ଗଙ୍କୁ ଦେଖିଚି, ତାଙ୍କର 
ନାକ, କାନ, ଜିଭ ନାହିଁ- ଯେତେବେଳେ ୱାଶ୍ଡା ପାଇଁ ସେ ବିକଳ ହୋଇପଡ଼େ, ସେଇ 
ବିକଳାଙ୍ଗଙ୍କ କଥା ଭାବେ | ଏମାନଙ୍କୁ ଯନ୍ତ୍ରଣା ଦେଇଥିବା ଲୋକଙ୍କ ଭଉଣୀର କୋଳରେ 
ଶୋଇବାର ବିଳାସ ସ୍ଵପ୍ନ ଦେଖିବା ଠାରୁ ଏଇ ହତଭାଗ୍ଯମାନଙ୍କ ଦୁଃଖ ବୁଝିବା ତା” 
ପକ୍ଷେ ଅଧ୍ବକ ଗ୍ରହଣଯୋଗ୍ୟ | ସେ ନିଜକୁ ଦଣ୍ଡ ଦେବାକୁ ବଦ୍ଧପରିକର ହେଲା | ଯୋଉଦିନ 
ୱାଣ୍ଡାକୁ ମନେ ପକାଇବ, ସୂର୍ଯ୍ୟାସ୍ତ ଯାଏ ଉପବାସ ରହିବ । ଯନ୍ତ୍ରଣାର ତାଲିକାଟିଏ ସେ 
କଲା-ଜୋତା ଭିତରେ ଗୋଡ଼ି, ତକିଆତଳେ ପଥର, ଖାଦ୍ଯ ନଚୋବାଇ ଗିଳିବା, 
ଅନିଦ୍ରା ରହିବା । ସଇତାନ କବଳରେ ନିଜକୁ ସମର୍ପଣ କରିବାର ରଣରୁ ତାକୁ ସବୁଦିନ 
ପାଇଁ ମୁକ୍ତ ହବାକୁ ପଡ଼ିବ ! କିନ୍ତୁ କାମନା ମୂଷାପରି ଜିଦଖୋର । ମୂଷା କିଏ ? ଜାକବ୍‌ 
ନିଜେ ? ତା” ଅଚ୍ପିଆରରେ ନଥବା କୌଣସି ଶକ୍ତି ? କିନ୍ଧୁ ସେ ଭଲକରି ଜାଣେ ଗୋଟେ 
ଭଲ ସତ୍ତା ଓ ଗୋଟେ ମନ୍ଦ ସତ୍ତା ଅଛି । ତା ଘଟଣାରେ ମନ୍ଦଟି ଦୃଢ଼ ହେଇ ବସିଚି ଓ 
ଆହୁରି କିଛି ଘଟାଇବ ! ଜାକବ୍‌ ଝୁମେଇଁଲା କ୍ଷଣି, ମନ୍ଦସତ୍ତା ପ୍ରଭାବ ବିସ୍ତାର କରୁଚି । 
ପାପମୟ ଚିତ୍ର ଦେଖାଉଚି, ଶୋଇଲା ଲୋକର କାନରେ ୱାଣ୍ଡାର ସ୍ବର ପହଞ୍ଚାଉଛି, 
ତା'ର ନଗ୍ନ ଦେହକୁ ମଧ୍ଯ ଦେଖାଇ ଜାକବକୁ ବିଭ୍ରାନ୍ତ ଓ ବିନଷ୍ଟ କରୁଛି | ଥରେଥରେ ସେ 
ଚାହିଁଥିଲା ବେଳେ ବି ୱାଣ୍ଡାର ସ୍ଵର ଶୁଣିପାରେ । “ ଜାକବ୍‌' “ଜାକବ' ସେ ଡାକୁଚି | ତା' 

ଭିତରୁ ନୁହେଁ, ବାହାରୁ ଏ ସ୍ଵର ଆସେ, ସେ ଦେଖେ ୱାଣ୍ଡା କ୍ଷେତରେ କାମ କରୁଚି, 
ଚୂନା କୁଟୁଚି, ଏ ବର୍ଷ ଖଳାଘରେ ଗୋରୁଙ୍କୁ ନେଇ ଶୋଉଥୁ୍‌ବା ଗାଇଆଳ ପାଇଁ ଖାଦ୍ୟ 
ନେଇ ଯାଉଚି । ୱାଣ୍ଡା ତା ଭିତରେ ବସା ବାନ୍ଧି ରହି ଯାଇଚି । ତାକୁ ଜାକବ୍‌ ତଡ଼ିପାରୁ 
ନାହିଁ । ପ୍ରାର୍ଥନା କଲାବେଳେ ସେ ତା ସାଙ୍ଗରେ ବସି ପଢୁଚି,  ବିଧର୍ମୀମାନଙ୍କ ସହ ମତେ 
ଯଦି ଛାଡ଼ିଯିବାକୁ ଥଲା, ତେବେ କାହିଁକି ମତେ ଇହୂଦୀ ହେବାର ମାର୍ଗ ବତାଉଥୁଲ ? 
ସେ ଅଭିଯୋଗ କରୁଥଲା । ‘ଖାଲି ମତେ ଫୋପାଡ଼ି ଦେଇ ଯିବାପାଇଁ ପାଖକୁ ଟାଣି 
ନେଇଥୁଲ ?' ସେ ତା’ ଆଖିକୁ ଚାହଁଛି, ତାର କୋହ ଶୁଣୁଚି, ପଡ଼ିଆରେ ଗୋରୁମାନଙ୍କ 
ମେଳରେ ତା ସଙ୍ଗେ ସଙ୍ଗେ ଚାଲିଚି । ସେ ଦୁହେଁ ପାର୍ବତ୍ୟ ଝରଣାରେ ଆଉଥରେ 
ଗାଧୋଉଛନ୍ତି ଓ ସେ ତାକୁ ଦୂଇ ବାହୁରେ ତୋଳି ନେଇ ନଡ଼ା ଉପରକୁ ଯାଉଚି, ବାଲ୍ୁମ 
ଭୁକୁଚି, ପାର୍ବତ୍ୟ ଚଢ଼େଇ ରାବୁଛନ୍ତି । ସେ ତା'ର କାନକୁ କାମୁଡ଼ି, ଚୁମାଦେଇ ଅନୁଜ 
ସ୍ଵରରେ କହି ଲାଗିଚି- “ ଆହୂରି, ଆହୁରି |” 

ଭଲ ଲୋକମାନେ ଜାକବ୍‌ର ବିବାହ ପାଇଁ ଲାଗିଲେ- ତାକୁ ମୁକୁଳେଇବା ଲୋକଙ୍କ 
ଭିତରୁ ଜଣେ ଗୋଟେ ପ୍ରସ୍ତାବ କଲେ | ପ୍ରଥମରେ, ଜାକବ୍‌ ଏସବୁ ପ୍ରସ୍ତାବରେ ଅମତ 
ହେଉଥିଲା | ଆଉଥରେ ବିଭାହବା ଉଦ୍ଦେଶ୍ୟ ତାର ନଥଲା- ସେ ଅବିବାହିତ ରହିବାକୁ 
ପ୍ରତିଜ୍ଞା କରିଥଲା, କିନ୍ତୁ ଏଇ ଭୟଙ୍କର ରାସ୍ତାରେ ଚାଲିବା ଉଚିତ୍‌ ନୂହେଁ- ଏପରି ତର୍କ 
କରୁଥିଲା | କାହିଁକି ପ୍ରତିଦିନ ହାଇଁପାଇଁ ହବ ? ଏଇ ନୈତିକ ନିର୍ଦ୍ଦେଶ “ ଜନନକର, ଫଳବାନ୍‌ 
ହୁଅ”କୁ ସେ ମାନିନବ | ହୃବେସୋଭ୍‌ର ଜଣେ ବିଧବାର ପ୍ରସ୍ତାବ ଥିଲା ଓ ଅଛଳଦିନ 
ଭିତରେ ସେ ଜୋସିଫଭ୍‌ ଆସି ତାକୁ ଦେଖା କରିବ । ତା'ର ହୃବେସୋଭ ବଜାରରେ 
ତେଜରାତି ଦୋକାନ ଅଛି- ତା ଦୋକାନଟି କସାକ୍ମାନେ ନ ପେଡ଼ି ଛାଡ଼ି ଯାଇଛନ୍ତି ! 
ବିଧବାଟି ତାଠୁଁ କେତେ ବର୍ଷ ବଡ଼ ହବ- ତାର ଗୋଟେ ବଡ଼ଖଝିଅ ଅଛି କିନ୍ତୁ ଏଇଟା କିଛି 
ପ୍ରତିବନ୍ଧକ ନୁହେଁ | ଇହୁଦୀ ଶରୀରକୁ ଅସ୍ବୀକାର କଲାଭଳି ପାପ କରେନା ବରଂ ଭଶ୍ବରଙ୍କ 
ସେବାରେ ଶରୀରକୁ ବିନିଯୁକ୍ତ କରେ | ଜାକବ୍‌ ଜାଣିଥିଲା ଏ ସ୍ତ୍ରୀଲୋକକୁ ସେ କେବେ 
ବି ଭଲ ପାଇ ପାରିବ ନାହିଁ ହୁଏତ ତା” ସାଙ୍ଗେ ରହିଲେ ଅନେକ କଥା ଭୁଲି ହୋଇଯିବ | 

ଦିନସାରା ଛଟପଟ, ରାତିସାରା ଅନିଦ୍ରାଂ ତା ନିଜ ଭିତର ସଂଗ୍ରାମରେ ସେ କ୍ଲାନ୍ତ 
ହୋଇ ପଡ଼ିଲାଣି । ପଢ଼େଇବାକୁ ଧୈର୍ଯ୍ୟ ନାହିଁ, ତୋରା ପଢ଼ିବା ଓ ପ୍ରାର୍ଥନାରେ ଆଗ୍ରହ 
ନାହିଁ- ସେ ଅନୁଭବ କଲା | ପଢ଼ାଘରେ ବସି ସେ ମୁକ୍ତବାୟୁ ସେବନ କରିବାକୁ ଚାହୁଁଚି, 
ପୁଣି ଘାସ କରିବାର, କାଠ କାଟିବାର ସପ୍ନ ଦେଖୁଚି | ଇହୁଦୀମାନେ ତାକୁ ମୁକୁଳେଇଲେ, 
କିନ୍ତୁ ସେ ସେଇମିତି କ୍ରୀତଦାସ ହେଇ ରହିଗଲା । କାମନା ତାକୁ ଚେନ୍‌ ବନ୍ଧା କୁକୁର 

କରି ରଖିଲା | ଇଜିପ୍‌ଟ୍‌ର କୁକୁରମାନେ ଘନକଳା, ସେ ତାଙ୍କୁ ତଡ଼ିପାରୁ ନାହିଁ | 

ଦିନେ, ଯେତେବେଳେ ସେ ପଢ଼ାଘରେ ବସି ମେଣ୍ଟାର ଶିଙ୍ଗ କେମିତି ଆହୁତି 
ଦିଆଯାଏ, ତା'ର ବିବରଣୀ ବୁଝାଉଟି, ଜଣେ ଛୋଟ ପିଲା ପଶିଆସି କହିଲା, ‘ମୋ 
ବାପା ତୁମକୁ ଦେଖା କରିବେ, ରେବ୍‌ ଜାକବ୍‌ ।” ଜାକବ୍‌ ଥରି ଉଠିଲା“ ଆଜିକାଲି 
ପିଲାଟିଏ ଦେଖିଲେ ସେ ଏମିତି ଥରି ଉଠୁଚି | 

“ତୂମ ବାପାଙ୍କ ନାମ କ'ଣ ? 

“ ମୋସେ ଜାକଲ କର |” 

କ”ଣ ପାଇଁ ସେ ଖୋଜୁଚନ୍ତି, ଜାଣିଚ ? 

ହୃବେସୋଭ୍‌ର ବିଧବା ଆସିଚନ୍ତି ।' 

କ୍ଲାସସାରା ପିଲା ହସିଲେ, ଜାକବ୍‌ ସନ୍ଦିଗ୍ଧଭାବେ ଲାଲ ପଡ଼ିଗଲା । “ମୁଁ ନଥୁଲା 
ବେଳେ ଗେମାରା ଆବୃତ୍ତି କର ।” ସେ ଆଦେଶ କଲା | କିନ୍ତୁ ଶ୍ରେଣୀଗଧହ ଛାଡ଼ିଯିବା 
ପୂର୍ବରୁ ସେ ଶୁଣିଲା ପିଲାଏ ଟେବୁଲ୍‌ ବାଡ଼େଇ ଗପ ଆରମ୍ଭ କରିଛନ୍ତି । ଲୁଚକାଳି, ବାଘଛେଳି 
ଖେଳପ୍ରିୟ ବାଳକମାନେ ନିଜନିଜ ଭିତରେ ବରାବର ଥଟ୍ଟା ତାମ୍‌ସା ଓ ହସ ଲଗେଇଥଅନ୍ତି, 
ବିଷଣ୍ଡ ଜାକବ୍‌ ତାଙ୍କ ସାମ୍ବାରେ ବସି ଗଭୀର ଆମ୍ବଚିନ୍ତାରେ ବୁଡ଼ିଯାଏ, ସେମାନଙ୍କ ପାଇଁ 
ଥଟ୍ଟା ତାମ୍‌ସାର ଉପାଦାନ ହୁଏ, ପୁଣି ଏଇଲେ ସେ ଗୋଟେ ସ୍ତୀଲୋକକୁ ଦେଖା କରିବାକୁ 
ଯିବା ଆହୁରି ପରିହାସର ବିଷୟ । ଶନିବାର ପୋଷାକ ବଦଳାଇବାକୁ ଘରକୁ ନଯିବା 
ସ୍ପିର କରି ଜାକବ୍‌ ସେ ପିଲାର କଡ଼େ କଡ଼େ ଚାଲିଲା । ଗଣହତ୍ୟା ବେଳେ ସେ ପିଲାଟି 
ଜନ୍ମ ହେଇଥୂଲା- ସେ ତା' ଶୋଇଲା ଘର ଝରକା ଦେଇ ଉଡଡ଼ିଯାଉଥ୍‌ବା ଚଢ଼େଇକୁ 
ଛୁଇଁଲା | ମୋସେ ଜାକଲ୍କର”ର ନୂଆ ତିଆରି କୋଠା ପାଖକୁ ସେମାନେ ଆସିଲେ, ଏ 
ଘରଟି କସାକ୍‌ ପୋଡ଼ି ଦେଇଥ୍‌ବା ଘରଠାରୁ ଆହୁରି ଭଲ, ଆଉ ଜାକବ୍‌ ହଲ ଭିତରେ 
ପଶି ଖାଦ୍ୟର ବାସ୍ବା୍‌ କଟଲେଟ, ପିଆଜ ଭଜାର ବାସ୍ବା ଶୁଝି ପାରିଲା । ରୋଷେଇ ଘର 
ମେଲା ଦୁଆର ଦେଇ ସେ ମୋସେଙ୍କ ଦ୍ବିତୀୟ ସ୍ତୀକୁ ଦେଖିଲା (ପ୍ରଥମ ସ୍ତୀକୁ ହତ୍ଯା 
କରାଯାଇଥୁଲା) ସେ ଚୁଲୀ ପାଖରେ ଛିଡ଼ା ହୋଇଛି । ଆଉ ଜଣେ ସ୍ତୀ ଲୋକ ଅଟା 
ଦଳୁଥୁଲା ଓ ଝିଅଟିଏ ହେମଦସ୍ତାରେ ଗୋଲମରିଚ ଗୁଣ୍ଡ କରୁଥଲା | ମୁହୂର୍କ ପାଇଁ ସେ 
ଦେଖିନେଲା, ଆଉ ତା'ପରେ ଜାଗାୟେକକୁ ସୁନା ମୋହର ଗଣିଥ୍‌ବା ସେଇ ମୋସେ 
ବସିବା ଘରର ଦରଜା ଖୋଲି ଜାକବ୍‌କୁ ଆସିବାକୁ ଆଦେଶ କଲେ । ଘର ଭିତରେ 
ଜାକବ୍‌ ସବୁ ଜିନିଷରେ ନୂତନତା ଦେଖିଲା-କାନ୍ଛ ଚଟାଣ, ଟେବୁଲ, ଚୌକି, ବହି 
ଥାକରେ ଲୁବ୍‌ ଲିନ୍‌ରୁ ନୂଆ ବନ୍ଧେଇ କରାଯାଇ ଆସିଥୁବା ବହିସବୁ । ଦୁଷ୍ଟ ଲୋକେ ନଷ୍ଟ 

କରିଥଲେ, ଇହୁଦୀମାନେ ସୃଷ୍ଟି କଲେ । ପୁଣିଥରେ ଇହୁଦୀମାନଙ୍କ ବହି ଛପା ଲାଗିଥୁଲା 
ଓ ଲେଖକମାନେ ଗ୍ରାହକମାନଙ୍କ ସ୍ଵାକ୍ଷର ଆଣିବାକୁ ଏଠି ସେଠି ଘୂରୁଥିଲେ । ଅତୀତ 
ଦର୍ଶନୀୟ ଭାବେ ପୁନଃ ପ୍ରତ୍ଯୟାବର୍ରିତ ହେବା ଯେତେଥର ଦେଖେ ଜାକବ୍‌ ଛାତିରେ 
ସେତେବାର ଶେଳବିନ୍ଧି ହେବାର ସେ ଅନୁଭବ କରେ | ଜୀବିତ ଲୋକେ ବଞ୍ଚ ରହିବେ 
ଏଥୁରେ ସନ୍ଦେହ ନାହିଁ କିନ୍ତୁ ଏଇପରି ସମାରୋହ ମୂତମାନଙ୍କୁ ପ୍ରତାରିତ କରେ । ଜଣେ 
ଜୋକର୍‌ ବିବାହ ଗୀତ ଗାଇଥିବା ତା'ର ମନେପଡ଼ିଲା, “ସମାଧୁରୁ ସମାଧ୍ୂ ମଧ୍ୟ ଦେଇ 
ନାଚିବା ଛଡ଼ା ଜୀବନଟା ଆଉ କଅଣ! ? ହଁ, ତାର ଏମିତି ଭାବୀକନ୍ୟା ଦେଖିଆସିବା 
ଅପନିନ୍ଦାର କଥା | ଏଇଠୁ ମାତ୍ର କେତେଫୁଟ ଦୂରରେ ତା'ର ସ୍ତୀ ଓ ପିଲା ସମାଧ୍ୂ ନେଇଛନ୍ତି | 
ତଥାପି ଗୋଟେ ବିଧର୍ମୀ ସ୍ତ୍ରୀଲୋକ ପାଇଁ ବରାବର ଝୁରି ହେବାଠୁଁ ଗୋଟେ ସ୍ତ ଗ୍ରହଣ 
କରିନେବା ଭଲ | ଗୃହିଣୀ ପ୍ରବେଶ କଲାବେଳକୁ ଜାକବ୍‌ ଓ ମାସେ ସ୍କୁଲର ଆଲୋଚନା 
ଓ ସାଂପ୍ରଦାୟିକ ଘଟଣାର ଆଲୋଚନାରେ ବୁଡ଼ି ରହିଥୂଲେ, ସେ ଧନୀ ଲୋକଙ୍କ 
ଆତିଥେୟତା ଅନୁରୂପ ଖାଦ୍ୟ ଓ ଚେରି ତିଆରି ଖାଇବା ଜିନିଷ ଆଣିଲେ | ସେ ନିଜ ଭଲ 
ପୋଷାକ ପିନ୍ଧି ନାହାନ୍ତି ବୋଲି ଲାଜ ଲାଜ ହୋଇ କ୍ଷମା ମାଗିଲେ ଓ ମୁଣ୍ଡ ହଲାଇଲେ, 
ଲାଗିଲା, ସେ କହୁଛନ୍ତି, ମୁଁ ଜାଣେ ତୁମେ କ'ଣ ଭାବୂଚ, କିନୁ ତୁମେ କ'ଣ କରିପାରିବ ? 
ଏ ପୁରୁଷଙ୍କ କାମ ନୁହେଁ ।” ଶେଷରେ ହୃବ୍ରେସୋଭ୍‌ର ବିଧବା ଜଣକ ପହଞ୍ଚଲା, ଗେଡ଼ୀଗୋଲ 
ଗାଲିଆ ସ୍ତ୍ରୀଲୋକ, ଦାମୀ ସିଲ୍କ ପୋଷାକ, ରଙ୍ଗିନ୍‌ ରିବନ୍‌ ଓ ମୁକ୍ତା ଲାଗିଥ୍‌ବା ଟୋପି ସେ 
ପିନ୍ଧିଥାଏ । ତା'ର ଗୋଲ ମୁହଁରେ ଗୁଡ଼ିଏ ଦାଗ, ଲୋଳିତ, ଯେମିତି ଖଣ୍ଡ ଖଣ୍ଡ ହେଲାପରି 
ଦିଶୁଚି, ଆଉ ତାଂ ଆଖି ଯୋଡ଼ିକ କଳା ଓ କୋମଳ, ଚେରି ପାନୀୟରେ ଭାସୁଥିବା 
ଛେଦାଭଳି ଦିଶୁଥାଏ । ତା' ବେକରୁ ଓହଳିଥବା ଚେନ୍‌ରେ ପଦକଟେ ଝୁଲୁଚି ଓ ଆଙ୍ଗୁଠି 
ସାରା ମୁଦି ଚକ୍‌ ଚକ୍‌ ମାରୁଚି | ତା' ସହିତ ମହୁ ଓ ସିନାମନର ସୁଗନ୍ଧ ଘର ଭିତରକୁ ପଶି 
ଆସିଲା, ସେ ଜାକବ୍‌ ଆଡ଼କୁ କୁଟିଳ ଦୃଷ୍ଟିରେ ଚାହିଁଲା | 

ବାପରେ, କି ବିଶାଳକାୟ ଲୋକ ! କାହାରି କୁଦୃଷ୍ି ତୁମ ଉପରେ ନପଡ଼ୁ !' 

‘ସତ, କିନୁ ଛୋଟ ହବା ଅପେକ୍ଷା ବିଶାଳ ହେବା ଭଲ।” 

ଟିକେ କୋହ ମିଶାଇ ସେ କହିଲା ଓ ରୁମାଲରେ ନାକ ପୋଛିବାରେ ଲାଗିଲା ! 
ଯୋଉ ଗାଡ଼ିରେ ସେ ଜୋସିଫଭ୍‌ ଆସିଥିଲା, ତାର ଗୋଟେ ଚକା ଭାଙ୍ଗି ଯାଇଛି ଓ 
ସଜଡ଼ା ହେବା ପାଇଁ କମାର ଶାଳରେ ଅଛି ବୋଲି ସେ କହିଲା | ତା'ପରେ ଦୀର୍ଘଶ୍ବାସ 
ପକାଇ ସେ ନିଜକୁ ବିଂଚିବା ଆରମ୍ଭ କଲା ଓ ଇତ୍ୟବସରରେ ନିଜର ତେଜରାତି ଦୋକାନ 
କଥା, ଖାଉଟିଙ୍କ ଚାହିଦାନୂସାରେ ଜିନିଷ ପାଇବା କି କଷ୍ଟକର ସେ କଥା ଗପିବାରେ 

ଲାଗିଲା | ମୋସେଙ୍କ ପତ୍ନୀ ଦେଉଥିବା ଜଳଖିଆ ସେ ନେଲା ନାହିଁ ଓ ନଇଁପଡ଼ି ଗିଲାସେ 
ବ୍ଲବେରି ମଦ୍ଯ ଶେଷ କରିଦେଲା, ତିନିଟା କୁକି ଖାଇ ପକେଇଲା ! କିଛି ଖାଦ୍ୟଗୁଣ୍ଡ ତୀ 
ପୋଷାକ ଭାଙ୍ଗରେ ପଡ଼ିଗଲା ଓ ସେ ତାକୁ ଆଣି ଖାଇଦେଲା । ଭଗବାନଙ୍କ ଦୟାରୁ 
ତା'ର ବିରାଟ ବ୍ୟବସାୟ ସତ, ମାତ୍ର ତା' ପାଇଁ କାମ କରୁଥୁବା ଝିଅମାନେ ବିଶ୍ଵସ୍ତ 
ନୁହନ୍ତି । ଜଗ ପକାଇ ସେ କହିଲା, ‘ ଅଚିହ୍ଵା ଲୋକ କେବଳ ନିଆଁ ଲଗେଇବା କାମରେ 
ଆସନ୍ତି ।” କହୁକହୁ ଜାକବ୍‌କୁ କୂଟିଳଭାବେ କଣେଇ କରି ଚାହିଁଲା । “କେବଳ ଘରେ 
ଜଣେ ପୁରୁଷ ଥବା ଦରାକର, ନହେଲେ ସବୁ ଠିକ୍‌ ଚାଲିଚି ।' 

ଜାକବ୍‌ ଦେଖିଲା, ତାର ପସନ୍ଦ ହେଇଚି ଓ ସେ ବସିପଡ଼ି ରାଜିନାମା ଲେଖିବା ପାଇଁ 
ପ୍ରସ୍ତୁତ କିନ୍ତୁ ସେ କୁଣ୍ଠିତ ହେଲା, ଏଇ ସ୍ତ୍ରୀ ଲୋକ ଯଥେଷ୍ଟ ବୁଢ଼ୀ ଓ ରସିକା, ଚଲାଖ 
ମଧ୍ଧ | କିରାଣୀମାନଙ୍କୁ ତଦାରଖ କରି ଓ ଖାଉଟିମାନଙ୍କ ସହ ଦରକଷା କଷି କରି ଜୀବନ 
ବିତାଇବାକୁ ଜାକବ୍‌ ଚାହେନା । ଏଭଳି ଲୋକ ଚାହେଁ ସେହିପରି ସ୍ଵାମୀ, ଯାହାର ଦେହ 
ଓ ଆମ୍ବା ଉଭୟେ ଟଙ୍କାରେ ଗୋଳେଇ ହେଇଥିବ | ସେ ଘରେ ଆଉ ଗୋଟେ ଖଞ୍ଜା 
କରିବ ଓ ଦୋକାନ ବି ବଢ଼ାଇବ ବୋଲି କହୁଚି । ସେ ଯେତେ ବେଶୀ କଥା କହୁଥାଏ, 
ଜାକବ୍‌ ସେତେ ଅୈର୍ଯ୍ୟ ହୋଇପଡୁଥାଏ । ନିଜକୁ ନିଜେ କହୁଥାଏ, ମୁଁ ତ ଏ ସଂସାରର 
ଗୋଟିଏ ଅଂଶ ହେଇକରି ଆଉ ନାହିଁ । ତେଣୁ ଏ ବିବାହରେ ମ୍ୟଯାଚ୍ଟା ଆମ ଦି' ଜଣଙ୍କ 
ପାଇଁ ଭଲ ହବ ନାହିଁ | “ ମୁଁ ସୃଭାବତଃ ବ୍ୟବସାୟୀ ନୁହେଁ ।” ସେ ବଡ଼ ପାଟିରେ କହିଲା ! 

“କିଏ ଜନ୍ମରୁ ବ୍ଯବସାୟୀ ହେଇ ଥାଏକି ?୨' ତା ମୋଟା ଆଙ୍ଗୁଠିରେ ଚେରି ଖଣ୍ଡେ 
ଉଠାଇ ନେଇ ସେ ପଚାରିଲା ! ଇହୁଦୀମାନେ ଭାବନ୍ତି, ବିଧର୍ମୀମାନଙ୍କ ସହ ବିତିଥୁବା 
ସମୟ ବୃଥା ନଷ୍ଟ ହେଲାପରି, ତେଣୁ ସେ କଥା ଆଲୋଚନା ନକରିବା ଭଲ କିନ୍ତୁ ସେ 
ଜାକବ୍‌କୁ ପରୀକ୍ଷା କରିବାକୁ ଲାଗିଲା, କାରଣ ଏଇ ଧନୀ ସ୍ତ୍ରୀଲୋକ କୌଣସି ଧାରଣାକୁ 
ନିଶ୍ଦିତ ଗ୍ରହଣ କରିବାକୁ ଚାହୁଁ ନଥୁଲା, ଜାକବ୍‌ ତାକୁ ଜାନଜିକ୍‌ କଥା ଓ ପର୍ବତର ଖଳା 
ଘରେ ସେ କଟେଇଥୁବା ଖରାଦିନ, ଶୀତଦିନେ ଶୋଉଥବା ଅମାର ଘର କଥା କହିଲା । 
‘ପାହାଡ଼ ଉପରେ ଥୁଲା ବେଳେ ତୁମେ କିପରି ଖିଆପିଆ କରୁଥୁଲ ?? ସେ ପଚାରିଲା | 

' ଉପତ୍ୟକାରୁ ଖାଇବା ଆସେ । 

‘କିଏ ଆଣେ ? ସେ ଚାଷୀ ? 

ନା, ତା' ଝିଅ” 

“ ଅବିବାହିତା” ? 

ବିଧବା |” 


ପ୍ରେମର ପାବନୀ ଫଲ୍ଗୁ । ୯୭ 

“ ଚୁମେ ପାର୍ବଣ ଦିନ ଉପାସ କରୁଥଲ କି ?” 
“ମୁଁ ପାର୍ବଣକୁ ଅମାନ୍ୟ କରେନା | ମୁଁ ମଧ୍ଯ ଅନିୟମ ଖାଦ୍ୟ କଦାପି ଖାଏନା |” ନିଜେ 
ନିଜର ଧାର୍ମିକତା ପାଇଁ ଗର୍ବ କରୁଥିବାର ଶୁଣି ତାକୁ ଲାଜ ଲାଗିଲା । ସେ ଯାହା କହିଲା, 
ସ୍ତ୍ରୀ ଲୋକଟି ଯତ୍ନ ସହକାରେ ଚିନ୍ତାକଲା, ଆଉ ଗୋଟେ କୁକି ନଉ ନଉ ମନ୍ତବ୍ୟ କଲା 
* ତୁମର କ”ଣ ପସନ୍ଦ ? ଆହା, ସେ ହତ୍ୟାକାରୀମାନେ ଆମକୁ କ'ଣ ନ କରିଛନ୍ତି ।' 

ଗ 

ଦିପହର ବେଳା- ଛାତ୍ରମାନେ ମଧ୍ଯାହ୍ନ ଭୋଜନ ପାଇଁ ଗଲେ, କେହି ନିଜ ଘରକୁ 
କେହିବା ଯେଉଁଠି ରହି ପଢ଼ୁଛନ୍ତି ସେହି ଘରକୁ ଗଲେ | ପଢ଼ାଘରେ ଏକୂଟିଆ ବସି ଜାକବ୍‌ 
ଗୋଟେ ବକ୍ତତା ପ୍ରସ୍ତୁତ କଲା | ପୁନଶ୍ଚ ପଢ଼ାରେ ଗଭୀର ମନୋନିବେଶ ହେତୁ ସେ 
ଖୁସିଥିଲା, ତଥାପି ପାଠପଢ଼ାଇ ଜାବିକା ନିର୍ବାହ କରିବା ତାକୁ ଅରୁଚିକର ଲାଗୁଥୁଲା । 
ଅଧୁକାଂଶ ଛାତ୍ର ବିରକ୍ତ ହେଉଥିଲେ ଆଉ ଚାଲାଖ୍‌ ପିଲାଏ ଚୁଟି ଛିଣ୍ଡେଇବାରେ, ସହଜକୁ 
ଜଟିଳ କରିବାରେ ସମୟ ବିତାଉଥଲେ ! ତୋରାଠାରୁ ଦୂରରେ ରହିଥିବା ବର୍ଷଗୁଡ଼ିକ 
ତା'ର ଧାରଣାକୁ ବଦଳାଇ ଦେଇଛନ୍ତି । ଯାହା ଆଗରୁ ବୁଝି ନଥୁଲା, ସେ ବିଷୟରେ 
ସଚେତନ ହେଇ ସେ ଦେଖିଲା ଯେ ତୋରାର ଗୋଟିଏ ନିୟମ ମିସ୍‌ନାରେ ଡଜନେ 
ନିୟମ, ଗେମାରାରେ ପାଞ୍ଚ ଡଜଜନ ଆଉ ପରବର୍ରୀ ପୁସ୍ତକରେ ମରୁଭୂମିର ବାଲିପରି 
ଅସଂଖ୍ୟ ନିୟମ ସୃଷ୍ଟି କରିଚି । ପ୍ରତି ଯୁଗ (ଜେନେରେସନ୍‌)ରେ ତାଙ୍କ ନିଜର ଚିନ୍ତା 
ମିଶିଚି | ଆଉ ତା” ନିର୍ବାସନର ବର୍ଷ ଗୁଡ଼ିକରେ ଆହୁରି ବିଶ୍ଲେଷିତ ହେଲା ଓ ଆହୁରି 
ନିଷେଧାଦେଶ ମିଶିଲା | ଏପରି ହେବା ଯଦି ଲାଗି ରହିବ ତେବେ କିଛି ଆଉ ଖାଦ୍ଯ 
ରହିବ ନାହିଁ ଏହିପରି ଅଭୁତ ଚିନ୍ତା ତା ମନକୁ ଆସିଲା | ତା'ପରେ ଇହୁଦୀମାନେ କ'ଣ 
ଖାଇ ବଞ୍ଚବେ | ତାତିଲା କୋଇଲା ? ଆଉ ଏଇ ନିଷେଧାଦେଶ ଓ ଆଦେଶ ଇହୁଦୀମାନଙ୍କୁ 
କାହିଁକି କସାକ୍ମାନଙ୍କ ଅତ୍ୟାଚାରରୁ ରକ୍ଷା କଲାନାହିଁ ୨? ଇହୁଦୀ ଶହୀଦମାନଙ୍କ ଠାରୁ 
ଇଶ୍ଵର ଆଉ ଅଧ୍ବକ କଣ ଚାହାନ୍ତି ? 

ଆଉ ମଧ୍ଯ ଜାକବ୍‌ ତା' ନିଜ ବିଷୟରେ ଭାବି ଦେଖିଲା ଯେ ସଂପ୍ରଦାୟଟି ସବୁ ନିୟମ 
ଓ ରୀତି ନୀତିକୁ ଇଶ୍ଵରଙ୍କ ସହ ସମ୍ପର୍କିତ କରି ପାଳନ କରୁଛନ୍ତି କିନ୍ତୁ ମଣିଷ ମଣିଷ ପ୍ରତି 
ଯେପରି ବ୍ୟବହାର କରିବାର ନୀତି ନିୟମ ରହିଚି- ତାହାକୁ ଅସାଧୁଭାବେ ଭାଙ୍ଗି ଦେଉଛନ୍ତି | 
ପାସୋଭର ପୂର୍ବରୁ ତା”ର ପ୍ରତ୍ୟାବର୍ଭନ କାଳକୁ ଗୋଟିଏ କଳହ ବଢ଼ି ଚାଲିଥୁଲା | ମ୍ୟାଜଥ୍‌- 
ଅଟା ଅଭାବ ପଡ଼ିଥିଲା ତେଣୁ ରାବି ମୋଜାଇକ୍‌, ତାଲମୁଦ୍‌ ଓ ମାଇମୋନାଇଡ଼୍‌ରେ ଲେଖା 
ନଥୁବା ମଟର ଓ ବିନ୍‌ ଛୁଟିଦିନରେ ଖାଇବା ପାଇଁ ଘୋଷଣା କଲେ | ଏହା ଶାସନ ସଂପ୍ରଦାୟର 


୯୮ । ପ୍ରେମର ପାବନୀ ଫଲ୍ଗୁ 

ଗଧ ଦୂରରେ ଥଲାବେଳେ ଇହୁଦୀମାନଙ୍କ ପାଇଁ ତା ମନରେ ସ୍ବେହ ପରିପୂର୍ଣ୍ଣ ଥଲା । ନୀଚ 
ଲୋକଙ୍କ କୁସିତ ଜିଭ ଓ କୁଟିଳ ଦୃଷ୍ଟିୟ ସେମାନଙ୍କ କୂଟ କୌଶଳ ଓ କଳହ ସେ ଭୁଲି 
ଯାଇଥୁଲା | ଗାଇଆଳଙ୍କ ଆଦିମତା ଓ ଅସଭ୍ୟତାରେ ସେ ପୀଡ଼ିତ, ଏକଥା ସତ, କିନୁ 
ଏଇ ବିଶ୍ମଙ୍ଖଳ ଜନତାଠାରୁ କ'ଣ ଆଶା କରାଯାଇ ପାରିବ ? 

ବିବାହର ଚୁକ୍ତି ପ୍ରାୟ ସରିଚି- ତିସ୍ଵବଭ୍‌ର୍‌ ପରବର୍ଭୀ ଶୁକ୍ରବାର ବିବାହ ତିଥ୍‌ ସ୍ମିର 
ହୋଇଛି । ତିରିଶରୁ ଉର୍ଶ୍ବ ବୟସ୍ବା ସେଇ ବିଧବା ଏବେ ବି ପିଲା ଜନ୍ମକରି ପାରିବ ଓ 
ପୁଅଟିଏ ପାଇଁ ତାର ଇଛା | ଖୋସାମତିଆମାନେ ଜାକବକୁ ଧନୀଲୋକ ବୋଲି ଗ୍ରହଣ 
କରି ନେଲେଣି ଓ ସମ୍ମାନ ଜଣାଇଲେଣି । ତଥାପି ସେ ବ୍ୟସ୍ତହେଇ ଅନିଦ୍ରା ରହୁଚି- 
ବିବାହ ପାଇଁ ନିଶ୍ଚିତ ହୋଇପାରୁ ନାହିଁ । ବିଧବା ଜଣେ ବ୍ଯବସାୟୀ, ଭଲ କାମିକା 
ଲୋକ ଚାହୁଁଚି, କିନୁ ସେ ବିପରୀତ, ଜଣେ ଅବ୍ୟବସାୟୀ, ଦାସତ୍ଵର ବର୍ଷଗୁଡ଼ିକ ତାକୁ 
ଜୀବନରୁ ଦୂରେଇ ନେଇଚି- ସେ ସୁସ୍ଥ ଦେଖାଗଲେ ବି ଭିତରେ ବିପର୍ଯ୍ୟସ୍ତ । ସେ 
କାବାଲା ଘୋଷିବା ଓ ଦର୍ଶନର ପୃଷ୍ଠା ଓଲଟାଇବାରେ ଲାଗିଥଲା, ଥରେ ଥରେ ପଳାଇ 
ଯିବାର ଇଛା ତାକୁ ଅଭିଭୂତ କରେ କିନ୍ତୁ କୁଆଡ଼େ ଯିବ ଜାଣେ ନାହିଁ, ସେ ସବୁ କିଛିକୁ 
ସନ୍ଦେହ କରୁଥଲାଓ କଥାରେ କହନ୍ତି “ପେଟେ ଭୋକ ମୁହେଁ ଲାଜ” ସେହିପରି । 
ଦାସତ୍ଵର ବର୍ଷତକ ସେ ମାଂସ ଚାଖିନଥୁଲା, ଏଇଲେ ଇଶ୍ଵରଙ୍କ ସୃଷ୍ଟ ପ୍ରାଣୀକୁ ଖାଇବାକୁ 
ତା'ର ଅନିଛା ଆସୁଚି । ପାର୍ବଣରେ ମାଂସ ଓ ମାଂସ ତିଆରି ଖାଦ୍ୟ ପାରଂପରିକ ରୀତି 
ଅନୁସାରେ ଖିଆଯାଏ- କିନୁୁ ଖାଦ୍ଯ ତା ତଣ୍ତିରେ ଲାଗେ । କସାକ୍ମାନେ ଇହୁଦୀମାନଙ୍କୁ 
ଯେମିତି ବ୍ୟବହାର କଲେ, ଇହୁଦୀମାନେ ପଶୁମାନଙ୍କୁ ସେମିତି ବ୍ୟବହାର କରନ୍ତି | ମୁଣ୍ଡ , 
‘ବେକ”', ‘ କଲିଜା”, ଶଦଦସବୁ ଶୁଣିଲେ ସେ ଥରିଉଠେ | ତା ପାଟିରେ ଥବା ମାଂସକୁ 
ଗିଳିବା ବେଳେ ତାକୁ ନିଜ ପିଲାଙ୍କୁ ଗିଳିଲା ପରି ଲାଗେ । କେତେଥର ପାର୍ବଣ ଭୋଜି 
ପରେ ସେ ପଦାକୁ ଯାଇ ବାନ୍ତି କରିଚି । 

ସେ ପଢ଼ାଘରେ ବସି ନପଢ଼ି ଖାଲି ଖଣ୍ଡେ ଖଣ୍ଡେ ବହିର ପ୍ରଷ୍ଠା ଲେଉଟାଉ ଥୁଲା । 
ବୋଧେ ମାଇଥମୋନାଇଡ଼ସରେ ଉତ୍ତର ରହିଥିବ ବା ବୂୁଜାରିରେ ଥୁବ | କିମ୍ବା ‘ହୃଦୟର 
କର୍ଜବ୍ୟଂ ବା 'ଭାଇନ୍‌ ୟାର୍ଡ଼ୀ ବହିରେ ଥାଇପାରେ । ସେ କୋତୋଟି ଶବ୍ଦ ପଢ଼ି ପୃଷ୍ଠା 
ଲେଉଟାଇ ଦେଲା, ମୁହଁରେ ହାତଦେଇ ଆଖି ବନ୍ଦ କଲା | ସେ ୱାଣ୍ଡା ଓ ଶ୍ୃଶାନ ଉଭୟ 
ପାଇଁ ଭାବିହେଲା | ଯୋଉ ମୁହୂର୍ଭରେ ୱାଣ୍ଡା ପାଇଁ ସେ ନିସ୍କହ ହୋଇଯାଏ, ମ୍ରତ୍ଯୁର 
କାମନା ତାକୁ ଅଧ୍କାର କରେ | ତାର ଓଠ ଦୁଇଟି ଯେମିତି ନିଜ ଇଚାର ବଶୀଭୂତ ହେଇ 
କହି ଉଠିଲେ, “ ହେ ପିତା, ମତେ ନେଇଯାଅ |” 


ପ୍ରେମର ପାବନୀ ଫଲ୍ଗୁ | ୯୯ 

ତା' ପାଇଁ ଗିନାଏ ଖେଳ ଆଣି ବଦାନ୍ୟ କାର୍ଯ୍ୟ କରୁଥିବା ମହିଳା ଜଣକ ଆସିବାରେ 
ପାଦ ଶବ୍ଦ ଶୁଭିଲା ! ଜାକବ୍‌ ତାଙ୍କୁ ଜାଣେ । ଯଦିଓ ସେ ଛୋଟୀ, ନାକରେ ଭାତୁଡ଼ି, 
ଗାଲରେ ରୁମ, ତଥାପି ସେ ଜଣେ ସାଧ୍ବୀ ! ତାଙ୍କ ଆଖିରେ ଦୟା ଓ କୋମଳତା ପୂରି 
ରହିଛି । ସେ ତାଙ୍କର ସ୍ବାମୀ ଓ ପିଲାଙ୍କୁ ହରାଇଛନ୍ତି କିନ୍ତୁ କୌଣସି ତିକ୍ତତା ବା ଭ୍ତଷଷୀ 
ତାଙ୍କଠାରେ ଦେଖିବାକୁ ମିଳେନାହିଁ । ଦୁଃଖୀ ଲୋକଙ୍କର ସେବା କରନ୍ତି, ଅଶ୍ଲୀଳ କଥା 
ଉଚ୍ଚାରଣ କରନ୍ତି ନାହିଁ । ସେ ଜାକବ୍‌ର ଲୁଗା ସଫା କରନ୍ତି, ରାନ୍ଧି ଦିଅନ୍ତି, ଚାକରାଣୀ ଭଳି 
ସକଳ କାମ କରନ୍ତି ଆଉ ତାଙ୍କୁ ଧନ୍ୟବାଦ ଜଣାଇବାର ସୁଯୋଗ ମଧ୍ଯ ଦିଅନ୍ତି ନାହିଁ । 
ଜାକବ୍‌ର ପ୍ରଶଂସା ପ୍ରତି ତାଙ୍କର ଉତ୍ତର ଦେଲା, “ଅନ୍ୟ କୋଉଥୁପାଇଁ ଆମର ଜନ୍ଚ କି ?' 

ଟେବୁଲରେ ଗିନାଟି ରଖି, ସେ ରୁଟି, ଲୁଣ, ଛୁରୀଟେ ଆଣିଲେ ଓ ହାତ ଧୋଇବାକୁ 
ଢାଳେ ପାଣି ଆଣି ଥୋଇଲେ, ଆଉ ନମପତା ସହକାରେ ତା ଖାଇବା ଶେଷଯାଏ ଦୁଆର 
ପାଖରେ ଅପେକ୍ଷା କରି ରହିଲେ । ତାଙ୍କ ଦୟାର ଉତ୍ସଟି କଅଣ ? ଜାକବକୁ ଆଶ୍ଚର୍ଯ୍ୟ 
ଲାଗେ | କେବଳ ଜ୍ଞାନୀମାନେ ତାଙ୍କ ଭଳି ଆଚରଣ ଦେଖାଇ ପାରନ୍ତି । ଜୋସିଫଭ୍‌ରେ 
ସୁଗୁଣର ଏକାନ୍ତ ପ୍ରତିନିଧ୍ବଟିଏ ସେ- ୍୍ତଶ୍ଵରଙ୍କ ଦୟାର ସାକ୍ଷୀ, ଏଇ ସ୍ତ୍ରୀ ଲୋକଙ୍କୁ ତାର 
ବିବାହ କରିବା ଉଚିତ୍‌ । ଯଦି ଉପଯୁକ୍ତ ସ୍ଵାମୀ ତାଙ୍କ ପାଇଁ ମିଳେ ସେ ବିବାହ କରିବେ କି 
ନାହିଁ, ଜାକବ୍‌ ପଚାରିଲା ତାଙ୍କ ଆଖି ବାଷ୍ପାଛନ୍ଧ ହେଳା | ‘ଇଶ୍ଵର ଚାହିଁଲେ ଆର ପାରିରେ 
ମୋର ସ୍ଵାମୀ ବାରୁକ୍‌ ଡେଭିଡ଼୍‌ଙ୍କ ସାଥୀରେ ।' 

ଘ 


ଥରେ ରାତିରେ ଶୋଇବା ଅବସ୍ଥାରେ ୱାଣ୍ଡା ଜାକବ୍‌ ପାଖକୁ ଆସିଲା । 

ତାର ରକ୍ତ ମାଂସର ଶରୀରକୁ ସେ ଦେଖିଲା, ତା'ର ଶରୀର ଆଲୋକ ଦ୍ଵାରା ବୃତ୍ତାୟିତ, 
ଗାଲରେ ଲୁହର ଦାଗ ଆଉ ଜାଣିଲା ସେ ଗର୍ଭବତୀ | ତା' ସହିତ କ୍ଷେତ ଓ ନଡ଼ାର ବାସ୍ା 
ପଶି ଆସିଲା । ସେ ଆକୂଳ ହେଇ ପଚାରିଲା “ କାହିଁକି ମତେ ପରିତ୍ୟାଗ କରି ଆସିଲ ? 
ତୁମ ପିଲାର କ”'ଣ ହବ ? ସେ କଂ ବିଧର୍ମୀଙ୍କ ମେଳରେ ବଢ଼ିବ ? ଚମକି ପଡ଼ି ଜାକବ୍‌ 
ନିଦରୁ ଉଠିଲା | ଯେତେବେଳେ ଏ ଦୃଶ୍ୟ ତିରୋହିତ ହେଲା, ଅନ୍ଧାରରେ ତଥାପି ଗୋଟେ 
ଆଭା ରହିଗଲା, ସତେକି ଏଇ ମାତ୍ର ଗୋଟିଏ ଲ୍ୟଯାମ୍ଚ ଲିଭିଗଲା । ୱାଣ୍ଡାର ସ୍ଵର ପୁଣି 
ତା'ର କାନରେ ପ୍ରତିଧ୍ବନିତ ହେବାର ଜାଣି ଜାକବ୍‌ ଥରି ଉଠିଲା ! ସେ ୱାଣ୍ଡା ଶରୀରର 
ଉତ୍ତାପକୁ ମଧ୍ଯ ଅନୁଭବ କରି ପାରିଲା | ଆଉଥରେ ସେ କିଛି କହିବ, ଶୁଣିବାକୁ ଜାକବ୍‌ 
କାନପାରି ରହିଲା | ଘୁମାଇଲା, ୱାଣ୍ଡା ପୁଣି ଦେଖାଦେଲା, ଗୋଟେ କାଲିକୋ ଆପ୍ରନ 
ପିନ୍ଧିଚି, ଲେସ୍‌ ଧଡ଼ିର ରୁମାଲ ଧରିଚି- ପାଖକୁ ଆସି ଦୁଇ ବାହୁରେ ତାକୁ ଭିଡ଼ିଧରି ଚୃମ୍ବନ 


୧ ୦ ୦ ! ପ୍ରେମର ପାବନୀ ଫଲ୍ଗୁ 

ଦେଲା | ସେ ସନ୍ତାନ ଧାରଣ କରିଥ୍‌ବାରୁ ଜାକବକୁ ତା ଆଡ଼କୁ ନଇଁ ପଡ଼ିବାକୁ ହେଲା । 
ତା ଓଠର ସ୍ଵାଦ ଓ ଲୁହର ଲବଣତା ସେ ଆସ୍ବାଦନ କଲା | “ଏ ତୁମରି ରକ୍ତ ମାଂସରେ 
ଗଢ଼ା' ସେ କହିଲା | 

ପୁନର୍ବାର ସେ ଉଠି ପଡ଼ିଲା, ସାରାରାତି ଆଉ ଆଖି ବୁଜିଲା ନାହିଁ। ସେ ଦେଖିଚି 
ଓାଣ୍ଡା ତା'ରି ସନ୍ତାନ ଧାରଣ କରିଚି । ଜାକବ୍‌ ସାଲମସ ଆବୂଭ୍ତି କରିବାରେ ଲାଗିଲା । 
ପୂର୍ବୀକାଶ ଗୋଲାପି ରଙ୍ଗ ଧାରଣ କଲା, ସେ ଉଠି ହାତ ଧୋଇଲା | ଏଇଲେ ତା 
ନିକଟରେ ସବୁ କିଛି ସ୍ପଷ୍ଟ । ୱାଣ୍ଡାକୁ ଓ ତା'ର ସନ୍ତାନକୁ ବିଧର୍ମୀମାନଙ୍କ ଠାରୁ ଉଦ୍ଧାର 
କରିବା ଧର୍ମାନୁସାରେ ତାର କର୍ଭବ୍ଯ । ଶ୍ଵଶୁରଙ୍କର ସେ ଏକମାତ୍ର ଉତ୍ତରାଧ୍ଵକାରୀ ହୋଇ 
ଥିବାରୁ ତା ନିକଟରେ ଧନ ଅଛି । ବଜାରରେ ଥିବା ପୁରୁଣା କୋଠାଘର ପାଇଁ ସେ ପଚାଶ 
ସୁନା ମୋହର ପାଇଛି । ଗୋଟେ ଥଳିରେ ସେ ନିଜର ସମସ୍ତ ଜିନିଷ ଭର୍ରିକରି ପଢ଼ା 
ଘରକୁ ଗଲା | ଶ୍ବଶୁରଙ୍କ ଗୃହକୁ ପ୍ରବେଶ କରୁଥିବା ପ୍ରଥମ ଦଶ ଜଣଙ୍କ ମଧ୍ଯରୁ ଜଣେ 
ରେବ୍‌ ମୋସେ ଗେମାରା ଖୋଲି ସାରିଲେଣି ଓ ପଢ଼ାରେ ମଗ୍ନ । ଜାକବ୍‌କୁ କାନ୍ଧରେ ଥଳି 
ପକାଇ ବାହାରି ଆସିବାର ଦେଖି ତାଙ୍କ କଳା କଳା ଆଖି ବିସ୍ପାରିତ ହେଲା | 

‘କୁଆଡ଼େ ବାହାରିଲ ? 

“ମୁଁ ଲୁବ୍ଲିନ୍‌ ଯାଉଚି | ' 

କିନ୍ତୁ ବିବାହ ତିଥୁ ସ୍ଥିର ହେଇଚି ଯେ !' 

“ମୁଁ ବିଭାହେଇ ପାରିବି ନାହିଁ ।” 

‘ଚୁମର ପାଠପଢ଼ା କ୍ଲାସ କଥା କ”ଣ ହବ ? 

' ଆପଣ ଅନ୍ୟ ଶିକ୍ଷକ ବ୍ୟବସ୍ଥା କରିବେ ।' 

କାହିଁକି ? ଏମିତି ହଠାତ୍‌ ?' 

ମିଛ କହିବାକୁ ବା ସତ କହିବାକୁ ଇଛା ନକରି ଜାକବ୍‌ କିଛି ଉତ୍ତର ଦେଲାନାହିଁ । 
ଗୋଟେ ଛୋଟ ବ୍ଯାଗରୁ କୋଡ଼ିଏଟି ମୋହର ଗଣିଦେଲା । ମତେ ମୁକୁଳେଇବାରେ 
ସହର ଯେଉଁ ଅର୍ଥ ଖର୍ଚ୍ଚ କରିଥିଲେ, ୟେ ତାର ଗୋଟିଏ ଅଂଶ ! ବିସ୍ପିତ ହୋଇ ରେବ୍‌ 
ମୋସେ ଦାଢ଼ି ଟାଣୁଥୁଲେ | “ସଂପ୍ରଦାୟକୁ ରଣ ଶୁଝୁଚ । ଆମେ ଯେ କୌଣସି ଦିନ 
ମସୀହଙ୍କୁ ପାଇବା” ସେ ଗୁଣୁଗୁଣେଇଲେ । 

' ଏତକ କିଛି ସାହାଯ୍ୟରେ ଆସିବ ।' 

' ହୁବେସୋଭ୍‌ର ବିଧବାଟିକୁ ମୁଁ କହିବି କଅଣ ?' 

“ କହିବେ, ଆମେ ପରସ୍ପର ପାଇଁ ଗଢ଼ା ହେଇନାହୁଁ ।' 

“ତୁମେ ଫେରି ଆସିବଟି ?” 

ମୁଁ ଜାଣେ ନାହିଁ ।” 

“କ'ଣ ତୁମର ଯୋଜନା-ସନ୍ଧ୍ଯାସୀ ହବ ?” 

ଭଦ୍ରାମିକୁ ଅପେକ୍ଷା ନକରି ଜାକବ୍‌ ମୁହଁ ବୁଲାଇ ପ୍ରାତଃ ପ୍ରାର୍ଥନା ଆରମ୍ଭ କଲା | ସେ 
ପୂର୍ବଦିନ ଜାଣିଥିଲା ଯେ ଗୋଟେ ଗାଡ଼ି ସକାଳୁ ଲୁବ୍‌ଲିନ୍‌ ଯିବ | ଶୀଘ୍ର ପ୍ରାର୍ଥନା ସାରି ସେ 
ଗାଡ଼ିଆଳ ଲିବୂଶ୍‌କୁ ଖୋଜି ବାହାରିଲା । ଯଦି କେହି ଭରା ପାତ୍ର ନେଇ ଯିବାର ସେ 
ଦେଖେ, ତେବେ ଏହା ଶୁଭ ଲକ୍ଷଣ, ସେ ଜାଣିବ ଗାଡ଼ିରେ ଜାଗାଅଛି ଓ ତା'ର ଯାତ୍ରାରେ 
ଭଶ୍ଵରଙ୍କର ସମର୍ଥନ ଅଛି, ବାଃ ଦେଖତ, ପାଣିବାଲା କାଲମାନ୍‌ ଦୁଇଟି ବାଲ୍‌ଟି ପାଣି 
ଭର୍ଭିକରି ଆଣୁଚି । ‘ ହଉ, ଆମେ ପ୍ରାୟ ଆହୁରି ଜଣେ ଅଧେଙ୍କୁ ଖୁନ୍ଦିଦେଇ ପାରିବୁ ।” 
ଲିବୁଶ୍‌ କହିଲା | 

ସକାଳ ଉଷୁମ୍‌ ଲାଗୁଥୁଲା, ଗ୍ରାମ ଥଲା ନୀରବ | ସିଭାନ୍‌ ମାସର ଶେଷ ଆଡ଼କୁ ଏ 
ଦିନଟି । ଝରକା ଖୋଲିଲା । ନିଦୂଆ ନିଦୁଆ ଆଖିରେ ସ୍ତ୍ରୀ ଲୋକମାନେ ତାଙ୍କ ମୁଣ୍ଡ 
ଗଳାଇ ପଦାକୁ ଚାହିଁଲେ । ନିଜ ବ୍ୟାଗ୍‌ରେ ପ୍ରାର୍ଥନା ଶାଲ୍‌ ଓ ଟୋପି ପୂରାଇ ଲୋକେ 
ପଢ଼ାଘର ଭିତରକୁ ପଶିବାରେ ଲାଗିଲେ । ଗାଇମାନେ ଘାସ ପଡ଼ିଆକୁ ଯାଉଥୁଲେ । 
ପୂର୍ବାକାଶରେ ସୁନାରଙ୍ଗର ବିରାଟ ସୂର୍ଯ୍ୟ ଭାସୁଛନ୍ତିଂ କିନ୍ତୁ ଘାସ ଉପରେ ଓ ଧ୍ଵଂସ ପରେ 
ଲଗା ହୋଇଥବା ଚାରା ଉପରେ ଅନବରତ କାକର ପଢୁଛି । ଘୋଡ଼ାଙ୍କ ଦାନା ଥଳିରୁ 
ତଳେ ପଡ଼ି ଯାଉଥବା ଶସ୍ୟକଣା ଖାଉ ଖାଉ ପକ୍ଷୀମାନେ ଗୀତ ଗାଉଥାନ୍ତି । ଏମିତି ଗୋଟିଏ 
ପ୍ରଭାତରେ, ଏଇ ପୂଥ୍‌ବୀରେ ଯେ ପିଲାଙ୍କୁ ହତ୍ୟା କରାଯାଏ, ଜୀଅନ୍ତା ସମାଧ୍ବ ଦିଆଯାଏ, 
ପ୍ରଳୟ ବେଳର ପୂଥବୀ ଯେମିତି ରକ୍ତ ପିଉଥଲା, ଏବେବି ସେମିତି ପିଉଛି- ଏକଥା 
ବିଶ୍ଵାସ କରିବା କଷ୍ଟକର ହୁଏ | ଲିବୁଶ୍‌ ଜାକବ୍‌କୂୁ କହିଲା, ‘ତୁମେ ମୋ ସହିତ ଏଇ 
ବାକ୍‌ ଉପରେ ବସ !' ଅନ୍ୟ ଯାତ୍ରୀମାନଙ୍କ ମଧ୍ଯରୁ ଅଧ୍ୟକାଂଶ ସ୍ତ୍ରୀ ଲୋକ ଲୁବଲିନ୍‌ ବଜାରରୁ 
ସଉଦା କରିବାକୁ ଯାଉଥୁଲେ ! 

ଜଣେ ସ୍ତ୍ରୀ ଲୋକ କିଛି ପାଶୋରି ଯାଇଥୁଲା । ଅନ୍ୟଜଣେ ତା” ଛୁଆକୁ ଶୁଆଇବାକୁ 
ଘରକୁ ଦୌଡ଼ିଗଲା | ଲୁବ୍‌ଲିନ୍‌ ଧର୍ମଶାଳାରେ ଦେଇଦେବା ପାଇଁ ଏକ ପାକେଟ୍‌ ଆଣି 
ଗୋଟେ ଲୋକ ପହଞ୍ଚଲା । ତେଣୁ ଗାଡ଼ି ଛାଡ଼ିବାର ବେଳରେ ଛାଡ଼ି ପାରିଲା ନାହିଁ। 
ଦୁଇଜଣ ପୁରୁଷ ଷ୍ଟୋର-କିପର୍‌ ସ୍ତ୍ରୀଲୋକଙ୍କ ମଝିରେ ବସି ସମୟ ବିତାଇବାକୁ ମଜା ଗଳ 
ସବୂ କହିଲେ | ଜାକବ୍‌ ତା” ନାମ ଓ ହ୍ନବେସୋଭ ବିଧବାର ନାମ ଉଚ୍ଚାରିତ ହେବାର 
ଶୁଣିଲା | ଉଦ୍ଦେଶ୍ୟହୀନ ଭାବରେ ସେ ତାକୁ ଲୋକହସା କରିଚି, ସେ ଭାବିଲା ଠିକ୍‌ 

ଅଛି, ଯାହା ଯେ କରିବ, ସେଇ ପାପରେ ସେ ଭାଗୀହବ | ଦୁଷ୍ଗତର ଖାଲଖମାକୁ ଆଡ଼େଇ 
ଦବା ପାଇଁ ଖୁବ୍‌ ଭଲ ଉପଦେଶମାନ ଥବା ତର୍କ ଶାସ୍ତ୍ରର ବହି ସବୁ ସେ ପଢ଼ିଚି କିନ୍ତୁ 
ସଇତାନ ସବୁବେଳେ ମଣିଷକୁ ବୋକା ବନାଇଦିଏ । ସଚୁ ବ୍ୟବସାୟିକ କଥା ଓ 
ବିବାହରେ ସେ ଅଂଶ ଗ୍ରହଣ କରିଚିଓ କୌଣସି ସାମାଜିକ ଅନୁଷ୍ଠାନ ତାଂ ବ୍ଯତୀତ 
ହୋଇନାହିଁ କିଛି ଗୋଟାଏ ଛୁଇଁ ଦିଅ, ଦେଖିବ ତୁମେ ଜଣକୁ ଆଘାତ କରୁଚ | ସାମାନ୍ୟ 
କୃତକାର୍ଯ୍ୟତା ହାସଲ କର, ଦେଖିବ, ତୁମେ ଯେତେ ଭଦ୍ର ହୋଇଥାଅ, ଲୋକଙ୍କର ତୁମ 
ପ୍ରତି ଭର୍ଷା ବଢ଼ିବ । କିନ୍ତୁ ସେ କାହିଁକି ଲୁବୁଲିନ୍‌ ଆଡ଼କୁ ଯାଉଚି ? ସେ ଜାଣି ନଥୁବାର 
ନିଜେ ନିଜକୁ କହିଲା । ସହରର ବିଜ୍ଞ ରାବିମାନଙ୍କ ପରାମର୍ଶ ସେ ଚାହିଁଲା, ସେମାନେ 
ଯାହା କହିବେ ତାହାହିଁ କରିବ | କିନ୍ତୁ ସବୁ ସମୟରେ ସେ ସଚେତନ ଥାଏ ଯେ ସେ 
ୱାଣ୍ଡା ପାଖକୁ ଫେରି ଯାଉଛି । ଗୋଟିଏ କେଟଲ୍‌ ମାଂସପାଇଁ ମିଶରକୁ ଓ ଦାସତ୍ବ ଦିଗକୁ 
ଫେରି ଯାଉଥୁବା ଇସ୍ରାଏଲର ରାବଲ ପରି ସେ ! କିନ୍ତୁ ତା'ର ସନ୍ତାନ ବିଧର୍ମୀଙ୍କ ଭିତରେ 
ବଢ଼ୁ- ଏକଥା ସେ ସାହସ କରି ପାରିବ ନାହିଁ | ସେ ଭାବି ନଥୁଲା ଯେ ସେଇ ଅଣଇହୁଦୀ 
ସ୍ତ୍ରୀଲୋକ ଗର୍ଭବତୀ ହୋଇଥୁବ | ସାଧାରଣତଃ ସେ ଓନାନ୍‌ ପରି ବୀର୍ଯ୍ୟପାତ କାଳରେ 
ନିଜକୁ ସମ୍ବରଣ କରି ବାହାରେ ବୀର୍ଯ୍ୟପାତ କରିଥାଏ | 

ଜାକବ୍‌ ନିଜକୁ ମନ୍ତବ୍ୟ କଲା, ଆଛା, ମୁଁ ଯାଏ କି ରହେ ଏଥରେ କିଛି ତଫାତ୍‌ 
ନାହିଁ। ମୁଁ ଯେକୌଣସି ପଥରେ ବି ଧ୍ଵଂସ ପାଇଲିଣି ! ଗାଡ଼ି ଚାଲିବାକୁ ଆରମ୍ଭ କଲାଣି 
ତା'ର ଲକ୍ଷ୍ୟନାହିଁ, ଏଇଲେ ଚାଷୀମାନେ ରୋଉଥବା କ୍ଷେତଗୁଡ଼ିକ ଅତିକ୍ରାଂନ୍ତ ହୋଇ 
ଯାଉଛି । ଗୀ କେଡ଼େ ସୁନ୍ଦର, ତା' ହତାଶାର ବିପରୀତ, ସନ୍ଦେହ, ବ୍ୟସ୍ତତା, 
ଅସଂଲଗ୍ନତା ତା ଭିତରେ ପୂରି ରହିଛି, କିନୁ କ୍ଷେତରେ ରହିଚି, ସଂହତି, ସନ୍ତୋଷ ଓ 
ସଫଳତା । ଆକାଶ ନୀଳ, ଗ୍ରୀଷ୍ଣରତୁର ଦୟାରୁ ପାଗ ଉଷୁମ, ପବନରେ ସୁଗନ୍ଧ, ପ୍ରତି 
ଫୁଲରୁ ତାର ନିଜସ୍ଵ ବାସ୍ବା ଛୁଟି ଆସୁଚି | ପ୍ରତି ବୃନ୍ତ, ପ୍ରତି ଘାସପତ୍ରୟ ପୋକ ମାଛିକୁ 
ଗୋଟିଏ ଅଦୃଶ୍ୟ ହାତ ତିଆରି କରି ସଜେଇ ଦେଇଚି । ଉଡ଼ିବୁଲୁଥୁବା ପ୍ରତିଟି 
ପ୍ରଜାପତିର ଡେଣାରେ ଚମଜ୍କାର ନକ୍ଟାର ପ୍ରଦର୍ଶନ, ପ୍ରତିଟି ପକ୍ଷୀର କଣ୍ଠରେ ତାର 
ସ୍ଵତନ୍ତ୍ର ସ୍ବର | ଗଭୀର ନିଃଶ୍ବାସ ନେଇ, ନିଜ ଦେଶକୁ ସେ କେମିତି ହରାଇବ, ବୁଝିଲା | 
ଶସ୍ୟକ୍ଷେତ, ଗଛ, ପ୍ରତିଟି ବଢ଼ନ୍ତା ଜିନିଷ ତା ଆଖିକୁ ସୁନ୍ଦର ଦିଶିଲା | ମୁଁ ଏଇ ଚିର 
ଗ୍ରୀଷ୍ଣରେ ବଂଚି ରହନ୍ତିନି ! କାହାରି ଅନିଷ୍ଟ ନ କରନ୍ତିକି ! ଗାଡ଼ିଟି ପାଇନ୍‌ ଜଙ୍ଗଲରେ 
ପ୍ରବେଶ କଲା ବେଳକୁ ସେ ଏପରି ଭାବୁଥିଲା ପାଇନ୍‌ ଜଙ୍ଗଲଟି ସ୍ଵର୍ଟୟ ସୁଷମା 
ମଶ୍ତିତ ହୋଇଥୁୂଲା, ଗଛଗୁଢ଼ିକ ସ୍ତମ୍ଭଭଳି ଦୀର୍ଘ ଓ ସଳଖ- ସେମୀନଙ୍କ ସବୁଜ 

ଶିଖରେ ଆକାଶ ଯେମିତି ଭରାଦେଇ ରହିଚି | କନ୍ଧ ଭୂଷଣ, ମୁଦି ଓ ସୁନା ମୋହର 
ଗୁଡ଼ିକ ଗଛ ଗଙ୍ତିର ବକଳରେ ମରା ହେଇଚି । ଶିଉଳି ଓ ଅନ୍ୟ ଗଛ ବୃଳ୍ଛରେ ଆଚ୍ଛାଦିତ 
ପୃଥ୍ବୀ ଗୋଟେ ମୁଗ୍ଧକର ସୁଗନ୍ଧରେ ଭରିଥ୍‌ଲା | ଜଙ୍ଗଲ ଭିତରେ ଅଗଭୀର 
ଝରଣାଟିଏ ବହି ଯାଉଥୁଲା- ଯା' ଭିତରେ ପଥର ଖଣ୍ଡ ଉପରେ ବିଭିନ୍ନ ପକ୍ଷୀ 
ଯୋଡଉମାନଙ୍କୁ ଜାକବ୍‌ ପାର୍ବତୀୟ ରାଜ୍ୟରେ ଦେଖି ନଥୁଲା, ସେମାନଙ୍କ ଠାରୁ କ'ଣ 
ଆଶା କରାଯାଉଚି- ସବୁ ପ୍ରାଣୀ ଜାଣିଥୂଲେ | କେହି ତାର ସୃଷ୍ଷି କର୍ଭାଙ୍କ ବିରୁଦ୍ଧରେ 
ବିପ୍ଲବ କରୁ ନଥଲେ, କେବଳ ମଣିଷ ହିଁ ଭୟଙ୍କର କାମ କରୁଚି | ତା ପଶ୍ଚାତରେ ସ୍ତ୍ରୀ 
ଲୋକମାନେ ସାରା ଜୋସିଫଭ୍‌କୁ ପରିହାସ କରୁଥିବାର ଜାକବ୍‌ ଶୁଣିଲା । ଆଖି 
ଉଠାଇ ସେ ଗଛ ଡାଳ ଓ ପତ୍ର ଶୀର୍ଷରେ ପର୍ଦା ଭିତର ଦେଇ ଅନାଇଲା ମୁକ୍ତା 
ଝଲମଲ କରୁଚି | ଯୋଉ ଆଲୋକ ଛାଣିହେଇ ଆସୁଚି- ସେଥରୁ ଇନ୍ଦ୍ରଧନୁର ସବୁତକ 
ରଙ୍ଗ ଫିଟି ପଡୁଚି । କୋଇଲି ରାବୁଚଟି, କାଠହଣା ଚଢ଼େଇ ଥଣ୍ଟ ପିଟୁଚି, ବିରୁଡ଼ି 
ଶୀଘ୍ର ଘେରି ଯାଉଛନ୍ତି । ଏତେଗୁଡ଼ିଏ ଏଶ୍ବର୍ଯ୍ୟ ଦେଖି ନିଜକୁ ମୋହିତ କଲାପରି 
ଜାକବ୍‌ ଆଖି ବୁଜିଦେଲା |! ତା ଆଖିପତା ଭିତର ଦେଇ ଗୋଲାପି ଆଲୋକ ପଶି 
ଆସୁଥୁଲା | ସୁବର୍ଣ୍ଣ ରଙ୍ଗ ନୀଳରଙ୍ଗରେ, ସବୁଜ ବାଇଗଣିରେ ଫେଣ୍ବି ହେଇ ଯାଉଥୁଲା- 
ଏଇ ରଙ୍ଗର ଭଉଁରୀ ଭିତରୁ ୱାଣ୍ଡାର ରୂପ ଆଙ୍କି ହୋଇ ଯୀଉଥୁଲା | 

ଡ଼ 

ଲୁବ୍ଲିନ୍‌୍ର କମ୍ୟୁନିଟି ହାଉସରେ ଲୋକ ଭିଡ଼ । ଚାରୋଟି ଦେଶର ପରିଷଦର 
ଅଧ୍ବବେଶନ ଚାଲୁନାହିଁ ଯେ, ପୋଲାଣ୍ଡର ପରିଷଦ ଅଧ୍ବବେଶନ ଚାନିଛି । ପରିତ୍ଯକ୍ତା 
ସ୍ତ୍ରୀମାନେ ତାଙ୍କ ପୁନର୍ବିବାହର ଅଧ୍ବକାର ପାଇଁ ପିଟିସନ କରିଛନ୍ତି, କସାକ୍‌ ପତ୍ନୀମାନେ 
ଷ୍ଟେପି ଓ ରୁଷିଆର ରକ୍ଷଣଶୀଳତାରୁ ଫେରିଲେଣି | ବିଧବାମାନେ କୋଠରୀରୁ କୋଠରୀକୁ 
ଘୂରି ବୁଲୁଛନି- କାରଣ ସେହି ବିଧବାମାନଙ୍କର ଦିଅରମାନେ ଲେଭିରେଟ ଉତ୍ସବ କରିବାକୁ 
ମନାକରି ଦେଇଛନ୍ତି ବା ବହୁତ ଅର୍ଥ ଦାବୀ କରୁଛନ୍ତି | ସେମାନଙ୍କ ଭିତରେ ସ୍ଵାମୀମାନେ 
ଅଛନ୍ତିଂ ଯେଉଁମାନଙ୍କ ସ୍ତ୍ରୀମାନେ ପଳେଇ ଯାଇଛନ୍ତି, ପାଗଳୀ ହେଇ ଯାଇଛନ୍ତି, ସେମାନେ 
ଶହେ ଜଣ ରାବିଙ୍କ ଅନୁମତି ନେଲେ ପୂୁନର୍ବିବାହ କରିବେ, ବାପମାନେ ଯୋଗ୍ୟ ଜ୍ବାଇଁ 
ଖୋଜୁଛନ୍ତି ଲେଖକମାନେ ଧର୍ମାଧ୍ଵକାରୀମାନଙ୍କୁ ଚଳାଇନେବା ପାଇଁ କହୁଛନ୍ତି, କାଠ 
ବ୍ୟବସାୟରେ ଅର୍ଥ ଲଗାଣ ପାଇଁ କଣ୍ଟାକ୍ରମାନେ ଅଂଶୀଦାର ଖୋଜୁଛନ୍ତି । ଆଉ ମଧ୍ଯ 
ଉଇଲ ପାଇଁ ସାକ୍ଷୀ ଯୋଗାଡ଼ କରିବାକୁ ଲୋକେ ସେଠାରେ ପୂରାଫେରା କରୁଛନ୍ତି । 
ଲୁବ୍‌ଲନ୍‌ କମ୍ୟୁନଟ ହାଉସରେ ଉଭୟ ସାମାଜିକ ବାଣିଜି୍ଯିକ କାରବାର ଚାଲିଛି । 


୧ ୦ ୪ | ପ୍ରେମର ପାବନୀ ଫଲ୍‌ଗୁ 

ସୌଦାଗରମାନେ ନମୁନା ଦେଖାଉଛନ୍ତି, ଅଳଙ୍କାର ବ୍ୟବସାୟୀ ଓ ବଣିଆଁମାନେ ସେମାନଙ୍କ 
କାମ ସାବଧାନରେ କରୁଛନ୍ତି, ଲେଖକମାନେ ପୁସ୍ତକ ବିକ୍ରୟ କରୁଛନ୍ତି, ପ୍ରକାଶକ ଓ 
କାଗଜ ବେପାରୀଙ୍କୁ ସାକ୍ଷାତ କରୁଛନ୍ତି । ମହାଜନମାନେ କଞଣ୍ଟାକ୍ଟରଙ୍କ ସହ ରଣ ବିଷୟରେ 
ଆଲୋଚନା କରୁଛନ୍ତି । ଜମିଜମା ପରିଚାଳକମାନେ ସେମାନଙ୍କ ଅଣଇହୁଦୀ ଚାଷୀଙ୍କ 
ପାଇଁ ବିକି କରିବାକୁ ଚାହୁଁଥିବା ଜିନିଷ ଆଣିଛନ୍ତି ପ୍ରବାଳର ଅଳଙ୍କାର ଖଚିତ ଏକ ହାତୀ 
ଦାନ୍ତ ଖୋଦିତ ହସ୍ତ | ମହିଳାମାନଙ୍କର ସୁନା ପାନିଆଁ ଓ ମୁଣ୍ଡ କଣ୍ଠ, ହୀରା ଖଚିତ ଖାଣ୍ଟି 
ମୁକ୍ତାର ହ୍ୟାଣ୍ଡଲ ଥିବା ରୂପା ପିସ୍ତଲ ଇତ୍ୟାଦି ଆସିଛି ! 

ଏଇ ହଟ୍ଟଗୋଳ ସର୍ତ୍ବେ ପୋଲାଣ୍ଡର ବାଣିଜ୍ୟ ଇହୂଦୀମାନଙ୍କ ହାତରେ ରହିଚି । ଆଇନ 
ଦ୍ଵାରା ନିଷିଦ୍ଧ ହେଲେ ମଧ୍ଯ ଚର୍ଚ୍ଚ ସଜୀକରଣ ବ୍ୟବସାୟ ସେମାନଙ୍କ ହାତରେ, ଇହୂଦୀ 
ବ୍ୟବସାୟୀମାନେ ପ୍ରସିଆ, ବହେମିଆ, ଅଷ୍ତିଆ ଆଉ ଇଟାଲି ବୁଲି ବୁଲି ଦେଶକୁ ସିତ, 
ଭେଲଭେଟ୍‌, ମଦ୍ଯ, କଫି, ମସଲା, ଗହମ, ବାଲି, ମହୁ, ଆମଦାନୀ କରନ୍ତି । 
ଅଭିଜାତମାନେ ବା ଚାଷୀମାନେ ବ୍ୟବସାୟର ବିନ୍ଦୁ ବିସର୍ଗ ଜାଣନ୍ତି ନାହିଁ । ପୋଲାଣ୍ଡରେ 
ପରସ୍ପରକୁ ସାହାଯ୍ଯ କରୁଥୁବା ଗୋଟିଏ ଗୋଷ୍ଠୀର ଲୋକମାନେ ସବୁ ପ୍ରକାର ସୁବିଧା 
ସୁଯୋଗ ମାଧ୍ଯମରେ ନିଜକୁ ରକ୍ଷା କରୁଥିଲେ, କିନୁୁ ସେମାନଙ୍କର ମାଲ୍‌, ଇହୁଦୀଙ୍କ ମାଲ 
ଠାରୁ ବେଶ ଦାମ୍‌, ପୁଣି ଗୁଣରେ ନୀରସ ! ଇହୁଦୀଙ୍କର ଥିଷଧ ବ୍ୟବସାୟ କରିବା ରାଜାଙ୍କ 
ଦ୍ଵାରା ନିଷିଦ୍ଧ ଥଲେ ବି, ଲୋକେ ଡକାହେଇ ଆସନ୍ତି । ପୁରୋହିତମାନେ ବିଶେଷକରି 
ଖ୍ରୀଷ୍ଟ ସଂପ୍ରଦାୟମାନଙ୍କ ତରଫରୁ ଅବିଶ୍ବସ୍ତ ଜିଷଧ ବିରୁଦ୍ଧରେ ପାଟି ଗୋଳ କରନ୍ତି, ଏ 
ବିଷୟରେ ପାମ୍ପଲେଟ୍‌ ଛାପନ୍ତି, ରାଜ୍ୟପାଳଙ୍କୁ ବି ପିଟିସନ୍‌ ଦିଅନ୍ତି- ଇହୁଦୀନେ କିପରି 
ମେଡ଼ିକାଲ କାମରୁ ବାଦ୍‌ ଯାଆନ୍ତୁ, କିନୁ ଜଣେ କେହି ସଂଭ୍ରାନ୍ତ ଲୋକ ବେମାର ପଡ଼ିବାକ୍ଷଣି, 
ଇହୁଦୀ ଡାକ୍ତରଙ୍କୁ ଘରକୁ ଡାକି ନିଅନ୍ତି | 

ସ୍ଥାନୀୟ ରାବି ବା ପରିଷଦର ସଭ୍ୟଙ୍କ ଠାରୁ ପରାମର୍ଶ ନେବାପାଇଁ ଜାକବ୍‌ ଲୁବଲିନ୍‌ 
ଆସିଥୁଲା, କିନୁ କିଛି ନକରି ସହରସାରା ଘୂରିବୁଲିଲା । ପାର୍ବଣ ଆସିଲା, ଗଲା | ତାକୁ 
ବିବ୍ରତ କରୁଥବା ପ୍ରଶ୍ନକୁ ସେ ଯେତେ ନିରୀକ୍ଷଣ କରୁଥଲା, କେହି ଯେ ତାକୁ ପରାମର୍ଶ 
ଦେଇ ପାରିବେ ନାହିଁ ଏକଥା ତାକୁ ସେତେ ପରିଷ୍କାର ଜଣାପଡୁଥିଲା । ଆଇନ୍‌ ବିଷୟ 
ତାକୁ ଜଣା । ସେ କ”ଣ ସତେ କେଉଁଠି ଏମିତି ଏକ ଲୋକ ପାଇବ ଯେକି ଗୋଟେ 
ପ୍ରକାର ପ୍ରମାଣକୁ ସ୍ଥିର କରି କିମ୍ବା ଅଧ୍ୟକ ଉଦାରତାର ମାପକାଠିରେ ମାପି କହିପାରିବ ଯେ 
ଗୋଟିଏ ଲୋକ ତା”ର ସନ୍ତାନକୁ ନାସ୍ତିକଙ୍କ ଭିତରେ ପରିତ୍ୟାଗ କରି ଆସିବା କିମ୍ବା ସତ୍‌ 
ଅଧ୍ବକାର ନଥବା ସ୍ତ୍ୀଲୋକକୁ ଧର୍ମାନ୍ତରିତ କରିବା ୟା' ଭିତରୁ କେଉଁଟା ଠିକ ହେବ ? 


ପ୍ରେମର ପାବନୀ ଫଲ୍ଗୁ | ୧୦୫ 

ସ୍ବାର୍ଥପର ଭାବରେ କିଛି କାମ ଆରମ୍ଭ ହେଇ ଶେଷକୁ ଏଶ୍ଵରିକ କାର୍ଯ୍ୟରେ ପରିଣତ 
ହେଇପାରେ, ପୁଣି ଥରେ ଏକଥା କହିବା ଜାକବ୍‌ର ମନେ ପଡ଼ିଲା ଓ ସେ ତଦନୁସାରେ 
ତର୍କ କଲା । ତୋରାକୁ ଭଲ ପାଇବା ପାଇଁ ଉତ୍ସାହିତ କରିବାକୁ ଗୋଟିଏ ଧର୍ମଗ୍ରନ୍ଧ ଆରମ୍ଭ 
କରୁଥୁବା ପିଲାକୁ ପିଠା, ମିଶି, ଆଲମଣ୍ଡ ଦିଆଯାଏ | ଗୋଟାଏ ଧର୍ମାନ୍ତରିତ ଶିଶୁକୁ କ'ଣ 
ନବଜାତ ବୋଲି କୁହାଯାଇ ପାରିବ ନାହିଁ ? ଅତୀତରେ ଇହୁଦୀ ହେଇଥ୍‌ବା ଲୋକଙ୍କ 
ମନୋବୃରି କ”ଣ ଥଲା କିଏ କହିପାରିବ ? କେହି ସାଧୁ ସଂପୂର୍ଣ୍ଣ ନିସ୍ଵାର୍ଥ ନୂହନ୍ତି । ଜାକବ୍‌ 
ପାପକୁ ନିଜ ମୁଣ୍ଡକୁ ନେବାକୁ ସ୍ଥିରକଲା ଓ ନିଜ ବିଶ୍ଵାସ ଅନୁଯାୟୀ ୱାଣ୍ଡାକୁ ମାର୍ଚ 
ଦେଖାଇଲା | ବର୍ଭମାନ ପୋଲାଣ୍ଡର ସରକାର ଧର୍ମାନ୍ତରିତ ଇହୁଦୀଙ୍କୁ ନିଜ ଧର୍ମକୁ ଫେରି 
ଆସିବାକୁ ଅନୁମତି ଦେଇଛନ୍ତି | ୱାଞ୍ତା ତେଣୁ ସେମାନଙ୍କ ମଧ୍ଯରୁ ଜଣେ ଭାବରେ ପଶିଆସିବ । 
କେହି ବି ତଦାରଖ କରିବାକୁ ଚାହିଁବେ ନାହିଁ । ସେ ଲାଣ୍ଡି ହବ, ମାଟ୍ରାନ୍‌ର ଟୋପି ପିନ୍ଧିବ 
ଆଉ ସେ ତାକୁ ପ୍ରତିଟି ଆଇନ୍‌ ବିଷୟରେ ଶିକ୍ଷା ଦେବ | 

ଲୁବ୍ଲିନ୍‌ରେ, ଜାକବ୍‌ “ ବହୁବର୍ଷ ଦାସତ୍ଵରେ କଟାଇବା ଜୋସିଫଭର ଲୋକ” ଭାବେ 
ପରିଚିତ | ଏହିପରି କହି ସେମାନେ ତାକୁ ଅଲଗା କରିଦିଅନ୍ତି । ଶିକ୍ଷିତ ଲୋକେ ତାକୁ 
ସବୁଶିକ୍ଷା ଭୁଲିସାରିଥିବା ହୁଣ୍ଡାଟେ ବୋଲି ସମ୍ଭୋଧନ କରନ୍ତି । ଗୋଟେ ହିବ୍ର ଶବ୍ଦର 
ଉଚ୍ଚାରଣ ବା ତାଲମୁଦ୍‌ ପଦଟେ ଉଦ୍ଧାର କଲାବେଳେ ସେମାନେ ତା ପାଇଁ ୟିଦ୍ଦିସରେ 
ଅନୁବାଦ କରି କହନ୍ତି | ତା ଉପସ୍ଥିତିରେ ସେମାନେ ନିଜ ନିଜ ଭିତରେ ଫୁସଫାସ୍‌ ହୁଅନ୍ତି । 
ମଫସଲୀଙ୍କୁ ଦେଖିଲେ ସହରୀଲୋକ ବଦାନ୍ୟତାର ହସ ହସିଲା ପରି ହସନ୍ତି । ଦାସତ୍ଵର 
କାଳ ସେ କିପରି କଟାଇଛି- ତା ଜାଣିବୀକୁ ମୁଖିଆମାନଙ୍କର ଆଗ୍ରହ-ସେ ପାର୍ବଣର ଓ 
ଖାଦ୍ୟର ଆଇନ୍‌ ମାନିଛି କି ? ପଳେଇ ନଆସି ମୁକୁଳିବା ଯାଏ ଅପେକ୍ଷା କରିବା କେତେ 
ବାଜେ କଥା! ସେମାନେ ଏପରି କିଛି ଭୟାନକ କଥା ଜାଣିଛନ୍ତି, ତା ମୁହଁରେ ପ୍ରକାଶ 
କରିବାକୁ ସାହସ କରୁ ନାହାନ୍ତିଂ ଜାକବର୍‌ ଏ ଧାରଣା କ୍ରମେ ଦୃଢ଼ ହେଲା | ୱାଣ୍ଡା ବିଷୟ 
ସେମାନେ ଜାଣନ୍ତି କି ? ତାକୁ ମୁକୁଳେଇବାକୁ ଯାଇଥବା ଦଳଙ୍କ ଆଗରେ ହୁଏତ 
ଜାଗାୟେକ୍‌ କିଛି ଗୋଟେ ମନ୍ତବ୍ୟ ଦେଇଥିବ | ତା' ହେଇଥିଲେ, ତାର ଗୋପନୀୟତା 
ତୁଣ୍ଡବାଇଦରେ ପରିଣତ ହେଇ ସାରିବଣି | 

ପ୍ରଥମରୁ ଅନ୍ୟମାନଙ୍କ ଠାରୁ ନିଜ ପାର୍ଥକ୍ୟ ସେ ଲକ୍ଷ୍ଯ କରୁଥିଲା | ଆଉ ନୁବ୍‌ଲିନ୍‌ରେ 
ଯେତେ ଅଧ୍ବକ କାଳ ରହିଲା, ଏଇ ବୈସାଦୂଶ୍ୟ ସେତେ ତୀକ୍ଷଣତର ହେଲା । ସେ 
ଡେଙ୍ଗା, ସୁସ୍ଟ ତାର ନୀଳଆକ୍ଷିୟ ସେମାନେ ଅଧ୍ବକାଂଶ ଗେଢ଼ା, କଳା ଆକ୍ଷିବାଲା, 
କଳାଦାଢ଼ିବାଲା । ସେମାନେ ବାଜେ ଧରଣର ଥଟ୍ଟା ତାମସା କରୁଥିଲେ, ଖଞ୍ଜି କାଶ 

ମାରୁଥିଲେ, ଧୁଆଁପତୁ ଖାଉଥିଲେ, ସବୁ ଧନୀ କକଣ୍ଟାକ୍ଟରମାନଙ୍କ ନାଁ ଜାଣିଥିଲେ, କିଏ 
କାହାକୁ ବିଭାହେଇଟି, କୋଉ ଇହୁଦୀ କୋଉ ସାମନ୍ତର ସୁ ନଜରରେ ଅଛି, ସେ ଖବର 
ରଖୁଥିଲେ | ଏସବୁ ଜାକବକୁ ଅଡ଼ୁଆ ଲାଗୁଥିଲା | ନିଜକୁ ସେ ଗାଳି ଦଉଥୂଲା ଯେ ସେ 
ଗୋଟିଏ ଚାଷୀ ପାଲଟି ଯାଇଚି | ତାର ମନେ ପଡ଼ିଲା, ବିପଭି ପଡ଼ିବା ପୂର୍ବରୁ ଏସବୁ ବି 
ଜିଛି ଅଲଗା ଲାଗୁ ନଥୁଲା | ରାବିମାନେ, ମୁଖିଆ ଓ ଧନୀମାନେ ବି ଆଗରୁ ଗୋଟେ 
ଦଳରେ ଥଲେ, ସେ ଥଲା ଆଉ ଗୋଟେ ଦଳରେ, ସେମାନେ ତାକୁ ଏମିତି ସନ୍ଦେହୀ 
ଆଖିରେ ଚାହୁଁଥିଲେ ଯେ ସତେ କି ତା ଦେହରେ ଅଣଇହୁଦୀ ରକ୍ତରହିଚି | କିଜୁ ଏକଥା 
କେମିତି ହବ ? ଅଭିଜାତ ପରିବାରରେ ଜନ୍ନନେଇ ତା” ପିତାମହମାନେ ଓ ତାଙ୍କ ପିତାମାନେ 
ମଧ୍ଯ ସମସ୍ତେ ପୋଲାଣ୍ଡୀୟ ରାବିଥୁଲେ | 

ଆହୁରି ଅଭୁତ ହେଉଛି ଇହୁଦୀମାନଙ୍କର ମନୋବୃତ୍ତି। ଏତେବଡ଼ ବିପତ୍ତିରୁ ବର୍ରି 
ଯାଇଥିବା ଇହୂଦୀମାନେ ଏପରି ବ୍ଯବହାର ଦେଖାନ୍ତି, ସତେକି ସେ ବିପଢି ତାଙ୍କର 
ମନେନାହିଁ | ଅନୁଭୂତିହୀନ ଭାବେ ଗଁ ଗଁ ହୁଅନ୍ତି, ଦୀର୍ଘଶ୍ବାସ ଛାଡ଼ନ୍ତି । ରାବି ଓ ମୁଖିଆମାନେ 
ପୁଣି ଅର୍ଥ ଓ କ୍ଷମତା କଳହରେ ମାତିଲେଣି | ପରିତ୍ୟକ୍ତା ପତ୍ନୀ ଓ କସାକ୍‌ ବଧୂମାନଙ୍କର 
ସମସ୍ଯା ସେମାନଙ୍କ ପକ୍ଷରେ ଗୋଟିଏ ସୁଯୋଗ ସ୍ଵରୂପ ସେମାନେ ଦୀର୍ଘ ସମୟ ବ୍ୟାପୀ 
ଆଲୋଚନାରେ ନିଜର ଆଇନ ସହିତ ସମ୍ପର୍କହୀନ ବାହାଦୂରୀ ଦେଖାନ୍ତି ଅଛଦିନ ଭିତରେ 
ଯେଉଁ ରାୟ ମିଳିପାରନ୍ତା ସେଥୁପାଇଁ ଅସୁଖୀ ଆବେଦନକାରୀମାନେ ସପ୍ତାହ ସପ୍ତାହ, 
ମାସମାସ ଅପେକ୍ଷା କରି ରହୁଛନ୍ତି | ଚତୁର୍ଦ୍ଦେଶୀୟ ପରିଷଦଟି କର ଆଦାୟ କରିବା ଦାୟିତ୍ଵ 
ନେଇଚି, ତାଂ ସହ ତା” ନିଜ ଚଳିବା ପାଇଁ ଯେତେକ କାମ, ନେଇଚି, ଆଉ ସବୁଠି 
ଲୋକେ ଅଭିଯୋଗ କରୁଛନ୍ତି ଯେ କରର ଭାର ଅପମାନ ଭାବେ ବଣ୍ଟାଯାଉଛି ଓ କରର 
ହାର ଅତ୍ୟଧ୍ବକ । ଥରେ ଅଧେ ଜଣେ କେହି ଅଭିଯୋଗକାରୀ ଏହି ମାନ୍ୟଗଣ୍ୟ ଲୋକଙ୍କ 
ଆଡ଼କୁ ଅଙ୍ଗୁଳି ନିର୍ଦ୍ଦେଶ କରି ଶାସନ ସମ୍ମୁଖରେ ଅଭିଯୋଗ କରିବାକୁ କହେ, ତୋରା 
ପାଠ କାଳରେ ସିନାଗଗ୍‌ ଉପରେ ଠିଆହୋଇ ତାଙ୍କୁ ନିନ୍ଦା କରିବାକୁ କିମ୍ଭା ବାହାରେ 
ଛଜିରହି ପରସ୍ତେ ପିଟିବାକୁ ଧମକାଏ | ତତକ୍ଷଣାତ୍‌ ତାକୁ ପରିଷଦର ସଭ୍ଯ କରାଯାଏ ! 
କିଛି ପଇସା ଦିଆଯାଏ ଓ ଯୋଉ ଲୋକଙ୍କୁ ସେ ନିନ୍ଦା କରୁଥଲା, ତାଙ୍କରି ସୁନାମ ଗାଇବାରେ 
ତାକୁ ନିଯୁକ୍ତ କରାଯାଏ । ଅର୍ଥ ତୋଷରପାତ କରୁଥିବା କିମ୍ବା ଅତ୍ଯଧ୍ବକ ଭାଗ ନେଉଥୁବା 
ବାରାବହଙ୍କ କଥା ଜାକବ୍‌ ଶୁଣେ | ବିପରି ଚାଲି ଯାଇଛି, ଅଧୂକାଂଶ ରାବି ଓ ମୁଖିଆମାନଙ୍କ 
ପେଟର ଆକାର ବଢ଼ିଯାଇଛି“ ବେକରେ ଚର୍ବି ଓହଳିଛି । ଏଇ ମେଦଗୁଡ଼ିକ ସିଲ୍‌କ, 
ଭେଲ୍ଭେଟ୍‌ ଓ ଜରିରେ ଢଙ୍କାଯାଇଛି | ସେମାନଙ୍କ ଆଖିରୁ ଲୋଭ ଉତୁରିପଡ଼େ | ସେମାନେ 
ଅଧା ବୁଝିବା ଭାଷାରେ କହନ୍ତି, ଆଖିମାରନ୍ତି ଆଉ ଏପଟେ ଫୁସ୍‌ଫାସ୍‌ ହୁଅନ୍ତି | କମ୍ୟୁନିଟି 

ହାଉସର ବାହାରେ ଲୋକେ ରାଗିକି ଶାସକଙ୍କୁ ଚୋର ଡକାୟତ କହନ୍ତି ଓ ସେମାନଙ୍କ 
ପାପ ଯେ ପ୍ଲେଗ ଓ ଧ୍ଵଂସକୁ ଡାକିଆଣିବ ଏଇ ଚେତାବନୀ ଶୁଣାନ୍ତି | 

ହଁ, ଏକଥା ଜାକବ୍‌ ସ୍ପଷ୍ଟ ଜାଣେ ଯେ ଏଇମାନେ ସ୍ବାର୍ଥପର, ବାଜେ ଲୋକ, କିନୁ ତାଙ୍କ 
ଭିତରେ ବି ଦାନୀ ଲୋକ ଅଛନ୍ତି । ଭଗବାନଙ୍କ ଦୟାରୁ ସବୂ ଇହୁଦୀ କମ୍ୟୁନିଟି ନେତା ନୂହନ୍ତି | 
ଇଶ୍ଵରଙ୍କ ଘରେ ତଥାପି ଲୋକେ ପ୍ରାର୍ଥନା କରୁଛନ୍ତି, ପଢୁଛନ୍ତି ସାଲମ ଆବୃତ୍ତି କରୁଛନ୍ତି | 
ସେମାନଙ୍କ ଭିତରୁ ଅନେକ କସାକ୍ମାନଙ୍କ ଦ୍ଵାରା ପାଇଥିବା କ୍ଷତକୁ ଏବେବି ବହନ 
କରୁଛନ୍ତି । ଜାକବ୍‌ ଗୋଟିଏ ପରେ ଗୋଟିଏ ଛୋଟା, କର୍ଣ୍ଣ ଅଙ୍ଗୁଳି, ନାସା, ଦନ୍ତ ଓ 
ଚକ୍ଷୁହୀନ ଲୋକଙ୍କୁ ଦେଖୁଚି- ସେମାନେ ସମସ୍ତେ ଗାଉଛନ୍ତି, ଆମେ ପବିତ୍ର ହେବୃ, 
“ଚୂମକୁ ଆଶୀର୍ବାଦ କରିବୁ |” ସେମାନେ ଧର୍ମ ମତକୁ ଶୁଣୁଛନ୍ତି, ମିସ୍ନା ଶୁଣିବାକୁ ବସୁଛନ୍ତି ! 
ବାର୍ଷିକୋସସବର ବତୀ ଜଳୁଛି ଓ ଲୋକେ ଶୋକ ପାଳନ ଆରମ୍ଭ କରୁଛନ୍ତି | 

ସଂକର୍ଣ୍ଠ ରାସ୍ତା ଦେଇ ଘୂରିଲା ବେଳେ ଦାରିଦ୍ର୍ୟ କେଡ଼େ ବିକଟ, ଜାକବ୍‌ ଦେଖିଲା | 
ଅନ୍ଧାର ଭିତରେ ବହୁତ ଲୋକ ରହୁଛନ୍ତି । ନାଲି ଭଳି ଦିଶୁଥବା ଦୋକାନରେ ବିକାଳୀମାନେ 
କାମ କରୁଛନ୍ତି । ପାଖରୁ ଗନ୍ଧ ବାହାରୁଛି, ଟିରା ଲୁଗାରେ ସ୍ତ୍ରୀ ଲୋକମାନେ ପିଲା ଜନ୍ମ 
କରିବାର ଠିକ୍‌ ପୂର୍ବାବସ୍ଥାରେ ଜାଳିବା ପାଇଁ କାଠ ବକଳା ଓ ଗୋବର ଗୋଟାଉଛନ୍ତି । 
ଖାଲି ପାଦରେ ମୁଣ୍ଡରେ ବୋଝେ କାଛୁ ଓ ଘା” ନେଇ ଅଧାଲଙ୍ଗଳା ପିଲା ଚାଲିଛନ୍ତି | 
ଅଧ୍ବକାଂଶ ପିଲାଙ୍କର ରିକେଟିଗୋଡ଼, ଅଖି ଘା, ଫୁଲିଲା ପେଟ, ମୁଣ୍ଡ ଠିକ୍‌ ନଥାଏ, କିଛି 
ଗୋଟାଏ ମହାମାରୀ, ବଢ଼ିଚାଲିଟି, ଶବ ବୁହାଚାଲିଚି | ଶବ ପଛେ ପଛେ ମାଇପେ କାନ୍ଦି 
କାନ୍ଦି ଚାଲିଛନ୍ତି । ଗୋଟେ ଭିକାରୀ ତା'ର ଭିକ୍ଷା ଥାଳକୁ ବାଡ଼େଇ ବାଡ଼େଇ ପାଟିକରି 
ଉଠିଲା, ' ବଦାନ୍ଯୟତା ବଳରେ ତୁମେ ମୂୃତ୍ୟୁଠୁ ଦୂରରେ ରହିବ । ଆଡ଼ବାୟାମାନେ 
ଚାରିଆଡ଼େ ରାସ୍ତାରେ ପଶୁପରି ହୋଇ କସାକ୍‌ ମାନଙ୍କର ସୃତିକୁ ପୁଣି ଜୀବନ୍ତ କରୁଛନ୍ତି । 

ଜାକବ୍‌କୁ ଲାଜ ମାଡ଼ୁଥୁଲା ଯେ ସେ ୱାଣ୍ଡା କଥା ଏତେ ଭାବୁଚି । ତା'ଆଖି ଆଗରେ 
ଲୋକ ଭୋକରେ ଆଉଟ୍ୁ ପାଉଟୁ ହେଉଛନ୍ତି । ଗୋଟେ ଟଙ୍କା ଏଠି ଗୋଟେ ଜୀବନ 
ବଞ୍ଚାଇ ଦେବ | ସେ ବରାବର ରୂପାକୁ ଛୋଟ ଛୋଟ ମୁଦ୍ରାକରି ବାଣ୍ଟି ଦଉଚି | କିନ୍ତୁ ଏଇ 
ବିପୁଳ ଅଭାବ ସମକ୍ଷରେ ତା'ର ଦାନ ସାମାନ୍ୟ | ଦଳ ଦଳ ଭିକାରୀ ତାକୁ ମାଗୁଛନ୍ତି, 
ତା” କୋଟକୁ ଭିଡ଼ି ଧରୁଛି, ଆଶୀର୍ବାଦ ଓ ଅଭିଶାପ ଅଜାଢୁଛନ୍ତି, ଫି ଫଁ ହଉଛନ୍ତି, ତାକୁ 
ଛେପ ପକାଉଛନ୍ତି, ଉକୂଣି ତା' ଆଡ଼କୁ ଫୋପାଡ଼ୁଛନ୍ତି | ଆଉ ସେ ପଳେଇ ଯାଇ ପାରୁନାହିଁ । 
ଇଶ୍ଵର କୋଉଠି ? ଏଭଳି ଅଭାବ ଦେଖି ସେ କିପରି ନୀରବ ରହିଛନ୍ତି ୨ କେଜାଣି 
ଇଶ୍ଵର ନକରନ୍ତୁ, ହୁଏତ ଭଶ୍ଵର ନାହାନ୍ତି । 

ସାତ 


କ 

ଗାଡ଼ିରେ ଜାକବ୍‌ ଲୁବ୍‌ଲିନ୍‌ରୁ କ୍ରାକ ଗଲା | କ୍ରାକରୁ ଚାଷୀଙ୍କ ପୋଷାକ ପିନ୍ଧି ସେ 
ପାଦରେ ଚାଲିଚାଲି ପର୍ବତ ଆଡ଼କୁ ଗଲା | ରୁଟି, ଛେନା, ପ୍ରାର୍ଥନା ବହି ଓ ଶାଲ୍‌, ଟୋପି, 
ଖଣ୍ଡେ ମିସ୍‌ନା ଓାଣ୍ଡା ପାଇଁ ଉପହାର ଭିତରେ ଖଣ୍ଡେ ମାଟ୍ରନ୍‌ସ ଟୋପି, ପୋଷାକ, ହଳେ 
ଜୋତା ଇତ୍ୟାଦିରେ ଭର୍ଭି ଅଖାଟି କାନ୍ଧରେ ଝୁଲୁଥିଲା । ସେ ଆଗରୁ ଯୋଜନା କରିଥଲା, 
ପ୍ରଧାନ ରାସ୍ତାରେ ନଯାଇ ପଡ଼ିଆ ଓ ଜଙ୍ଗଲ ବାଟରେ ଯିବ | କ୍ରାକ୍‌ ଛାଡ଼ିବା ଆଗରୁ ସୂର୍ଯ୍ୟ 
ବୁଡ଼ିଯାଇଛନ୍ତି । ସାରା ରାତି ସେ ଚାଲିଲା- ତା” ଚାରିପାଖରେ ବିପଦ ଜାଣି ମଧ୍ଯ, 
ପାହାଡ଼ରେ ହିଂସ୍ର ଜନ୍ତୁ ଆଉ ଚୋରଙ୍କ ବାସ, ୱାଣ୍ଡା କହିଥିବା ଭୂତ ପେଚାମାନେ ବିରାଡ଼ି 
ରୂପ ଧରିବାର ଓ କଦମ୍‌ ପକାଇ ଚାଲୁଥିବା ଡାହାଣୀମାନଙ୍କର ଓ ଘୋଡ଼ୀମାନଙ୍କର କଥା 
ତା'ର ମନେ ପଡ଼ିଲା | 

ଜାକବ୍‌ ଯାହା ଜାଣିଥିଲା, ରାତିରେ ରାସ୍ତା ବିପଦସଙ୍କୁଳ | ସବୁଠୁ କୁସିତ ଡାହାଣୀ 
ରାଜାଝିଅ ପଥୁକମାନଙ୍କୁ ଭୁଲେଇ ନେଇ ଖାଲରେ ପୋତିଦିଏ । ରାକ୍ଷାସିଆ କଇଁଫୁଲ 
ଗୁମା ଓ ଗଛ କୋରଡ଼ ମାନଙ୍କରେ ଘର କରିଥାନ୍ତି | ୟେରିଥ୍‌, ମାକଲଥ ଓ ଶିବଟା ପ୍ରଧାନ 
ରାସ୍ତାରୁ ଲୋକଙ୍କୁ ଭୁଲେଇ ନିଅନ୍ତିତ ସେମାନେ ଭୟଙ୍କର- ସେମାନଙ୍କୁ ଆଡ଼େଇ ନ 
ଦେଲେ ରକ୍ଷା ନାହିଁ । ସବ୍ରାଇରି ଓ ବ୍ରାଇରି ଝରଣା ଓ ନଦୀର ପାଣିକୁ ଅପରିଷ୍କାର କରନ୍ତି । 
ଜକୁଲଫି, ଜେଜ୍ଫି, ମିଚିଆରୁ, ବାବେଲ୍‌ ଦୁର୍ଗ ନିର୍ମାଣକାରୀ ପୁରୁଷଙ୍କ ଭିତରୁ ଯେତେକ 
ଜୀବିତ, ସେମାନେ ମଣିଷର ବକ୍ତବ୍ୟ ବାରବାର କହି ଲୋକଙ୍କୁ ପାଗଳ କରି ଦିଅନ୍ତି ବା 
ପର୍ବତ ଭିତରକୁ ତଡ଼ି ଦିଅନ୍ତି । କିନ୍ତୁ ଓାଣ୍ଡାକୁ ପାଇବାର ଅଭିଳାଷ ଜାକବକୁ ଯେକୌଣସି 
ପ୍ରମାଦର ସାମ୍ବା କରିବାକୁ ଆଗ୍ରହୀ କରାଇଥଲା, ଯଦିଓ ଏ ଯାତ୍ରାର ଫଳ ହେଉଛି ପାପ, 
ସେ ସାଲମସ ଗାଇଲା ଓ ନିଜର ନିରାପତ୍ତା ପାଇଁ ଭଶ୍ଵରଙ୍କୁ ପ୍ରାର୍ଥନା କଲା । ତା'ର 
ଫେରିବା ପରଠାରୁ କାବାଲାରୁ ଧର୍ମପୁସ୍ତକ ଅନୁସନ୍ଧାନ କରି ସେ ଏଇ ସତ୍ୟ ଉଦ୍‌ଘାଟନ 

କରିଛି ଯେ ସବୁ ପ୍ରକାର ତୃଷାର ଉତ୍ସ ସ୍ଵର୍ଗୀୟ" ଏପରିକି ଜୁର୍‌ଙ୍କ ଝିଅ କଜ୍‌ବି ପାଇଁ 
ଜିମ୍‌ରିର ଆକାଂକ୍ଷା ବି ସ୍ଵର୍ଗୀୟ । ସବୁ କିଛି ଉପରେ ପ୍ରଜନନ ହେଉଛି ଜାଗତିକ ସତ୍ୟ । 
ତୋରା, ପ୍ରାର୍ଥନା ଆଦେଶ ଓ ଇଶ୍ଵରଙ୍କ ପବିତ୍ର ନାମ ମଧ୍ଯ ନାରୀ ପୁରୁଷଙ୍କ ରହସ୍ୟମୟ 
ମିଳନର ନୀତିରେ ନିର୍ଵାରିତ । ଜାକବ୍‌ ଦୃନ୍ଦ୍ୁରେ ପଡ଼େ, ବରାବର ଉଦାହରଣ ଖୋଜି 
ଲାଗିଥାଏ 1 ଅଧର୍ମରୁ ଗୋଟିଏ ଆମ୍ମା ଉଦ୍ଧାର ପାଇବ ! ଇସାଉଙ୍କ ବୀଜ ସହ ତାହାର ବୀଜ 
ଘାଣ୍ଟି ହବନାହିଁ । ଏପରି ଉନ୍ନତ କାମ ତା'ର ସପକ୍ଷରେ ହିଁ ଯାଏ । 

ଗ୍ରୀଷ୍ଣରାତି କେମିତି ବିତିଲା, ଜାକବ୍‌ କହି ପାରିବ ନାହିଁ। ସୂର୍ଯ୍ୟୋଦୟ ବେଳକୁ ସେ 
ନିଜକୁ ଜଙ୍ଗଲ ଭିତରେ ଏକ ଝରଣା କୂଳରେ ଆବିଷ୍କାର କଲା | ହାତ ଧୋଇ ସେ ଶେମା 
ଆବୃତ୍ତି କଲା, ଶାଲ ଓ ଟୋପି ପିଛି ସକାଳ ପ୍ରାର୍ଥନା କଲା | ରୁଟି, ଶୁଖିଲା ଛେନା ଓ ପାଣିରେ 
ଜଳଖିଆ ସାରିଲା ଓ ତା'ପରେ ଇଶ୍ଵରଙ୍କ ଧନ୍ୟବାଦ ଦେଇ ଅଖା ବସ୍ତା ଉପରେ ମୁଣ୍ଡଦେଇ 
ଶୋଇପଡ଼ିଲା ! ତା'ର ଓ ବାଇବେଲ୍‌ ଚରିତ୍ରର ମଧ୍ଯରେ ଥିବା ସମାନ୍ତର କାହାଣୀ ତା ମୁଣ୍ଡକୁ 
ଢୁକିଲା ! ଜାକବ୍‌ ବୀରସିବା ଛାଡ଼ି ରାକେଲଙ୍କ ପ୍ରେମରେ ପଡ଼ି ହାରାନ୍‌କୁ ଗଲା ଓ ତାକୁ 
ପାଇବାକୁ ସାତବର୍ଷ କଷ୍ଟ କଲା | ସେ ଗୋଟେ ନାସ୍ତିକର ଝିଅ ନୂହେଁ କି ? ନିଜ ମନରେ 
ଏମିତି ଚିନ୍ତାକୁ ଉସ୍ଠେଇ ସେ ଯାତ୍ରା ଆରମ୍ଭ କଲା- ଝରଣା ଉପର ଛତୁ, କଢ଼ ହେଇଥିବା 
ଜାମୁଗଛ ଅତିକ୍ରମ କରି କୋଉ ଗଛ ଖାଦ୍ୟ ରୂପେ ନେଇ ହବ ଦେଖି ଦେଖି ଆଗେଇଲା | 
ପାଖରେ ଗାଇ ହନତ୍ାରଡ଼ି କରୁଥିଲେ- ସେ କ୍ଯାଞ୍ଚୁର ନିଆଁ ଦେଖି ପାରୁଥଲା | ରାସ୍ତା 
ପାହାଡ଼ ଆଡ଼କୁ ଉଠୁଥିଲା“ ଆଉ ଜାକବ୍‌କୁ ଓାଣ୍ଡା ନିକଟକୁ ନେଇ ଯାଉଥୁଲା | 

ସନ୍ଧ୍ୟା ଆଗତ ପ୍ରାୟ, ସୂର୍ଯ୍ୟ ପଶ୍ଚିମକୁ ଢଳିଲେଣି, ଗୋଟେ ଅଭୁତ ରୂପ ସତେକି 
ମାଟିରୁ ବାହାରି ଆସିବାର ଦେଖାଗଲା | ଧଳାବାଳ ଓ ଦାଢ଼ିଥବା ଗୋଟେ ଲୋକ ବାଦାମି 
ପୋଷାକ ଓ ଫେଲ୍‌ଟ ବୁଟ୍‌ ପିନ୍ଧିଥିଲା ! ତା ବେକରୁ ଗୋଟେ ରୋଜାରୀ ଓ କ୍ରଶ୍‌ ଝୁଲୁଥିଲା ! 
ଗୋଟେ ବଙ୍କୁଲି ବାଡ଼ିରେ ଭାରାଦେଇ ସେ ଜାକବ୍‌ ସାମ୍ନାରେ ଅଟକି ଗଲା | “ବାପ, ତୁ 
କୁଆଡ଼େ ଚାଲିଟୁ ?? ସେ ପଚାରିଲା | 

ଜାକବ୍‌ ତାଙ୍କୁ ଗାର ନାମ କହିଲା | 

“ ସେଇଟା ବାଟ” କହି ବୂଢ଼ା ତାକୁ ବାଟ ଦେଖାଇଦେଲା | 

ଯିବା ପୂର୍ବରୁ ସେ ଜାକବ୍‌କୁ ଆଶୀର୍ବାଦ କଲା। ଯଦି ସେ କ୍ରଶ୍‌ଟି ପିନ୍ଧି ନଥାନ୍ତା, 
ତେବେ ସେ ବୃଦ୍ଧ ଜଣକ ଧର୍ମ ଦୂତ ଏଲିଜା ବୋଲି ଧାରଣା ହେଇ ନଥାନ୍ତା କିନ୍ତୁ ସେ 
ବୋଧେ ଇସାଉଙ୍କ ବାର୍ଭାବହ, ଯେକି ଇହୁଦୀ ଓ ଅଣଇହୁଦୀଙ୍କ ମିଳନ କାମନା କରନ୍ତି, 
ଜାକବ୍‌ ଏପରି ଭାବିଲା । ଜାକବ୍‌ ଏଇଲେ ଗାଁ ପାଖାପାଖି ହେଲାଣି ବଡ଼ବଡ଼ ପାହୁଣ୍ଡ 

ପକାଇଲା | ସେ ଉତ୍ସକ ହେଇ ଉଠିଲା-ୱାଣ୍ଡା ବୋଧେ ପୁନର୍ବିବାହ କରିଥିବ ବା ବେମାର 
ଥିବ । ଭଶ୍ଵର ନକରନ୍ତୁ ସେ ହୁଏତ ମରି ଯାଇଥିବ | ସେ ଅନ୍ୟ କାହାସହ ପ୍ରେମାବନଦ୍ଧ ବି 
ହେଇଥାଇ ପାରେ | ପର୍ବତ ଉପରୁ କୃହୁଡ଼ିର ସ୍ତମ୍ଭମାନ ଉଠିଲା | ଦୂରରେ ଗୋଟେ ବିରାଟ 
ପକ୍ଷୀୟ ବୋଧେ ଭଗଲ୍‌, ମଝି ଆକାଶରେ ଝୁଲି ରହିଥିଲା, ଡେଣା ତା'ର ଗତିହୀନ 
ସତେକି କାବାଲା ଦ୍ଵାରା ଭାସି ରହିଚି । ଚନ୍ଦ୍ରେଦୟ ହେଲା, ଆଉ ଦୀପ ଜଳିଲାପରି 
ଗୋଟିଏ ପରେ ଗୋଟିଏ ତାରା ଦେଖାଦେଲେ । ହଠାତ୍‌ ପାଟି ଶୁଭିଲା, ଗୋଟେ ପ୍ରକାର 
ଗର୍ଜନ । ଗୋଟେ ପଶୁ ନା ପବନ ? ଜାକବ୍‌ ଆଶ୍ଚର୍ଯ୍ୟ ହେଲା | ଯଦିଓ ସେ ଯୁଦ୍ଧ କରିବାକୁ 
ପ୍ରସ୍ତୁତ ଥଲା, ସେ ବୁଝିଥଲା ଭଶ୍ଵର କୌଣସି ସ୍ଵର୍ଗୀୟ ପ୍ରାଣୀଙ୍କୁ ତାକୁ ଧ୍ବଂସ କରିବାକୁ 
ଅନୁମତି ଦେଇଥିବାଟା ନ୍ୟାୟ ସମ୍ମତ | କ'ଣ ଆଉ ଭଲଟା ତା'ର ପ୍ରାପ୍ୟ ? ଅଟକି ଯାଇ 
ସେ ନିଜ ଆଡ଼କୁ ଚାହିଁଲା | ମୂଳ ଆଦାମ୍‌ ପରି ସେ ଏଠାରେ ଏକୁଟିଆ, ଆଖ ପାଖରେ 
କୋଉଠି ମଣିଷ ଓ ତା'ର କୁଟୀରର କିଛି ଚିହୁବର୍ଣ୍ଣ ନାହିଁ | ପକ୍ଷୀମାନେ ନୀରବ । ଝିଙ୍କାରୀ 
ରବ ଓ ଝରଣାର କଳକଳ ଖାଲି ଯାହା ଶୁଣାଯାଉଛି | ପର୍ବତ ଆଡ଼ୁ ବରଫ ସ୍ରୋତ ଛୁଇଁ 
ଛୁଇଁ ପବନ ବହି ଆସୁଛି । ଜାକବ୍‌ ଚିହ୍ନା ବାସ୍ବାକୁ ବାରିବାରି ଗଭୀର ଭାବେ ନିଃଶ୍ବାସ 
ଟାଣିଲା । କେବଳ ୱଵାଣ୍ଡାକୁ ନୁହେଁ ଏ ବାସ୍ଵାକୁ ବି ସେ ପାଉ ନଥୁଲା କି ଅଭୁତ! 
ଜୋସିଫଭ୍‌ର ଅରୁଚିକର ପବନ ଅସହ୍ୟ ବୋଧ ହଉଥୁଲା, ଝରକା ଦୃଢ଼ ଭାବେ ବନ୍ଦଥୁଲା, 
ବହି ଛଡ଼ା ଦିନସାରା ଆଉ କିଛି ନାହିଁ । ପଥଶ୍ରମ ହେତୁ କ୍ଲାନ୍ତ ହୋଇଥୁବାର ଯାତ୍ରା ତାକୁ 
ହତୋସ୍ସାହ କଲା ! ଶରୀର ପରି ଆମ୍ମା ମଧ୍ଯ ବିଶ୍ରାମ ଲୋଡ଼ିଲା | ଚିକ୍ରାର କରିବା, ଟଣାଭିଡ଼ା 
ହେବା, ହଣାକଟା ହେବା, ଦୌଡ଼ିବା, ଭୋକ ଶୋଷରେ ଆଉଟି ହୋଇ ବ୍ଯସ୍ତ ହେବା 
ଲୋକଙ୍କ ପାଇଁ ଭଲଥୁଲା | ଆଖି ଉଠାଇ ସେ ଅଧ୍ବକରୁ ଅଧ୍ୟକ ଫୁଟି ଉଠୁଥିବା ତାରାଙ୍କୁ 
ଚାହିଁଲାଓ ପାହାଡ଼ ଉପରେ ସେମାନେ ବଡ଼ ଉନ୍ନଳ ଦିଶୁଥୁଲା | ସ୍ଵର୍ଗୀୟ କର୍ମଗୁଡ଼ିକ ତାକୁ 
ଦିଶୁଛି ପ୍ରତି କକ୍ଷ ପଥର ଆଲୋକ ତା?” ନିର୍ଦ୍ଦିଷ୍ଟ ରାସ୍ତାରେ ଚାଲିଚି ଓ ନିଜ ନିଜର 
କର୍ମକରି ଚାଲିଛି । ତା'ର ବାଳକ ପରି ଆଗ୍ରହ ଫେରି ଆସିଲା | ମନେକର ତା'ର ଡେଣା 
ଅଛି ଓ ଗୋଟିଏ ଦିଗରେ ସେ ଚିରକାଳ ଉଡ଼ିବ ସେ ଶୂନ୍ୟର ଶେଷ ପ୍ରାନ୍ତରେ ପହଂଚି 
ପାରିବ କି ? କିନ୍ତୁ ମହାଶୂନ୍ଯ କିପରି ସମାପ୍ତ ହେବ ? ତା'ପରେ କ”ଣ ଆଉ ଅଛି ? 
କିମ୍ବା ଏଇ ଭୌତିକ ଜଗତ ସୀମାହୀନ ? ଯଦି ଅସମତା ପୂର୍ବ ଓ ପଶ୍ଚିମ ଉଭୟ ଦିଗକୁ 
ବ୍ୟାପିଥାଏ, ତେବେ ସେଠାରେ ଦୁଇଟି ଅସମତା କିପରି ରହିଥିବ ? ଆଉ ସମୟଟା 
କିପରି ? ଭଶ୍ବରଙ୍କର ମଧ୍ଯ କିପରି ପ୍ରାରମ୍ଭ ନାହିଁ ? କୌଣସି ଜିନିଷ କିପରି ଚିରନ୍ତନ ହୁଏ ? 
କୋଉଠୁ ସବୁ ଜିନିଷ ଆସେ ? ଏଇ ସବୁ ପ୍ରଶ୍ନ ଅସମାହିତ, ସେ ଜାଣେ, ପଚରା ଯାଏ 

ନାହିଁ, ପୁଣି ପ୍ରଶ୍ନ କର୍ଭାଙ୍କୁ ବାବଦୂକତା ଓ ପାଗଳାମି ଆଡ଼କୁ ନେଇଯାଏ ! 

ସେ ଚାଲିବାକୁ ଲାଗିଲା ! ମଣିଷ କେଡ଼େ ଅଭୁତ ଆଉ କ୍ଷୁଦ୍ର | ଚାରିକଡ଼େ ଚିରନ୍ତନତା 
ଦ୍ଵାରା ବେଷ୍ଟିତ, ଶକ୍ତିମାନଙ୍କ ମଝିରେ, ଦେବଦୂତ, ସେରାଫିସ, ଆର୍କେନ, ପୃଥ୍ବୀ, 
ସ୍ବର୍ଗୀୟ ରହସ୍ଯ ଇତ୍ୟାଦି ଦ୍ଵାରା ବେଷ୍ଟିତ, ସେଇ ମଣିଷ କେବଳ ରକ୍ତମାଂସ ପାଇଁ କ୍ଷୁଧୂତ 
ହୁଏ | ତଥାପି ଭଶ୍ଵରଙ୍କ ବିଶାଳତା ପରି ମଣିଷର କ୍ଷୁଦ୍ରତା ମଧ୍ଯ ଏକ ବିସ୍କୃୟ । 

ଟିକେ ରହି ଥଳିରୁ ଶୁଖିଲା ଛେନା କିଛି କାଢ଼ି ସେ ଖାଇନେଲା | ସେ ଅଜି ୱାଣ୍ଡାକୁ 
ଦେଖିବ ନାଁ କାଲିଯାଏ ଅପେକ୍ଷା କରିବ ? ଚାଷୀମାନଙ୍କୁ ଓ ସେମାନଙ୍କ କୁକୁରମାନଙ୍କୁ 
ତାର ଭୟ । ସେ ପ୍ରାର୍ଥନା ଆରମ୍ଭ କଲା- ଗୋଟେ କ୍ରୀତଦାସ ତା'ର ଦାସତ୍ବକୁ ଫେରି 
ଆସୁଚି- ଜଣେ ଇହୁଦୀ ପୁନଶ୍ଚ ମିଶରର ଜୁଆଳିକୁ ମାନି ନେଉଛି | 

ଖ 

ଅଧ ରାତିରେ ଜାକବ୍‌ କୁଡ଼ିଆ ଗୁଡ଼ିକର ବାଡ଼ିପଟେ କ୍ଷେତ ଓ ଘାସ ପଡ଼ିଆ ଭିତର 
ଦେଇ ରୀ ଭିତରେ ପ୍ରବେଶ କଲା । ଚନ୍ଦ୍ର ଅସ୍ତ ଯାଇଛି | କିନ୍ତୁ ପ୍ରତି ଘର ଓ ଅମାରକୁ ଚିହ୍ନି 
ହେଲା ଭଳି ଫର୍ଚା ଦିଶୁଥିଲା | ପାଞ୍ଚଟି ଗ୍ରୀଷ୍ଠ କଟାଇଥିବା ସେଇ ପାହାଡ଼ଟି ମଧ୍ଯ ଦିଶୁଛି- 
ଆଉ ସେ ବାରବାର ତାକୁହିଁ ଚାହୁଁଥିଲା । ସେଇ ବର୍ଷଗୁଡ଼ିକ ଏଇଲେ ସ୍ଵପ୍ନପରି ଲାଗୁଚି, 
ଅନ୍ତରହିତ ଇନ୍ଦ୍ରଜାଲ ଗୋଟିଏ, ଛଶ୍ବରଙ୍କ ଦୟାରୁ କୂୁକୂରଗୁଡ଼ା ଶୋଇ ପଢ଼ିଛନ୍ତି । ତା' ପାଦ 
ଆଉ ଓଜନ ଲାଗୁ ନଥୁଲା, ତା'ର ପଦପାତ ହାଲୁକା ଥିଲା, ଖାଦ୍ୟ ଅଭାବରୁ ତା' ଶରୀର 
ଦୋହଲୁ ଥଲା । ସେ ପାହାଡ଼ ଉପରୁ ଜାନ୍‌ଜିକ୍‌ର କୁଡ଼ିଆ ଆଡ଼କୁ ତଳକୁ ଦଉଡ଼ିଗଲା, 
ତାର ଏକମାତ୍ର କାମନା-ୱାଣ୍ଡାକୁ ଦେଖିବ । ସେ ଘରେ ଥିବ କି ? ନା ଅମାରରେ ? ନା 
ଆଣ୍ଢେକ୍‌ ଘରକୁ ଯାଇଥୂବ ? ସେ ତା” ଜୀବନ କଥା ଭାବି- କ'ଣ ଘଟିଲା ଜାଣି 
ଆଶ୍ଚର୍ଯ୍ୟ ହଉଥଲା | ସେ ଧରାହୋଇ ଗଲା, ତା'ର ପରିବାର ନିର୍ମୁଳ ହେଲା | ଏଇଲେ, 
ଗୋଟେ ଚାଷୀର ଛଦ୍ଧବେଶରେ ସେ ପ୍ରେମିକାକୁ ଖୋଜି ବାହାରିଚି । ତା” ବାପା ଘରେ 
ନଥୁଲା ବେଳେ, ତା ଭଉଣୀମାନେ ଏଇପରି ବାଲାଡ଼ ସବୁ କହୁଥିଲେ ବା ଗାଉଥ୍‌ଲେ- 
ଅନ୍ଧବିଶ୍ଵାସୀ ବାପା ସ୍ତୀ ଲୋକଙ୍କ ସ୍ଵରକୁ ଅନିଷ୍ଟକାରୀ ବୋଲି ଭାବୁଥବାରୁ ସେ ଘରେ 
ଥିଲା ବେଳେ ଭଉଣୀମାନେ ଗୀତ ଗାଉ ନଥିଲେ | 

ଜାକବ୍‌ ଠିଆ ହେଇପଡ଼ି, ନିଶ୍ଵାସ ରୋକିଲା । ଏଇତ, ଜାନଜିକ୍‌ର କୂଡ଼ିଆ। ସେ 
ଥରୁଥିଲା | ତା'ର ସବୁ ଟିକିନିଖି ମନେ ପଢ଼ୁଚି- ଚାଳ, ଝରକା, ଅମାର, ସେ କାଠ 
ହାଣୁଥଵବା ଜାଗା କଥା ମଧ୍ଯ | ବଗିଚାର ମଝିରେ ଥୁବା ନାଳି ଶୂନ୍ୟ ଜଣାପଡୁଚି ! ଅମାର 
ଆଡ଼େ ଛୁଟିଯାଇ ସେ ଗୋଟେ ଗନ୍ଧ ବାରିଲା, ଯାହା ଏଇଲେ କେବଳ ତା'ର ମନେ 

ପଡ଼ିଲା ! ୱାଣ୍ଡା ସେଠି ଅଛି କି ? ସେ ଆଉ ପାଟି କରି ସମସ୍ତଙ୍କୁ ନିଦରୁ ଉଠାଇବ 
ନାହିଁତ ? ଆଣ୍ଢେକ୍‌ ବା ଷ୍ଷିଫାନ୍‌ ଦ୍ଵାରା ଆକ୍ରମିତ ହେବାର ଭୟରେ ଯେତେବେଳେ ସେ 
କେତେ ମାସ ଏଠି କଟାଇଥଲା, ସେଇ ଘଟଣା ତା'ର ମନେ ପଡ଼ିଲା ତିନିଟି ଟିପା 
ଦୁଇଟା ଜୋରରେ ଓ ଗୋଟିଏ ଆସ୍ତେ | ସେ ସେଇ ସଙ୍କେତ ଦେଲା | ଉତ୍ତର ନାହିଁ । 
ଏଇଲେ ପ୍ରଥମଥର ପାଇଁ ସେ ବୁଝିଲା ଏ କାମ କେଡ଼େ ବିପଜ୍ଜନକ | ଯଦି ସେ ଧରାପଡ଼େ, 
ଚୋର ବୋଲି ତାକୁ ମାରି ଦେବେ | ଆଉ ଯଦି ବି ସେ ୱାଣ୍ଡାକୁ ପାଇଯାଏ, ତେବେ 
ସେମାନେ କୁଆଡ଼େ ଯାଇ ପାରିବେ ? ଏଇ ସାହସିକ ପଦକ୍ଷେପ ତାକୁ ବରାବର ବିପଦରେ 
ପକାଉଚି । ଖ୍ରୀଝଚିୟାନ୍‌ମାନେ ଯୋଉ ଅଣଇହୁଦୀ ସବୁ ଇହୁଦୀ ହୋଇ ଯାଆନ୍ତି, ସେମାନଙ୍କୁ 
ପେଡ଼ି ମାରି ଦିଅନ୍ତି । ଇହୁଦୀମାନେ ବି ଏଇ ଧର୍ମାନ୍ତରିତଙ୍କୁ ଗ୍ରହଣ କରନ୍ତି ନାହିଁ। ସେ 
ଜାଣିଲା, ଏଇଲେ ବି ଫେରି ପଳେଇ ଯିବାର ବେଳ ଅଛି ¦ ସେ ବ୍ୟଗ୍ରତାରେ ଛଟପଟ 
ହେଲା । କାମନା ତାକୁ କୋଉ ଆଡ଼କୁ ଆଣିଲା ? ଆସ୍ତେ ଠେଲି ସେ ଅମାର ଦୂଆର 
ଖୋଲିଲା- ମୁଁ ଏଣିକି ନିଜ କାମ ପାଇଁ ନିଜେ ଦାୟୀ ନୁହେଁ ବୋଲି ନିଜକୁ ବୁଝାଇଥୁଲା | 
ସେ ନିଃଶ୍ବାସ ପ୍ରଶ୍ଵାସର ଶବ୍ଦ ଶୁଣିଲା । ଓାଣ୍ଡା ଏଇଠି, ତା'ର ଚିକ୍ରାରକୁ ବନ୍ଦ କରିବାକୁ 
ହାତ ପ୍ରସ୍ତୁତ ରଖି ସେ ପାଖକୁ ଗଲା | ଅନ୍ଧାରରେ ତାକୁ ସେ ଏଇଲେ ଦେଖିଲା ନଡ଼ା 
ଉପରେ ସେ ଶୋଇଚି- ଅଧା ଲଙ୍ଗଳା ହେଇ ତାର ସ୍ତନ ଦୁଇଟି ଉନ୍ମୁକ୍ତ | ରୁଥ୍‌ ଓ 
ବୋଆଜ୍‌ର ଗଳ୍ପ ତା” ମସ୍ତିଷ୍ଠରେ ଖେଳିଗଲା ! ସେ ଚାହିଁଚି । ତଥାପି ସ୍ଵପ୍ନ ଦେଖୁଚି । ସେ 
ଥଳିକୁ ତଳେ ରଖିଲା | 

ଓଣ୍ଡା” | 

‘ଓଣ୍ଡାର ନିଃଶ୍ବାସ ବନ୍ଦ ହେଲା ।' 

' ଓାଶ୍ଡା ପାଟିକରନା, ମୁଁ ଜାକବ୍‌ ଆସିଚି'- ଅଧକ କହି ନପାରି ସେ ଚୂପ୍‌ ହେଇଗଲା | 

ସେ ଦୀର୍ଘଶ୍ବାସ ନେଇ ପଚାରିଲା, “କିଏ ?” 

' ଜାକବ୍‌ | ପାଟି କରନା | 

ଭଶ୍ଵରଙ୍କ କୃପାରୁ ସେ ପାଟି କଲାନି, କିନୁ ଜ୍ରଗ୍ରସ୍ତ ପ୍ରଳାପକାରୀ ପରି ଉଠି ପଡ଼ିଲା | 

‘ତୁମେ କିଏ ?” ସେ ଅବିଶ୍ବାସ କରି ପଚାରିଲା ! 

‘କାକବ୍‌, ମୁଁ ତୁମକୁ ଖୋଜି ଆସିଚି | ପାଟି କରନା | 

ଠିକ୍‌ ସେତିକିବେଳେ ସେ ପାଟିକଲା | ତା ଚିକ୍କାରରେ ଜାକବ୍‌ ଅରି ଉଠିଲା- କୁଡ଼ିଆ 
ଭିତରେ ଲୋକେ ନିଶ୍ଚେ ଶୁଣିଥିବେ, ସେ ଭାବିଲା | ନଡ଼ା ଉପରେ ପଢ଼ି ସେ ଅନ୍ଧାରରେ 
ଯୁଦ୍ଧ ଲଗେଇ ତା ପାଟିରେ ହାତଦେଇ ବନ୍ଦ କଲା | ସେ ମୁକୁଳି ଯାଇ ଛିଡ଼ା ହେଇଗଲା, 

ଆଉ ଜାକବ୍‌ ପୁଣି ତାକୁ ଧରିଲାଂ ଖୋଲା ଦରଜାକୁ ଚାହୁଁଥିଲା, ଚାଷୀମାନେ ଅମାର 
ଆଡ଼କୁ ଧାଇଁ ଆସିବାର ଆଶା କରୁଥଲା | 

ସେ ଧଇଁସଇଁ ହେଇ କହିଲା “ “ଚୂପ୍‌ ରୁହ | ସେମାନେ ମୋତେ ମାରିଦେବେ । ମୁଁ 
ତୁମ ପାଇଁ ଆସିଚି ୱାଣ୍ଡା, ମୁଁ କେବେ ବି ତୁମକୁ ମନରୁ ଦୂରେଇ ଦେଇ ପାରିଲି ନାହିଁ ।' ' 

କ'ଣ ନିଜେ କରୁଚି ବୁଝି ନପାରି ସେ ୱାଣ୍ଡାକୁ ନିକଟକୁ ଭିଡ଼ିନେଲା । ଅମାର ଗୋଟେ 
ଯନ୍ତା, ଏଠି ରହିବା ନିରାପଦ ନୂହେଁ । ସେ ଧଇଁ ସଇଁ ହଉଥାଏ, ଝାଳ ବୋହୂୁଥାଏ, ଛାତି 
ଧଡ଼ପଡ଼ ହେଉଥାଏ | “ରାତି ଥାଉଁ ଥାଉଁ ଏଠୁ ଆମେ ପଳେଇବା ।” ସେ ଚୂପ୍ଚାପ୍‌ କହିଲା । 

ଆଉ ଟାଣିଭିଡ଼ି ନହେଇ, ଏଣିକି ଥରି ଥରି ଓାଣ୍ଡା ଜାକବ୍‌ ଦେହରେ ଲାଗିଗଲା, 
ଶୀତଦିନ ପରି ତାର ଦାନ୍ତ ଠକ୍‌ ଠକ୍‌ ବାଜୁଥିଲା | 

ସତରେ ତୁମେ ଆସିଚ ?” ୱାଣ୍ଡୀ କହିବାର ଜାକବ୍‌ ଶୁଣିଲା । 

ହଁ, ମୁଁ, ଶୀଘ୍ ଆମେ ପଳାଇବା' 

‘ଜାକବ୍‌, ଜାକବ୍‌! | 

କେହି ଯେହେତୁ ଆସୁ ନାହାନ୍ତି, ଚିକୁାର ବୋଧେ ଶୁଣି ନାହାନ୍ତି । ବୋଧେ ଚାଷୀମାନେ 
ବାହାରେ ଅପେକ୍ଷା କରିଚନ୍ତି | ବର୍ଭମାନ ପ୍ରଥମଥର ପାଇଁ ତା'ର ମନେହେଲା, ଏ ତା'ର 
ାଣ୍ଡା ନୁହେଁ, ତା'ର ସନ୍ତାନ ସେ ଧାରଣ କରିବାର କୌଣସି ସୂଚନା ନାହିଁ । ଗୋଟେ 
ସ୍ଵପ୍ନ ହି ତାକୁ ପ୍ରତାରିତ କରିଛି । ତା' ବେକରେ ବାହୁଛନ୍ଦି ଠଣ୍ଡା ରୋଗିଣା ପଶୁପରି 
ଜାକବ୍‌ ଜାକବ' ଘୁମୁରୁଥାଏ । ସେ ଯେ ତାକୁ ହିଁ ଆଶାକରି ବସିଚି ଏ କଥାରେ 
ଜାକବ୍‌ର ସନ୍ଦେହ ନଥୁଲା | କିନ୍ତୁ ଏଇଲେ ପ୍ରତି ମିନିଟ୍‌ ମୁଲ୍ୟବାନ ! ବରାବର ସେ ତାକୁ 
ସତର୍କ କରିଦେଲା ଯେ ସେ ଶୀଘ୍ର ପୋଷାକ ପିନି ତା' ସହିତ ବାହାରିବ | ସେ ତା'ର 
ମଣିବନ୍ଧକୁ ଧରି ହଲାଇଲା, ଡେରି ନକରିବାକୁ ମିନତି କଲା- ସେମାନେ ବଡ଼ ବିପଦରେ 
ପଢ଼ିଛନ୍ତି | ଓାଣ୍ଡା ପୁଣି ତାକୁ ନିଜ ଆଡ଼କୁ ଟାଣିନେଇ ତା ମୁହଁରେ ମୁହଁ ରଖିଲା | ବ୍ୟଗ୍ରତାରେ 
ସେ କଣ କହୁଛି ଜାକବ୍‌ ବୁଝିପାରିଲା ନାହିଁ । 

ଆମେ ପଳେଇବାଂ ସେ ତାକୁ ସତର୍କ କଲା | 

“ ଗୋଟେ ମିନିଟ୍‌' | 

ବୁଲିପଡ଼ି ସେ ଅମାରରୁ ଦୌଡ଼ି ଚାଲିଗଲା ¦ ଜାକବ୍‌ ଦେଖିଲା ସେ କୁଡ଼ିଆରେ ପଶିଲା, 
ସେ ଆଉ ବୁଜ୍ଜୀକି କହିବକି ? ନିଜର ଥଳିଟି ଉଠାଇ ସେ ବାହାରକୁ ଆସିଲା, ଯଦି 
ଅସୁବିଧା ହୁଏ ବିଲ ଆଡ଼କୁ ଦୌଡ଼ି ପଳେଇବାକୁ ପ୍ରସ୍ତୁତ ହେଲା | ଯାହାକୁ ସେ ଉଠେଇଲା 
ସେ ୱାଣ୍ଡା ବୋଲି ବିଶ୍ଵାସ କରିବା କଷ୍ଟକର | ଆଗଠାରୁ ସେ ଅଧକ ପତଳା ଓ ଛୋଟ 

ଦିଶୁଚି, ସ୍ତୀ ଲୋକ ଅପେକ୍ଷା ବାଳିକାଟେ ପରି ଦିଶୁଚି । ବାହାରେ ଅନ୍ଧାର ଓ ନିସ୍ତବଧତା- 
ପ୍ରାତଃକାଳ ପୂର୍ବର ସେଇ ମୁହୁର୍ଇ ଯେତେବେଳେ ରାତି ଦିବସର ସୀମାରେ ପହଞ୍ଚେ | 
ଆକାଶ, ମାଟି ଓ ପର୍ବତ ଉଦ୍‌ଗ୍ରୀବ ଅପେକ୍ଷାରେ ¦ ନିକ କୃତ କର୍ମ ପାଇଁ ସେ ଯଦିଓ 
ଭୀତତ୍ରସ୍ତ ତଥାପି ଜାକବ୍‌ର ନିଜ ଭିତରେ ଏକ ନୀରବତା ରହିଚି । ତା' ମନ ବରଫ 
ପାଲଟି ଯାଇଚି । ଏଇ ସାହସିକତାର ଫଳ କ”ଣ ହେବ ସେ ଆଉ ଖାତିର କରୁନାହିଁ । 
ତା' ଭାଗ୍ୟ ନିର୍ବବାରିତ । ସେ ସ୍ଵାଧୀନତାକୁ ପ୍ରତ୍ଯାଖ୍ଯାନ କରିଚି- ସେ ନିଜେ ଓ ଆଉ 
ଜଣେ, ତା ଭିତରର ନିସ୍ତବ୍ଧ ବିନ୍ଦୁକୁ ଲକ୍ଷ୍ଯ କରୁଚି, ତାର କର୍ମସବୁ ସତେକି ଜଣେ 
ଅଚିହ୍ନା ବିଦେଶୀ ପରି | 

ସେ ଅପେକ୍ଷା କଲା, କିନୁ ଓଣ୍ଡା ଆସୁନାହିଁ । ସେ କ'ଣ ତା' ସହିତ ପଳେଇ ନଯିବାକୁ 
ସ୍ପିର କଲା ? ପର୍ବତର ଆରପଟରେ ସୂର୍ଯ୍ୟ ଅବଶ୍ୟ ଉଦୟ ହୋଇ ଯିବେଣି । ପ୍ରଭାତର 
ଶୀତଳ ଅନ୍ଧାର ଭିତରେ ବୁଢ଼ି ସେ ସେଇଠି ଠିଆ ହୋଇ ରହିଲା ¦ ହଠାତ୍‌ କୁଢ଼ିଆରୁ ୱାଣ୍ଡା 
ଦଉଡ଼ି ଆସିଲା, ଏଇଲେ ଜୋତା ପିନ୍ଧିଥଲା ଆଉ ମୁଣ୍ଡରେ ରୁମାଲ ବାନ୍ଧିଥିଲା ! ଗୋଟେ 
ଥଳି ତା କାନ୍ଧରୁ ଝୁଲୁଥିଲା । ସେମାନଙ୍କୁ ଉଠାଇଲ କି ? ଜାକବ୍‌ ପଚାରିଲା ! 

“ନାହିଁ, ସେମାନେ ମଲାପରି ଶୋଇଛନ୍ତି |” 

ଜାକବ୍‌ ମନରେ ଯାହା ଭାବିଥୁଲା ୱାଣ୍ଡା ତା'ଠୁ ଅଲଗା ବାଟରେ ଗାଁ ଛାଡ଼ିବାକୁ 
ବାଛିନେଲା | ଗୋଟେ ଚଳନ୍ତି ଛାୟା ପରି ସେ ଜାକବ୍‌ ଆଗେ ଆଗେ ଧାଇଁଲା ଅନ୍ଧାରରେ 
ଝାପ୍ସା ଦିଶୁଥୁଲା | ଅତ୍ଯଳ ନିଦ୍ରା ଓ ପ୍ରଚୂର ପଥଶ୍ରମ ଯୋଗୁଁ ଜାକବ୍‌ର ଗୋଡ଼ ଦୁଇଟି 
ଥରୁଥିଲା | ପଥର ଉପରେ ଝୁଣ୍ଟ, ଖାତ ଭିତରେ ଗୋଡ଼ ଖସୁ | ଏତେ ଚଞ୍ଚଳ ନ ଚାଲିବାକୁ 
ୱାଣ୍ଡାକୁ ଡାକିବ ବୋଲି ଚାହୁଁଥିଲା, କିନ୍ତୁ ଉଚ୍ଚସ୍ଵର କରିବାକୁ ସାହସ କରୁ ନଥୁଲା । 
ଥଳିଟା କାନ୍ଧରେ ପକାଇ ୱାଣ୍ଡା କିପରି ଏତେ ଶୀଘ୍ର ଦଉଡ଼ୁଚି ? ତାକୁ ଘୁମ ଲାଗୁଥିଲା, ସେ 
ସ୍ଵପ୍ନ ଦେଖୁଥିଲା ! ଅନ୍ଧାରରୁ କିଛି ଗୋଟେ ବାହାରିଲା ! ସେ ଚମକି ପଛକୁ ହଟି ଆସିଲା | 
ପରେପରେ ମୂର୍ଭିଟି ମିଳେଇଗଲା । ଗୋଟେ ଏକାନ୍ତ ସ୍ଵର ତା” ଭିତରେ କଥା କହିଲା | 
ଘଟଣାମାନ ଘଟି ଯାଉଚି କିନ୍ତୁ ସେ ବୁଝି ପାରୁନାହିଁ । ତା' ମା ଓ ଭଉଣୀଙ୍କୁ ନ ଉଠାଇ 
ଓାଣ୍ଡା ପୋଷାକ ପିନ୍ଧିଚି ଓ ଜିନିଷପତ୍ର ବାନ୍ଧିଚି- କିପରି କଲା ? ଗୋଟେ ବାଜେ ଧାରଣା, 
ପୂରାମିଛ ଧାରଣା ତା” ମୁଣ୍ଡକୁ ଜୁଜିଲା- ଓାଣ୍ଡା ତାକୁ ଠକିଚି କି ? 

ସେତିକିବେଳେ ଦିନର ଗୋଟିଏ ଅଂଶ ପର୍ବତ ଉପରେ ଝଲସି ଉଠିଲା | ପୂର୍ବକାଶ 
ରକ୍ତବର୍ଣ୍ଣ ହେଲା ଆଉ ପର୍ବତ ଶିଖର ପାଶ୍ଚାତ ଭାଗରେ ସୂର୍ଯ୍ୟ ମୁଣ୍ଡ ଟେକିଲେ । ଜାକବ୍‌ 
ଓାଣ୍ଡା ପାଖ ଧରିଲା ଆଉ ଦେଖିଲା ଯେ ଜଙ୍ଗଲ ଶେଷ ଭାଗରେ ଏକ ଘାସ ପଡ଼ିଆ 

ଭିତରେ ସେମାନେ ଚାଲିଛନ୍ତି ସେ ସ୍ବପ୍ନରେ ଦେଖିଥିବା ଭଳି କାଲିକୋ ଆପ୍ରନ୍‌ ପିନ୍ଧି 
ୱାଣ୍ଡା ଲେସ୍‌ଦିଆ ରୁମାଲ ମୁଣ୍ଡରେ ବାନ୍ଧିଛି । ହଁ, ସେ ପରିବର୍ଭିତ ହେଇଚି, ଝଡ଼ିଯାଇଛି 
ଆଉ ପତଳା ହେଇଯାଇଛି । ସୂର୍ଯ୍ୟାଲୋକ ଦ୍ଵାରା ତା ମୁହଁ ଯଦିଓ ଫିକା ବାଇଗଣି ଦିଶୁଚି, 
ତା'ର ରଙ୍ଗ ଗୋଟେ କ୍ଷୟ ରୋଗର ରଙ୍ଗଭଳି ଫିକାଶିଆ ଦିଶୁଚି । ତା' ଆଖି ବଡ଼ବଡ଼ 
ହେଇଯାଇଛି ଆଉ ଖୋଲ ଭିତରେ ସାଂକୂଡ଼ି ଯାଇଚି | ସେ କେମିତି ଏତେ ଶୀଘ୍ର ଦୌଡ଼ି 
ପାରିଲା- ସେ କଥା ବୁଝିବା ଏଇଲେ ଆହୁରି କଷ୍ଟକର ମନେ ହେଉଚି । 

“ଟିକେ ଏଠି ରହିବା ¦ ଜାକବ୍‌ କହିଲା | 

“ଏଠି ନୁହେଁ, ଜଙ୍ଗଲ ଭିତରେ ରହିବା ।” ସେ ଫିସ୍‌ ଫିସ୍‌ କରି କହିଲା । 

କିନ୍ତୁ ଜଙ୍ଗଲ ଭିତରେ ପ୍ରବେଶ କରିବା କ୍ଷଣି ସେମାନେ ବିଶ୍ରାମ କଲେ ନାହିଁ | ଗଛବୃଳୁ 
ଭିତରେ ୱାଣ୍ଡାର ଚେହେରା ଆଗ ଅପେକ୍ଷା ବେଶ ମଳିନ ଦେଖାଗଲା ଓ ଜାକବ୍‌ ଆଉକାଳେ 
ତାକୁ ଦେଖି ନପାରିବ ବୋଲି ଭୟକଲା । ଉଠାଣି ତୀଖ ହେଲା | ସେ ପାଇନ୍‌ ଛୁଞ୍ଚମୁନ 
ଉପରେ ପଡ଼ିଗଲା | ଭାଲୁ ପରି ବା ମାଇ ହରିଣ ପରି ଓାଣ୍ଡା ଚଢ଼ି ଯାଉଥଲା | ସେ ଜଣେ 
ପରିବର୍ଭିତ ସ୍ତ୍ରୀଲୋକ ପାଖୁ ଫେରୁଚି | କିପରି ସେ ଏତେ ଶୀଗ୍ର ଏପରି ବଦଳିଗଲା ? 

ଜଙ୍ଗଲ ଫର୍ଚା | ସତେକି ଗୋଟେ ଲ୍ୟାଞ୍‌ ସେଠି ଜଳୁଚି । ସୁନେଲି ଅଲ 
ଗୁମ୍ପାର ସଂକୀର୍ଣ୍ ମୁହଁ ପାଖରେ ୱାଣ୍ଡା ଅଟକିଗଲା | ନିଜ ଥଳି ଭିତରକୁ ପକାଇ ସେ ମୁଣ୍ଡ 
ପୂରାଇ ଗୁରୁଖ୍ି ଗୁରୁଭ୍ତି ପଶିଗଲା । ଗୋଟେ ସେକେଣ୍ଡ ପାଇଁ ବାହାରକୁ ତା'ର ଗୋଡ଼ 
ହଲିବା ଦିଶିଗଲା | ବାଇବେଲ ଫଂକ୍ତିରେ ଥବା ତାଲ୍‌ମୁଦର୍‌ କାହାଣୀ ତା'ର ମନେ ପଡ଼ିଲା, 
‘ଗୁନା ଶୂନ୍ୟ ସେଥୂବରେ ପାଣି ନଥୁଲା |” ତାଲମୁଦ୍‌ ଲେଖିଚି ‘ପାଣି ତ ନଥୁଲା କିନୁୁ ସାପ 
ଓ ଝିଟିପିଟି ଗୁଡ଼ାଥଲେ । ବେଶ୍‌, ଯାହା ହବାର କଥା ହଉ, ଜାକବ୍‌ ନିଜକୁ ନିଜେ 
କହିଲା | ସତେକି ସେ ଗଭୀର ଗହ୍ବରର ମୁହଁ ଭିତରକୁ ପଶୁଚି । ତା' ଗୋଡ଼ ଖସିଗଲା । 
ଆଉ ୱାଣ୍ଡା ତା' କାନ୍ଧରୁ କିନା ଧରି ପକାଇଲା | ଓଦାଳିଆ ଗନ୍ଧ ତାକୁ ଶ୍ବାସରୁଦ୍ଧ କଲା | 
ସେ ୱାଣ୍ଡା ଉପରେ ଧକ୍କା ଖାଇଲା, ଦୁହେଁ ଥଳି ଉପରେ ପଡ଼ିଗଲେ | ଶେଷରେ ଗୁ 
ପ୍ରଶସ୍ତତର ଜଣାଗଲା ଆଉ ଜାକବ୍‌ ବସିଯାଇ ପାରିଲା । କଥା କହିଲା ବେଳକୁ ତା'ର 
ଥରଥର ସ୍ଵର ତାକୁ ଅତି ଦୂରର ଓ ଅସ୍ଵାଭାବିକ ମନେହେଲା |! 

ତୁମେ ଏ ଗୁମ୍ପା କଥା କେମିତି ଜାଣିଲ ?? ଜାକବ୍‌ ପଚାରିଲା ¦ 

“ମୁଁ ଜାଣିଥିଲି, ଜାଣିଥଲି ।' 

‘ତୁମର କ”ଣ ହେଇଛି ? ଦେହ ଭଲ ନାହିଁକି ୨ 

ଓାଣ୍ଡା ହଠାତ୍‌ କିଛି କହିଲା ନାହିଁ | 

“ ଯଦି ଆଉ କିଛିଦିନପରେ ଆସିଥାନ୍ତ, ମତେ ମୂତ ଭାବରେ ଦେଖିଥାନ୍ତ । 

“କ”ଣ ହେଇଚି ? 

ୱାଣ୍ଡା ପୁଣି ଅଟକିଲା | 

“ଚୁମେ କାହିଁକି ପଲେଇଗଲ ? ତୁମକୁ ସେମାନେ କୁଆଡ଼କୁ ନେଲେ ? 

“ଚୁମେ କଦାପି ଫେରିବ ନାହିଁ ବୋଲି ମତେ କୁହାଯାଇଥୁଲା | 

“ଇହୂଦୀମାନେ ମତେ ମୁକୁଳେଇ ନେଲେ ବୋଲି ତୁମେ ଜାଣିଚ ?” 

“କେତେକ ଭୂତ ତୁମକୁ ଝାଞ୍ଚି ନେଇଛନ୍ତି ବୋଲି ହିଁ ସେମାନେ ମତେ କହିଥୁଲେ ।' 

କ'ଣ କହୁଚ ତୁମେ ? ସେମାନେ ଜାଗାୟେକକୁ ପଚାଶଟା ସୁନାମୋହର ଦେଇଛନ୍ତି | 
ସେମାନେ ଗୋଟେ ଗାଡ଼ିରେ ଆସିଥିଲେ !' 

ମୁଁ ସେତେବେଳେ ଗାଁ ବାହାରେ ଥୁଲି | କିନୁ ମୁଁ ଜାଣିଥିଲି ଯେ ଫେରିଲା ବେଳକୁ 
ଆଉ ତୁମକୁ ଦେଖିବି ନାହିଁ | ସ୍ତ୍ରୀଲୋକମାନେ ମତେ କହିବା ଦରକାର ନଥୁଲା!” 

“ତୁମେ କେମିତ ଜାଣୁଥଲ ?' 

“ମୁଁ ସବୁକିଛି ଜାଣେ, ଜାଣେ | ମୁଁ ଆଣ୍ଡେକ୍‌ ସାଥ୍‌ରେ ଚାଲୁଚି, ସୂର୍ଯ୍ୟ ରାତିପରି କଳା 
ପଡ଼ିଗଲେ | ଓଜସେକ୍‌ ଚଢୁଥିବା ଘୋଡ଼ା ମୋତେ ଦେଖି ହସିବାକୁ ଆରମ୍ଭ କଲା | 

' ଘୋଡ଼ାଟା ? 

“ହଁ, ସେଥୁରୁ ମୁଁ ଜାଣିଲି ଯେ ମୋର ଶତ୍ରୁମାନେ ମୋ ଉପରେ ପ୍ରତିଶୋଧ ନେବେ | 

ଓାଣ୍ଡା କଥାକୁ ଜାକବ୍‌ ଗ୍ରହଣ କଲା । 

‘ତୁମ ଭଉଣୀ ଡାକିବାକୁ ଆସିଲା ବେଳକୁ ମୁଁ ଅମାର ଘରେ ଶୋଇଥୁଲି |' 

“ଠିକ୍‌ ! ମୁଁ ଜାଣେ | ଗାଁକୁ ଆସିଲାକ୍ଷଣି ସେମାନେ ମୋର ଦୁର୍ଭାଗ୍ୟ ଦେଖି ହସିଲେ | 
ଇହୁଦୀମାନେ ତୁମେ କୋଉଠି ଅଛ କେମିତି ଜାଣିଲେ ? 

“ମୁଁ ସେ ସର୍କସ ପ୍ରୋପାଇଟରକୁ କହିଥିଲି । ସେ ଖବରଟା ନେଇଥୁଲା |! 

' କୋଉଠିକି ? ପାଲେଷ୍ଟାଇନ୍‌କୁ ? 

‘ଜା, ଜୋସିଫଭ୍କୁ | 

“ତୁମେ ମୋଠୁ ବିଦାୟ ବି ନେଇନା, ସତେକି ଏ ପୁଥୁବୀ ତୁମକୁ ଗିଳିଦେଲା, ସତେକି 
ଜାକବ୍‌ ବୋଲି କେହି ଜଣେ ନଥୁଲା । ଷ୍ଟିଫାନ୍‌ ମୋ ପାଖୁ ଆସିଲା କିନ୍ତୁ ମୁଁ ତା ମୁହଁକୁ ଛେପ 
ପକେଇଲି ¦ କୁଜୁରଟାକୁ ମାରିଦେଇ ସେ ମୋ ଉପରକୁ କୁଦି ପଡ଼ିଲା । ମାଆ ଆଉ ବାଶା 
କହିଲେ ମତେ ଭୂତ ଲାଗିଚି ନହେଲେ ମୁଁ ପାଗଳୀ । ଚାଷୀମାନେ ମତେ ଗଛର ଗସଶ୍ଚିରେ 
ବାନ୍ଧିବାକୁ ଚାହୁଁଥିଲେ କିନ୍ତୁ ମୁଁ ପର୍ବତକୁ ପଳେଇ ଯାଇ ଗୋଠ ଜଗୁଆଳମାନଙ୍କ ସହିତ ରହିଲି । 


WY ~~ 

“ୟେ ମୋର ଦୋଷ ନୁହେଁ, ୱାଣ୍ଡା । ଇହୁଦୀମାନେ ଆସି ମତେ ନେଇଗଲେ । ମୁଁ 
ସେମାନଙ୍କୁ କ”ଣ କହି ପାରିଥାନ୍ତି ? ଗାଡ଼ି ଅପେକ୍ଷା କରିଥୁଲା ! ଜାଗାୟେକ୍‌ ମତେ ଡାକି 
ପଠାଇବାରୁ ମୁଁ ତ ଭାବିଲି ମତେ ଫାଶି ଦେବାକୁ ନଉଚନ୍ତି ।' | 

“ ଚୁମର ଅପେକ୍ଷା କରିବା ଉଚିତ୍‌ ଥଲା | ସେମିତି ମତେ ଛାଡ଼ିଯିବା ଠିକ୍‌ ହେଲାନାହିଁ । 
ଯଦି ତୁମ ଆଡ଼ୁ ପିଲାଟିଏ ମୋ ପାଖରେ ଥାନ୍ତା ତେବେ ମୋର କିଛି ସାନ୍ଧ୍ନା ଥାନ୍ତା | କିନ୍ତୁ 
କେବଳ ତୁମେ ଗାର କାଟିଥିବା ପଥରଟା ହିଁ ଅମାର ଘରେ ମୋ ପାଇଁ ପଡ଼ିରହିଥୁଲା | ମୁଁ 
ତା ଉପରେ ମୁଣ୍ଡ ବାଡ଼େଇଲି | 

କିନ୍ତୁ ମୁଁ ତ ଆସିଲି । 

“ମୁଁ ଜାଣିଥିଲି, ତୁମେ ଆସିବ | ତୁମେ ମତେ ଡାକୂଥଲ କିନୁ ଅପେକ୍ଷା କରିବାର ଶକ୍ତି 
ମୋର ନଥୁଲା । ମୁଁ କଫିନ୍‌ ତିଆରି-ବାଲା ପାଖକୁ ଯାଇ ନିଜ କଫିନର ମାପ ଦେଇ 
ଆସିଥିଲି । ପୁରୋହିତ ଆସିଥ୍‌ଲେ ଆଉ ବାପାଙ୍କ ପାଖେ କବର ନେବାକୁ ମୁଁ ପସନ୍ଦ କରିଥୁଲି ।' 

କିନ୍ତୁ ତୁମେ ମତେ କହିଥିଲ ତୁମେ ଆଉ ଜିଓବାକ୍‌କୁ ବିଶ୍ବାସ କରୁନାହଁ । କ'ଣ 
ହେଲା ? ସେ ମତେ ଡକାଇଲେ, ମୁଁ ଆସିଲି | ମୁଁ ଆଣ୍ଡେଇପଡ଼ି ତାଙ୍କ ପାଦକୁ ଚୁମାଦେଲି | 
ମୁଁ କେବଳ ଚାହୁଁଥିଲି ବାପାଙ୍କ ପାଖେ କବର ନବାକୁ ।' 

‘ତୁମେ ଇସରାଏଲଙ୍କ କନ୍ଯା ରୁପେ ବଂଚି ରହିବ ।' 

“ତୁମେ ମତେ କୁଆଡ଼କୁ ନବ ? ମୁଁ ବେମାର | ମୁଁ ଏଇଲେ ତୁମର ପତ୍ନୀ ହୋଇ 
ପାରିବି ନାହିଁ । କ'ଣ କରିବାକୁ ହବ ମତେ ସେ ଗୁଣିଆଣୀ କହିଚି- ସେ ହିଁ ତୁମକୁ ମୋ 
ପାଖକୁ ଆଣିଚି | ଆଉ କେହି ନୁହେଁ । ଓଣ୍ଡା, କ'ଣ ତୁମେ କହୁଚ ? ଗୁଣିମନ୍ତ ବ୍ୟବହାର 
କରିବା ଠିକ୍‌ ନୁହେଁ ।” “ତୁମେ ନିଜ ସ୍ବାଧୀନ ଇଛାରେ ଆସିନାହଁ, ଜାକବ | ମୁଁ ତୁମର 
ଗୋଟେ ମାଟିର ମୁର୍ଭି କରି ମୁଣ୍ଡବାଳ ଭିତରେ ଲୁଚେଇ ରଖିଲି । କଳା କୁକୁଡ଼ାର ଅଣ୍ଡା 
ଆଣି ଛକ ଜାଗାରେ ଭଙ୍ଗା ଦର୍ଘଣର କାଚ ଖଣ୍ଡକ ସହ ପୋତିଦେଲି | ମୁଁ ତା' ଭିତରକୁ 
ଅନାଇ ତୁମର ଆଖି ଦୂଇଟି ଦେଖି ପାରିଲି ।' 

କେତେବେଳେ ? 

ଅଧରାତି ପରେ | 

ଏମିତି କାମ କରିବା କଥା ନୁହେଁ । ତାହା ବଞ୍ଚନା | ଏସବୁ କରିବାକୁ ଦିଆଯାଏ ନାହିଁ ।” 

“ ଚୂମେ ନିଜେ ନିଜେ ଆସିନାହିଁ !' 

ହଠାତ୍‌ ତାକୁ ଧରିପକାଇ ସେ ଚିକ୍ରାର କଲାଓ- ସେଥୁରେ ଜାକବ୍‌ ଥରିଉଠିଲା | 

କାନ୍ଦି କାନ୍ଦି ସେ ଜାକବ୍‌ ମୁହଁରେ ଚୁମା ଦେଲା, ତାଂ ହାତକୁ ଚାଟି ପକାଇଲା | 

ତା” ତଣ୍ବିରୁ ଗୋଟେ ଚିକ୍ରାର ବାହାରି ଆସିଲା । 

“ଜାକବ୍‌, ମତେ ଆଉ କେବେ ଛାଡ଼ି ଯିବନାହିଁ, ଜାକବ୍‌ |” 


୧୧୮ । ପ୍ରେମର ପାବନୀ ଫଲ୍ଗୁ 

ଆଉ ଥରେ କସାୀକ୍ମାନେ ପୋଲାଣ୍ଡ ଆକ୍ରମଣ କଲେ, ଆଉଥରେ ସେମାନେ 
ଲୁବଲିନ୍‌ରେ ଓ ଆଖପାଖରେ ଇହୁଦୀମାନଙ୍କୁ ହତ୍ଯାକଲେ ! ବଞ୍ଚଗଲା ଲୋକମାନଙ୍କୁ 
ପୋଲାଣ୍ଡୀୟ ସୈନ୍ଯ ଥଇଥାନ କଲେ | ତାପରେ ପୂର୍ବକୁ ମସ୍ଟୋଭାଇଟ୍‌ ଓ ଉତ୍ତରକୁ 
ସ୍ଵିଢ଼ିଶ୍‌ମାନେ ଆକ୍ରମଣ କଲେ | ଏ ଗୋଟେ ବ୍ୟସ୍ତତାର କାଳ, ତଥାପି ଇହୁଦୀମାନଙ୍କ 
ବ୍ୟବସାୟ କରିବା, ଲିଜ୍‌ ଜମିକୁ ଚାଷ କରିବା, ଟଙ୍କା ଧାର କରିବା, ଟିକସ ଦବା, 
ଏପରିକି ଝିଅ ବିଭା ଦବାକୁ ମଧ୍ଯ ପଡ଼ିଲା । ଆଜିର ତୋଳା ଘରକୁ ହୁଏତ କାଲି ପୋଡ଼ି 
ଦିଆଯିବ | ଆଜି ଗୋଟେ ଝିଅର ନିର୍ବନ୍ଧ ହେଲା ତ ଅଳ୍ପଦିନ ପରେ ହଏତ ସେ ଧର୍ଷିତା 
ହେବ | ସାରା ଇହୁଦୀ ସଂପ୍ରଦାୟ ଖ୍ରୀଷ୍ଟିୟାନ ହୋଇଗଲେ ଏବଂ କେତେକ ପରେ ପୁଣି 
ନିଜ ଧର୍ମକୁ ଫେରିଲେ ମାତ୍ର ଅନ୍ୟମାନେ ଅନ୍ଧାରରେ ରହିଲେ | ପୋଲାଣ୍ଡ ସାରା ପରିତ୍ୟକ୍ତା 
ପତ୍ନୀ, ଧର୍ଷିତା ନାରୀ, ବିଧର୍ମୀ ସ୍ଵାମୀଙ୍କଠୁ ପଳାଇ ଆସିଥିବା ସ୍ତ୍ରୀ ଆଉ ଦାସତ୍ବରୁ ମୁକୁଳି 
ଥିବା ଲୋକ ବା କାରାଗାରରୁ ପଳାତକ ଲୋକମାନଙ୍କ ଦ୍ଵାରା ଭରିଗଲା ! ଇଭଶ୍ଵରଙ୍କର 
ଅଭିଶାପ ମଣିଷ ଉପରେ ପଡ଼ିଲା । ଇହୂୁଦୀମାନେ ନିଃଶ୍ବାସ ମାରିଲା ମାତ୍ରେ ଜୁଡ଼ାଇଜମକୁ 
ଫେରିଲେ | ନହେଲେ ଆଉ କଂ ଣ କରନ୍ତେ ? ହତ୍ୟାକାରୀଙ୍କ ଧର୍ମକୁ ଗ୍ରହଣ କରନ୍ତେ ? 

ପୋଡ଼ି ଜଳି ଛାରଖାର ହେଇଥିବା ସହରମାନଙ୍କରୁ ବଞ୍ଚଥିବା ମୁଷିମେୟ ଇହୁଦୀ 
ଭିଷ୍ଟଲା ନଦୀର ଆର ପାଖରେ ଥୁବା ସହର ` ପିଲିଜ୍‌'ରେ ଏକତ୍ରିତ ହେଲେ | ସେଠାରେ 
ମାଲିକଙ୍କ ମତାମତ ନେଇ ସେଠି ବାସ କରିବାକୁ ଲାଗିଲେ | ସ୍ବିଡ଼ିଶ୍‌ ଯୁଦ୍ଧ ଆଦମ୍‌ ପିଲିଜିକିକୁ 
ଧ୍ଵଂସ କଲା, କେବଳ ମାଟି, ଆକାଶ, ପାଣି ସେମାନେ ଚୋରାଇ ନେଇ ପାରିଲେ 
ନାହିଁ, ପୁଣି ଚାଷୀମାନେ ହଳ କରି ମଞ୍ଜି ବୁଣିଲେ | ପୁଣି ଦୋଷୀ ଓ ନିର୍ଦ୍ଦୋଷଙ୍କ ରକ୍ତରେ 
ଭିଜାମାଟିରେ ଗହମ, ରାଇ, ବାଲି, ଫଳ ଓ ପରିବା ଉପୁଜିଲା | ପ୍ରତ୍ୟାବର୍ଗନ ପଥରେ 
ସ୍ଵିଡ଼ିଶ୍‌ ସୈନ୍ୟ ପିଲିଜିକିର ଦୁର୍ଗରେ ନିଆଁ ଲଗାଇ ଦେଇଥୁଲେ | ମାତ୍ର ଗୋଟେ ଝଡ଼ ବର୍ଷା 
ସେ ନିଆଁକୁ ଲିଭାଇ ଦେଲା | ସ୍ବଵିଡ଼ିଶ୍‌ ସୈନ୍ୟଙ୍କ ହଟିଯିବା ପରେ ଚାଷୀମାନଙ୍କ ଭିତରେ 


ପ୍ରେମର ପାବନୀ ଫଲ୍ଗୁ ¦! ୧୨୧ 


Digitized by PPRACHIN, SOA 


ବିଦ୍ରୋହ ସୂଷ୍ଟି ହେଲା ଓ ପିଲିଜକିର ମାର୍ଶାଲମାନଙ୍କ ମଧ୍ଯରୁ ଜଣେ ନିହତ ହେଲେ । 
ଅବଶିଷ୍ଟ ସୈନ୍ୟଙ୍କୁ ନେଇ ପିଲିଜକି ବିଦ୍ରୋହୀମାନଙ୍କ ଆକ୍ରମଣ କଲା । କେତେକ ଫାଶି 
ପାଇଲେ, କେତେକ ଚାବୁକ ଖାଇ ମଲେ | ମୃତ ବିଦ୍ରୋହୀଙ୍କ ମସ୍ତକଗୁଡ଼ିକୁ ଖୁଣ୍ଟ ଉପରେ 
ରଖି ସର୍ବସାଧାରଣରେ ଏକ ଚେତାବନୀ ଦେବାକୁ ସେ ମୁଖିଆମାନଙ୍କୁ ଆଦେଶ କଲେ | 
ନଗ୍ନ ଖପୁରି ଅବଶିଷ୍ଟ ରହିବାଯାଏ ପକ୍ଷୀମାନେ ମୁଣ୍ଡରୁ ମାଂସ ଖୁଞ୍ପି ଖୁଞି ଖାଇଲେ । 

ପିଲିଜକିଙ୍କର ନିଜ ଜମି ପାଇଁ ବେଳ ନଥଲା ଏବଂ ସେ ଥଲେ ଅପାରଗ ପରିଚାଳକ । 
ତାଙ୍କ ପୋଲାଣ୍ଡୀୟ ଦେବାନମାନେ ମଦ୍ୟପ ଓ ଚୋର | ଇହୁଦୀମାନେ ସୁଯୋଗ ପାଇଲେ 
ଠକୁଥିଲେ, ଏକଥା ସତ, କିନୁ ମାଲିକ ସେମାନଙ୍କୁ ଚାବୁକରେ ପିଟୁଥିଲେ । ଜଣେ 
ଇହୁଦୀ ଚାଷୀଭଳି ମାଡ଼ ଖାଏ, ଗର୍ଭ ଭିତରେ ବନ୍ଦୀ ରୁହେ, ଏପରିକି ତାର ମସ୍ତକ 
ଛେଦନ କରାଯାଏ | ତା'ପରେ ବି ଇହୂଦୀମାନେ ହୁସିଆର, ଟଙ୍କା ସଞ୍ଜ ଲୁଚାଇ ରଖନ୍ତି । 
ଜଣେ ଦେବାଳିଆ ହେଇ ବରାବର ସେମାନଙ୍କ ସହିତ ସନ୍ଧି କରିବ ହିଁ କରିବ । 

ଆଦାମ୍‌ ପିଲିଜକିଙ୍କୁ ଚଉବନ ବର୍ଷ ହେଲେ ବି ସେ ବହୁତ ଅଛ ବୟସ୍ଟ ଦିଶୁଥୁଲେ | 
ସେ ଲମ୍ବା, କଳା, ମସ୍ତକରେ ଧୂସର ରଙ୍ଗର ସ୍ପର୍ଶ ଲାଗି ନଥ୍‌ବା ବାଦାମୀ କେଶଗୁଛ, 
କଳା ଆକ୍ଷି ଆଉ ଅଛ ଦାଢ଼ି । ଫ୍ରାନ୍ସ ଓ ଇଟାଲୀରେ ସେ ତାଙ୍କ ଯୁବାକାଳ କଟାଇଛନ୍ତି ଓ 
ନୂଆ ଚିନ୍ତାଧାରା ନେଇ ଫେରିଛନ୍ତି । କିଛିକାଳ ସେ ପ୍ରୋଟେଷ୍ଟାଣ୍ଟଙ୍କ ଚିନ୍ତାଧାରା ନେଇ 
ନାରୀ ସମ୍ଭୋଗ କଲେ କିନ୍ତୁ ସେ ମନୋବୃତ୍ତି ଅପସରି ଗଲା ଓ ସେ ଶୀଘ୍ର ଜଣେ ଉତ୍ସାହୀ 
କାଥୋଲିକ୍‌ ପାଲଟିଗଲେ | ପଡ଼ୋଶୀ ଜମିଦାରମାନେ ଦେଖିଲେ, ସେ ଜଣେ ଅଭୁତ 
' ବାଜେ ଚଢ଼େଇ” ବୋଲି ତାଙ୍କୁ କହିଲେ ! ପୋଲାଣ୍ଡ ଧ୍ଵଂସ ହେବ ବୋଲି ସେ ଲଗାତର 
ଭାବେ କହୁଥିଲେ ! ବିଶିଷ୍ଟ ନେତାମାନେ ସମସ୍ତେ ବଦମାସ୍‌, ଚୋର ଓ ଛତରା | କସାକ୍‌ 
ଓ ସ୍ଵିଡଢ଼ିଶ୍‌ ଯୁଦ୍ଧରେ ସେ ନିଜେ କିଛି ଅଂଶ ଗ୍ରହଣ କରି ନଥଲେ, କିନୁ ଦେଶବାସୀଙ୍କୁ 
' ଭୀରୁ' ବୋଲି ଦୋଷାରୋପ କଲେ ! ପବିତୃତାର ଦ୍ବାହି ଦେଇ ସେ ଶପଥ କରି କହୁଥିଲେ 
ଯେ ପୋଲାଣ୍ଡର ଛୋଟ ଟାଉନ ହଲ୍‌ର କିରାଣୀ ଠାରୁ ରାଜା ପର୍ଯ୍ୟନ୍ତ ପ୍ରତ୍ଯେକ କ୍ରୀତ 
ହୋଇପାରିବେ | ପୁରୋହିତ ସୃର୍ଗଙ୍କ ବାକ୍ୟାଂଶ ତାଙ୍କ ମୁହେଁ ମୁହେଁ, ଯଦିଓ ସେ ଧୁମ୍‌ 
ପିଅନ୍ତି ଓ ନରମ ସ୍ଵଭାବର ଲୋକ ବୋଲି ଜଣାଶୁଣା | ତାଙ୍କ ଦ୍ଵାରା ଧର୍ଷିତା ହେବାପରେ 
ତାଙ୍କ ଝିଅ ପାଣିରେ ବୁଡ଼ି ମରିଥୁବାର କୁହାଯାଏ | ତାଙ୍କ ପୁଅ ପାଗଳ ହେଇ ଯାଇ କାମଳ 
ରୋଗରେ ମରିଚି । ଅପବାଦ ଶୁଣାଯାଏ ଯେ ତାଙ୍କ ପତ୍ନୀ ଥେରେସା ତାଙ୍କ ସହ ଏକମତ 
ଥିଲେ ଓ କଚୁଆନକୁ ପ୍ରେମ କରୁଥିଲେ ! ପୁଣି ଶୁଣାଯାଏ ସେ ଗୋଟେ ଅଣ୍ଡିରା ଘୋଡ଼ା 
ସହିତ ସହବାସ କରିଥଲେ | ଉଭୟ ପତିପତ୍ନୀ ଅଦିନ ହେଲା ଧର୍ମୋସାହୀ ହୋଇଛନ୍ତି | 

ଚେଷ୍ୋକ୍ଠାରେ ଥବା ମଠ ଯେତେବେଳେ ଅଧୁକୃତ ହେଲା, କୋର୍ଡ଼େକି ବୀରତ୍ବର ସହ 
ତାର ପ୍ରତିରୋଧ କଲେ | ସେମାନେ ଧାର୍ମିକ ପାଗଳ ପରି କାମସବୁ କଲେ | 

ପିଲିଜକିଙ୍କ ଦୁର୍ଗ ତାଙ୍କର ଓ ପତ୍ନୀଙ୍କର ସମ୍ପର୍କୀୟମାନଙ୍କ ଦ୍ଵାରା ଭର୍ରଭି ହୋଇଗଲା- 
ସେମାନେ ଅଭିଜାତ ହେଲେ ହେଁ ଚାକରାଣୀ ପରି କାମଧନ୍ଦା ସବୁ ନିଜ ହାତରେ କଲେ | 
ଥରେ ଶ୍ରୀମତୀ ପିଲିଜକି ଦେଖିଲେ ଟେବୁଲ କୃଥ ଗୋଟେ କିଣା ହେଇଚି । ଫଳରେ ସେ 
ଗିଲାସେ ମଦ ତାଙ୍କର ଜଣେ ସମ୍ପର୍କିୟା ଭଉଣୀ ଉପରେ ଅଜାଡ଼ିଦେଲେ | ପ୍ରତି ସପ୍ତାହରେ 
ଟେବୁଲ କୃଥ, ତଉଲିଆ, ସାର୍ଟ, ଅଣ୍ଡରଓୟାର, ରୂପା, ଚିନାମାଟି ବାସନର ହିସାବ 
ରଖାଯିବ ! ଆଦାମ ପିଲିଜକି ରାଗିଲେ ଲୁହା ଛଡ଼ରେ ବୁଢ଼ୀ ଚାକରାଣୀମାନଙ୍କୁ ପିଟନ୍ତି 
ସେ ଓ ତାଙ୍କ ସ୍ତ୍ରୀ ଉତ୍ତରାଧ୍ବକାରୀ ସୂତ୍ରରେ ପାଇଥିବା ପ୍ରଚୁର ସମ୍ପଦ ତାଙ୍କ ମଧ୍ଯରେ ବଣ୍ଟରା 
ହୁଏ | ପଡ଼ୋଶୀମାନେ ଏପରି ଥଟ୍ଟା କରନ୍ତି" ଥେରେସା ପିଲିଜକିଙ୍କ ଗହଣା ମଧ୍ଯରେ ଅଛି 
ମାତ୍ର ଗୋଟିଏ ସୁନାର ମୁଣ୍ଡ କଣ୍ଟା | ସୁଯୋଗ ପାଇଲେ ହିଁ ଆଦାମ୍‌ ପିଲିଜକି କହୁଥିଲେ 
ଯେ ପ୍ରୋଟେଷ୍ଟାଣ୍ଟ କସାକ୍‌ ଓ ଇହୂଦୀମାନେ ନିହତ ନହେଲା ଯାଏ ପୋଲାଣ୍ଡରେ ଶାନ୍ତି 
ଆସିବ ନାହିଁ“ ବିଶେଷ କରି ଯେଉଁମାନେ ବିଶ୍ଵାସଘାତକ ରାଜିଜେସ୍ଵିକୁ ଲାଞ୍ଚ ଦେଇଛନ୍ତି 
ଓ ସ୍ଵିଡ଼ିଶ୍‌ଙ୍କ ସହ ଗୋପନ ମନ୍ତ୍ରଣା କରିଛନ୍ତି | ପୁରୋହିତମାନଙ୍କୁ ପିଲିଜକି କଥା ଦେଇଛନ୍ତି 
ଯେ ପୋଲାଣ୍ଡ ଶତ୍ରମୁକ୍ତ ହେଲାବେଳକୁ କେହି ହେଲେ ଇହୁଦୀ ତାଙ୍କ ଜମିରେ ପାଦ 
ଦେବେ ନାହିଁ । କିନ୍ତୁ ସାଧାରଣତଃ ସେ ନିଜ କଥାର ବିପରୀତ ଆଚରଣ କରିଥୁଲେ | 
ପ୍ରଥମେ ଜଣେ ଇହୁଦୀ କଣ୍ଡାକ୍ଵଟରକୁ ସେ ବସବାସ କରିବାର ଅନୁମତି ଦେଲେ । ଏହି 
ଇହୂଦୀ ଏକ ବିଧ୍ବବଦ୍ଧ ଯୋଜନା କୋରମ୍‌ ଚାହେଁ ବୋଲି ଆପରଭି କଲା । ଶୀଘ୍ର 
ଇହୁଦୀମାନେ ସିନାଗଗ୍‌ ତିଆରି କରିବାର ଅଧବକାର ପାଇଲେ | କେହି ଜଣେ ମଲା ଓ 
କବର ସ୍ଥାନ ଦରକାର ହେଲା । ଶେଷରେ ପିଲିଜର ଇହୁଦୀମାନେ ଜଣେ ରାବି ଓ ଧର୍ମ 
ବଳିପାଇଁ ଜଣେ କଂସେଇ ବାହାରୁ ମଗାଇନେଲେ ! ତେଣୁ ପିଲିଜରେ ଏଇଲେ ଗୋଟେ 
ଇହୁଦୀ ସମ୍ପଦାୟ ହୋଇଗଲା ¦ ଆଦାମ୍‌ ପିଲିଜକି ଅଭିଶାପ ଦେଲେ, ଛେପ ପକେଇଲେ- 
ମାତ୍ର ଇହୁଦୀମାନେ ତାଙ୍କୁ ଗୁରୁତ୍ଵ ଦେଲେ ନାହିଁ । ଚାଷୀମାନେ କିପରି ହଳ କରିବେ, 
ଫସଲ କାଟି ନଡ଼ା ଗଦେଇବେ ଏଇମାନେ ହିଁ ତାହାର ଯତ୍ନ ନେଲେ | ଶସ୍ୟ ଓ ଗୋରୁଗାଇ 
ପାଇଁ ପିଲିଜକିଙ୍କୁ ଖଜଣା ଦେଲେ, ମାଛପୋଖରୀ ଉଝାଳିଲେ, ଗୋଶାଳା ତିଆରି କଲେ | 
ପିଲିଜିକିଙ୍କୁ ଆଉ ଦରଜୀ, ମୋଚି, କମାର ଖୋଜିବାକୁ ପଡ଼ିଲା ନାହିଁ । ଇହୁଦୀ 
କାରିଗରମାନେ ତାଙ୍କର ଦୁର୍ଗ ସଜାଡ଼ି ଦେଲେ | ଛାତରେ ତାଳି ପକେଇଲେ, ଓଭନ 
ତିଆରି କରିଦେଲେ | ଇହୁଦୀମାନେ ସବୁକିଛି କରିପାରନ୍ତି । କେହି ବେମାର ପଡ଼ିଲେ 


ପ୍ରେମର ପାବନୀ ଫଲ୍ଗୁ | ୧୨୩ 

ଇହୁଦୀ ଡାକ୍ତର ତାଠୁ ରକ୍ତ ଝରାଏ ବା ଜୋକ ଲଗାଏ | ଞିଷଧ ପ୍ରସ୍ତୁତ କରି ରଖିଥାଏ । 
ଜଣେ ଇହୂୁଦୀ ବଣିଆଁ ଶ୍ରୀମତୀ ପିଲିଜକିଙ୍କ ପାଇଁ କଙ୍କଣ ତିଆରି କରିଦେଲା, ଟଙ୍କା 
ନନେଇ ସୁପାରିଶ ପତ୍ରଟେ ନେଲା | ଖ୍ରୀଷ୍ଟ ସମ୍ପଦାୟମାନେ ମଧ୍ଯ ଅନାଦର ସଚନ୍ତ୍ଵେ ଇହୁଦୀ 
କାରିଗରଙ୍କ କୌଶଳକୁ କାମରେ ଲଗାଇଲେ | 

ପ୍ରଥମ ପ୍ରଥମ ପିଲିଜକି ତାଙ୍କ ଜମିଦାରୀରେ ବସବାସ କରୁଥିବା ଇହୁଦୀମାନଙ୍କର ହିସାବ 
ରଖୁଥୁଲେ | କିନୁ ଅଳ ଦିନ ପରେ ସେ ଆଉ ସେସବୁ କଲେ ନାହିଁ । ସେ ଇହୁଦୀଙ୍କ ଭାଷା 
ଜାଣି ନଥିଲେ ଓ ଜଣେ ଇହୁଦୀଠାରୁ ଅନ୍ଯ ଜଣକୁ ଅଲଗା ବୋଲି ଚିହ୍ନିପାରୁ ନଥୁଲେ । 
ସେ ବରାବର ଚେତାବନୀ ଶୁଣାଉଥୂଲେ “ମୂଳରୁ ଖୁଣ୍ଟମାନଙ୍କୁ ନ ବଦଳାଇଲେ, ଦେଖ, 
ପୁଣି କେମିଲ୍ନିକି ଆସିବ । ଯାହା ହେଲେ ବି ସବୁ ଜିନିଷ ଭାଙ୍ଗ ପଡୁଚି ।” 

ଖ 

ଦିନେ ଜଣେ ପୁରୁଷ ଓ ଜଣେ ସ୍ତ୍ରୀଲୋକ କାନ୍ଧରେ ଅଖା ବୁଜୁଳାମାନ ପକାଇ, 
ହାତରେ ଗଣ୍ଡିଲି କେତେଟା ଧରି ଅତି କଷ୍ଟରେ ପିଲିଜରେ ପହଞ୍ଚଲେ |! ନୂତନ 
ଆଗନ୍ତୁକମାନଙ୍କୁ ସ୍ଵାଗତ କରିବା ପାଇଁ ଇହୁଦୀମାନେ ଦୋକାନ ଓ କଳ କାରଖାନାମାନଙ୍କରୁ 
ବାହାରି ଆସିଲେ । ପୁରୁଷ ଜଣକ ଡେଙ୍ଗା, ଚଉଡ଼ା ଛାତିବାଲା, ଆଖି ଦୁଇଟି ନୀଳ ଓ 
ଦାଢ଼ି ବାଦାମ ବର୍ଣ୍ଣର | ସ୍ତ୍ରୀ ଲୋକଟି ମୁଣ୍ଡରେ ରୁମାଲ ବାନ୍ଧିଥିଲା | ସ୍ଵାମୀଠୁ ଅଛ ବୟସ 
ଦିଶୁଥିଲା ଓ ଭଦ୍ର ଜଣାପଡ଼ୁଥିଲା | ପୁରୁଷଟିର ନାଁ ଜାକବ୍‌ | ଯେତେବେଳେ ତାକୁ “ କେଉଁଠୁ 
ଆସିଛ ? ବୋଲି ପଚରାଗଲା, ସେ ଗୋଟିଏ ଦୂର ସହରର ନାମ କହିଲା | ସେଠିକାର ସ୍ତ୍ର 
ଲୋକମାନେ ଶୀଘ୍ର ଜାଣି ପାରିଲେ ଯେ ସେଇ ଯୁବତୀ ସ୍ତ୍ରୀ ଜଣକ ମୂକ । ପ୍ରଥମେ କିପରି 
ଏଡ଼େ ସୁନ୍ଦର ଲୋକ ଜଣେ ଏମିତି ମୂକ ବିଭାହେଲା ଭାବି ସେମାନେ ଆଶ୍ଚର୍ଯ୍ୟ 
ହେଉଥୁଲେ ! କିନୁୁ ପରେ ପରେ ଭାବିଲେ, ସତରେ କ'ଣ ଏମିତି ଆଶ୍ଚର୍ଯ୍ୟଜନକ ? 
ବିବାହତ ସ୍ଵର୍ଗରେ ହିଁ ହୋଇଥାଏ । ଜାକବ୍‌ ତା' ସ୍ତର ନାଁ ଶାରା' ବୋନି କହିଲା ଏବଂ 
ଖୁବଶୀଘ୍ର ତା” ସ୍ତ୍ରୀର ଡାକନାମ 'ମୂକଶାରା' ହୋଇଗଲା | 

ଇହୁଦୀମାନଙ୍କର ଜଣେ ଶିକ୍ଷକ ଦରକାର ଥିବାରୁ ସେମାନେ ଜାକବ୍‌ ଜଣେ ବିଦ୍ଧାନ୍‌ 
କି ନାହିଁ ଜାଣିବାକୁ ଚାହିଁଲେ | ' ମୁଁ ପେଣ୍ଟାଟିକ୍ର ଗୋଟାଏ ବା ଦୁଇଟି ଅଧ୍ୟାୟ ଜାଣେ' 
ଜାକବ୍‌ କୂଣ୍ଠିତ ହୋଇ କହିଲା | 

“ “ଆମ ଦରକାର ଅନୁଯାୟୀ ଏତିକି ହେଲେ ଚଳିବ ।' 

ବସନ୍ତକାଳ | ପାସୋଭର ଓ ପେଣ୍ଟାକଷ୍ଟର ମଧ୍ଯବର୍ଭୀ ସମୟ ! ବର୍ଭମାନ ପିଲିଜରେ 
ଗୋଟେ ବିଦ୍ୟାଳୟ ହେଲା | ଜାକବ୍‌ ଆଉ ତା ମୂକ ସ୍ତ୍ରୀକୁ ଗୋଟିଏ କୋଠରୀ ଦିଆଗଲା 


୧ ୨ ୪ | ପ୍ରେମର ପାବନୀ ଫଲ୍‌ଗୁ 

ଓ ସେ ଯଦି ଜଣେ ଉତ୍ତମ ଶିକ୍ଷକ ବୋଲି ଜଣାପଡ଼ିବ, ତେବେ ଗୋଟିଏ ଘର ତାକୁ 
ଦିଆଯିବାର ଚୁକ୍ତି ହେଲା | ପିଲିଜୀୟମାନଙ୍କର ଅନେକ ଜଙ୍ଗଲ ଥିଲା ଆଉ କାଠଗଣ୍ଡିମାନ 
ସେଠି ଶସ୍ତା ଦରରେ ମିଳୁଥିଲା | ନୂତନ ଶିକ୍ଷକଙ୍କୁ ଗୋଟେ ଟେବୁଲ୍‌ ଦିଆଗଲା, ଟୁଲ୍‌୍ଟିଏ 
ଏବଂ ଅନ୍ୟାନ୍ୟ ଉପକରଣ ଦିଆଗଲା | ସେ କାଠର ଗୋଟେ ପଏଣ୍ଟର ତିଆରି କଲା ଓ 
ବର୍ଣ୍ଣମାଳାର ଅକ୍ଷରମାନ କାଗଜଖଣ୍ଡକରେ ଛପାଇଲା । ଅଧବକାଂଶ ପିଲା ତଳଶ୍ରେଣୀରେ 
ପଢୁଥିଲେ, ଗଛ ତଳେ ହିଁ କାସ ହେଉଥଲା | ଜାକବ୍‌ ଗଛଛାଇରେ ବସୁଥଲା, ସେମାନଙ୍କୁ 
ବର୍ଣ୍ଣମାଳା ଶିଖାଉଥଲା, ଅଙ୍କ ଓ ଶବ୍ଦ କିପରି ଉଚ୍ଚାରଣ କରାଯାଏ, ଇତ୍ୟାଦି ପ୍ରତ୍ୟେକ 
ପିଲାର ବୟସ ଓ ବୁବ୍ଧି ଅନୁଯାୟୀ ସେମାନଙ୍କୁ ନିର୍ଦ୍ଦେଶ ଦେଉଥିଲା । ଘର ତିଆରି 
ଆଗେଇ ଚାଲିଥିବା ହେତୁ, କାଠଗଣ୍ଡି ଓ ଗଡ଼ମାନ ଚାରିଆଡ଼େ ଗଦା ହେଉଥଲା, ପିଲା 
ଦଉଡ଼ିରେ ଦୋଳି ଓ ଗୋଡ଼ି ବାଲିରେ ଘର ତିଆରି କରୁଥିଲେ ¦! ସହରରେ କୌଣସି 
ଶିକ୍ଷୟିତ୍ରୀ ନଥଲେ, ତେଣୁ କେତେକ ବାପା ମା' ପୁଅ ଓ ଝିଅ ଉଭୟଙ୍କୁ ପ୍ରାର୍ଥନା ଶିଖିବା 
ପାଇଁ ଓ କିଛି ଲେଖା ପଢ଼ା କରି ଜାଣିବା ପାଇଁ ଚାଟଶାଳୀକୁ ପଠାଉଥଲେ ! ଝିଅମାନେ 
କାଦୁଅରେ ବାଦାମ ତିଆରି କରୁଥିଲେ, ଗୀତ ଗାଉଥଲେ ଓ ବୃତ୍ତାକାରରେ ନାଚୁଥିଲେ | 
ଛୋଟ ପୁଅ ଓ ଝିଅମାନେ ବୋହୂ ବୋହୂକା ଖେଳୁଥିଲେ | ସ୍ବାମୀଟି ସିନାଗଗ୍‌କୁ ପ୍ରାର୍ଥନା 
କରିବାକୁ ଯାଉଥଲା, ସ୍ତ୍ରୀ ତା' ପାଇଁ ରାତ୍ରି ଭୋଜନ ତିଆରି କରୁଥିଲା ଓ ଭଙ୍ଗା ପ୍ଲେଟରେ 
ବାଢ଼ି ଦେଉଥୁଲା | ସେମାନଙ୍କର ରୁଟି ଖଣ୍ଡେ ଛିଣ୍ଡା ବକଳ, ସୁପ୍‌ ବାର୍ଲିରେ ତିଆରି ଏବଂ 
ମାଂସ ପାଇନ୍‌ କାଠର ଟୁକୁରାରେ ତିଆରି ହେଉଥଲା ! 

ଜାକବ୍‌ କଦାପି ପିଲାମାନଙ୍କୁ ଚାବୁକ୍‌ରେ ମାରୁନଥଲା ଓ ଗାଳି ଦେଉ ନଥୁଲା, ବରଂ 
ସ୍ବେହରେ ସେମାନଙ୍କର ଗାଲଚିପି ଦେଉଥଲା ଓ କପାଳରେ ଚୁମା ଦେଉଥୁଲା | ଏହି 
ପିଲାମାନେ ସେହି ଅପ୍ରତ୍ୟାଶିତ ବିପଦ ପରେ ଜନ୍ମଗ୍ରହଣ କରିଥଲେ । 

ସଂପ୍ରଦାୟଟି ଅତିଶୀଘ୍ର ଜାକବ୍‌କୁ ଭଲପାଇଲେ ଓ ତା'ର ମୂକ ବଧ୍ବର ସ୍ତ୍ରୀ ପାଇଁ 
ସହାନୁଭୂତି ପ୍ରକାଶ କରୁଥିଲେ, ମାଂସକୁ ଭିଜାଇ ଲୁଣ ଦେଇ ରଖୁଥିଲା | ଶୁକ୍ରବାର ପାର୍ବଣ 
ପିଠା ତିଆରି କରୁଥିଲା | ମହମବତୀମାନ ଜଳାଉଥଲା, ପାର୍ବଣରେ ସେ ସିନାଗଗ୍‌ର ସ୍ତ୍ରୀ 
ବିଭାଗରେ ଛିଡ଼ା ହେଇ ପ୍ରାର୍ଥନା କଲାଭଳି ଓଠ ଚଳାଉଥୁଲା । କିନ୍ତୁ ବେଳେବେଳେ 
ଶିକ୍ଷକର ସ୍ତ୍ରୀ ପରି ସେ ବ୍ୟବହାର କରୁ ନଥଲା, ଜୋତା କାଢ଼ି ଖାଲି ପାଦରେ ଚାଲୁଥଲା 
ଚାଷୀଭଳି ଧାଡ଼ିଏ ଦାନ୍ତ ଦେଖାଇ ସେ ହସି ହସି ବେଦମ୍‌ ହେଇ ପଡ଼ୁଥିଲା | ମୂକଶାରା, 
ଗାଉଁଲୀପରି କୌଶଳରେ କାମ କରୁଥଲା, କାଠ କାଟୁଥିଲା, ଘର ପଛପଟେ ଗୋଟେ 
ପରିବା ବଗିଚା କରିଥଲା, ନଦୀରେ ଲୁଗାପଟା ସଫା କରୁଥଲା । ତା'ର ଲୁଗାସଫା 

ସରିଗଲେ, ଛୋଟିପିଲାବାଲୀ ଅନ୍ଯ ସ୍ତୀ ଲୋକଙ୍କୁ ଲୁଗାସଫାରେ ସାହାଯ୍ଯ କରୁଥଲା | 
ଆଖି ଦୃଶିଆ ଭାବରେ ବଳୁଆ ଥଲା ଓ କୌଣସି କାରଣ ନଥାଇ ସେ ସମସ୍ତଙ୍କ ପାଇଁ 
କାମକରି ଦଉଥୁୂଲା | ଥରେ ସବୁ ସ୍ତୀ ଲୋକଙ୍କ ସାମ୍ପାରେ ସେ ଲୁଗାପଟା ଖୋଲିପକାଇ 
ନଇରେ ପହଁରୁଥଲା | ସେମାନଙ୍କ ମଧ୍ଯରୁ କେହି ହେଲେ ପହଁରି ଜାଣି ନଥୁଲେ ମଧ୍ଯ ଶାରା 
ଭଉଁରୀ ଉପରେ ପହଁରିଚି ଓ ବୁଡ଼ିଯିବ ଭାବି ଚିଚ୍କାର କରିବାରେ ଲାଗିଥୂଲେ ! କିନ୍ତୁ 
ମୂକଶାରା ନିର୍ଭୟରେ ଭଉଁରୀକାଟି ପହଁରୁଥଲା | ଦେଖଣାହାରୀମାନେ ସ୍ତମ୍ଭୀଭୂତ 
ହୋଇଗଲେ ! ମୁକ ସତ ! ଠିକ୍‌ ଗୋଟିଏ ପଶୁପରି ! 

ଏ ଘଟଣା ପରେ ପରେ ଆଉ ଗୋଟେ ଘଟଣା ଘଟିଲା- ଯାହା ପିଲିଜ୍‌ଲୋକଙ୍କୁ 
ପରଚର୍୍ଚା କରିବାକୁ ବେଶି ସୁଯୋଗ ଦେଲା । ଜାକବ୍‌ର ଘରତିଆରି ଆରମ୍ଭ ହେଇଛି, 
କେବଳ ଜାକବ୍‌ ନୁହେଁ, ଶାରା ବି ଘର ତିଆରିରେ ସାହାଯ୍ୟ କରୁଚି- ଯଦିଓ ଗର୍ଭବତୀ 
ହୋଇସାରିଚି ଆଉ ଧର୍ମସ୍ବାନକୁ ଯାଉନାହିଁ । ଜାକବ୍‌ ଜଂଗଲକୁ ଯାଇ ଗଛକାଟୁଚି, କୁରାଢ଼ିରେ 
କାଟି ଗାଁକୁ ଘୋଷାରି ଆଣୁଚି | ଶାରା ପୁରୁଷପରି କାଠଗଣ୍ଡିମାନଙ୍କୁ 5 ସଜାଡ଼ିରଖୁଚି | ସଂପ୍ରଦାୟର 
ଲୋକଙ୍କୁ ଘରପାଇଁ ଗୋଟେ ପଇସା ଖର୍ଚ୍ଚ କରିବାକୁ ପଡ଼ୁନାହିଁ । ତା'ପରେ ପ୍ରତ୍ଯେକ 
ଲୋକ ଭାବିଥବା ଭଳି ଜାକବ୍‌ ମଧ୍ଯ ଅଶିକ୍ଷିତ ନୂହେଁ । ଦିନେ ଶନିବାର ସ୍କଲପଢ଼ାଳିର 
ସ୍ଵର ଫିଟିଲାନି, ଜାକବ୍‌ ପଢ଼ିଦେଲା, ଅନେକଥର ପଢ଼ାଘରେ ସେ “ଗେମାରା” 
ଫିଟାଇଥ୍‌ବାର ଦେଖାଯାଇଚି, ପ୍ରାର୍ଥନା କଲାବେଳେ ସେ ଗୋଟେ କୋଣକୁ ଠିଆହୁଏ, 
ଧାର୍ମିକ ଭାବରେ ପ୍ରାର୍ଥନାକରେ, କେବେ କେମିତି ଦୀର୍ଘଶ୍ବାସ ପକାଏ । ତା'ର ଅତୀତ 
ସଂପର୍କରେ ସେ ପ୍ରାୟ କିଛି କହେନାହିଁ ଏବଂ ସଂପ୍ରଦାୟର ଲୋକେ ଗ୍ରହଣ କରି ନେଇଛନ୍ତି 
ଯେ ଗଣହତ୍ଯୟାରେ ସେ ବୋଧେ ତାର ପରିବାର ହରାଇଛି । ଯଦି ସେମାନେ ତାକୁ 
ଗପରେ ନିମଜିତ ରଖିବାକୁ ଚାହିଁବେ ତେବେ ସେ ଦୂରେଇ ଯିବ, କହିବ ‘ ଯାହା 
ଘଟିଯାଇଚି ଯାଇଚି | ପୁଣି ଆଉଥରେ ଆରମ୍ଭ କରିବା କଥା !' 

ପୁରୁଷମାନେ ତାକୁ ସମ୍ମାନ ଓ ସ୍ତୀଲୋକେ ଶ୍ରଦ୍ଧାକରନ୍ତି । ପାର୍ବଣ ଦିନର ଉପରବେଳା 
ସ୍ତ୍ରୀଲୋକମାନେ ସେମାନଙ୍କ ଘରସାମ୍ବାରେ ବେଞ୍ଚ ଉପରେ ବସି କଥା ହେଲାବେଳେ 
ଏକମତ ହୁଅନ୍ତି ଯେ ମୂକଶାରାର ବୁଦଧିଠାରୁ ଭାଗ୍ଯବେଶୀ ବଳୀୟାନ୍‌ । ଯେ ଯୁବତୀ, 
ସୁନ୍ଦରୀ, ସ୍ବାସ୍୍ୟବତୀ, ଏକଥା କେହି ମନାକରୁ ନାହିଁ ମାତ୍ର ଗୋଟେ ମୁୂକକୁ ନେଇ ପୁରୁଷଟେ 
କ”ଣ କରିବ ? ଜଣେ ସ୍ବାମୀ ସ୍ତୀ ସହିତ କଥାହବାକୁ, ତା'ର ମତାମତ ଜାଣିବାକୁ 
ଭଲପାଏ । କି ବିପଦ ! ଭଗବାନ ନକରନ୍ତୁ ଯଦି ଛୁଆଟା ବି ମାଆ ପରିକା ହୁଏ ! 
ଏମିତିବି ତ ଘଟିଥାଏ । ଜଣେ ଜଣାଶୁଣା ବୁଦ୍ଧିମତୀ କହିଲା, 'ଠିକ୍‌ ଅଛି, କେହିକେହି 
ନୀରବ ସ୍ତୀକୁ ଆଶୀର୍ବାଦ ବୋଲି ଭାବନ୍ତି । ଜିଭ ନାହିଁ, ବିରଚ୍ଧି ନାହିଁ ।' 

' ହେଃ, ସେଗୁଡ଼ା ଖାଲି କଥାକୁ |” 

‘ ଯା' ହଉ, ଅନ୍ଧୁଣୀ ଅପେକ୍ଷା ୟେ ତ ଭଲ ।' 

“ତୁମେ ଲକ୍ଷ୍ଯ କରିଚ, ଅନ୍ଧାର ହେଲାମାତ୍ରେ ସେ ଝରକା ଓ ସଟର୍‌ ସବୁ ବନ୍ଦ 
କରିଦିଏ ? ଜଣେ ଯୁବତୀ ପଚାରିଲା | 

‘ସେଥୁରୁ କଣ ପ୍ରମାଣିତ ହବ ?’ 

‘ସେ ତା” ସ୍ବାମୀକୁ ଭଲପାଏ । 

‘କିଏ ଭଲ ନପାଆନ୍ତା ? 

ପାର୍ବଣ ଦିନ ମୂକଶାରା ରୁମାଲ କାଢ଼ିଦେଇ ବନେଟ୍‌ ପିନ୍ଧିଲା, ମୁନିଆଁ ଜୋତା, 
ଏମ୍ବୟୋଡ଼ାରୀ କରା ଆପନ, ବହୁଦୂରରୁ ଆଣିଥୁବା ଫୁଲପକା ପୋଷାକ ପିନ୍ଧିଲା | ସିନାଗଗ୍କୁ 
ଯାଇ ଗୋଟେ ହାତରେ ପ୍ରାର୍ଥନାପୁସ୍ତକ ଓ ଅନ୍ୟହାତରେ ରୁମାଲଟିଏ ଧରିଲା । (ପିଲିଜ 
ସହର ତାରବାଡ଼ ଦ୍ଵାରା ଅବରୁଦ୍ଧ ହେବାଦିର୍ନୁ ପାର୍ବଣ ନିଷେଧାଦେଶ”ରେ ଜିନିଷପତ୍ର 
ବୋହିବାକୁ ଅନୁମତି ଦିଆଯାଇଛି |) ସ୍ତୀଲୋକେ ହାତଚାଳନା କରି ତା ସହ ଯୋଗାଯୋଗ 
କରିବାକୁ ଚେଷ୍ଟାକଲେ ସେ ହସେ ଓ ମୁଣ୍ଡହଲାଏ, ସତେ ଯେମିତି ବୁଝିବାକୁ ସେ 
ଅକ୍ଷମ | ସ୍ତ୍ରୀ ଲୋକମାନେ ତାକୁ ଟାପରା କରନ୍ତି, ତଥାପି ଏକମତ ହୁଅନ୍ତି ଯେ ଶାରା 
ଭାରୀ ଦୟାବତୀ, ରୋଗୀଙ୍କ ପାଖକୁ ଯାଇ ସେ ସେମାନଙ୍କ ଦେହରେ ତାର୍ପିନ ତେଲ ଓ 
ଆଲକହଲ ମାଲିସ କରେ | ପାର୍ବଣ ଉପରବେଳା ସ୍ବାମୀର ଛାତ୍ରମାନଙ୍କୁ ଆପଲ ଷ୍ଟ୍ୟ ଓ 
ପିଠା ତିଆରିକରି ଖୁଆଏ | ତା'ର ପେଟବଢ଼ିଲା, ଉପରକୁ ଦିଶିଲା, ଆଉ ସ୍ତ୍ରୀ ଲୋକମାନେ 
ହିସାବ କଲେ ଯେ ନିଶ୍ଭେ ସକ୍‌କଥ ବେଳକୁ ବା ଚେସଭନ୍‌ ମାସର ଆରମ୍ଭକୁ ସେ 
ପିଲାଜନ୍ସ କରିବ । 

ଯେହେତୁ ମୂକବଧ୍ବର ଅର୍ଥ କାଲ, ସ୍ତ୍ରୀଲୋକମାନେ ଶାରାର ଉପସ୍ଥିତିରେ କଥାବାର୍ଭା 
ହବାକୁ ସଂକୋଚ କରନ୍ତି ନାହିଁ । ଥରେ ଶାରା ତାର ପ୍ରାର୍ଥନା ବହି ଖୋଲିକି ବସିଥୁଲା 
ବେଳେ, ଜଣେ ସ୍ତ୍ରୀ ଲୋକ ମନ୍ତବ୍ୟ ଦେଲା, ‘ସେ ହଣାହବାକୁ ଥୁବା ଗଂଜାଭଳି 
ଭଲଭାବେ ପଢୁଚି ।” 

“ ବୋଧେ ସେ ପାଠଶାଠ ପଢ଼ିଚି ।' 

“ମୂକକୁ ଭଲା କେମିତି ପାଠପଢ଼ା ହୁଅନ୍ତା ? 

' ହେଇପାରେ, ସେ ଭୟରେ ମୂକ ପାଲଟି ଯାଇଥୁବ |!” 

‘ସେ ଭୟଭୀତ ପରି ଜଣାପଡ଼େନି । 

‘ ବୋଧେ ହତ୍ୟାକାରୀମାନେ ତା ଜିଭ କାଟିପକେଇଚନ୍ତି । 


ପ୍ରେମର ପାବନୀ ଫଲ୍ଗୁ । ୧୨୭ 

ସ୍ତ୍ରୀଲୋକମାନେ ତା” ଜିଭ ଦେଖିବାକୁ କହନ୍ତି । ପ୍ରଥମେ ଶାରା ବୁଝି ନ ପାରିଲା ପରି 
ଜଣାପଡୁଥଲା, ତାପରେ ସେ ହସିବାକୁ ଆରମ୍ଭ କଲା ଆଉ ତା” ଗାଲରେ ଭଉଁରୀ 
ଖେଳିଗଲା ! ସେ ଗୋଟେ ମୁନିଆଁ ଜିଭ କାଢ଼ିଲା- ଠିକ୍‌ କୁକୁର ଜିଭପରି ମୁନିଆଁ । 

ଗ 

ଜାକବ୍‌ ନୁହେଁ, ଓାଣ୍ଡା ହିଁ ମୂକ ବଧ୍ୂର ଅଭିନୟ କରିବାକୁ ଭାବିଲା, କାରଣ ସେ 
ବୁଝିଲା ଯେ ୟିଦ୍ିସ୍‌ ଶିଖିବାକୁ ତା ପକ୍ଷରେ ବହୁତ କାଳ ଲାଗିବ, ଯେତିକି ଅଛ ଶବଦ 
ଜାଣିଟି-ଅଣଇହୂୁଦୀ ଭଳି ସେ କହେ | ‘ କସାକ୍‌ ବଧୁ” ବେଶରେ କେବଳ ଷ୍େପି ଭାଷାରେ 
କଥାବାର୍ଭା କରି ନିଜକୁ ଚଳାଇ ନେବାର ଧାରଣାକୁ ସେ ପରିତ୍ୟାଗ କଲା- କାରଣ ସେ 
ଷ୍ଟେପି ଭାଷାବି ଜାଣିନଥଲା | ସେ ଜଣେ ଛଳନାକାରୀ ନୂହେଁ- ତେଣୁ ଖୁବଶୀଘ୍ର ଧରାପଡ଼ି 
ଯାଇଥାନ୍ତା । ନିଜକୁ ମୂକ ବଧ୍ର ରୂପେ ପରିଚିତ କରାଇବା ଆଗରୁ ଜାକବ୍‌ ଓ ସେ ବହୁ 
ନିର୍ଯ୍ୟାତନା ଓ ବିପଦ ଅତିକ୍ରମ କରିଛନ୍ତି । ସେ ଦୁହେଁ ଅତି ଦୂର ପିଲିଜ୍‌ ସହରକୁ ଗଲେ 
କାରଣ ଲୁବଲିନ୍‌ ଓ ତାର ଆଖପାଖ ଜାଗାରେ ଜାକବ୍‌ ପ୍ରତ୍ୟାବର୍ଉନ କରିଥୁବା କ୍ରୀତଦାସ 
ରୂପେ ଖୁବ୍‌ ପ୍ରସିଦ୍ଧ । ରାତିରେ ଶାରା ସଟର୍‌ ସବୁ ବନ୍ଦ କରିଦେଲେ, ଜାକବ୍‌ ତା” ସହ 
କଥାବାର୍ଭା କରେ ଓ ସେମାନଙ୍କ ଧର୍ମ ବିଷୟରେ ନିର୍ଦ୍ଦେଶ ଦିଏ । ପ୍ରାର୍ଥନା କରିବା ଓ 
ୟିଦ୍ଦିସ ଲେଖିବା ତାକୁ ଶିଖାଇ ସାରିଲାଣି | ଏଇଲେ ସେମାନେ ପେଣ୍ଟାଟିକ୍‌ ପଢୁଛନ୍ତି 
ସାମୁଏଲ୍‌ ଓ ରାଜାମାନଙ୍କ ପୁସ୍ତକ, ୟିଦିସ୍‌ ଆଇନର ନିୟମାବଳୀ ପଢୁଛନ୍ତିଂଗୋମାରା ଓ 
ମିଦ୍ରାସରୁ ଜାକବ୍‌ ତାକୁ ଗପସବୁ ଶୁଣାଏ | ତା'ର ଗ୍ରହଣଶୀଳତା ଆଶ୍ଚର୍ଯ୍ୟଜନକ, ସୃତିଶକ୍ତି 
ପ୍ରଖର, ସେ ଯେଉଁ ପ୍ରଶ୍ନ ପଚାରେ, ତା ଭିତରୁ ଅଧବକାଂଶ ବ୍ୟାଖ୍ୟାକାର ପଚାରିଥୁବା ପ୍ରଶ୍ନ | 
ପଢ଼ାଇଲା ବେଳେ ଜାକବ୍‌ ଉଚ୍ଚସ୍ବର କରିବାକୁ ସାହସ କରେନାହିଁ । ସେ ଯେ ଖାଲି 
ଅଣଇହୁଦୀମାନଙ୍କୁ ଓ ସେମାନଙ୍କ ଆଇନକୁ ଭୟକରେ ତା” ନୁହେଁ, ସେ ଇହୁଦୀଙ୍କୁ 
ଭୟକରେ କାରଣ-ଏମାନେ ଯଦି ଜାଣିବେ, ତା ସ୍ତୀ ଜଣେ ଧର୍ମାନ୍ତରିତ ବ୍ୟକ୍ତି, ତେବେ, 
ତାକୁ ଗାଁରୁ ତଡ଼ିଦେବେ । ପିଲିଜରେ ଶାରାର ଉପସ୍ଥିତି ସହରକୁ ବିପଦଗ୍ରସ୍ତ କରିବ | ଯଦି 
ପୋଲାଣ୍ଡ ଲୋକେ ଜାଣିବେ ଯେ ଜଶେ ଖ୍ରୀଷ୍ଟିୟାନ୍‌ ଝିଅ ଜୁଦାଇଜିମ୍‌ ନଉଚି- ତେବେ 
ଗଣ୍ଡଗୋଳ ହବ । କି ଦଣ୍ଡ ଦିଆଯିବ ଭଗବାନ ଜାଣନ୍ତି । ପୁରୋହିତମାନେ କେବଳ 
ଗୋଟେ ଆଳ ଚାହାନ୍ତି, ଯଦି ଇହୁଦୀମାନେ ୟାର ବାସ୍ତା ପାଇବେ, ମୁଖିଆମାନେ 
ତତକ୍ଷଣାତ୍‌ ଏଇ ଧର୍ମାନ୍ତରୀକରଣ ପରିବାରକୁ ଅନୁସନ୍ଧାନ କରିବେ ଏବଂ ଠିକ ଜାଣିପାରିବେ 
ଯେ ଜାକବ୍‌ ପାଇଁ ହିଁ ଶାରା ତା'ର ନିଜ ଧର୍ମ ଛାଡ଼ିଚି- ଏଇସବୁ ଘଟଣାରେ ସ୍ତ୍ରୀ ଲୋକ 
ବିଶେଷ ଆଗ୍ରହୀ ହୁଅନ୍ତି ନାହିଁ ତେଣୁ ଜାକବ୍‌ ହି ସଂପ୍ରଦାୟଚ୍ୟୁତ ହବ । 


୧ ୨୮ | ପ୍ରେମର ପାବନୀ ଫଲ୍ଗୁ 

ସ୍ୁଲାରମାନଙ୍କ ବୈବାହିକ ସମ୍ପର୍କ ନେଇ ଏତେ ଲୋକଙ୍କର ଆଗ୍ରହ ଯେ, ଜାକବ୍‌ 
ନିଜକୁ ଶିକ୍ଷିତ ବୋଲି ପ୍ରକାଶ କରୁନଥଲା | ଯେଉଁ କେତୋଟି ଜ୍ଞାନ ପ୍ରଦାନକାରୀ ପୁସ୍ତକ 
ସେ ଆଣିଥିଲା, ସେଗୁଡ଼ିକ ଲୁଚେଇ ରଖିଥୁଲା | ମୋଟା କାନ୍ଧ ଦେଇ ସେ ଘର ତିଆରି 
କଲା ଓ ଗୋଟେ ଅଲଗା କୋଠରୀ ତିଆରି କଲା- ସେଇଟିରେ ଝରକା ନଥୁଲା ଓ ଗଛ 
ଗୁଡ଼ିଏ ଦ୍ଵାରା ସେ ବାହାର ଦୁନିଆଁ ଠାରୁ ଲୁଚି ରହିଥିଲା ସେଠି ସେ ଓ ତାର ପ୍ରିୟତମା 
ପତ୍କୀ ଗୋପନରେ ପଢ଼ିପାରିବେ । ଏକଥା ସତ, ସେ ଦୁହେଁ ଅବୈଧ ଭାବରେ ଏକତ୍ର 
ଦିନ କାଟୁଛନ୍ତି, କିନ୍ତୁ ଚାନ୍ଦୁଆ ତଳେ ଠିଆହେବା ହେତୁ ସେମାନେ ତଥାପି ମୋଜେସ୍‌ 
ଇସ୍ରାଏଲଙ୍କ ନିୟମକୁ ସୁହାଉଛନ୍ତି । ଶାରା ଆଜିକାଲି ଇଶ୍ଵରଙ୍କ ଓ ତୋରାକୁ ପୂର୍ଣ୍ଣ ବିଶ୍ଵାସ 
କରୁଛି ଓ ସମସ୍ତ ନିୟମକୁ ମାନୁଛି । ବେଳେବେଳେ ସେ ଭୁଲକରେ, ତା” ଚାଷୁଣୀ 
ଧାରଣାରେ କଥାକୁ ଓଲଟପାଲଟ କରିଦିଏ କିମ୍ବା ଅଯଥାର୍ଥ ଢଙ୍ଗରେ କଥାବାର୍ଭା କରେ । 
କିନ୍ଧୁ ଜାକବ୍‌ ତାକୁ ଦୟା ପରବଶ ହେଇ ସୁଧାରିନିଏ ଓ ପ୍ରତ୍ୟେକ ଆଇନ ଆଉ ଚଳଣି 
ବିଷୟରେ ବୁଝେଇଦିଏ । ଅନ୍ୟମାନଙ୍କୁ ଶିକ୍ଷା ଦେଉ ଦେଉ ଜାକବ୍‌ ବୁଝିଥଲା ଯେ ସେ 
ନିଜକୁ ବି ନିର୍ଦେଶ ଦଉଚି, ଶାରାର ବ୍ୟବହାରକୁ ସୁଧାରିବା, ତା ପ୍ରଶ୍ନର ଉତ୍ତର ଦେବା, 
ତା ଭୁଲର ନିରାକରଣ କରିବା ଭିତରେ ଏପରି କେତେକ ସମସ୍ୟା, ଯାହା ସଂପର୍କରେ 
ସେ ହୁଏତ ଭାବି ନଥାନ୍ତାଂ ସେଗୁଡ଼ିକ ତା' ନିକଟରେ ପରିଛୁନ୍ନ ହୋଇ ଯାଉଛି | ଅଧ୍ଵକାଂଶ 
ସମୟରେ ଶାରା ଏଭଳି ପ୍ରଶ୍ମକରେ- ଯାହାର ଉତ୍ତର ଏ ସଂସାରରେ ମିଳେ ନାହିଁ । ସେ 
ପଚାରେ, “ ଯଦି ହତ୍ୟା ପାପ ହୁଏ ତେବେ ଇଶ୍ବର କ'ଣ ପାଇଁ ଯୁଦ୍ଧ କରିବାକୁ, ଏପରିକି 
ବୁଢ଼ାଲୋକ ଓ ଛୋଟ ଛୁଆଙ୍କୁ ମାରିବାକୁ ଇସ୍ରାଏଲ୍‌ବାସୀମାନଙ୍କୁ ଅନୁମତି ଦିଅନ୍ତି ୨? ଯଦି 
ଇହୁଦୀଙ୍କ ଠାରୁ ଦୂରରେ ଥିବା ଜାତିମାନେ ଉଦାହରଣ ସ୍ଵରୂପ ତା' ନିଜ ଲୋକମାନେ 
ତୋରା ବିଷୟରେ ଅନଭିଜ୍ଞ ତେବେ ମୁରଲି ପୂଜକ ବୋଲି ସେମାନେ କିପରି ନିନ୍ଦାର ପାତ୍ର 
ହେବେ ? ଯଦି ପିତା ଆବ୍ରାହମ୍‌ ଜଣେ ଚାଷୀ, କାହିଁକି ସେ ହାଗର ଓ ତା ପୁଅ ଇସ୍ମାଇଲ୍‌କୁ 
ଗୋଟେ ପାଣିର ମାଠିଆ ଦେଇ ମରୁଭୂମିକୁ ତଡ଼ିଦେଲେ ? ଅନ୍ୟସବୁ ଅପେକ୍ଷା ବରାବର 
ପଚରାଯାଉଥ୍‌ବା ପ୍ରଶ୍ନଟି ହେଲା, “ କାହିଁକି ଭଲ ଲୋକେ କଷ୍ଟ ପାଆନ୍ତି ଓ ଦୁଷ୍ଟଲୋକେ 
ଉନ୍ନତି କରନ୍ତି ୨? ଜାକବ୍‌ ତାକୁ ବରାବର ଜଣାଇଚି ଯେ ପୂଥ୍‌ବଯାକର ସବୁ ଧନ୍ଦାକୁ ସେ 
ସମାଧାନ କରି ପାରିବ ନାହିଁ, କିନୁ ଶାରା ଜିଦ୍କରି କହେ, “ ତୁମେ ସବୁ ଜାଣିଚ |” 

ଅଶୌଚ ଦିନମାନଙ୍କ ବିଷୟରେ ସେ ଶାରାକୁ ବହୁତ ଥର ବୁଝାଇଟି, ମନେ ପକାଇ 
ଦେଇଚି ତା'ର ମାସିକ ରତୁକାଳରେ ତା” ସହିତ ଏକା ବେଞ୍ଚରେ ବସିବ ନାହିଁ, ତାଂ 
ହାତରୁ କିଛି ଜିନିଷ ନବନାହିଁ, ଏପରିକି ଏକା ଟେବୁଲରେ ଖାଇବ ନାହିଁ-ଯଦି ତାଂ 


ପ୍ରେମର ପାବନୀ ଫଲ୍ଗୁ | ୧୨୯ 

ପ୍ଲେଟ୍‌ ଓ ନିଜ ପ୍ଲେଟ ମଝିରେ ପର୍ଦ୍ଦାଟିଏ ଦିଆନଯାଏ | ସେମାନେ ପରସ୍ପରର ବିଛଣାରେ 
ମଧ୍ଯ ବସିବେ ନାହିଁ ଏପରିକି ତାଙ୍କ ତକିଆ ମଧ୍ଯ ଏଇ ସମୟରେ ଲଗାଲଗି ରହିବ 
ନାହିଁ । କିନ୍ଧୁ ଏସବୁ କଥାକୁ ହୁଏତ ଶାରା ଭୁଲିଯାଏ ବା ବେଖାତିର କରେ, କାରଣ ସେ 
ଜାକବ୍‌କୁ ଚୂମାଦବାକୁ ସକ୍ଷମ ହୁଏ । ଜାକବ୍‌ ତାକୁ ଗାଳିଦେଇ କହେ ଯେ, ଏସବୁ 
' ତୋରା”ରେ ନିଷେଧ କରାଯାଇଛି କିନୁୁ ସେ ଏଇ ନିଷେଧକୁ ଗୁରୁତ୍ଵ ଦିଏନା- ଏହାଦ୍ଵାରା 
ଜାକବ୍‌ ଦୁଃଖପାଏ । ସେ ଅପେକ୍ଷାକୃତ କମ୍‌ ଗୁରୁତ୍ଵ ପୂର୍ଣ ବିଷୟରେ ଭାରି ଅବୁଝା 
ଧର୍ମସ୍ବାନରେ ସବୁତକ ବାସନ ବୁଡ଼େଇ ଦିଏ ଓ ମାଂସ, ଦୁଧ ବିଷୟରେ ପଚାରିବାରେ 
ଲାଗିଥାଏ । ମଝିରେ ମଝିରେ ସେ ମୂକ ବଧୂର ବୋଲି ଭୁଲିଯାଏ, ଗୀତ ଗାଇପକାଏ ! 
ଜାକବ୍‌ ଭୟରେ ଥରିଉଠେ | କେବଳ ଯେ ତା କଥା କେହି ଶୁଣିପକାଇବାର ଭୟ ଅଛି 
ସେତିକି ନୁହେଁ, କିନ୍ତୁ ଇସ୍ରାଏଲଙ୍କ ଧର୍ମପରାୟଣା କନ୍ଯାର ଏପରି କାମନା ଉତ୍ତେଜକ 
ସ୍ଵର ଶୁଣାଇବା ଉଚିତ୍‌ ନୁହେଁ | ଅନ୍ୟ ସ୍ତୀଲୋକଙ୍କ ପରି ଭଣ୍ଡାରୁଣୀ ଦ୍ଵାରା ନିଜ ମୁଣ୍ଡବାଳ 
କଟାଇବାକୁ ଦିଏନାହିଁ- ଜାକବ୍‌ର ପରାମର୍ଶ ସତ୍ତ୍ଵେ ଶାରା କଇଁଚିରେ ତାଂ ନିଜ ବାଳ 
କାଟେ, ଅରେଥରେ ତା’ ରୁମାଲ ଭିତରୁ କୁଂଚିତ କେଶର ବୃତ୍ତଟିଏ ବାହାରି ପଡ଼ିଥାଏ ! 

ଯଦିଓ ଜାକବ୍‌ ସେମାନଙ୍କ ପାଇଁ ଘରଟିଏ ତିଆରିଚି, ଶାରା କିନୁ ରାତିରେ ଅଭିଯୋଗ 
କରେ ଯେ ସେ ପିଲିଜ୍‌ ତ୍ୟାଗ କରିବାକୁ ଚାହେଁ । ସେ ସବୁକାଳ ପାଇଁ ନୀରବ ରହି ପାରିବ 
ନାହିଁ ଆଉ ତା' ପିଲାର କ'ଣ ହବ- ସେ ଭୟକରେ, ଛୁଆଟିକୁ ନିଶ୍ଚୟ କଥା କହିବାକୁ 
ଶିଖାଇବାକୁ ହବ, ସ୍ବେହ କରିବାକୁ ହବ | ତା'ର ୟିଦିସ୍‌ ଭାଷା ଭଲକରି ହେଲାଣି କି ନାହିଁ 
ସେ ପଚାରିବାରେ ଲାଗେ, ଜାକବ୍‌ ତାକୁ ଆଶାଦିଏ । ଯେ ସେ ଭଲ କହିଲାଣି କିନ୍ତୁ ପୁରା 
ଠିକ୍‌ ଭାବରେ ନୂହେଁ। ସେ ଶବ୍ଦକୁ ଭୁଲ ଉଚ୍ଚାରଣ କରେ । ବାକ୍ୟ ତିଆରିରେ ବେନିୟମ 
କରେ, ଯାହା ସେ ଉଚ୍ଚାରଣ କରେ, ଓଲଟ ପାଲଟ ହୋଇଯାଏ | ତା ଭୁଲ୍‌ରେ ବରାବର 
ଜାକବ୍‌ ହସେ | ଏପରିକି ଅଛ କେତେକ ଶବ୍ଦ ତା” ଜିଭରୁ ଖସିଲେ- ସେ ଯେ ଅଣଇହୁଦୀ 
ତା” ଠିକ୍‌ ବାରି ହୋଇପଡ଼େ । ଏଇଲେ ସେ ଗର୍ଭବତୀ-ଜାକବ୍‌ ଆଗ ଅପେକ୍ଷା ବେଶୀ 
ଭୟତ୍ରସ୍ତ । ଗର୍ଭବେଦନା କାଳରେ ସ୍ତୀଟିଏ ଚିକାର କରିବା ରୋକି ପାରିବ ନାହିଁ । ଯଦି 
ଗର୍ଭବେଦନାକୁ ନୀରବରେ ସହି ନପାରିବ, ଶାରା ହୁଏତ ଧରାପଡ଼ିଯିବ | 

ହଁ, ଜାକବ୍‌ ଜୋସିଫର୍‌ ` ଛାଡ଼ି ଯୋଉ ଗ୍ରାମରେ ପାଞ୍ଚବର୍ଷ କ୍ରୀତଦାସ ହେଇଥୁଲା 
ସେଇ ଗ୍ରାମକୁ ଯିବା ଦିନ ହି ଏପରି ଏକ ଜଞ୍ଜାଳ ବହନ କରିଛି ଯାହାର ଭାର 
ସମୟର ଗତି ସହ ଅଧ୍ବକରୁ ଅଧ୍ବକ ଗୁରୁ ହେଇ ଯାଉଚି | ବାଧ୍ୟ ବାଧକତାରେ ସେ ଯେଉଁ 
ଦାସତ୍ଵ କରିଥିଲା ତାହା ଆଉ ଏକ ଦାସତ୍ୃକୁ ଲଦି ଦେଇଛି ଯାହା ତା'ର ବଂଚିଥୁବାଯାଏ 


୧୩୦ । ପ୍ରେମର ପାବନୀ ଫଲ୍‌ଗୁ 

ରହିଥିବ । ‘ଆଛା, ଜେହାନ୍ନା(ନର୍କ) ମଣିଷଙ୍କ ପାଇଁ, କୂକୂରଙ୍କ ପାଇଁ ନୁହେଁ, ଥରେ 
ଜଣେ ପାଣିବାଲା ଏହା କହିଥୁବାର ସେ ଶୁଣିଥଲା। ତଥାପି ସେ ଗୋଟାଏ ଆମ୍ବାକୁ 
ନାସ୍ତିକତାରୁ ଉଦ୍ଧାର କରିଚି, ତଥାପି ସେ ନୈତିକତାର ଅବମାନନା ଦୋଷରେ ଦୋଷୀ 
ହବ | ରାତିରେ, ଶାରା ଓ ସେ ସମକୋଣ ଭଳି ସଜିତ ତାଙ୍କର ବିଛଣାରେ ଶୋଇଲା 
ବେଳେ (ଘରଟା ସାନ ଥଲା, ଖଟର ପାଦ ଆଡ଼କୁ ଆଉ ଗୋଟେ ଖଟ ଯୋଡ଼ିବାକୁ ଜାଗା 
ନଥୁଲା), ସ୍ବାମୀ ସ୍ତ୍ରୀ ଘଣ୍ଟା ଘଣ୍ଟା ଧରି ଅକ୍ଲାନ୍ତ ଭାବେ ଚୁପ୍ଚାପ୍‌ କରି କଥାହୁଅନ୍ତି ¦ ଜାକବ୍‌ 
ଶାରାକୁ ନୀତିମୟ ଜୀବନକଥା କହେ, ସାନସାନ ନାତିଶିକ୍ଷା ମୁଳକ ଗଳ କହେ | ଶାରା 
ତାକୁ କେତେ ଭଲପାଏ ସେ କଥା ଗପେ | ବରାବର ସେମାନେ ସେଇ ଗ୍ରୀଷ୍ମରତୁ କଥା 
ମନେ ପକାନ୍ତି ଯେତେବେଳେ ଜାକବ୍‌ ଖଳାଘରେ ରହୁଥିଲା ଓ ସେ ତା'ପାଇଁ ଖାଇବାକୁ 
ଆଣୁଥୁଲା | ଏନେ, ସେ ଦିନଗୁଡ଼ିକ ବହୁତ ଦୂରରେ-ସ୍ବପ୍ମପରି ଛାୟାଛନ୍ନ । ଗଟେ ଏବେ 
ବି ରହିଚି- ସଂଭବତଃ ବାଶା, ଆଣ୍ଢେକ ଓ ତା” ମା ବି ସେଠି ବାସ କରୁଛନ୍ତି, ଏକଥା 
ଶାରା ପକ୍ଷରେ ବିଶ୍ଵାସ କରିହୁଏ ନାହିଁ । ଆଇନ ଅନୁସାରେ, ଜାକବ୍‌ କହେ, ସେ ଆଉ 
ତାଙ୍କ ପରିବାରର ଜଣେ ନୁହେଁ | ଧର୍ମାନ୍ତରିତ ବ୍ୟକ୍ତି ଠିକ୍‌ ଜଣେ ନବଜାତକ ଭଳି ଏବଂ 
ଗୋଟେ ନୂଆ ଆତ୍ମାର ଅଧ୍ବକାରୀ । ଆଦାମ୍‌ର ପଂଜରା ହାଡ଼ରେ ତିଆରି ହୋଇଥୁବା 
*ମଦରଇଭ୍‌' ହଉଚି ଶାରା- ସ୍ଵାମୀ ହିଁ ତାର ଏକମାତ୍ର ନିଜଲୋକ । “କିନ୍ତୁ! ଶାରା 
ଯୁକ୍ତିକରେ, ‘ମୋ ବାପା ଏବେବି ମୋ ବାପା' ଆଉ ସେ ଜାନ୍‌ଜିକ୍‌ ପାଇଁ କାନ୍ଦିବାକୁ 
ଆରମ୍ଭ କରେ- ତା ବାପା କେଡ଼େ ଦୁଃଖରେ ଦିନ କଟାଉଥଲେ, ଏଇଲେ ପୁଣି ବିଧର୍ମୀଙ୍କ 
ମଝିରେ କବର ନେଇଛନ୍ତି | ‘ତୁମକୁ ତାଙ୍କୁ ବୈକୁଣ୍ଡକୁ ଆଣିବାକୁ ହେବ, ସେ ଜାକବ୍‌କୁ 
କହେ | ମୁଁ ତାଙ୍କ ବିନା ଯିବିନାହିଁ ।” 

ଘ 

ଚାଷୀମାନେ ଏଇଲେ ତାଙ୍କ ଜମିରେ ଫସଲ କଟାରେ ବ୍ୟସ୍ତ, କ୍ଟିତ୍‌ ଫସଲ ନେଇ 
ସହରକୁ ଆସୁଛନ୍ତି | ଇହୁଦୀ ବେପାରୀ ମଫସଲକୁ ପିଠିରେ ଥଳି ପକାଇ ଆସନ୍ତି, କୁକୁଡ଼ା, 
ମିଲେଟ୍‌ ଓ ଶସ୍ଯ କିଣିବେ । ଶାରାର ଦରକାର ପଡ଼ିଲେ ଗୋଟେ ଥଳି ଧରି ବାହାରି 
ପଡ଼େ | ଗର୍ଭବତୀ ସ୍ତ୍ରୀଲୋକ ଏମିତି ଯିବା ଉଚିତ୍‌ ନୁହେଁ ବୋଲି ଜାକବ୍‌ ବାରଣ କରେ, 
ବିଶେଷକରି ଜଣେ ଶିକ୍ଷକର ସ୍ତ୍ରୀ ସେ ! କିନ୍ତୁ ଶାରା କ୍ଷେତ ଓ ଘାସ ପଡ଼ିଆକୁ ଦେଖିବାକୁ 
ଝୁରୁଥାଏ । ପିଲିଜ୍‌ ଅତିକ୍ରମ କଲାପରେ ସେ ଜୋତା କାଢ଼ିପକାଇ କାନ୍ଧରେ ପକାଇ 
ଦିଏ । ସହରର ସ୍ତ୍ରୀ ଲୋକମାନେ ତାକୁ ଯିବାର ଦେଖି ହସାହସି ହୁଅନ୍ତି । ପରସ୍ପରକୁ 
ପଚାରନ୍ତି ଆଛା, ଏ ଜାଡ଼ି କେମିତି ଭଲା ମୂଲଚାଲ କରିବ ? 


ପ୍ରେମର ପାବନୀ ଫଲ୍ଗୁ । ୧୩୧ 

ଶାରା ବଧ୍ବର ଜାଣି ସ୍ତୀଲୋକମାନେ ତା' ଆଗରେ ଅପମାନ କରି ହୀନଛାକରା କରି 
ତାକୁ କହିବାର ସ୍ଵାଧୀନତା ପାଇଥାନ୍ତି । ତାକୁ ବଧ୍ବର ପଶୁ ସହ ସମାନ କରାଯାଏ |- 
“ମୂର୍ଷ, ହୁଷ୍ଡୀ ଗୋବର ଗଣେଶ କୁହାଯାଏ । ଜାକବ୍‌ ଏମିତି ଗୋଟେ ମାଇ ବତକକୁ 
ଘରକୁ ଆଣିଥିବାରୁ ଦୟାର ପାତ୍ର ବୋଲି ସେମାନେ ଭାବନ୍ତି । ଅନୁମାନ କରନ୍ତି ଯେ 
ଶାରାର ଧନୀବାପ ତାକୁ ବାହା ହବାକୁ ପ୍ରଚୁର ଯୌତୁକ ଦେଇଚି |! ତଥାପି ଏପରି ବାଜେ 
ଛେଳିକୁ ଚାନ୍ଦୁଆ ତଳକୁ ଆଣିଚି ଜାକବ୍‌ ତା' ନିଜର ବୋକାମି ଯୋଗୁ କେବଳ | ଅଶ୍ର 
ସଂବରଣ ନକରି ପାରୁଥିଲେ ମଧ୍ଯ ଶାରାକୁ ମୂଦୁ ହସିବାକୁ ହୁଏ | ଚାଷୀମାନେ ଖୋଲାଖୋଲି 
ପରିହାସ କରନ୍ତି । ତଣ୍ଟି ମୂଳେ ଆଙ୍ଗୁଳି ବୁଲାଇ, ସେମାନେ ରାସ୍ତାକୁ ଦେଖାନ୍ତି ଚାଷୀମାନେ 
ଆସୁଥିବାର ଦେଖାଉଛନ୍ତି ବୋଲି ଛଳନା କରନ୍ତି । ପାନ୍‌ ପିଲିଜକି, ସେମାନେ କହନ୍ତି, 
ପୋଲାଣ୍ଡରେ ଇହୁଦୀ ଉକୁଣି ଭର୍ରି କରୁଚି ଆଉ ଯୁଦ୍ଧ, ପ୍ଲେଗ୍‌ ଓ ଦୁଭିକ୍ଷ ନିଶ୍ଚୟ ଆସିବ 
ବୋଲି ସେମାନେ ଭବିଷ୍ଯବାଣୀ କରନ୍ତି । ହତ୍ଯାକାରୀମାନେ ସେଠି ଥଇଥାନ ହବାରୁ 
ଦୈବ ଦୁର୍ବିପାକ ପଡ଼ିବ । ଏଥୁରେ ଚୁପ୍‌ ରହିବା ଶାରା ପକ୍ଷରେ କଷ୍ଟକର ହୁଏ | 

ରାତିରେ ଜାକବ୍‌ ସହିତ ଏକୁଟିଆ ଥଲା ବେଳେ ସେ କାନ୍ଦେ ଓ ଇହୁଦୀମାନେ କ'ଣ 
କହୁଛନ୍ତି, ତାହା ବାରବାର କହେ | ' ଏକଥା ବାରବାର କହନା !” ଜାକବ୍‌ ତାକୁ ଗାଳିଦିଏ ! 
“ଏସବୁ ଚୂଗୁଲୀ କଥା ଘୁଷୁରି ମାଂସ ଖାଇଲା ପରି ଏକ ପାପ |! 

ତାହେଲେ ସେମାନେ ଆମକୁ ଗାଳିଦେବେ କିନ୍ତୁ ମୁଁ କିଛି କହିବି ନାହିଁ ?' 

‘ନା ସେମାନେ ବି ଠିକ୍‌ କାମ କରୁନାହାନ୍ତି !? 

“ଆଛା, ସେମାନେ ୟା କରିବେ, ଏପରିକି ବ୍ରେନା ଜଣେ ମୁଖିଆଙ୍କ ସ୍ତୀ ହେଇ ବି 
ଏଇଆ କରିବ ?” 

* ଯୋଉମାନେ ଏମିତି କାମ କରନ୍ତି ସେ ସ୍ଵର୍ଗରେ ଦଣ୍ଡ ପାଆନ୍ତି । ଧର୍ମପୁସ୍ତକ କହେ, 
ନିନ୍ଦୁକ, ପର କୂସାକାରୀ, ଅନ୍ଯ ବିଷୟରେ ଖରାପ ମନ୍ତବ୍ୟ ଦଉଥିବା ଲୋକେ ନର୍କର 
ନିଆଁରେ ପୋଡ଼ି ମରନ୍ତି ।' 

' ସମସ୍ତେ ? ? 

“ନର୍କରେ କାହାପାଇଁ ରିହାତି ନାହିଁ ।' 

“ରାବିର ସ୍ତୀ ବି ହସିଲା, ଥଟ୍ାାକଲା ! 

“ସ୍ଵର୍ଗରେ କେହି ଅଧ୍ବକ ନୁହେଁ । ମୋଜେସ୍‌ ପାପକଲେ ଦଣ୍ଡ ପାଆନ୍ତି ।” ଶାରା 
ଚିନ୍ତାଶୀଳା ହୋଇପଡ଼େ । 

ନାଇଁ, କୁସା କରିବା, ଘୁଷୁରି ମାଂସ ଖାଇବା ପାପର ହଜାର ଭାଗରୁ ଭାଗେ ବି 
ନୁହେଁ, ନହେଲେ କେହି କୂସସା କରନ୍ତେ ନାହିଁ ।' 


୧୩୨ । ପ୍ରେମର ପାବନୀ ଫଲ୍‌ଗୁ 


Digitized by PPRACHIN, SOA 


“ଆସ, ତୋରାରେ କ”ଣ କୁହାଯାଇଚି ଦେଖାଇଦେବି ।” 

ପେଣ୍ଟାଟିକ୍‌ ମେଲାଇ, କଥାବସ୍ତୁକୁ ଅନୁବାଦ କରି କିପରି ପ୍ରତ୍ୟେକ ପାପର ବିଶ୍ଲେଷଣ 
ଗେମାରାରେ କରାଯାଇଛି ଜାକବ୍‌ ତାକୁ କହେ । ଅନେକଥର ସେ କବାଟ ଯାଏ 
ଚାଲିଯାଏ, କାଳେ କିଏ ଶୁଣୁଥବ ବା ଜଳାବାଟେ ଚାହୁଁଥିବ । “କାହିକି ଇହୁଦୀମାନେ 
କେତେକ ଆଇନ୍‌ ମାନନ୍ତି, କେତେକକୁ ଲଂଘନ କରନ୍ତି ୨? ସେ ଚୁପ୍ଚାପ୍‌ ପଚାରେ | 

ଜାକବ୍‌ ମୁଣ୍ଡ ହଲାଏ | 

ଯୀଶୁଙ୍କ ହତ୍ୟାକାରୀ, ଇହୁଦୀମାନେ | 

“ଏଇଭଳି ସବୁବେଳେ ହେଇ ଆସିଚି । ଧର୍ମ ପ୍ରଚାରକ- ଏହାକୁ ଅସ୍ବୀକାର କରନ୍ତି 
ମନ୍ଦିର ଏଇ କାରଣରୁ ଧ୍ଵଂସପ୍ରାପ୍ତ ହେଇଚି । ଜିଭକୁ ସଂଯତ କରିବା ଠାରୁ ଘୁଷୁରି ମାଂସ 
ନଖାଇବା ସହଜ | ଆସ, ମୁଁ ଇସାଇରୁ ଗୋଟେ ପରିଚ୍ଛେଦ ପଢ଼ି ଶୁଣାଇବି ।' 

ଜାକବ୍‌ ଇସାଇର ପ୍ରଥମ ପରିଚ୍ଛେଦ ଅନୁବାଦ କରି ଶୁଣାଏ । ଶାରା ବିହ୍ଵଳ ହେଇ 
ଶୁଣେ, ଜାକବ୍‌ ଯାହା କହୁଚି ଧର୍ମ ପ୍ରଚାରକ ତାହାହିଁ କହିଛନ୍ତି ବଳଦଙ୍କ ରକ୍ତ ଓ ମେଣ୍ଢାଙ୍କ 
ଚର୍ବି ଇଶ୍ଵର ଖୁବ୍‌ ଦେଖିଲେଣି- ଲୋକେ ତାଙ୍କ ଆଗକୁ ରକ୍ତ ବୋଳା ହାତରେ ଆସି 
ନାହାନ୍ତି । ଧର୍ମପ୍ରଚାରକଙ୍କ ଦ୍ଵାରା ଇସ୍ରାଏଲର ମୁଖିଆମାନେ ଇଶ୍ଵରଙ୍କ ଦ୍ଵାର ଧ୍ଵସ୍ତ ସଡ଼ମ୍‌ର 
ପ୍ରଭୁମାନଙ୍କ ସହ ତୁଳିତ ହୋଇଛନ୍ତି | ଡେରିରେ ହେଲେବି ଦୀପରେ ସଳିତା ଜଳି ଲାଗିଚି 
ଶିଖା ଚାରିକଡ଼େ ପତଙ୍ଗ । ଜାକବ୍‌ ମୁଣ୍ଡରେ ଛାଇ ଛାତର ଭିତର ପାଖରେ ପଡ଼ୁଚି | ଚୂଲୀ 
ପଛପଟେ ଝିଣ୍ବିକା ବୋବାଉଟି ! ପ୍ରେମ ଓ ଭୟ ଶାରା ଭିତରେ ଗୋଳି ହେଇଯାଉଚି । 
ସେଇ କ୍ରୋଧୀ ଇଶ୍ଵର, ଯିଏ ସ୍ଵର୍ଗରେ ଥଲେ ବି ପ୍ରତିଚିନ୍ତା ଓ ଶବ୍ଦକୁ ଜାଣି ନଉଛନ୍ତି, ତାଙ୍କ 
ପ୍ରତି ତାର ଭୟ ଆସିଲା ଇହୁଦୀମାନଙ୍କୁ ହତ୍ୟା କରିବାକୁ ଇଚ୍ଛା କରୁଥୁବା ଚାଷୀମାନଙ୍କୁ ସେ 
ଭୟକଲା ସେମାନେ ଛୁଆଙ୍କୁ ଜୀଅନ୍ତା ପୋଡ଼ି ଦିଅନ୍ତିଟ ଯୋଉ ଇହୂଦୀମାନେ ତୋରାର 
ଗୋଟିଏ ଅଂଶକୁ ମାନିନେଇ ଇଶ୍ଵରଙ୍କ ଉତ୍ତେଜିତ କରନ୍ତିଂ ସେମାନଙ୍କ ବିଷୟରେ ଜାଣିବାକୁ 
ଶାରା ବ୍ୟଗ୍ର । ଯଦିଓ ସେ ଜାକବ୍‌କୁ ଏଯାଏ ସବୁକଥା କହିନାହିଁ ତଥାପି ସେ ଶୁଣୁଥୁବା କୁସ୍ସା 
ଆଉ କହିବ ନାହିଁ ବୋଲି ଶପଥ କଲା । ସହରରେ ଜଣେ ଲୋକ ତା'ର ବ୍ୟବସାୟ 
ଅଂଶୀଦାରଠାରୁ ଚୋରାଇ ନେବାର ଲୋକେ କହୁଛନ୍ତି | ଇହୃଦୀମାନେ ଯେ ଭାରି ଭଲ 
ଲୋକ, ଏକଥା ଶାରାକୁ କୂହାଯାଇଥଲା ଆଉ ସେ ପଚାରିବାକୁ ଚାହିଁଲା ଯେ ଯଦି ଏମାନେ 
ଏଭଳି ନୀଚ ଓ ପାପ କର୍ମରେ ଲିପ୍ତ ତେବେ କିପରି ଉତ୍ତମ ମନୁଷ୍ଯ ବୋଲାନ୍ତି ? କିନ୍ତୁ 
ଜାକବ୍‌ ଧର୍ମମାଗୀ ଏକଥା ସେ ଜାଣେ | ସେ ଯେମିତି ଜାକବ୍‌କୁ ଭଲପାଏ ଯଦି ଇଶ୍ଵର 


¥ oe 


ଜାକବ୍‌କୁ ସେମିତି ଭଲ ପାଇବେ, ତେବେ ଜାକବ୍‌ ଚିରକାଳ ବଂଚି ରହିବ । 
ପ୍ରେମର ପାବନୀ ଫଲ୍ଗୁ ! ୧୩୩ 

ପ୍ରାର୍ଥନା କରି ସେ ଭତଶ୍ଵରଙ୍କୁ କହେ ଯେ ଜାକବ୍‌ ଛଡ଼ା ତାର ଆଉ କେହି ନାହିଁ । ସେ 
ଆଉ କାହାକୁ ଭଲପାଇ ପାରିବ ନାହିଁ | ସେ ଗୋଟେ ସଂପ୍ରଦାୟ ସହ ମିଶିଚି କିନ୍ଧୁ ନିଜକୁ 
ବିଦେଶୀ, ଅଚିହ୍ନା! ପରି ଅନୁଭବ କରୁଚି | ଯଦିଓ ସେ ଚାଷୀମାନଙ୍କଠୁ ପଳାଇ ଆସିଚି, 
ପିଲିଜ୍‌ର ଇହୂଦୀମାନଙ୍କ ଭିତରୁ ଜଣେ ବୋଲାଇ ପାରିନାହିଁ । ତା' ପାଇଁ ଜାକବ୍‌ ସ୍ଵାମୀ, 
ବାପ ଓ ଭାଇ, ବତୀ ନିଭିଯିବା ମାତ୍ରେ ସେ ତାକୁ ନିଜ ବିଛଣାକୁ ଡାକେ, ଜାକବ୍‌ 
ଥଇ୍ଟାକରି କହେ, “ତୁ ଅଣଇହୁଦୀ, ତୁ କ”ଣ ଜାଣିନୁ ଇସ୍ରାଏଲର ଝିଅ ଅମର୍ଯ୍ୟାଦାବତୀ 
ହବା କଥା ନୁହେଁ, ନହେଲେ ତାକୁ ଛାଡ଼ପତ୍ର ଦିଆଯାଏ ? 

“ ଇସ୍ଵାଏଲର ଝିଅ କ'ଣ କରିବା କଥା ? 

' ପିଲାଜନୃନ କରିବା ଓ ଇଶ୍ଵରଙ୍କ ସେବା କରିବା କଥା |” 

“ମୁଁ ଚୁମକୁ ଉର୍ଜନେ ପିଲାଜନ୍ସ କରି ଦେବାକୁ ଚାହେଁ ।' 

ତତ୍କ୍ଷଣାତ୍‌ ଜାକବ୍‌ ତା' ସହିତ ଶୁଏନାହିଁ, ପ୍ରଥମେ ଖାଣ୍ଠି ପୁରୁଷଲୋକ ଓ ସ୍ତୀଲୋକଙ୍କ 
ବିଷୟରେ ଗପ କୂହେ | ବୈକୁଣ୍ଠରେ କ'ଣ ଘଟେ ଓ ମସୀହ ଆସିଲା ପରେ କ” ଣ ଘଟିବ 
ଶାରା ପଚାରି ବସେ । ସେତେବେଳେ ବି ଜାକବ୍‌ ତା'ର ସ୍ବାମୀ ହବ ? ସେମାନେ 
ହିବୃଭାଷା କହିବେ ? ପୁନନିର୍ମିତ ମନ୍ଦିରକୁ ଜାକବ୍‌ ତାକୁ ନେଇଯିବ ? ମସୀହ ଆସିଲା 
ପରେ, ପ୍ରତ୍ୟେକ ଦିନ ବର୍ଷଟିଏ ପରି ଦୀର୍ଘ ହେଇଯିବ ! ସୂର୍ଯ୍ୟ ସାତଗୁଣ ଉନ୍ନଳ ହେବେ, 
ଜାକବ୍‌ କହେ “ଆଉ ସାଧୁମାନେ ବଣଗୋରୁ ଓ ସାମୁଦ୍ରିକ ବଡ଼ମାଛ ଖାଇ ବଞ୍ଚିବେ । 
ଉଦ୍ଧାରର ଦିନ ପାଇଁ ତିଆରି ମଦ ପିଇବେ !' 

' ପ୍ରତି ଲୋକର କେତୋଟି ସ୍ତ୍ରୀ ରହିବେ ?? ଶାରା ପଚାରେ ! 

“ମୁଁ କେବଳ ତୁମକୁ ହିଁ ରଖିବି ।' 

‘ମୁଁ ସେତେବେଳକୁ ବୁଢ଼ୀ ହେଇ ଯାଇଥବି ।' 

‘ଆମେ ଚିରକାଳ ଯୁବାହେଇ ରହିବା ।” 

ମୁଁ କେମିତିକା ପୋଷାକ ପିନ୍ଧିଥବି କହତ ? ' 

ଜାକବ୍‌ ସହିତ ଶୋଇରହି ସେ ବୈକୁଣ୍ଡର ପୂର୍ବସ୍ବାଦ ପାଏ | ସେ ବରାବର ଇଛାକରେ 
ସବୁବେଳେ ରାତି ହେଇଥାଆନ୍ତାକି-ଜାକବର କଥା ଓ ତା'ର ଆଦର ସେ ଅନବରତ 
ପାଇପାରୁ ଥାଆନ୍ତା | ଦିନସାରା ଯାହାସବୁ ସହ୍ଯ କରିଥାଏ ରାତିର ସେତକ ସମୟରେ 
ସେ ସେଥର ପୁରସ୍ଟାର ପାଏ । ଶୋଇ ପଡ଼ିଲା ପରେ ସ୍ଵପ୍ନ ତାକୁ ତା'ର ଜନବସ୍ଥାନ ଗାଁକୁ 
ନେଇଯାଏ | ପୂର୍ବରୁ ରହୁଥିବା କୂଡ଼ିଆ ଭିତରେ ସେ ପ୍ରବେଶ କରେ | ପାହାଡ଼ ଉପରେ 
ଠିଆହୁଏ । ଆଣ୍ଡେକ୍‌, ବାଶା ଓ ତା'ର ମାଂ ସଂପର୍କରେ ଅଭୁତ ଘଟଣା ସବୁ ଘଟେ | ତା' 

ବାପୀ, ପୁଣିଥରେ ବଂଚି ଉଠି ବିଜ୍ଞ ଭାବରେ ତା ସହ କଥାକହେ- କିନୁ ନିଦ ଭାଙ୍ଗଲା 
ମାତ୍ରେ ସେ ବାପାର କଥୀ ସବୁ ଭୁଲିଯାଏଓ କେବଳ ଶବ୍ଦର ପ୍ରତିଧ୍ଵନି ତା' କାନରେ 
ବାଜୁଥାଏ । ବେଳେବେଳେ ସେ ସ୍ଵପ୍ନ ଦେଖେ ଜାକବ୍‌ ତାକୁ ପରିତ୍ଯାଗ କରିଛି, ଆଉ 
ନିଦରେ କାନ୍ଦେ | ଜାକବ୍‌ ସବୁଥର ତାକୁ ଉଠେଇଦିଏ | 

‘ଆରେ, ଜାକବ୍‌ ତୁମେ ଏଇଠି ଅଛ | ଭଗବାନଙ୍କ ଦୟା, ଜାକବ୍‌ର ମୁହଁ ତୀ ଲୁହରେ 
ଉଷୁମ ଓ ଓଦା ହେଇଯାଏ । 

ଡ଼ 

ଚାରୋଟି ଘୋଡ଼ାଦ୍ଵାରା ଟଣା, ସାମ୍ପାରେ ଦୁଇଜଣ କଚଟୁଆନ୍‌ ଓ କଡ଼ରେ ଦି'ଜଣ 
ପରିଟାରକ ବସିଥିବା ଗୋଟେ ଗାଡ଼ି ଦିପହରେ ବଜାର ଭିତରକୁ ପଶିଲା । କଟୁଆନ 
ଭିତରୁ ଜଣେ ହର୍ଣ୍ଣ ବଜେଇଲା | ପିଲିଜ୍‌ର ଇହୁଦୀମାନେ ଭୀତତ୍ରସ୍ତ ହେଲେ । ଏପରି 
ଆଡ଼ମ୍ବର ସହକାରେ ପିଲିଜ୍‌କି ସହର ଭିତରକୁ ଖୁବ୍‌ କମ୍‌ ଆସନ୍ତି କିନ୍ତୁ ଗ୍ରୀଷ୍ମ ପୂର୍ବରୁ 
ଅମଳ ସମୟରେ କେବେ ଆସନ୍ତି ନାହିଁ । ସେ ଗୋଟେ ଖଣ୍ଡା ଧରିଛନ୍ତି, ମଦ ନିଶାରେ 
ବୁର୍‌ ହେଲାପରି ଦିଶୁଛନ୍ତି । ଗାଡ଼ିରୁ ଡେଇଁପଡ଼ି ଖୋଳରୁ ଖଣ୍ଡା କାଢ଼ି ସେ ଚିକ୍ରାର କଲେ, 
“ଗର୍ସନ କାହିଁ ? ମୁଁ ତା' ମୁଣ୍ଡ କାଟିଦେବି ଯାଉଚି ! ମୁଁ ଏଇଲେ ତାକୁ ଖଣ୍ଡ ଖଣ୍ଡ କରି 
କ୍ଷତରେ ଏସିଡ଼ ଢାଳିଦେବି- ତାକୁ ଓ ତା ପରିବାରକୁ ମଧ୍ଯ । ସେ ପଂଝାକ ଯାକକଙ୍କୁ ମୁଁ 
କୁକୁର ଆଗରେ ପକାଇ ଦେବି ।' 

କେତେକ ଇହୁଦୀ ଦଉଡ଼ି ପଳାଇଗଲେ । ଅନ୍ୟମାନେ ଦଉଡ଼ିଯାଇ ପିଲିଜ୍‌କିଙ୍କ 
ଗୋଡ଼ତଳେ ପଡ଼ିଗଲେ |! ମାଇପେ ବାହୁନିବାକୁ ଲାଗିଲେ । ଜାକବ୍‌ର ଶ୍ରେଣୀ ଗ୍ହରେ 
ପିଲାଏ ଏର ଗଣ୍ଡଗୋଳ ଶୁଣିଲେ ଓ ମାଲିକଙ୍କୁ ଦେଖିବାକୁ ଦଉଡ଼ି ଆସିଲେ | ମାଲିକଙ୍କ 
ଗାଡ଼ିକୁ ଦେଖିଲେ- ସୁସଜିତ ମଥାଉଜଚ କରିଥୁବା ଘୋଡ଼ାଙ୍କୁ ଦେଖିଲେ । ଗର୍ସନର ଚରଙ୍କ 
ଭିତରୁ ଜଣେ ଦଉଡ଼ିଯାଇ ତାକୁ ସାବଧାନ କରିଦେଲା ଯେ ପିଲିଜକି ମଦନିଶାରେ ବୃଡ଼ିଚି 
ଓ ତାକୁ ଖୋଜୁଟି ! ପିଲିଜ୍‌ରେ ସବୁଠୁ ଶକ୍ତିଶାଳୀ ଲୋକ ଗର୍ସନ କାରଣ ସେ ଜମିଦାରର 
ଜମି ଲିଜ୍‌ନେଇ ନିଜ ଜମି ପରି କରି ନେଇଛି । ସେ ଜଣେ ଠକ ବୋଲି ସହରରେ 
ଜଣାଶୁଣା । ସେ ନିଜର ଏକ ବଡ଼ଘର ତୋଳିଚଟି- ଧନୀ ଘରମାନଙ୍କରୁ ତିନିଟା ଜ୍ବାଇଁ 
କରିଚି¬ ଜ୍ବାଇଁମାନେ କ୍ରମାନ୍ଵୟରେ ସହରର ରାବି, ବଳିପକେଇବା କଂସେଇ ଆଉ 
ସର୍ବସାଧାରଣ କଣ୍ଡଟାକ୍ଟର ହେଇ ଆସୁଛନ୍ତି । ସବା ସାନ ଜ୍ବାଇଁ ପାସୋଭର୍‌ରେ ଅଟା 
ଯୋଗାଇଛି ଓ ସିନାଗଗ୍‌ ତିଆରି କରିଛି । ଗର୍ସନ ସମାଧୂ ସମିତିର ୱାଡ଼େନ୍‌ ରହିଛି- ଆଉ 
କବର ପାଇଁ ପ୍ରଚୁର ଅର୍ଥ ଆଦାୟ କରୁଟି, ଯଦିଓ ପିଲିଜ୍‌କି ସମାଧୂ ପାଇଁ ଭୂମିଦାନ 

କରିଛନ୍ତି । ଚାରି ଦେଶର ପରିଷଦ ଦ୍ଵାରା ସ୍ଥିରୀକୃତ ନିୟମାନୁଯାୟୀ ସହରର ସାତଜଣ 
ମୁଖିଆ ଖଜଣା କରନ୍ତେ-କିନ୍ତୁ ସେମାନଙ୍କୁ ବେଖାତିର କରି ଗର୍ସନ୍‌ ଖଜଣା ଆଦାୟ ମଧ୍ଯ 
କରେ | ପିଲିଜ୍‌ରେ ଖଜଣା ଆଦାୟ ଏହିପରି ଚାଲେ-ଗର୍ସନର ବନ୍ଧୁ ବା ଚାଟୁକାରଗଣ 
ଅଳ୍ପ ଖଜଣା ଦିଅନ୍ତି ବା ଆଦୌ ଦିଅନ୍ତି ନାହିଁ । ବାକୀ ସମସ୍ତେ ତାର ଖଜଣା ଭାରରେ 
ପେଷି ହେଇ ଯାଆନ୍ତି । ଗର୍ସନ ଅଜ୍ଞ କିନଧୁ ନିଜକୁ “ଆମେ ଶିକ୍ଷକ? ସମାଧ୍ବ ଦିଆଇଛି- 
ଆଉ ଗର୍ସନ ଆଗ ନିଜକୁ ନିଜେ ଅଠରଟି ଆଦେଶ ନକହିଲା ଯାଏ, ଗାଆଣକୁ କହିବାକୁ 
ଅନୁମତି ଦିଏନାହିଁ । ସପ୍ତାହ ମଝିରେ ଥରେ ବାଂଫୁଆଣି ନବାକୁ ତାର ଖିଆଲ ଜାଗିଲେ- 
ସଂପ୍ରଦାୟର ଖର୍ଚ୍ଚରୁ ଭଣ୍ଡାରୀ ତା ପାଇଁ ପାଣି ଫୁଟାଇବାକୁ ବାଦ୍ଯହୁଏ | 

ଯେଉଁମାନଙ୍କ ଗର୍ସନ ହଇରାଣ କରିଥଲା, ସେମାନେ ପିଲିଜ୍‌କିକୁ ଓ ଲୁବ୍ଲିନ୍‌ ପରିଷଦକୁ 
କହି ତାଙ୍କୁ କ୍ଷମତାଚ୍ୟୁତ କରିବାକୁ ଧମକାଇଥଲେ ମାତ୍ର ଗର୍ସନ କାହାକୁ ଡରୁ ନଥୁଲା । 
ପରିଷଦରେ ବସୁଥିବା କେତେକ ବନ୍ଧୁ ତାର ଥଲେ ଓ ହଜାରେ ସ୍ଵର୍ଣ୍ଠମୁଦ୍ରା ପାଇଁ ପିଲିଜକିର 
ତାଗିଦ୍‌ ଲେଖା ତା ପାଖରେ ଥୁଲା | ପିଲିଜ୍‌କିର ଶତ ଅନ୍ୟ ଜମିଦାରମାନେ ତାର ଅନ୍ତରଙ୍ଗ 
ଥିଲେ | ଗର୍ସନ ବୋଧେ ଭୁଲିଯାଇଥଲା ଯେ ଇହୁଦୀମାନେ ନିର୍ବାସନରେ ଅଛନ୍ତି । ହଁ, 
ପିଲିଜ୍‌କି ତାକୁ ଖୋଜୁଥଲେ- ଆଉ ଝରକା ଛାତ ବା ସଂଘ୍ରା ତଳେ ଲୁଚି ରହିବାକୁ 
ଗର୍ସନକୁ ଉପଦେଶ ଦିଆଯାଇଥିଲା ଅନ୍ତତଃ ପିଲିଜ୍‌ର ମାଲିକଙ୍କ ରାଗ ଥଣ୍ଡା ପଡ଼ିବା 
ଯାଏଁ । କିନ୍ତୁ ନିଜକୁ ଭୀରୁ ଭାବିଲା ଭଳି ମଣିଷ ଗର୍ସନ ନୁହେଁ, ସେ ସିଲ୍କ୍‌ ଓଭର କୋଟ, 
ଟୋପି ପିନି, ଅଣ୍ଟାରେ ବେଲଟ୍‌ ଗୁଡ଼ାଇ ଆଦାମ୍‌ ପିଲିଜକିକୁ ସାକ୍ଷାତ କରିବାକୁ ବାହାରିଗଲା | 
ଗର୍ସନ ରାବିପରି ପୋଷାକ ପିନ୍ଧିଥିଲେ ବି ତା' ଦେହର ବର୍ଣ୍ଣ କଂସେଇ ପରି ରୁକ୍ଷ | ତା'ର 
ଚେପ୍‌ଟା ନାକ, ଓଠ ମୋଟା, ଗର୍ଭ ହେଲାପରି ତା' ପେଟ ବାହାରି ପଡ଼ିଥାଏ । ଗୋଟିଏ 
ଆକ୍ଷି ଅନ୍ଯ ଆକ୍ଷିଠାରୁ ବଡ଼ ଓ ଆକ୍ଷି କୋରଡ଼ ମଧ୍ଯ ବଡ଼ |! ଗହଳିଆ ଆକ୍ଷିପତା । ସେ 
କେବଳ ଉଗ୍ର ନୁହେଁ ଜିଦ୍‌ଖୋର ମଧ୍ଯ | ବକ୍ତା ଦବାକୁ ଉଠିଲେ ପ୍ରତି ତୃତୀୟ ଶବ୍ଦଟି ଥାଏ 
କୁସିତ ଶବ୍ଦ, ପ୍ରତ୍ୟେକ ଶୋଇପଡ଼ିଲା ଯାଏ ସେ ବକ୍ବକ୍‌ କରେ ଏବଂ ବିପକ୍ଷ ଲୋକେ 
ନିଜ ନିଜ ମତ ଦେବାର ସୁଯୋଗ କଦାପି ପାଆନ୍ତି ନାହିଁ । 

ବର୍ଭମାନ ଧୀରେ ଧୀରେ ଚାଲିଯାଇ ଗର୍ସନ ତା ଉପରିକଙ୍କୁ ଭେଟିଲା । ସେ ଏକା 
ଆସି ନାହିଁ ତା ସହିତ ତା'ର ପରିଚାରକ, କଂସେଇମାନେ, ଘୋଡ଼ା ସଇସମାନେ, 
ସମାଧଵ ସମିତିର ଲୋକେ ଯାହାଙ୍କୁ ସେ ବର୍ଷରେ ଦୁଇଥର ଭୋଜିଦିଏ, ଯୋଉମାନେ 
ସହରରେ ଦରମା ପାଆନ୍ତି, ସେମାନେ ଆସିଥିଲେ । ଗର୍ସନ ପାଟି ଖୋଲିବା ଆଗରୁ 
ପିଲିଜ୍‌କି ଚିଜ଼୍ାର କଲେ, ସେ ନାଲିଷଣ୍ଢ କାହି ?' 


୧୩୬ । ପ୍ରେମର ପାବନୀ ଫଲ୍‌ଗୁ 

ଗର୍ସନ ମୁହୂର୍ଭେ କାଳ ପ୍ରଶ୍ନଟି ଭାବିଲା, ତା' ପରେ ଉତ୍ତର ଦେଲା ମୁଁ ତାକୁ କଂସେଇକି 
ବିକି ଦେଇଚି, ମାଲିକେ | 

“ଚୁ ବଦ୍ମାସ୍‌ ଇହୁଦୀ | ମୋ ଷଣ୍ଢକୁ ବିକି ଦେଲୁ ? 

“ ମହାଶୟ ! ମୁଁ ଜମିଦାରୀର ଜମି ନେଲାବେଳେ ସେ ଷଣ୍ଢ ମୋର ଅଧ୍ୂବକାରରେ ଆସିଲା | 

' ତାହେଲେ ତୋ ଅଧୁକାରରେ ଆସିଲା ¦ ପିଲାଏ, ତାକୁ ଧର | ତାକୁ ସେଠି ମାରି ଟଙ୍ଗେଇ 
ଦେବା | ସବୁଯାକ ଇହୁଦୀ ଭୟରେ ଚିକ୍ରାର କଲେ- ଗର୍ସନର ଶତୁମାନେ ବି ! ଗର୍ସନ କଥା 
କହିବାକୁ ଚାହିଁଲା କେଇପାଦ ପଛକୁ ଫେରିଲା ମାତ୍ର କଟୁଆନ ଓ ପରିଚାରକ ତାକୁ ଧରି 
ପକେଇଲେ | ପିଲିଜ୍‌କି ପାଟିକଲେ | ‘ଦଉଡ଼ି ଆଣ ।” କେତେକ ଇହୂୁଦୀ ଆଣ୍ଡେଇ ପଡ଼ି, 
ନିଉଛାଳି ହେଇ, ମୁଣ୍ଡ ନୂୁଆଇଲେ ଯେମିତି ଜେରୁଜେଲମ୍‌୍ର ପ୍ରାଚୀନ ମନ୍ଦିରରେ ୟମକିପୁର 
ଦିନ ଗାଆଣ ମନ୍ତ୍ର ପୁନର୍ଗୋଷିତ କଲେ ସେମାନେ ମୁଣ୍ଡ ନୁଆନ୍ତି । ସ୍ତ୍ରୀାଲୋକେ ଚିକ୍ରାର 
କଲେ, ଗର୍ସନ ତାକୁ ଧରିଥିବା ଲୋକଙ୍କ ସହ ଟଣାଭିଡ଼ା କଲା | ତା ଅଣ୍ଟାର ବେଲଟ୍‌ ଚିରି 
ଗଲା | ପିଲିଜ୍କି କଂପେଇଲା, ‘ମତେ ଠେଙ୍ଗାଟାଏ ଦିଅ, ଠେଙ୍ଗାଟାଏ ଦିଅ, ଠେଙ୍ଗା | 

‘ ଆମେ ତାକୁ ବତୀ ଖୁଣ୍ଟରୁ ଝୁଲେଇଦବା, ମାଲିକେ ।' 

ସୈନ୍ଯମାନେ ଜୋସିଫଭ୍‌ ଆକ୍ରମଣ କରିବା କାଳର କୋଳାହଳ ଭଳି ଏକ 
କୋଳାହଳ ଶୁଣି ଜାକବ୍‌ ଦଉଡ଼ିଆସିଲା । ପିଲିଜ୍କିର ଆଣ୍ଡୁଧରି ଗର୍ସନର ସ୍ତୀ ପଡ଼ିଥାଏ, 
ଉଠୁ ନଥାଏ ! ତା'ଠୁ ମୁକୁଳିବାକୁ ପିଲିଜକି ଚାହୁଁଥାଏ ଓ ତା” ମୁଣ୍ଡ କାଟିଦେଲାପରି ଖଣ୍ଡା 
ଉଠାଉଥାଏ | ପାଗଳି ପରି ସ୍ତୀଲୋକେ କାନ୍ଦି ବାଡ଼େଇ ପିଟି ହଉଥାନ୍ତି । ଜଣେ ନିଜ 
ଗାଲକୁ ନଖରେ ଆଞ୍ମୁଡୁଥାଏ, ଅନ୍ଯଜଣେ ନିଜ ସ୍ତନକୁ ମୁଠେଇଥାଏ, ତୃତୀୟ ଜଣକ 
କିଛି ପ୍ରତିକାର କରିବା ପାଇଁ ତା ସ୍ବାମୀକୁ ଠେଲୁଥାଏ । ଗର୍ସନ ଜଣେ ବାଜେ ଲୋକ | 
ପିଲିଜ୍‌ର ଇହୁଦୀମାନେ ତାକୁ ଅଶ୍ରଦ୍ଧା କରନ୍ତି କିନ୍ତୁ ସିଧାସଳଖ ଏମିତି ତାକୁ ଫାଶି ପାଇବାର 
ଦେଖି ସେମାନେ ସହି ପାରିବେ ନାହିଁ । ଗର୍ସନର ବୋହୂ ସମସ୍ତଙ୍କ ହାତ ଧରୁଥାଏ । 
ପିଲିଜକିର ପାଦତଳେ ପଡ଼ି ରାବି ମଧ୍ଯ ପ୍ରତିରୋଧ କରୁଥାଏ-ରାବିର ଟୋପି ଖସିପଡ଼ିଥାଏ, 
ତା ଲମ୍ବାପୋଷାକ ଧୂଳିରେ ଲୋଟୁଥାଏ । ସତେ ଯେମିତି ପୁଣି ଗଣହତ୍ୟା ଆରମ୍ଭ ହବ । 
ଗର୍ସନର ପାର୍ଶ୍ବଚରମାନେ, ପିଲିଜକିର ଦାସମାନଙ୍କ ଠାରୁ ସହଜରେ ଅସ୍ତ ଛଡ଼େଇ ନେଇ 
ପାରିଥାନ୍ତେ, ତା' ନକରି ସେମାନେ ଗୋଡ଼ ଫର୍କଟେଇ ଠିଆ ହେଇଛନ୍ତି, ସତେ କି ନିଜ 
ନିଜ କ୍ଟୀବତ୍ଵରେ ସେମାନେ ବିସ୍ତିତ । କିନ୍ତୁ କେବେ ଭଲା ଜଣେ ଇହୂଦୀ ପୋଲାଣ୍ଡ 
ସାମନ୍ତଙ୍କୁ ଅମାନ୍ଯ କରିଚି ? ପଢ଼ାଘରୁ ହାତରେ ପବିତ୍ର ପୋଥ ଧରି ଜଣେ ବାହାରି 
ଆସିଲା, ସତେକି ଏଇଥରେ ପିଲିଜ୍କିର ରାଗ କମିଯିବ | ବୂଢ଼ାକୁ ନିକଟବର୍ଭୀ ହେବାପାଇଁ 


ପ୍ରେମର ପାବନୀ ଫଲ୍ଗୁ ¦ ୧୩୭ 


Digitized by PPRACHIN, SOA 


ଆଦେଶ କରି ଚିକ୍ରାର ଶୁଭୁଥାଏ, ଗହଳିଭିତରୁ ଅନ୍ୟମାନେ ତାକୁ ପଛକୁ ଟାଣୁ ଥାଆନ୍ତି 
ଧର୍ମପୁସ୍ତକକୁ ଅସମ୍ମାନ ହେତୁ ପ୍ରତିବାଦ କରୁଥାନ୍ତି | ସେ ଇତସ୍ତତଃ ଭାବରେ ମୁଣ୍ଡ ହଲାଉଥୁଲା- 
ରିକେଟି ଗୋଡ଼ରେ ଠିଆ ହେଇଥିଲା, ସତେକି ପଡ଼ିଯିବ । ତାକୁ ଥରଥର ହେବା ଦେଖି 
ଲୋକେ ଦୁଃଖରେ ଚିଜ୍କାର କରି ଉଠିଲେ | ଜାକବ୍‌ ଦୃଢ଼ ଭାବେ ଠିଆହେଲା | ଜାଣିଥୁଲା 
ଯେ ତା'ର ଏଠି କିଛି କହିବା ଠିକ୍‌ ନୁହେଁ | ଆଉ ଏକଥା ନିଶ୍ଚିତ ସେ ନୀରବ ରହି ପାରିବ 
ନାହିଁ । ଆଗେଇ ଆସି, ସେ ପିଲିଜ୍କିଙ୍କ ପାଖକୁ ଶୀଘ୍ର ଧାଇଁଗଲା ଓ ଟୋପି ଖୋଲିଲା | 

‘ ଦୟାଳୁ ମାଲିକେ, ଷଣ୍ଢଟେ ବିକିଦେଇଚି ବୋଲି ମଣିଷଟାକୁ ମାରିଦେଲେ ତ 
ହବନାହିଁ।” 

ସାରା ବଜାର ନୀରବ ହେଇଗଲା । ପ୍ରତ୍ୟେକ ଜାଣିଥିଲେ ଯେ ଜାକବ୍‌ ଶିକ୍ଷକ ସ୍କାନ 
ଅଧ୍ବକାର କରିଥୁବାରୁ ଗର୍ସନ ତା ବିରୁଦ୍ଧରେ ଯୁଦ୍ଧ ଘୋଷଣା କରିଛି | ଗର୍ସନ ବିଦ୍ଵାନମାନଙ୍କୁ 
ଭଲପାଏନା, ଯଦି ସେ ଜାଣିଥାନ୍ତା ଜାକବ୍‌ ପାଠ୍ୟ ଓ ତା'ର ଅର୍ଥ ସବୁକିଛି ବୂଝିପାରିବ, 
ତେବେ ତାର ନିଯୁକ୍ତିକୁ ସହ୍ୟକରି ନଥାନ୍ତା । ଏଇଲେ ଜାକବ୍‌ ତାକୁ ସାହାଯ୍ଯ କରିବାକୁ 
ଆସିଛି । ବିସ୍ପିତ ହେଇ ପିଲିଜକି ତା ସାମ୍ବାରେ ଇହୁଦୀକୁ ଅନେଇ ରହିଲା | 

ତୁ କିଏ ? 

“ମୁଁ ମାଷ୍ଟର 

‘ତୋ ନାଁ କ'ଣ?’ 

‘ ଜାକବ!' 

*ଓ ¦ ତୁ ସେଇ ଜାକବ୍‌ ଯିଏ, ଇସାଉକୁ ତା” ଜନ୍ନଗତ ଅଧ୍ୁବକାରରୁ ବଂଚିତ କରିଚି ? 
ଅମାନୁଷିକ ହସରେ ପିଲିଜକିର କଣ୍ଠ ଫାଟି ପଡ଼ିଲା | ପିଲିଜ୍‌ର ପ୍ରଭୁ ହସିବାରୁ ପ୍ରତ୍ୟେକ 
ତାଙ୍କ ସହିତ ଯୋଗ ଦେଲେ- ଇହୁଦୀମାନେ, ପିଲିଜକିର ଲୋକେ, ପିଲିଜକି ଦୁଇଗୁଣ 
ଉତ୍ସାହରେ ହସିଲା । ଏଇ କ”ଣ ଗୋଟେ ସାଧାରଣ ପରିହାସ, ଧନୀ ମୁଖିଆଙ୍କ ମଉଜ, 
ଯାହା ଦ୍ଵାରା ପୋଲାଣ୍ଡର ଜମିଦାରମାନେ ବରାବର ଇହୁଦୀ ଅଧ୍ଯସ୍ତନଙ୍କୁ ଛିଗୁଲେଇ ଥାଆନ୍ତି ? 
ଏପରି ଖେଳ ସବୁବେଳେ ଇହୁଦୀମାନଙ୍କୁ ଭୀତତ୍ରସ୍ତ କରିଥାଏ, କାରଣ ଏଇ ଟାପରା 
ବେଳେବେଳେ ଭୟଙ୍କର ହେଇଯାଏ | କିନ୍ତୁ ଲୋକେ ଏବେ ଯାଏ ଗର୍ସନକୁ ଧରି ଥାଆନ୍ତି, 
ସେଇ ଏକା ହସୁ ନଥାଏ । ତା ହଳଦିଆ ଆଖିରୁ ତା'ର ସ୍ପର୍ଧା ଲିଭି ନଥାଏ, ତା'ର 
ମୋଟା ନିଶୁଆ ଓଠ ମୋଡ଼ି ହୋଇ ଭିତରକୁ ଥାଏ, ହଳଦିଆ ଦାନ୍ତ ଦେଖାଯାଉଥାଏ ! 
ଗର୍ସନ ସମୁଦ୍ରର ଏକ ପଶୁପରି ଦିଶୁଥାଏ, ଯେ ଅଧ୍ବକ ଶକ୍ତିମାନ ଏକ ପ୍ରତିପକ୍ଷ ଦ୍ଵାରା 
ମରିବାକୁ ଯାଉଛି । ପିଲଜକି ହୋ ହୋ” ହସିଲା, ତାଳି ମାରିଲା ଧଇଁସଇଁ ହେଲା | 

ଯୋଉମାନେ ବ୍ୟସ୍ତ ହେଉଥିଲେ, ସେମାନେ ଉଠି, ଆଶ୍ବସ୍ତ ହେଲେ ଓ ପାଗଳ ହସରେ 
ଫାଟି ପଡ଼ିଲେ । ରାବି ମଧ୍ଯ ହସିଲେ । ସ୍ତ୍ରୀ ଲୋକେ ପରସ୍ପରକୁ କୁଣ୍ଢେଇ ଧରି ଆଉଜି 
ପଡ଼ିଲେ, ସେମାନଙ୍କ ଆଣ୍ଠୁ ଝିମ୍‌ ଝିମ୍‌ କରୁଥଲା, ହସୁହସୁ ଆଖିରୁ ଲୁହ ବୋହିଗଲା । 

“ବାପରେ! ପିଲିଜକି ଖତେଇ ହେଲା ଓ ପୁଣି ଗଧପରି ବୋବାଳି ଛାଡ଼ିଲା | ସାରା 
ସମ୍ପରଦାୟର ଲୋକେ ପ୍ରତ୍ୟେକ ନିଜ ନିଜର ନିର୍ଦ୍ଦିଷ୍ଟ ରୀତିରେ ତା ସଙ୍ଗେ ଯୋଗଦେଲେ । 
ଟୋପି ହଜେଇଥ୍‌ବା ଜଣେ ବୁଢ଼ୀ ମାଟ୍ରଟର ଅସମାନ ଭାବେ ବାଳ ଥବା ମୁଣ୍ଡ ଯାହାକି 
ନୂଆ କରି ତଂଛା ହେଇ ମେଣ୍ଚୀପରି ଦିଶୁଥୂଲା- ତାକୁ ଦେଖି ସ୍ତ୍ରୀାଲୋକେ ପୁଣି ହସିଲେ 
ଏଥର ସେମାନଙ୍କ ହସ ଖାଣ୍ତି ହସ । 

ତାପରେ ସବୁ ହସ ନୀରବ ହେଲା | ପିଲିଜକି ଶେଷଥର ହସି ଚିକ୍ରାର କଲେ | 

ଚୁ କିଏ ?? “ଏଠି ଶିକ୍ଷକ ଅଛି, ମାଲିକେ |” 

“ ତୁ ପଢ଼ଉ କଅଣ ? ଆଶ୍ରୟଦାତାର ଚୋରି କରିବାକୁ ? କୂଅରେ ବିଷ ପକେଇବାକୁ ? 
ଖ୍ରଷ୍ଟିୟାନ୍‌ ରକ୍ତରେ ମ୍ଯାଜଥ୍‌ ତିଆରି କରିବାକୁ ? 

 ଭାଗବାନ ତା” ନକରନ୍ତୁ, ମାଲିକେ | ଇହୁଦୀ ଆଇନରେ ଏସବୁ କାମ ନିଷିଦ୍ଧ ।” 

ନିଷିବ୍ଧ ୨ ସତେ ? ଆମେ ଜାଣୁ, ଜାଣୁ | ଖ୍ରୀିୟାନ୍‌ ଜନତାଙ୍କୁ ବୋକା ବନେଇବା 
କାମ ତୁମ ଅଭିଶସ୍ତ ତାଲ୍‌ମୁଦ୍‌ ତୁମକୁ ଶିଖାଏ । ତୁମେ ସବୁଠୁ ତଡ଼ା ଖାଇଚ କିନ୍ତୁ ରାଜା 
କସିମିର ତୁମ ପାଇଁ ତାଙ୍କ ପ୍ରଶସ୍ତ ଦୂଆର ଖୋଲି ଦେଇଛନ୍ତି | ତୁମେମାନେ କେମିତି ତା'ର 
ପ୍ରତିଦାନ ଦଉଚ ? ତୁମେମାନେ ଏଠି ଗୋଟେ ନୂଆ ପାଲେଷ୍ଟାଇନ୍‌ ବସେଇଲଣି | ହିବ୍ଧ 
ଭାଷାରେ ତୁମେମାନେ ଆମକୁ ତାଛଥଲ୍ୟ କରି ଗାଳିଦିଅ | ଆମ ଭସ୍ପ ଉପରେ ତୁମେ ଛେପ 
ପକାଅ | ଦିନକୁ ଦଶଥର ଆମ ଇଶ୍ଵରଙ୍କ ଗାଳିକର । କେମିଲ୍‌ନିକି ତୁମମାନଙ୍କୁ ଉଚିତ୍‌ 
ଶିଷା ଦେଇଚି । କିନ୍ୁୁ ତୁମମାନଙ୍କୁ ଆହୁରି ଦରକାର ! ପୋଲାଣ୍ଡର ସବୁ ଶତ୍ରୁଙ୍କ ତୁମେ 
ଭଲପାଅ-ସ୍ବଵିଡ଼ିଶ୍‌ ମସ୍ଟୋଭାଇଟ୍‌, ପ୍ରସିଆନ୍‌ ସମସ୍ତଙ୍କ । ତୁମକୁ ଏଠିକୁ ଆସିବାକୁ କିଏ 
ଅନୁମତି ଦେଇଚି ?” ପିଲିଜକି ଜାକବ୍‌ ଉପରକୁ ବିଧା ଉଞ୍ଚେଇ ପାଟିକଲା। ‘ୟେ 
ମୋର ଜମି, ତୋର ନୁହେଁ । ମୋ ପୂର୍ବପୁରୁଷମାନେ ଏଥପାଇଁ ରକ୍ତ ଢାଳିଛନ୍ତି । ମୋ 
ଦେଶକୁ କେମିତି ନଷ୍ଟ କରିବାକୁ ହେବ- ତା” ଇହୂଦୀ ସଇତାନକୁ ତୁ ଶିକ୍ଷା ଦେବାକୁ ମୁଁ 
ଚାହେଁନା | ଆମର ବହୁତ ପରାନ୍ଧଭୋଜୀ ହେଲେଣି । ଆମେ ବଂଚଟିବାଠୁ ଅଧକ ମରିଛୁ ¦” 

ପିଲିଜକି ତାର ରଡ଼ି ବନ୍ଦ କରି ପାଟିରୁ ଫେଣ କାଢ଼ିଲା | ଡରରେ ପରସ୍ପରକୁ ପୁଣିଥରେ 
ଚାହିଁ ତତ୍କ୍ଷଣାତ୍‌ ପାଦତଳେ ପଡ଼ିଯାଇ ଦୟା ଭିକ୍ଷା କରିବାକୁ ଇହୁଦୀମାନେ ପ୍ରସ୍ତୁତ ହେଲେ । 
ମୁଖିଆମାନେ ନିଜ ନିଜ ଭିତରେ ସତର୍କ ହେଲେ | ଅପରିଷ୍କାର ଟୋପି ଉଠେଇ ନେଇ 


ପ୍ରେମର ପାବନୀ ଫଲ୍ଗୁ | ୧୩୯ 


Digitized by PPRACHIN, SOA 


ରାବି ତା” ମୁଣ୍ଡରେ ଲଗାଇଲା | ଯୋଉ ସ୍ତ୍ରୀ ଲୋକମାନଙ୍କ ଟୋପି ଖସି ପଡ଼ିଥିଲା, ସେମାନେ 
ଉଠାଇ ନେଇ ପିନ୍ଧି ପକାଇଲେ | ପିଲିଜକିର ଲୋକେ ପୁଣି ଗର୍ସନକୁ ଭିଡ଼ିଲେ, ଯେପରିକି 
ତାଂ ପୋଷାକଠୁ ତାକୁ ଅଲଗା କରିବାକୁ ଚାହୁଁଛନ୍ତି | ପୁରୋହିତ ଏବେ ବି ଧର୍ମପୋଥୁ ସହିତ 
ଆଗକୁ ପଛକୁ ଦୋହଲୁଚି । କାହାଣୀ ଭଲରେ ସରିବ ନାହିଁ, ଜଣାପଡୁଥାଏ | ପୁରୁଷ ଓ 
ସ୍ତ୍ରୀଲୋକମାନେ ଗହଳିରୁ ଭାଙ୍ଗଯାଇ ଖସି ପଳେଇବାକୁ ଆରମ୍ଭ କଲେ- କେତେକ 
ନିଜ ଦୋକାନ ବନ୍ଦ କରିବାକୁ ଆଉ କେତେକ ଘରକୁ ଯାଇ ଦୁଆର କିଳିଦେବାକୁ 
ଦୌଡ଼ିଲେ | “ ଇହୁଦୀମାନେ, ଦଉଡ଼ି ପଳାଅ ନାହିଁ ।” ପିଲିଜକି ଚିକ୍ରାର କଲା । ରକ୍ଷା 
ନାହିଁ । ଯୋଉଠି ଥୁଲେ ମୁଁ ତୁମମାନଙ୍କୁ ଶେଷ କରିବି । ତୁମକୁ ଶେଷ କଲେ ହିଁ ଯାଇ 
ତୁମେ ତୂମ ଅଲକ୍ଷଣି ମାଆ, ତାଂ କୃଷ୍ଠଗ୍ରସ୍ତ ଗର୍ଭରୁ ତୁମକୁ କାଢ଼ିଥିବା ଦିନଟି ପାଇଁ କାନ୍ଦିବ |” 

ମହାନ୍‌ ପ୍ରଭୁ ଆମେ ଦଉଡ଼ି ପଳାଇ ଯାଉନାହୁଁ । ମହାନ୍‌ ଉପକାରୀ, ତୁମ ଖୁସିକୁ 
ଆମେ ଅପେକ୍ଷା କରୁଛୁ ? 

“ମୁଁ ତୋତେ କଣ ପଚାରିଲି, ଉତ୍ତର ଦେ । ପିଲିଜକି ଜାକବକୁ ଚାହିଁ ଟିକରାର କଲା | 

ଜାକବ୍‌ ପ୍ରଶ୍ନ ମନେରଖି ନଥୁଲା | ପିଲିଜ୍‌କି ମାଷ୍ଟରର ବେକ ଧରି ଭିଡ଼ି ନେବାକୁ ମାଡ଼ି 
ଆସିଲା | କିନୁୁ ଜାକବ୍‌ ତା'ଠୁ ବହୁତ ଡେଙ୍ଗା | 

' ମତେ କ୍ଷମା କରନ୍ତୁ ମାଲିକେ | ମୁଁ ପ୍ରଶ୍ନଟି ଭୁଲି ଯାଇଛି ।” ଜାକବ୍‌ ମୁଣ୍ଡ ନୂଆଇଁ କହିଲା | 

ପିଲିଜ୍‌କି ନିଜେ ବି ଭୁଲି ଯାଇଟି, ଦ୍ବିଧାରେ ପଡ଼ିଚି । ସେ ଲକ୍ଷ୍ୟ କରିଟି ଯେ ଏଇ 
ଇହୁଦୀ ଅନ୍ୟମାନଙ୍କ ପରି ନୁହେଁ, ଏ ଭଲ ପୋଲାଣ୍ଡ ଭାଷା କହୁଚି | ତା' ରାଗ ଉଭେଇ 
ଗଲା ଓ ସେ ଏଇ ଦରିଦ୍ରଚ କେମିଲ୍‌ନିକର ରକ୍ତସ୍କାନରୁ ବଂଚିଥବା ଲୋକଙ୍କ ଆଗରେ 
ଏପରି କାଣ୍ଡ ଭିଆଇ ଥିବାରୁ ତାକୁ ବଡ଼ ସଂକୋଚ ଲାଗିଲା । ସେ ସବୁବେଳେ ନିଜକୁ 
ଜଣେ ଉଦାର ମଣିଷ ଭାବରେ ବୁଝିଚି | ତା' ଆଖିରେ ଲୁହ ଆସିଗଲା | ଯୀଶୁଙ୍କୁ ପ୍ରାର୍ଥନା 
ଓ ମନ୍ତ୍ର ମନକୁ ଆସିଗଲା | ପିଲାଦିନରୁ ସେ ଆଶୁମ୍ପତ୍ୟୁକୁ ଆଶା କରିଥଲା, ଜଣେ ଜ୍ୟୋତିଷ 
ତାକୁ ଏପରି କହିଥୁଲା | ଏଇ ଆଖଡ଼ାକୁ ଶେଷ କରିବାକୁ ସେ ଉପାୟ ଖୋଜିଲା | ଧୈର୍ଯ୍ୟ 
ଓ ରାଗ ମଝିଆଁ ମଝି ତା ଅଶାନ୍ତ ମନ ଠିଆ ହୋଇ ରହିଲା | ସେ ଇହୁଦୀମାନଙ୍କୁ କ୍ଷମା 
ମାଗିବ କି ? ସେଇ ଜିଦ୍ଖୋର ଲୋକମାନଙ୍କୁ ଇଶ୍ଵର ପସନ୍ଦ କରନ୍ତି ! ତା' ପାଟି ପିତା 
ଲାଗିଲା ଓ ନାକ ସଲସଲ କଲା । ମୋ ଜୀବନ କୋଳାହଳମୟ ହେଇ ନଥିଲେ ମୁଁ 
କେବେ ଏପରି ବ୍ୟବହାର କରନ୍ତି ନାହିଁ । ସେ ବଦମାସ ମାଇକିନା ମତେ ନଷ୍ଟ କରି 
ଦେଇଚି | ହଠାତ୍‌ ଜନଗହଳି ଭିତରକୁ ଟଙ୍କା ଫିଙ୍ଗିବାକୁ ତାର ମନହେଲା | ତାଦ୍ଵାରା 
ସେମାନେ ଜାଣିବେ ସେ ସଇତାନ ନୁହେଁ | କିନ୍ୁ ସେ ପକେଟରେ ହାତ ପୂରେଇ ଦେଖିଲା 


୧ ୪୦ | ପ୍ରେମର ପାବନୀ ଫଲ୍‌ଗୁ 


Digitized by PPRACHIN, SOA 


ଯେ ଗୋଟିଏ ବି ସ୍ଵର୍ଣ୍ମୁଦ୍ରା ନାହିଁ ଆଉ ତା”ର ନିଜପ୍ରତି ଦୟା ହେଲା । ଏ ଇହୁଦୀମାନେ 
ମତେ ଏମିତି ଖୋଳ କରି ଦେଇଛନ୍ତି | ବୂଢ଼ା ପୁରୋହିତ କାନ୍ଧରେ ପବିତ୍ର ପୋଥୁ ରଖି 
ଦୋହଲୁଥିବା ଦେଖି ସେ ପାଟିକଲା, “ତୁ କାହିଁକି ପୋଥ୍‌ ଆଣିଲୁ ? ତାର କି ଦରକାର ? 
ନିଜ ଦୋଷତକ ପୋଥ୍‌ଦ୍ଵାରା ନ ଘୋଡ଼ାଇ ତୁ ଯଦି ତା'ର ଉପଦେଶକୁ ପାଳନ କରନ୍ତୁ 
ଭଲ ହୁଅନ୍ତା | ତାକୁ ସିନାଗଗକୁ ଫେରାଇ ନେଇ ଯା, ବୁଢ଼ା ବେଧୁଆ ।” 

ଚାରିଆଡୁ ଚିକ୍ରାର ଶୁଭିଲା, “ପୋଥ୍‌ ଫେରାଇ ନେଇ ଯା- ଫେରେଇ ନେଇ ଯା! 
ପିଲିଜର ପ୍ରଭୁ ବିରକ୍ତ ହେଲେଣି ଇହୂଦୀମାନେ ଜାଣିପାରିଲେ |! ପୁରୋହିତ ଶେଷଥର 
ଦୋହଲି ଉଠି ପୋଥକୁ ପଢ଼ା ଘରକୁ ନେଇଗଲା | କିନ୍ତୁ ଲୋକେ ସେ ପର୍ଯ୍ୟନ୍ତ ଗର୍ସନକୁ 
ଧରିଛନ୍ତି । ପିଲିଜକିର ମନ କାଳେ ପୁଣି ବଦଳିବ । ସେ ଜନତାକୁ ଦେଖିଲା- ସତେକି 
ଆଉ ଶିକାର ଧରିବ, ସେମିତି ତା ଆଖିରେ ତିକ୍ତ ଚାହାଣି | ମୂକ ଶାରା କାନିରେ ଶାଗ 
ଭର୍ଭିକରି ଛକକୁ ଆସିଲା । ବିଲ ଆଡ଼େ ଯାଇଥବାରୁ ସେ ଏଇ ପିଲିଜ୍‌କିର ଆସିବାର 
କୋଳାହଳ ଓ ଘଟଣାମାନ କିଛି ଜାଣି ନଥଲା, ସେ ଦେଖିଲା ଗାଡ଼ି, ଘୋଡ଼ା, ପିଲିଜ୍କିର 
ଲୋକବାକ, ନିଜେ ପିଲିଜ୍କି ଆଉ ଜାକବ୍‌, ହାତରେ ଟୋପିଧରି ପିଲିକର ପ୍ରଭୁ ସାମ୍ବାରେ 
ନମ୍ପତାର ସହ ଛିଡ଼ା ହେଇଛି । ଶାରା ହାତଟେକି କାନ୍ଦି ଉଠିଲା ଓ ତା କାନିରୁ ଶାଗତକ 
ତଳେ ପଡ଼ିଗଲା । ସେ ଯାହା ଆଶଙ୍କା କରୁରଥଲା, ତା ଘଟିବାକୁ ବସିଲାଣି | ତା'ର 
ଦୁଃସ୍ଵପ୍ପର ସଂକେତ ସତ ହେବାକୁ ଯାଉଛି । ଗହଳି ଠେଲି ସେ ଜାକବ୍‌ ନିକଟକୁ ଗଲା, 
ପାଗଳ ପରି ଚିକ୍କାର କରି ପିଲିଜ୍‌କିର ପାଦତଳେ ପଡ଼ିଗଲା ! ପିଲିଜ୍‌କିର ମୁହଁ ଶୁଖିଗଲା, 
ସେ ପଛେଇ ଗଲା । ସେ ତାର ପାଦଧରି ପୋକଟାଏ ଭଳି ଘୁଷୁରିଗଲା | ‘ଦୟାକରନ୍ତୁ 
ପ୍ରଭୁ' ସେ ପୋଲିସ୍‌ ଭାଷାରେ କହିଲା, “ ଦୟାକରନ୍ତୁ ମାଲିକେ- ତାଛଡ଼ା ମୋର କେହି 
ନାହିଁ । ତାର ପିଲାକୁ ପେଟରେ ଧରିଚି ମୁଁ । ମତେ ନହେଲେ ମାରି ଦିଅନ୍ତୁ । ତା' ପାଇଁ 
ମୋ ମୁଣ୍ଡ ନିଅନ୍ତୁ ¦ ତାକୁ ଛାଡ଼ି ଦିଅନ୍ତୁ ପ୍ରଭୁ, ଛାଡ଼ି ଦିଅନ୍ତୁ | 

ଏ ସ୍ତ୍ରୀ ଲୋକଟା କିଏ ? ଉଠିପଡ଼ |” 

“ତାକୁ କ୍ଷମା କରନ୍ତୁ, ପ୍ରଭୁ, କ୍ଷମା କରନ୍ତୁ । ସେ କିଛି ପାପ କରିନାହିଁ । ସେ ସାଧ୍ 
ପବିତ୍ର ଲୋକ |! 

ଜାକବ୍‌ ତାକୁ ଉଠେଇବାକୁ ଚେଷ୍ଟାକଲା, କିନ୍ତୁ ଡରିଗଲା । ସେତିକିବେଳେ ସେ 
ବୁଝିଲା ଯେ ଶାରା ନିଜକୁ ଖୋଲି ଦେଇଚି, କଥା କହୁଚି | କ”ଣ ଘଟିଲା ଦ୍ବିଧା ବଶତଃ 
କେହି ବୁଝିପାରୁ ନାହାନ୍ତି । ତା'ପରେ ପୁରୁଷ ଲୋକ ହାତ ଲମ୍ବାଇଲେ ଓ ଆଖିପତା 
ଟେକିଲେ, ସ୍ତ୍ରୀଲୋକମାନେ ମୁଣ୍ଡରେ ହାତ ଦେଲେ, ପିଲିଜ୍କିର ଚାକରମାନେ ମୁହୂର୍ଭକ 

ପାଇଁ ଗର୍ସନକୂ ଛାଡ଼ିଦେଲେ । ଏପରିକି ଘୋଡ଼ାମାନେ ସେଯାଏ ଚୁପ୍‌୍ହୋଇ ଠିଆ 
ହେଇଥୁଲେ- ସତେକି ମଣିଷଙ୍କ ଯୁଦ୍ଧ ଭିତରେ ସେମାନେ ଧ୍ଯାନ ମଗ୍ନ ହେଇଛନ୍ତି, ଏଇଲେ 
ମୁଣ୍ଡ ଟେକିଲେ | ଗର୍ସନ ସନ୍ଦେହୀ ଓ କ୍ରୋଧୀ ଦିଶିଲା, ଯଥେଷ୍ଟ ସହ୍ୟ କରିଥୁବା ଲୋକଙ୍କ 
ପରି ସେ, ପ୍ରତିବାଦ କଲା- କ”ଣ ଘଟୁଚି ସେ ବାରଣ କରି ପାରୁନି କି ଅନୁମାନ କରି 
ପାରୁନି, ଜଣେ ସ୍ତ୍ରୀଲୋକ ଦି” ଗାଲରେ ଦି' ଚାପୁଡ଼ାମାରି ପାଟିକଲା, ମୁଁ ଖୁବ୍‌ ଦେଖିଲିଣି।' 

‘ୟେ କ'ଣ କଥା ? ସେ କିଏ ?” ପିଲିଜକି ପଚାରିଲା ! 

“ମାଲିକେ, ସେ ମୂକ ବଧୂର' 

‘କ'ଣ ? ମୁକ ? 

“ ଦୟାଳୁ ମାଲିକେ, ସେ ମାଛପରି ମୂକ | କାଲ, ମୂକ !” 

ହଁ ଦୟାଳୁ ପ୍ରଭୁ, ମୂକ । ବୋବା | ଚାରିଆଡ଼ୁ ଚିକ୍ରାର ଶୁଭିଲା | 

' ହେ ରାବି, ଏକଥା ସତ ? ଏ ସ୍ତ୍ରୀଲୋକ ବୋବା ?' ପିଲିଜକି ରାବି ଆଡ଼କୁ ଚାହିଁ 
ପଚାରିଲା | 

“ହଁ, ପ୍ରଭୁ, ସେ ମାଷ୍ଟରର ସ୍ତ୍ରୀ | ସେ କାଲ, ମୂକ | ୟେତ ବଡ଼ ଅଭୁତ କଥା |' 

' ପିଲାଏଓ ମୋ ଚେତା ବୁଡ଼ିଯିବ”- ଜଣେ ସ୍ତ୍ରୀ ଲୋକ ତଳେ ପଡ଼ିଗଲା | 

‘ଆଣ, ପାଣିଆଣ ପାଣି !' 

“ହେ ଭଗବାନ!” ଆଉଜଣେ ସ୍ତ୍ୀଲୋକର ଚେତା ବୁଡ଼ିଗଲା । ଜାକବ୍‌ ନଇଁପଡ଼ି 
ଶାରାକୁ ଉଠେଇ ଠିଆକଲା | ତା କାନ୍ଧ ଉପରେ ଭରାଦେଇ ଶାରା ଥରୁଥାଏ | ଧଇଁସଇଁ 
ହଉଥାଏ, କାନ୍ଦୁଥାଏ, ଜାକବ୍‌ ତାକୁ ଦୁଇବାହୁରେ ଧରିଥାଏ । ପିଲିଜ୍‌କି ଖଣ୍ଡାରେ ହାତ 
ରଖିଲା ‘ଏ କଣ ଇହୂଦୀ ? ଗୋଟେ ଫାର୍ଶ ?' 

“ଫାର୍ଶ ନୁହେଁ, ମାଲିକେ | ସେ ମୂକ ବଧୁର | କାନ୍ଧ ପରି ବଧଵର, ମାଛପରି ମୂକ !' 

“ପ୍ରଭୁ ଆମେ ସମସ୍ତେ ଜାଣୁ ସେ ବୋବା- ଜନତା ଭିତରୁ ସମର୍ଥନ ମିଳିଲା ! 

“ତୁମେ ଶପଥକରି କହିପାରିବ ?' 

“ପ୍ରଭୁ ଆମେ କିଛି ମନରୁ ଗଢ଼ି କହୁନାହୁଁ ।” 

‘ହେ, ଇହୁଦୀ, ତୋ ସ୍ତୀ ପ୍ରକୃତରେ ମୂକ ?” 

“ହଁ, ମାଲିକେ | 

“ସବୁବେଳେ ସେମିତି ଥୁଲା ?” 

ବାହାଘର ଦିନଠୁ ସେମିତି ।' 

ଜାକବ୍‌ ଏକଥାକୁ “ମିଛ” ବୋଲି ଭାବିଲା ନାହିଁ କାରଣ ଶାରା ଚାନ୍ଦୁଆ ତଳେ ଠିଆ 
ହେଇ ତା'ର ଅଂଶ ଗ୍ରହଣ କରି ନେଇଚି | ତା” ଚାରି କଡ଼ରେ ସହରର ସ୍ତ୍ରୀ ଲୋକମାନେ 

ର କରୁଛନ୍ତି ଯେ ସତରେ ସେ ସେମିତି- ସ୍ଵାମୀ ଓ ପିଲାଙ୍କ ନାଁରେ ଶପଥ କରି କହୁଛନ୍ତି 
ଯେ ଏଇ ମୁକ “ଶାରା' କଥା କହିପାରେ ନାହିଁ ବୋଲି ସମସ୍ତେ ଜାଣନ୍ତି । ପିଲିଜ୍‌କି ଏ 
ଅଭୁତ ଘଟଣାକୁ ଭାବୁଥିଲା ବେଳେ ତା” ଲୋକମାନେ ଠିଆହେଇ ପଦଚାରଣ କରୁଥିଲେ | 

“ଚୂମ କଥାର ଶବ୍ଦଟିଏ ବି ମୁଁ ବିଶ୍ଵାସ କରୁନାହିଁ, ଇହୁଦୀମାନେ | ଏ ତୁମର ଆଉ ଗୋଟାଏ 
ଚାଲାକି | ତୁମେମାନେ ମତେ ବୋକା ବନେଇ ହାସ୍ୟାସ୍ପଦ କରିବାକୁ ଚାହୁଁଚ । ମନେରଖ 
ଇହୂଦିମାନେ, ଯଦି ଏ କଥା ମିଛ ହେଇଥୁବ, ତୁମମାନଙ୍କର ଜିଅନ୍ତା ଚମଡ଼ା ଉତାରିବି । 
ତମମାନଙ୍କୁ ସିନାଗଗ୍‌ରେ ଏକାଠି କରି ପୁରେଇ ନିଆଁ ଲଗେଇଦେବି । ଆମେ ତୁମମାନଙ୍କୁ 
ଅସ୍ତେ ଆସ୍ତେ ସିଝେଇ ଦବୁ- ଏକଥା ନିଶ୍ଦିତ- ଯେମିତି ନିଦ୍ଦିତ ମୋ ନାଁ ଆଦମ୍‌ ପିଲିଜ୍‌କି ।” 

‘ ଦୟାଳୁ ପ୍ରଭୁ ଆମେମାନେ ସତ କହୁଚୁ ।” 

ଚି 

ପିଲିଜ୍‌କି ବୃଝିଲା, ଇହୁଦୀମାନେ ସତ କହୁଛନ୍ତି । ସେମାନଙ୍କ ମେଲାପାଟି ଓ ଆଶ୍ଚର୍ଯ୍ୟ 
ଚାହାଣିରୁ ସେ ବୁଝିଲା ଯେ ୟେ ଗୋଟିଏ ଅଭୁତ ଘଟଣା | ଯୁଦ୍ଧ ଓ ଆକ୍ରମଣର ଆରମ୍ଭ 
କାଳରୁ ଆଦମ୍‌ ପିଲିଜ୍‌କି କିଛି ଅଭୁତ ଘଟଣା ଘଟୁ ବୋଲି ଅପେକ୍ଷା କରିଚି | ପୋଲାଣ୍ଡକୁ 
ରକ୍ଷା କରିବା ପାଇଁ ଏମିତି ଗୋଟେ ବିସ୍ମୟ ଦରକାର | ଜେଷ୍ଟୋଚରେ ପ୍ରିଅର ଚନେକିଙ୍କର 
ପ୍ରତିରୋଧ ଆଉ ଷ୍ଟିଫନ୍‌ ଜାନେକିଙ୍କର ସ୍ଵିଡ଼ିଶଙ୍କ ବିରୁଦ୍ଧରେ ଆକ୍ରମଣ ପୋଲାଣ୍ଡ ସୈନ୍ୟଙ୍କୁ 
ଏକାଠି କରିବା ଓ କାଥଲିକ୍‌ ଧର୍ମକୁ ପୁନଃ ସ୍ଥାପିତ କରିବା ମଧ୍ଯ ସେହିପରି ବିସ୍ମୟକର । 
ଚାରିଆଡ଼ୁ ଏବେ ନୂଆ ଆଶ୍ଚର୍ଯ୍ୟ ଘଟଣାର ଖବର ଆସୁଛି । ଗୋଟେ ରୂପା ଗାମ୍‌ଲାରେ 
ଲୋକେ ଭର୍ଜିନ୍‌ ମୁର୍ତିଙ୍କର ଲୁହ ନେଇ ରଖିଥ୍‌ଲେ- ସେ ଲୁହ ପ୍ରକୃତ ଲୁହ | 

ଚର୍ଚ୍ଚ ପାରାପେଟ୍‌ ଉପରେ ପଥର କ୍ୃଶ୍‌ ସବୁ ରାତିର ଅନ୍ଧାରରେ ଜଳି ଉଠନ୍ତି | ଶହେବର୍ଷ 
ତଳର ୟୁନିଫର୍ମ ପିନ୍ଧା ମୂତ ସୈନିକମାନେ ପୋଲାଣ୍ଡର ଶତ୍ୁମାନଙ୍କ ବିରୁଦ୍ଧରେ ମାର୍ଚ୍ଚ 
କରି ଆସି ସେମାନଙ୍କୁ ସୁରକ୍ଷିତ ସ୍ଥାନରୁ ତଡ଼ିଦେଇଥଲେ । ପ୍ଯାଣ୍ଟମ୍‌ ପରି ଘୋଡ଼ାମାନଙ୍କ 
ଉପରେ ଚଢ଼ି ଭୂତମାନେ ବୁଲିବା ଦେଖାଯାଆନ୍ତି | କିମ୍ବଦନ୍ତୀର ବୀରମାନେ ବର୍ମ ଓ ସାଞ୍ଜୁ 
ପିନ୍ଧି ଝକ୍ଝକ୍‌ ଖଣ୍ଡା ଓ ବର୍ଚ୍ଥା ପୁରାଇ ଯୁଦ୍ଧକୁ ଆସନ୍ତି । ବହୁଦିନୁ ବୈକୁଣ୍ଠରେ ବାସ 
କରୁଥିବା ସନ୍ଧ୍ୟାସୀ ଓ ସନ୍ଧ୍ୟାସିନୀମାନେ ପୁଣି ଶରୀର ଧାରଣ କରି ଗୀ ଗଣ୍ଡାରେ ବୁଲି 
ଲୋକମାନଙ୍କୁ ଆଶ୍ଵାସନା ଦିଅନ୍ତି ଓ ପ୍ରାର୍ଥନା କରିବାକୁ ପ୍ରବର୍ଭାନ୍ତି | 

କୋଉଠି ଚର୍ଟ୍ଚ ଘଣ୍ଟା ମନକୁ ମନ ବାଜିଲାଣି ତ ଆଉ କୋଉଠି ପ୍ରାଚୀନ ଘୋଡ଼ା ଗାଡ଼ିଟି 
ରାସ୍ତାରେ ଯାଉଯାଉ ଗୋଟେ କାନ୍ଧ ପାଖରେ ଅଦୃଶ୍ୟ ହୋଇଗଲାଣି, ସତେ ଜି କାନ୍ଧ 
ଗାଡ଼ିଟିକୁ ଗିଳି ଦେଇଚି । ଚଢ଼େଇମାନେ ମଣିଷ ସ୍ଵରରେ କଥା କହିଲେଣି ଆଉ କୁକୁର 


ପ୍ରେମର ପାବନୀ ଫଲ୍ଗୁ । ୧୪୩ 

ସୈନ୍ଯ ବ୍ୟୁହରେ ସୈନ୍ଯ ଚାଳନା କଲାଣି । ଗୋଟେ ଗାଁରେ ରକ୍ତ ବର୍ଷା ହେଲା, ଆଉ 
ଗୋଟେ ଗାଁରେ ମାଛ ଆଉ ବେଙ୍ଗମାନେ ବର୍ଷିଲେ । ଆଉଥରେ ଗୋଟେ ଘଟଣା ଘଟିଲା, 
ଲୋକମାନଙ୍କ ପାଇଁ ମଦ ଅଭାବ ହେବାରୁ ଇଶ୍ଵରଙ୍କ ମାଆ କରିଦେଲେ ଓ ଆଁ ଭିତରକୁ ମଦ 
ବୋହିଯିବାକୁ ଲାଗିଲା । ପ୍ରାୟ ଅନ୍ଧ ଓ ଜରାଜୀର୍ଣ୍ଣ ବୃଢ଼ୀଟିଏ ପୋଲାଣ୍ଡର ପତାକା ଉଡ଼ାଇ 
ଗୋଟେ ଜଳନ୍ତା ଜାହାଜ ଆକାଶରେ ଭାସି ଯାଉଥ୍‌ବାର ଲକ୍ଷ୍ୟ କରୁଥଲା | ଏସବୁ ସୂଚନା ଓ 
ଶକୂନ ଜାତିର ଉତ୍ସାହ ବୃଦ୍ଧି କରିଥଲା ଓ ଇଶ୍ଵରଙ୍କ ପ୍ରତି ନୂତନ ବିଶ୍ଵାସ ଜନ୍ମାଇଥଲା । 
ତେବେ ବି ଆଦମ୍‌ ପିଲିଜ୍‌କି ନିଜେ କିଛି ଆଶ୍ଚର୍ଯ୍ୟଜନକ ଘଟଣା ଦେଖି ନଥୁଲେ, 
ତେଣୁ ଏକଥାକୁ ପ୍ରତିବାଦ କଲେ | ଇଶ୍ଵରଙ୍କ ବିସ୍ମୟକୁ ସଇତାନ ହଜାର ବାଗରେ ଧ୍ଵଂସ 
କରେ, ଅସ୍ବୀକାର କରେ, ପ୍ରତ୍ୟେକଙ୍କ ହୃଦୟରେ କିଛି ନା କିଛି ସନ୍ଦେହ ରହିଥାଏ । ପିଲିଜ୍‌କି 
ଅନିଦ୍ରାରେ ପଡ଼ିରହି ଦେଶରେ କ'ଣ ଘଟୁଟି ଭାବୁଥଲା-ବେଳେ, ଅଧୁକାଂଶ ସମୟରେ 
ଲୁସିଫର ଆସି ତାଂ କାନରେ ଚୂପ୍‌ଚୂପ୍‌ କହନ୍ତି, “ସେମାନେ ସମସ୍ତେ ଆଶ୍ଚର୍ଯ୍ୟ ଘଟଣା 
ଘଟୁଥବାର କହୁନାହାନ୍ତି କି ? ରକ୍ଷଣଶୀଳ ପ୍ରୋକ୍‌ ଲୋକେ, ପ୍ରୋଟେଷ୍ଟାଣ୍ଟମାନଙ୍କ ସହ 
ଘୋଡ଼ାଚଢ଼ି ବିଜୟ ଆଣି ଦିଅନ୍ତି ଏକଥା କେମିତି ଘଟେ ? ଗଗ୍‌ ଓ ମ୍ୟାଗଗଙ୍କୁ ଦେଲାପରି 
ପ୍ରୋଟେଷ୍ଟାଣ୍ଟମାନଙ୍କୁ ଫାରାଓ କାହିଁକି ପ୍ଲେଗ୍‌ ଦିଅନ୍ତି ନାହିଁ, ପଥର ବର୍ଷା କରାନ୍ତି ନାହିଁ ?”' 
ପିଲିଜ୍‌କି ଲୁସିଫରଙ୍କୁ ଶୁଣନ୍ତି । ହୃଦୟରେ ସେ ହୁଏତ ବିଶ୍ଵାସ କରନ୍ତି ଯେ ମଣିଷ ପଶୁଟାଏ 
ମାତ୍ର, ସେ ମାଟିରେ ମିଶିଯାଏ । ସେଇଥୁପାଇଁ ତାଙ୍କ ସ୍ତ୍ରୀର ଅନତିକୁ କ୍ଷମା କରିଦିଅନ୍ତି | 
ଗୋତିମାନଙ୍କ ବିଦ୍ରୋହ ଓ ତାକୁ ଦମନ କରିବାର ନିଶୂରତା ପିଲିଜକିଙ୍କ ଉତ୍ସାହକୁ 
କୁଣ୍ଡ କରିଥଲା | ସେ ଜାଣନ୍ତି, ତାଙ୍କରି ଲାଗି ବିଧବା ଓ ଶିଶୁମାନେ ଦୁଃଖରେ ଅଛନ୍ତି । 
ସର୍ବସାଧାରଣଙ୍କ ଦେଖିବା ନିମିତ୍ତ ଫାଶୀଖୁଣ୍ଟରୁ ଯେଉଁ ଶରୀର ଗୁଡ଼ିକ ଝୁଲୁଥାଏ, ସେଗୁଡ଼ିକ 
ନେଳିପାଦ, କାଚ ଆଖି, ବାହାରି ପଡ଼ିଥିବା ଜିଭ- ଏହି ସବୁଦୃଶ୍ୟ ରାତିରେ ତାଙ୍କ ଆଗରେ 
ଭାସିଯାଏ | ତାଙ୍କ ମୁଣ୍ଡ ବିନ୍ଧିଉଠେ, ମାଂସପେଶୀ ଟଣକି ଉଠେ, ଚମ କୁଣ୍ଡେଇ ହୁଏ | 
ଦିନଥଲା, ସେ ମୂତ୍ୟୁପାଇଁ ପ୍ରାର୍ଥନା କରୁଥିଲେ, ଆମ୍ହତ୍ୟାର ଯୋଜନା ବି କରିଥୁଲେ | 
ଏଇଲେ ମଦ ଓ ଭଦ୍କା ବି ତାଙ୍କୁ ଆଶ୍ୃସ୍ତି ଦେଇ ପାରୁନାହିଁ । ଶରୀରର ସୁଖ ମଧ୍ଯ ଆଗପରି 
ନିବିଡ଼ଭାବେ ଅନୁଭବ କରି ହେଉନାହିଁ । ନିଜ କ୍ଟୀବତ୍ୃକୁ ଦୂରେଇ ଦେବାପାଇଁ ସେ 
ସବୁବେଳେ ନୂଆ ଚମକ ଲୋଡୁଛନ୍ତି । ସେଇ ଡାହାଣୀ ଥେରେସାର ବିକାର ଯୋଗୁ, 
ତାର ଅବିଶ୍ବସ୍ତତା ଏଇଲେ କେବଳ ତାଙ୍କ ତୃଷାକୁ ବଢ଼ାଉଛି ! ତା' ବଦମାସୀର ଟିକିନିଖି 
ଖବର ସେ ଜବରଦସ୍ତ ତାଠୁ ଆଦାୟ କଲେ ! ତାର ଚରିତ୍ରହୀନତାର ସବୁ ପ୍ରମାଣ 
ଦେଇସାରିଲା ପରେ, ପୁଣି ତାଠୁ ମିଛକଥା ଶୁଣିବାକୁ ସେ ବାଧ୍ଧକଲେ | ପାପର 
ଅତଳଗହ୍ବରକୁ ସ୍ବାମୀ ସ୍ତୀ ପରସ୍ପରକୁ ନିକ୍ଷିପ୍ତ କରିଛନ୍ତି । ସେ ୟାଙ୍କ ପାଇଁ ଓ ୟେ ତା' ପାଇଁ 

କରିଛନ୍ତି । ବାଜେ ଚାଷୀଝିଅମାନଙ୍କ ସହ ସେ ୟାଙ୍କୁ ଦେଖିଚି ଓ ୟେ, ସେ ତାର 
ପ୍ରେମିକମାନଙ୍କ ସହ ପ୍ରେମାଳାପ କରିବା ଲୁଚିଲୁଚି ଶୁଣିଛନ୍ତି । ଅନେକ ଥର ୟେ ତାକୁ 
ସାବଧାନ କରି ଦେଇଛନ୍ତି ଯେ ଦିନେ ତାକୁ ଛୁରା ଭୁଖିଦେବେ, ସେ ମଧ୍ଯ ୟାକୁ ଖାଇବାରେ 
ବିଷ ଦେଇଦେବ ବୋଲି ଧମକାଇଚି | କିନ୍ତୁ ଦୁହେଁ ଧର୍ମପରାୟଣ, ବତୀ ଜଳାନ୍ତି, 
ସ୍ଵୀକାରୋକ୍ରିକୁ ଯାଆନ୍ତି, ଧର୍ମର କୀର୍ରିସ୍ତମ୍ଭ ଚାର ଅଟ୍ଟାଳିକା ନିର୍ମାଣ ପାଇଁ ଉଭୟେ ଅର୍ଥ 
ଦାନ କରନ୍ତି | ଅଧ୍ୟକାଂଶ ସମୟରେ ସେମାନଙ୍କର ବ୍ୟକ୍ତିଗତ କୋଠରୀର କବାଟ ଖୋଲିଲା 
ବେଳକୁ ଦେଖନ୍ତି ଯେ ଥେରେସା ଲୁହରେ ଗାଲ ଭିଜେଇ, ଛାତିରେ କ୍ଶ ଭିଡ଼ି ଧରି 
ବେଦୀ ସମ୍ମୁଖରେ ଗଭୀର ସଂଭ୍ରମରେ ଆଣ୍ଡେଇ ପଡ଼ିଛି । ଥେରେସା କହୁଥିଲା ମଠରେ 
ଯାଇ ରହିବ, ପିଲିଜକି ସନ୍ୟାସୀ ହେବା କଥାକୁ ହସରେ ଉଡ଼େଇ ଦେଇଥୁଲେ | 

ଗଲା କେତେବର୍ଷ ଧରି ସେ ଯୋଉ ଯନ୍ତ୍ରଣା ସହିଛନ୍ତି ତା' କଦାପି ଯେ ବର୍ଣ୍ଣନା କରି 
ପାରିବେ ନାହିଁ | ମଣିଷ ପାଇଁ ଖାଲଖମା ଓ ପ୍ରଲୋଭନ ସଜାଡ଼ି ରଖିଥିବା, ଉଦାସ ଭାବରେ 
ତାର (ନିଜସୃଷ୍ଟିର) ପତନ ଓ ଦୁର୍ବଳତାକୁ ଦେଖୁଥିବା ଇଶ୍ଵର କେବଳ ଜାଣନ୍ତି ପିଲିଜ୍‌କି 
କି ଲଜ୍ଜା, ପାପ ଓ ଯନ୍ତ୍ରଣା ଭିତରେ ଦେଇ ଆସିଚନ୍ତି । ଏଇଲେ ମନେ ହେଉଚି, ଇଶ୍ଵର 
ବୋଧେ ପିଲିଜ୍‌କିଙ୍କ ସନ୍ଦେହରେ ପୂର୍ଵଛ୍ଛେଦ ଟାଣିବାକୁ ସ୍ଥିର କରିଛନ୍ତି । 

ପିଲିଜ୍କି ଶାରା ଓ ଜାକବକୁ ଅନାଇଲେ | ସ୍ତ୍ରଟି ସ୍ବାମୀକୁ ଜାବୁଡ଼ି ଧରିଚି | ନା, ଏ ଛଳନା 
ନୁହେଁ । ଇହୂଦୀମାନେ ପରସ୍ପର ଅନାଅନି ହେଇ ଏଇ ଦମ୍ପରିଙ୍କୁ ଅବିଶ୍ଵାସରେ ଚାହିଁ ରହୁଛନ୍ତି | 
ପିଲିଜ୍‌କିଙ୍କ ତଣ୍ଟିରେ କଣ ଅଟକି ଯାଉଟି, ନ କାନ୍ଦି ପକେଇ ରହିବା କଷ୍ଟକର ମନେ ହେଉଚି | 
ତାପରେ ମୂକ ସ୍ତ୍ରଟି ଜାକବ୍‌ ' ସାଧୁଂ ବୋଲି କହୁଥବା ମନେ ପକାଇ ସେ ଦୃଢ଼ ସ୍ଵରରେ 
କହିଲେ, “ ‘ମତେ କ୍ଷମାକର ଜାକବ୍‌ | ମୁଁ ତତେ ଅପବାଦ ଦବାକୁ ଚାହୁଁ ନଥୁଲି | ମୂକ ସ୍ତୀଟି 
କଥାରେ ତୁ ଯଦି ପ୍ରକୃତରେ ସାଧୁ, ତୁ ଇହୁଦୀ ହେଲେ ବି ମୁଁ ତୋତେ ସମ୍ମାନ କରେ !' 

“ ଉଦାର ମାଲିକେ, ମୋର କିଛି ପବିତୃତା ନାହିଁ ! ମୁଁ ଜଣେ ସାଧାରଣ ବ୍ୟକ୍ତି, ଅନ୍ୟ 
ଇହୁଦୀମାନଙ୍କ ପରି ଜଣେ, ସେମାନଙ୍କ ପରି ଜଣେ, ବୋଧେ ସେମାନଙ୍କ ଠାରୁ ତଳେ |' 

“କଣ ହେଲା ? ସାଧୁମାନେ ଏପରି ବିନୟୀ | ହେ, ଲୋକମାନେ ସେ ମୋଟା ବୂଵିଆ 
ଗର୍ସନଟାକୁ ଛାଡ଼ିଦିଅ | ମୁଁ ଆଉକେବେ ତା କଥା ବୁଝିବି | ତୁ ଆଉ ମୋର ଖଜଣା ଆଦାୟକାରୀ 
ନୁହଁ, ଗର୍ସନ ।' ' ପିଲିଜ୍କି କହିଲେ, ' “ଫେର୍ବାର୍‌ ମୋ ଜମି ଉପରେ ପାଦ ଦବୁ ନାହିଁ କି 
ମୋତେ ମୁହଁ ଦେଖାଇବୁ ନାହିଁ । ଯଦି ଅନୁପ୍ରବେଶ କରିବୁ, ମୁଁ କୁକୁର ଲଗେଇ ଦେବି !' ' 

'ଆପଣ ମୋଠୁ ଟଙ୍କା ଧାର ନେଇଛନ୍ତି ।” ଗର୍ସନ କହିଲା ତା' କଣ୍ଠ ଅରିଲା ନାହିଁ, 
ବ୍ୟବହାରରୁ ଜଣାଗଲା ମାଲିକର ତମ୍ଭିକୁ ସେ ଡରେ ନାହିଁ । ମୁଁ ଜମିଦାରୀର ଜମି ଲିଜ୍‌ 
ନେଇଛି । ମୋ ପାଖରେ ଚୁକ୍ତିପତ୍ର ଓ ଆପଣଙ୍କ ଲେଖା ଅଛି ।' 

“ଓଃ ଇହୁଦୀ, ତୋ ପାଖରେ କିଛି ନାହିଁ । ସେ କାଗଜରେ ତୁ ନିଜକୁ ପୋଛୁଥାଆ ।” 

“ମାଲିକେ, ଏ ନ୍ୟାୟ ନୁହେଁ | ମଣିଷର କଥା ପବିତ୍ର । ପୋଲାଣ୍ଡରେ କୋର୍ଟ ରହିଚି ।” 

' ଇହୁଦୀ, ତୁ ମତେ କୋର୍ଟକୁ ଘୋଷାରିବୃ, ନୁହଁ ? ତୁ ପାଗଳ | ତାହେଲେ ତୁ ଫାଶୀଖୁଣ୍ଟରେ 
ଝୁଲି ସାରିଥୁବୁୃ, ତୋ ମୁଣ୍ଡର ମାଉସ ଚଢ଼େଇମାନେ ଖୁଞ୍ି ଖାଇ ସାରିଥ୍‌ବେ- ଠିକ୍‌ 
ବାଇବେଲ୍‌ରେ ଥୁଲାପରି | ଏଇଲେ ଯାହା ଘଟିଲା ଯଦି ଘଟି ନଥାନ୍ତା | ତୁ ଚୋର, କାହାଁକା | 
ଏପରିକି ତୁ ଇହୁଦୀଙ୍କର ଚୋରି କରିବା ମୁଁ ଶୁଣିଚି, ଅନୁସନ୍ଧାନ କରି ମୁଁ ତତେ ଦଣ୍ଡ ଦବାକୁ 
ଚାହେଁ । କୋର୍ଟକୁ ମୁଁ ଡରେନା | ମୁଁ ନିଜେ କୋର୍ଟ ଓ ଆଇନ | ମୋ ଜମିଦାରୀ ଉପରେ 
ମୋର ପୂର୍ଣ୍ଣ ଅଧ୍ୟକାର |! ପୋଲାଷଶ୍ଡ ଫ୍ରାନ୍‌ସ ନୁହେଁ, ଯୋଉଠି ସମସ୍ତଙ୍କ ଉପରେ ରାଜା 
ଅତ୍ୟାଚାର କରିବ | ଆମର ଏଠି ରାଜାଙ୍କଠୁ ବେଶି କ୍ଷମତା । ଆମେ ରାଜାଙ୍କ ଗଢ଼ୁ ଓ 
ଭାଙ୍ଗୁ । ଏକଥା ମନେ ରଖିଲେ କାନ୍ଧ ଉପରେ ତୋ ମୁଣ୍ଡଟା ରହିଥୁବ | ବୁଝିଲୁ ? 

“ମୁଁ ଚୁକ୍ତି ପାଇଁ ଟଙ୍କା ଦେଇଚି ।' 

“ତୁ ଯାହା ଦେଇଥୁଲୁ ବହୁ ପୂର୍ବରୁ ଫେରିପା ସାରିଚୁ । ତୋ ସାଙ୍ଗରେ ଏଣିକି ଆଉ ମୋର 
କିଛି କାରବାର ନାହିଁ ତୋ ଦେହରେ ସବୂତକ ହାଡ଼ ଭାଟି ଦେଇ ସାରିଲେ ଯାଇ ଯାହା |' 

ଇହୁଦୀଙ୍କ ଭିତରେ ଗୁଞ୍ଜରଣ ଖେଳିଗଲା । ଗର୍ସନର ପରିବାର ଓ ବନ୍ଧୁବର୍ଗ ଶୀଘ୍ର ବଜାର 
ଛାଡ଼ି ପଳେଇ ଯିବାକୁ ତାକୁ ଅନୁଜସ୍ଵରରେ ପରାମର୍ଶ ଦେଲେ | ସ୍ତୀ ଓ ଝିଅ ତା” ଜାମା 
ଧରି ଟାଣିଲେ-ଘରକୁ ଆସିବାକୁ ଅନୁନୟ କଲେ | କିନୁ ଗର୍ସନ ମୁଣ୍ଡ ହଲେଇ ମନାକଲା | 
ତା ନାକ ସେମେଟି ଯାଇଥଲା, ଓଜନିଆ ତଳଓଠ ଥରୁଥିଲା | ଜଣେ ସାମନ୍ତ ପାଖରେ 
ଜଣେ ଇହୁଦୀ କ୍ଷମତାହୀନ ହେଲେ ବି ଗର୍ସନ ଆଡ଼େଇ ଠିଆହେଇ ନିଜକୁ ନଷ୍ଟ କରିବାକୁ 
ଚାହୁଁ ନଥୁଲା | ପିଲିଜ୍କି ଠାରୁ ଧନୀ ଓ ପ୍ରସିଦ୍ଧ ବନ୍ଧୁମାନେ ତା'ର ଥୁଲେ | ରାଜ୍ୟର ଓ 
ଚର୍ଚ୍ଚର ସବୁ ଆଇନକୁ ପିଲିଜର ଶାସକ ଭାଙ୍ଗି ସାରିଚି ବୋଲି ସେ ଜାଣିଥିଲେ | ଆହୁରି 
ବି ସେ ଏମିତି କେତେକ ଆଇନ ଗଠନରେ ଲିପ୍ତ, ଯେ ତାକୁ ଧ୍ଵଂସ କରିବାକୁ ଧମକ 
ଦେଉଛି | ଏବେଯାଏ ବି ସୀମାନ୍ତପଣ ତାର ନଥପତ୍ର ସାଇତି ରଖିଚି ଓ ଲେଖା, ଚୃକ୍ରିପତ୍ରକୁ 
ସମ୍ମାନ ଦିଆଯିବାକୁ ଦାବୀ କରୁଚିଓ ଏପରିକି ଯୋଗ୍ୟ ଇହୁଦୀମାନଙ୍କ ସହିତ ହେଇଥିବା 
ଚୁକ୍ତି ମଧ୍ଯ ସମ୍ମାନିତ ହେବାର ନିୟମ ରହିଚି |! ଗର୍ସନ ଆଉପାଦେ ଆଗେଇଗଲା | 

ମୋ ଲିଜ୍‌ ସରି ନଯିବା ଯାଏ ମୁଁ ଜଣେ ଜମିଦାର ହେଇ ରହିଚି | ‘ତୁ ଗୋଟେ ମଲା 
କୁକୁର ଠାରୁ ଅଧ୍ବକ କିଛି ନୁହେଁ ।' 

ଆଦମ୍‌ ପିଲିଜ୍‌କି ଉଗ୍ରଭାବରେ ବୁଲି ପଡ଼ିଲା, ଖଣ୍ଡା ବାହାର କଲା ଓ ଗର୍ସନ ପାଖକୁ 
ଦଉଡ଼ିଗଲା ! ଇହୁଦୀମାନେ ପାଟିକରି ଚିକୁାର କରି ଉଠିଲେ | 

ଦୂଇ 

କ 

ଜାକବ୍‌ ଦେଖିଲା ସେ ନିଜେ ସଂଯମ ହରାଇଚି । ସଇତାନ୍‌ ମାତିଚି ଆଉ ସେ ନାଚୁଚି । 
* ନୈତିକତାର ଅବମାନନା ତା” ଧାରାରେ ଆସେ ।” ଆବଥ୍‌ ବହିରେ ଏକଥା ଅଛି, ଆଉ 
ତା ପକ୍ଷରେ ଏହା ମଧ୍ଯ ନିଶ୍ଚିତ ଭାବେ ସତ | ଗୋଟେ ନିଷିଦ୍ଧ ସ୍ତ୍ରୀଲୋକ ପାଇଁ ତା'ର 
କାମନା ତାକୁ ଏ ଠକାମିରେ ଭର୍ରି କରିଚି | ସାରା ଇହୁଦୀ ସମ୍ପଦାୟ ଜଣେ କେହି ନୁହେଁ, 
ସେମାନେ ସମସ୍ତେ ତା ସ୍ତୀ ମୂକ ବଧ୍ର ବୋଲି ବିଶ୍ଵାସ କରି ପ୍ରତାରିତ ହୋଇଛନ୍ତି । 
ଏଇଲେ ଦୁଃଖୀ ସ୍ତ୍ରୀଲୋକମାନେ ଶାରାକୁ ଖୋଜୁଚନ୍ତିଂ ଶାରାର ଆଠମାସ ଗର୍ଭ ସେମାନଙ୍କ 
ଉପରେ ହାତରଖି ସେ ଆଶୀର୍ବାଦ କରିବ ବୋଲି ଅନୁନୟ କରୁଛନ୍ତି | ପିଲିଜ୍‌ର ମୁଖିଆମାନେ 
ପିଲିଜକିର ଦାନ ଜାକବ୍‌ ଗ୍ରହଣ କରିନଥ୍‌ବାର ଶୁଣି ନଥୁଲେ । 

ଗର୍ସନ ଚୂକ୍ତି ହରାଇଟି, ପିଲିଜ୍କି ଚେତାଇ ଦେଇଚି ଯେ ଯଦି ଜାକବ୍‌ ଶାସକ ହେବାକୁ 
ଅରାଜି ହୁଏ, ତେବେ ସେ ଅନ୍ୟ ସହରରୁ ଜଣକୁ ଅଣାଇବ | ପିଲିଜ୍‌ରୁ ଇହୁଦୀମାନଙ୍କୁ ବାହାରକରି 
ଦେବାକୁ ବି ଧମକ ଦେଇଚି | ମୁଖିଆମାନଙ୍କର ଏକ ଦଳ ରାବିଙ୍କ ନେତୃତ୍ବରେ ଜାକବ୍‌ ସହ 
ଯୁକ୍ତିକରି ବୁଝାଇବାକୁ ଆସିଥୁଲେ । ଗର୍ସନ ଏସବୁକୁ ବିରୋଧ ନକରୁଥବାରୁ ଧୂର୍ଭ ଭାବରେ 
ଜଣାଇଥୁଲା, କିଛିଦିନ ପାଇଁ ଜାକବ୍‌ ଏ ଅଞ୍ଚଳକୁ ଶାସନ କରୁ | ଗର୍ସନ ଖୁସିହଉଥୁଲା 
ଯେ ଏ ମାଷ୍ଟରଟା ତ ରାଇ କ'ଣ ଗହମ କଣ ବାରିପାରିବ ନାହିଁ, ଫଳରେ ପିଲିଜକିର 
ସ୍ବାର୍ଥ ବ୍ୟାହତ ହେବ ଏବଂ ସାମନ୍ତଜଣକ ବୁଝିବ ଯେ ଗର୍ସନ ଏଥୁପାଇଁ ଅପରିହାର୍ଯ୍ୟ । 

ପୁରୁଷଲୋକଙ୍କ ସାଧାରଣ ଆମ୍ମୀୟତା ତ ଏଇପରି- ସଂପର୍କ ସବୁ ଜଟିଳ ଆଉ 
ସବୁସଂପର୍କ ପ୍ରତାରଣା ଉପରେ ପ୍ରତିଷ୍ଠିତ | ମିଥ୍ୟା ଉପରେ ଭିଭିକରି ଗଢ଼ି ଉଠିଥିବା ଘରର 
ପରିଣତି ନଷ୍ଟ ହିଁ କେବଳ | କିନୁ ଜାକବ୍‌ କ”ଣ କରିପାରିବ ? ଯଦି ସେ ସତକଥା କହେ, 
ଶାରା ଆଉ ସେ ପୋଡ଼ାହେଇ ମରିବାକୁ ବାଜି ପକେଇଲା ଭଳି କଥା ହେବ । ସତ୍ଯ 
ପବିତ୍ର ହେଲେ ହେଁ ସତ୍ୟପାଇଁ ଆଇନ୍‌ କୋହଳର ଅନୁମତି ନାହିଁ | 

ରାତିରେ ଅନିଦ୍ରୀରେ ପଡ଼ିରହି, ଜାକବ୍‌ ଭଗବାନଙ୍କୁ ଡାକିଲା, ' ମୁଁ ଜାଣେ ଭବିଷ୍ୟତକୂ 
ମୁଁ ହରାଇଛି, ତଥାପି ତୂମେ ଏବେବି ଇଶ୍ଵର ଓ ମୁଁ ତୁମର ସୃଷ୍ଟି । ମତେ ଦଶ୍ଡଦିଅ, ପିତା, 
ତୂମ ଦଣ୍ଡକୁ ମୁଁ ସ୍ଵେଚ୍ଥାରେ ଗ୍ରହଣ କରିନେବାକୁ ପ୍ରସ୍ତୁତ | 

ଦଣ୍ଡ ହୁଏତ ଦିନେ ଆସି ପହଞ୍ଚଯିବ | ଖୁବଶୀଘ୍ର ଶାରାର ଗର୍ଭବେଦନା ଆରମ୍ଭ ହବ 
ଆଉ ସେ ହୁଏତ ଚିକ୍ରାର କରି କଥା କହି ପକେଇବ | ସତ୍ୟ ଶୀଘ୍ରହେଉ ବିଳମ୍ବରେ ହେଉ 
ଜଣାପଡ଼ିବ | ମୁଣ୍ଡଉପରେ ଲୁହାଛଡ଼ ପଡ଼ି ତା' କରାମତି ଦେଖାଇବ ଜାକବ୍‌ ଅପେକ୍ଷାକଲା- 
ତାର ଯଥେଷ୍ଟ ହେଇଗଲାଣି । ଭଗବାନଙ୍କ ଦୟାରୁ ଜମିରେ ପ୍ରଚୁର ଫସଲ-ଏବର୍ଷ ନୂଆ 
ଶସ୍ୟସବୁ ପୋଲାଣ୍ଡ ବା ସ୍ଵିଢ଼ିଶ୍‌ ସୈନ୍ୟ ନଷ୍ଟ କରିନାହାନ୍ତି । ଜାକବ୍‌ ଚଞ୍ଚଳ ଶମ୍ଯାତ୍ୟାଗ 
କରି ଡେରିରେ ଶୋଉଥିଲା, ପିଲିଜ୍‌ର ପ୍ରଭୁ ଲାଭ ଚାହୁଁଥିଲେ | ଗର୍ସନ ମଧ୍ଯ ଗୋଟେ ବଡ଼ 
ଅଂଶ ପାଇବାକୁ ଲୋଭ କରୁଥଲା | ଯାହା ହେଲେ ବି ଜାକବ୍‌ ତ ଗର୍ସନପରି ନୁହେଁ, ସେ 
କିଛି ଚୁକ୍ତି ନକରି ପିଲିଜକିର ଏକମାତ୍ର ମ୍ୟାନେଜର ଭାବରେ ଚାଷୀମାନଙ୍କ କାମ ତଦାରଖ 
କରି ଶସ୍ୟ-ବେପାରୀଙ୍କ କାରବାର କରୁଥଲା । ତାର ଚଳିବାକୁ ଯେତିକି ଦରକାର ସେତିକି 
ମଜୁରୀ ସ୍ଵରୂପ ନେଉଥୁଲା | 

ସବୁଜ ଫସଲଘେରା ବିଲଭିତରେ ପୁଣିଥରେ ଠିଆହେବା କି ଅଭୁତ କଥା! 
ଦୁର୍ଗନିକଟରେ ଗର୍ସନ ତା ନିଜପାଇଁ ତିଆରି କରିଥିବା ଘରେ ଜାକବ୍‌ ଓ ଶାରା ରହିଲେ | 
ଜାକବ୍‌ ନିଜଘର ଓ ସ୍କୁଲ ଘର ତିଆରି ଆରମ୍ଭ କରିଥଲା, ସେମିତି ଅଧାରେ ସେ ସବୁ 
ରହିଗଲା । ସହର ଗୋଟେ ନୂଆ ଶିକ୍ଷକ ଖୋଜୁଥଲାଓ ଇତ୍ଯବସରରେ କେହିଜଣେ 
ପିଲାଙ୍କୁ ଦିନରେ ଅଛକେଇଘଣ୍ଟା ପଢ଼ାଉଥଲା- ପରିହାସଟେ ଚାଲିଲା ଯେ, ଜାକବ୍‌ 
ପିଲିଜ୍‌ ଚଳାଇଲା ବେଳେ ଗର୍ସନ ମାଷ୍ଟରପଣ କରିବା କଥା | 

ଏ ପୃଥଵବୀର ସକଳସମାରୋହ କ୍ଷଣିକ-ଜାକବ୍‌ ଏ ବିଷୟରେ ସବୁବେଳେ 
ସଚେତନ | ମଣିଷ କଅଣ ? ଆଜି ବଞ୍ଚିଚି କାଲିକି କବର ଭିତରେ | ତାଲମୁଦ୍‌ ପୃଥବୀକୁ 
ବିବାହରୂପେ ଅଭିହିତ କରିଛନ୍ତି, ଲିଟର୍ଜିର କବି ମଣିଷକୁ ଭାସମାନ ବଉଦସହ ତୁଳନା 
କରିଛନ୍ତି, ମଉଳିଯାଉଥୁ୍‌ବା ଫୁଲ, ମିଳେଇ ଯାଉଥବା ସ୍ଵପ୍ନସହ ତୁଳନା କରିଛନ୍ତି । ହଁ, 
ସବୁ ଜିନିଷ ଚାଲିଯାଉଚି । କିନ୍ତୁ ପୂର୍ବରୁ କେବେହେଲେ ଜାକବ୍‌ କ୍ଷଣିକତାକୁ ଏତେ 
ନିବିଡ଼ଭାବେ ଅନୁଭବ କରି ନଥୁଲା ! ଏ ସପ୍ତାହରେ ପାଚିଲା ଧାନକ୍ଷେତ ଆରସପ୍ତାହକୁ 
ଶୂନ୍ଯ, ନଗ୍ନ | ଆଜିକାଲି ଦିନଗୁଡ଼ିକ ପରିଷ୍କାର, ଉନ୍ନଳ, କିନ୍ତୁ ବର୍ଷା ଓ ବରଫ ଶୀଘ୍ର 
ଆସିଯିବ | ପିଲିଜ୍‌ ପାଇଁ ଜାକବ୍‌ ଗୁରୁତ୍ଵ ପୂର୍ଣ ହେଇଯାଇଚି, ଜମିଦାରୀର ପ୍ରଭୁ ଏଇଲେ 
ତା'ସହ ସଂବନ୍ଧାନ୍ଵିତ । ଚାଷୀମାନଙ୍କ ଭିତର ଦେଇ ସେ ଚାଲିଗଲାବେଳେ ସେମାନେ 

ଟୋପିଖୋଲି ତାକୁ “ ପାନ୍‌' ବୋଲି ସଂବୋଧନ କରନ୍ତି । ଜଣେ ସାଧ୍ବୀର ସ୍ଵାମୀଭାବରେ 
ଇହୂଦୀମାନେ ତାକୁ ଗ୍ରହଣ କରି ନେଇଛନ୍ତି | ଜାକବ୍‌ ଜାଣିଚି ଏସବୁର ପରିଣତି କାଳିମାମୟ 
ଓ ଗତି ନର୍କଆଡ଼କୁ । କିନ୍ତୁ ୟା? ଭିତରେ ବି ଫସଲ କଟାହେଇ ଅମଳହେଇ, ସାଇତା 
ହେବା କାମ ସେ ବୁଝୁଥାଏ | ଶରତ୍‌ ରତୁର ଚାଷ ଓ ଶୀତକାଳୀନ ଶସ୍ୟ ବୂୁଣାବୂଣିକୁ ସେ 
ତଦାରଖ କରୁଥାଏ । ଦାସତ୍ଵର ସେଇ ବର୍ଷ ଗୁଡ଼ିକରେ ସେ ଯାହା ଶିଖିଥଲା, ସେସବୁ 
ଏଇଲେ କାମରେ ଆସିଲା । ଆଜିକାଲି ରାତିରେ ଶୋଇଲାବେଳେ ଶାରା ଓ ସେ ତୋରା 
କଥା କେବଳ ନୁହେଁ ଜମିଦାର କଥା ବି ଆଲୋଚନା କରୁଥିଲେ । ଜାକବ୍‌ ଯଦିଓ 
ହିସାବକିତାବ ଲେଖି ରଖୁନଥଲା, ଆସ୍ତେ ଆସ୍ତେ ଗର୍ସନର ଦୁର୍ନୀତିର ପ୍ରମାଣକୁ ସେ 
ଖୋଲି ଦଉଥଲା | ପିଲିଜ୍କି ତା ବାଟରେ ଚାଷୀକୂଳ ଠାରୁ ଚୋରେଇ ନଉଥ୍‌ୂଲା, ଏକଥା 
ସତ, ଆଉ ଚୋରଠାରୁ ଚୋରିକରି ନେବାରେ ଦୋଷ ନାହିଁ, ହେଲେ ଗର୍ସନ ଅଷ୍ଟମ 
ନିର୍ଦ୍ଦେଶକୁ ଲଂଘନ କରିଥଲା ! ଇସ୍ରାଏଲ ପାଇଁ ଶତ୍ୁ ସ୍ପଷ୍ଚି କରୁଥିଲା, ନିୟମଭଂଗ କରୁଥୁଲା | 
ବେଶ୍‌, ପ୍ରତ୍ୟେକର କିଛି ନା କିଛି ପ୍ରଲୋଭନ ଥାଏ । 

ସଂସାରରେ ଜାକବ୍‌ ଏଇଲେ ଉପରକୁ ଉଠିଚି- କିନୁୁ ସେ ଜାଣେ ତା'ର ଏ ଉନ୍ନତିରେ 
ଲେଖା ହେଇଚି ' ପତନ ପୂର୍ବରୁ ଗର୍ବ ଆସେ | ଚାଷୀମାନେ ଗର୍ସନପରି ଜାକବ୍‌କୁ କୌଶଳ 
କରି ଠକୁ ନଥଲେ- ତାର ନିର୍ଦ୍ଦେଶ ମାନୁଥିଲେ ଏପରିକି ତାକୁ ଉପଦେଶ ଦେଉଥୁଲେ | 
ଦୁର୍ଗର ଅଧବବାସୀଗଣ, ପିଲିଜ୍କିର ଲୋକ ଓ ଭୃତ୍ୟମାନେ ଜାକବ୍‌କୁ ମାନୁଥୁଲେ | ଯୋଉ 
କୁକୂରମାନଙ୍କ ଉତ୍ପାତରେ ଗର୍ସନ ଥରୁଥଲା, କି ରହସ୍ୟରୁ କେଜାଣି ସେଇ କୂକୁରଗୁଡ଼ା 
ଜାକବକୁ ଗ୍ରହଣ କରି ନେଇଥିଲେ, ସେ ଫାଟକ ପାଖେ ପହଂଚିଲାକ୍ଷଣି ସେମାନେ 
ଲାଙ୍ଗୁଡ଼ ହଲାଉଥୁଲେ ! ଦୁର୍ଗର ପ୍ରତ୍ୟେକ ତା ପ୍ରତି ଦୟା ପରବଶଶ୍ରୀମତୀ ପିଲିଜ୍‌କି ମୂକ 
ବଧ୍ବର ଶାରାକୁ କାମରେ ସାହାଯ୍ୟ କରିବାକୁ ଚାକରାଣୀ ଜଣକୁ ପଠାଇଥଲେ | ପିଲିଜ୍‌କି 
ମଧ୍ଯ ନିଜ ସ୍ଵଭାବ ଭୁଲି ମ୍ୟାନେଜର ସହ କଥା ହେଉଥଲେ ଓ ତାର ଶୁଦ୍ଧ ପୋଲିଶ୍‌ 
ଭାଷାକୁ ପ୍ରଶଂସା କରୁଥିଲେ | ଗର୍ସନ ଆଉ ପ୍ରକାରେ ଥୁଲା, ଅଜ୍ଞ-ଇହୁଦୀ ଓ ସେମାନଙ୍କ 
ଧର୍ମ ବିଷୟକ ପ୍ରଶ୍ନର ଉତ୍ତର ଦେବାରେ ଅକ୍ଷମ ଥୁଲା | ଜାକବ୍‌ ଧର୍ମ ଗ୍ରନ୍ଧରୁ ଉଦ୍ଧୃତି ଦେଇ 
ଉତ୍ତର ଦେଉଥଲା | ଜଟିଳ ପ୍ରଶ୍ନର ସରସ ଉତ୍ତର ଦେବାରେ ଅଭ୍ୟସ୍ତ ଜାକବ୍‌ ଅଣଇହୁଦୀ 
ମନରେ ଗ୍ରହଣୀୟ ହେବାଭଳି ନାତି ଶିକ୍ଷାମୁଳକ ଗଳ ଫାନ୍ଦିକରି କହୁଥୁଲା | ୱାଣ୍ଡାକୁ ବ୍ୟସ୍ତ 
କରୁଥିବା ସେହି ଏକା ପ୍ରଶ୍ନକୁ ପିଲିଜ୍କି ମଧ୍ୟ ଉତ୍‌ଥାପନ କରୁଥିଲେ | 

ଦିନେ ପିଲିଜ୍‌କି ଜୀକବ୍‌ ସହ ଲାଇବ୍ରେରୀରେ ବସି ହିବ୍ଧ ଶବ୍ଦାର୍ଥ ଥବା ଲାଟିନ୍‌ 
ଭାଷାର ବାଇବେଲ୍‌ ଦେଖାଉଥଲେ, ଏତିକିବେଳେ ଶ୍ରୀମତୀ ପିଲିଜ୍‌କି ପଶି ଆସିଲେ । 

ଜାକବ୍‌ ଚଉକିରୁ ଉଠି ନମ୍ର ଅଭିବାଦନ ଜଣାଇଲା | ଥେରେସା ପିଲିଜ୍‌କି ଗେଡ଼ୀ, ମୋଟୀ, 
ଗୋଲମୁହାଁଓଛୋଟବେକ ଓ ଉଚ୍ଚାଛାତି ଥବା ସ୍ତୀଲୋକ ! ତାଙ୍କର ଗୋଛାଏ ବାଳ 
ଖୋଷା ପଡ଼ିଥାଏ ତାଙ୍କୁ ଦେଖି ରୋଶ୍‌ ହାସ୍‌ନାର “‘ଚାଲା' କଥା ଜାକବ୍‌ର ମନେ 
ପଡ଼ିଲା । ସେ କଳା ସିଲ୍କର ପୋଷାକ ପିନ୍ଧିଥିଲେ, ସେଥିରେ ରିବନ୍‌ ସଜା ହେଇଥୁଲା- 
ବେକରେ ରତ୍ନ ଖଚିତ ସୁନାର କୃଶ ଝୁଲୁଥଲା । ତାଙ୍କର ଛୋଟ ନାକ, ରସାଳଅଧର, 
କଳାଉଜ୍ବଳ ଆକ୍ଷି ଓ ଚିକକଣ କପାଳ | ଜାକବ୍‌ ଶୁଣିଥଲା ତାଙ୍କର କାରବାର ବେଷ୍ୟାପରି, 
କିନ୍ତୁ ସେ ଧୀର ପାଦରେ ଆସିଲା ବେଳେ ମେଦଳ ଚେହେରା ସତ୍ତ୍ଵେ ବାଳିକାଟିଏ ପରି 
ଦିଶୁଥିଲେ | ଏମାନଙ୍କୁ ଦେଖି ସେ ହସିଲେ ଓ ଗାଲରେ ଭଉଁରୀ ଖେଲିଗଲା | ପିଲିଜ୍‌କି 
ଆକ୍ଷିଠାରି କହିଲେ, ‘ୟେ ଜାକବ୍‌ !' 

 ଝରକାରୁ ମୁଁ ତୁମକୁ ଅବଶ୍ୟ ବହୁବାର ଦେଖିଚି । 

ଶ୍ରୀମତୀ ପିଲିଜକି ଜାକବ୍‌କୁ ହାତ ବଢ଼େଇଦେଲେ- ସେ କ୍ଷଣକ ପାଇଁ ଦ୍ବିଧାରେ 
ପଡ଼ିଗଲା ଓ ପରେ ନଇଁପଡ଼ି ତାଙ୍କ ଆଙ୍ଗୁଠି ଗୁଡ଼ିକୁ ନିଜଓଠ ପାଖକୁ ନେଲା ଜାକବ୍‌ 
ଭାବିଲା ପୁଣି ଗୋଟାଏ ପାପ ୟାଙ୍କ ହାତକୁ ଚୁମାଦେବା ଆଉ ଗୋଟାପଣେ ଲାଜେଇ 
ଯିବା । ପିଲିଜକି ହସିଲେ | 

ଆଚ୍ା, ଯାହା ହବାର ହେଲାଣି, ଆମେ ଆସ ମଦ ଗିଲାସେ ଏକାଠି ପିଇବା ।' 

“ ମୋତେ କ୍ଷମାକରନ୍ତୁ ମାଲିକେ, ମୋ ଧର୍ମରେ ମଦ ପିଇବା ନିଷେଧ | ପିଲିଜ୍‌କିଙ୍କ 
ଦେହ ଟାଣି ହୋଇଗଲା | 

ଓଃ, ତାହେଲେ ତୁମକୁ ନିଷେଧ କରାଯାଇଛି | ଖ୍ରୀଝଚିୟାନକୁ ହଇରାଣ କରିବା ଠିକ୍‌ 
କିନ୍ତୁ ତାଙ୍କ ସହ ମଦ ପିଇବ ନାହିଁ । କିଏ ମନାକରିଚି ଏକଥା ? ତାଲ୍‌୍ମୁଦ୍‌ ନିଶ୍ଚେ ସେ 
ଖ୍ରଷ୍ଟିୟାନମାନଙ୍କୁ ଠକିବାକୁ ତୁମକୁ ଶିଖାଇଛି ।' 

'ତାଲ୍ମୁଦ୍୍‌ରେ ଖ୍ୀଷିୟାନଙ୍କ ଉଲ୍ଲେଖ ନାହିଁ- କେବଳ ବିଧର୍ମୀମାନଙ୍କ କଥା ରହିଚି ।' 

' ତାଲମୁଦ ଖ୍ୀଷଚିୟାନ୍‌ଙ୍କୁ ବିଧର୍ମୀଭାବେ | ତୁମ ଲୋକେ ପୃଥୁବୀକୁ ବାଇବେଲ୍‌ ଦେଲେ | 
ତାପରେ ଭ୍ତଶ୍ଵରଙ୍କର ଏକମାତ୍ର ସନ୍ତାନ ହୋଇ ପାରିଲେ ନାହିଁ । ସେଥୁପାଇଁ ବାପ ଠାରୁ 
ଦୂରେଇ ଗଲେ | ଆଜି କେମିଲନିକି ତୁମକୁ ଦଣ୍ଡ ଦେଉଚି, କାଲି ଆଉକିଏ ଆସି ତୁମକି 
ଧ୍ଵଂସ କରିବାରେ ଲାଗିବ । ସତ୍ୟକୁ ନ ଚିହ୍ନିଲାଯାଏ ୟେ ଇହୁଦୀମାନେ ଶାନ୍ତି ପାଇବେ 
ନାହିଁ । ଶ୍ରୀମତୀ ପିଲିଜକି ବିରକ୍ତ ହେଲେ, ' ଆଦମ୍‌, ଏସବୁ ଆଲୋଚନା ମୂଲ୍ୟହୀନ ।' 

"ନାଁ, ସତ୍ୟକୁ ମୁଁ ଲୁଚାଇ ରଖିବି ନାହିଁ । ସେ ଇହୂଦୀ ଗର୍ସନ ଗୋଟେ ମୋଟା ବୁଝିଆ 
ଓ ଗଧ | ସେ କିଛି ଜାଣେନା, ନିଜ ବାଇବେଲ୍‌କୁ ଜାଣେନା | ଜାକବ- ସେ କେବଳ 


୧୫୦ | ପ୍ରେମର ପାବନୀ ଫଲ୍‌୍ଗୁ 

ସାଧୁପରି ଜଣାଯାଏ ନୁହେଁ, ଶିକ୍ଷିତ ପରି ମଧ୍ଯ ମନେହୁଏ | ସେଥୁପାଇଁ ମୁଁ ତାକୁ କେତେକ 
ପ୍ରଶ୍ନ ପଚାରିବାକୁ ଚାହେଁ । 

“ଏଇଲେ ନୁହେଁ ଆଦମ୍‌ | ଚାଷ କାମ ଦେଖିବାରେ ସେ ବ୍ୟସ୍ତ ।' 

ଜମିଗୁଡ଼ା କଂଣ କୁଆଡ଼େ ଦଉଡ଼ି ପଳଉଚି ? ବସ, ଇହୁଦୀ | ମୁଁ ତୁମକୁ ଆଘାତ 
କରିବାକୁ ଚାହୁଁ ନାହିଁ । ଏଇଠି ବସ୍‌ । ବାସ ¦ ମୁଁ ବା ଶ୍ରୀ ମତୀ ପିଲିଜ୍‌କି କେହି ଆମ ନିଜ 
ବିଶ୍ବାସକୁ ଅନ୍ଯ ଉପରେ ଚାପି ଦେବାରେ ଆସ୍ଥା ରଖୁନାହିଁ । ସ୍ପେନପରି ଆମର ଏଠାରେ 
ବ୍ୟସ୍ତତା ନାହିଁ | ପୋଲାଣ୍ଡ ସ୍ଵାଧୀନ ଦେଶ ! ପୋଲାଣ୍ଡର ନିଜର କ୍ଷତି ହଉଚି । ସେଥୁପାଇଁ 
ଧ୍ୃସ୍ତ ହେଇଯାଉଚି ! କିନ୍ତୁ ତମର ସେଥୁରେ କିଛି ଦୋଷ ନାହିଁ । ମୁଁ ତୁମକୁ ଏତିକି ପଚାରୁଚି- 
ହଜାରେ ବର୍ଷକାଳ ତୁମେ ମସୀହକୁ ଅପେକ୍ଷା କରି ଆସିଲଣି- ମୁଁ କୋଉ ବିଷୟ କହୁଚି ? 
ପନ୍ଦରଶହ ବର୍ଷ ହେଲାଣି କିନ୍ତୁ ସେ ଦେଖା ଦେଉନାହିଁ । କାରଣଟା ସ୍ପଷ୍ଟ । ସେ ଆସି 
ଯାଇଚି ଓ ଇଶ୍ଵରଙ୍କ ସତ୍ୟକୁ ପ୍ରକାଶ କରିଚି | କିନଧୁ ତୁମେମାନେ ବଡ଼ ଜିଦ୍ଖୋର ଲୋକ | 
ନିଜେ ନିଜକୁ ଦୂରେଇ ରଖିଚ | ଆମ ମାଂସ ତୁମକୁ ଅଶୁଦ୍ଧ ଆମ ମଦ ତୁମର ଅସ୍କୃଶ୍ୟ, 
ଆମ ଝିଅମାନଙ୍କୁ ବିଭାହବା ଅନୁମତି ତୂମର ନାହିଁ । ତୁମେ ସବୁ ଇଶ୍ଵରଙ୍କ ପସନ୍ଦ ଯୋଗ୍ୟ | 
ଅନ୍ଧାରୁଆ ଗାତରେ ରହି ହଳଦିଆ ଦାଗ ବୋହିବାକୁ ? ମୁଁ ଦେଶରୁ ବାହାରକୁ ଯାଇଥୁଲି- 
ଇହୂଦୀମାନେ ବାହାରେ କେମିତି ବଂଚିଚନ୍ତି ଦେଖି ଆସିଲି । ସେମାନେ ସମସ୍ତେ ଧନୀ- 
କେବଳ ଲାଭ ବିଷୟରେ ହିଁ ଭାବନ୍ତି । ସବୁଠି ସେମାନେ ବୁଢ଼ିଆଣୀ ବୋଲି ଗଣାହୁଅନ୍ି | 
ତୁମେ କାହିଁକି ନିଜକୁ ଭଲଭାବେ ନିରୀକ୍ଷଣ କରୁନାହଁ ? ତାଲମୁଦ୍‌କୁ ଫୋପାଡ଼ି ଦଉନାହିଁ ? 
ବୋଧେ ଖ୍ରଷ୍ଟିୟାନମାନେ ହିଁ ଠିକ୍‌ | ତୁମ ଭିତରୁ କେହି ସ୍ବର୍ଗ ଦେଖିଚ ?' 

“ଏ ଧର୍ମଗତ ଯୁକ୍ତିତର୍କ ନିହାତି ବୋକାମି' ଥେରେସା ପିଲିଜ୍‌କି ପ୍ରତିବାଦ କଲେ | ' ସେମାନଙ୍କ 
ବିଷୟରେ ଅତି ବୋକାମି କଅଣ ? ଲୋକେ ତ ପୁଣି କିଛି ଆଲୋଚନା କରିବେ | ମୁଁ ରାଗରେ 
କିଛି ତାକୁ କହୁନାହିଁ, ଜଣେ ସମାସ୍ଟ୍ଦ ଭାବରେ କହୁଛି । ଯଦି ଇହୁଦୀମାନେ ଠିକ୍‌ ବୋଲି ସେ 
ମତେ ବୁଝେଇ ପାରିବେ, ତେବେ ମୁଁ ଇହୁଦୀ ହେଇଯିବି । ପିଲିଜ୍‌କି ହସିଲେ | 

“ମୁଁ କାହାକୁ ବୁଝଉ ନାହିଁ, ମାଲିକେ ଜାକବ୍‌ କହିବାକୁ ଲାଗିଲା | 'ମୁଁ ମୋ ବାପାଙ୍କ 
ଠାରୁ ଉତ୍ତରାଧ୍ଵକାର ସୂତ୍ରରେ ଏଇ ବିଶ୍ଵାସ ପାଇଛି ଆଉ ମୋର ସାମର୍ଥ୍ୟର ଶୀର୍ଷଯାଏ ମୁଁ 
ୟାକୁ ଅନୁସରଣ କରିବି ! 

“ ବିଧର୍ମୀମାନଙ୍କର ବି ବାପାମାଆ ଅଛନ୍ତି | ଆଉ ସେମାନେ ପଥରଟାଏ ଇଶ୍ଵର ବୋଲି 
ଶିକ୍ଷୀ ପାଇଥାନ୍ତି । ତୁମେ ଇହୁଦୀମାନେ ସେମାନଙ୍କ ମନ୍ଦିର ଧ୍ଵଂସ ପାଉ, ତାଙ୍କ ପିଲାଏ ନଷ୍ଟ 
ହୁଅନ୍ୁ ବୋଲି ଦାବୀ କର | ପୁରୁଣା ଟେଷ୍ଟାମେଣ୍ଟ ଏଇଆ କହେ | ୟା ଦ୍ଵାରା କ”ଣ ପ୍ରମାଣ 
ମିଳେନା ଯେ ଜଣେ ନିହାତି ତା ବାପା ମାଆଙ୍କ ବିଶ୍ବାସକୁ ଅନୁସରଣ କରେନା ବୋଲି ?’ 

“ଖୁଷ୍ଟିୟାନ୍‌ମାନେ ମଧ୍ଯ ବାଇବେଲ୍‌କୁ ପବିତ୍ର ମନେ କରନ୍ତି ।' 

ମନେ କରିବା ସ୍ଵାଭାବିକ । କିନ୍ତୁ ମଣିଷ ଯୁକ୍ତିସଦ୍ଧ ହବାକଥା | କେବଳ ତୁମଲୋକ 
ଓ ବିଧର୍ମୀ ତୂର୍କୀମାନଙ୍କ ଛଡ଼ା ସବୁଲୋକ ଖ୍ରଷ୍ଟଧର୍ମ ଗ୍ରହଣ କଲେ | ତୁମେ ଇହୁଦୀମାନେ 
ୟୁରୋପର କିମ୍ବା ପୃଥୁବୀର ଯେକୌଣସି ଲୋକଠୁ ନିଜକୁ ଚତୁର ବୋଲି ମନେକର । 
ଠିକ୍‌ ଅଛି, ଇଶ୍ଵର ତୁମକୁ ଭଲପାଆନ୍ତୁ ¦ କିନ୍ତୁ କୋଉ ପ୍ରକାର ଭଲ ପାଆନ୍ତି ? ତୁମ 
ପତ୍ନୀମାନେ ଧର୍ଷିତା ହୁଅନ୍ତି, ସନ୍ତାନମାନେ ତ ଜୀଅନ୍ତା ପୋଡ଼ା ହୁଅନ୍ତି ।” 

ଜାକବ୍‌କୁ ଛେପ ଢୋକିବାକୁ କଷ୍ଠ ହେଲା ! “ଖ୍ରୀଷ୍ଟିୟାନ୍‌ ମାନେ ଏମିତି କରୁଛନ୍ତି !' 

କଂ ଣ ହେଲା ? ମୁଁ ଜୋରୋଆ୍Qିଆନ୍‌ ନହେଲେ କସାକ୍ମାନେ କାହିଁକି ଖ୍ରୀଷ୍ଟିୟାନ୍‌ 
ହେବେ, କାଥଲିକମାନେ କେବଳ ଖ୍ରୀଷ୍ିଆନ୍‌ | ମରହଟ୍ଗୀ ରଷୀୟମାନେ ତାଙ୍କ ମିତ୍ରପକ୍ଷ 
ତୁର୍କୀମାନଙ୍କ ପରି ବିଧର୍ମୀ । ପ୍ରୋଟେଷ୍ଟାଣ୍ଟମାନେ ଆହୁରି ଖରାପ । କିନ୍ଧୁ ଏସବୁ କଥା ଅତି 
ଅବାନ୍ତର, ଇହୂଦୀ | 

' ମାଲିକେ, ଆମ ଭିତରୁ କେହି ଇଶ୍ଵରଙ୍କ ପଥ ଜାଣେନା | କାଥେଲିକମାନେ ବି କଷ୍ଟ 
ଭୋଗନ୍ତି । ସେମାନେ ପରସ୍ଧର ଭିତରେ ଲଢ଼େଇରେ ମାତନ୍ତି...” ବାକ୍ୟ ମଝିରେ ଜାକବ୍‌ 
ଅଟକିଗଲା ! 

ଜାକବ୍‌ କଥାରେ ମୁହୂର୍ଭକ ପାଇଁ ଆଦମ୍‌ ପିଲିଜ୍‌କି ନୀରବରେ ଧାନସ୍ଥ ହେଲେ | 

ଆମେ ଅବଶ୍ୟ କଷ୍ଟଭୋଗୁ । ବାଇବେଲ୍‌ ଅନୁସାରେ ମଣିଷ କଷ୍ଠ ଭୋଗିବାକୁ ଜନ୍ମ 
ହେଇଥାଏ | କିନୁ ଆମ କଷ୍ଠ ଭୋଗର ହେତୁ ଥାଏ | କଷ୍ଟଠଭୋଗ ମାଧ୍ୟମରେ ଆମର ଆମ୍ବା 
ଶୁବଧହେଇ ସୃର୍ଗକୁ ଯାଏ | କିନ୍ତୁ ଅବିଶ୍ଵାସୀ ପାଇଁ ମଲାପରେ ହିଁ ପ୍ରକୃତ ଯୋଜନା ଆରମ୍ଭ 
ହୋଇଥାଏ ।' 

ଥେରେସା ପିଲିଜ୍‌କି ମୁଣ୍ଡ ହଲେଇଲେ । ପ୍ରକୃତରେ ଆଦମ୍‌, ଏକଥା କେମିତି 
ଜାଣିଲେ ? ସତ୍ୟ ପ୍ରମାଣିତ ହୋଇପାରିବ ନାହିଁ । ଏଇଠି ହିଁ ଖାଲି ଯାହା ଜଣାପଡ଼ିବ ।' 
ଥରେସା ପିଲିଜ୍‌କି ଆପଣାର ହୃଦୟକୁ ଇଂଗିତ କରି କହିଲେ | 

“ହଁ, ତା' ସତ, ସାଆନ୍ତାଣୀ ଜାକବ୍‌ କୋମଳଭାବେ କହିଲା ।” 

' ଆଛୁ, ମନେକର ତା’ ସତ | କିନୁ କଂ ଣ ପାଇଁ ଏ ମୋଟା ବେକା ତୁମ ବିଶ୍ବାସକୁ 
ଜାବୁଡ଼ି ଧରିଚି ? ତୁମ ପନ୍ଛାନୁସାରେ, ତୁମେମାନେ ଭଶୃରଙ୍କ ପ୍ରତି ଧ୍ୟାନଶୀଳ ଆଉ ତୁମ 
ସିନାଗଗ୍‌ମାନ ସବୁବେଳେ ଭରପୁର | ଥରେ ଲୁବ୍ଲିନ୍‌ରେ ଥିଲାବେଳେ ମୁଁ ତୂମ ପ୍ରାର୍ଥନା 
ଗହ ଦେଇ ଚାଲିଆସିଲି । ଏତେ ଆନନ୍ଦମୟ ସଂଗୀତ! ସତେ କି ହଜାରେ ଲୋକଙ୍କ 
କଣ୍ଠରୁ ଗୀତ ଛୁଟୁଚି । କିନ୍ତୁ କେଇ ବର୍ଷ ଆଗରୁ ଦଶହଜାର ଇହୁଦୀ ହାଣ ଖାଇଲେ । 

ଲୁବ୍‌ଲିନ୍‌କୁ କସାକ୍ମାନଙ୍କ ଆକ୍ରମଣ ଦେଖିଥ୍‌ବବା ଜଣେ ଲୋକ ସହ ମୁଁ କଥାହେଲି । 
ଇହୁଦୀମାନେ କାଳେ ପରସ୍ପରକୁ ଭୟରେ କୁଣ୍ଢେଇ ପକଉଥୁଲେ | ଆକ୍ରମଣକାରୀଙ୍କ ଦ୍ଵାରା 
ଯେତେକ ନିହତ ହେଲେ ତାଠୁ ଅଧକ ସଂଖ୍ୟକ ମଲେ ଦଳାଚକଟାରେ | ଏସବୁ ଚାଲିଥୁଲା 
ବେଳେ ରାତିରେ ତୁମେ ଶୋଇପାର କେମିତି ?” 

‘ଅତି କ୍ଲାନ୍ତ ହୋଇପଡ଼ିଲେ ଆକ୍ଷି ତ ଆପେ ଆପେ ବୁଜିହେଇଯିବ ।” “ମୁଁ ଦେଖୁଚି 
ମତେ ଉତ୍ତର ଦେବାକୁ ତୁମେ ଏଡ଼େଇ ଯାଉଚ |! 

ସେ ଠିକ୍‌ କହୁଚି, ଆଦମ୍‌, ଠିକ୍‌ କହୁଚି | କ'ଣ ବା କରିବାର ଅଛି ? ଆମ ଦୂର୍ଭାଗ୍ୟକୁ 
ଆମେ କଂ”ଣ ତା'ଠୁ କିଛି ଅଧ୍ୟକଭାବେ ବୁଝେଇ ପାରିବା ? ଉତ୍ତର ଖୋଜିବା ମଧ୍ଯ 
ଛଳନା | ତୁମେ ଏକଥା ଭଲଭାବେ ଜାଣ | 

ପିଲିଜ୍କି ଆକ୍ଷି ଡୋଳାକୁ ତଳକୁ କଲେ ଓ ଶ୍ରମତୀ ପିଲିଜ୍‌କିଙ୍କୁ କଣେଇ ଚାହିଁଲେ । 
“ମୁଁ କିଛି ବୁଝି ପାରୁନି ଥେରେସା । ବେଳେବେଳେ ଭାବୁଚି ଏପିକ୍ୟଯୁରିଆଳନ୍‌ ଓ 
ସାଇନିକମାନେ ଠିକ୍‌ | ତୁମେ କେବେ ଡିମୋକ୍ରିଟ୍‌ସ୍‌ଙ୍କ କଥା ଶୁଣିଚ ଇହୁଦୀ ? 

ନାଇଁ, ମାଲିକେ | 

“ ଡିମୋକ୍ରିଟସ୍‌ ଜଣେ ଦାର୍ଶନିକ, ଯେ କହନ୍ତି ସବୁ ଚାନ୍‌ସ ଦ୍ଵାରା ଚାଲିଚି । 

ଚର୍ଚ୍ଚ ତାଙ୍କ ଲେଖାକୁ ନିଷିଦ୍ଧ କରିଚି, କିନୁ ମୁଁ ପଢ଼େ | ସେ ମୁର୍ଭି ବା ଭଶ୍ଵର କାହାକୁ 
ବିଶ୍ଵାସ କରନ୍ତି ନାହିଁ । ତାଙ୍କ କଥାରେ ପୃଥୁବୀ ଅନ୍ଧ ଶକ୍ତିର ଫଳ |” 

ସେ ବାଜେ କଥାଗୁଡ଼ା ଆଉ କୁହନାହିଁ' ଥେରେସା ପିଲିଜ୍କି ମଝିରେ ବାଧା ଦେଲେ | 

“ସେ ବୋଧେ ଠିକ୍‌’ 

‘ପ୍ରକୃତରେ ଆଦମ୍‌” 

‘ବେଶ୍‌ ତ, ମୁଁ ଯାଉଚି ଶୋଇବି | ତୁମ ଆକ୍ଷି ମନକୁ ବନ୍ଦ ହେଇଯାଏ !' 

ଜାକବ୍‌ କଥାରେ ପ୍ରତିଧ୍ବନି ପରି ସେ କହିଲେ ! “ଜାକବ୍‌ ସହିତ ତୁମର କିଛି କଥା 
ଥିଲା ନାଁ ଥେରେସା ?' 

ହୈ, ଥୁଲା |' 

ତେବେ ବିଦାୟ, ଆମକୁ ଡର ନାହିଁ | ତୁମ ସ୍ତ୍ରୀ ସତରେ ମୂକ ବଧୂର ?' 

“ହଁ, ମାଲିକେ |” 

ତା” ମାନେ ଇହୁଦୀଙ୍କ ଭିତରେ ବି ବିସ୍ୟର ଘଟଣା ଘଟେ, ନୁହେଁ କି ? 

“ହଁ, ମାଲିକେ |” 

‘ଆଛା, ମୁଁ ଯାଉଚି ବିଶ୍ରୀମ ନେବି ।” 


$ 


ପ୍ରେମର ପାବନୀ ଫଲ୍ଗୁ ! ୧୫୩ 


Digitized by PPRACHIN, SOA 


ଖ 

ରୁମ୍‌ରୁ ବାହାରି ଗଲାବେଳେ ପିଲିଜ୍‌କି ଫେରି ଚାହିଁଲେ । ଜାକବ୍‌ ମୁଣ୍ଡ ନଇଁଲା । 
ଶ୍ରୀମତୀ ପିଲିଜକି ତାଙ୍କ ମୟୂର ପକ୍ଷୀର ବିଚଣାକୁ ଧରେ ହଲାଇଲେ | 

* ବସ ତାହେଲେ | ଏସବୁ ଆଲୋଚନାର ଗତି କୁଆଡ଼େ ? ଇଶ୍ଵର ପୂଥବୀକୁ ଚଳାଇ 
ଜାଣନ୍ତି ବୋଲି ଜଣେ ବିଶ୍ଵାସ କରିଯିବା ଉଚିତ୍‌ ! ସ୍ଵିଡ଼ିଶ୍‌ମାନେ ଜମିଦାରୀ ନେଲାବେଳେ, 
ମୋ ନିଜ ଦୁର୍ଟରେ ମତେ ବାନ୍ଧିକରି ପିଟିଲେ ! ମୁଁ ଭାବିଲି ମରିଯିବି |! କିନୁ ଇଶ୍ଵର ମତେ 
ବଂଚେଇଲେ ।’ 

ଜାକବ୍‌ ମଳିନ ପଡ଼ିଗଲା | “ ସେମାନେ ତୁମକି ବାନ୍ଧିକି ବାଡ଼େଇଲେ, ସାଆନ୍ତାଣୀ ? 
ଶ୍ରମତୀ ପିଲିଜ୍‌କି ମୁରୁକି ହସିଲେ | “ପ୍ରିୟ ଜାକବ୍‌, ଠେଙ୍ଗାଟି ପଦ ମର୍ଯ୍ୟାଦା କ'ଣ ଜାଣେ 
ନାହିଁ । ଡିଉକ୍ମାନେ, ମହିଳାମାନେ, ରାଜକୀୟ ଲୋକେ- ସମସ୍ତେ ତା' ପାଇଁ ସମାନ | 
ସେ ବାଡ଼ାଏ । ବରଂ ମୁଁ ଅଭିଜାତ ବୋଲି ଅଫିସରମାନେ ବେଶି ମଜାରେ ପିଟିଲେ !' 

“କାହିଁକି ଏପରି କଲେ, ସାଆନ୍ତାଣୀ ?' 

“ କାରଣ ମୁଁ ଜେନେରାଲକୁ ପ୍ରତିରୋଧ କଲି | ମୋ ସ୍ଵାମୀ ଲୁଚି ଯାଇଥୂଲେ | ମତେ 
ରକ୍ଷା କରିବାକୁ କେହି ନଥଲେ | ଯଦି ମୋର ପ୍ରାର୍ଥୀ ଜଣକ ଯୁବା, ସୁନ୍ଦର ବା ଟିକେ ସୁସ୍ଥ 
ହୋଇଥାନ୍ତା, (ଶ୍ରୀମତୀ ପିଲିଜକିଙ୍କ ସ୍ଵର ବଦଳି ଗଲା) ମୋର ପ୍ରଲୋଭନ ଆସିଥାନ୍ତା | 
ସେମାନେ କହନ୍ତି ପ୍ରେମ ଓ ଯୁଦ୍ଧରେ ସବୁ ସୁନ୍ଦର | କିନଧୁ ସେ କୁସିତ ପାତି ମାଙ୍କଡ଼କୁ ନେଇ 
ନୁହେଁ । ଥରେ ତାକୁ ଚାହିଁଦେଇ ମୁଁ କହିଲି, ମହାଶୟ, ମୁଁ ବରଂ ମରିବାକୁ ପସନ୍ଦ କରିବି |” 

“ମୁଁ ଭାବୁଚି, ଏମିତି ବ୍ଯବହାର କେବଳ ମସ୍ତ୍ରେଭାଇଟ୍‌ ଓ କସାକ୍ମାନେ କରନ୍ତି ।” 
ଶ୍ରୀମତୀ ପିଲିଜ୍‌କି ଅଳ ହସିଲେ | ' ସ୍ପିଡ଼ିଶମାନେ ଭାରି ଭଲ ? ନାଇଁ, ଜାକବ୍‌, ସବୁ ଲୋକ 
ଏକାପ୍ରକାର | ସତ କହିଲେ, ମୁଁ ସେମାନଙ୍କୁ ନିନ୍ଦା କରୁନି | ସ୍ତୀଲୋକଙ୍କୁ ସେମାନେ କେବଳ 
ଗୋଟିଏ କାମ ପାଇଁ ବ୍ଯବହାର କରନ୍ତି | ଛୁଆଟିଏ କ୍ଷୀରଖାଏ- ଚାଷୁଣୀ ବା ରାଜଜେମା 
ଯାହା ସ୍ତନରୁ ହଉ-କ୍ଷୀର ଶୋଷିବା ତାର କାମ ! ପୁରୁଷମାନେ ପିଲାଙ୍କ ପରି ।' 

ଶ୍ରୀମତୀ ପିଲିଜ୍‌କିଙ୍କ ହସରେ ଲୋଭ ଓ କାମନା ଏକାଠି ମିଶିଗଲା । ସେ ସିଧା 
ଜାକବ୍‌ର ଆକ୍ଷିକୁ ଚାହିଁଲେ ଓ ଆକ୍ଷିପତା ସାମାନ୍ଯ ନଚେଇଲେ । ଜାକବ୍‌ର ବେକ 
ଉଷୁମ ହେଇ ଉଠିଲା | 

“କଣକର ତ ପୁଣି ସ୍ତୀ ଥବ | 

‘ତ କଅଣ ହେଲା ? ପ୍ରଥମରେ ଯୁଦ୍ଧ କାଳରେ ସ୍ତୀ ଥବା ନଥିବା ଯାଏ ଆସେ 
ନାହିଁ । ଦ୍ଵିତୀୟରେ ଗୋଟାଏ ସ୍ତୀକୁ ନେଇ କ୍ଲାନ୍ତି ଆସେ । ମୋ ଦରଜି ମୋ ପାଇଁ ଦାମୀ 

ପୋଷାକଟେ ତିଆରି କଲା, ମୁଁ ତାକୁ ତିନିଥର ପିନ୍ଧିଲା ପରେ ବିରକ୍ତ ହେଲି, ଆଉ ମୋ 
ସ୍ବାମୀଙ୍କ ସଂପର୍କୀୟ ଭଉଣୀକୁ ଦେଇଦେଲି | ପୁରୁଷମାନଙ୍କୁ ସେଇମିତି ଲାଗେ । ଯେତେ 
ଇଛା ସେତେ ମିଳୁଥୁବା ସ୍ତ୍ରୀଲୋକ ପୁରୁଷକୁ ଆଉ ଆକର୍ଷଣୀୟ ମନେ ହୁଏନା- ସେ ଆଉ 
ଜଣକୁ ଖୋଜେ ! କିନ୍ତୁ ମୁଁ ତୁମକୁ ଏସବୁ କହୁଚି କାହିଁକି ୨ ତୁମେ ଜଣେ ପୁରୁଷ 
ଦୀର୍ଘାଂଗ, ନୀଳନୀଳ ଆକ୍ଷି ତୁମର... | 

ଜାକବ୍‌ର ମୁହଁ ଲାଲ ପଡ଼ିଆସିଲା । “ଇହୁଦୀମାନେ ଏପରି କରନ୍ତି ନି ।” ଶ୍ରୀମତୀ 
ପିଲିଜ୍‌କି ରହିରହି ପଙ୍ଖା ହଲେଇଲେ |! “ଇହୁଦୀ ହଉ, ତାତାର ହଉ, ପୁରୁଷ ହିଁ ପୂରୁଷ । 
କାହିଁକି, ତୁମ ଲୋକ ତ ଅନେକ ସ୍ତ୍ରୀ ରଖନ୍ତି । ବଡ଼ବଡ଼ ରାଜା ଧର୍ମ ପ୍ରଚାରକମାନଙ୍କର 
ହାରେମ୍‌ ଥୁଲା |” 

“ଏଇଲେ ସେସବୁ ନିଷିଦ୍ଧ |? 

କିଏ ନିଷେଧ କରିଚି ?' 

' ରାବି ଗର୍ସମ, ଡାଏସ୍ବୋରାର ଆଲୋକ | ସେହି ଆଦେଶ ଦେଇଛନ୍ତି | 

“ଖ୍ରୀଷ୍ଟିୟାନମାନେ ବି ଏକଥା ନିଷେଧ କରିଛନ୍ତି । କିନ୍ତୁ ମଣିଷ ପ୍ରକୃତି କ”ଣ 
ନିଷେଧାଦେଶ ଖାତିର କରେ ? ଏଇ କାମନା ପାଇଁ ମୁଁ ପୁରୁଷକୁ ଖରାପ ଭାବେନା | ଯଦି 
କେହି ସ୍ତ୍ରୀଲୋକ ପୁରୁଷ ସାଥ୍‌ରେ ରାଜିହୁଏ, ତାକୁ ବି ମୁଁ ଖରାପ ଭାବେ ଗ୍ରହଣ କରେନା | 
ମୋର ଧାରଣା ସବୁକିଛି ପରି ଦୈହିକ ତୃଷା ମଧ୍ଯ ଇଶ୍ଵରଙ୍କ ଠାରୁ ଆସିଛି । ପ୍ରତ୍ଯେକ 
ଲୋକ ସାଧୁ ସନ୍ଧ୍ଯାସୀ ନୁହନ୍ତି ଆଉ ପ୍ରତ୍ୟେକ ସନ୍ଧ୍ଯାସୀଙ୍କର ବି ସବୁବେଳେ ସାଧୁତା 
ନଥାଏ | ଯାହେଲେ ବି ଇଶ୍ଵରଙ୍କର ଏଥୁରେ କି'ଯାଏ ? ଜଣେ ଯଦି ଗୋପନରେ ପାପ 

, ତେବେ କାହାକୁ ଆଘାତ ତ କଲାନାହିଁ । ମୋ ସ୍ଵାମୀ ଇଟାଲିରେ କିଛି ବର୍ଷ 

ର | ସେଠାକାର ମହିଳାମାନଙ୍କର ପତି ଓ ପ୍ରେମିକ ଉଭୟେ ଥାଆନ୍ତି ¦ ପ୍ରେମିକକୁ 
‘ଆମିକୋ” କୁହାଯାଏ ।! ମହିଳାଟି ଥିଏଟର ଦେଖିଗଲେ ଉଭୟେ ପୁରୁଷ ତା' ସହ 
ଯାଆନ୍ତି । ଭୁଲିଯାଅ ନାହିଁ ଯେ ଭାଟିକାନ୍‌ର ଆଢୁଆଳରେ ଏହା ଘଟେ | “ଆମିକୋଂ 
ଅଧୁକାଂଶ ଠାରେ ଜଣେ ଗୁରୁତ୍ବପୂର୍ଣ୍ଣ ଲୋକ ବା ଚର୍ଚ୍ଚର ମାନ୍ୟଗଣ୍ୟ କେହି । ପୋପ 
ଏକଥା ଜାଣନ୍ତି, ଆଉ ଯଦି ୟା' ଏତେବଡ଼ ପାପ ହେଇଥାନ୍ତା, ସେ ସହ୍ୟ କରନ୍ତେ ?? 

ଆଳାପରେ ବିରତି ହେଲା ସାମାନ୍ୟ | ଶେଷକୁ ଜାକବ୍‌ କହିଲା, ' ଏଭଳି କିଛି ଇହୁଦୀମାନଙ୍କ 
ଭିତରେ ଘଟେନାହିଁ । ପୁରୁଷ ହୁଏତ ଅନ୍ୟ ସ୍ତୀଲୋକ ଆଡ଼କୁ ଅନାଏ ନାହିଁ!” 

ଠିକ୍‌ ସେମିତି ବି ସେମାନେ ଅନାନ୍ତି । ମୁଁ ଜାଣେ, ଯଦି କେହି ପୁରୁଷ କହେ ଯେ ମୁଁ 
କେବଳ ମୋ ସ୍ତ୍ରୀ ପ୍ରତି ଆସକ୍ତ, ତେବେ ସେ ମିଛ କହୁଚି | ମୁଁ ତୁମକୁ ଗୋଟେ କଥା ପଚାରେ ?' 

ହଁ, ସାଆନ୍ତାଣୀ ?” 

ଚୁମେ କୋଉଠିକା ଲୋକ ? କେମିତି ଏଠି ଆସି ବସବାସ କଲ ? ମୁଁ ଏସବୁ 
ଖୋଳିତାଡ଼ି ପଚାରୁଚି ବୋଲି ଖରାପ ଭାବନାହିଁ, ତାର କାରଣ ଅଛି । ତୁମେ ଗୋଟେ 
ମୂକବଧୂର ବାହା ହେଇଚ | ବଡ଼ ଅଭୁତ କଥା | ଅଧ୍କାଂଶ ଇହୂୁଦୀ ତୁମ ଭଳି ରୁପବନ୍ତ 
ନୁହନ୍ତି, ପରିପୃଷ୍ଟ ନୁହନ୍ତି ଆଉ ତୁମେ ଭଲ ପୋଲିଶ୍‌ କହୁଚ, ତୁମେତ ସବୁଠୁ ସୁନ୍ଦରୀ ଝିଅ 
ବିଭା ହେଇ ପାରିଥାନ୍ତ !' 

ଜାକବ୍‌ ମୁଣ୍ଡ ହଲାଇଲା | ୟେ ମୋର ଦ୍ଵିତୀୟ ବିବାହ ।” 

“ ଚୂମ ପ୍ରଥମ ସ୍ତ୍ରୀର କ”ଣ ହେଲା ? 

 କସାକ୍ମାନେ ତାକୁ ଓ ଆମ ପିଲାଙ୍କୁ ମାରି ପକାଇଲେ | 

' କୋଉ ସହରରେ ?' 

* କାମସ୍ରେ ।' 

“ଆଛା, ବଡ଼ ଦୁଃଖର କଥା | ସ୍ତୀଲୋକ ଓ ପିଲାଙ୍କ ବିରୁଦ୍ଧରେ ଲାଗିବାରେ କଅଣ 
ଥାଏଟି ?ଏଇ ସ୍ତୀ ତୁମର କୋଉଠିକାର ଲୋକ ?” 

 କାମସ୍ର ପାଖାପାଖି ।' 

' ୟାକୁ କାହିଁକି ବିଭା ହେଲ ? ଆଉ ତ ସ୍ତ୍ରୀ ଲୋକ ଥୁବେ ?' 

ଅଳ ଥଲେ | ଅଧ୍ୂକାଂଶ ନିହତ ହୋଇଥୁଲେ |” 

‘ତୁମେ ଅବଶ୍ଯ ତାକୁ ପସନ୍ଦ କରିଥ୍‌ବ | ସେ ସୂୁନ୍ଦରୀ-ଏକଥା କେହି ମନା 
କରିପାରିବେ ନାହିଁ ।” 

“ହଁ” ମୁଁ ପସନ୍ଦ କରିଥୁଲି |' 

ଶ୍ରୀମତୀ ପିଲିଜ୍‌କି ନିଜ ଛାତି ଉପରେ ପଙ୍ାଟି ରଖିଲେ | 

'ମୁଁ ତୁମକୁ ଖୋଲାଖୋଲି କହିବି, ଜାକବ୍‌ ? ଇହୁଦୀଙ୍କ ଭିତରେ ତୁମର ଶତ୍ତ ଅଛନ୍ତି" 
ଭାବନାହିଁ କେହି ଶତ୍ତ ନାହିଁ ବୋଲି । ସେମାନେ ପ୍ରଚାର କରୁଛନ୍ତି ଯେ ତୁମ ସ୍ତ୍ରୀ ଏତେ 
ମୂକବଧ୍ବର ନୁହେଁ ଓ ସେ ଛଳନା କରୁଚି । ମୋ ସ୍ଵାମୀ ପ୍ରଥମେ ଏକଥା ଶୁଣି, ରାଗରେ 
ପାଗଳ ହେଇଗଲେ, ଆଉ ତୁମ ଶାରାକୁ ପରୀକ୍ଷା କରିବାକୁ ବସିଲେ । କିନ୍ତୁ ମୁଁ ତାଙ୍କୁ 
ବାରଣ କଲି | ସେ ଠିକ୍‌ କରିଥିଲେ ତା' ପଛପଟେ ଗୋଟେ ପିସ୍ତଲ ଫୁଟାଇବେ, ଦେଖିବେ 
ସେ କଅଣ କରୁଚି । ମୁଁ କହିଲିକି, ଗର୍ଭବତୀ ସ୍ତୀାଲୋକଟି ଠାରେ ଏସବୁ ଚାଲାକି ଖଟାଅ 
ନାହିଁ | ଆଦମ୍‌ ପିଲିଜ୍‌କି ମୋ କଥା ଶୁଣନ୍ତି | ଯାହା କରିବାକୁ ମୁଁ କହେ ସେ କରନ୍ତି | ଏ 
ଦୃଷ୍ଟିରୁ ସେ ଅସାଧାରଣ ଭାବେ ଭଲ ସ୍ବାମୀ | ତୁମେ ନିଜେ ବୁଝିବ ଯେ ସେଇ ଅଭୁତ 


୧୫୬ | ପ୍ରେମର ପାବନୀ ଫଲ୍ଗୁ 


Digitized by PPRACHIN, SOA 


ଘଟଣା ନଘଟିଥଲେ ପିଲିଜ୍ର ଇହୂଦୀମାନେ କଷ୍ଠ ଭୋଗି ଥାଆନ୍ତେ | ଦେଶର ଏ ଅଞ୍ଚଳର 
ସଂଭ୍ରାନ୍ତ ଲୋକମାନେ, ବିଶେଷକରି ଜେସୁଟ୍‌ମାନେ ନିଜ ସ୍ବାର୍ଥ ଖୁବ୍‌ ଦେଖନ୍ତି । ମୋର 
ତୁମକୁ ଏତିକି କହିବା କଥା ଯେ ମୁଁ ଚୁମର ଜଣେ ଆପଣାର ବନ୍ଧୁ | ମୁହଁ ଲୁଚାଅ ନାହିଁ କି 
କଥା ଗୋପନ ରଖନାହିଁ । ଆମ ସମସ୍ତଙ୍କ ଲୁଗାତଳେ ଖାଲି ରକ୍ତ ଓ ମାଂସ ରହିଚି । 
ତୁମକୁ ମୁଁ ରକ୍ଷା କରିବାକୁ ଚାହେଁ ଜାକବ୍‌୍‌ ମୋର ଭୟ ହେଉଚି, ତୁମକୁ ରକ୍ଷା କରିବା 
ଦରକାର ପଡ଼ିପାରେ |” 

ଜାକବ୍‌ ଆସ୍ତେ ମୁଣ୍ଡ ଟେକିଲା । 

“ଏସବୁ ଅପନିନ୍ଦା କିଏ ପ୍ରଚାର କରୁଚି ?” 

' ଲୋକଙ୍କର ପାଟି ଅଛି | ଗର୍ସନ କୁଟିଳ, ମୋ ସ୍ଵାମୀଙ୍କ ବିରୁଦ୍ଧରେ ବି ଷଡ଼ଯନ୍ତ୍ର 
କରେ | ସେ ଶେଷରେ ଶାସ୍ତି ପାଇବ, ମାତ୍ର ତା ପୂର୍ବରୁ ଅସୁବିଧାରେ ପକେଇଦବ । 

ଗ 

ଜାଗୀୟେକ୍‌ ଡକେଇ ପଠେଇଲା ବେଳେ ଯୋଉ ଭୟ ଗ୍ରାସ କରିଥଲା, ଏଇଲେ 
ସେଇ ଭୟ ଜାକବକୁ ଗ୍ରାସକଲା | କିନ୍ତୁ ଶାରାର ଜୀବନ ମଧ୍ଯ ଏଇଲେ ବିପଦ ସଂକୂଳ | 
ଜେସୁଟ୍‌ମାନେ ନିଜସ୍ବାର୍ଥ ରକ୍ଷା କରିବେ । ଶାରା ପାଖରେ ପିସ୍ତଲ ଫୁଟିବ । ମୁଁ ଯନ୍ତାରେ 
ପଡ଼ିଚି ଜାକବ୍‌ ଭାବିଲା । ପଳେଇଯିବା ଉଚିତ୍‌ । କିନ୍ତୁ ଛୁଆଟା ଆଗ ଜନ୍ମ ହେଇସାରୁ | 
ଶୀତଦିନ ପାଖେଇ ଆସୁଚି, କୂଆଡ଼କୁ ସେ ପଳେଇଯିବ ? କ”'ଣ ଏଇଲେ ସେ କରିବ- 
ଶ୍ରୀମତୀ ପିଲିଜ୍‌କିଙ୍କୁ ସତକଥା କହିଦେବ ? ଅପନିନ୍ଦାକୁ ମିଛ ବୋଲି କହିବ ? ସେ ଅସହାୟ 
ଭାବରେ ନୀରବ ରହିଲା । ନିଜ ଭୀରୁତା ପାଇଁ ତାକୁ ଲଜା ଲାଗୁଥିଲା । ଶ୍ରୀମତୀ ପିଲିଜ୍‌କି 
ପ୍ରବୀଣ ଭାବେ ତାକୁ କଣେଇ ଚାହିଁ କଳନା କରୁଥିଲେ, ଓଠରେ ତାଙ୍କର ଭଦ୍ର ହସଟିଏ । 

 ଡରନାହିଁ, ଜାକବ୍‌ | ତୁମେ ଜାଣ ଯେ “ବହୁ ଆଡ଼ମ୍ବରେ ଲଘୁକ୍ରିୟା ହୁଏ । କିଛି 
ଅମଙ୍ଗଳ ହବନାହିଁ । 

“ମୁଁ ବିଶ୍ଵାସ କରୁଚି ହବନାହିଁ, ଧନ୍ଯବାଦ ସାଆନ୍ତାଣୀଓ ମୋର ଆହୁରି କୃତଜ୍ଞ 
ହବାକଥା |” 

“ ତୁମେ ମତେ ପରେ ଧନ୍ୟବାଦ ଦେଇପାରିବ ! ଦୂର୍ଗ ଦେଖିଲଣି ?' 

ନାଇଁ, କେବଳ ଏଇ ରୁମ୍ଟି ।' 

ଆସ, ମୁଁ ତୁମକୁ ଦେଖାଇଦେବି | ଆକ୍ରମଣକାରୀମାନେ ବହୁତ ଧ୍ଵସ୍ତ ବିଧ୍ଵସ୍ତ କରିଥୁଲେ, 
କିନ୍ଧୁ କିଛି ବି ଛାଡ଼ିଯାଇଥଲେ ! ବେଳେବେଳେ ସ୍ଵାମୀଙ୍କ ସହ ମୁଁ ଏକମତ ହୁଏ ସବୁକିଛି 
ଭାଙ୍ଗ ପଡ଼ୁଚି । ଚାଷୀମାନେ ଜଣେଇଚନ୍ତି ଯେ ଗୋଟେ ବିଶାଳ ସ୍ଵର୍ଗୀୟ ଲଂଜାତାରା 


ପ୍ରେମର ପାବନୀ ଫଲ୍୍‌ଗୁ । ୧୫୭ 

ସେମାନେ ଆକାଶରେ ଦେଖିଛନ୍ତି ଯାହାର ଲାଞ୍ଜ ଆକାଶର ଏକ ଦିଗରୁ ଅନ୍ଯ ଦିଗନ୍ତ 
ଯାଏ ଲଂବିଚି । ପ୍ରଥମ ହଜାରେ ବର୍ଷରେ କିମ୍ବା କଳା ପ୍ଲେଗ୍‌ ବେଳେ ଏମିତି ବି ଦେଖା 
ଦେଇଥୁଲା |” 

କେତେବେଳେ ସେମାନେ ଲଞ୍ଜାତାରା ଦେଖିଲେ ? ମୁଁ ତ କିଛି ଦେଖିନାହିଁ ।' 

ମୁଁ ବି ଦେଖି ନାହିଁ । କିନ୍ତୁ ମୋ ସ୍ଵାମୀ ଦେଖିଛନ୍ତି । ଏ ସୂଚନାରୁ ଆମେ ବିପର୍ଯ୍ୟୟ 
ଆସୁଥୁବାର ଜାଣିବା ଯୁଦ୍ଧ, ମହାମାରୀ ବା ବନ୍ୟା | ତୁର୍କମାନେ ତାଙ୍କ ଅସ୍ତ୍କୁ ଶାଣ ଦଉଚନ୍ତି | 
ହଠାତ୍‌ ମସ୍ଟୋଭାଇଟମାନେ କ୍ଷମତାଶାଳୀ ହେଇଚନ୍ତି । ପ୍ରସିଆନ୍‌ମାନେ ଆକ୍ରମଣ ପାଇଁ 
ସବୁବେଳେ ପ୍ରସ୍ତୁତ | ଖାଅ, ପିଅ, ମଉଜ କର- କାଳିକି ତ ମରିଯିବ । 

“ସର୍ବଦା ଭୟ ଭିତରେ ବଂଚୁଥବା ଜୀବନରେ ସ୍ଵାଦ ନଥାଏ |” 

* କାହିଁକି ? କାହାର ବି ବିପରୀତ ଧାରଣା ଥାଇପାରେ | ମୁଁ ଯୁଦ୍ଧ ପରେ ଯୁଦ୍ଧ ଦେଖିଲିଣି । 
ମୁଁ କିନ୍ଧୁ ଜାଣେ ଅନ୍ୟମାନେ ଥରୁଥବା ବେଳେ କେମିତି ଧୀରସ୍ଥିର ରହିବାକୁ ହୁଏ । 
ଅଧକାଂଶ ଲୋକେ କାନ୍ଦିଲା ବେଳେ ମୁଁ ହସେ । ଚାକରାଣୀକୁ କହେ, ପର୍ଦା ଟାଣିଦେ | 
ନିଜକୁ କହେ, “‘ଥେରେସା, ଆଉତ ଘଣ୍ଟାଏ ମାତ୍ର ବଂଚିବୁ ।” ‘ତୁମେ କେବେ ବିଛଣା 
ଉପରେ ପିଇଛ ?’ 

“କେବଳ ବେମାର ପଡ଼ିଲେ....” 

ନାଇଁ, ଏଇଲେ ତମେ ଭଲଅଛ | ମୋ ରୁମ୍ଠୁ ମୋ ସ୍ବାମୀଙ୍କ ରୁମ୍‌ ଭିତରେ ହଲଟେ 
ଅଛି ତେଣୁ ମୁଁ ନିଜକୁ ଏକୂଟିଆ ରଖିଛି । ମୁଁ ତକିଆରେ ଭରାଦିଏ ଓ ଚାକରାଣୀକୁ ମଦ 
ଆଣିବାକୁ କହେ | ମୁଁ ବିଶେଷତଃ ମହୁ ତିଆରି ମଦ ଭଲପାଏ, ଯଦିଓ ୟାକୁ ଚାଷୀଙ୍କ 
ପାନୀୟ ବୋଲି ଭାବନ୍ତି ¦ 'ସ୍ଲାଭ୍‌ମାନଙ୍କ ଅମ୍ପତ' ବୋଲି ୟାକୁ ଅନ୍ଯ ଦେଶରେ କହନ୍ତି । 
ମଦ ନିଶାରେ ଚୂର୍‌ ହବାଯାଏ ମତେ ଭଲଲାଗେ | ମୋ ମନ ଯେବେ କୁହୁଡ଼ିଆ ହେଇଯାଏ, 


ମୁଁ ବ୍ୟସ୍ତ ହୁଏନା, ସବୁ କର୍ଉବ୍ୟ ଭୁଲିଯାଏ । ମତେ ଯାହା ଭଲଲାଗେ କରେ ।' 
‘ହେଁ, ସାଆନ୍ତାଣୀ 


' ପଛେ ପଛେ ଆସ ।” 

ଘର ଓ ହଲ୍ଗୁଡ଼ିକ ଭିତର ଦେଇ ଯେତେବେଳେ ଜାକବ୍‌କୁ ଶ୍ରୀମତୀ ପିଲିଜ୍‌କି ବାଟ 
କଢ଼ାଇ ନେଉଥୁୂଲେ, ସେ ବୁଝିପାରୁ ନଥୁଲା କାହାକୁ ଆଗ ତାରିଫ୍‌ କରିବ- ଆସବାବପତ୍ର, 
ସାଜସଜାକୁ ନାଁ ଚିତ୍ରମାନଙ୍କ । ସବୁଠାରେ ଶିକାରର ବାହାଦୂରୀ-ମିରିଗ ଆଉ ବାରହା 
ମୁଣ୍ଡ କାନ୍ଧରୁ ଅନେଇଚି-ଖୁନ୍ଦୀ ହେଇଥୁ୍‌ବା ମୟୂର, ପକ୍ଷୀମାନଙ୍କ ଚମଡ଼ା-ଜୀବିତ ଭଳି 
ମନେ ହଉଚି | ଅସ୍ତ୍ରାଗାରରେ ଛୁରୀଖଣ୍ଡା, ବର୍ଛ, ହେଲମେଟ୍‌ ଓ ସାଞ୍ୁ ଝୁଲୁଚି | ପିଲିଜ୍ର 


୧୫୮ । ପ୍ରେମର ପାବନୀ ଫଲ୍ଗୁ 

ମାଲିକ ଓ ସେମାନଙ୍କର ପରିବାରର ଫଟୋଚିତ୍ର ଆଡ଼କୁ ଶ୍ରୀମତୀ ପିଲିଜ୍‌କି ନିର୍ଦ୍ଦେଶ କରି 
ଦେଖାଇଲେ | ପୋଲାଣ୍ଡର ରାଜାମାନଙ୍କ ଚିତ୍ର ମଧ୍ଯ କାନ୍ଧରେ ଥଲା, ଜାଟୋରିସ୍ତି ଓ 
ଜାମୋସ୍ତିର ପ୍ରାଚୀନ ପରିବାରର ପ୍ରସିଦ୍ଧ ରାଷ୍ଟ୍ରନୀତିଜ୍ଞଙ୍କ ସହ ରାଜା ଷ୍ଟିଫାନବଟରୀ, 
ଜାଗେଲସ୍‌, ଲାଢ଼ିସଲଜ୍‌ ଓ କାଶିମିର ମାନଙ୍କର ଚିତ୍ର ରହିଚି । ଯୁଆଡ଼କୁ ଚାହିଁଲେ କୃଶ, 
ଖଣ୍ଡା, ନଗ୍ନଚିତ୍ରା ଯୁଦ୍ଧର ଚିତ୍ର, ଟୁର୍ଣ୍ଣାମେଣ୍ଟ ଓ ଅନୁସରଣର ଚିତ୍ର | ଦୁର୍ଗ ବାତାବରଣ 
ହିଂସାମ୍ମକ ଲାଗୁଥଲା | ଧର୍ମାନ୍ଧତାମୟ ଓ ଯୌନକାମନାମୟ ମନେ ହେଉଥଲା | ମଝିରେ 
ଗୋଟିଏ ବିରାଟ ଚାନ୍ଦୁଆ ଲଗା ବିଛଣା ଥବା କୋଠରୀର ଦରଜା ଶ୍ରୀମତୀ ପିଲିଜକି 
ଖୋଲିଦେଲେ | ଦର୍ପଣରେ ନିଜର ପ୍ରତିବିମ୍ଭ ଜାକବ୍‌ ଆକ୍ଷିରେ ପଡ଼ିଲା | କିନ୍ତୁ ଗଭୀର ପାଣି 
ଭିତରେ ଥଲାପରି ତା” ଚେହେରା ଚିହ୍ନି ହଉ ନଥୁଲା | ନିଜକୁ ଟୋପିହୀନ, ଲାଜଲାଜ ଓ 
ଅବିନ୍ଯସ୍ତ ଦିଶୁଚି । “ଶୋଇବା ଘର ଦେଖାଇବା ରୁଚିକର ନୁହେଁ” ଶ୍ରୀମତୀ ପିଲିଜ୍‌କି 
କହିଲେ ତୁମେ ଇହୁଦୀମାନେ ରୁଚି ସହ ଖୁବ୍‌ବେଶୀ ପରିଚିତ ନୂହଁ | ମୋ ବାପାଙ୍କ ପାଖେ 
ଜଣେ ଇହୁଦୀ ଚାଷୀଥୁଲା, ଯାହାକୁ ଆମେ ସମସ୍ତେ ଭଲ ପାଉଥୁଲୁ ¦ ସେ ଭାରି ଖୁସିବାସିଆ 
ଲୋକ, ଆମ ବଲ୍ନାଚ ଦିନ ସେ ଭାଲୁପରି ବେଶ ହଉଥୁଲା | ଜାଣିଚ, ସେ ଭାଲୁପରି 
ନାଚୁଥଲା । କିନ୍ତୁ ପିଉ ନଥୁଲା, କୌତୁକରେ ଭାଗନେଲେ ବି ଭାରି ନମ୍ପ ଥଲା। ମୋ 
ବାପା ବରାବର କହୁଥିଲେ ଏପରି ଇହୁଦୀ ସେ ଜଣେ ମାତ୍ର ଦେଖିଛନ୍ତି । 

‘ତାର ସେଇପରି କରିବା କଥା |” 

“ତୁମେ ଜାଣ, ସେ ଯେ କେବଳ ଗୀତରେ କଥା କହୁଥୁଲା, ତା ନୁହେଁ, ପୋଲିଶ୍‌, 
ୟିଦ୍ଦିସ ଚାଷୀମାନଙ୍କ ଭାଷାର ମିଶାମିଶି ଭାଷା କହୁଥିଲା । ଇହୂଦୀମାନେ ତାକୁ ଜ୍ଞାନୀ 
ବୋଲି ଭାବୁଥିଲେ | ଜଣେ ରାବିର ପୁଅ ସଙ୍ଗେ ସେ ନିଜ ଝିଅକୁ ବିଭା ଦେଲା- ନିଜ 
ଖର୍ଚ୍ଚରେ ଚଳୁଥିଲା ଓ ପ୍ରାର୍ଥନା ବହି ଧରି ବସି ଝୁଲୁଥଲା।' 

କ”ଣ ହେଲା ତା' ପରେ ? 

* ସେ ବୂଢ଼ା କଥା ପଚାରୁଚ ? ବ୍ରିଗାଣ୍ଡଙ୍କ ଦ୍ଵାରା ନିହତ ହେଲା ।” 

‘ ଅଭୁତ ! କିନ୍ତୁ ଜାକବ୍‌ ଜାଣିଥଲା ଯେ ସେ ତାହା ହିଁ କରିବାକୁ ଯାଉଛନ୍ତି । ତା” 
ଚମସବୁ ଫୋଢ଼ି ଫୋଡ଼ି ହୋଇଗଲା ! ଶ୍ରୀମତୀ ପିଲିଜ୍‌କି କହିଲା ବେଳକୁ ସେ ବୁଝୁଥୂଲା 
ଯେ ତାଙ୍କ କଥାରେ ଦୁଃଖିତ ହେଇଚି ସେ, ଏକଥା ଶ୍ରୀମତୀ ପିଲିଜ୍‌କି ବୁଝି ନେଇଛନ୍ତି । 

“ହଁ, ତାର ଜୀବନ ପରିପୂର୍ଣ୍ଣ ଥଲା । କିନ୍ତୁ କେତେବର୍ଷ ଜଣେ ବଂଚୁଚି, ସେଥ୍‌ରେ 
ଅଧୂୁକା କ'ଣ ହବ ? ଗୋଟେ କଥା ନିଶ୍ଚିତ, ଆମେ ସମସ୍ତେ ମରୁଟେ, ବେଳେବେଳେ 
ମତେ ବିଶ୍ଵାସ କରିବାକୁ ଅସମ୍ଭବ ଲାଗେ ଯେ ମୁଁ ମଲା ପରେ ବି ଏ ପୃଥୁବୀ ଏଇମିତି 


ପ୍ରେମର ପାବନୀ ଫଲ୍ଗୁ | ୧୫୯ 

ଚାଲୁଥୁବ 1 ସୂର୍ଯ୍ୟ କିରଣ ଦଉଥ୍‌ବେ, ଗଛରେ ଫୁଲ ଫୁଟୁଥୁବ କିନୁ ମୁଁ ସେଠି ନଥୁବି ¦ 
ନା-ଏକଥା କଳ୍ଛନା କରି ହୁଏନା | କିନ୍ତୁ ବୁଢ଼ାମାନେ କହିବା ଶୁଣାଯାଏ ଯେ ଅମୁକ 
ଘଟଣା ତା” ଜନ୍ମ ପୂର୍ବରୁ ଘଟିଥିଲା । ଆଛା, ଜଣେ ଏଠି ଥୁଲା ବେଳେ ସୁଖ ଲୋଡୁଛି, 
ବିଶେଷ କରି ରାତିରେ | ମୁଁ ମୋ ପାଖରେ, ମୋ ଦ୍ଵାରା ପରବେଷ୍ଟିତ ହୋଇ ଅନ୍ଧାର 
ଭିତରେ ପଡ଼ିରହେ | ଜାକବ, ତୁମେ କେବେ ମଣିଷ ବାଘ ଦେଖିଚ ? 

ନାଇଁ, ସାଆନ୍ତାଣୀ |” 

“ମୁଁ ବି ଦେଖିନି । କିନ୍ତୁ ସେମିତିକା ପ୍ରାଣୀ ଅଛନ୍ତି । ଏମିତି ରାତି ବି ଅଛି ମୁଁ 
ଯେତେବେଳେ ହାତ ଓ ଗୋଡ଼ ଲଗାଇ ଗୁରୁଣ୍ଡି ଗୁରୁଣ୍ଡି ବାହାରକୁ ଆସି ଚିକ୍ରାର କରେ । 

' କାହିଁକି ସାଆନ୍ତାଣୀ ?” 

“ଆରେ, ଏମିତି କିଛି କାରଣ ନାହିଁ | ଏମିତିକା ଗୋଟେ ରାତିରେ ମୁଁ ହୁଏତ ତୁମ 
ପାଖକୁ ଯିବାକୁ ସ୍ଥିର କରିପାରେ । ଜାକବ୍‌, ଆଉ ସେତେବେଳେ, ସାବଧାନ ଥୁବ, ମୁଁ 
ବିପଜନକ । 

ହଠାତ୍‌ ଶ୍ରମତୀ ପିଲିଜ୍‌କି ଜାକବ୍‌ର ମଣିବନ୍ଧରୁ ଧରିନେଲେ, କହିଲେ “ମୁଁ ଏତେଯାଏ 
ବି ବେଶୀ ବୁଢ଼ୀ ହେଇନାହିଁ । ମତେ ଚୁମାଟିଏ ଦିଅ ।' 

“ସାଆନ୍ତାଣୀ, ମୁଁ ଅନୁମତି ପାଇନାହିଁ | ମୋ ଧର୍ମ ଏକଥା ବାରଣ କରେ | ମୁଁ ନମ୍ତାର 
ସହ କ୍ଷମା ମାଗୁଚି ସାଆନ୍ତାଣୀ ।' 

କ୍ଷମା ମାଗ ନାହିଁ । ମୁଁ ଗୋଟେ ବୋକୀ ଆଉ ତୁମେ ଜଣେ ଇହୁଦୀ | ତୁମ ଠାରେ 
ରସ ଅଛି ସତ, ଶିରାରେ ତୁମର ରକ୍ତ ନାହିଁ ।' 

“ମୁଁ ଇଶ୍ଵରଙ୍କ ଭୟକରେ, ସାଆନ୍ତାଣୀ ।' 

“ଠିକ୍‌ ଅଛି, ତାଙ୍କ ପାଖକୁ ଯାଅ |!” 

ଘ 


ଇଲ୍୍ୟୁଲ ମାସର ଉଷୁମ ଖରାଦିନପରି ସନ୍ଧ୍ଯାଟିଏ । ଶସ୍ଯ ଅମଳ ହେଇ ସାରିଚି ଓ 
କ୍ଷେତ ସବୁ ମୁକୁଳା ପଡ଼ିଚି । ଶୂନ୍ୟ ସିଆରରୁ କୁହୁଡ଼ି ଉଠୁଚି । ଚାଲୁ ଚାଲୁ ଜାକବ୍‌ ବେଙ୍ଗ 
ରଡ଼ି ଶୁଣିଲା, ଫାଳିକିଆ ଜହ୍ନଟିଏ ଉଠିଚି, ଆକାଶ ଦୃଷ୍ଟି ସ୍ଥିର ରଖିଲା ଜହ୍ନ ପାଖରେ 
ଗୋଟେ ଉଜ୍ନଳ ନୀଳ ସାବ୍‌ଜା ତାରା ଅଭୁତ ଆଲୋକରେ ମିଟ୍‌ମିଟ୍‌ କରୁଚି । ଏଇ ଛୋଟ 
ବିନ୍ଦୁଟି ଭିତରେ ବି ଜାକବ୍‌ ତାର ବିଶାଳ ପଥର ପ୍ରକୃତ ଆକାର ଦେଖି ପାରିଲା | ପ୍ରତିଟି 
ଦିଗରୁ ବିପଦ ଘୋଟି ଆସିଲାଣି ଓ ତାର ଭଲପଣିଆଁ ଥାଇ ଏ ପୂଥଵବୀରେ ସେ ଧ୍ଵଂସ 
ପାଇଯିବ | ଇଶ୍ଵର, ତାଙ୍କ ପରୀମାନେ ସେରୀଫିମ୍‌ ସ୍ଵର୍ଗୀୟ ପରିଧ୍ୂରେ ବାସ କରୁଛନ୍ତି 


୧୬୦ | ପ୍ରେମର ପାବନୀ ଫଲ୍ଗୁ 

ଏଇ ଗୋଟେ ସାୀନ୍ତ୍ନା ଯାହା, ଜାକବ୍‌ ଚାହୁଁଥିଲା, ତା ବିଷୟରେ ଅନୁସନ୍ଧାନ ଚାଲୁ 
ପିଲିଜ୍‌ରେ ତେଣୁ ବହିଟେ ଖୋଲିବାରେ ବି ତାକୁ ସାବଧୀନ ହବାକୁ ପଡ଼ୁଥୁଲା, ସେ 
ନିଜକୁ ଜ୍ଞାନୀ, ପାଠୁଆ ବା ଜଣେ କାବାଲିଷ୍ଟ ବୋଲି ପରିଚୟ ଦବାକୁ କଦାପି ଚାହେଁନାହିଁ । 
ଏଇ ଜମିଦାରୀରେ କିନ୍ତୁ ତାର ଅବସର ବେଳେ ସେ ଯାହା ଇଚ୍ଛା ତାହା ପଢ଼ିପାରିବ । 
“ସୁଷ୍ଚିର ପୁସ୍ତକ ” ଆଞ୍ଜେଲ ରାଜିଲ୍‌ ଓ ଜୋବର ବହିସବୁ ସେ ସାଙ୍ଗରେ ଆଣିଚି-ଦଭୂତ 
ମନ୍ତ୍ର କରିବା ପାଇଁ ଆଉ ଶାରାର ଗର୍ଭ ବେଦନାବେଳେ ତାର ତକିଆତଳେ ରଖିବା ପାଇଁ 
ଏଇସବୁ ବହିସେ ରଖିଚି । ଏସବୁ ବହିରେ କ”ଣ ଲେଖା ହେଇଚି ତା ଭଳିଆ ଲୋକ 
ବୁଝି ପାରିବା କଥା ନୁହେଁ, କିନୁ ଶବ୍ଗୁଡ଼ା ପବିତ୍ର ପବିତ୍ର ଲାଗୁଚି । ଖଲି ଏମିତି ପ୍ୂଷ୍ଠାକୁ 
ଅନେଇଁଲେ ବି ସେ ମାର୍ଜିତ ହେଇଯାଏ | ଜଣେ ପାପୀଟେ ହେଲେ ବି ଏମିତି ରଥ ଓ 
କ୍ଷମତାରେ ପରିବେଷ୍ଟିତ ହେଇ ବଂଚିବା ସୌଭାଗ୍ୟର କଥା | ଜାକବ୍‌ ମନେ ପକାଇଲା 
ଯେ, ସେ “ଜୀବନ ବୃକ୍ଷରୁ ପଢ଼ିଚି-ସମ୍ପର୍ଣ ଶୂନ୍ୟତା ସହ ଏକାର୍ଥବୋଧକ ହେଇଥୁବା 
ପାପ ପ୍ରବଳ ହେଇଚି ଯେହେତୁ ଭତଶ୍ଵର ତାଙ୍କ ମୁହଁ ଲୁଚାଇ ଦେଇଛନ୍ତି | ଅନୁତାପ ପାପକୁ 
ପୁଣ୍ୟରେ ଓ ନ୍ଯାୟକୁ ଦୟାରେ ପରିବର୍ଭିତ କରିପାରେ । ଅବମାନନା ବେଳେବେଳେ 
ଉପକାର ମଧ୍ଯ କରିପାରେ | ତେଣୁ ଜାକବ୍‌ ଓାଣ୍ଡା ପ୍ରତି କାମନା ପୋଷଣ କରି ପାପ କରିଚି 
ମାତ୍ର ଏଇଲେ ଠଣ୍ଡା ଆବ୍ରାହମଙ୍କ କନ୍ଯା ' ଶାରା'ରେ ପରିଣତ ହେଇଟି, ଆଉ ଛୁଆଟିଏ 
ଜନ୍ମ କରିବା ଅର୍ଥ ଗୋଟିଏ ଇହୁଦୀ ଆତ୍ମାକୁ ଗୌରବମୟ ସିଂହାସନ ନିକଟରୁ ଏ ସଂସାରକୁ 
ଆଣିବା | ଶ୍ରୀମତୀ ପିଲିଜ୍‌କିଙ୍କୁ ଦୂରେଇ ଦେଇ ସେ ଠିକ୍‌ କରିଚି କିନ୍ତୁ ତାର ଏଇ ଭଲଗୁଣ 
ତା” ଚାରିକଡ଼େ ବିଛା ହେଇଥୁବା ଯନ୍ତାରୁ ତାକୁ ଦୂରେଇ ରଖି ପାରିବ କି ? 

ବିଲମାଳ ଭିତରେ ଥବା ନଇ କୂଳେ କୂଳେ ସେ ଚାଲୁଥିଲା ଓ ପତଙ୍ଗ ଆଉ ଛୋଟ 
ଛୋଟ ଜୀବମାନେ ତା” ଆଗୁଆ ପାହୁଣ୍ଡ ତଳୁ ବୋବାଉଥୂଲେ । ସେମାନେ ଜ୍ଞାନରୁ 
ତାଙ୍କର ଅଂଶ ପାଇଛନ୍ତି, କିନ୍ତୁ ସ୍ରଷ୍ଟା ତାଙ୍କ ଶରୀରକୁ ଅରକ୍ଷିତ କରିଛନ୍ତି । କାହାପାଦ 
ସେମାନଙ୍କ ଉପରେ ପଡ଼ିଲା ତ ସେମାନେ ମଲେ, ଏବଂ ପରସ୍ପରକୁ ଖାଇ ବଂଚିଲେ । 
ତେବେ ବି ନିଜ ଭିତରେ ଛଡ଼ା ଆଉ କୋଉଠି କିଛି ଦୁଃଖ ଜାକବ୍‌ ଦେଖି ପାରିଲା ନାହିଁ | 
ଗ୍ରୀଷ୍ମର ରାତି ଆନନ୍ଦରେ ସ୍ଵନ୍ଦିତ ହେଉଛି, ସବୁ ଦିଗରୁ ସଙ୍ଗୀତ ଛୁଟି ଆସୁଚି । ରାତି 
ଯେମିତି ଗୋଟାଏ କାବାଲିଷ୍ ପୁସ୍ତକ, ପବିତ୍ର ନାମ ଓ ପ୍ରତୀକରେ ଭରପୁର-ରହସ୍ଯ 
ପରେ ରହସ୍ୟରେ ଗୁଂଫିତ । ଆକାଶ ଓ ମାଟି ଯେଉଁଠି ଏକାକାର, ସେଇ ଦୂରରେ ବିଜୁଳି 
ଚମକିଲା, କିନୁ ଘଡ଼ିଘଡ଼ି ଶୁଭିଲା ନାହିଁ, ତାରାମାନେ ବର୍ଣ୍ଣମାଳାର ଅକ୍ଷର ପରି, ସ୍ଵରବର୍ଣ୍ଣ 
ପରି, ଗୀତର ରାଗ ପରି ପ୍ରତିଭାତ ହେଲେ ! ମୁକୁଳା ସିଆର ଉପରେ ନିଆଁଝୁଲ ପଡ଼ିଲା । 


ପ୍ରେମର ପାବନୀ ଫଲ୍ଗୁ । ୧ ୬୧ 

ଶବ୍ଦ ଓ ସଙ୍ଗୀତରେ ଖୁନ୍ଦି ହେଇଥ୍‌ବା ଖଣ୍ଡେ କାଗଜ ହଉଚି ଏ ପୂଥଵବୀ । ବରାବର ଜାକବ୍‌ 
ଗୁଣୁଗୁଣୁ ଶଦ୍ଦ ଶୁଣୁଥୂଲା ସତେକି ତା' କାନରେ ଅଦୃଶ୍ଯ କେହି ଫୁସ୍‌ଫୁସ୍‌ କରି କ'ଣ 
କହୁଚି ! ସେ କେତେଗୁଡ଼ିଏ ଶକ୍ତି ଦ୍ଵାରା ପରିବେଷ୍ଟିତ କେତେକ ସେଥୁରୁ ଭଲ, କେତେକ 
ମନ୍ଦ କେତେକ ନିଷୂର, କେତେକ ଦୟାଳୁ ମାତ୍ର ସମସ୍ତଙ୍କର ନିଜସ୍ବ ସ୍ଵଭାବ ଓ ନିଜ ନିଜ 
କରିବା ଭଳି କାମ ରହିଚି । ସମୟେ ସମୟେ ସେ ହସିବାର ଶୁଣେ, ଅନ୍ଯ ସମୟରେ 
ଶୁଣେ ଦୀର୍ଘଶ୍ବାସ । ସେ ଚାଲିଲା, ତା ପାଦ ମାଟିରେ ହିଁ ପଡ଼ିଲା । ଏ ସଂଘର୍ଷ ତା ଭିତରେ 
ଓ ବାହାରେ ଏକାପରି ଚାଲିଥୁଲା |! ଶ୍ରୀମତୀ ପିଲିଜକିଙ୍କ ଅଶାନ୍ତି କଥାଭାବି ସେ ଥରି 
ଉଠିଲା, ମତର ତାଙ୍କ ପ୍ରତି ଦୁର୍ବଳ ହେଇନାହିଁ ବୋଲି ଭଗବାନଙ୍କ ଧନ୍ଯବାଦ ଦେଲା । 
ସେ ଶାରାକୁ ପାଇବାକୁ ଚାହିଁଲା, ସେ ହୁଏତ ଗର୍ଭବେଦନା ଭୋଗିବଣି-ଏଇଲେ ସେ 
ଘରେ ଥାଆନ୍ତା କି ! ଘରେ ଚାକରାଣୀ ଅଛି, ଜରୁରୀ ପଡ଼ିଲେ ନର୍ସ ଡକାହେଇ ଆସିବ 
କିନ୍ତୁ ଜାକବ୍‌ ଚାହୁଁଥିଲା ଇସ୍ରାଏଲ କନ୍ୟା ଜଣକ ଶିଶୁଟିକୁ ଆଲୋକକୁ ଆଣିବ । ଅବକାଶ 
ଦିନରେ ସେ ଜମିଦାରୀରେ ରହିବ ନାହିଁ । ଅତି ଦରକାରୀ କାମତକ ସାରିଦେଲେ ସେ 
ଯଥାଶୀଘ୍ର ପିଲିଜ୍‌କୁ ଫେରିଯିବ | ଯଦି ସେ ଜୀବିତ ଥାଏ ଅନ୍ତତଃ ! 

ଡରନାହିଁ? ଜାକବ୍‌ ନିଜକୁ ହିଜ୍ଞତ ଦେବାକୁ କହିଲା ଓ ବ୍ୟଯାଖ୍ୟାରୁ କେଇ ଧାଡ଼ି 
ତା'ର ହଠାତ୍‌ ମନେ ପଡ଼ିଲା । ବାଇବେଲ୍‌ର ପାଟ୍ରିଆର୍କ ଜାକବ୍‌ ତା' ପୁଅ ଜେହୂଦାକୁ 
ଆଶୀର୍ବାଦ ପ୍ରସଙ୍ଗ ସହ ସେଇ କେଇଧାଡ଼ି ସଂପୃକ୍ତ | ଜାକବ୍‌ ଜେହୁଦାକୁ କହିଲା, “ କେହୁଦା, 
ତତେ ତୋର ସମବ୍ୟବସାୟୀମାନେ ପ୍ରଶଂସା କରିବେ | ତା” ଶିକ୍ଷକ ନିମ୍ବ ସାନ୍ତନା ଦେଲେ 
ଡରନା, ଥରନାହିଁ । ତୂମ ବନ୍ଧୁମାନେ ତୁମ ପେଟରୁ ରାଜାଡେଭିଡ଼୍‌ ବାହାରିବେ ବୋଲି 
ତୁମକୁ ପ୍ରଶଂସା କରିବେ |” 

ବହୁବର୍ଷ ତଳେ ସେ ସ୍କୁଲ ପିଲାଟିଏ ଥଲା ୟା' ଭିତରେ କେତେ ବର୍ଷ ବିତିଗଲାଣି, 
କିନ୍ତୁ ତା' ଶିକ୍ଷକଙ୍କ ସ୍ଵର ଏବେବି କାନରେ ବାଜୁଚି ¦ ବୂଢ଼ା ଜଣେ ଶହୀଦପରି ମଲେ | 
ତାଙ୍କ ଲୋଳିତ ମୁହଁ, ଶିରାଳ ହାତ ଏବେବି ଜାକବ୍କୁ ଦିଶିଯାଉଚି | ଚେଦର (cheder) 
ପିଲାଙ୍କ କଥା ବି ତା'ର ମନେପଡୁଚି ପ୍ରତ୍ୟେକଙ୍କର ନିର୍ଦ୍ଦିଷ୍ଟ ମୁଖଭଂଗୀ ଓ ବ୍ୟବହାର | 
ମସେଲି, କପ୍‌ ଚାଇମ୍‌ବର୍ଲ କୁଆଡ଼େ ଗଲେ ? ବୋଧେ ମରିଯାଇଛନ୍ତି, ସ୍ବର୍ଗରେ ରହିଛନ୍ତି 
ଆଉ ସେଠି ହଜାର ହଜାର ରହସ୍ଯ ତାଙ୍କୁ ଜ୍ଞାତ ହବଣି । ଜାକବ୍‌ ଚାଲିଲାବେଳେ, ତା” 
ସାଙ୍ଗେ ତା' ଛାଇ ମଧ୍ଯ ପାହୁଣ୍ଡ ପକାଉଛି | ତା' ଛାଇ ଆଲୋକ କୋଷ ଓ କଳାନିଦା 
ବସ୍ତୁର ସମାହାର | ସେ ଗୋଟେ ଖାତ ପାଖୁ ଆସି ଯିବାରୁ ପାଣି ଭିତରେ କାଳେ ବୁଡ଼ିଯିବ 
ଭୟକଲା, ପାଦ ଫେରାଇଲା ଓ ଦୀର୍ଘ ବାଟ ଫେରିଲା ! ଜହ୍ନ ଆଲୁଅର ଜାଲ ବିଛେଇ 

ପଢ଼ିଚି ତା ସାମ୍ନାରେ ଭୀତତ୍ରସ୍ତ ସାପଙ୍କର ସୁ ସୁ ହେଇ ପଛକୁ ଫେରିବା ସେ ଶୁଣିପାରିଲା | 
ତା' ଚାରିପାଖଯାକ ଅପରିଚୟ ଘେରା ! ଦୁର୍ଗ ଦିଶୁଚି, ଲୁଚିଯାଉଚି, ଏଇଲେ ତା' ସାମ୍ନାରେ 
ତ ପରକ୍ଷଣକୁ ପଛରେ । ଆଉ ସେ ବୁଝିଲା ଯେ ସେ ଯେମିତି ନାହିଁ । ଦୁର୍ଗର ଗୋଟିଏ 
ଝରକାରୁ ଆସ୍ଥିଥିବା ଆଲୋକ ସେ ଦେଖିଲା ଓ ଭାବିଲା ଯେ ଶ୍ରୀମତୀ ପିଲିଜ୍‌କିଙ୍କ 
ଛାଇଟା ତାକୁ ଦିଶିଗଲା | 

ଶେଷକୁ, ଘରେ ପହଂଚି ଦେଖିଲା ଯେ ଶାରା ଟୁଲ୍‌୍ଉପରେ ବସି ରାତିଖାଇବା ତିଆରି 
କରୁଚି, ଗର୍ଭସନ୍ତେ ବି ବାଳିକାଟି ପରି ଦେଖାଯାଉଚି ଭଗବାନଙ୍କ ଦୟାରୁ ସେ ଭଲଅଛି | 
ପାଇନ୍‌ଡାଳ ଜାଳି ସେ ରାନ୍ଧୁଚି, କାଠରୁ ଉଜ୍ବଳତା ଓ ଧୂଆଁ ବାହାରୁଚି | ଜାକବ୍‌ ରେସିନ୍‌ 
ଓ ସଜଦୁଧର ବାସ୍ନା ପାଇଲା, କହିବା ସୁଯୋଗ ପାଇବା ପୂର୍ବରୁ ଶାରା ଘରର ଗୋଟେ 
ଆଡ଼କୁ ଅଙ୍ଗୁଳି ନିର୍ଦ୍ଦେଶ କଲା । ଘର ବାହାରେ, କାଠଗଡ଼ଟେ ଉପରେ ତିନୋଟି ସ୍ତ 
ଲୋକ ଓ ଜଣେ ପୁରୁଷ ବସିଥୁଲେ, ଶାରାର ଆଶ୍ଚର୍ଯ୍ୟ କାଣ୍ଡଶୁଣି ସେମାନେ ଆଶୀଷ 
ପାଇବାକୁ ଆସିଛନ୍ତି | 

ଜାକବ୍‌ ଦି” ହାତରେ ନିଜ ମୁହଁ ଘୋଡ଼ାଇଦେଲା। ଏ ବାଜେ ଛଳନା ପାଇଁ ତାର 
ମିଥ୍ୟାବାଦିତା ହିଁ ଦାୟୀ । ଏ ଲୋକେ ଘରଛାଡ଼ି, ପଇସା ଖର୍ଚ୍ଚକରି ଶାରାକୁ ଖୋଜିବାକୁ 
ଆସିଛନ୍ତି । ସେ ବାହାରକୁ ଆସି ଓସାରିଆ କାନ୍ଧ କୋତରା ଦାଢ଼ି ଓଜନିଆଁ ଭୂ ଓ ବ୍ରଣଳ 
ନାକଥବା ଲୋକକୁ ଦେଖିଲା । ଲୋକଟିର ବୋତାମ ଖୋଲା ଛିଣ୍ଡା କୋଟ୍ତଳୁ ତା'ର 
ଲୋମଶ ଛାତି ଓ ଲମ୍ବା ପୋଷାକ ଦିଶୁଥଲା | ଭିକାରି ଝୁଲିରୁ ଗୋଟେ ଥୁଆ ହୋଇଥୁଲା 
ପାଖରେ । ଜାକବ୍‌କୁ ଦେଖି ଲୋକଟି ଠିଆହେଇ ପଡ଼ିଲା । ତିନୋଟି ସ୍ତ୍ରୀଲୋକ ଗେଡ଼ାୀ, 
ରୁମାଲ ଆଉ ଆପ୍ରନ୍‌ ପିନ୍ଧିଥିଲେ । ଜଣକ କୋଳରେ ଗଣ୍ଡିଲିଟିଏ ଥଲା, ଆରଜଣକର 
ବାସ୍ଟେଟଟିଏ, ତୃତୀୟର ଚେରମୂଳି ଖଣ୍ଡରେ ବନ୍ଧା ପୁଡ଼ିଆ | ଜାକବ୍‌ ଆସିବାରୁ ସେମାନେ 
ବି ଠିଆ ହୋଇ ପଡ଼ିଲେ |! 

' ଶୁଭସନ୍ଧ୍ୟା, ପରିଦର୍ଶନକାରୀମାନେ, ତୁମକୁ ଆଶୀର୍ବାଦ |” 

' ଶୁଭସନ୍ଧ୍ଯା, ରାବି” ଲୋକଟି ଗଭୀର ଓ ଆନ୍ତରିକ ସ୍ଵରରେ ଉତ୍ତରକଲା | 

“ମୁଁ ରାବି ନୁହେଁ, କେବଳ ଜଣେ ନମ୍ର ଇହୁଦୀ !' 

* ଜଣେ ସାଧ୍ବୀକୁ ଭଗବାନ ତୁମକୁ ପତ୍ନୀ ରୂପେ ନେଇଛନ୍ତି, ତେଣୁ ତୁମେ ବି ଜଣେ 
ସାଧୁ ନିଶ୍ଚୟ |” ସ୍ତ୍ରୀଲୋକ ଭିତରୁ ଜଣେ କହିଲା | 


ପ୍ରେମର ପାବନୀ ଫଲ୍ଗୁ । ୧୬୩ 


Digitized by PPRACHIN, SOA 


ଡ 

ଅତିଥୁମାନେ ରାତିରେ ରହିବାକୁ ନିମନ୍ତିତ ହେଲେ ଓ ଶାରା ସେମାନଙ୍କ ପାଇଁ ରନ୍ଧାବଢ଼ା 
କଲା | ଖାଇସାରିବା ପରେ ଶାରା ସେମାନଙ୍କୁ ଆଶୀର୍ବାଦ କଲା, ସ୍ତୀଲୋକଙ୍କ ମୁଣ୍ଡରେ 
ହାତଦେଲା ଓ ପୁରୁଷଟି ପାଇଁ ନୀରବ ପ୍ରାର୍ଥନା କଲା | ଆଜି ସଂଧ୍ୟାଟା ବିଫଳହେଲା ଜାଣି 
ସେ ଖଟ ଉପରେ ବିଛଣାରେ ବ୍ୟସ୍ତହୋଇ ବିଶ୍ରାମ ନେଲା | ସେ ରାତିରେ ଆଉ ତୋରା 
ପଢ଼ାହେବ ନାହିଁ, ଅତିଥୁମାନଙ୍କୁ ସଂଭ୍ରମର ସହ ବ୍ୟବହାର କରିବାକୁ ପଡ଼ିବ । ପାଖ 
ଶୋଇଲା ଘରେ ଯଦିଓ ସ୍ତୀଲୋକଙ୍କ ପାଇଁ ବିଛଣା ପରା ହେଇଚି, ପୁରୁଷ ପାଇଁ ଚାଳିଆରେ 
ପରାହେଇଟି, ହେଲେ ସେମାନେ ଶୋଇବାରେ ମନ ନଦେଇ ଉଷୁମ ସନ୍ଧ୍ୟାରେ ବୁଲିବାକୁ 
ଲାଗିଲେ | ଜାକବ୍‌ ସେମାନଙ୍କ ପଛେ ପଛେ ଗଲା, ଯୋଉ ରାତିରେ ସେ ଆକ୍ଷି ବୁଜିପାରେ 
ନାହିଁ, ଆଜି ସେଇ ରାତିରୁ ଗୋଟିଏ ବୋଲି ତାର ମନେହେଲା । ଶ୍ରୀମତୀ ପିଲିଜ୍‌କିଙ୍କ 
ସହ ଘଟିଥୁବା ଘଟଣା ପାଇଁ ତାକୁ ଅଡ଼ୁଆ ଲାଗୁଥବଲା। ଯେ କୌଣସି ମୁହୂର୍ଇରେ ସେ 
ଗ୍ରେପ୍ତାର ହେଇଯିବ ବୋଲି ଆଶଙ୍କା କରୁଥଲା | 

କଥାବାର୍ଭା ସବୁବେଳେ ବିପର୍ଯ୍ୟୟରେ ପରିଣତ ହେଉଥିଲା | ତିକ୍ତ ସ୍ବରରେ ଜିନଭଲ 
ବିଅର, ସେଇ ପୁରୁଷ ଲୋକଟି, କେମିଲନିକିର ସୈନ୍ୟଙ୍କଠୁ କିପରି ଲୁଚି ପଳାଇଥୁଲା, 
ସେଇକଥା କହୁଥିଲା | 

“ହଁ, ମୁଁ ଦୌଡ଼ି ପଳାଇଗଗଲି । ନାଇଁ, ମୁଁ ନୁହେଁ, ମୋ ଦେହ ଦଉଡ଼ି ପଳାଇଲା | ମୁଁ 
ଭୟଭୀତ ହୋଇ ପଡ଼ିଥୁଲି | ପରିବାର ସହ ରହିବାକୁ ଚାହୁଁଥୁଲି କିନ୍ତୁ ମୋ ପାଦ କହିଲା 
“ନାଇଁ | ଦେଖ, ଏଇଲେ ମୁଁ ପୂରିବୁଲୁଚି | ବେଶ୍‌ ଆଗେ ବି ମୁଁ ରହୁଥିଲି | କେବଳ 
ଚମଡ଼ାପଟି ଜୋତା ତିଆରି କରୁଥୁଲି | ମୁଁ ତ ମାତ୍ର ମୋଚିଟାଏ, କୂଆଡ଼କୁ ଯିବାକୁ ହବ 
କେମିତି ଜାଣନ୍ତି ? ଦୁଇଟି ହାମ୍‌ଲେଟ୍‌ କଥା ମୁଁ ଶୁଣୁଥୁଲି, ଲିପ୍ସି ଆଉ ମେଡ଼ାନ୍‌ ! ଲିପ୍ସିରେ 
ଏଇ ଜଣକ ଥୁଲା ଯେ ମୋ ପାଇଁ ନିଆଁରେ ଚାଲିବ । ଏ ଜଣକ ଚାଷୀ, ମିସ୍ତ୍ରୀ କାମ, 
କାଠ ଖୋଦେଇ କାମ କରେ । କାଉଣ୍ଟ ତାକୁ ଥଟା କଲେ, ଜଣେ ଭଦ୍ରଲୋକ ଭଳି ତାକୁ 
ସଜେଇଲେ | ମୁଁ ତା ଜୋତା ତିଆରି କଲି । ସେମିତି ଜୋତା ଆଉ ଏବେ ତିଆରି ହଉନାହିଁ | 
ସେମିତି ଭଲ ରାଜାମାନେ ବି ଆଉ ନାହାନ୍ତି । କିନ୍ତୁ ମେଡ଼ାନ୍‌ର ସମ୍ମାନ ଥିଲା | ଚାଷୀମାନଙ୍କ 
ଭିତରେ ହତ୍ୟାକାରୀଙ୍କ ଗୋପନ ମିତ୍ର ମଧ୍ଯ ଥୁଲା ତେଣୁ, ସେଇ ଛକରେ ଛିଡ଼ା ହେଇ ମୁଁ 
ଲିପ୍‌ସିକୁ ଯିବି ଚାହୁଁଚି, କିନ୍ଧୁ ବୀ କି ଡାହାଣ କୂଆଡ଼କୁ ଯିବି ଜାଣିପାରୁ ନାହିଁ । ହଠାତ୍‌ 
କୁକୁରଟାଏ ଦେଖିଲି | ୟେ କୋଉଠୁ ଆସିଲା ? ମାଟି ଭିତରୁ ବାହାରିଲା କି ? କହୁଥୁଲା 
ସତେକି, “ମୋ ପଛରେ ଆ”, ଗୋଟେ ରାସ୍ତାରେ ଗଲାପରେ ସେ ମୁହଁ ବୁଲାଇ ଚାହିଁଲା, 

ତାକୁ ମୁଁ ଅନୁସରଣ କରୁଚି କି ନାହିଁ, ନିଶ୍ଚିତ ହେବାକୁ ଚାହୁଁଥିଲା । ୟେ କୋଉଠିକି 
ମତେ ନେଇଗଲା ଜାଣ ? ସିଧା ଲିପ୍ସିକୁ | ସହର ଦେଖିବାରୁ ମୁଁ କୁକୁରକୁ ଥାପୁଡ଼ାଇବାକୁ 
ଓ ରୁଟି ଖଣ୍ଡେ ଦେବାକୁ ବାହାରିଲି | କିନ୍ତୁ ମୋ ଆକ୍ଷି ସାମ୍ପାରେ ସେ ଉଭାନ୍‌ ହେଇଗଲା । 
ସେତେବେଳେ ଯାଇ ମୁଁ ଜାଣିଲି ଯେ ୟେ କୁକୁର ନୁହେଁ, ସ୍ର୍ଗରୁ ପ୍ରେରିତ ଏକ ଦୂତ | 

“ସେ ଅଣଇହୂଦୀ ସତରେ ତୁମକୁ ଲୁଚାଇ ରଖିଲା ? 

“ତା ଶସ୍ୟାଗାରରେ ମୁଁ କେଇ ସପ୍ତାହ ରହିଲି, ମୋର ସବୁ ଆବଶ୍ୟକତା ସେ ପୂରଣ 
କରୁଥଲା । 

“ତୁମ ପରିବାରର ହେଲା କଅଣ ?' 

“କେହି ବଂଚି ନଥିଲେ | ' 

ବାସ୍ଟେଟ୍‌ ଧରିଥବା ସ୍ତୀଲୋକ ମୁଣ୍ଡ ହଲାଇ ସ୍ଵୀକାର କଲା ! 

ଇଶ୍ଵର ଚାହିଁଲେ ଯେ ତୁମେ ବଂଚିବ । କିନ୍ତୁ ମୁଁ କାହିଁକି ବଂଚି ରହିଲି ? ମୋ ସ୍ବାମୀ ଓ 
ମୋ ଟିକିଟିକି ଛୁଆମାନେ ଆକ୍ଷି ସାମ୍ପାରେ ନିହତ ହେଲେ । ଏକଥା ସହିଥବା ମାଆ 
କେଡ଼େ ନିନ୍ଦାର ଯୋଗ୍ୟ ¦ ମୁଁ ସେମାନଙ୍କୁ ପ୍ରାର୍ଥନା କଲି, ‘ମତେ ଆଗେ ମାରିଦିଅ ।” କିନୁ 
ସେମାନେ ମତେ ଛଟପଟ କରିବାକୁ ଚାହିଁଲେ । ଦି'ଜଣ ସୈନ୍ଯ ମତେ ଧରିଥୁଲେ, 
ଅନ୍ୟମାନେ ହଣାହଣି କରୁଥିଲେ । ତାଂ ଭିତରୁ ଜଣକର ଗୋଟେ ଠେକୁଆ ଥୁଲା, 
ସେମାନେ ସେଇଟାକୁ ମୋ ପେଟ ଭିତରେ ପୁରେଇ ସିଲେଇ କରିବାକୁ ଚାହୁଁଥିଲେ | 
ହଠାତ୍‌ ଗୋଟେ ଚିଜ଼୍ାର ଶୁଭିଲା ଆଉ ସେମାନେ ପାଗଳ ପରି ଦୌଡ଼ି ପଳାଇଲେ ! 
ଏବେ ଯାଏ ବି ମୁଁ ଜାଣି ନାହିଁ କିଏ ଚିକ୍ରାର କଲା | ଏମିତି ମର୍ମନ୍ତୁଦ ଚିଜ୍କାର ଯେ ଏବେ 
ବି ସେ କଥା ଭାବିଲା ବେଳକୁ ଭୟରେ ଶିହରି ଉଠୁଚି ।' 

' ସେମାନେ ଭାବିଲେ କେହି ସୈନ୍ୟ ଚିଚ୍କାର କରୁଚି |” 

“ କୋଉ ସୈନ୍ୟ ? 

ସ୍ତ୍ରୀ ଲୋକଟି ତାର ଚେରମୂଳି ତଥାପି ଧରି କାମୁଡ଼ି ନେଲା ଥରେ ଆଉ ଛେପ ଥୁପି 
ଫୋପାଡ଼ିଦେଲା | 

ଂଟ୍ରାଇନ୍‌, ସୈନ୍ଯମାନଙ୍କ ବିଷୟରେ ସେମାନଙ୍କୁ କହ” ପୁଟୁଳି ଧରିଥୁବା ସ୍ତୀଲୋକକୁ 
ସେ କହିଲା | 

ଟ୍ରାଇନ୍‌ ଉତ୍ତର ଦେଲା ନାହିଁ । 

“କ”ଣ ହେଲା କି ? ତୂମେ ରାଗିଚ ? 

‘କହିବାର କ”ଣ ଅଛି ସେଥରେ ?’ 

* ସେ ଜଣେ ସୈନ୍ୟର ସ୍ତ୍ରୀ ଭାବେ ତିନିବର୍ଷ ରହିଥଲା ।' 

“ଚପ୍‌ ରହ | କହନା | ସିନାଗଗ୍‌ ଧ୍ଵଂସ ପାଇବା ଠାରୁ ଏ ଆହୁରି ବାଜେ କଥା | ମୁଁ 
ବୂଢ଼ୀପରି ଦିଶୁଚି, ହେଲେ ଏତେ ବୂଢ଼ୀ ନୁହେଁ | ତା ମୁଦ୍ର ସତର ଦିନ, ଉପବାସର ଦିନ 
ମତେ ତିରିଶ ବର୍ଷ ପୂରିବ । ମୋ ସ୍ଵାମୀ ଜଣେ ଜ୍ଞାନୀ ଲୋକ, ସାରା ପୋଲାଣ୍ଡରେ 
ଜଣାଶୁଣା । ରାବିମାନେ ପ୍ରଶ୍ନର ଉତ୍ତର ଦେଇ ନପାରିଲେ, ତାଙ୍କ ପାଖକୁ ବୁଝିବାକୁ 
ଆସୁଥିଲେ | ଗୋଟେ ବହି ବାଛି ନେଇ ସେ ଖୋଳୁଥିଲେ ଆଉ ସେଥୂରେ ଉତ୍ତର ଥୁଲା ¦ 
ସେମାନେ ତାଙ୍କ ସହଯୋଗୀ ରାବି କରିବାକୁ ଚାହୁଁଥିଲେ ମାତ୍ର ସେ ରାଜି ହେଲେ ନାହିଁ । 
ସହର ତୁମ ପାଇଁ ଖାଦ୍ୟ ଯୋଗାଇ ଦେଲେ ତୁମେ ଶୀଘ୍ର ମରିଯିବା ପରି ମନେ କରିବ ।' 
ସେ ପଢ଼ନ୍ତି ଓ ଆଉ ତେଜରାତି ଦୋକାନ ଦେଖାଶୁଣା ହୁଏ ନାହିଁ । କେବଳ ଗୋଟିଏ 
ଦୂଃଖ ଥଲା ଯେ ମୋର ପିଲାପିଲି ନଥାନ୍ତି । ମୋ ବିଭାଘର ଦଶବର୍ଷ ପରେ, ମୋ ଶାଶୁ 
(ତାଙ୍କ ବିରୁଦ୍ଧରେ ମୁଁ କହୁନାହିଁ) କହିଲେ ଯେ ମୋ ସ୍ଵାମୀ ମତେ ଛାଡ଼ପତ୍ର ଦେବା 
ଉଚିତ୍‌ | କାରଣ ମୁଁ ବନ୍ଧ୍ୟା | ଆମେ ପିଲାବେଳେ ବିଭା ହେଇଥଲୁ | ମତେ ଏଗାର ଆଉ 
ତାଙ୍କୁ ବାରବର୍ଷ । ମୋ ବାପଘର ସେ ବାରମିଜାଡ଼୍‌ କାମ କରୁଥିଲେ | ମୋ ଶାଶୁ ଆଇନତଃ 
ଠିକ୍‌ କଥା କହୁଥିଲେ | ମାତ୍ର ସ୍ଵାମୀ ଉତ୍ତର ଦେଲେ, ` ଟ୍ରାଇନ୍‌ ମୋର” ସେ ଛନ୍ଦ ପକାଇ 
କଥା କହିବାକୁ ଭଲପାଆନ୍ତି । ବିବାହକାଳୀନ ବିଦୂଷକ କାମ ସେ କରୁଥିଲେ | ହଁ 
ହତ୍ୟାକାରୀମାନେ ତ ଆସିଲେ |! ଆମେ ସମସ୍ତେ ଲୁଚିବାକୂୁ ଦଉଡ଼ି ଗଲୁ । ସେ ତାଙ୍କ 
ପ୍ରାର୍ଥନା ଶାଲ୍‌ ଘୋଡ଼ି ହେଇ ସେମାନଙ୍କୁ ଦେଖା କରିବାକୁ ବାହାରିଗଲେ । ସେମାନେ 
ତାଙ୍କ କବର୍‌ ତାଙ୍କ ନିଜ ହାତରେ ଖୋଳାଇଲେ | ସେ ଖୋଳୁ ଖୋଳୁ ପ୍ରାର୍ଥନା କରୁଥୁଲେ | 
ମୁଁ ସେଲାର ଭିତରେ କେତେଦିନ ବସି ରହିଲି । ଉଠିବାକୁ ମୋର ଜୋର୍‌ ପାଇଲା ନାହିଁ | 
ଭୋକରେ ମୋ ଚେତା ବୁଡ଼ିଗଲା । ଅନ୍ୟମାନେ ରାତିରେ ଖାଦ୍ୟ ଖୋଜିବାକୁ ପଦାକୁ 
ଯାଆନ୍ତି । ମୁଁ ସେତେବେଳକୁ ଅନ୍ଧ ପୃଥରବୀରେ ଥାଏ ଓ ମୋ ମୂତା ମାଆକୁ ବି ଦେଖି 
ସାରିଥାଏ | ଗୀତ ଚାଲିଥୁଲା, ମୁଁ ଚାଲୁ ନଥୁଲି, ପକ୍ଷୀ ଭଳି ଭାସି ଯାଉଥିଲି | ମୋ ମାଆ 
ମୋ କଡ଼େକଡ଼େ ଉଡ଼ୁଥଲା ! ଆମେ ରାସ୍ତା ଦ୍ଵାରା ବିଯୁକ୍ତ ଦୁଇଟି ପାହାଡ଼କୁ ଆସିଲୁ । 

ରାସ୍ତାଟି ସୂର୍ଯ୍ୟାସ୍ତ ପରି ନାଲି, ସ୍ଵର୍ଗୀୟ ମସଲାଦ୍ଵାରା ସୁଗନ୍ଧିତ । ମୋ ମାଆ କେତେ ଡାକିଲେ 
ମାତ୍ର ମୁଁ ତାଙ୍କ ପଛେ ପଛେ ଯିବାକୁ ଚେଷ୍ଟା କଲାରୁ ମତେ କିଏ ପଛକୁ ଟାଣି ଆଣିଲା | 

“ଦେବଦୂତ ?? ମୋଚି ପଚାରିଲା । 

' ଜାଣେନା | 

‘ତା'ପରେ କ'ଣ ହେଲା?” 

“ମୁଁ କାନ୍ଦିଲି । ମାଆ କାହିଁକି ମତେ ଛାଡ଼ିଯାଉଚ ? ମୁଁ ତା'ର ଉତ୍ତର ବୁଝି ପାରିଲି 
ନାହିଁ । ମୋ କାନରେ ଖାଲି ଗୋଟେ ଅସ୍ପଷ୍ଟ ପ୍ରତିଧ୍ଵନି ହେଲା । ଆକ୍ଷି ଖୋଲିଲାବେଳକୁ 
ଜଣେ ମତେ ଘୋଷାରୁଟି । ତାକୁ ପ୍ରାର୍ଥନା କଲି, ମତେ ମାରିଦିଅ | କିନ୍ତୁ ଯେ ମରିବାକୁ 
ଚାହେଁ ସେ ବଂଚଟେ | ସେ ତା” ଘୋଡଢ଼ାରେ ମତେ ବାଛିଦେଲା | ତା” ନୀ ଭାସିଲ୍‌ |” 

‘ତାକୁ ଇ ବିଭା ହେଇଥୁଲ ?? 

“ବିବାହ....ବି....ଭା’ 

“ସେ ତୁମକୁ କୂଆଡ଼କୁ ନେଲା ? 

“କିଏ ଜାଣେ ? ଷ୍ଟେପିର କୌଣସି ଜାଗାକୁ । ଦିନରାତି ଆମେ ଘୋଡ଼ାରେ ବସି 
ଚାଲିଲୁ । ସପ୍ତାହେ କି ମାସେଯାଏ ହେବ । ପାର୍ବଣ କେବେ ହେଲା, ମୁଁ ବି ଜାଣିନାହିଁ । 

‘ସତେ ? 

‘ ଦୟାକରି ମତେ ଏକା ରହିବାକୁ ଦିଅ |” 

“ ସେ ତାକୁ ତିନିବର୍ଷ ରଖିଲା ।” ବାସ୍ଟେଟ ଧରିଥୁବା ସ୍ତ୍ରୀଲୋକ କହିଲା | 

ତୋର ତା' ଆଡ଼ୁ ପିଲାପିଲି ହେଇଥିବ ନିର୍େ ?? ଜିନଭଲ ବିଅର ପଚାରିଲା | ତା 
ପ୍ରଶ୍ନ ଅନୁତ୍ତରିତ ରହିଲା | 

କିଛିକାଳ କେହି କଥା କହିଲେ ନାହିଁ । ପ୍ରତ୍ୟେକ ଜହୁଆଡ଼େ ଚାହିଁଲେ | ତା'ପରେ 
ଜିନ୍ଭଲ ବିଅର ପଚାରିଲା, ‘ ଷ୍ଢେପିର ଖବର କ'ଣ ? ଏଇଠିକା ଭଳି ?' 

“ସୁନ୍ଦର, ଭାରି ସୁନ୍ଦର | ମଣିଷ ଭଳି କଥା କହୁଥିବା ଅଭୁତ ଚଢ଼େଇ ସେଠି ଅଛନ୍ତି 
ଘାସ ଭାରି ଲମ୍ବାଇ ହେଲେ ତୁମେ ସାପପ୍ରତି ଦୃଦ୍ି ରଖିଥିବ । ଘୋଡ଼ାମାନେ ସାନ କିନ୍ତୁ 
ଆମ ବଡ଼ବଡ଼ ଘୋଡ଼ାଙ୍କ ଠାରୁ ବେଗଗାମୀ । ସୈନ୍ଯମାନେ ଖୋଲା ପିଠିରେ ଚଡଢ଼ନ୍ତି, 
ଯିଏ ଜିନ୍୍‌ଦେଇ ବସିଲା, ତାକୁ ଥଟା କରନ୍ତି | ସ୍ତ୍ରୀ ଲୋକେ ବି ଚଢ଼ନ୍ତି | ପୁରୁଷ ଲୋକେ 
ଗୋଟେ କାନରେ ରିଂ ପିନ୍ଧନ୍ତି । ସେମାନଙ୍କର ମୁଣ୍ଡବାଳ ଛୋଟଥାଏ, ସେମାନେ ରାଗିଗଲେ, 
ଚାବୁକ୍‌ରେ ପିଟନ୍ତି, ପ୍ରଥମେ ଡାହାଣ ପାଖରୁ ବାଁ ଓ ପରେ ବାରୁ ଡାହାଣ ଯାଏ | ନିଜ 
ମାଆକୁ ବି ସେମାନେ ପିଟନ୍ତି । ପୁଅଟି ବଡ଼ହେଲା ପରେ ବାପ ସାଙ୍ଗରେ ଗାଁ ସାମ୍ବାରେ 
ଯୁଦ୍ଧ କରେ | ସେମାନେ ୟାକୁ ଷ୍ଟାମିନା କହନ୍ତି । ପୁଅ ଯଦି ବାପକୁ ତଳେ ପକାଇଦିଏ, 
ସେମାନେ ଖୁସି ହୁଅନ୍ତି ଏପରିକି ମାଆ ବି । ଆମେ ଗାଇ ଦୁହୁଁ, ସେମାନେ ଘୋଡ଼ୀ 
ଦୁହଁନ୍ତି । ମୁଁ ଥବା ଜାଗାରେ ବହୁତ ତାତାରଙ୍କୁ ଦେଖିଚି । ତାତାରମାନେ ମୁଣ୍ଡ ଲଣ୍ଡାକରି 
ଛୋଟ ଚୁଟିଟିଏ ରଖିଥାନ୍ତି । ଛୁଟିଦିନ ମାନଙ୍କରେ ସେମାନେ ଟାଣସିଝା ଅଣ୍ଡା ଖାଆନ୍ତି | 
ଆମେ ଘରେ ସବୁ କାମକରୁ, ସେମାନେ ବାହାରେ ଲୁଗା କାଚନ୍ତି ଓ ରୋଷେଇ କରନ୍ତି | 


ପ୍ରେମର ପାବନୀ ଫଲ୍ଗୁ । ୧୬୭ 

ଗାତଟେ ଭିତରେ ନିଆଁ ଜାଳନ୍ତି, କାଠ ନଥୁଲେ ଘସି ଜାଳନ୍ତି । ସେମାନଙ୍କର ରାଜା 
ନାହାନ୍ତି । ଯଦି କିଛି ଘଟଣା ସ୍ଥିର କରିବାକୁ ପଡ଼େ ସବୁ ପୁରୁଷଲୋକ ଏକାଠି ହେଇ 
ବିଚାର କରନ୍ତି | ପ୍ରତି କସାକ୍‌ର ନିଜର ଖଣ୍ଡା ଓ କୁରାଢ଼ୀ ଅଛି । ଜଣେ ଯଦି ନିଜ ସ୍ତ୍ରୀ 
ଅବିଶ୍ବସ୍ତ ବୋଲି ସନ୍ଦେହ କଲା, ସେ ତାକୁ ସିଧା ମାରିଦିଏ, କେହି କିଛି କହନ୍ତି ନାହିଁ। 
ପ୍ରତ୍ୟେକ ଲୋକ ଗୀତ ଗାଆନ୍ତି । ସ୍ତ୍ରୀ ଲୋକମାନେ ବି | ସନ୍ଧ୍ୟାରେ ସେମାନେ ଗୋଲେଇ 
କରି ବସନ୍ତି, ଜଣେ ବୁଢ଼ା ମନ୍ତ୍ରପଢ଼େ ଓ ଅନ୍ୟମାନେ ଯୋଗ ଦିଅନ୍ତି । ନାଚିବା ଓ ବାଦ୍ୟ 
ବଜାଇବା ସେମାନେ ଭଲ ଜାଣନ୍ତି । 

“ସେଠି ପହଞ୍ଚଲା ବେଳକୁ ମୋଠି ଜୀବନ ନଥାଏ । ମଲାପରି ହେଇଥାଏ । ମୋ 
କସାକ୍‌ ମୋ ସହିତ ଦିନସାରା ଓ ରାତି ଅଧଯାଏ ଘୋଡ଼ାଚଢ଼ି ଆସିଥାଏ | ଆମେ ବେଶି 
କିଛି ଖାଇନଥାଉ, କେବଳ ଛତୁ ବେରି ବା ଆଉଯାହା ଜଂଗଲରେ ମିଳିଥାଏ, ତା” 
ଛଡ଼ା, ଖାଦ୍ୟ ଆଣିବାକୁ ଗଲେ ସେ ଘୋଡ଼ାକୁ ଗଛରେ ଓ ମତେ ଘୋଡ଼ା ଦେହରେ 
ବାନ୍ଧିଦିଏ । ଥରେ ବର୍ଷା ଓ ଘଡ଼ଘଡ଼ି ହେବାକୁ ଆରମ୍ଭ କଲା ଆଉ ମୁଁ ମୁକୁଳିଯିବାକୁ 
ଚେଷ୍ଟାକଲି । କିନ୍ତୁ ଥରେ ବନ୍ଧାହେଲେ ତ ଆଉ ମୁକୁଳିବା କଥା ନାହିଁ । ଘୋଡ଼ା ବି 
ଡରିଯାଇ ତା” ଖୁରା ଓ ଲାଞ୍ଜ ପିଟିବାକୁ ଲାଗିଲା । ସେ ଗୋଟେ ବଡ଼ ବାର୍‌ହା ଧରି 
ଆସିଲା । ମୁଁ ମାଂସ ପାଟିରେ ଦବାକୁ ମନାକଲି । ସେ ସିଝାଇଥଲା ଯେ କିନ୍ତୁ ଅଧା 
କଞ୍ଚାଥଲା । ସେମାନେ ସମସ୍ତେ ରକ୍ତମିଶା, ପଥର ପରି ଟାଣମାଂସ ଖାଆନ୍ତି । ମୁଁ ବାନ୍ତି 
କରିବାକୁ ଆରମ୍ଭ କଲି କିନ୍ତୁ ସେ ମାଂସକୁ ମୋ ପାଟିରେ ଭର୍ରଭି କରୁଥାଏ । ଯଦି ଜଣେ 
କସାକ୍‌ ତା ସ୍ତ୍ରୀକୁ ନ ବାଡ଼େଇଲା, ତେବେ ସେ ସ୍ତୀକୁ ଭଲ ପାଉନାହିଁ ବୋଲି ଜଣାଯାଏ । 
ସେ ସ୍ତୀକୁ ଘରେ ବାଡ଼ାଏନି । ସମସ୍ତଙ୍କ ଆଗରେ ଦାଣ୍ଡରେ ପିଟେ । ଆଉ ପିଟୁ ପିଟୁ 
ପଡ଼ୋଶୀଙ୍କ ସହ କଥାହୁଏ | ସବୁ ପୁରୁଷଙ୍କର ଠିକ୍‌ ଇହୁଦୀଙ୍କ ପରି ଦାଢ଼ି ଅଛି । 

“ମୁଁ କୋଉଠି ଛାଡ଼ିଲି ? ହଁ, ସେ ମତେ ଷ୍କାମିଜା ପାଖୁ ନେଇଗଲା ଓ ତାଙ୍କ ଭାଷାରେ 
ଶବ୍ଦଟିଏ ବି ମୁଁ କହିପାରିଲି ନାହିଁ । ମୋ ମୁଣ୍ଡରେ ବାଳଥାଏ କିନ୍ତୁ କସାକ୍‌ ସ୍ତୀଲୋକଙ୍କ 
ପରି ଏତେ ବେଶୀ ନୁହେଁ । ମତେ ଘୋଡ଼ାରୁ ଫିଟେଇଲା ବେଳେ ପ୍ରତ୍ୟେକ ଆସି ତାକୁ 
ଲକ୍ଷ୍ଯ କଲେ | ପ୍ୟାଣ୍ଟ ପିନ୍ଧିଥିବା, ଡାହାଣୀପରି କୁସିତ ଗୋଟେ ବୁଢ଼ୀ ଗାରୁ ଗାରୁ ହେଇ 
ଛେପ ପକେଇବାକୁ ଲାଗିଲା । ସେ ତା” ମାଆ | ପୁଅ ପାଖୁ ଦଉଡ଼ିଯାଇ ସେ ବିଧା 
ମାରିବାକୁ ଲାଗିଲା ଆଉ ପୁଅ ତାକୁ ଚାବୁକ୍‌ରେ ପିଟି ତଡ଼ିଦେଲା । ତା'ପରେ ଜଣେ 
ଯୁବତୀ, ତା” ସ୍ତ୍ରୀ ଚିକ୍ରାର କରି ଗାଳିଦେଇ ଦେଇ ଦଉଡ଼ି ଆସିଲା । ମୁଁ ସେଇଠି ମାଟି ମୁର୍ରି 
ପରି ଠିଆ ହେଇଥାଏ-ବିଶ୍ଡା ଲୁଗା, ଅଧା ଲଂଗଳା, ଖାଲି ପାଦରେ ମଲାପରି ହେଇ 


୧୬୮ । ପ୍ରେମର ପାବନୀ ଫଲ୍ଗୁ 

କଂଣ କରିବି ଜାଣିପାରୁ ନଥାଏ I ସେମାନେ ସମସ୍ତେ ମୋ ଆଡ଼କୁ ଆଙ୍ଗୁଠି ଦେଖାଇ 
କ'ଣ ଯେମିତି ପଚାରୁ ଥାଆନ୍ତି, ‘ତୁ ଏ ମାଇପିଟାକୁ ଆଣିଚୁ, କ'ଣ କରିବୁ ? ସେମାନେ 
ମତେ ଦେଖୁଥାଆନ୍ତି, ସତେ କି ମୁଁ ଗୋଟେ ଜନ୍ତୁ । ଅପରିଷ୍କାର ଲାଗୁଥିଲେ ବି ମୁଁ ପ୍ରାର୍ଥନା 
କରିବା ଆରମ୍ଭ କରିଥାଏ | ଜଣେ ସ୍ତୀ ଲୋକ କଅଣ ମନେ ରଖିବ ? “ହେ ଇସ୍ଵାଏଲ! 
ମୋ ଆମ୍ମାକୁ ତୁମେ ଗ୍ରହଣ କର, ଧରିରଖ ।” ଆଉ କିଛିଟା ଆଦେଶ ପଢୁଥାଏ | ଭଶ୍ବର 
ସବୁ ଭାଷା ବୁଝି ପାରନ୍ତି ଜାଣି ମୁଁ ୟିଦଦିସ୍‌ରେ ତାଙ୍କୁ କହିଲି, ପ୍ରଭୁ ମତେ ତୁମ ପାଖୁ 
ନେଇଯାଅ | ଏମିତି ବଂଚିବାଠୁ ମରଣ ଭଲ ।” କିନ୍ତୁ ଜଣେ ଯିବାକୁ ଚାହିଁଲେ ଯାଏ 
ନାହିଁ । ସେମାନେ ଘରକୁ ନେଇ ମତେ ହଂସୀମାନଙ୍କ ପାନିବା କାମରେ ଲଗାଇଲେ । 
ବିଦେଶୀ ମାଇପିକୂ ଘରକୁ ଆଣିଥୁବାରୁ କସାକ୍୍‌କୁ ସେମାନେ ବିଚାରରେ ବସାଇଲେ । 
ଯୁବକମାନେ ତା' ମୁଣ୍ଡକାଟ ଚାହିଁଲେ, କିନୁ ବୂଢ଼ାମାନେ ତା ପଟ ନେଲେ ।” “କଅଣ ? 
ନାଇଁ, ମୋର ପିଲା ହେଇ ନାହାନ୍ତି । ସେତକ ମୋର ଦରକାର ଥିଲା । ତାର ଅନ୍ୟ ସ୍ତୀ 
ଠାରୁ ପିଲାଥୁଲେ ଆଉ ସେ ପିଲାଏ ମତେ ନିଜ ମାଆଠୁ ବେଶୀ ଭଲ ପାଉଥୁଲେ | ସ୍ବାମୀ 
ଆଖପାଖରେ ନଥଲା ବେଳେ ପ୍ରଥମ ସ୍ତ୍ରୀ ରାଗିଯାଇ ମତେ ମାରି ମାରି ରକ୍ତାକ୍ତ କରିଦିଏ ! 
କିନ୍ତୁ ପରେ ମନ ଦୂଃଖରେ ମୋ ପାଇଁ ଗିନାଏ ଝୋଳ ଆଣିଦିଏ । ପ୍ରଥମରୁ ମୁଁ ନିଷିଦ୍ଧ 
ଖାଦ୍ୟ ଖାଉ ନଥୁଲି, ପରେ ଖାଇଲି | ମୁଁ ଗିଳେ ଯେତିକି ଫୋପାଡ଼ିଦିଏ ତାଠୁ ବେଶି | 
ସେମାନେ ଇହୁଦୀଙ୍କ ବିଷୟରେ କିଛି ଜାଣନ୍ତିନି। ବାଜେ ଲୋକପରି ଚଳନ୍ତି । ଜାଣ, 
କେମିତି ସେମାନେ ଗାଧାନ୍ତି ୨ ବାହାରକୁ ଯାଆନ୍ତି, ସ୍ବାମୀ ସ୍ତ୍ରୀ ଉପରେ ବାଲଟିଏ ପାଣି 
ଢାଳିଦିଏ, ସ୍ତ୍ରୀ ସ୍ଵାମୀ ଉପରେ ବି ଢାଳିଦିଏ । ପଡ଼ୋଶୀମାନଙ୍କ ସହ ସବୁବେଳେ 
ଗପୁଥାଆନ୍ତି | ଘୁଷୁରିଟାକୁ ମାରିଲେ ଗୋଟାଏ ବଡ଼ କଥାହୁଏ | ତା ମୁଣ୍ଡ ନକାଟି ସମସ୍ତେ 
ବର୍ଚାରେ ତାକୁ ବିନ୍ଧନ୍ତିଖ ପୁରୁଷ, ସ୍ତ୍ରୀ ଓ ପିଲାମାନେ, ଜଣେ ବୁଢ଼ା ଧୋତଡ଼ା ଗୋଟେ 
ବାସନ ନେଇ ରକ୍ତ ଧରିରଖେ | 

କ୍ରମେ ସେମାନେ ମତେ ଆଦର କଲେ | ଏପରିକି ସେ ବୁଢ଼ୀ ବି | ମୁଁ କିଛି କସାକ୍‌ 
ଭାଷା ଶିଖିଗଲି, ସେମାନେ ବି ୟିଦିସ ଶିଖିନେଲେ | ବୁଢ଼ୀ ସବୁବେଳେ ବୋହୂ ସାଙ୍ଗେ 
କଳିକରି ମତେ ସାକ୍ଷୀକରେ । ଦଶଟା ଶବ୍ଦରୁ ଗୋଟେ ମୁଁ ବୁଝେ କିନ୍ତୁ ସେ ପାଟିକରି 
ଗପିବାରେ ଲାଗିଥାଏ, ମୋ କାନରୁ ପାଣି ନ ବାହାରିବାଯାଏ ! ଜାଣ, ସେମାନେ ବୂଢ଼ୀକୁ 
ଖାଇବାକୁ ଦିଅନ୍ତି ନାହିଁ। ଗୋଟେ ନଡ଼ାଗଦାରେ ସେ ଶୁଏ ଆଉ ଅଧପଟିଏ ରୁଟିଥାଏ । 
ତାର ଗୋଟିଏ ବି ଦାନ୍ତ ନଥାଏ | ତା' ପୁଅ ଜାଣେନା ସେ ଅଛି ବୋଲି | ମୁଁ ଯାହା ପାରେ 
ତାକୁ ଦିଏ । ସେ ମଲାବେଳେ ତା” ଚୂଢ଼ିତକ ମତେ ଦେଇଗଲା | ମୁଁ ତାକୁ ସାବଧାନରେ 
ଲୁଚାଇ ରଖିଥୁଲି | ତା' ବୋହୂ ଜାଣିଥିଲେ ମତେ ଗିଳିଦେଇ ଥାଆନ୍ତା | 

* ଗୋଟିଏ କଥା କେବଳ ମୁଁ ଭାବେ, ପଳେଇଆସିବା କଥା, କିନୁ ଷ୍ଟେପି ଭିତରେ 
ତୁମେ ବା କୁଆଡ଼େ ପଳେଇ ଆସିବ ? ସବୁଠି ହିଂସ୍ରଜନ୍ତୁ । ଖରାଦିନେ ଏତେ ଗରମ ଯେ 
ମାଟି ଉପରେ ପାଦ ପୋଡ଼ିଯିବ | ଶୀତଦିନେ ତୁମ ମୁଣ୍ଡଉଞ୍ଚର ବରଫ ଗଦାହେଇଯିବ | 
ମୋ ପାଖେ ନାଁ ଲୁଗା ନୀ ପଇସା ଥୁଲା | ପଇସା ଥୁଲେ ବି ତୁମେ ବେଶ୍‌ କିଛି କରିପାରନ୍ତ 
ନାହିଁ । ମୁଁ ଗୋଟିଏ କଥାକୁ ଭୁଲି ନଥୁଲି ଯେ ମୁଁ ଇସ୍ରାଏଲଙ୍କ କନ୍ଯା । ସକାଳେ ଆକ୍ଷି 
ଖୋଲିଲାବେଳେ ମୁଁ କହେ, “ତୁମକୁ ଧନ୍ୟବାଦ ।” ସେ ପଚାରେ ‘କଅଣ ଗପୁଚଟୁ ?' ମୁଁ 
କହେ, “ ତୁମର କିଛି ଯାଏଆସେ ନାହିଁ ସେଥୁରେ ।' ତାଙ୍କ ଭାଷା ଜାଣିଥୁଲେ, ମୁଁ ତାକୁ 
କହିପାରିଥାନ୍ତି । ସେମାନେ ମତେ ଖୋଲାଖୋଲି କହନ୍ତି, “ଆମେ ଇହୁଦୀ ହେବାକୁ ଚାହୁଁ ।” 
ମୁଁ ପୁରୁଷଟେ ହେଇଥିଲେ ଅବା କିଛି କାମ ହେଇଥାନ୍ତା | ସ୍ତରୀଲୋକଟେ ବା କି କାମରେ 
ଆସନ୍ତା ? ମୁଁ ନିଜେ କଥା ଏପଟ ସେପଟ କରିପାରେନା | ଖ୍ରୀଷ୍ଟାନ୍‌ ଛୁଟିଦିନ ବିଷୟରେ 
ସେମାନେ ଖୁବ୍‌ କମ୍‌ ଜାଣନ୍ତିଓ ତା” ପୁଣି ଭୁଲ୍‌ ଭାଲ୍‌ କରି । ତାଙ୍କ ପୁରୋହିତଙ୍କର ସ୍ତୀ 
ଅଛି । ସ୍ତ୍ରୀ ମରିଗଲେ ସେ ସାଙ୍ଗେ ସାଙ୍ଗେ ଆଉଗୋଟେ ସ୍ତ୍ର ବାଛିନେବେ | ସେ ନବାଯାଏ 
ସେମାନେ ତାଙ୍କ ଆପରିକୁ ଶୁଣିବେ ନାହିଁ । ଲେଣ୍ଟରେ ଦୁଧ, ଘିଅ, ଛେନା ଓ ଅଣ୍ଡା 
ସେମାନେ ଖାଆନ୍ତି ନାହିଁ | ଖାଲି କୋବି ଓ ଉଦ୍‌କା | ସେମାନଙ୍କର ସବୁକିଛି ଅଛି କେବଳ 
ଲୁଣ ଆଉ ମଦ ସୁନାପରି ମହଙ୍ଗା | ଜାଗାଟି ଭଲ, କେବଳ ଯାହା ମାଛି ଆଉ ପୋତକ 
ମିଶରର ପ୍ୃେଗ୍‌ପରି ଘେରିଆସନ୍ତି । ସେମାନେ କାମୁଡ଼ିଲେ ଆବୁ ହୁଏ....” 

‘ତୁମେ କେମିତି ପଳେଇ ଆସିଲ ?” 

‘କଅଣ ବା ହେଇଗଲା ? ଏଠି ମୁଁ ଅଛି । ମୋ ମା ସ୍ବପ୍ନରେ ଆସି କହୁଚି ଛାଡ଼ି 
ଚାଲିଯିବାକୁ । ଜଣେ ତାତାର ଗଲାବେଳେ ମୁଁ ବୁଢ଼ୀର ଚୂଡ଼ିତକ ତାକୁ ଦେଇଦେଲି | ତା 
ପାଖରେ ଯାହାଥୂଲା ସେ ମତେ ବିକିଦେଲା- ଗୋଟେ ବାଶ୍ମେଟ୍‌ ଆଉ ହଳେ ଜୋତା- 
ସେମାନେ କହନ୍ତି ସୁଭିୟାକି ¦ ମୁଁ ଇଶ୍ଵରଙ୍କ ବିଶ୍ଵାସ କରିବାରେ ଲାଗିଲି ଓ ପରୀମାନେ 
ମତେ ବାଟ କଢ଼େଇ ନେଲେ । ମୋ ଆଗେ ଆଗେ ଆଲୋକ ଶିଖାଟିଏ ଦଉଡ଼ି ଦଉଡ଼ି 
ମତେ ବାଟ କଢ଼ାଇ ନେଲା | ମିଛ କହୁଥିଲେ ମୁଁ ଆସନ୍ତା ବର୍ଷ ୟମକିପୁର ଯାଏ ନଥୁବି । 
ପଶୁମାନେ ମତେ ଅନୁଧାବନ କଲେ ! ବିରାଟକାୟ ପକ୍ଷୀ ଉଡ଼ିଆସି ମତେ ବୋହିନେଲେ | 
ମୁଁ ଚିକ୍ରାର କଲି ସେ ଉଡ଼ିପଳେଇଲା | ମାତ୍ର, ପ୍ରିୟ ବନ୍ଧୁଗଣ, ସବୁକଥା କହିବାକୁ ବସିଲେ 
ତିନିଦିନ ତିନିରାତି ବିତିଯିବ । ମୁଁ ସାହାଯ୍ୟ ପାଇଲି | ହଁ, ସାହାଯ୍ୟ ମୋ ଲାଗି ଅଭିପ୍ରେତ 
ଥିଲା | କିନୁ କ'ଣ ପାଇଁ କାହା ପାଖକୁ ମୁଁ ଦଉଡ଼ି ଆସିଲି ଭଲା ? ଗୋଟିଏ କବର ବି 


ଦେଖି ପାରିଲି ନାହିଁ | ଭିଶ୍ବିରଙ୍କ ପୃଥ୍‌ବୀରେ ମୁଁ ଏକ ଲଡ଼ିତା, ଅଭିଶପ୍ତା । ଯାହା ସହିଚି, 
ଯେବେ ମନେ ପଡ଼େ, ମୁଁ ନିଜ ଉପରେ ଛେପ ପକାଏ ¦” 

' ତାହେଲେ ଆଶୀର୍ବାଦ ପାଇଁ କାହିଁକି ଆସିଚ ?' ଜିନଭଲ ବିଅର ପଚାରିଲା | ୮ ମୁଁ 
ଘୂରୁଚି | ଗୋଟିଏ ସ୍ଥାନରେ ନ ରହିବାକୁ ଚାହୁଁଚି | ପୃଥୁବୀର କୌଣସି ସ୍ଥାନରେ କାଳେ 
କିଛି ଆଶ୍ଵାସନା ମୋପାଇଁ ଥୁବ । ସେ ସାଧ୍ବୀଜଣକ ମୋ ଉପରେ ହାତ ରଖିଲା ବେଳେ 
ମୋ ଛାତିରୁ ପଥରଟାଏ ଓହ୍ଲେଇଗଲା ।” ଜିନଭଲ ଦିଥର ଆଙ୍ଗୁଠି ଦେଖାଇ କହିଲା, 
* ଦେଖ, ତାରା ଖସୁଚି |” 

ଚ 

ଶ୍ରୀମତୀ ପିଲିଜ୍‌କିଙ୍କ ଶୋଇଲା ଘର ଦରଜା ଖୋଲିଲା । ପର୍ଦ୍ଦା ଆଢୁଆଳରୁ ଚନ୍ଦ୍ 
କିରଣ ପଡ଼ିଲା | ଶ୍ରୀମତୀ ପିଲିଜ୍‌କି ଆକ୍ଷି ଖୋଲିଲେ | “ଆଦମ୍‌, ତୁମେ କି ?” କୋମଳ, 
ଆନ୍ତରିକ ସ୍ଵରରେ ପଟାରିଲେ | 

“ହଁ ଥେରେସା, ତୁମ ନିଦ ବୋଧେ ଭଂଗିଦେଲି ?' 

“ନାଇଁ, ଏମିତି ଗଡ଼ପଡ଼ ହଉଥୁଲି ! 

ମୁଁ ଶୋଇ ପାରୁନି | ସେ ଇହୁଦୀକୁ ନେଇ କରିବି କଅଣ ? ସବୁ ଇହୁଦୀଙ୍କୁ ନେଇ 
କ”ଣ କରିବି ? ଅଛ କେତେକଙ୍କୁ ମୁଁ ସୁବିଧା ଦେଲି, ଦେଖୁ ଦେଖୁ ସହରଟାଏ ଗଢ଼ି 
ଉଠିଲା | ସାଭିତକ୍‌ ରାଗରେ ଫ୍ୁଟୁଟି । ସେ ମତେ ନର୍କରେ ପକାଇବାକୁ ମନ କଲାଣି | 
ମୋର ପ୍ରିୟ ପଡ଼ୋଶୀମାନେ ବି ଷଡ଼ଯନ୍ତ୍ର କରୁଛନ୍ତି | ସେମାନଙ୍କ ଭିତରେ ଛୋଟ ଇହୁଦୀଟେ 
ଛପି ରହିଚି, ମୋ ପାଖକୁ ଆସିଲା ବେଳକୁ କିନ୍ଧୁ ସେମାନେ ନିଷ୍ଠାପର ଖ୍ରଷ୍କିୟାନ୍‌ | ମୂକ 
ସ୍ତ୍ରୀଲୋକଟାର କାରବାର ଗୋଟେ ପ୍ରହସନ | ଇହୁଦୀମାନେ ବି ମତେ ଥଟ୍ଟା କରୁଛନ୍ତି 
ଇହୁଦୀଙ୍କ କୌଶଳ ଭିତରୁ ୟେ ବି ଗୋଟାଏ | 

“ଠିଆ ହେଇଚ କାହିଁକି ? ବସ, ନହେଲେ ବିଛଣାକୁ ଆସ | 

ଠିକ୍‌ ଅଛି । ବସୁଚି | ଗରମ ଲାଗୁଚି । ରାତି ଅଧରେ ଏମିତି ଉଷ୍ତା ଆସିଲା କୁଆଡୁ ? 
ବୋଧେ ପୂଥବୀର ଶେଷ ବେଳା ଆସି ଗଲାଣି ବା ସେମିତି କିଛି । ମୋ ଚାରିପାଖେ ଇହୁଦୀମାନେ 
ରହିବା ମୁଁ ଆଉ ଚାହୁଁନି | ଗର୍ସନ କୁଟୀଳ ଲୋକ, ଆଉ ଜାକବ୍ଟା ମହା କୌଶଳୀ | ସ୍ତୀଲୋକଟେ 
ବଧୁବର ବୋଲି କାହିଁକି ଛଳନା କରିବ ? ମୁଁ ଆଦୌ ଏକଥା ବୁଝି ପାରୁନି |” 

‘ସେ ବୋଧେ ଛଳନା କରୁନି | ବଧ୍ବର ସତକୁ ସତ ହେଇପାରେ ।' 

ତୁମେ ନିଜେ ତ କହୁଥିଲ, ସେ ସ୍ବୀକାର କରିଚି, ତା ସ୍ତୀ ସେପରି ନୁହେଁ ।' 

“ମୁଁ ଏମିତି ତ କହିନି, ମୁଁ କହିଲି, ସେ ନୀରବ ରହିଲା, ପ୍ରତିବାଦ କଲା ନାହିଁ, କିଏ 
ଜାଣେ, ସେମାନଙ୍କ ଭିତରେ କ”ଣ ସବୁ ଘଟୁଚି ? ସେମାନେ ଗୋଟେ ସ୍ଵତନ୍ତ୍ର ଜାତି | 
ସେମାନଙ୍କ ଆଡ଼କୁ ଧ୍ଯାନ ନଦେବା ସବୁଠୁ ଭଲ !' 


ପ୍ରେମର ପାବନୀ ଫଲ୍‌ଗୁ । ୧୭୧ 


Digitized by PPRACHIN, SOA 


କେମିତି ଧ୍ୟାନ ନଦେବି ? ସବୁ କଥାରେ ସେମାନେ ହାତ ପୂରାଉଛନ୍ତି ଯେ !' 

“ତୂମର କାଥ୍ଲିକ୍‌ ଶାସକମାନେ ବି କିଛି ଭଲ ଲୋକ ନୁହନ୍ତି ।' 

କ'ଣ ବା ଭଲ ହବ ? ସାରା ପୋଲାଣ୍ଡ ଭାଙ୍ଗି ପଡ଼ୁଚି । ମୋ କଥା ମନେ ରଖ, 
ଆମେ ସଂପୂର୍ଣ ମୁଳପୋଛ ହେଇଯିବା | ଇହୁଦୀ ଉକୁଣୀମାନେ ଯାହା ନଖାଉଚନ୍ତି, ପୁସିଆନ୍‌ 
ଓ ମସ୍ଟୋଭାଇଟ୍‌ମାନେ ତା' ଖାଇଦେବେ | ଆମ ସାମନ୍ତମାନଙ୍କ କାନ୍ଦଣା ତୁମେ ଦେଖିବ 
ନାହିଁ । ନା, ସେମାନେ ଭାବନ୍ତି, ପୋଲାଣ୍ଡର ପ୍ରତିଟି ପରାଜୟରେ ସେମାନେ ବିଜୟୀ, 
ଏମିତି ଘଟଣା କେବଳ ପୋଲାଣ୍ଡରେ ଘଟେ । ଅନ୍ୟସବୁ ଦେଶ ଉନ୍ନତି ପାଇଁ ଉକ୍କଣ୍ଠିତ, 
କେବଳ ଆମ ପରସ୍ପରକୁ ତଳେ ପକାଇ ଦେଉ ।' 

“ମୁଁ ଜାଶେନା, ଆଦମ୍‌ | ମୁଁ ଅଧୁକ ଆଉ କିଛି ଜାଣେ ନାହିଁ ।' 

' ତୁମେ ସେ ଇହୁଦୀ ସାଙ୍ଗେ କାହିଁକି ବନ୍ଧୁତା କରୁଚ ? ମୋ ମୁହଁରେ ଛେପ ପକାଇଲା 
ଭଳି ହଉଚି । 

ଥେରେଖା ଦ୍ବିଧାରେ ପଡ଼ିଲେ | “କିନ୍ତୁ ସେ କଥା ତ ତୁମେ ଉପଭୋଗ କର ।” 

, ଇହୁଦୀ ହେଲେ ଉପଭୋଗ କରେନା | ଏ କଥା ତୁମର କରିବା ଉଚିତ 
| ମୁଁ ରାତିରେ ଭଲ ଶୋଇଥୁଲି, ଏବେ ଆଉ ପାରୁନାହିଁ, ପ୍ରତି କେଇ ମିନିଟ୍‌ରେ 
ନିଦ ଭାଙ୍ଗି ଯାଇଚି |” 

“ମୁଁ ଭାବୁଚି ମତେ ଭୂତ ଲାଗିଚି | ଥେରେସା, ମୁଁ ଚାହେଁ ଏ ଘଟଣାର ଶେଷ ହେଉ |” 

କି ଘଟଣା ? କେମିତିକା ଶେଷ ?” 

“ ମୁଁ କେତେକେ ଲୋକ ନେବି ଆଉ ଆମେ ପିଲିଜ୍‌କୁ ମାଡ଼ିଯାଇ କେତେକ ଇହୁଦୀଙ୍କ 
ମୁଣ୍ଡ କାଟିଦେବା | ବାକୀତକ ବଳେ ଜିନିଷପତ୍ର ବାନ୍ଧି ପଳେଇବେ । ବାସ୍‌ ।!' 

* ଆଦମ୍‌, ତୁମେ ପାଗଳ ହେଲ ? କାହା ମୁଣ୍ଡ କାଟିବ ? ଆମ ଚାରିପାଖଯାକ ଶତ୍ରୁ, 
ସେମିତି କିଛି କର ତ ଦେଖିବ ତୁମକୁ କୋର୍ଟକୁ ଯିବାକୁ ହବ !' 

' କେଇଟା ଇହୁଦୀ ପାଇଁ ?” 

‘ତୁମେ ଜାଣ, ତୁମ ଶତ୍ୁମାନେ ଛିଦ୍ର ଖୋଜି ବୁଲୁଚନ୍ତି । ଏକଥା ସତ, ସେମାନେ 
ଇହୁଦୀଙ୍କୁ ଗୃଣାକରନ୍ତି, ମାତ୍ର ଯଦି ସୁବିଧା ହୁଏ, ସେମାନେ ଇହୂଦୀଙ୍କ ପକ୍ଷରେ ରହିଯିବେ ।' 

“ମୁଁ କିଛି ହେଲେ କରିବି ।' 

' କିଛି କର ନାହିଁ, ଆଦମ୍‌ | ଶୋଇପଡ଼, ଯାଅ | ଧୀରସ୍ଥିର ଭାବେ ଆକ୍ଷି ବନ୍ଦ କରି 
ପଡ଼ିରହ- ନିଦ ଆସିଯିବ | ଆମେ ସମୟ ସହିତ ବନ୍ଧା ହେଇଚେ | ପ୍ରିୟ ଆଦମ୍‌, ଆମେ 
ଅପେକ୍ଷା କରିବା | ଜୀବନ ପାଇଁ ଆଉ ଅଧୁକା କ”ଣ ଅଛି ? ତୁମେ ଅପେକ୍ଷା କରିବ, ଦିନ 
ବିତିଯିବ, ମୂତ୍ୟୁ ପହଂଚିବ ଆଉ ସବୂ କିଛିର ଶେଷ ହେଇଯିବ । 


୧୭୨ | ପ୍ରେମର ପାବନୀ ଫଲ୍ଗୁ 

“ମୁଁ ମୃତ୍ୟୁକୁ ଅପେକ୍ଷା କରି ପଡ଼ିରହି ପାରିବି ନାହିଁ । ସେଇ ଇହୁଦୀ ସଂପର୍କୀୟ ଭାଇ 
ଭଉଣୀ, ମୋର ବହୁତ ହେଇଗଲା | ସେମାନେ ମୋ ଚାରି କଡ଼ରେ ମୋତେ କଟମଟ 
ଚାହିଁ ଚାହିଁ ଯାଆନ୍ତି । ସତେ କି ମୁଁ ସେମାନଙ୍କର ବଡ଼ ଶତ, ଆଉ ସେମାନେ ସବୁବେଳେ 
ଟୃପ୍ଟାପ୍‌ ହୁଅନି । ଏଇ ଦୁର୍ଗ ଗୋପନ ମନ୍ତ୍ରଣାରେ ପୂର୍ଣ୍ଣ । ତୁମେ ଭାବିବ ସତେ କି ମୁଁ 
ସେମାନଙ୍କୁ ବନ୍ଦୀ କରି ରଖିଛି । ଯଦି ସେମାନେ ଦୁଃଖୀ, ସେମାନେ ଆଉ କୋଉଠିକି 
ଚାଲିଯାଆନ୍ତୁ । ମୁଁ ମୋର ସବୁ ଦୂର ସମ୍ପର୍କୀୟମାନଙ୍କ ଚଳେଇ ପାରିବି ନାହିଁ। ମୋ 
କକେଇ ଖୁଡ଼ିମାନେ ଯେ ଖାଲି ବିଧର୍ମୀମାନଙ୍କୁ ଜନ୍ମ ଦେଲେ, ତା' ମୋର ଭୁଲ ନୁହେଁ |' 

“ମୁଁ ତ ସେଇକଥା ବର୍ଷ ବର୍ଷ ଧରି କହି ଆସୁଛି ।' 

“ବୁ, ତୁମେଇ ତାଙ୍କ ବିରୁଦ୍ଧରେ କହି ମୋ ମୁଣ୍ଡ ଖରାପ କରିଛ | ସେଇ ତ ଦୂଃଖ | କିନୁ 
ଏଇଲେ ତୁମ ବିଷ କାମ କଲା ବେଳେ ତୁମେ ହଠାତ୍‌ ତାଙ୍କ ପକ୍ଷ ସମର୍ଥନ କରୁଛ ଓ ପରୀ 
ପାଲଟି ଯାଇଚ ।” 

“ମୁଁ କାଣିଥୁଲି, ଡେରିରେ ହେଉ ସଅଳ ହେଉ, ସବୁ ଶେଷକୁ ମୋରି ଦୋଷ ହେବ | 

“ଠିକ୍‌ ଅଛି ସେ କଥା | ତୂମେ ମୋର ସବୁ ଅସୁବିଧାର କାରଣ | ତୁମ ପାଇଁ ମୁଁ 
ପ୍ରତ୍ୟେକଙ୍କ ସହ କଳହ କରିଛି | ତୁମେ ମୋତେ ଏକୁଟିଆ କରି ପରିତ୍ୟାଗ କରିଛ | କିନ୍ତୁ 
ମୁଁ ଚାହଁଛି ଏସବୁର ଶେଷ ହେଉ | ପିଲିଜ୍‌କିଙ୍କର ସ୍ଵର ଚିକ୍ରାର ଭଳି ଶୁଭିଲା | 

' କାହିଁକି ଚିକ୍ରାର କରୁଚ ? ପ୍ରତ୍ୟେକଙ୍କୁ ନିଦରୁ ଉଠାଇବ । ତୁମେ ଜାଣ ସେମାନେ 
କାନ ଡେରି ଶୁଣନ୍ତି ।” 

‘ଏଠି କେହି କାନ ଡେରିବାକୁ ଚାହୁଁ ନାହାନ୍ତି । ସେମାନେ ସମସ୍ତେ ସବୁକଥା ଜାଣନ୍ତି | 
ମୁଁ ତାଙ୍କ ମୁହଁରୁ ଓ ତାଙ୍କ ହସରୁ ଏକଥା ଜାଣିପାରେ ! ଥେରେସା, ଏଥରକ ତୁମେ ବହୁତ 
ଦୂରକୁ ଯାଉଚ |! 

“ମୁଁ ୨ ନାଇଁ, ତୁମେଇ ମତେ ଦୂରକୁ ଠେଲି ଦେଇଚ, ଆଦମ୍‌ | ମୁଁ ଯଦି ମୃତ୍ୟୁ ମୁଖରେ 
ବି ଥାଏ, ମୁଁ ଏକଥା ପୁଣି କହିବି । ଆଉ କେହି ନୁହେଁ, ତୁମେ ହିଁ ଦାୟୀ | ମୁଁ ଗୋଟେ 
ନିରୀହା ବାଳିକା ଭାବେ ତୁମ ପାଖକୁ ଆସିଥୁଲି ଆଉ ତୁମେ...” 

“ମୁଁ ଜାଣେ, ମୁଁ ଜାଣେ | ସେ ଗପର ଦାଢ଼ି ବଢ଼ି ସାରିଲାଣି | ତୁମେ ବରଫ ପରି ସଚ 
ଓ ଶୁଭ୍ର ଗୋଲାପ ପରି ନିରୀହ ଥଲ ଆଉରି କିଛି | ମୁଁ କ'ଣ କରିବା ତୁମେ ଟାହଁ ? ତୂମ 
ପ୍ରଜାପତିଙ୍କ ପାଖକୁ ( ବିବାହର ଦେବତା) ଫେରି ଯିବାକୁ ଚାହଁ ?” 

“ନାଁ, ମୁଁ କେବଳ ତୁମଠୁ ଟିକିଏ ଶାନ୍ତି ଚାହେଁ ।' 


ପ୍ରେମର ପାବନୀ ଫଲ୍ଗୁ । ୧୭୩ 

“ମୁଁ ଏମିତି ବଞ୍ଚ ପାରିବି ନାହିଁ ଆଉ ! ତୁମେ କଣ ପାଇଁ ଭାବୁଚ, ଜାକବ୍‌ କହିବ 
ନାହିଁ ୨ ସେଇ ବଦ୍ମାସ୍‌ ଇହୁଦୀ ଗୁଡ଼ାକ ଅଙ୍ଗୁଠି ଦେଖାଇ ମତେ ଇଙ୍ଗିତ କରିବା ମୁଁ 
ଚାହେଁ ନାହିଁ ।' 

ସେ କିଛି କହିବ ନାହିଁ, ସେ ସ୍ଥିର ରହିବ | ତା' ନିଜର ବହୁ ଅସୁବିଧା ଅଛି | ତା' ସ୍ତ 
ତା ପାଇଁ ଗୋଟେ ଗୋଲକ ଧନ୍ଦା ମୁଁ ଉତ୍ତର ଜାଣେନା, କିନୁ ନିଶ୍ଚୟ କିଛି ଅଛି | ସେ 
ଯେପରି ବିରାଟକାୟ ଓ ଅପ୍ରସ୍ତୁତ, ସେପରି ଭୟଭୀତ | ସେ ହୁଏତ ଜେଲ୍‌ରୁ ପଳାତକ 
କଏଦୀ ହୋଇପାରେ ¦ ଭଗବାନ ଜାଣନ୍ତି କ'ଣ କଥା | ଡେରିରେ ହେଉ, ସଅଳ ହେଉ, 
ସତ କଥା ଜଣାପଡ଼ିବ ।!' 

* ହଁ, ଆଉ ମୁଁ ଲଜିତ ହେବି |” 

 ରୁମେ ତ ସେଇଆ ଚାହୁଁଚ ଆଦମ୍‌ | ବର୍ଷବର୍ଷ ଧରି ତୁମ କପୋଳ କଳ୍ପନାରେ ମତେ 
ବୂଡ଼ାଇ ରଖିବାକୁ ବାଧ୍ଯ କରିଛ | ଭଗବାନ ହିଁ ଜାଣନ୍ତି, ମୁଁ କିଭଳି ସଂଗ୍ରାମ କରିଚି ଓ କଣ 
କଣ ସହିଚି ।' 

ଭଗବାନଙ୍କ ନାଁ ଧରନା !' 

ଆଉ କିଏ ତାହେଲେ ? ତାଙ୍କ ଛଡ଼ା ମୋର ଆଉ କେହି ନାହିଁ । ତୁମେ ଆମ ପିଲାମାନଙ୍କୁ 

ମୃତ୍ୟୁ ମୁଖକୁ ଠେଲିଦେଲ | ଯେମିତିକି ନିଜ ହାତରେ ତୁମେ ସେମାନଙ୍କୁ ମାରିଲ | ମତେ 
ତୁମେ ହିଁ- ସେ ଶବ୍ଦ ଉଚ୍ଚାରଣ କରିବାକୁ କଷ୍ଟ ହଉଚି- ତା” ସ୍ଵର୍ଗରେ ଥୁବା ଆମ 
ପୂର୍ବପୁରୁଷଙ୍କ ଆତ୍ମାକୁ ଅପମାନିତ କରିଚ । ଯାହା କରିଚ ତା' ଲେଉଟି ଆସିବ ନାହିଁ ।' 

ଉଭୟେ ସ୍ଵାମୀ ସ୍ତୀ ନୀରବତାରେ ବୁଡ଼ିଗଲେ ଆଉ ତା' ପରେ ପିଲ୍‌ଜିକି କହିଲେ- “ମୁଁ 
ଆଣ୍ଡେନିଓକୁ ଆଦେଶ ଦେଉଚି ଆସନ୍ତାକାଲି ଉପରବେଳା ସେ ଘୁଷୁରୀ କାଟିବ ।!' 

ନାଇଁ ଆଦାମ୍‌ | ମତେ ଆଉ ଭଲ ଲାଗୁନି ସେସବୁ | କାଟିବା ମୁଁ ଚାହେଁନା | ପଶୁଟା 
ବଂଚିରହୁ |” 

ମୁଁ ଯେ ଆଣ୍ଢୋନିଓକୁ କହି ସାରିଚି ।” 

“ମୁଁ କହିଲା ବେଳେ ଖୁବ୍‌ ମନଯୋଗ ଦେଇ ନଥୁଲି । ମୁଁ ଦେଖିବାକୁ ଚାହେଁନା । 
ତାହାଦ୍ଵାରା କୌଣସି ଲାଭ ହେବନାହିଁ । ପବିତ୍ର ମାତା, ମୋର କଂ ଣ ହୋଇଗଲାଣି ? 
ଏଇ ଘଟଣାରେ ଇଶ୍ଵର ମତେ ମାରିଦେବା ଉଚିତ୍‌ | ମୁଁ ଆଉ କୌଣସି ଆସନ୍ତା କାଲିକୁ 
ଚାହେଁ ନାହିଁ ।” 

ଥେରେସା କୁନ୍ମେଇଲେ, ଅଧା ଯନ୍ତ୍ରଣା ଓ ଅଧା ବିରକ୍ତିରେ । ବିଛଣା ଉପରେ ତାଙ୍କ 
ଶରୀର ଛଟପଟ ହେଲା, ସତେକି ତାଙ୍କ ପେଟ ମାରୁଚି । 

‘ମରଣ, ମତେ ନେଇ ଯା |” 


୧ ୭୪ | ପ୍ରେମର ପାବନୀ ଫଲ୍ଗୁ 


Digitized by PPRACHIN, SOA 


~~ ~~ 


ତନ 


କ 

ହାଇ ହଲିଡେକ୍‌ ପାଇଁ ପିଲିଜ୍‌ର ଇହୁଦୀମାନେ ପ୍ରସ୍ତୁତ ହେଉଥୂଲେ | ପୁରୋହିତ 
ସବୁଦିନେ ଶି୍ଘା ବଜାଇ ସଇତାନକୁ ଡରାଉଥୁଲା, ସଇତାନ୍‌ ସେଇ ଧର୍ଷଣକାରୀ ଯିଏ 
ମଣିଷକୁ ପାପ କରିବାକୁ ପ୍ରବର୍ଭାଏ ପୁଣି ସ୍ଵର୍ଗରେ ସେମାନଙ୍କ ବିରୁଦ୍ଧରେ ସାକ୍ଷୀ ଦିଏ । 
ଜମିଦାରୀରୁ ପିଲିଜକୁ ଫେରି, ଛୁଟି ଦିନର ପ୍ରସ୍ତୁତି ଭିତରେ ଶାରା ନିଜକୁ ସନ୍ତାନ ପ୍ରସବ 
ପାଇଁ ପ୍ରସ୍ତୁତ କରୁଥଲା | ଜାକବ୍‌ ତା ତକିଆ ତଳେ “ସୃଷ୍ଟି ପୁସ୍ତକ” ଓ ଛୁରୀଟେ ରଖିଥୁଲା, 
ତାଂ ଦ୍ଵାରୀ ଯେଉଁ ଚିରୁଗୁଣୀମାନେ ଗର୍ଭବେଦନା ବେଳେ ସ୍ତୀଲୋକଙ୍କୁ ଘେରିଯାଇ 
ନବଜାତକକୁ ଲିଲିଅ ବା ଶିବତା ଦ୍ଵାରା ଆକ୍ରାନ୍ତ କରାନ୍ତି ସେମାନଙ୍କୁ ଦୂରେଇ ଦେବାକୁ 
ଚାହୁଁଥିଲେ | ଶିବତା, ପ୍ରସବ କାଳରେ ନବ ଜାତକର ବେକ ଭାଙ୍ଗିଦିଏ । ଜାକବ୍‌ ମଧ୍ଯ 
ଆଇନ ଶିକ୍ଷକଙ୍କଠାରୁ ସୌଭାଗ୍ୟ ମୁଦ୍ରିକା ଆଣି ରଖିଥିଲା, ସେଥୁରେ ରାକ୍ଷସ ରାଣୀ ଜେରେଥ୍‌ 
ଓ ତାର ପରିଚାରିକା ମାକ୍ଲଥ ଆଉ ମଣିଷ ପରି ଦିଶୁଥୁବା କଇଁଫୁଲ ଯେଉଁମାନଙ୍କର 
ବାଦୂଡ଼ି ପରି ଡେଣା ଅଛି ଓ ଚନ୍ଦ୍ରର ଛାଇରେ ଆଉ ଗଛ ଗଣ୍ରିରେ ବାସ କରନ୍ତି ସେମାନଙ୍କୁ 
ଦୂରେଇ ରଖିବାର ଶକ୍ତି ଥଲା | ଶାରା ଏଣେ ତା'ଗାଁର କୁହୁକକୁ ଗୋପନରେ ଅଭ୍ଯାସ 
କରିବାରେ ଲାଗିଥାଏ ¦ ଏଇଲେ ଇସ୍ରାଏଲ୍‌ କନ୍ୟା ହେଲେ ବି, ହାଇହଲିଡେକ୍‌ର ପ୍ରାର୍ଥନା 
ଶିଖିଥ୍‌ୁଲେ ବି, ସେ ତା” ବେକ ଚାରିପଟେ ଖଣ୍ଡେ ଉଲ୍କା ପଥର ପିନ୍ଧିଥାଏ । ନୂଆ 
ଫୁଟିଥବା ଗୋଟେ ଅଣ୍ଡାଖୋଳ ଆଉ ତା” ସହ ଶୁଖିଲା ଘୋଡ଼ା ଗୁଅ, ବେଙ୍ଗର ପାଉଁଶ 
ମିଶାଇ ଦୁଧରେ ଗୋଳାଇ ପିଏ । ଗୋଟେ ଉହ୍ନେଇରେ ସୋରିଷ ପୁଳାଏ ଜାଳି ତା 
ଉପରେ ସେ ଉଲଗ୍ନ ହୋଇ ବସେ ଓ ସେ ଧୂଆଁକୁ ଦିହରେ ନିଏ । ପିଲିଜ୍‌ର 
ସ୍ବ୍ରୀଲୋକମାନଙ୍କର ଆଗତ କୁହା କଥା ହେଲା ତା ପେଟ ଯେହେତୁ ଗୋଲ ନୁହେଁ, 
ଉପରକୁ ତୀଖ, ତେଣୁ ତା'ର ପୁଅଟିଏ ହେବ | ଜାକବ୍‌ ଗୋଟେ ସୁନା ଛାଆଣି ଟୋପି 
ବିଦେଶୀ ବଣିକଠାରୁ କିଣି ସାରିଲାଣି ଆଉ ମଧ୍ଯ ଡାଆଣୀ ଦୃଷ୍ଟିରୁ ରକ୍ଷା କରିବା ପାଇଁ 
ତାବିଜ୍‌ କିଣି ସାରିଲାଣି | 

ରୋସ୍‌ ହାସ୍ନା ଦିନ ଜାକବ୍‌ ହିଁ ନିଦରୁ ଉଠି ପ୍ରାର୍ଥନା ଆରମ୍ଭ କଲା, ଗର୍ସନ ଏହାର 
ତୀବ୍ର ପ୍ରତିବାଦ ଜଣାଇଲା | ଗତ ପାର୍ବଣରେ ସେ ତୋରା ପଢ଼ିବା ଡେରି କରିଦେଲା, 
ଆଉ ସଂପ୍ରଦାୟ ବିରୁଦ୍ଧରେ ପ୍ରଚାର କଲା ଯେ କାହିଁକି ଜଣେ ବିଦେଶୀକୁ ପଢ଼ା ଡେସଟ 
ସାମ୍ପାରେ ତା'ର ପ୍ରତିନିଧ୍ବ ଭାବରେ ଛିଡ଼ା ହବାକୁ ଅନୁମତି ଦିଆଗଲା, କିନ୍ତୁ ମୁଖିଆମାନେ 
ତା କଥାକୁ ନାପସନ୍ଦ କରିଦେଲେ । ଜାକବ୍‌ ପ୍ରାର୍ଥନା ଶାଲ୍‌ ଓ ପୋଷାକରେ ଠିଆହୋଇ 
ରାଜା'ଟି ପଢ଼ିଲା ଆଉ ଶାରା ଲୁହ ସମ୍ଭାଳି ପାରିଲା ନାହିଁ । ତା ବାପାର ଖଳା ବାଡ଼ିରେ 
ଶୋଇଥିବା ଖାଲି ପାଦରେ ରହୁଥିବା କ୍ରୀତଦାସର ରୂପ ତା'ର ମନେ ପଡ଼ିଗଲା | ଏଇଲେ 
ସେ ଜଣେ ସମ୍ମାନିତ ରଷି ଭଳି ଦିଶୁଚି । ସେ ନିଜେ ବି ବଦଳି ଯାଇଚି । ସୁନେଲି ରଙ୍ଗର 
ପୋଷାକ ପିଛିଚି । ବଣିଆଠୁଁ ବରାଦ ଦେଇ ଆଣିଥ୍‌ବା କାନଦୁଲ୍‌ ପିନ୍ଧିଚି, କାନ୍ଦୁଲ୍‌ର 
ଟଙ୍କା ଏବେବି ଶୁଝା ସରିନି, ଆଉ ନକଲି ମୁକ୍ତାର ମାଳ ପିନ୍ଧିଟି । ତା' ହାତରେ ଥବା 
ପ୍ରାର୍ଥନା ବହିର ପିତଳ ମଲାଟରେ ତା ଛବି ପ୍ରତିବିମ୍ବିତ ହେଉଥଲାଓ ଜଣେ ମହିଳାର 
ଛବି । ନୀରବ ପ୍ରାର୍ଥନାରେ ତା'ର ଓଠ ଚଳୁଥିଲା | ଜାକବ୍‌ ତା ଶିକ୍ଷାଦାନରେ ଏପରି 
ନୀତିବାନ୍‌ ଯେ ଶାରା ତାଂ ପାଖରେ ପ୍ରାୟ ସବୁ ସ୍ତ୍ରୀଲୋକଙ୍କଠୁ ଅଧ୍ୟକ ଏସବୁ ଜାଣିଥୂଲା | 
ଏସବୁ କି' ଅଭୁତ କଥା-ପ୍ରଥମ ଦେଖାରେ ତା'ର ଜାକବ୍‌ ପ୍ରତି ପ୍ରେମ, ଜାକବ୍‌ର ତାକୁ 
ପରିତ୍ୟାଗ କରିବା ଓ ପୁଣି ଆଣିବାକୁ ଯିବା, ବର୍ଷ ବର୍ଷ ଧରି ଦୁହିଁଙ୍କର ଏକାଠି ଘୂରି 
ବୁଲିବା, ସେସବୁ ଅନବରତ ବିପଦର ଦିନଥୂଲା ! ଆଉ ପ୍ରାୟ ସେ ଅନେକ ଥର ତା 
ଜୀବନର ଆଶା ଛାଡ଼ି ଦେଇଥୂଲା । ଭଗବାନ ଜାଣନ୍ତି କେତେ ଆଶ୍ଚର୍ୟ୍ଯ ଘଟଣା ଦେଇ 
ସେ ଓ ଜାକବ୍‌ ରକ୍ଷା ପାଇଛନ୍ତି | 

ତା' ପାଖରେ ସ୍ତୀଲୋକଙ୍କ ଗ୍ୟାଲେରିରେ ଗର୍ସନର ସ୍ତ୍ରୀ ବେଲିପେଶ୍ଚି ଠିଆ ହୋଇଥଲା, 
ତାର ପୋଷାକ ସିଲ୍‌କ ଭେଲ୍‌ଭେଟ୍‌ର, ବେକରେ ଖାଣ୍ଡି ମୁକ୍ତାର ମାଳ | ଶାରା କିନ୍ଧୁ ତାର 
ସୌଭାଗ୍ୟ ପାଇଁ ଲର୍ଷା କରୁ ନଥୁଲା, ନିଜକୁ ତାଠୁ ଉନ୍ନତ ଭାବୁଥିଲା | ବେଲିପେଣଶ୍ି ବୁଢ଼ୀ 
ହୋଇଯାଇଥିଲା, ପଢ଼ି ପାରୁ ନଥଲା, ସ୍ତୀଲୋକ ପଢ଼ାଳିଠାରୁ ଶୁଣୁ ଥଲା, ଆଉ ଏମିତି 
ଜଣେ ହୂଣ୍ଡୀକୁ ବିଭା ହୋଇଥଲା, ଯାହାକୁ ପ୍ରାର୍ଥନାରେ ସଂପ୍ରଦାୟକୁ ପ୍ରତିଧ୍ବନିତ କରିବାକୁ 
ଅନୁମତି ଦିଆଯାଇ ନଥୁଲା | କିନୁୁ ଶାରା ଯୁବତୀ, ପଢ଼ି ପାରୁଥିଲା, ଟିକେ ଟିକେ ହିବୃଭାଷା 
ବୂଝୁଥଲା ଆଉ ଜଣେ ଜ୍ଞାନୀକୁ ବିଭା ହୋଇଥଲା । ଯଦି ସହରର ଲୋକେ ଜାଣନ୍ତେ 
ଜାକବ୍‌ ପ୍ରକୃତରେ କିପରି ଜ୍ଞାନୀ! ତା' ଛଡ଼ା, ଜାକବ୍‌ ପିଲିଜ୍‌ର ଶାସକ, ଆଉ ଦୁର୍ଗରେ 
ତାର ଭାରି ଖାତିର୍‌ । ଚାଷୀ ଘରର ଅତୀତ ଠାରୁ ତାକୁ ତଫାତ୍‌ କରିଥିବା ବର୍ଷ ଗୁଡ଼ିକ 
ଯେମିତି ତା” ପଷ୍ଚାତ୍ରେ ଚିରନ୍ତନତା ପରି ଲନ୍ଦି ରହିଚି । ଯାହା ଆଗରୁ ଘଟି ଯାଇଟି, ଯେ 
କୌଣସି ଅନ୍ଯ ଲୋକ ପାଇଁବି ଘଟି ଥାଆନ୍ତା । ସତେକି ଏକଥା ଗୁଡ଼ିକ ସେ କୌଣସି 

ଗପରେ ପଢ଼ିଚି । ଥରେ ସେ ୱାଣ୍ଡା ଥଲା, ମଦୁଆ ଚାଷୀ ଷ୍ଟାକର ସ୍ତ୍ରୀ । ଯେତେବେଳେ 
ଏଇ ଚିନ୍ତା ତା ମୁଣ୍ଡରେ ପଶେ, ସେ ଥରି ଉଠେ, ଅଧ୍ବକାଂଶ ସମୟରେ କିନ୍ତୁ ଏସବୁ 
ମନେ ନପକାଇ ଦିନ କାଟେ | ସେ ଇହୂଦୀ ହୋଇଚି । ଜାକବ୍‌ ଯାହା କହୁଥିଲା ସତ, 
ସେ ଇହୁଦୀ ଆମ୍ମା ନେଇ କନ୍ଧ ହୋଇଥଲା ଆଉ ଜାକବ୍‌ କେବଳ ତା” ମୂଳ ବିନ୍ଦୁକୁ 
ତାକୁ ଫେରାଇ ନେଇ ଆସିଚି | 

ଗାଇଲା ବେଳେ ଓ ଶ୍ଲୋକ ପଢ଼ିଲାବେଳେ ଜାକବର ସ୍ଵର ସ୍ପଷ୍ଟ ଓ ନାଦମୟ ହୋଇ 
ଉଠିଲା । ତା ଆଖି ଜକେଇ ଆସିଲା । ଏସବୁ ଆଶୀର୍ବାଦ ପାଇବାକୁ ତାର କିଂ ଯୋଗ୍ୟତା 
ଅଛି ? ତା ସନ୍ତାନକୁ ସେ ଗର୍ଭରେ ଧରିଛି । ଅନ୍ଯ ପଲିଶ୍‌ ସ୍ତ୍ରୀଲୋକମାନଙ୍କ ମଧ୍ଯରୁ ସେ 
କାହିଁକି ଏଥିପାଇଁ ବଛା ହୋଇଚି ? ତା'ର ସ୍ଵତନ୍ତ୍ର ଯୋଗ୍ୟତା ହେଉଚି ତାର ଯାତନା 
ଶୈଶବଠାରୁ ବିଛିନ୍ନ ହୋଇ ସେ ଭୋଗୁଥୁବା ଯାତନା, ଦୁଃଖ ଓ ଅଭିଳାଷ ସବୁବେଳେ 
ତା'ର ଗୋଟେ ଅଂଶ ହୋଇ ରହିଚି । କଥା କହିବା ଆଗରୁ ମଧ୍ଯ ତା'ର ଅଭୁତ ଚିନ୍ତା ସବୁ 
ଆସେ | ବିନା କାରଣରେ ସେ ଅନେକ ସମୟରେ କାନ୍ଦେ ¦ ଶୋଇଲା ବେଳେ ଆଉ 
ଚେଇଁଲାବେଳେ ବି ସେ ଏମିତି ବାଜେ ସ୍ଵପ୍ନ ସବୁ ଦେଖେ ଯାହାର ଅର୍ଥ ସେ ଏଯାଏ ବୁଝି 
ପାରିନି | ସେ ସବୁ ବିଷୟରେ ଜାକବ୍‌ ସହ କଥା ହେବାକୁ ସେ ବରାବର ଭୟକରେ, 
କାଳେ ସେ ତାକୁ ପାଗଳୀ ଭାବିବ । ଯେତେବେଳେ ତା ଜେଜେବାପା ମରିଗଲେ, ତା’ 
ବାପାଙ୍କ ବାପା ସେ ମୂତ ବ୍ୟକ୍ତିକୁ ଶୋକାକୁଳମାନଙ୍କ ସହ ଛିଡ଼ା ହେବାର ଦେଖିଥଲା ଆଉ 
ତାଙ୍କ ଶବ ଶୁଶାନକୁ ବୁହାହୋଇ ଗଲାବେଳେ ସେ ଚାଷୀମାନଙ୍କ ସହ ଚାଲିଚାଲି ଯାଉଥୂଲେ | 
ସେ ତାଙ୍କ ନାଁରେ ଚିକ୍ରାର କରିବାକୁ ଚାହୁଁଥିଲା କିନ୍ତୁ ସେ ଆଙ୍ଗୁଠି ଟେକି ଓଠ ଉପରେ 
ଥୋଇ ତାକୁ ନୀରବ ରହିବାକୁ ଇଙ୍ଗିତ ଦେଲେ । ଶବ ଶ୍ଳଶାନରେ ପହଞ୍ଚଲା ପରେ ହିଁ 
କେବଳ ପ୍ରଥମ ସୂର୍ଯ୍ୟାଲୋକରେ କୁହୁଡ଼ି ମିଳେଇ ଯିବାପରି ତାଙ୍କ ମୁର୍ଭି ଆସ୍ତେ ମିଳେଇଲା | 

ପର ରାତିରେ ତା” ଜେଜେବାପା ଆସି ତା” ବିଛଣାରେ ଫୁଲ ଥୋଇ ଦେଇ 
ଯାଇଥୁଲେ | 

ସେ ଅନ୍ୟ ଦୃଶ୍ୟ ସବୁ ଦେଖିଥିଲା, ଜାକବ୍‌୍ର ଫେରି ଆସିବା ନିଶ୍ଚିତ ବୋଲି ଆଗରୁ 
ଜାଣିଥିଲା | ସେଥୁପାଇଁ ଅନ୍ୟସବୁ ପ୍ରାର୍ଥୀଙ୍କୁ ମନା କରି ଦେଇଥଲା । ସତକଥା ହେଲା, 
ଶୈଶବରୁ ସେ ତାକୁ ହିଁ ଆଶା କରୁଥଲା, ଚାହୁଁଥିଲା | 

ତା” ଚାରିପାଖରେ ସ୍ତ୍ରୀ ଲୋକମାନେ ଏଇଲେ ଭଙ୍ଗୀ କରି ତାକୁ ସୁଚନା ଦଉଥୁଲେ 
ଭାବୁଥୁଲେ ଯେ ସେ ତା' ସ୍ବାମୀର ମନ୍ତ୍ରୋଚଚାରଣ, ପ୍ରାର୍ଥନା ବା ମେଣ୍ଢା ଶିଙ୍ଗାର ସ୍ଵର ଶୁଣି 
ନାହିଁ । ସେମାନେ ପରସ୍ପର କଥାବାର୍ଭା ହେଲାବେଳେ ତାଂ ଉପସ୍ଥିତିକୁ ଅସମ୍ମାନ କରୁଥିଲେ ! 

କେବଳ ବେଲିପେଷ୍ଷି ବଡ଼ ପାଟିରେ ଚେତାଇ ଦେଲା ଯେ ସେ ବଧୀର ନୁହେଁ, କେବଳ 
ଠକୁଚି | ୟେ ସ୍ତ୍ରୀଲୋକ ତାକୁ ଏତେ ଗୂଣା କରେ ଯେ ଯେତେବେଳେ ଶାରା ତାକୁ 
ନବବର୍ଷ ଅଭିନନ୍ଦନ ମୁଣ୍ଡ ହଲାଇ ଜଣାଇଲା, ସେ ମୁହଁ ବୁଲାଇ ଦେଲା | ଛୁଟି ଦିନର 
ରାତ୍ରି ଭୋଜନ ଶାରା ତିଆରି କରି ଘରେ ରଖିଚି । ମାଛ ମୁଣ୍ଡ ମଟର, ନିୟାନୂଯାୟୀ 
ତରକାରୀ ରୋସ୍‌ ହସାନା ପାଇଁ କରିଚି । ଜାକବ୍‌ ମଧ୍ଯ ଉପରେ ମନ୍ତ୍ର ପଢ଼ିସାରି ଶାରା 
ପିଇବା ପାଇଁ ତାକୁ ବଢ଼ାଇ ଦେଲା ଆଉ ମହୁବୋଳା ଚାଲା ଖଣ୍ଡେ ତା' ପାଇଁ କାଟିଦେଲା | 
ଖାଉ ଖାଉ ମଳିନ ନୀଳ ଆକାଶରେ ଲଶ୍ବରଙ୍କୁ ଦେଖିବାର କଳନା କଲା-ଭଶ୍ଵର ଗୋଟେ 
ସିଂହାସନରେ ବସିଛନ୍ତି-ତାଙ୍କ ସାମ୍ନାରେ ଜୀବନ ମୂତ୍ୟୁର ପାଞ୍ଜି ଖୋଲା ହୋଇ ରହିଚି | 
ପରୀମାନେ ଥରି ଥରି ଡେଣା ଫଡ଼କାଉଚନ୍ତି ଆଉ ପ୍ରତି ମଣିଷ ନଜ ହାତରେ ନିଜର 
ବର୍ଷର ଭାଗ୍ୟଲିପି ଖୋଦନ କରୁଛି । ଏକ ଗୋପନ ଭୟ ତାକୁ ଆକ୍ରାନ୍ତ କଲା । ବୋଧେ 
ତାର ମୂତ୍ୟୁ ଦିନ ହୋଇଗଲାଣି । ଯଦି ହୋଇଥାଏ ନିହାତି ଜାକବ୍‌ ଆଉ ତା” ଛୁଆଟି 
ବଂଚି ରହନ୍ତୁ | 

ଖାଇବା ପରେ, ଜାକବ୍‌ ସାଲ୍ମସ୍‌ ବୋଲିବା ପାଇଁ ପଢ଼ାଘରକୁ ଗଲା | ଶାରା ବିଛଣାରେ 
ପଡ଼ିଲା । ପେଟ ଭିତରେ ଛୁଆ ବୁଲିବା ସେ ଅନୁଭବ କରିପାରୁଚି ! ଅଳପ ଦିନପରେ ୟମ୍‌ 
କିପର ଆସିବ, ବାପାମାଙ୍କୁ ହରାଇଥିବା ଲୋକେ ସ୍କାରକ ପ୍ରାର୍ଥନା କରିବେ । କିନ୍ତୁ ସେ 
କାହା ପାଇଁ ପ୍ରାର୍ଥନା କରିବ ? ତା ବାପା ଜାନଜିକ୍‌ ପାଇଁ ୨ ସେ ଜାକବ୍‌କୁ ପଚାରିଥୁଲା 
ଆଉ ସେ କୁଣ୍ଡା ସହିତ ଉତ୍ତର ଦେଇଥୁଲା ଯେ ମୃତ ଲୋକର ନାମ ଯୋଉଠି କୁହାଯାଏ, 
ସେତକ ସେ ଅନୁଜାରିତ ରଖିବ |! କାରଣ ଶାରା, ଜାନ୍‌ଜିକ୍‌ର ମୃତ୍ୟୁରେ ପିତୃହରା 
ହୋଇନାହିଁ । ତା'ର ପ୍ରକୃତ ପିତା ହେଉଚନ୍ତି ପାଟ୍ରିଆର୍କଚ ଆବ୍ରାହମ୍‌ | 

ଖ 

ଅଧରାତିରେ ଜାକବ୍‌କୁ ଭାରି ଅସ୍ଥିର ଲାଗିଲା। ସେ ଆଖି ଖୋଲିଲା । ଶାରା ତା 
ବିଛଣା ପାଖେ ଠିଆ ହେଇଚି | 

' ଜାକବ୍‌, ଆରମ୍ଭ ହେଇଗଲାଣି ।' 

“କ'ଣ କଷ୍ଟ ?” 

ହଁ 

ଯଦିଓ ତାକୁ ଭାରି କ୍ଲାନ୍ତ ଲାଗୁଥିଲା ଓ ଶୋଇବାକୁ ଇଚ୍ଛାଥଲା ତଥାପି ସେ ବ୍ଯସ୍ତ 
ହୋଇ ସାଙ୍ଗେ ସାଙ୍ଗେ ଉଠି ପଡ଼ିଲା | ତା'ପରେ ମନେ ପଡ଼ି ଭୟଭୀତ ହେଲା | ଅଧା 

ଆଲୁଅରେ ଶାରାର ଫୁଲିଲା ଶରୀର ଯନ୍ତ୍ରଣାରେ ଟାଣ ବ୍ୟାରେଲ୍‌ ପରି ଜଣା ଯାଉଥିଲା | 

“ମୁଁ ନର୍ସ ଡାକିବାକୁ ଯାଉଚି ।' 

ଅପେକ୍ଷା କର, ବେଳ ହୋଇନି ବୋଧେ | 

ସେ ଫୁସ୍‌ ଫୁସ୍‌ କରି କହିଲା । ଯାହା ହେଇଯାଉ ପଛେ, ସେ ଜିଦ୍‌ ଧରିଲା, ଗର୍ଭ 
ଯନ୍ତ୍ରଣା ବେଳେ ବି ସେ ପାଟି ଖୋଲି କଥା କହିବ ନାହିଁ । କିନ୍ତୁ ରକ୍ତମାଂସଧାର ମଣିଷ 
ସେ ସମୟରେ କଣ କରିବ କିଏ କହିବ ? ଜାକବ୍‌ ବିପଦର ବ୍ୟୁହ ଭିତରେ | ସେ ଯାଇ 
ସଟର୍‌ ଖୋଲିଦେଲା | ଅନୁତାପର ଦଶଦିନ ଭିତରେ କିରଣ ଦଉଥୂବା ଚନ୍ଦ୍ର ବୁଢ଼ିଗଲେଣି | 
ତାରାମାନେ ଚକ୍‌ ଚକ୍‌ ମାରୁଛନ୍ତି । ସେ ଶାରା ପାଇଁ କ”' ଣ ଖାଇବାକୁ ଆଣିବ କି, ଭାବୁଥୁଲା | 
ଖରାଦିନେ ସେ ଫଳ ଓ ଜାମୁକୋଳି ଜାମ୍‌ ଓ ଚେରି ମଦ ତିଆରି କରିଥଲା | ସେ ପାଣି 
ଡ୍ରମ ଆଡ଼କୁ ଚାହିଁ ଦେଖିଲା ଅଧା ଅଛି, ଆଉ କୂଅକୁ ଯାଇ ପାଣି ଆଣିବ ବୋଲି ସ୍ମିର 
କଲା | ଗର୍ଭବେଦନା ପାଉଥିବା ସ୍ତ୍ରୀଲୋକକୁ ସେ ଏକା ଛାଡ଼ିଯିବା ଉଚିତ୍‌ ନୁହେଁ | ଅବଶ୍ୟ 
ତାକୁ ରକ୍ଷା କରିବା ପାଇଁ କାନ୍ଧରେ ଶିଳାଲେଖ ଓ ମନ୍ତ୍ର ସବୁ ଅଛି | ତଥାପି ସେ କବାଟ 
ମେଲା ରଖିଲା ଓ ଶାରାକୁ ତା' ପାଇଁ ଲେଖିଥିବା ମନ୍ତ୍ରଟି ଜପିବାକୁ ନିର୍ଦ୍ଦେଶ ଦେଲା । 

' ପର୍ବତ ଉଚ୍ଚ ଆଉ ଆକାଶ ମୋର ଚର୍ମ 

ପୂୃଥବୀ ମୋର ପାଦୁକା, ଆକାଶ ମୋର ପୋଷାକ 

ପ୍ରଭୁ, ମତେ ରକ୍ଷାକର ! 

କୌଣସି ଖଡ଼ଗ ମୋତେ ନକାଟୁ 

କୌଣସି ଶିଙ୍ଗ ମୋତେ ନଫୁଟାଉ 

କୌଣସି ଦନ୍ତ ମତେ କ୍ଷତ ନକରୁ 

କୌଣସି ଜଳ ମୋତେ ତଡୁବାଇ ନଦେଉ | 

କଳା ସମୁଦ୍ର ଭିତରେ ଧଳା ପଥରଟେ ପଡ଼ି ରହିଚି | 

ଛଞ୍ଚାଣ ତଣ୍ଟିରେ ଟାଣ ହାଡ଼ଟାଏ ଲାଖି ଯାଇଚି । 

‘ୟୁହା' ମତେ ରକ୍ଷା କରିବେ । 

‘ତାଫ୍‌୍ଟିଫିଆଂ କାନ୍ଧ ପରି ମତେ ଘୋଡ଼ାଇ ରଖିବେ ।' 

ରୋସ୍‌ ହାସ୍ତା ଓ ୟମ୍‌ କିପୁର ମଧ୍ଯବର୍ଭୀ କାଳରେ ସହର ଲୋକେ ପଢ଼ାଘରେ 
ସେମାନଙ୍କର ରାତ୍ରି ପ୍ରାର୍ଥନା କରୁଥିଲେ | ଶାରାର ପ୍ରସବକାଳ ପାଖେଇ ଆସୁଚି ବୋଲି ଏ 
ବର୍ଷ ଜାକବ୍‌ ଏଇ ପ୍ରାର୍ଥନାକୁ ଯାଇନାହିଁ । କିନ୍ତୁ ଅନ୍ଯମାନଙ୍କ ସହ ଗର୍ସନ ଯାଇଥ୍‌ବାର 
ସେ ଦେଖିଚି | କେବଳ କେଇଦିନ ପୂର୍ବରୁ ଏଇ ମନମୁଖୀ ଲୋକଟି, ଜାକବ୍‌ ପଢ଼ାଳି 

ରୂପେ ସ୍ଵୀକୃତ ହେଲେ ସମସ୍ତଙ୍କୁ ପ୍ରତିଫଳ ଭୋଗିବାର ଧମକ ଦେଉଥୁଲା, ଏମିତିକି 
ସାମନ୍ତମାନଙ୍କ ପାଖରେ ଜାକବକୁ ଅଯୋଗ୍ୟ ପ୍ରମାଣିତ କରିବ ବୋଲି କହୁଥିଲା | ପ୍ରତ୍ୟେକ 
ଜାଣନ୍ତି ଗର୍ସନ କିପରି ଧନ ଠୂଳେଇଟି, ଗଣହତ୍ୟା ସମୟରେ ଅର୍ଥ ଓ ଅନ୍ୟ ମୁଲ୍ୟବାନ 
ଜିନିଷମାନ ତାକୁ ନିରାପଦରେ ରଖିବା ପାଇଁ ଜଣେ ଦେଇଥଲା । ସେ ଲୋକ ମରିଗଲା 
ଆଉ ତାର ଉତ୍ତରାଧବକାରୀମାନେ ବାପ ଦେଇଥ୍‌ବା ସମ୍ପଦ କଥା ପଚାରିବାରୁ ଗର୍ସନ 
ଆଦୌ ସେ ସବୁ ରଖିନାହିଁ ବୋଲି ଫାଙ୍କିଦେଲା । ତଥାପି ଏଇଲେ ତାଂ ସ୍ତ୍ୟ ଝିଅ, 
ଜ୍ବାଇଁଙ୍କ ସହ ରତ୍ରି ପ୍ରାର୍ଥନାକୁ ଯାଉଛି । ସର୍ବଶକ୍ତିମାନଙ୍କୁ ଯେ ସେ ବୋକା ବନେଇ 
ଦେଇଚି, ଏ ବିଶ୍ଵାସ ତା'ର ହୋଇଚି କି ? ଏ ପୃଥିବୀରେ ଏଇ ତିରିଶଟି ବାଜେ ବର୍ଷ 
ବଂଚିବା ସତ୍ତେ ଜାକବ୍‌ ଅନବରତ ଆଶ୍ଚର୍ଯ୍ୟ ହୁଏ ଯେ ତୋରାର ଅଧା ନିୟମ ବି 
କେତୋଟି ମାତ୍ର ଇହୂଦୀ ମାନନ୍ତି । ସେଇ ଏକା ଲୋକେ ଯେଉଁମାନେ ସାଧାରଣ ନିୟମ 
ଓ ପରମ୍ପରାକୁ କଡ଼ାକଡ଼ି ଭାବେ ମାନନ୍ତି, ଯୋଉ ନିୟମ ତାଲ୍‌ମୁଦ୍‌ରେ ବି ନଥାଏ, ସେଇ 
ଲୋକେ ଦ୍ଵିତୀୟ ଥର ନଭାବି ପବିତ୍ର ନିୟମ, ଏପରି କି ଦଶଗୋଟି ଆଦେଶକୁ ବି 
ଲଙ୍ଘନ କରନ୍ତି । ସେମାନେ ମଣିଷ ପ୍ରତି ନୁହେଁ, ଇଶ୍ଵରଙ୍କ ପ୍ରତି ଦୟାପରବଶ ହେଉଚନ୍ତି, 
କିନ୍ତୁ ମଣିଷର ସାହାଯ୍ଯ ଭଶ୍ଵରଙ୍କର କି ଦରକାର ? ପିଲାଏ ପରସ୍ପର ପ୍ରତି ଅନ୍ୟାୟ ଆଚରଣ 
ନକରନ୍ତୁ, ୟା' ଛଡ଼ା ବାପ ଆଉ ପିଲାଙ୍କ ଠାରୁ କ”ଣ ଚାହେଁ ? ଜାକବ୍‌ କୂଅ ଉପରେ 
ଝୁଙ୍କିପଡ଼ି ଦୀର୍ଘଶ୍ବାସ ଛାଡ଼ିଲା | ଏସବୁ ଇଶ୍ଵର ଦୂତଙ୍କ ଆକୁଳତା ! ବୋଧେ ଏଇ କାରଣରୁ 
ମସୀହ ଆସିଲେ ନାହିଁ । ବାଲ୍‌ଟିଏ ପାଣି କାଢ଼ି ସେ ତରତରରେ ଶାରା ପାଖକୁ ଆସିଲା | 
ସେ ଚୌକାଠ ପାଖରେ ଯନ୍ତ୍ରଣାରେ ମୋଡ଼ି ମୋଡ଼ି ହେଇ ଠିଆ ହେଇଚି | 

“ନର୍ସ ଡାକି ଆଣ ।' 

ଠିଆ ଠିଆ ପାଣି ବାଲ୍‌ଟିକ ଥୋଇ ଦେଇ ଜାକବ୍‌ ନର୍ସ ପାଖକୁ ଦଉଡ଼ିଲା କିନ୍ତୁ ତା 
କବାଟ ବାଡ଼େଇବା ବେଳକୁ କିଛି ଉତ୍ତର ନାହିଁ । ଜାକବ୍‌ ପଢ଼ା ଘରକୁ ଯାଇ ସ୍ତ୍ରାଲୋକଙ୍କ 
ପଟେ ପଶିଲା, ଯଦିଓ ଏମିତି ପଶିବା ଠିକ ନୁହେଁ | କିନୁ ସନ୍ତାନ ପ୍ରସବ ବିପଜନକ | ସେ 
ଚାରିଆଡ଼କୁ ଅନାଇଲା, କିନୁ ନର୍ସ ସେଠି ନଥୁଲା | 

'ମୋ ସ୍ତ୍ରୀର କଷ୍ଟ ହେଉଛି, ନର୍ସ କାହିଁ ୨? ସେ ବଡ଼ ପାଟିରେ କହିଲା । ଏହି ପାଟିରେ ରାଗି 
ଗୁଡ଼ାଏ ସ୍ତୀଲୋକ ହାଉହାଉ ହେଇ ପ୍ରାର୍ଥନା ବହି ବନ୍ଦ କରିଦେଲେ | ଅନ୍ୟମାନେ ଚୁପ୍‌ଚାପ୍‌ 
କରି ଉପଦେଶ ଦେଲେ ଆଉ ତାକୁ କହିଲେ ଯେ ନର୍ସ ଆଉ ଗୋଟେ ପ୍ରସବ କାମରେ 
ଲାଗିଚି । ଜଣେ ସ୍ତ୍ରୀଲୋକ କୌଣସି ମତେ ତା' ପ୍ରାର୍ଥନା ବହି ବନ୍ଦ କରି ଉଠିଲା । 

' ଜୀବନ ସବୁଠାରୁ ଗୁରୁତ୍ଵପୂର୍ଣ । ମୁଁ ତୁମ ସ୍ତ୍ରୀ ପାଖକୁ ଯାଉଚି !” ସେ କହିଲା | ତଥାପି 
ନର୍ସ ଖୋଜି ଖୋଜି ଜାକବ୍‌ ଖାଲ ଢିପ, ପଥୁରିଆ ରାସ୍ତାରେ ଚାଲିଚି । ଯୋଉ ଘରକୁ 

ପ୍ରସବ କରାଇବା ପାଇଁ ନର୍ସ ଯାଇଚି ବୋଲି ଜାକବ୍‌ ଶୁଣିଥଲା, ସେ ଜାଣୁଟି ଯେ ଏଇ 
ରାସ୍ତାରେ ସେଇ ଘରକୁ ସେ ଅତିକ୍ରମ କରି ଯାଉଚି, କିନୁୁ କୋଉ ଘରଟା ସ୍ପିର କରିପାରୁନି, 
କାରଣ କିଛି ଚିକ୍ରାର ସେ ଶୁଣି ପାରୁନି । ପଢ଼ାଘରୁ ମନ୍ତ୍ର ପଢ଼ିବାର ଶବ୍ଦ ହିଁ ଏକମାତ୍ର ଶବ୍ଦ 
ଶୁଭୁଚି | ଆଦନାଇ, ଆଦନାଇ ! ଦୟାଳୁ । ଉଦାର ପ୍ରଭୁ !' ରାତ୍ରିର ପ୍ରାର୍ଥନା ଭଳି ବିଚିତ୍ର 
ଛନ୍ଦରେ ଉଚ୍ଚାରିତ ଏଇ ପ୍ରାର୍ଥନା ଅନ୍ଧାର ଭିତରେ କି ଅଭୁତ ପ୍ରତିଧ୍ବନି ସୃଷ୍ଠି କଲା । 
ସେମାନଙ୍କର ସବୁ ବିପତ୍ତି ସତ୍ତ୍ଵେ ଇହୁଦୀମାନେ ତଥାପି ଇଶ୍ଵରଙ୍କ ଦୟାଳୁ ଓ ଉଦାର 
ବୋଲି ଡାକୁଛନ୍ତି । ଜାକବ୍‌ ଏଇ ବିଷୟରେ ଶୂନ୍ଯ ଦୃଷ୍ଟିରେ ଅନାଇଁଲା, କଣ କରିବ, 
ନର୍ସକୁ ଖୋଜିବ କି ଘରକୁ ଫେରିଯିବ | ସାର୍ଟକୁ ଓଦା କରି ଦେଲା ତା ମୁହଁର ଝାଳ | 
“ହେ ଭଗବାନ୍‌, ତାକୁ ବଂଚାଅ |” ସେ ବଡ଼ପାଟିରେ କହିଲା- ତାରା ଖଚିତ ଆକାଶକୁ 
ସେ ଚାହିଁଥାଏ । ତା”ର ପ୍ରଥମ ସ୍ତୀ (ଭଗବାନ ତା ଆମ୍ମାକୁ ଶାନ୍ତିରେ ରଖିଥାନ୍ତୁ) 
ଯେତେବେଳେ ପିଲା ଜନ୍ମ କଲା, ସେ ନିଜେ ସେତେବେଳକୁ ଅତି ପିଲା | ସ୍ତୀ 
ଲୋକମାନଙ୍କର କଣ ଘଟେ ତା” ପାଇଁ ରହସ୍ୟମୟ ଥଲା, କାରଣ ତା” ପାଖରେ ତାକୁ 
ଦେଖିବାକୁ ମା, ଭଉଣୀ, ଖୁଡ଼ି ଓ ସମ୍ପର୍କୀୟମାନେ ଥୁଲେ । ସ୍ତ୍ରୀଲୋକମାନେ ସେ ବାପ 
ହେଇଚି ଓ ତାକୁ ମାଜଲଟଭ୍‌ ହଉ କହିବାକୁ ଆସିଲା ବେଳକୁ ସେ ବହି ପଢୁଥୁଲା । 
ଏହିପରି ବି ତାର ଦ୍ଵିତୀୟ ଓ ତୃତୀୟ ପିଲା ଜନ୍ମ ହେଇଥୁଲା | କିନ୍ତୁ ଏ ସବୁ ଏଇଲେ 
ଏତେ ଦୂରର କଥା ଯେ ଯେମିତିକି ଏସବୁ ଆଉ ଗୋଟାଏ ଜୀବନରେ ଘଟିଥୁଲା | 
ବଡ଼ପାଟିରେ ସେ ନର୍ସର ନାଁ ଧରି ଡାକିଲା, ଆଉ ଜଙ୍ଗଲରେ ଥବାପରି ତା'ର ଚିକ୍ରାର 
ପ୍ରତିଧ୍ବନିତ ହେଲା | ତା'ପରେ, ବୁଲିପଡ଼ି, ସେ ଘରକୁ ଦୌଡ଼ିଲା ଆଉ ଦେଖିଲା ଚୂଲିର 
ନିଆଁ ଜଳି ପାଣି ଫୁଟିଲାଣି | ପଢ଼ାଘରୁ ଚାଲି ଆସିଥିବା ସ୍ତ୍ରୀଲୋକ ଜଣକ ଲାଇନେନ୍‌ ଓ 
ତଉଲିଆ ଆଣିଲାଣି ଆଉ ତେଲ ଦୀପରେ ସଳିତା ଜଳାଇଲାଣି | ତା ଜାମାରୁ ହାତକୁ ସେ 
ଉପରକୁ ଟେକି ଦେଇଚି ଆଉ ସ୍ତ୍ୀଲୋକଙ୍କ କାମରେ ଖୁବ୍‌ ପାରଙ୍ଗମ ଭଳି ତା ମୁହଁର 
ଭାବ ଫୁଟି ଦିଶୁଚି । ଯଦି ସେ ସ୍ତୀଲୋକଟି ନଥାନ୍ତା ଜାକବ୍‌ ଶାରାକୁ ପଚାରିଥାନ୍ତା କେମିତି 
ତାକୁ ଲାଗୁଚି | ଶାରା ନୀରବରେ ବିଛଣାରେ ପଡ଼ିଚି, ମୁହଁ ଯନ୍ତ୍ରଣାରେ କୁଞ୍ଚତ ହେଇଯାଇଚି | 

“ ନର୍ସକୁ ପାଇଲ କି ?' ସ୍ତୀଲୋକଟି ପଚାରିଲା | 

“ନାଇଁ, ତାକୁ ପାଇଲି ନାହିଁ| 

‘ହଉ, ବ୍ୟସ୍ତ ହୁଅନା | କିଛି ଏଇଲେ ହେଇନି | ଏତେ ସହଜରେ କିଛି ହୋଇଯାଏନି ।” 
ସେ ଆଉ ଖଣ୍ଡେ କାଠ ଚୂଲିକୁ ମୋହିଁ ଦେଲା । 

ଶାରାର ଯନ୍ତ୍ରଣାସିକ୍ତ ଆଖିର ଆଢୁଆଳରେ ଗୋଟିଏ ସ୍ଥିତର ସୁରାକ ମିଳୁଛି, ସେ 
କହୁଚି ‘ଏମିତି ବ୍ୟସ୍ତ ହୁଅନା |” 


ପ୍ରେମର ପାବନୀ ଫଲ୍ଗୁ | ୧୮୧ 

ପ୍ରେମ ଓ ଆଶ୍ଚର୍ଯ୍ୟମିଶା ଆଖିରେ ଜାକବ୍‌ ତାକୁ ଚାହିଁଲା । ଏଇ ଠଣ୍ଡା, ଜାନ୍‌ଜିକର 
ଝିଅ ଯେ ପ୍ରତି ଉପରବେଳା ତା” ପାଇଁ ପାହାଡ଼ ଉପରକୁ ଖାଇବାକୁ ନେଇ ଆସୁଥିଲା | 
ଇସ୍ରାଏଲ୍‌ କନ୍ଯାମାନଙ୍କ ମୁଣ୍ଡରେ ଥବା ରୁମାଲ୍‌ ତା” ମୁଣ୍ଡରେ ଅଛି, ଆଉ ତା ବେକ 
ଚାରିପଟେ ଖଣ୍ଡେ ସୌଭାଗ୍ୟ ପଥର, ଘରର କାନ୍ଧସାରା ସାଲମସ୍‌ର ପଂକ୍ତି ଓ ମନ୍ତ୍ରସବୁ 
ଲେଖା ହେଇ ଝୁଲୁଚି ଆଉ ତକିଆ ତଳେ “ ସୃଷ୍ଟିର ପୁସ୍ତକ” ରହିଚି । ଏଇ ସ୍ତୀଲୋକକୁ 
ସେ ତା ଅଣଇହୁଦୀତ୍ବରୁ ମୁକ୍ତ କରିଚି ତା' ମା, ଭଉଣୀ ଭିଣେଇ ଆଉ ପରିବାରଠୁଁ ତାକୁ 
ନେଇଯାଇଚି ଦୂରକୁ । ସେ ତାକୁ ତାର ବକ୍ତବ୍ଯରୁ ମଧ୍ୟ ବଂଚିତ କରିଚି । ପ୍ରତିଦାନରେ 
ସେ ତାକୁ କ”ଣ ଦେଇଚି ? କେବଳ ନିଜକୁ । ସେ ତାକୁ ଏମିତି ବିପଦରେ ପକାଇଚି, 
ଯୋଉଥୁରୁ ଆଶ୍ଚର୍ଯ୍ୟଜନକ କିଛି ଘଟିଲେ ହିଁ ସେ ରକ୍ଷା ପାଇବ । ପ୍ରଥମଥର ପାଇଁ ସେ 
ବୁଝିଲା ଶାରା ବିପଦ ଭିତରେ ରହିଟି, ତା ପାଖକୁ ଆସି ତା” ମୁଣ୍ଡକୁ ଥାପୁଡ଼େଇଲା । 
ଚାଷୁଣୀ ପରି ପ୍ରତ୍ୟୁଭୂରରେ ସେ ତାର ହାତ ଦୁଇଟିକୁ ନିଜ ହାତ ଦୁଇଟିରେ ଧରି ଚୁମା 
ଦେଲା | ଯଦି ଅନ୍ୟ ସ୍ତ୍ରୀଲୋକମାନେ ଦେଖିଥାନ୍ତେ, ତା' ହେଲେ ପିଲିଜ୍‌ର ଲୋକମାନଙ୍କୁ 
ଅଧକ ନିନ୍ଦା କରିବାର ଖୋରାକ୍‌ ମିଳିଥାନ୍ତା ଓ ଦୁହିଙ୍କ ହାସ୍ୟାସ୍ପଦ କରିଥାନ୍ତେ ସେମାନେ | 

ଗଁ 

ମୂକ କେବେ କାନ୍ଦିପାରେ କି ? କଷ୍ଠ ହେଲେ ସେ ଚିକ୍ରାର କରିପାରେ ? ଶାରା 
କାନ୍ଦିଲା, ଚିଳୁାର କଲା କିନୁ କିଛି କହିଲା ନାହିଁ | ପ୍ରଥମରୁ ଜଟିଳ ଗର୍ଭବେଦନାର ସୂଚନା 
ମିଳୁଥୁଲା | ଯେଉଁ ରାତିରେ ତାର ପ୍ରଥମ ବେଦନା ଆରମ୍ଭ ହେଲା, ତା ପରର ଅପରାହ୍ନ 
ହେଲାଣି, ତା'ର ପିଲା ଜନ୍ମ ହୋଇନାହିଁ । ଧଇଁସଇଁ ହୋଇ ତା'ର ଶରୀର ଓଦା 
ହୋଇଗଲାଣି, ଆଉ ଆଖି ବାହାରି ପଡ଼ିଲାଣି ମିଡ଼ୱାଇଫ୍‌ ଘରବାହାର ଧାଉଁଛି, ଜଣେ 
ସାହାଯ୍ୟକାରିଣୀ ବି ରହିଛି, ସେ ବୁଢ଼ୀ ଧୋକଡ଼ି ସବୁ ଚାଷୀଙ୍କ ପିଲା ଜନ୍ମ କରାଇଟି, 
ସେ ବି ବିଛଣାପାଖକୁ ଯାଉଚି, ଏପଟ ସେପଟ ହେଉଚି ତା'ର ଅପରିଷ୍କାର ହାତ କଳା 
ଦିଶୁଚି । ପଡ଼ୋଶୀମାନେ କଷ୍ଟକର ଗର୍ଭବେଦନା ଶୁଣି ଭିତରକୁ ଆସୁଛନ୍ତି ଆଉ ପରସ୍ପର 
ବିରୋଧୀ ଉପଦେଶ ଓ ପରାମର୍ଶ ଦେଉଛନ୍ତି । କେତେକ ସ୍ତ୍ରୀଲୋକ ବାହାରେ ଠିଆ ହୋଇ 
ଜାକବ୍‌ ସହ କଥା ହେଉଛନ୍ତି । ଅନ୍ଯମାନେ ବିଛଣା ପାଖୁ ଯାଇ ମୂକଟିକୁ ସଂକେତ 
ଦେଉଛନ୍ତି ! ବହୁ ପ୍ରକାର ଯାଦୁକରୀ ଚାଲିଛି, କିପରି ପ୍ରସବ ସହଜ ହେବ । ଜଣେ 
ପିଲାବାଲୀ ଯୁବତୀ ମା” ତାର ସ୍ତନରୁ କ୍ଷୀର ଚୂପୁଡ଼ି ଦେଇ ଶାରାକୁ ପିଇବାକୁ ଦେଲା । 
ପ୍ୟାସୋଭରରୁ ଆସିଥ୍‌ବା ଖଣ୍ଡେ ମ୍ୟାଜଥ କଷ୍ଟ ପାଉଥୁବା ସ୍ତ୍ରୀଲୋକର ଦାନ୍ତ ମଝିରେ 
ରଖିଦିଆଗଲା ଆଉ ତାକୁ ଚାପିଧରିବାକୁ କୁହାଗଲା । ଜଣେ ଧର୍ମବତୀ ସ୍ତ୍ରୀଲୋକ ଯେ କି 

ବଦାନ୍ୟତା ପାଇଁ ଜଣାଶୁଣା, ସେ ଶାରାର ପେଟ ଉପରେ ହାତରଖି ମନ୍ତ୍ର ବୋଲିଲା | 
ରୋସ୍୍‌ ହାସାନାରେ ତୋରା ବୋଲୁଥିବା ଲୋକକୁ ଡକାଗଲା ଓ ସେ ମେଜୁଦା ଉପରେ 
ହାତରଖି ଗୋଟିଏ ପରିଚ୍ଛେଦ ଗାଇଲା, “ ଧୂତ ଓ ନିର୍ବାସିତ ପ୍ରାର୍ଥନା କରୁଛି ଯେ ସେ 
ପତିତ ହୋଇପାରେ, କିନୁୁ ସେ ଗହ୍ଵର ଭିତରେ ମରିବା ଉଚିତ ନୁହେଁ ।”” ସେ ମଧ୍ଯ 
ଆରମ୍ଭରୁ ବାରାବାର ଗାଉଥୁଲା: ‹ ' ପ୍ରଭୁ ଶାରାକୁ ଦେଖି ଗଲେ' ', ତିନି ଥର କରି, ସେଇ 
ଶବ୍ଦମାନଙ୍କୁ ଲଗୀତର କହୁଥୁଲା ¢ ପ୍ରଭୁ ସେତିକିବେଳେ ତାଂ ସହ କଥା କହୁଥିଲେ !' 
ସମସ୍ତେ ଜାଣନ୍ତି ଯେ ବେଲିପେଶ୍କିର ଗୋଟିଏ କଂସା ଅଛି, ସେଥୁରେ ପବିତ୍ର ଅକ୍ଷର ସବୁ 
ଖୋଦିତ ହୋଇଛି, ଯାହାକୁ କଷ୍ଠ ପାଉଥୁବା ସ୍ତ୍ରୀଲୋକର ନାଭି ଉପରେ ରଖିଲେ, ତାହା 
ପିଲାଟିକୁ ବାହାର କରି ଆଣିବ“ ବେଳେବେଳେ ଶରୀର ଉପରେ ବେଶୀ କାଳ ରହିଗଲେ 
କ୍ଷୁଦ୍ର ଅନ୍ତ୍ରକୁ ବି ବାହାର କରି ଆଣିବ ! କିନ୍ତୁ ବେଲିପେଦ୍କିକୂ ମାଗିବାରୁ ସେଇଟି ଭାଙ୍ଗିଯାଇଟି 
ବୋଲି ସେ କହିଲା | 

ଅନ୍ଧାର ମାଡ଼ିଆସିଲା ପରେ, ଶାରା ଯେତେବେଳେ ଚିକ୍ରାର କରିବାରେ ଲାଗିଲା, 
ସ୍ତ୍ରୀଲୋକମାନେ ଫୁସ୍‌ଫାସ୍‌ ମନ୍ତ୍ରଣା ଆରମ୍ଭ କରିଦେଲେ ! କୁକୂରୀ ଦୁଧକୁ ମହୁ ମିଶାଇ 
ତାକୁ ଦେବା କି ? ନାଁ ପାରାଘୁଅକୁ ମଦରେ ମିଶାଇ ଦେବା ? ସକ୍କଥ୍‌ରେ ବ୍ୟବହୁତ 
ଲେମ୍ବୁଖଣ୍ଡ ଦିଆଗଲା, ଜୋତ୍‌କେଭ୍‌ ଧାର୍ମିକ ରାବି ମାଇକେଲଙ୍କ ଦ୍ଵାରା ଆଶିଷପ୍ରାପ୍ତ ମୋହର 
ଦିଆଗଲା, କିଛି ଫଳ ହେଲାନାହିଁ । ସବୁ ପ୍ରତିକାରଠାରୁ ଅଧ୍ଧକ ଶକ୍ତିଶାଳୀ ଏକମାତ୍ର 
ଆଶା ଆଉ ଅବଶିଷ୍ଟ ରହିଲା | ବଡ଼ ଫିତାଖଣ୍ଡେ ଅଣାଗଲା, ଶାରାର ମଣିବନ୍ଧରେ ବନ୍ଧାଗଲା 
ଓ ଆର ପାଖଟି ପଢ଼ାଘରକୁ ନିଆଯାଇ ସିନ୍ଧୁକ ଦ୍ବାରରେ ବନ୍ଧାଗଲା | ଶାରା ନିର୍ଦ୍ଦେଶମତେ 
ମଣିବନ୍ଧକୁ ଭିଡୁଥୁଲା, ମାତ୍ର ଦ୍ଵାର ଖୋଲିଯିବା ଦୂରେଆଉ, ଫିତାଟି ଛିଣ୍ଡିଗଲା । ଏଇଟା 
ଖରାପ ଲକ୍ଷଣ ! ମିଡ଼୍‌ୱାଇଫ୍‌ କହିଲା, ˆ ମୋର ଭୟ ହେଉଚି ଏ ଅଥାରରୁ ପିଠା ମୋଟେ 
ବାହାରିବ ନାହିଁ । ' 

ଆମେ ନିହାତି ପିଲାଟିକୁ ବଂଚାଇବାକୂ ତ ଚେଷ୍ଟା କରିବା ।” ' ସ୍ତାଲୋକମାନେ ବିଶ୍ଵାସ 
କରୁଥିଲେ ଯେ ଆଉ ଳଗିରଖି କଥା କହିବା ଦରକାର ନାହିଁ, ତେଣୁ ବଡ଼ପାଟିରେ ଗପୁଥୁଲେ ! 

“  ପତ୍ନୀହରା ଲୋକଟି ସଦ୍ୟଜାତ ପିଲାଟିକୁ ନେଇ କଣ କରିବ ଭଲା ? 

“ଆରେ, ସାହାଯ୍ୟ ପାଇଁ ସେ ଗୋଟେ ସ୍ତୀଲୋକ ଯୋଗାଡ଼ କରିବ ।' ' 

“ “ଭାବି ଦେଖ, ପ୍ରଭୁ ରୋସ ହାସାନା ଉପରେ ଦୁର୍ଭାଗ୍ୟ ଛାଇ ଦେଲେଣି !' ? ଧର୍ମବତୀ 
ସ୍ତ୍ରୀଲୋକଟି କହିଲା ! 

“ନା, ଭୁଲ କହୁଚୁ, ୟମ କିପୁର ନହେଲେ ଭାଗ୍ୟ କେବେ ଚୃଡ଼ାନ୍ତ ହେବନାହିଁ ।' 


ପ୍ରେମର ପାବନୀ ଫଲ୍ଗୁ ¦ ୧୮୩ 

ଯେଉଁ ଶବ୍ଦଗୁଡ଼ିକୁ ଶାରା ଚପାଇ ରଖିବାକୁ ଚେଷ୍ଟା କରୁଥଲା, ସେ ଗୁଡ଼ିକ ତା'ର ତଣ୍ଡି 
ଚିରି ବାହାରି ଆସିଲା ! 

“ମତେ ପୋତି ପକାଅ ନାହିଁ, ମୁଁ ଏଇଲେ ମରିନି ।” ' ସେ ୟିଦିସ୍‌ରେ କହିଲା । 

ସ୍ତ୍ରୀଲୋକମାନେ କାବା ହୋଇଗଲେ । 

“ * ହେ ପ୍ରଭୁ, ସେ କଥା କହୁଚି । 

* “ୟେ ଏକ ଦ୍ଵିତୀୟ ଯାଦୁ |” 

““ଯ଼ାଦୁ ନୁହେଁ । ସେ ମୂକ ନୁହେଁ |” ? 

“ଗର୍ସନ୍‌ ଠିକ୍‌ କହୁଥିଲା !' 

ସ୍ତ୍ୀଲୋକଙ୍କ ଭିତରୁ ଜଣେ ପାଟିକଲା ତା”ର ମୁଣ୍ଡ ପୁରାଇ ଦଉଚି ବୋଲି ତ ତାର 
ଚେତା ବୁଡ଼ିଗଲା । 

ଜାକବ୍‌ ନଥୁଲା | ପ୍ୟାସୋଭର୍‌ର ମ୍ୟାଜଥ୍‌ ଆଉଖଣ୍ଡେ ଆଣିବାକୁ ପୁରୋହିତ ପାଖକୁ 
ଦଉଡ଼ି ଯାଇଥୁଲା | କାରଣ, ପୂର୍ବ ଖଣ୍ଡିକ ଶାରାର ଓଠରୁ ଖସି ପଡ଼ିଥିଲା ଓ ରକ୍ତ ଜୁଡ଼ବୁଡ଼ୁ 
ହୋଇଯାଇଥୁଲା | କୋଠରୀ ଭିତରେ ପ୍ରତ୍ୟେକ ହାଉହାଉ ହଉଥଲେ- ଏତେ ପାଟିରେ 
ସେ ଦାଣ୍ଡ କଞ୍ପୁଥଲା । ଚାରିଆଡ଼ୁ ଲୋକେ ଜାକବ୍‌ ଘରକୁ ଦଉଡ଼ିଲେ, ତାଙ୍କ ଭିତରେ 
ସମାଧବ ସମିତିର ସ୍ତ୍ରୀଲୋକ ଥଲେ, ସେମାନେ ଭାବି ନେଇଥିଲେ ଶାରା ମରି ଯାଇଚି- 
ତେଣୁ ଶବଟାକୁ ଚଟାଣରେ ରଖି ସେମାନେ ବତୀ ଜଳାଇବାକୁ ପ୍ରସ୍ତୁତ ହୋଇ ଆସିଥିଲେ | 
ହଠାତ୍‌ ଘର ଭିତରେ ଏମିତି ଭିଡ଼ ହେଲା ଯେ ଶାରା ଶୋଇଥବା ଖଟଟି ଭାଙ୍ଗବା 
ଉପରେ । ଭୀତତ୍ରସ୍ତ ହେଇ, ସେ ତା'ର ଗାଉଁଲୀ ପଲିଶ୍‌ ଭାଷାରେ ଚିକ୍ରାର ଆରମ୍ଭ କଲା- 

* ' ତୁମେମାନେ ମୋଠୁ କଣ ଚାହୁଁଚ ? ଏଠୁ ବାହାରି ଯାଅ । ତୁମେ ଭଲ ବୋଲି 
ଦେଖାଇ ହୁଅ, କିନୁ ତୁମେ ସମସ୍ତେ ସଇତାନ୍‌ | ତୁମେ ମତେ ପୋତି ପକାଇ ଜାକବ୍‌କୁ 
ତୁମ ନିଜର କାହାକୁ ବିଭା କରାଇବାକୁ ଚାହଁ, ମାତ୍ର ଏଯାଏ ବଂଚିଚି | ମୁଁ ବଂଚିଚି | ମୋ 
ପିଲା ବି ବଂଚିଚି। ପଡ଼ୋଶୀମାନେ, ତୁମେ ଖୁବ୍ଶୀଘ୍ର ମଜା କରିବାକୁ ବସିଚ । ଯଦି 
ଭଗବାନଙ୍କର ମତେ ମାରିଦେବାର ଇଚ୍ଛା ଥାଆନ୍ତା, ତେବେ ମୁଁ ଯେଉଁ ଯନ୍ତ୍ରଣା ଭିତର 
ଦେଇ ଆସିଚି, ମତେ ସେ କେବେ ସେମିତି ଆସିବାକୁ ଦେଇ ନଥାନ୍ତେ |” 

ଶାରାର ପଲିଶ୍‌ ଇହୁଦୀୟ ନଥୁଲା, ବରଂ ଥୁଲା ବିଧର୍ମୀର ଭାଷା | ସ୍ତୀଲୋକ-ମାନେ 
କଳାକାଠ ପଡ଼ିଗଲେ | 

“ଗୋଟେ ଭୂତ କହୁଚି | 

'“ଶାରା ଭିତରେ ଭୂତଟାଏ ଅଛି ।” ? ଗୋଟାଏ ସ୍ବର ରାତି ଅନ୍ଧାରରେ କହି ଉଠିଲା | 


୧୮୪ ! ପ୍ରେମର ପାବନୀ ଫଲ୍ଗୁ 


Digitized by PPRACHIN, SOA 


ଅଳଛଦିନ ଭିତରେ ବହୁ ଅଭୁତ ଘଟଣା ଘଟି ଯାଇଛି । କିନ୍ତୁ ପିଲିଜ୍‌ର ଇହୂଦୀମାନେ 
ପ୍ରସବ ବେଦନାଗ୍ରସ୍ତ ସ୍ତ୍ରୀଲୋକଠାରେ ଭୂତ ପଶିବା କେବେ ବି ଶୁଣି ନଥିଲେ, ଅନୁତାପର 
ଦିନ ଗୁଡ଼ିକରେ ବି ଶୁଣି ନଥିଲେ | ଏଇଲେ ପ୍ରତିଲୋକ ଚିକ୍ରାର କରି ଦଉଡ଼ି ଆସିଲେ | 
ମାଆମାନେ ଝିଅମାନଙ୍କୁ ସାବଧାନ କରିଦେଲେ ଯେ ସେମାନେ ସାମ୍ବପାରେ ଓ ପଛରେ 
ଦୁଇଟା ଆପ୍ରନ୍‌ ନ ପିନ୍ଧି ଭୂତକୁ ଦେଖିବାକୁ ଯିବେ ନାହିଁ । ଏପରିକି ସ୍କୁଲ ପିଲାମାନେ ବି 
ଶାରା ଅନିଛାଦିତ ହେଇ ଶୋଇଥବା ସେ କୋଠରୀକୁ ପଶି ଆସୁଥଲେ ! କିନୁ ସ୍ତ୍ରୀଲୋକମାନେ 
ଦୁଆର ପାଖରୁ ସେମାନଙ୍କୁ ତଡ଼ି ଦେଉଥଲେ | ବତୀ ଜଳୁଥିବା ଟୁଲ୍‌ଟି ଧସ୍ତାଧସ୍ତିରେ ହଲିଗଲା 
ଓ ବତୀ ଲିଭିଗଲା । ତେଲ ବୋହି ଯାଉଥଲା, ଜଣେ ଚୂଲୀରୁ ନିଆଁ ଧରାଇବାକୁ ଚେଷ୍ା 
କରୁଥଲା | ପଦାଲୋକ ଭିତରକୁ ଧସେଇ ପଶୁଥିଲେ ଓ ଭିତର ଲୋକ ଠେଲିପେଲି ବାହାରି 
ଆସୁଥିଲେ | ଲୋକେ ଦ୍ଵାର ଘେରାଉ କରି କଳି ଆରମ୍ଭ କରିଦେଲେ | ପିଲିଜ୍‌ରେ ସଚରାଚର 
ପାଗଳାମି ଦେଖାଯାଉଥବାର ଜଣାଗଲା । ବନେଟ୍‌ ଓ ରୁମାଲ ଚଟାଣରେ ଖସି ପଡ଼ୁଥୁଲା, 
ଲୁଗାପଟା ଚିରି ଯାଉଥଲା, ଜଣେ ସ୍ତ୍ୀଲୋକର ବେକରୁ ମାଳି ଛିଣ୍ଡି ପଡ଼ିଲା । ଏ ସବୁକୁ 
ଚପାଇ ଦେଇ ମଝିରେ ମଝିରେ ଶାରାର ଚିକ୍କାର ଶୁଣା ଯାଉଥଲା । କୋଠରୀ ଭିତରର 
ଅନ୍ଧାର ତାକୁ ଭୟଭୀତ କଲା ଓ ସେ ପଲିଶ୍‌ ୟିଦିସ୍‌ ମିଶା ଭାଷାରେ କହିବାକୁ ଲାଗିଲା | 

“ଘରେ ଏତେ ଅନ୍ଧାର କାହିଁକି ? ମୁଁ ତ ଏବେ ବି ବଞ୍ଛି । ମୁଁ ମଶାଣିକୁ ଯାଇନି, ଜାକବ୍‌ 
କାହିଁ ୨ ଜାକବ୍‌ ? ଜାକବ୍‌ କଂଣ ପଳେଇ ଗଲା ? ସେ କ'ଣ ତା ୱାଣ୍ଡାକୁ ଭୁଲିଗଲା ?  ” 

 “ଓଣ୍ଡା କିଏ ?? ? ଜଣେ ପଚାରିଲା ! 

“ଆଲୁଅ ଦିଅ, ମୋ ପ୍ରାଣ ବାହାରି ଯାଉଚି ।”? ବେଦନାଗ୍ରସ୍ତ ସ୍ତ୍ରୀଲୋକ କୁନ୍ତେଇ 
କରି କହିଲା | 

ଖଣ୍ଡେ ବତୀ ମିଳିଲା ଓ ଜଳାଗଲା, ଲମ୍ବା ଛାଇମାନ କାନ୍ଧରେ ନାଚିଲା | ଅଧା ଅନ୍ଧାରରେ 
ସବୁ ମୁହଁ ବିକୃତ ଦିଶୁଥିଲା | ବାହାରକୁ ଆସିଥୁବା ମିଡ୍ଵାଇଫ୍‌ ଗହଳି ଠେଲି ଭିତରକୁ ପଶିଲା | 

“ତୁମର କ”ଣ ହେଇଚି ? ୱାଣ୍ଡା କିଏ ଜୋରରେ ବଥା ନିଅ, ନିଅ, ଝିଅ |” ? 

“ସେ ଖୁବ୍‌ ବଡ଼, ଖୁବ୍‌ ସେ ଠିକ୍‌ ଜାକବ୍‌ ପରି । ସେ ମୋର ଅଭ୍ଯନ୍ତରକୁ ଚିରି 
ପକାଇଚି ।” ସେ ପଲିଶ୍‌ ଭାଷାରେ କହିଲା, “ ‘ତୁ କିଏ ? ତୁ କେମିତି ଶାରା ଭିତରେ 
ପଶିଲୁ ?”” ଜଣେ ସ୍ତ୍ରୀଲୋକ ଭୂତକୁ ପଚାରିଲା | 

କଂ ଣ କରି ସାରିଲାଣି ବୁଝିପାରି, ଶାରା ଉତ୍ତର ଦେଲାନାହିଁ । ବଥା ମଝିରେ କ୍ଷଣକ 
ପାଇଁ ବନ୍ଦ ହୋଇଯାଉଥଲା ଓ ସେ କ୍ଲାନ୍ତ ହେଇପଡ଼ି ରହୁଥିଲା, ବାଳ ଓଦା ହେଇ 


ପ୍ରେମର ପାବନୀ ଫଲ୍ଗୁ । ୧୮୫ 

ଯାଇଥଲା, ଦେହ ଝାଳରେ ଗାଧୋଇ ପଡ଼ିଥିଲା, ଓଠ ଓ ନାକ ଫୁଲି ଯାଇଥଲା | 

ଗୋଡ଼ ଦୁଇଟା ତାର କାଠଗଡ୍ତି ଭଳି ଓଜନ ଲାଗୁଥୂଲା, ଆଙ୍ଚୁଠି ସବୁ ମେଲା 
ହେଇ ରହିଥୂଲା, ସ୍ତୀଲୋକମାନେ ବରାବର କହିବା ଦ୍ଵାରା ଭୂତ କ”ଣ ସେ ବୁଝି 
ପାରୁଥିଲା | 

“ରୁ କିଏ ? ତୂ କେମିତି ଶାରା ଭିତରେ ପଶିଲୁ ? ” ' ସ୍ତୀଲୋକଟା ଆଉଥରେ ପଚାରିଲା । 

“* ମୁଁ ପଶିଛି, ଆଉ ଏଇଠି ଅଛି | କଣ ପାଇଁ ବ୍ୟସ୍ତ ? ଏଠୁ ବାହାରିଯାଅ ସବୁ | 
ସମସ୍ତେ ବାହାରିଯାଅ | ତୁମଠି ମୋର ଦରକାର ନାହିଁ । ତୁମେମାନେ ମୋର ଶତ୍ରୁ ।” 
ଶାରା କହିଲା ! 

ସେ ପଲିଶ୍‌ ଭାଷାରେ କହିଲା | 

“ ଓଣ୍ଡା କିଏ ?”” 

* ସ୍ରିଏ ଯିଏ ହଉ | ଏଠୁ ବାହାରି ଯାଅ | ବାହାର | ମତେ ଶାନ୍ତିରେ ମରିବାକୁ ଦିଅ | 
ଏତିକି ଦୟାକର ! ମତେ ଏତିକି ଦିଅ ।' 

ବଥା ପୁଣି ବଢ଼ିଗଲା ଓ ସେ ଭୟଙ୍କର ଗର୍ଜନ କଲା | 

ଘ 

ଶାରା ଭିତରେ ଭୂତ ପଶିଥ୍ବା ଜାକବକୁ କୂହାହେଲା ଓ ସେ ଆସିବାରୁ ଲୋକେ 
ଆହୁରି ହାଉହାଉ ହେଲେ | କୌଣସି ମତେ ସେ ଠେଲି ପେଲି ଭିତରକୁ ପଶିଲା | 

* “କଣ ଚାଲିଚି ଏଠି ?” ? ବିରକ୍ତି ଓ ଭୟରେ ସେ ପ୍ରଶ୍ନ କଲା | 

“ 'ତା ଭିତରେ ଭୂତ ପଶିଚି | ପଲିଶ୍‌ ଭାଷାରେ କହୁଚି । ସେ ନିଜକୁ ଓାଣ୍ଡା ବୋଲି 
କହୁଚି ।” ' ଜଣେ ସ୍ବୀ ଲୋକ ଉତ୍ତର ଦେଲା |! 

ଜାକବ୍‌ ପ୍ରତିବାଦ କଲା “  ମିଡ୍ବାଇଫ୍‌ କାହିଁ ? 

ଶାରାର ମୁହଁ ଉପହାସରେ ବିକୃତ ହୋଇଗଲା | 

“ ମିଡଵାଇଫ୍‌ କିଛି କରି ପାରିବନି | ତୁମ ପୁଅ ମୋର ପ୍ରସବ ଶକ୍ତିଠାରୁ ବହୁତ ବଡ଼ | 
ଆମେ ଦୁହେଁ ସେଇଆଡ଼କୁ ଚାଲିଚୁ ।”' ଶୃଶାନ ଆଡ଼କୁ ଦେଖାଇ ସେ କହିଲା | 

ସବୁ ହଜିଯାଇଛି ଜାଣି ଦୁଃଖ ଓ ଲଜ୍ତାରେ ବାକଶକ୍ତି ରହିତ ହେଇ ଜାକବ୍‌ ଠିଆ 
ହେଇ ରହିଲା | 


“ ‘ତାକୁ ବଂଚାଅ, ଦୟାକରି ବଚାଅ ତାକୁ ।”” ଚାରି ପାଖର ଲୋକମାନଙ୍କ ସେ 
ଅନୁନୟ କଲା | 

“କେହି ମତେ ବଞ୍ଚାଇ ପାରିବେନି ଜାକବ୍‌ | ଗୁଣିଆଣୀ କହିଥୁଲା, ମୁଁ ବେଶୀଦିନ ବଂଚିବି 
ନାହିଁ । ଏଇଲେ ଦେଖୁଚି ସେ ଠିକ୍‌ କହିଥିଲା, ମତେ କ୍ଷମାକର ଜାକବ୍‌ |  ଶାରା କହିଲା | 

* ତେ କିଏ ? ତୁ କୋଉଠୁ ଆସିଲୁ ? ' ? ସ୍ତୀଲୋକ ଜଣକ ପଚାରିଲା | 

*  ରାବିକୁ ଆଣ | ସେ ଭୂତକୁ ଠିକ୍‌ କରନ୍ତୁ |” ” ଆଉ ଜଣେ ସ୍ତୀଲୋକ ପାଟିକଲା | 

“ “ଏସବୁ ପାଇଁ ବହୁତ ଡେରି ହୋଇଗଲା |” ' ଶାରା କହିଲା, “ ସେ କାହାକୁ ତଡ଼ିବେ ? 
ତୁମେ ମତେ ପୋତିଦେଲା ପରେ ମୁଁ ` ଏଠି ଆଉ ନଥ୍‌ବି କି କି ମୋ ବିଷୟରେ ଏଣୁତେଣୁ 
ଗପି ତୁମେ ଆଉ ଛଟପଟ ହେବନାହିଁ । ଭାବନାହିଁ ଯେ ତୁମ ବାଜେ ଆଲୋଚନା ମୁଁ 
ଶୁଣିନାହିଁ ।' ” ଶାରାର ସ୍ର ବଦଳିଗଲା ! ମୁଁ ପ୍ରତିଟି ଶବ୍ଦ ଶୁଣିଛି ! କିନ୍ତୁ ବୋକାଙ୍କ ଭଳି 
ଚୁପ୍‌ ରହିଚି । ଏଇଲେ ମୁଁ ମରୁଚି ¦ ତୁମକୁ ସତକଥା କହି ଦେବାକୁ ଚାହେଁ | ତୁମେ ନିଜକୁ 
ଇହୁଦୀ କହୁଚ | କିନ୍ତୁ ତୋରାକୁ ମାନୁ ନାହଁ । ତୁମେ ମୁଣ୍ଡ ନଇଁ ପ୍ରାର୍ଥନା କରୁଚ କିନ୍ତୁ 
ପ୍ରତ୍ୟେକଙ୍କ ମନ୍ଦ ପାଞ୍ଚ ଆଉ ପରସ୍ପରର ଶିରୀ ଦେଖି ପାରୁନାହଁ ! ତୁମକୁ ଶାସନ କରୁଥିବା 
ଗର୍ସନ ଗୋଟେ ଠକ | ସେ ଗୋଟେ ଇହୁଦୀକୁ ସର୍ବସ୍ବାନ୍ତ କଲା ଓ କସାକ୍‌ମାନେ ସେ 
ଇହୂଦୀକୁ ମାରିଦେଲେ ଆଉ ସେଇଥୁପାଇଁ ତାର ଜ୍ବାଇଁ ରାବି ହେଲା । 

ଜାକବ୍‌ ଶେଥା ପଡ଼ିଗଲା | “ ‘ତୁମେ କଣ ସବୁ ବକି ଯାଉଛ, ଶାରା ?” 

“ “ ବୂପ୍ରହ, ଜାକବ୍‌ | ମୋ ଦୁଃଖ ବଳିଯାଉଚି | ମୁଁ ନୁହେଁ | ମୁଁ ଆଉ ନୀରବ ରହି 
ପାରିବି ନାହିଁ । ଦୁଇବର୍ଷ ମୁଁ ଅଚଳ ରହିଲି । କିନ୍ତୁ ଏଇଲେ ମୁଁ ମରିଯାଉଚି- ମୁଁ ନିଶ୍ଚେ 
କହିଯିବି । ନ କହିଲେ ଛିନ୍ଭିନ୍‌ ହେଇଯିବି ¦ ଧନ୍ୟବାଦ, ଜାକବ୍‌ ସବୁଥପାଇଁ ଧନ୍ୟବାଦ | 
ତୁମେ ମୋ ମୃତ୍ୟୁର କାରଣ, ମାତ୍ର ମୁଁ ତୁମକୁ ଦୋଷ ଦେଉନାହିଁ | ତୁମର ଅବା ଏଥୁରେ କି 
ଦୋଷ ? ତୂମେ ମଣିଷ | ତୁମେ ଆଉ ଗୋଟେ ସ୍ତୀ ପାଇଯିବ | ସେମାନେ କିଏ ସ୍ତୀ ହେଲେ ଠିକ୍‌ 
ହେବ ବାଛି ସାରିଲେଣି । ଏ ସହର ତୁମକୁ ବେଶୀଦିନ ଏକୁଟିଆ ରହିବାକୁ ଦବନି । ମୋ 
ପାଇଁ ପ୍ରାର୍ଥନା କର, ଜାକବ୍‌, କାରଣ ମୋ ବାପମାଆଙ୍କ ଭଶ୍ଵରଙ୍କୁ ମୁଁ ଅସ୍ଵୀକାର କରିଛି । 

ଜାଣେନା, ତୁମ ପ୍ରଭୁ ମତେ ସ୍ବର୍ଗକୁ ଅନୁମତି ଦେବେ କି ନାହିଁ । ଯଦି ତୁମେ କେବେ ମୋ 
ଭଉଣୀ ବାଶା କି ଭାଇ ଆଣ୍ଡେକ୍‌କୁ ଭେଟ, ତେବେ କହିବ, ତାଙ୍କ ଭଉଣୀ କିପରି ମରିଚି ।' ' 

“ସେ କଣ କହୁଚି, କ'ଣ କହୁଚି ସେ ?' ? ସବୂଆଡୁ ସ୍ଵର ଉଠିଲା । 

' ' ଭୂତଟାଏ ଭୂତଟାଏ ।” 

“ହୁଁ, ଭୂତଟାଏ | କ'ଣ ତୁମେମାନେ କରିବ ? ମୋର କିଛି କରିବା ପୂର୍ବରୁ ମୁଁ ଓ 
ମୋ ପିଲା ଗାତରେ ଶୋଇ ସାରିଥୁବୁ |”? ଶାରା ହଠାତ୍‌ ହାଉହାଉ ହେଇ ଉଠିଲା | ବଥା 
ପୁଣି ଆରମ୍ଭ ହେଇଗଲା । ଜାକବ୍‌ ସେଠି ଥିବାରୁ ତାକୁ ଗାଳିଦେଇ ବାହାରି କରିଦେଲେ | 


ପ୍ରେମର ପାବନୀ ଫଲ୍ଗୁ । ୧୮୭ 


Digitized by PPRACHIN, SOA 


ଯେଉଁ ସ୍ତ, ପୁରୁଷ ଓ ଝିଅମାନେ ଭିତରକୁ ପଶିପାରି ନଥୂଲେ, ସେ ସେଇମାନଙ୍କ ସହ 
ଠିଆ ହୋଇ ରହିଲା | ଚାରିଆଡୁ ତାକୁ ପ୍ରଶ୍ଛହେଲା, କିଚୁ ସେ ଉତ୍ତର ଦେଲା ନାହିଁ । 

ସେମାନେ କାହିଁକି ରାବିଙ୍କୁ ଡାକୁ ନାହାନ୍ତି ?” 

 * ସେମାନେ ଡାକିବାକୁ ଯାଇଚନ୍ତି | 

“ପ୍ରଥମେ ଛୁଆ କାଢ଼ନ୍ତୁ ତା'ପରେ ଭୂତକୁ !” ” ଜଣେ ଲୋକ କହିଲା | 

“ ଗର୍ସନର ସ୍ତ୍ରୀ କାହିଁକି ସେ କଂସାଟା ଦେଲାନାହିଁ ? 

* କାରଣ ସେ ସେମିତି ଭଲଲୋକ ।' 

“ଏ ଭୂତର ଲିଙ୍ଗ କ'ଣ ? ପୁରୁଷ ନା ସ୍ତୀ ? 

ସ୍କ |”? 

“ଜଣେ ସ୍ତ୍ରୀ ଆଉଜଣଙ୍କ ଭିତରେ ପଶିବା ମୁଁ କେବେ ଶୁଣିନାହିଁ ।” ' 

ନୀରବତା ଭିତରେ ପ୍ରତ୍ୟେକ ଶାରାର ବିକଳ ଚିକ୍କାର ଶୁଣିଲେ | ପୁରୁଷମାନେ ମୁଣ୍ଡ 
ନୁଆଁଇଲେ, ସ୍ତ୍ରୀ ଲୋକମାନେ ଇଭ୍‌ଙ୍କ ଅଭିଶାପ ଦ୍ଵାରା ଲଡିତ ହେଲାପରି ମୁହଁ 
ଘୋଡ଼ାଇଲେ । ମିଡ୍ବାଇଫ୍‌ କବାଟ ଦେଇ ବାହାରକୁ ଚାହିଁଲା । 

“  ଦଉଡ଼ିଯାଇ କଂସାଟା ଆଣ | ସେ ହାଲିଆ ହେଇ ପଡ଼ୁଛି !” ? ଜାକବ୍‌ ବିକଳ ହେଲା, 
‘ମତେ ଭିତରକୁ ଯିବାକୁ ଦିଅ !' 

“ ନାଇଁ, ଏଇଲେ ନୁହେଁ |” ' 

ଶ୍ଵଶୁର ଗର୍ସନ ଓ ଶଳା ବଳି ପକାଇବା କଂସେଇ ସହିତ ରାବି ରାସ୍ତାରେ ଆସୁଥଲେ | 
ଶଳା ଗୋଟିଏ ବାସନ ଧରିଥୂଲେ, ଯାହାକୁ ପ୍ରଥମେ ସମସ୍ତେ ଭାବୁଥିଲେ ବେଲିପେଶ୍ିର 
କଂସାବୋଲି, ମାତର ପରେ ଜଣାପଡ଼ିଲା ଜଳନ୍ତା କୋଇଲା ସେଥ୍‌ରେ ଭର୍ଭି ହୋଇଚି । 
ରାବିଙ୍କ ପକେଟରେ ମେଣ୍ଟାଶିଙ୍ଘ ଥଲା ।! ଗର୍ସନର ଆଦେଶାନୁସାରେ ଜନତା ଦୁଇଭାଗ 
ହୋଇଗଲେ ଓ ସେମାନେ ଆଗେଇଲେ | ପଛେପଛେ ସହରର ପୁରୋହିତ ଓ କବର 
ଖୋଳାଳୀ ଦୋଏଲ ଧଳାପୋଷାକ ଓ ପ୍ରାର୍ଥନାଶାଲ୍‌ ଧରି ଆସୁଥିଲା | 

ଗର୍ସନ ନିଜ ପ୍ରତିଷ୍ଠାର ଅନୁରୂପ ସ୍ଵରରେ ବଡ଼ପାଟିରେ କଥାବାର୍ଭା କରୁଥିଲା | 

“ “ସ୍ତ୍ରୀ ଲୋକମାନେ ରାବିଙ୍କୁ ବାଟ ଛାଡ଼ିଦିଅ । ଆମେ ଭୂତକୁ ଥଣ୍ଡା କରିଦେବୁ ।” 

ଭିତରୁ ଜଣେ ସ୍ତ୍ରୀ ଲୋକ ପାଟିକଲା, “ ' ଏଇଲେ ପୁରୁଷ ଲୋକ ଆସିବାର ନୁହେଁ | 

“ “ଆମେ ଏଇଠି ଠିଆହେଇ ଏମିତି ଅପେକ୍ଷା କରି ପାରିବୁ ନାହିଁ ।' 

“ଭୁତ ଏଠି ନାହିଁ । ଦୂତ ଲାଗିବା କଥା ଏ ନୁହେଁ |”  ଜାକବ୍‌ କହିଲା | 

“ତା ହେଲେ ଏ କଂଣ ?”? ଯଦିଓ ଜାକବ୍‌ ଓ ଗର୍ସନଙ୍କର କଥାବାର୍ଭା ହଉନଥୁଲା, 
ତଥାପି ଗର୍ବନ ପଚାରିଲା । 

“ତାକୁ ଶାନ୍ତିରେ ରହିବାକୁ ଦିଅ ।” 

“ଦେଖ ଲୋକମାନେ, ସେଇ ଘରେ ଜଣେ ସ୍ତ୍ରୀଲୋକ ଭିତରେ ଭୂତ ରହିଲାଣି | ଆମେ 
ଏଇ ସାରା ସଂପ୍ରଦାୟକୁ ଅସୁବିଧାରେ ପକାଇବାକୁ ତାକୁ ଅନୁମତି ଦେବା କି ?”” ଗର୍ସନ 
ଜନତା ଉଦ୍ଦେଶ୍ୟରେ କହିଲା । ତାପରେ ଜାକବ୍‌ ଆଡ଼କୁ ନିର୍ଦ୍ଦେଶ କରି କହିଲା, “ସେ 
ସାଧାରଣ ମାଷ୍ଟରଟିଏ ହେଇ ଏଠିକୁ ଆସିଥୂଲା, ଏଇଲେ ସେ ବିଶାଳ ଲୋକ ହେଲାଣି | ଭୂତ 
ବସା ବାନ୍ଧିଥିବା ସ୍ତୀଟିଏ ତା'ର | ଏଇପରି ଲୋକଙ୍କ ଯୋଗୁ ଆମ ଭିତରେ ପ୍ଟେଗ୍‌ ମଡ଼ିଚାଲିଚି ।” 

“ “ ପ୍ରଥମେ ପିଲାଟା ବାହାରି ଆସୁ ।”? ଜଣେ ସ୍ତୀ ଲୋକ ଗମ୍ଭୀର ଭାବରେ କହିଲା । 

* ମୁଁ ପିଲାର ମୁଣ୍ଡ ଦେଖିସାରିଲିଣି ।” ! 

* ଭୁତର ବି ମୁଣ୍ଡଥାଏ |”  “ ‘ ଭୂତଙ୍କର ବାଳ ବି ଥାଏ । 

ଆ ନାଚି, ନାହିଁ। 

“ଯଦି ସେ ପେଟରେ ପିଲାଥାଇ ମରିଯାଏ, ସାରା ସଂପ୍ରଦାୟ ବିପଦଗ୍ରସ୍ତ ହେବ |” 
ରାବି ଚେତାଇ ଦେଲା | 

“ଆମେ ମେଣ୍ଟାଶିଙ୍ଘ ଏଠି ଫୁଙ୍କବା କି ?” ? ପୁରୋହିତ ପଚାରିଲା | 

“ନାଇଁ, ପ୍ରଥମେ ଆମେ ତା'ଠାରୁ ଭୂତକୁ ଛଡ଼ାଇ ସାରିବା !” ? ରାବି କହିଲା | 

ପୁଣି ସବୁକିଛି ନୀରବ ହୋଇଗଲା ! ଗଂଜା କୁକୁଡ଼ାମାନେ ପରସ୍ପର ସହ କଥାବାର୍ଭା 
କରି ରାବି ଉଠିଲେ | ୟମ୍‌ କିପୁର ପୂର୍ବଦିନ ଏଇ ଗଂଜାଗୁଡ଼ାଙ୍କୁ ମରାଯିବ- ଏଇ ରାବ 
କେମିତି ଆନ୍ତରିକ ଓ ଅପ୍ରୀତିକର ଥଲା, ସତେକି ତାଙ୍କ ଭାଗ୍ୟରେ ଆଗକୁ କ'ଣ ଅଛି 
ସେମାନେ ଜାଣିସାରିଛନ୍ତି । କଂସେଇଖାନା ଚାରିପଟେ ବୁଲି କୁକୁରମାନେ ଭୁକିବା ଆରମ୍ଭ 
କଲେ | କ୍ଷେତଆଡ଼ୁ ଗରମ ପବନ ବହି ଆସୁଥୁଲା, ରାତି ଉଷ୍ମ ଓ ଆର୍ଦ୍ଧ ହୋଇ ଉଠିଲା । 
ଜାକବ୍‌ ଦୁଇ ହାତରେ ମୁହଁ ଘୋଡ଼ାଇ ପକାଇଲା ! 

“ ପ୍ରଭ ସ୍ଵର୍ଗର ଅଧୀଶ୍ଵର, ତାକୁ ବଂଚାଅ ।' 

ଜାକବ୍‌ ସ୍ପିରକଲା, ସେ କିଛି କହିବ ନାହିଁ ଏଇଲେ ସେ କଥା କହୁଚି, ମୁଁ ନିଶ୍ଚଳ 
ରହିବି । ସେ ଓଠ ଯାବିରଖି ଛିଡ଼ା ହେଲା, ଶେଷ ପର୍ଯ୍ୟନ୍ତ ସବୁ କିଛି ସହି ଯିବାକୁ ସ୍ଥିର 
କଲା | ଏଇଲେ ଆଉ କେହି ତାକୁ ଅନାହତ ଛାଡ଼ିଦେବେ ନାହିଁ । ଶାରା ମୂତ୍ଯୁମୁଖୀ, 
ରୁଗ୍ଣ, ଚେତନାହୀନ, ସେମାନଙ୍କର ସତର୍କ ଗୋପନୀୟତାକୁ ଖୋଲି କହି ଦେଇଚି । 
ସେ କେବଳ ପ୍ରାର୍ଥନା କରିପାରନ୍ତା କିନ୍ତୁ ତା' ଓଠ ପ୍ରାର୍ଥନା ପାଇଁ ବି ଖୋଲୁ ନାହିଁ । 
ଶାରାର ଭାଗ୍ୟ ଛଶ୍ଵରଙ୍କ ଦ୍ଵାରା ନିର୍ବାରିତ ହୋଇ ସାରିଲାଣି, ହୁଏତ ସେ ଓ ପିଲାଟି ମଧ୍ଯ 
ଶାରା ସହିତ ମରିବେ | ମୁଁ ଏଇଲେ ମୋର ସ୍ଵୀକାରୋଲ୍ତି କରିବି, ଏହା ଭାବି ସେ 

ମନେମନେ ଗୁଣୁଗୁଣୁ ହେଲା | “ଆମେ ଅନଧୁକାର ପ୍ରବେଶ କରିଥୁଲୁ, ଆମେ ଅବିଶ୍ବସ୍ତ ଥୁଲୁ, 
ଆମେ ଚୋରୀ କରିଥୁଲୁ। ଆମେ ଖରାପ କଥବାର୍ଲା କରିଥୁଲୁ.....” ” ଲୋକ ତା ସହିତ କଥବାର୍ଗା 
କରୁଥିବାର ସେ ଶୁଣୁଥଲା କିନ୍ତୁ ଶବ୍ଦଗୁଡ଼ିକ ଥଲା ତା ପାଇଁ ଅଥହୀନ | ଶାରା ଲଗାତାର କାନ୍ଦିଲା 
ଓ ତା' ପରେ ପୁରା ଚୃପ୍‌ ହୋଇଗଲା | ସେ ମରି ପାରୁ ନଥୁଲା, କାରଣ ସେମାନେ ପୁଣି ଭୂତ 
ଛଡ଼େଇବା କଥା କହୁଥିଲେ | ବର୍ଭମାନ କୋଠରୀ ଭିତରେ ପ୍ରବେଶର ଅଧ୍ୁକାର ଦାୟିତ୍ଵରେ 
ଥିଲେ ସ୍ତୀ ଲୋକମାନେ ଓ ପୁରୁଷମାନେ ତାଙ୍କ ସହ ଯୁକ୍ତି କରୁଥିଲେ । ଗୋଟେ ସମାଧାନ 
ମିଳିଲା, ପୁରୁଷମାନେ ଦୁଆର ବନ୍ଧରେ ଠିଆ ହେଇ ରହିଲେ, ରାବି ଭୂତକୁ ସ୍ତୀ ଶରୀରକୁ ଛାଡ଼ି 
ପଳାଇବାକୁ କହିଲେ, କିନୁ ଶାରା ଠାରୁ ସ୍ଵର ଶବଦ ନାହିଁ । ରାବିଙ୍କ ଆଦେଶରେ ପୁରୋହିତ 
ମେଣ୍ାଶିଙ୍ଘା ଫୁଙ୍କିଲା, ପ୍ରଥମେ ଦୀର୍ଘ ଭାବରେ, ପରେ ତିନିଥର ହସ୍ବ, ପୁଣି ନ” ଥର ଶୀଘ୍ର 
ଶୀଘ୍ର କ୍ରମାନ୍‌ୟରେ ଫୁଙ୍କାଗଲା । କେତେ ମିନିଟ୍‌ ପରେ ପିଲିଜ୍‌କିଙ୍କର ଗାଡ଼ି ସେଇ ଘର 
ଆଡ଼େ ଆଗେଇ ଆସିଲା, ସାଙ୍ଗରେ ଥିଲେ ମଶାଲଧାରୀମାନେ | ସମଗ୍ର ଯାନଟି ନର୍କରେ 
ଭୂତମାନେ ପ୍ୟାରେଡ୍‌ କଲାପରି ଦିଶୁଥିଲା | ପିଲିଜ୍କି ଓହ୍ଲେଲପଡ଼ି ପଚାରିଲେ, 
“  ଇହୁଦୀମାନେ, ଏଠି କ'ଣ ଚାଲିଚି ? ଭୂତ କଣ ଲାଗି ଯାଇଚି | 
“ ମାଲିକେ, ଜାକବ୍‌ ସ୍ତୀ ଭିତରେ ଭୂତଟେ ପଶିଚି । ତା” ସ୍ବରରେ ସେ ଗର୍ଜି ଉଠୁଚି ।' 
ଜଣେ କେହି କହିଲା | 
କାହିଁ କିଛି ଗର୍ଜନ ତ ଶୁଭୁ ନାହିଁ । ସେ କୋଉଠି ?” 
“ସେ ପ୍ରସବ କଷ୍ଟ ପାଉଚି | ଆଗରୁ ଗର୍ଜନ କରୁଥିଲା | ହେଇ ଜାକବ୍‌ ଏଠି |' 
ମିଲିର ଜାକବ୍‌କୁ ଚାହିଁଲା । 
“ “ଚୁମ ସ୍ତର କ'ଣ ହେଲା ? ସେ ପୁଣି ଗପୂଚି କି ? 
“ମୁଁ କିଛି ଜାଣିନି ମାଲିକେ, ମୁଁ କିଛି ଜାଣି 
“ ଠିକ୍‌ ଅଛି | ମୁଁ ବୁଝିଲିଣି | ମୁଁ ଯେମିତି ଅନ୍ଧ ଶାରା ସେମିତି ମୂକ | ମୁଁ ତା' ସହିତ 
କଥା ହେବି ।” 
“  ମାଲିକେ, ଏଇଲେ ପୁରୁଷ ଲୋକ ଏଠିକୁ ଆସିବାର ନୁହେଁ ।” ? 
ସ୍ତ୍ରୀଲୋକେ ଭିତରୁ ପାଟି କଲେ ! 
“  ଯାଂ ହେଉ, ମୁଁ ଭିତରକୁ ଯିବି |” 
“ “ଘୋଡ଼େଇ ଦିଅ, ଘୋଡ଼େଇ ଦିଅ ତାକୁ ।' 
ପିଲିଜ୍କି ଭିତରକୁ ଯାଇ ଶାରାକୁ ଡାକିଲେ, କିଜୁ ସେ ଉତ୍ତର ଦେଲାନାହିଁ । ସ୍ତୀଲୋକେ 
ନୀରବ ହେଇ ଶୁଣିଲେ | ଯୁବତୀ ମାଂ ମାନେ ଶିଶୁମାନଙ୍କୁ ଖୁଆଇବାକୁ ଘରକୁ ଯାଇ ସାରିଥୂଲେ | 

ଆଉ ଅଧ୍ବକାଂଶ ବୟସ୍ବା ସ୍ତ୍ରୀଲୋକମାନେ ପଢ଼ାଘରକୁ ପଳାଇଗଲେ | ରାବି ମଧ୍ଯ ପଳାଇଗଲା | 
ଗର୍ସନ ବାହାରେ ଗୋଟେ ଗଛରେ ଆଉଜି ଠିଆ ଠିଆ ଶୋଇଲା ପରି ଦିଶୁଥୁଲା | ପିଲିଜକି 
ପହଞ୍ଚଲା କ୍ଷଣି ସେ ନିଜ ଟୋପି ଖୋଲି ଦେଇଥିଲା ଆଉ ଦଉଡ଼ିଯାଇ ତା” ହାତକୁ ଚୁମ୍ବନ 
କରିବାକୁ ବାହାରିଥିଲା, ମାତ୍ର ମାଲିକ ପିଲିଜକି ତା' ଠାରୁ ମୁହଁ ବୁଲେଇ ଦେଲା | ଜାକବ୍‌ 
ପାଇଁ ଏଇଠି ଦ୍ବିତୀୟ ବିନିଦ୍ର ରାତି, ତା ଗୋଡ଼ ଲାଠି ହେଇ ଯାଉଥଲା ତଥାପି ଆକ୍ଷି ଖୋଲି 
ସେ ଠିଆ ହୋଇଥିଲା | ପାଟ୍ରିଆର୍କ ଜାକବ୍‌ ଭଳି ସେ ଭଶ୍ଵରଙ୍କ ସହିତ ଲଢ଼େଇ କରିଥଲା 
କିନ୍ତୁ ତା'ର ପରାଜୟ ଜାନୂଭଙ୍ଗ ଠାରୁ ଅଧକ କଷ୍ଟଦାୟକ ଥୁଲା | ଏଲିଜରଙ୍କ ପୁତ୍ର ଦୈବ 
ଦ୍ବାରା ଧ୍ଵଂସ ପ୍ରାପ୍ତ ହୋଇଥଲା । ଆଉ ଏଣିକି ସେ କିଛିକୁ ଭୟ କରୁନି-ନର୍କକୁ ମଧ୍ଯ 
ନୁହେଁ । ଜାନ୍‌ଜିକ୍ର ଝିଅ ସହ ସହବାସ କରି, ତାକୁ ଅବୈଧ ଭାବରେ ଧର୍ମାନ୍ତରିତ 
କରାଇ ସେ ଭଲା ଅଧୁକ କ'ଣ ମଙ୍ଗଳ ଦାବୀ କରି ପାରନ୍ତା ୨ ସେ କ'ଣ ଆଶା କରିଥଲା ? 
ଆଜିକାଲି ନ୍ୟାୟ ଓ କରୁଣା କିଛି ନାହିଁ । ଜାକବ୍‌ ଶାରାର କୁନ୍ଛାଣ ଶୁଣିଲା | 

“ “ ଦୟାଳୁ ମାଲିକେ, ଶାନ୍ତିରେ ମରିବାକୁ ଦିଅନ୍ତୁ ।' 

“ ତା? ହେଲେ ତୁ ମୂକ ନୋହୁଁ | କେବେ ମୂକ ନଥଲୁ । ଏଇ ଖେଳଟି ତୁ ଓ ତୋ 
ସ୍ଵାମୀ ଖେଳିଥଲ ଯାହା !” 

“ଭୁତ ଏମିତି କରୁଚି ମାଲିକେ, ଭୂତ !” ? କେହି ଜଣେ କହି ଉଠିଲା 

“ “ ବୁମ୍କର | ତୁମମାନଙ୍କର କିଛି କହିବା ଦରକାର ନାହିଁ | ଭୂତ କ'ଣ ମୁଁ ଜାଣେ | 
ପିଲିଜ୍‌କି ବଡ଼ ପାଟିରେ କହିଲା, ¢  ସ୍ତୀଲୋକକୁ ଭୂତ ଲାଗିଲେ, ଭୂତ ତା ନିଜ ସ୍ବରରେ 
କଥା କହେ | ୟେ ତା” ନିଜ ଭାଷାରେ କହୁଚି । ତା ସ୍ବାମୀର ମୁଁ ଅନିଷ୍ଟ କରିବି ବୋଲି 
ଭାବି ୟେ ସେଦିନ ଯୋଉ ସ୍ବରରେ କହୁଥିଲା, ଆଜି ସେଇ ସ୍ବରରେ କହୁଚି । ଏକଥା 
ସତ ନୁହେଁ ? ତୋ ନାଁ କଅଣ ? ଶାରାଟି ?' 

“ ମତେ ମରିବାକୁ ଦିଅନ୍ତୁ ମାଲିକେ, ମରିବାକୁ ଦିଅନୁ | 

“ ମରିବୂ, ମରିବୁ | ତୋ ଆମ୍ମା ଶରୀରକୁ ଛାଡ଼ିଗଲା ବେଳେ ମୁଁ ବାଧା ଦେବି ନାହିଁ, 
କିନ୍ତୁ ଏଇ ମୁହୂର୍ଭରେ ତୁ ବଂଚିବୁ । ତୁ ମୂକ ବୋଲି କାହିଁକି ଛଳନା କରୁଥୁଲୁ ?'' 

““ ମୁଁ ଆପଣଙ୍କୁ କିଛି କହି ପାରିବି ନାହିଁ ।' 

“ଯ଼ଦି ତୁ କହିବୁନି, ତୋ ସ୍ବାମୀ କହିବ | ନହେଲେ ମୁଁ ତାତିଲା ତେଲ ତା ମୁଣ୍ଡରେ 
ଢ଼ାଳି ଦେବି, ସେ କହିବ ।' 

““ମାଲିକେ, କଂ ଣ ମୋଠୁଁ ଚାହୁଁଛନ୍ତି ? ମୁମୂର୍ଷୁ ପାଇଁ ବି ଆପଣଙ୍କର ଦୟା ନାହିଁ ? 

“ ମଲା ପୂର୍ବରୁ ସତ କହିଯା | ଆହୁରି ମିଛ କହି ମଶାଣିକୁ ଯାଆନା |” ' 


ପ୍ରେମର ପାବନୀ ଫଲ୍ଗୁ । ୧୯୧ 

“ * ସୂତ ଏଇଆ ଯେ, ମୁଁ ତାକୁ ଭଲ ପାଉଥୂଲି, ଏବେ ବି ଭଲ ପାଉଚି । ମୋର କିଛି 
ଦୁଃଖ ନାହିଁ, ମାଲିକେ, କିଛି ଦୂଃଖ ନାହିଁ” 

“* ଚୁ କିଏ ? ତୁ ପାହାଡ଼ିଆ ଲୋକ ଭଳି କଥା କହୁଚ ଇହୁଦୀ ପରି ନୂହେଁ।' ' 

* “ମୁଁ ଇସ୍ରାଏଲଙ୍କ କନ୍ୟା, ମାଲିକେ, ଜାକବ୍‌ର ପ୍ରଭୁ ହିଁ ମୋର ପ୍ରଭୁ | ରାବି କାହାନ୍ତି ? 
ମୁଁ ମୋର ସ୍ଵକାରୋନ୍ତି କରିବି । ଜାକବ୍‌ ନାହିଁ ୨? ଜାକବ୍‌, କୋଉଠି ତୁମେ ?”' 

ଜାକବ୍‌ ଗହଳି ଠେଲି ଆସିଲା ! 

“ ହେଇ, ମୋର ସ୍ବାମୀ ! ତୂମେ କାହିଁକି କିଛି ଖାଉନାହଁ ? ମା'ମାନେ, ତାଙ୍କୁ କିଛି 
ଖାଇବାକୁ ଦିଅ । ଏତେ ମ୍ଲାନ ଓ ଭୀତ ଦିଶୁଚ କାହିଁକି, ଜାକବ୍‌ ? ମୁଁ ପରୀମାନଙ୍କ ସହ 
ବସି ତୁମକୁ ଅନାଇଁ ରହିବି । ତୁମର କିଛି ଅସୁଖ ହବନାହିଁ, ମୁଁ ଦେଖିବି | ମୁଁ ପରୀଙ୍କ ସହ 
ଗୀତ ବୋଲି ତୂମ ପାଇଁ ପ୍ରଭୁଙ୍କୁ ପ୍ରାର୍ଥନା କରିବି ।' 

ଶାରା ଏସବୁ ପଲିଶ୍‌ ଭାଷାରେ କହିଲା ଆଉ ସ୍ତୀ ଲୋକମାନେ ଆଁ କରି ଠିଆ 
ହୋଇଥୁଲେ । ଶାରାର କହିବା ଭଙ୍ଗୀ ଓ ବ୍ୟବହାର ଇସ୍ରାଏଲ କନ୍ୟାଙ୍କ ଭଳି ନୁହେଁ । 
ହଠାତ୍‌ ସେମାନଙ୍କର ମନେ ହେଲା ସେ ଇହୁଦୀ ପରି ଦିଶୁନାହିଁ" ତାର ତୀଖ ନାକ, ଉଚ୍ଚ 
ହନୂହାଡ଼-ଆଶ୍ଚର୍ଯ୍ୟ ରକମ ଦୃଢ଼ ଓ ମୁନିଆଁ ଧଳାଦାନ୍ତ, ଇହୁଦୀଙ୍କ ପରି ନୁହେଁ | ପିଲିଜ୍‌କି 
ପଚାରିଲେ “ ‘ତୁ କୋଉଠିକା ଲୋକ ? ପାହାଡ଼ ଅଞ୍ଚଳର ?' 

“ “ମୋର ବାପ କି ମା କେହି ନାହିଁ ମାଲିକେ, ଭାଇ, ଭଉଣୀ କେହି ନାହିଁ। ମୋ 
ମନରୁ ମୁଁ ସେମାନଙ୍କୁ ପୋଛି ଦେଇଛି । ମୋ ବାପା ଜଣେ ଭଲ ଲୋକ ଥୁଲେ, ସେ 
ସ୍ଵର୍ଗରେ ଥଲେ ମୁଁ ତାଙ୍କ ଦେଖା କରିବି | ଦେଖ, ସମସ୍ତେ ମନେରଖ, ଜାକବଙ୍କୁ ହଇରାଣ 
କରିବ ନାହିଁ | ମୁଁ ମଲା ପରେ, ତା' ପାଇଁ ଗୋଟେ ସ୍ତୀ ଜୁଟେଇ ପାର କିନ୍ଧୁ ବାଜେକଥା 
କହି ତାକୁ କଷ୍ଟ ଦେବନାହିଁ । ମୁଁ ତାକୁ ରକ୍ଷା କରିବି । ମୁଁ ଭଶ୍ଵରଙ୍କ ସିଂହାସନ ପାଖରେ 
ଆଣ୍ଟ ମାଡ଼ି ତା' ନିରାପତ୍ତା ଲାଗି ପ୍ରାର୍ଥନା କରିବି ।' 

“ଚୁ କ୍ରିଷ୍ଟିୟାନ ହେଇ ଜନ୍ମ ନେଇଥୁଲୁ, ନୁହଁ ?”' 

“ ' ଜାକବ୍‌ ମତେ ଯେବେ ଦେଖିଲା, ମୁଁ ସେବେ ଜନ୍ମ ହେଲି ।” 

“ଆଛା, ସବୁକଥା ପରିଷ୍କାର ହେଇଗଲା | 

' କଣ ସ୍ପଷ୍ଟ ହେଲା, ମାଲିକେ ? ମୁଁ ମରୁଚି ଏକଥା ସଷ୍ଟ ଆଉ ମୋ ପିଲାକୁ ସାଙ୍ଗରେ 
ମଶାଣିକୁ ନେଇଯିବି, ୟା” ବି ସୃଷ୍ଟ | ମୁଁ ଆଶା କରିଥୁଲି ପ୍ରଭୁ ମତେ ପୁଅଟିଏ ଦେବେ, 
ମୋ ସ୍ଵାମୀ ସହ ଆଉ କେତୋଟି ସୁଖକର ବର୍ଷ କଟାଇବାକୁ ସୁଯୋଗ ଦେବେ...” 

ହଠାତ୍‌ ଶାରା ଅଧା ଭଙ୍ଗା ସ୍ବରରେ ଅଧା କୋହ ମିଶା ଗୀତ ଗାଇବାକୁ ଆରମ୍ଭ କଲା | 


୧୯ ୨ | ପ୍ରେମର ପାବନୀ ଫଲ୍ଗୁ 

ଗୀତଟି ଥଲା ସେଇ, ଯାହା ଜାକବ୍‌ ପାହାଡ଼ ଉପରେ ବରାବର ଶୁଣୁଥଲା, ସେଇଠି 
ଛେଉଣ୍ଡ ଝିଅଟିର ଗାଥା ସଙ୍ଗୀତ, ଯୋଉ ଝିଅକୁ ଜଙ୍ଗଲ ଭୂତ ପାଇଲା ଓ ସ୍ମକର ଗୁଞ୍ପାକୁ 
ନେଇଗଲା | ସ୍ମକ୍‌ ତାକୁ ରକ୍ଷିତା କରି ରଖିଲା, ନିଜର ଆସୁରିକ ପ୍ରେମକୁ ସହ୍ୟ କରିବାକୁ 
ବାଧ୍ୟ କଲା | ଝିଅଟି କିନୁ ତାର ପାହାଡ଼, ପର୍ବତ ଓ ଗାର ପ୍ରେମିକକୁ ଝୁରିହେଲା | ଏଇଲେ 
ଜଣାଗଲା, ସତେ କି ଶାରୀ ନିଜେ କୋଉଠି ଅଛି, ସେକଥା ଭୁଲିଯାଇଛି | ସେଇଠି ସେ 
ଫୁଲିଲା ଗାଲ, ଅଧା ମେଲା ଆକ୍ଷି ଓ ଅନାବୃତ୍ତ ମସ୍ତକରେ ପଡ଼ିରହି ଘାଗଡ଼ା ଗଳାରେ 
ଗୀତ ଗାଉଚି । ପିଲିଜ୍‌କି ନିଜ ଦେହରେ କୃଶ ଆଙ୍କଲେ | ସ୍ତ୍ରୀଲୋକମାନେ ନିଜନିଜ ହାତ 
ଘଷିଲେ | ହଠାତ୍‌ ଶାରା ନୀରବ ହେଇଗଲା | ତାର ଭାବନା ଅନ୍ତର୍ମୁଖୀ ହେଲା | ତାପରେ, 
ପୁଣି ସେ ଗାଇବାକୁ ଲାଗିଲା, ଜାକବ୍‌ର ଆକ୍ଷି ଝାପ୍‌ସା ହେଇ ଉଠିଲା ଓ ପାଣି ଭିତରେ 
ଦେଖିବା ପରି, ସେ ସବୁକିଛି ସୃଷ୍ଟ ଦେଖି ପାରିଲା | ଆବଥ୍‌ର ଏକ ଅନୁଛେଦ ତାର ମନେ 
ପଡ଼ିଲା ଯେ ଇଶ୍ଵରଙ୍କ ନାମକୁ ଗୋପନରେ ଅମାନ୍ୟ କରିବ, ସେ ଖୋଲାଖୋଲି ଭାବରେ 
ଦଣ୍ଡ ପାଇବ- ସମସ୍ତଙ୍କ ଆଗରେ ସହ୍ୟ କରିବ | ସେ ଶାରାକୁ ଯାଇ ସାନ୍ତ୍ନା ଦେବାକୁ 
ଚାହୁଁଥିଲା-ତା' ଆଖିପତାରୁ ଝାଳ ପୋଛି ଦେବାକୁ ଚାହୁଁଥିବା ମାତ୍ର ତା ଗୋଡ଼ ଦୂଇଟି 
କାଠଖୁମ୍ଭ ପାଲଟି ଯାଇଥଲା ପିଲିଜକି ତା ବାହୁ ଧରି ତାକୁ ପଦାକୁ ଘେନିଗଲା ! 

ଦେଖ, ତୁ ଏ ସହର ଛାଡ଼ିଯିବା ଭଲ”, ସେ ଷଡ଼ଯନ୍ତ୍ର କଲାପରି କହିଲା । 
“ “ପୁରୋହିତମାନେ ତତେ ପୋଡ଼ି ପକାଇବେ | ଆଉ ସେମାନେ ବି ଏମିତି କରିବା ଯଥା |” ' 

ଏମିତି ବେଳରେ ମୁଁ କିପରି ପଳେଇବି ?' 

‘ସେ ଶୀଘ୍ର ମରିଯିବ । ତୋ ପାଇଁ ମତେ ଦୁଃଖ ଲାଗୁଚି, ଇହୁଦୀ, ସେଇଥୁପାଇଁ ମୁଁ 
ତୋତେ ଚେତାଇ ଦେଉଛି ।' 

ପିଲିଜ୍‌କି ଗାଡ଼ି ଉପରକୁ ଉଠିଯାଇ ନିଜ ବାଟରେ ଆଗେଇଗଲେ | 


ପ୍ରେମର ପାବନୀ ଫଲ୍ଗୁ | ୧୯୩ 

ଚରି 

କ 

ପରଦିନ, ନବଜାତମାନଙ୍କଠାରୁ ଅତିଶୟ ବଡ଼ ପାଟିରେ କାନ୍ଦିକାନ୍ଦି ପୁତ୍ର ସନ୍ତାନଟି 
ଜନ୍ମ ହେଲା । ଶାରା ନିସ୍ମନ୍ଦ ହେଇ ରହିଲା ଆଉ ସ୍ତୀଲୋକମାନେ ଶିଶୁଟିର ଯତ୍ନ ନେଲେ, 
ପ୍ରଚୁର କ୍ଷୀରବତୀ ଗୋଟିଏ ଯୁବତୀ ମାଆ ତାକୁ କ୍ଷୀର ଖୁଆଇଲା । ୟମକିପୁର ପୂର୍ବଦିନ 
ସେ ଜନ୍ମହେଲା, ସେଦିନ ସହରର ଲୋକେ ଗଞ୍ଜା କାଟି ଛୁଟି ଦିନରେ ଉପଭୋଗରେ 
ମାତିଥୁଲେ | ତଥାପି ଗର୍ସନ ସଂପ୍ରଦାୟର ମୁଖିଆମାନଙ୍କ ସଭା ଡାକିଥୂଲା | ଏଇ ଗୋପନ 
ମନ୍ତ୍ରଣାରେ କ'ଣ ହେଲା କୁହାଗଲା ନାହିଁ ମାତ୍ର ଚେଦର ବାଳକମାନଙ୍କୁ ଶାରା ପାଖରେ 
ବସି ଶେମା ପଢ଼ିବାକୁ ରାବି ବାରଣ କରିଦେଲେ । ଉତ୍ସବରେ ଯୋଗ ଦେବାକୁ ନିଷେଧ 
କଲେ, କାରଣ ପାର୍ବଣ ପୂର୍ବଦିନ ଜନ୍ମିତ ପିଲାଟି ଶାନ୍ତିରେ ରହୁ ବୋଲି ଅନୁରୋଧ 
କଲେ ! ରାବି ପୁଣି ତାଙ୍କ ଶଳାକୁ (ଯେ ବଳି ପକେଇବା କଂସେଇ ଓ ଯେ ଇହୁଦୀ 
ପୁରୁଷଙ୍କର ଯୌନାଙ୍ଗର ଚର୍ମାବରଣ ଛେଦନ କରେ) ନିର୍ଦ୍ଦେଶ ଦେଲେ ଯେ ପିଲାକୁ 
ଚର୍ମଛ୍ଛେଦ କରନା | ପିଲିଜ୍‌ରେ ଗଣ୍ଡଗୋଳ ହେଲା, ଯାହାଙ୍କୁ ନିର୍ଦେଶ ଦିଆ ହେଇନି, 
ସେ ରାବିଙ୍କ ସିଦ୍ଧାନ୍ତକୁ ଭୁଲ ବୁଝିଲେ ଆଉ ଭାବିଲେ ଯେ ଜାକବ୍‌କୁ ଅପମାନିତ କରିବାକୁ 
ଗର୍ସନ ନିଜ ଜ୍ଵାଇଁକୁ ମତେଇଛି କିନ୍ତୁ ତାଲମୁଦ୍‌ ଜାଣିଥିବା ଲୋକେ ଆଦେଶକୁ ବୁଝେଇ 
ଦେଲେ । ଆଇନାନୁସାରେ ପିଲାଟି ମା'ର ବିଶ୍ଵାସ ନେଇ ଜନ୍ମିଛି । ଶାରୀ ଅଣଇହୁଦୀ, 
ଏହା ସ୍ପଷ୍ଟ ନରୁ ଜଣାପଡ଼ୁଛି, ସେ ଧର୍ମାନ୍ତରିତ ହେଇଚି ! ଅଣଇହୁଦୀକୁ ଧର୍ମାନ୍ତରିତ କରିବା 
ପାଇଁ କେଉଁ ରାବିଙ୍କ ବିଚାରାଳୟ ଦଣ୍ଡ ବିଧାନ କରିଥଲା ? 

ସେ ଦଣ୍ଡ ମୁତ୍ୟୁ କି ? ଗ୍ରହଣ କରିନେବା ଯେତେବେଳେ ଅପରାଧ ସେତେବେଳେ 
ସଂପ୍ରଦାୟ ଶାରାକୂ କିପରି ଗ୍ରହଣ କରନ୍ତା ୨ ଭଗବାନ ନ କରନ୍ତୁ । ଏପରି କାମ ନିଶ୍ଚୟ 
ଦୁର୍ଭାଗ୍ୟଜନକ ଓ ମନ୍ଦ | ପଢ଼ାଘରେ ଗର୍ସନ ଦାବୀ କଲେ ଯେ ଜାକବ୍‌ ସଂପ୍ରଦାୟରୁ ବହିଶ୍ମତ 
ହେଉ, ସମସ୍ତଙ୍କ ସାମ୍ପାରେ ଗଧ ଗାଡ଼ିରେ ବସି ପିଲିଜ୍‌ରୁ ତଡ଼ା ଖାଉ । ˆ କି ଭଳି ଭୟାନକ 
ଅପରାଧ ଗର୍ସନ ଚିକ୍କାର କଲା | କେବଳ କାମ ବଶବର୍ଭୀ ହେଇ ଜାକବ୍‌ ଗୋଟେ ଅଣଇହୁଦୀକୁ 


୧୯ ୪ । ପ୍ରେମର ପାବନୀ ଫଲ୍ଗୁ 

ଇସ୍ରାଏଲଙ୍କ କନ୍ୟା ବୋଲି କହି ବୁଲିଚି । ଜାକବ୍‌ର ସମର୍ଥକମାନେ ବି ଏଇଲେ ଗର୍ସନ 
କଥାରେ ରାଜି । ଗର୍ସନ ଯେହେତୁ ପିଲିଜକିର ପ୍ରିୟପାତ୍ରଙ୍କ ଭିତରେ ନାହିଁ, ତେଣୁ ଇହୁଦୀଙ୍କ 
ଅବସ୍ତା ବର୍ଣନା କରି ଆଉ ଗୋଟେ ବାର୍ରାବହ ପିଲିଜ୍‌କି ପାଖୁ ପଠାଗଲା | 

ପରଦିନ ଶାରା ସେମିତି ଅସହାୟ ଭାବେ ପଡ଼ି ରହିଲା । ପଲିଶ୍‌ ଆଇନ ଅନୁସାରେ 
ଶାରା ଗୋଟେ ବିରାଟ ଅପରାଧ କରି ଥିବାର ଜାଣି ସ୍ତ୍ରୀଲୋକମାନେ ବି ଆଉ ତା” ପାଖକୁ 
ଗଲେ ନାହିଁ | କେବଳ ଜଣେ ସ୍ତ୍ରୀଲୋକ ଥରେ ଅଧେ ଆସି ତା' କଥା ବୁଝେ ଓ କୁକୁଡ଼ା 
ଝୋଳ ଦେଇଯାଏ, ସେ ଝୋଳ ଶାରା ଢୋକି ପାରେ ନାହିଁ, କାଲି ରାତି ପାହିଲେ ୟମ୍କିପୁର 
ହବ, ଉପବାସ ପୂର୍ବଦିନ ଖାଇବାର ନିୟମ, ହେଲେ ସୁଦ୍ଧା ଜାକବ୍‌ ପାଖରେ ଖାଇବାକୁ 
କିଛି ନଥୁଲା, ସିଏ ବି ଖାଇ ପାରନ୍ତା ନାହିଁ । ସେ ବିଛଣା କଡ଼ରେ ବସି ସାଲମସ୍‌ ବୋଲୁଥଲା | 
କ୍ଷୀର ଖୁଆଉ ଥବା ସ୍ତୀଲୋକଟି ପିଲାଟିକୁ ନିଜ ଘରକୁ ନେଇ ଯାଇଥଲା | ଆଉ ଶାରା 
ପାଖରେ କେହି ନଥିବାରୁ ଜାକବ୍‌ ବି ପିଲାଟିକୁ ଦେଖିବାକୁ ଯାଇପାରୁ ନଥୁଲା । ଏକଥା ବି 
ନିଶ୍ଚିତ ନଥୁଲା ଯେ ସେ ପରିବାରଟି ତାକୁ ଘରେ ପୂରାଇ ଦେବେ କି ନାହିଁ । ସେ ଏ ଯାଏ 
ବାସନ୍ଦ ନହୋଇ ଥୁଲେ ବି ଶୀଘ୍ର ବାସନ୍ଦ ହୋଇଯିବାର ଜାଣିଥଲା ! ସେ ଲକ୍ଷ୍ୟ କରୁଥଲା, 
ସହରର ଲୋକେ ତା” ଘର ବାଟରେ ଯାଉନାହାନ୍ତି | ସରକାର, ସଂପ୍ରଦାୟ ଓ ଇଶ୍ଵର ନିକଟରେ 
ତା'ର କାର୍ଯ୍ୟ ଅପମାନଜନକ ବୋଲି ସେମାନେ ବିକୃତ ଭାବେ ବୁଝିଥୂଲେ ! ସାଲମ୍‌ସର 
ପଦଗୁଡ଼ିକ ବୋଲିବାକୁ ତାକୁ ଲଜା ଲାଗୁଥୁଲା । ଏତେ ପବିତ୍ର କଥାସବୁ ତାଂ ଓଠ କିପରି 
ଉଚ୍ଚାରଣ କରିବ ? ତା'ର ପ୍ରାର୍ଥନା ଗ୍ରହଣୀୟ ହେବ ବା କିପରି ? ତା'ର ପରାଭବ ସେ 
ବର୍ଭମାନ କଠୋର ଭାବେ ଭୋଗ କରୁଚି | ଦିନେ ହୁଏତ ତାକୁ ପୋଡ଼ି ଦିଆଯିବ । 

ହାତରେ ସାଲମ୍‌ସ୍‌ ଧରି ରୁଗ୍ଣ ସ୍ତୀଟି ପାଖେ ବସି ରହିଥଲା ବେଳେ ସେ ଆଧ୍ୟାମ୍ବିକ 
ନିରୀକ୍ଷଣ କରୁଥଲା । ତା' ପରିବାର ନିହତ ହେଲେ, ପାଞ୍ଚବର୍ଷ ଧରି ସେ ଜାନ୍‌ଜିକ୍‌ର 
କ୍ରୀତଦାସ ଥଲା, କ୍ଷେତ ଓ ଖଳାବାଡ଼ିରେ ଗୋରୁ ଆଉ ମୂଷାଙ୍କ ସହ ଶୋଉଥୁଲା | ଜାନ୍ଜିକର 
ଝିଅପ୍ରତି ସେ କାମନା ଜର୍ଜରିତ ହେବା ଓ ତାକୁ ପତ୍ନୀ ରୂପେ ପାଇବାକୁ ଚାହିଁବା କଥା 
ସତ | କିନ୍ତୁ ସାଲମ୍‌ସର ଲେଖକ ରାଜା ଡେଭିଡ଼୍‌ କ”ଣ ବାଥ୍‌ସେବା ପ୍ରତି ତୃଷିତ ନଥୁଲେ ? 
ଆଉ ଯଦି ବାଇବେଲ୍‌ ସାହିତି୍ଯୁକ ସତ୍ଯ, ତାହେଲେ ତା” ନିଜଠାରୁ ଡେଭିଡ଼୍‌ ଆହୁରି 
ବେଶ ପାପ କରିଥୁଲେ । ଇଶ୍ଵର ଡେଭିଡ଼୍‌ଙ୍କୁ କ୍ଷମା କରିଛନ୍ତି । ଜାକବକୁ କାହିଁକି କ୍ଷମା 
କରିବେ ନାହିଁ ? ଜାକବ୍‌ ତ କାହାରିକୁ ଯୁଦ୍ଧକୁ ପଠାଇ ନାହିଁ କେବେ | 

କିନ୍ତୁ ଏଇ ଭାବନା ଗୁଡ଼ିକ ବି ତା'ପାଇଁ ନିଷିଦ୍ଧ ସେ ଜାଣିଥିଲା । ତାଲମୁଦ୍‌ରେ 
ବର୍ଣ୍ଣନା ଅଛି, ରାଜା ଡେଭିଡ଼୍‌ ପାପୀ ନୁହନ୍ତି, ହିଟାଇଟ୍‌ ୟୁରା ଯୁଦ୍ଧକୁ ଗଲାବେଳକୁ 


ପ୍ରେମର ପାବନୀ ଫଲ୍ଗୁ | ୧୯୫ 


Digitized by PPRACHIN, SOA 


ବାଥ୍ସେବାକୁ ଛାଡ଼ପତ୍ର ଦେଇ ଥଲେ ! ଗେମାରା ଓ ମିଦ୍ରାଶାବି ବାଇବେଲ୍‌ ଚରିତ୍ରମାନଙ୍କ 
ସପକ୍ଷରେ | କିନ୍ଛୁ ସେମିତି ସେଇ ବିରାଟ ପ୍ରାଚୀନ ଚରିତ୍ରମାନେ ଲୋଭ କରିଥୁଲେ ଓ 
ଅଜାତି ବିବାହ କରିଥିଲେ, ମୋଜେସ୍‌ ଇଥିଓପିଆନ ସ୍ତ ଗ୍ରହଣ କରିଥଲେ, ମାରିଆମ୍‌ 
କୁଷ୍ଠରୋଗୀ ହେଲେ ଯେବେ ସେ ତାଙ୍କୁ ନିନ୍ଦା ଅପମାନ କଲେ |! ଇହୁଦୀଙ୍କ ନିଜ ନାମ 
ଦେଇଥିବା ଜେହୁଦା ଜଣେ ବେଶ୍ଯା ସହ ସହବାସ କରିଥଲେ ! ବିଖ୍ୟାତ ରଖି ରାଜା 
ସଲମନ୍‌ ଫରାଓଙ୍କ ଝିଅକୁ ବିବାହ କରିଥିଲେ, ତଥାପି ଶ୍ନୋକରେ ତାଙ୍କୁ ପବିତ୍ର କୂହାଯାଇଚି | 
ଆଉ ଇହୁଦୀଙ୍କ କଥା ଏଇଲେ କ”ଣ ? ତୋରାର ନିର୍ଦ୍ଦେଶ ସେମାନେ ନିଷ୍ଠାର ସହ ପାଳନ୍ତି 
କି ? ଯେଉଁ ଭୁଲକୁ ସେ ପୂର୍ବରୁ ଖାତିର କରୁନଥଲା ଶାରା ସହ ଘୁରିବୁଲିବାର ବର୍ଷତକ 
ତାକୁ ସେ ବିଷୟରେ ସଚେତନ କରିଦେଇଥୁଲା | ଲୋକଙ୍କ ସଂକୀର୍ଣ୍ଣତା, ନିୟମ ଓ ପୂଜା 
ଭକ୍ତିଦ୍ଵାରୀ କମିଯାଇ ନଥୁଲା, ଦଳପତିମାନେ ନିଷୁର ଶାସନ ଚଳାଇଥୁଲେ, ଗଣା, ଶର୍ଷା, 
ପ୍ରତିଯୋଗିତା କମି ନଥୁଲା | ୟମକିପୁର ପୂର୍ବଦିନ ଲୋକେ ଶାନ୍ତିରକ୍ଷା କଲେ, କିନୁ ରାତିକ 
ପରେ ପୁଣି ଚାରିଆଡ଼େ କଳହ ଦେଖାଦେଲା । ବୋଧେ ସେଇଥୁପାଇଁ ପ୍ରଭୁ କେମିଲ୍‌ନି 
କିପରି ଲୋକଙ୍କୁ ଏଠିକୁ ପଠାଇଥୁଲେ, ନିର୍ବାସନ ଏତେ ଚାଲିଲା ଓ ମସୀହ ଆସିଲେ ନାହିଁ 

ସାରାର ଓଠ ଓଦା କରିବାକୁ ଜାକବ୍‌ ପାଣିରେ ଆଙ୍ଗୁଠି ବୁଡ଼ାଇଲା, ତା' ପରେ ନଇଁପଡ଼ି, 
କପାଳକୁ ଛୁଇଁ, ତାକୁ ଚୃପ୍ଚୂପ୍‌ କରି କଥା କହିଲା । ସେ ଯେମିତି ପଡ଼ିରହିଚି, ଜୀବନର 
ପରପାରରେ, କୋଉ ଅତଳ ଗହ୍ଵରରେ, ଜୀବନ୍ତ ଲୋକେ ପଚାରିଥିବା ପ୍ରଶ୍ନର ସବୁ 
ଉତ୍ତର ଯେମିତି ସେ ଶୁଣୁଟି, ଗ୍ରହଣ କରୁଚି | ଶାରାର ଗାଲ ଥରିଲା, କପାଳର ଶିରା ଚଳପ୍ରଚଳ 
ହେଲା । ସତେ କି ସେ ବିପୁଳ ଶକ୍ତିସହ ତର୍କରେ ଲାଗିଛି । ଏଇପରି ଚାଲିଚି କି ? 
ଥରେଅଧେ ଓଠରେ ଦେଖାଦେଉଥବା ସ୍ମିତ ସତେକି କହୁଚି, “ମୁଁ ଜାନ୍ଜିକ୍ର ଝିଅ, 
କେମିତି ଏସବୁ ଜାଣିଲି ? ଲକ୍ଷେବର୍ଷରେ ବି ମୁଁ ତ ଏସବୁ ଅନୁମାନ କରିପାରି ନଥାନ୍ତି |” ! 

ଜାକବ୍‌ ଭାବୁଥଲା, ଶାରା ସାଧ୍ବୀ, ଅନ୍ୟ ସାଧୁଙ୍କ ଠାରୁ ହଜାର ଗୁଣ ଭଲ | ସେମାନେ 
କେବେ ସ୍ବର୍ଗକୁ ଯାଇଚନ୍ତି ନା ଭଗବାନ କଣ ଭଲପାଆନ୍ତି ଜାଣନ୍ତି ? ବ୍ୟସ୍ତତା, ଭୟ ଓ 
ଏକାକୀତ୍ଵ ଭିତରେ ରହି ସେ ବିଦ୍ରୋହ ହେଲାଣି । ନିଜେ ଭଶ୍ବରଙ୍କ ସହିତ ବି ଯୁଦ୍ଧ 
କରିବାକୁ ପ୍ରସ୍ତୁତ । ଅବଶ୍ଯ, ଭଶ୍ଵର ହିଁ ସେଇ ଅପ୍ରୀତିକର, ସର୍ବଶକ୍ତିମାନ, କିନ୍ତୁ ତାଙ୍କ 
ନ୍ୟାୟ ସାର୍ବଜନୀନ ହେଲେ ଭଲ । ଗର୍ସନ ପରି ସେ ଅତ୍ୟାଚାରୀ ହବା ଠିକ୍‌ ନୁହେଁ, 
ସବଳ ପ୍ରତି ଭୟ ଓ ଦୁର୍ବଳ ପ୍ରତି ଅବମାନନା କରିବା ଠିକ୍ନୁହେଁ | ଶାରାର ବାପ ମାଂ 
କିଏହେଲେ ବି ତାର କ'ଣ ଦୋଷ ? ମା'ର ଗର୍ଭକୁ ବାଛିନେବାର ସ୍ଵାଧୀନତା କ'ଣ 
ତା'ର ଥୁଲା ? ଯଦି ନର୍କ ଏଇଆ ହୁଏ, ତେବେ ସ୍ବର୍ଗରେ ବି ବୈଷମ୍ୟ ରହିଚି | 


୧୯ ୬ { ପ୍ରେମର ପାବନୀ ଫଲ୍‌୍ଗୁ 

ପ୍ରଦୋଷ ନଇଁ ଆସୁଥିଲା, ଆଉ ଇହୁଦୀମାନେ ଚପଲ ମାଡ଼ି ବା ଖାଲିପାଦରେ ପ୍ରାର୍ଥନାକୁ 
ଯାଉଥଲେ | ସେମାନେ କଳାପୋଷାକ, ପ୍ରାର୍ଥନାଶାଲ ଓ ମୁଣ୍ଡରେ ସୁନା କାମର ଟୋପି 
ପିନ୍ଧିଛନ୍ତି । ସ୍ତ୍ରୀ ଲୋକେ ଟୋପି ଓ ସୁସଜିତ ପୋଷାକ ପିନ୍ଧିଛନ୍ତି | ଝରକା ପାଖରେ ବତୀମାନ 
ଜଳୁଚି | ଘରୁ ଗର୍ଚ୍ଚନ ଶୁଭିଲା | ପିଲିଜର ପ୍ରତ୍ୟେକ ଲୋକ ଗଣହତ୍ଯାରେ କାହାକୁ ନା 
କାହାକୁ ହରାଇଛନ୍ତି | ଏଇଲେ ଜାକବ୍‌ର ରାଗ କରୁଣାରେ ରୂପାନ୍ତରିତ ହେଲା | ଦଣ୍ଡବିଧ୍ବକୁ 
ସମୁଦାୟ ଯନ୍ତ୍ରଣା ଜର୍ଜରିତ ଲୋକଙ୍କ ଉପରେ ଇଶ୍ଵର ବର୍ଷା କରିଦେଇଛନ୍ତି । କଷ୍ଟଦେବା 
ପାଇଁ ସେମାନଙ୍କୁ ବାଛି ନେଇଛନ୍ତି । 

କବାଟ ଖୋଲିଗଲା ଓ ବୂଢ଼ୀଟି ଝୋଳ ସହ ଅଧା କୁକୂଡ଼ାଟିଏ, ଚହ୍, ଖଣ୍ଡେମାଛ 
ଜାକବ୍‌ର ଉପବାସ ପୂର୍ବଦିନ ଖାଇବା ପାଇଁ ଧରି ପଶିଆସିଲା । ଏଇ ବୟସରେ ତାର କିଛି 
ହରାଇବାର ଭୟନାହିଁ, ନହେଲେ ଆଉ କେହି ଏଠାକୁ ଆସନ୍ତା ନାହି | ମହମପରି ତା” ମୁହଁ 
ହଳଦିଆ, ଫିଗ୍ପରି ଶୁଖିଲା, ପ୍ରାଚୀନ ଶିଳାଲେଖ ଲିପିପରି ତା” ମୁହଁରେ ଗାରମାନ ପଡ଼ିଯାଇଚି | 
କିଛିକ୍ଷଣ ସେ ରୁଗ୍‌ଣା ସ୍ତୀଲୋକର ବିଛଣାକଡ଼ରେ ଠିଆହେଲା, ତାର ଆକ୍ଷି ଏବେ ବି 
କୋମଳ, ଜାକବ୍‌କୁ ମା'ର ବୁଝାମଣା ନେଇ ଅନାଇଲା | ତାର ରୂମିଳ ଗାଲ ହଲିଗଲା ଓ 
ସେ କହିବାକୁ ଚେଷ୍ଟାକଲା । ଶେଷକୁ ସେ କହିଲା “ ‘ଭଲବେଳ ପାଇଁ ତୋର ପ୍ରାର୍ଥନା 
ସଫଳ ହେଉ | ତଥାପି ସବୁକିଛି ଭଲ ହେଇପାରେ ! ଇଶ୍ଵର ମଙ୍ଗଳମୟ |” 

ବୂଢ଼ୀଟି ବଡ଼ପାଟିରେ କହିଲା । 

ସେଇଦିନ ଡେରି ରାତିରେ ଶାରା ଆଖି ଖୋଲିଲା ! ତାର ଓଠ ଥରିଲା ଆଉ ଜାକବ୍‌ 
ତାର ଅଧା ରୁଦ୍ଧସ୍ବର କୋଉ ଦୂରକୁ ଆସୁଥିବା ପରି ଶୁଣିଲା । ଶାରାର ସ୍ବର ଯେ ଆଉ 
ଶରୀର ସହ ସମ୍ଭକ୍ତ ନୁହେଁ- ଏଇ କଥା ଜାକବ୍‌ ଅନୁଭବ କଲା | ଜାକବ୍‌ ତା' ଉପରକୁ 
ଝୁଙ୍କ ପଡ଼ିଲା ଓ ସେ ପଲିଶ୍ରେ କହୁଥଲା | 

“ “କାକବ୍‌, ଆଜି ୟମକିପୁର ନା? ' 

“ହୁଁ ଶ୍ରାରା, ୟମ୍‌କିପୁର ସନ୍ଧ୍ଯା ।” 

“* ତୁମେ କାହିଁକି ସିନାଗଗ୍‌କୁ ଯାଇନ ?” 

 ଚୁମେ ସୁସ୍ଥ ହେଲାକ୍ଷଣି ମୁଁ ସେଠିକୁ ଯିବି ।' 

ଶାରା ଆକ୍ଷିବୁଜି ଏଇକଥା ଭାବିଲା । ଜାକବ୍‌ ଭାବିଲା ସେ ଶୋଇପଡ଼ିଟି, ପୁଣି ଆକ୍ଷି 
ଖୋଲିଲା ବେଳେ ଶାରା କହିଲା, ¢ ମୁଁ ଶୀଘ୍ର ମରିଯିବି ।' 

“ “ନାଇଁ, ତୁମେ ଭଲ ହେଇ ବହୂତ ବର୍ଷ ରହିବ |! 

““ ଜାକବ, ମୁଁ ପାଦଆଡୁ ମରିଆସିଲିଣି |” 


ପ୍ରେମର ପାବନୀ ଫଲ୍‌ଗୁ । ୧୯୭ 

ଶାରାକୁ କିଛି ସୁପ୍‌ ପିଆଇବାକୁ ଜାକବ୍‌ ଚେଷ୍ଟାକଲା, ମାତ୍ର ତାର ପାଟି ପଡ଼ି ଯାଇଥଲା 
ଓ ସୁପ୍‌ ବାହାରକୁ ବୋହି ଆସିଲା | ତା'ର ହାତ ଦୁଇଟିକୁ ଚାପିଧରି ଜାକବ୍‌ ତା” ଉପରକୁ 
ଝୁଙ୍କି ରହିଲା । ଗତ ସପ୍ତାହ ଓ ଦିନ ଗୁଡ଼ିକରେ ସେ କେତେ ପ୍ରାର୍ଥନା କରିଚି, କିନ୍ତୁ 
ଏଇଲେ ଆଉ କରୁନି କି ପ୍ରାର୍ଥନା କରିବାର ଇଛ୍ଥା ମଧ୍ଯ ଉଭେଇ ଯାଇଚି | ସ୍ଵର୍ଗରେ ତା'ର 
ଡାକ କେହି ଶୁଣିନି । କରୁଣାର ଦ୍ଵାର ତା' ପାଇଁ ରୁଦ୍ଧ | ନିଜକୁ ଶାରାର ହତ୍ୟାକାରୀ ବୋଲି 
ବୁଝି ସେ ତାକୁ ଚାହିଁ ରହିଲା ଯଦି ସେ ତାକୁ ଛୁଇଁ ନଥାନ୍ତା, ତା' ଗାଁରେ ସେ ତା'ର 
ରହିଥାନ୍ତା ତେବେ ଏଇଲେ ଶାରା ସୁସ୍ଥ ସବଳ ଥାଆନ୍ତା | ପ୍ରତ୍ୟେକ ପାପ, ଯେତେ 
ଛୋଟ ହେଉ, ହତ୍ୟାରେ ହିଁ ଶେଷ ହୁଏ, ଜାକବ୍‌ ନିଜକୁ ନିଜେ କହିଲା । ଏକ ଅପୂର୍ବ, 
ଅନନୃୁଭୂତ ପ୍ରେମାନୁଭବ ଓ ଅସହାୟତା ସେ ଯୁଗପତ୍‌ ଅନୁଭବ କଲା । କୋଠରୀରେ 
ମଧ୍ଯରାତ୍ରିର ନୀରବତା ବାଲି ବାକ୍ତରେ ରହିଥୁ୍‌ବା ଦୁଇଟି ବତୀ ଦପ୍‌ ଦପ୍‌ କରି ଛାଇ ସୃଷ୍ଟି 
କରୁଥଲା ! ଶାରାର ମୁଣ୍ଡରୁ ରୁମାଲ ଖସି ପଡ଼ିଥିଲା, ତା” ଖପୁରି ବାଳୁତର କେଶ ପରି 
ଛୋଟ ଛୋଟ କେଶରେ ଆଛ୍ାଦିତ ହୋଇ ନିଆଁ ଓ କୂଟା ରଙ୍ଗ ଧରିଥୁଲା | କ'ଣ କରିବ 
ଜାକବ୍‌ ଭାବିପାରୁ ନଥୁଲା । ସେ ଯାଇ କାହାକୁ ଡାକିବ କି ? ଛୁଟିରେ ଲୋକଙ୍କୁ ହଇରାଣ 
କରିବ ? କେହି କିଛି ସାହାଯ୍ୟ କରିବେ ନାହିଁ । ବିଛଣା ପାଖରେ ଷ୍ଟଲ ଉପରେ ସେ 
ବସିଥୁଲା, କିଛି ଭାବିବାର କ୍ଷମତା ବି ତା'ର ଏଇଲେ ନାହିଁ । ଅଭ୍ଯନ୍ତରରେ ତା'ର 
ବିଶାଳ ଶୂନ୍ୟତା | “ମତେ ମାରି ଦିଅ, ପ୍ରଭୁ, ଚୁନା କରିଦିଅ |” ' ସାଲ୍ମ୍ସର ଶବରେ 
' “ମୋର ଦୁଃଖ ବରାବର ମୋ ଆଗେ ଆଗେ ରହିଚି ।” ? ଏଇଲେ ଶାରା ସହିତ ମରିବା 
ହିଁ ତା'ର ଏକମାତ୍ର ଇଛା । ପିଲାଟି କଥା ସେ ଭୁଲି ଯାଇଚି | ସେ ସେଇ ସ୍ଥାନକୁ ଯିବାକୁ 
ଚାହୁଁଚି, ଯୋଉଠୁ କେହି କେବେ ଫେରେନାହିଁ । 

ହଠାତ୍‌ ଶାରା ଆକ୍ଷି ଖୋଲି କଥା କହିଲା, ତା'ର ସ୍ବର ଦୃଢ଼ ଓ ସ୍ପଷ୍ଟ । ସତେ କି ସେ 
ସୁସ୍ଥ ହେଇଯାଇଚି, 

‘ ଜାକବ୍‌ ବାପାଙ୍କୁ ଦେଖ ।'- 

ଜାକବ୍‌ ଚାରିଆଡ଼କୁ ଅନାଇଲା ! 

କ”ଣ କହୁଚ ତୁମେ ?” 

' ତାଙ୍କୁ ଦେଖି ପାରୁନ ? ହେଇଟି ପରା ସେ, ଶାରା ଦୂଆରକୁ ଅନାଇ ରହିଲା | 

“ଶୁଭ ସନ୍ଧ୍ୟା, ବାପା, ତୁମେ ତୁମ ୱାଣ୍ଡା ପାଇଁ ଆସିଚ | ତୁମେ ଭୁଲି ନାହଁ । ବାପା ମୁଁ 
ଶୀଘ୍ର ତୁମ ପାଖକୁ ଯିବ | କିନ୍ତୁ ଆଉ କେତୋଟି ମିନିଟ୍‌ ଅପେକ୍ଷା କର । କେଡ଼େ ଭଲ 
ଦିଶୁଚ ତୁମେ ବାପା, ହାଲୋରମୟ ଦିଶୁଚ ।” 


୧୯୮ । ପ୍ରେମର ପାବନୀ ଫଲ୍ଗୁ 

ଜାକବ୍‌ ଦୁଆର ଆଡ଼କୁ ଅନାଇଲା, କିଛି ନାହିଁ । ଶାରା ନୀରବ | ଆକ୍ଷି କୋରଡ଼ ଭିତରକୁ 
ପଶିପଶି ଯାଉଥୂଲା, ଆକ୍ଷିପୁଅ ମଳିନ ପଡ଼ି ଆସୁଥିଲା | ଜାକବ୍‌ କ'ଣ ପଚାରିଲା, ସେ କିଛି 
ଉତ୍ତର ଦେଲାନାହିଁ । ଶୁଣିଲା ପରି ଭଙ୍ଗୀ ବି ଦେଖାଇଲା ନାହିଁ । ତାପରେ ସେ କହିଲା, 

* “ ବୃଢ଼ୀ ମାକୁ ବି ଦେଖ, କେଡ଼େ ସୁନ୍ଦର ଦିଶୁଚି ¦ ମୁଁ ତୁମର ପ୍ରିୟ ନାତୁଣୀ ଥଲି | ମୋ 
ପାଇଁ ହିଁ ତୁମେ ଆସିଚ | ମୁଁ ତୁମକୁ କେଡ଼େ ଭଲ ନପାଏ | ତୁମେ ଆଉ ବାପା ଆମେ 
ସବୁବେଳେ ଏକାଠି ରହିବା ।' 

ଜାକବ୍‌ ଚିକ୍ରାର କଲା, “ ଶାରା ତୁମେ ଭଲ ହେଇଯିବ । ତୁମେ ପିଲାର ମାଆ, 
ତୁମର ପୁଅଟିଏ ଅଛି | 

rr ହଁ” ’ 

* ତା ପାଇଁ ମୋ ପାଇଁ ତୁମକୁ ବଂଚିବାକୁ ହବ ।” 

“ନାଇଁ ଜାକବ୍‌ |” 

ବାରବାର ଜବାବ୍‌ ଡାକିଲା, ସେ କିନୁ ଜବାବ୍‌ ଦେଲା ନାହିଁ । ଆକ୍ଷି ବଦ ହୋଇଗଲା | 
ଅବ୍ୟାହତ ଧ୍ୟାନରେ ସେ ପଡ଼ି ରହିଲା ! ତା' ଭିତରେ କିଛି ଘଟି ଯାଉଥଲା | ସେ ଯୋଉଠିକୁ 
ଯାଉଚି, ସେଇ ଯାତ୍ରାଟି ସହଜ ନୁହେଁ । ଜାକବ୍‌ ଦେଖି ପାରୁଥିଲା । ତାଂ ନିଜ ବହିର୍ଦୁତ 
କୌଣସି ଶକ୍ତି ସହ ତା'ର ମତଦ୍ବୈଧ ଘଟୁଥଲା, ସେ ତର୍କ କରି ଯୁଦ୍ଧ କରୁଥିଲା | ଯୋଉ ଶକ୍ତି 
ତାକୁ ଜୀବନରୁ ବହିଷ୍କାର କରୁଥଲା, ତାହା ମୃତ୍ୟୁରେ ବି ତାକୁ ଗ୍ରହଣ କରୁ ନଥୁଲା | କିଛି 
ଦୋଷାରୋପ ଘଟୁଥଲା ଆଉ ତା'ର ଆକ୍ଷିର ଚାହାଣି ସ୍ଥିର ହେଉଥଲା, ଆଉ ନୂହେଁ, ଆଉ 
ନୁହେଁ, ମୁଁ କ୍ଳାନ୍ତ ମତେ ଶାନ୍ତିରେ ରହିବାକୁ ଦିଅ । ଜାକବ୍‌ ଚାହୁଁଥିଲା, ଶାରା ସ୍ବୀକାରୋକ୍ରି 
କରୁ, କଥା କହୁକହୁ ଚାଲିଯାଉ | ହେ ଇସ୍ଵାଏଲ୍‌, ସେ କଥା କହୁ, କିନୁ ବହୁ ଡେରି ହେଇ 
ଯାଇଥଲା | କି ଅଭୁତ, ଏଇ ଅଣଇହୁଦୀ ପ୍ରେତମାନେ ଏଇ ୟମକିପୁର ସନ୍ଧ୍ୟାଟାକୁ ବାଛି 
ଏଠିକୁ ଆସିଲେ ! କିନ୍ତୁ ସ୍ଵର୍ଗ ଓ ମର୍ଭ୍ୟର ଗୋପନ ରହସ୍ଯ କିଏ ଜାଣିଚି ? ବାରବାର 
ଜାକବ୍‌ ଦୂଆର ଆଡ଼କୁ ଅନାଇଲା | ସେ ନିଜେ ବି ହୁଏତ ଜାନଜିକ୍‌ର ପ୍ରେତକୁ ଦେଖିବ । 

ତା” ମୁଣ୍ଡ ଆଗକୁ ଝୁଲି ପଡ଼ିଲା ଓ ସେ ମଧୁରବିସ୍ଲରଣଶୀଳ ନିଦ୍ରାର କୋଳକୁ ଚାଲିଗଲା । 
ସେ ନିଦରୁ ଉଠିପଡ଼ି ଶାରାକୁ ଚାହିଁଲା, ଜାଣିଲା ସେ ମରି ଯାଇଛି । ତା” ଦାନ୍ତ ଜାବ 
ପଡ଼ିଯାଇଚି, ଗୋଟିଏ ଆକ୍ଷି ମେଲା, ଗୋଟେ ବନ୍ଦ | ମୁହଁରୁ ଆଉ ଚିହ୍ନି ହଉନି । ତାର 
ଚପା ଓଠ କହୁଚି ସତେ କି “ ଏଇଲେ ସବୁ ତକରାଳ ଶେଷ ? ସବୂ କଷ୍ଟ ଦେଇ ମୁଁ ଆସି 
ଗଲିଣି ଏଇଲେ ସବୁ ଭଲ | ମୁହଁ ଶାନ୍ତ ଓ ସ୍ଥିର, ରୁଗ୍ଣ ଯନ୍ତ୍ରଣାକ୍ତିଷ୍ଟ ଶହୀଦ ଶାରା ଏ 
ନୁହେଁ, ଇହୁଦୀ ଓ ଅଣ ଇହୁଦୀ ଉଭୟଙ୍କ ଦ୍ଵାରା ପରିତ୍ୟକ୍ତ ଘର ଓ ଭାଷାକୁ ଛାଡ଼ିଥିବା 

ଶାରା ଏ ନୁହେଁ । ସୀମିତ ଭଲ ମନ୍ଦର ଉର୍ନ୍ବରେ ଥବା ଶବଟି ଶେଷକୁ କ୍ଷମା ଦେଲା । 
ଶାରାର ଦେହ ସିନା ଏଠି, ତା'ର ଆମ୍ମା ଶରୀରର ରାଜ୍ଯର ଉଚ୍ଚତାକୁ ଚାଲିଗଲାଣି | 
ଜାକବ୍‌ର ଦୃଷ୍ି କଳ୍ଚନାମୟ ହୋଇଗଲା ଓ ସ୍ଵର୍ଟରେ ଶାରା ପ୍ରବେଶ କରୁଥ୍‌ବାର ତାକୁ 
ଦିଶିଲା | ସେ କାନ୍ଦିଲା ନାହିଁ ମାତ୍ର ତା'ର ଗାଲ ଓଦା ହୋଇଗଲା | ଶରୀର ତୃଷ୍ଣାରୁ ଜାକବ୍‌ର 
ତା ପ୍ରତି ପ୍ରେମ ଜାତ ହୋଇଥଲା, ମାତ୍ର ଆଜି ନଅବର୍ଷ ପରେ ସେ ଜଣେ ସାଧ୍ବୀର 
ଶରୀରକୁ ଦେଖୁଛି । ଜାକବ୍‌ ଜାଣେ ଶ୍ଵଶାନ ସମିତି ଶାରାର ଶବକୁ ଇହୁଦୀ ସମାଧୂ ପୀଠକୁ 
ପ୍ରବେଶାଧ୍କାର ଦେବନାହିଁ । ପୁଣି ଅଣଇହୂଦୀମାନେ ତାକୁ ଧମକାଇ ସାରିଲେଣି । ଜାକବ୍‌ 
ପାଖରେ ପାର୍ଥିବ କୌଣସି ଜିନିଷର କିଛି ଗୁରୁତ୍‌ ଏଇଲେ ନାହିଁ । ଏଇ ଶାନ୍ତିର ବର୍ଭମାନରେ 
ସବୁ ବ୍ୟଗ୍ରତା ଲିଭିଯାଇଛି । ସେ ନଇଁପଡ଼ି ଶାରାର କପାଳରେ ଚୁମା ଦେଲା | 

“ ପବିତ୍ରାମ୍ମା |” 

କବାଟ ଖୋଲିଗଲା ଓ ଶବସକ୍ରାର ସମିତିର କେତେକ ସ୍ତ୍ରୀ ଓ ପୁରୁଷ ଭିତରକୁ ପଶି 
ଆସିଲେ | ଫର୍‌ ଟୋପି ଓ ଧଳା ପୋଷାକ ପରିହିତ ଜଣେ ଦୀର୍ଘକାୟ ଚିକ୍ରାର କଲା, ˆ ତୁ 
କ'ଣ କରୁଚୁ ? ସେମିତି କରିବାର ନୁହେଁ ।' 

“ତାଂ ମୁଣ୍ଡ ବିଗିଡ଼ି ଗଲାଣି ।”? ଆଉ ଜଣେ କହିଲା | 

ଜଣେ ସ୍ତ୍ରୀ ଲୋକ ଶାରାର ନାକପୁଡ଼ାରେ ପରଟିଏ ରଖିଲା । ପର ହଲିଲା ନାହିଁ । 

ଗ 

ୟମ୍କିପୁର ଶେଷ ହେଲାକ୍ଷଣି ଗର୍ସନ ପୁନର୍ବାର ପ୍ରଥାର ବ୍ୟତିକ୍ରମ କରି ମୁଖିଆମାନଙ୍କର 
ଓ ସମାଧୂ ସମିତିର ସମ୍ମିଳନୀ ଡାକିଲା ! ଘଣ୍ଟାଏ କାଳ ତର୍କ ଚାଲିଲା ପରେ ଜାକବ୍‌ 
ଡକରା ହେଲା | ମୁର୍ବାରକୁ ସେ ଜଗି ବସିଥୁଲା, କିନୁ ଏଇଲେ ପୁରୋହିତ ତା” ଜାଗାରେ 
ଜଗି ରହିଲା । ରାବିର ସ୍ତ୍ରୀ ତାକୁ ପିଠା ଓ ମଦ୍ୟ ଯାଚିଲା, ଜାକବ୍‌ ମନାକଲା | 

“ ମୋ ପାଇଁ ଦ୍ଵିତୀୟ ୟମକିପୁର ଆରମ୍ଭ ହେଇଚି” ସେ କହିଲା | ତୁ ଖାଇବା ଉଚିତ | 
ଦିନକର ଉପବାସ ଯଥେଷ୍ଟ |” ରାବି ଉତ୍ତର ଦେଲା | 

ଉପସ୍ମିତ ଲୋକଙ୍କ ବାଧ୍ୟବାଧକତାରେ ଜାକବ୍‌ ଚାମୁଚେ ଭାତଖାଇ କପେ ପାଣି 
ପିଇଲା | ସେ ସେମିତିରେ ଜାକବ୍‌ଠୁ ସମସ୍ତ ସତ୍ୟାସତ୍ୟ ଘଟଣା ଜାଣିବାର ଦାବି କରାଗଲା | 

“ ତୁମେ ଯାହା କରିଚ, ସାରା ସଂପ୍ରଦାୟ ଅପମାନିତ ହୋଇଛି - ରାବି ଜଣାଇଦେଲେ | 
‘ଆଇନ ଅମାନ୍ୟ କଲେ ସହରରେ ବିପଦ ପଡ଼ିଯିବ । କି କଷ୍ଟ ଆମେ ଭୋଗିସାରିଚୁ, 
ତମେ ଭଲଭାବେ ଜାଣ | ତେଣୁ ଆମକୁ ସତକଥା କହିଦିଅ । ଯଦି ପାପକରିଚ, ଲଢିତ 
ହୁଅନା | ଆଜି ୟମକିପୁରର ପରବର୍ଭୀ ରାତି, ଆଜି ସବୁ ଇହୂଦୀ ପବିତ୍ର ହେଇଚନ୍ତି | 

ଏଇ ବକ୍ତା ଅକାରଣ, କାରଣ ଜାକବ୍‌ ସତକଥା କହିଦେବାକୁ ଆଗରୁ ସ୍ଥିରକରି 
ସାରିଥଲା | ସେ କଥା ଆରମ୍ଭ କଲାମାତ୍ରେ ସମସ୍ତେ ନୀରବ ହୋଇଗଲେ | ସେ କିଏ, 
ସେକଥା ସେମାନଙ୍କୁ କହିଲା, ତା' ବାପା, ଜେଜେ କେଉଁମାନେ ଥଲେ ଓ ପଲିଶ୍‌ 
ଦସ୍୍ୁମାନେ ତାକୁ ଧରିନେଇ ଜାନ୍‌ଜିକକୁ ବିକି ଦେଇଥଲେ, ସେ କେମିତି ଜାନଜିକ୍‌ 
ଝିଅସହ ଅବୈଧ ସଂପର୍କ ରଖିଲା, କିମିତି ଜସିଫଭ୍ର ଇହୁଦୀମାନେ ତାକୁ ମୁକୁଳାଇଲେ, 
ଆଉ ଠୱାଣ୍ଡାପାଇଁ ଆକୁଳ ହେଇ ସେ ପୁଣି ସେ ଗାଁକୁ ଗଲା, ଯେହେତୁ ଓାଣ୍ଡା ଭଲଭାବେ 
ୟିଦଦିସ୍‌ କହିପାରେନା, ସେଥୁପାଇଁ ସେ ମୁକର ଅଭିନୟ କରୁଥଲା, ସବୁ ସେ କହିଦେଲା, 
ପଢ଼ାଘରେ ଏମିତି ନୀରବତା ଯେ ମାଛିଟିଏ ଗୁଣୁଗୁଣୁ ହବାର ଶୁଣାଯାଉଥୁଲା । ମଝିରେ 
ମଝିରେ କେହି ନା କେହି ଶ୍ରୋତା ଦୀର୍ଘଶ୍ବାସ ଛାଡ଼ୁଥୁଲେ । ସେଠାରେ ଏକତ୍ରିତ ଲୋକେ 
ଏଇ ଯେ ଏକମାତ୍ର ଅଭୁତ କାହାଣୀଟେ ଶୁଣିଲେ ତା’ ନୁହେଁ | ଗଣହତ୍ୟା ପରଠାରୁ ଅନେକ 
କିନ୍ତ ଘଟଣା ଶୁଣିବାକୁ ମିଳିଛି । ଇହୁଦୀମାନେ ଖ୍ରୀଷ୍ଟିଆନ୍‌ ବା ମହନ୍ମଦାନ୍‌ ହେଇଯିବା, 
ଇସ୍ରାଏଲଙ୍କ କନ୍ଯା କସାକଙ୍କୁ ବାହାହେବା ହାରେମକୁ ବିକ୍ରିହେବା, ସ୍ବାମୀର ପ୍ରତ୍ୟାବର୍ଭନକୁ 
ଦେଖିବାଲାଗି ସ୍ତୀମାନେ ପୁନର୍ବିବାହ କରିବା ! ପୁରୁଷ ପୁରୁଷଧରି କହିବା ପାଇଁ ଏଇ 
କାହାଣୀମାନ ! ତଥାପି ସଂଭଭ୍ରାନ୍ତ ପରିବାରର ଜଣେ ବୁଦ୍ଧିମାନ ଯୁବକ ଚାଷୀଝିଅର ପ୍ରେମରେ 
ପଡ଼ିବା, ଆଉ ଇହୂଦୀ ଅଣ ଇହୁଦୀ ଆଇନକୁ ଅମାନ୍ୟକରି ତାକୁ ଧର୍ମାନ୍ତରିତ କରାଇବା- ଏ 
ଘଟଣା କିଛିଟା ନୂଆ | ଗର୍ସନର ହଳଦିଆ ଆଖି ବଡ଼ବଡ଼ ହେଇଗଲା, ଦାଢ଼ି ନିଶ ରହିଲା, 
ଠିକ୍‌ ଭୁଆବିରାଡ଼ିପରି, ଆଉ ସେ ଟେବୁଲ୍‌ରେ ହାତ ମୁଠାକରି ପିଟିଲା, ଅନ୍ୟମାନେ 
ପରସ୍ମରକୁ ଅନାଇ ମୁଣ୍ଡ ହଲାଇଲେ | ଜାକବ୍‌ କଥାବାର୍ଭା ବନ୍ଦ କଲାରୁ ଗର୍ବନ କହିଲା | 

“ତୁମେ ଇସ୍ରାଏଲଙ୍କୁ ପ୍ରତାରିତ କରିଚ | ତୁମେ ରାକ୍ଷସ !' 

“ଦେଖ, ଏଇଟା ନାତିଶିକ୍ଷା ପ୍ରଚାର କରିବା ସମୟ ନୂହେଁ । ଧଳା ଦାଢ଼ିବାଲା ଜଣେ 
ମୁଖିଆ କହିଲେ | 

ରାବି ଥତମତ ହେଇ ଜାକବ୍‌କୁ କହିଲେ, “ତୁମେ ଆଇନ ଜାଣ | ତୁମପୁଅ ଇହୂଦୀ 
ନୁହେଁ । ସଂପ୍ରଦାୟର ଅନୁମତି ନେଇ ମାଆ ଧର୍ମାନ୍ତରିତ ହେଇ ନାହିଁ !' 

“ସେ ପବିତ୍ର ସ୍କାନ କରିଥଲା | ସବୁ ନିୟମ, ବାରବ୍ରତ ପାଳନ କରିଥଲା !” ସେଥିରେ 
କିଛି ଯାଏଆସେ ନାହିଁ । ସେ ଗୃହୀତା ହୋଇନାହିଁ । ଆଉ ବି ଏ ଦେଶର ନିୟମ ଆମପାଇଁ 
ଲାଗୁହେବା କଥା ।' 

* “ୟେ ସମୟ ଅସ୍ବାଭାବିକ | ୟେ କ'ଣ ପିଲାଟିର ଦୋଷ ?” 

“ * ସେ ପାପ ମଧ୍ଧରେ ଗର୍ଭସ୍ଥ ହୋଇଛି ଓ ଜନ୍ମ ହୋଇଛି !' 

ତା'ର କଂଣ ସୁନ୍ନତ ହବନାହିଁ ?' ' 

ତୋ” ଜାରଜକୁ ନେଇ ତୁ କୂଆଡ଼େ ପଳା” ଗର୍ସନ ଚିକ୍ରାର କଲା । ତୋର ପାପ 
ପାଇଁ ଆମର ମୁଣ୍ଡକାଟ ନହେଉ | 

ଧଳା ଦାଢ଼ିଆ ମୁଖିଆ ଜଣକ ପଚାରିଲେ, “ ଂଶବଟା କ'ଣ କରାଯିବ ?”' 

“ ସୁମାଧୂ ପୀଠରେ ରହିବାର ତ ପ୍ରଶ୍ନ ହିଁ ଉଠୁନାହିଁ !” ' 

ସେମାନେ ଯୁକ୍ତି ତର୍କ କରୁଥିଲେ, ତା ଭିତରେ ଜାକବ୍‌ ସେଠୁ ଚାଲି ଆସିଲା | ମୁଣ୍ଡ 
ତଳକୁ କରି ସେ ରାସ୍ତାରେ ଧୀରେ ଧୀରେ ଚାଲୁଥାଏ । ସେ ଜାଣୁଥଲା, ତା'ର ଅବସ୍ଥା, 
ଗଣ୍ଡିରୁ ଛିଡ଼ି ପଡ଼ିଥିବା ଖଣ୍ଡେ ଡାଳ ସିଏ । ସଂପ୍ରଦାୟଚ୍ଯୁତ ହବା ନିଶ୍ଚିତ । ଛୁଆଟିକୁ 
ଦେଖିବାକୁ ସେ ଚାହିଁଲା କିନ୍ତୁ ଶବକୁ ଜଗିବା ବେଶ ଗୁରୁତ୍ବପୂର୍ଣ୍ଣ ବୋଲି ବିଚାରିଲା । 
ରୋଗଶଯ୍ୟା ପାଖରେ ଦିନରାତି ବସିଥିଲା ବେଳେ ସେ ଧାନ କରୁଥଲା । ଯାହା ଘଟିଗଲା 
ତାଂ ଆକସ୍ତିକ ନୁହେଁ । ଆଗରୁ ଘଟିଥିବାର ଜଣାଥିଲା, ଏକଥା ସତ, ମନଇଛ୍ଛା କାମ, 
ତଥାପି ଭଶ୍ଵର ଅଧାଦେଶ କରିଛନ୍ତି । ସେ ଜାଣେ, ତାଠୁ ଅଧକ ଶକ୍ତିଶାଳୀ ଶକ୍ତିଦ୍ଵାରା ସେ 
ଅନୁପ୍ରେରିତ ହୋଇଥଲା । ନହେଲେ ସେ ଜୋସିଫଭ୍‌ରୁ ପାର୍ବତ୍ୟ ଗାଁକୁ ବାଟ ପାଇଥାନ୍ତା 
କେମିତି ? ତା' ପାଦ ହିଁ ତାକୁ ବାଟ କଢ଼େଇ ନେଇଥୁଲା-ଓ ଯେ ସେ ପିଲା ଜନ୍ମ 
କରିସାରି ମରିଯିବ । ପୂର୍ବ ରାତିର ଶାରାର କଥାଗୁଡ଼ିକ ଜାକବକୁ ଶୁଭିଗଲା, ଜାକବ ଜାଣି 
ପାରିଲା ସେ ନିଶ୍ଚୟ କିଛି ଦୈବୀଶକ୍ତି ପାଇଥୁଲା, କିନୁ ଏସବୁ କଥା କାହାକୁ କହିପାରିବ ? 
କିଏ ବା ତାକୁ ବିଶ୍ଵାସ କରିବ ? 

କିନ୍ତୁ ଏଇଲେ ସେ ତା'ର ଧର୍ମକୁ ଠିକ୍‌ ବୁଝି ପାରିଲା, ମଣିଷର ଅନ୍ଯ ମଣିଷଙ୍କ ସହ 
ସମ୍ପର୍କ ହିଁ ତା'ର ଧର୍ମ । ମଣିଷର ଭଶ୍ଵର ଭକ୍ତି ପାଳନ ସହଜ | ଗର୍ସନର କଂ ଣ କ୍ଷୀର ପାଇଁ 
ଗୋଟିଏ ମାଂସ ପାଇଁ ଗୋଟିଏ ରୋଷେଇ ଘର ନାହିଁ ? ଗର୍ସନ ପରି ଲୋକ ଠକନ୍ତି, 
ନିହାତି ଲୋଭରେ ତିଆରି ମ୍ୟାଜଥ୍‌ ସେମାନେ ଖାଆନ୍ତି । ନିଜ ଲୋକଙ୍କୁ ନିନ୍ଦା କରନ୍ତି, 
ଦୁଇଗୁଣ ଅଭକ୍ଷ୍ଯ ମାଂସ ଖାଆନ୍ତି । ତାଙ୍କରି ଇହୁଦୀ ଭାଇମାନଙ୍କ ଇର୍ଷା କରନ୍ତି, ଗୁଣା 
କରନ୍ତି, ତାଙ୍କ ସହ ସଂଗ୍ରାମ କରନ୍ତି, ତଥାପି ଦ୍ଵିତୀୟ ହଳ ଟୋପି ପିଛନ୍ତି । କିନ୍ତୁ ଜଣେ 
ଇହୁଦୀ ଘୁଷୁରି ମାଂସ ଖାଇବା, ପାର୍ବଣ ଦିନ ନିଆଁ ଜାଳିବାକୁ ଅନୁପ୍ରେରିତ କରିବାଠାରୁ 
ସଇତାନ ଆହୁରି ସହଜରେ ଗୁରୁତର କାମ କରେ, ମଣିଷ ସ୍ଵଭାବରେ ଚେର ମାଡ଼ି 
ବସିଥବା ପାପ ସପକ୍ଷରେ କହେ | 

କିନ୍ତୁ ଜାକବ୍‌, ସେ ବିଚରା କ”ଣ କରି ପାରିବ ? ଦେବଦୂତ ହେଇ ଲୋକଙ୍କୁ କହିବ ? 
ସେଇ ଯିଏକି ନିଜେ ତୋରାକୁ ଲଂଘନ କରିଛି ? 


୨ ୦୨ 1 ପ୍ରେମର ପାବନୀ ଫଲ୍‌ଗୁ 


Digitized by PPRACHIN, SOA 


ସେ ଘରେ ପହଂଚି, ପୁରୋହିତକୁ ବିଦା କରି, ବସିବସି ଶବକୁ ଜଗି ରହିଲା | ତା 
ଓଭରକୋଟ ଘୋଡ଼ାହେଇ, ଦ୍ଵାର ଆଡ଼କୁ ଗୋଡ଼ କରି ଶବଟି ଏଇଲେ ଚଟାଣରେ ପଡ଼ି 
ରହିଚି । ମୁଣ୍ଡ ପଛଆଡ଼େ ଗତକାଲିର ବଳକା ବତୀ ଜଳିବାରେ ଲାଗିଚି । 

ପୂର୍ବ ରାତିରେ ତାକୁ ମନେ ହେଉଥଲା ଯେ ଶବ ଯେମିତି ଅନେକ ଥର ହଲ୍ଚଲ୍‌ 
ହେଉଚି ଆଉ ସେ ଶାରାର ମୁହଁର ଘୋଡ଼ଣିକୁ କାଢ଼ି ତାକୁ ଉଠେଇବାକୁ ଚେଷ୍ଟା 
କରିଥଲା, ଭାବିଥୂଲା ରୋଗରେ ଅଚେତ ହେଇଚି କି ଆଉ ! କିନ୍ତୁ ଘଣ୍ଟାକୁ ଘଣ୍ଟା 
ବିତିଯିବାରୁ ସେ କ୍ରମେ ଭାରି ଓ ଅଚଳ ହୋଇଗଲା | ଶରୀରଟା ବଦଳୁ ଥଲା, ଜାଣି 
ହଉଥୁଲା ଯେ ସେ ଯେମିତି ପୂଥବୀରୁ ଦୂରରୁ ଦୂରକୁ ଚାଲିଯାଉଚି । ଜାକବ୍‌ ତା” 
ଆଖିପତା ଟେକି ଧରିଲା କିନ୍ତୁ ଆକ୍ଷିଡୋଳା ଶୂନ୍ଯ ଦିଶୁଥୁଲା । ଏମିତିକି ଦେଖିବାର 
ଚିହୃବର୍ଣ ନଥଲା । ସେ ଯେ ସେଠାରେ ନାହିଁ ସ୍ପଷ୍ଟ ଜଣା ପଡୁଥିଲା | ତାକୁ ଆଉ ଚାହିଁ 
ନପାରି, ଜାକବ୍‌ ପୁଣି ଘୋଡ଼େଇ ପକେଇଲା | ତା'ବହି ଥାକର ପୋଥ୍‌ କାଢ଼ି ସେ 
ସାଲମ୍‌ ଆବୃତ୍ତି କରିବାକୁ ଲାଗିଲା- ‘ମତେ କାଦୁଅ ଗହ୍ବରରୁ କାଢ଼ିନିଅ, ମୁଁ ଯେମିତି 
ବୁଡ଼ି ନଯାଏଁ.....ଧୂକ୍କାରରେ ମୋ ଛାତି ଫାଟି ସାରିଲାଣି ମୁଁ ଭାରି କଷ୍ଟରେ ଅଛି....ଶୀଘର, 
ପ୍ରଭୁ ହେ, ମତେ ମୁକୁଳାଇ ଦିଅ, ଶୀଘ୍ର ସାହାଯ୍ୟକର ପ୍ରଭୁ ।' 

ଘ 

ଘୋଡ଼ା ନାଲର ଖଟ୍‌ ଖଟ୍‌ ଶହ୍ଦ ରାତିରେ ବେଶ୍‌ ଶୁଭୁଥିଲା | ତାର ଅର୍ଥ କ”ଣ ଜାକବ୍‌କୁ 
ଜଣାଥଲା | କବାଟ ଧଡ଼୍‌କରି ମେଲା ହୋଇଗଲା ଓ ଅସ୍ତବ୍ୟସ୍ତ ଦାଢ଼ି ଆଉ ଗୋଲ ଟୋପି 
ପିନ୍ଧି ଜଣେ ଲୋକ ମୁଣ୍ଡ ଗଳାଇ ଭିତରକୁ ଅନାଇଲା । ଶବ ଚଟାଣରେ ପଡଢ଼ିଥ୍‌ବାର ସେ 
ଦେଖିଲା ଓ ମୁହୁର୍ଭେ ନୀରବ ରହିଲା । ତା'ପରେ କହିଲା, 

“ତୁମେ ଜାକବ୍‌ ହେଇଥିଲେ ମୋ ସହିତ ଆସ 

‘ଶବକୁ କିଏ ଜଗିବ ?” 

‘ଚାଲ, ଯିବ, ମୁଁ ଆଦେଶ ଆଣିଚି ।' 

ଜାକବ୍‌ ନଇଁପଡ଼ି ଶେଷଥର ପାଇଁ ଶାରାର ମୁହଁ ଖୋଲି ଦେଲା, ମନେହେଲା ଯେ 
ଯେମିତି ଚୃପ୍ଚାପ୍‌ ହସୁଚି | ତା” ପାଟିକୁ ସେ ଆଗରୁ ବନ୍ଦ କରିଥୁଲା କିନ୍ତୁ ଏଇଲେ ମେଲା 
ହେଇଯାଇଚି, ଦାନ୍ତଗୁଡ଼ିକ ମାଢ଼ିକୁ ଖାପ ଖାଉନାହିଁ, ଜିଭ ମୋଟା ଓ କଳା ଦିଶୁଚି । 
“ବିଦାୟ” ଦେବାକୁ ସେ ଚାହୁଁଥିଲା, କିନ୍ତ କେମିତି ଦବ ଜାଣିପାରୁ ନଥୁଲା ! ମୁଁ କିଛି 
ପୋଷାକ ବା ଜାମା ଖଣ୍ଡେ ନେଇକରି ଯିବି, ଭାବୁଥିଲା କିନୁୁ ଯାଇ ପାରୁ ନଥୁଲା । ପୁଣି 
ଶରୀରକୁ ଘୋଡ଼େଇ ଦେଇ ସେ କହିଲା, ˆ “ଠିକ୍‌ ଅଛି, ମୁଁ ପ୍ରସୁତ | 

ରାସ୍ତାକୁ ବାହାରି ଆସିବା କ୍ଷଣି ତା'ର ପ୍ରାର୍ଥନା ଶାଲ, ଟୋପି ମନେ ପଡ଼ିଲା ଓ 
ସୈନିକଟିକୁ ସେ ସବୁ ଆଣି ଯିବାକୁ ଅନୁମତି ମାଗିଲା । କିନ୍ତୁ ସୈନିକଟି ତାକୁ ବାରଣ 
କଲା । ଆଜିଯାଏ ପୂର୍ଣ୍ଣ ଗୋଲ ହେଇ ନଥୁବା ଜହ୍ନ ଆକାଶକୁ ଅତିକ୍ରମ କରି ଦିଗ୍‌ବଳୟ 
ଆଡ଼କୁ ଗଲାଣି | ସବୂରି ଘରେ ଝର୍କା ଓ ସଟର ବନ୍ଦ ଅଛି | ଏମିତିକି ଝିଣ୍ଟିକା ଓ ବେଙ୍ଗମାନେ 
ବି ଚୁପ୍ଚାପ୍‌ । ପ୍ରଥମ ଜଣକର ଘୋଡ଼ାର ଲଗାମ ଧରି ଘୋଡ଼ାସବାର ସୈନ୍ଯ ଜଣେ 
ବସିଚି ¦ ଏମିତି ପରିସ୍ଥିତି ଦେଇ ସେ ଆଗରୁ ଆସିବାର ବା ସ୍ବପ୍ନରେ ଦେଖୁ ଥିବାର ଜାକବ୍‌ 
ଅନୁଭବ କରୁଥଲା । ତା' ମନ ହଉଥୂଲା, ସେ ଲୋକଙ୍କୁ ଡାକି କହନ୍ତା ଶାରାର ଶବକୁ 
ଏମିତି ଅଥାନ୍ତରି କରନାହିଁ, ମାତ୍ର ଯୁବ ସୁଲଭ ଲଜ଼ା ତାକୁ ବାରଣ କରୁଥଲା ଡରରେ 
ନୁହେଁ, ଥଣ୍ଡାରେ ହିଁ ସେ ଅରୁଥୁଲା | ଗତ ରାତିରେ ମୂଷାଟେ ଶବ ପାଖକୁ ଆସିଲା ଓ ସେ 
ତାକୁ ଗୋଡ଼େଇ ତଡ଼ି ଦେଇଥ୍‌ବା କଥା ତା'ର ମନେ ପଢ଼ିଲା । କିନଧୁ ଶବଟିକୁ ମୂଷା 
ଖାଇଲେ କେତେ, ପୋକ ଖାଇଲେ କେତେ । ପ୍ରଥମ ସୈନ୍ଯ ଲମ୍ବା କଢ଼ିଟେ ଆଣି 
ଜାକବ୍‌ର ମଣିବନ୍ଧରେ ବାନ୍ଧି ଦେଇ, ଅନ୍ୟ ପାଖଟି ତା” ହାଉଦାରେ ବାନ୍ଧିଲା । ଦ୍ବିତୀୟ 
ଜଣକ ସାହାଯ୍ୟ କରିବାକୁ ଓହ୍ଲେଇ ପଡ଼ିଲା, ଦୁଇଜଣ ଯାକ, ବନ୍ଦୀକୁ କଂସେଇ ବଳଦକୁ 
ହାଣ ମୁହଁକୁ ନେଲା ପରି ବ୍ୟବହାର ଦେଖାଇଲେ |! ସେମାନେ କଥାବାର୍ଭା କରୁଥିଲେ, 
କିନ୍ଧୁ କେବଳ ନିଜ ନିଜ ଭିତରେ । ଏଇଲେ କେବଳ ପିଲାଟି କଥା ଜାକବ୍‌ର 
ମନେପଡ଼ିଲା | ପିଲାଟି ବାପ ମା” ଛେଉଣ୍ଡ ହବ, ହଉ | ଖରାପ ଯୋଗରେ ତା'ର ଜନ୍ସ | 
ଜାକବ୍‌ ଚାହିଁଲା ପିଲାଟି ଥବା ଘରଯାଏ ତାକୁ ଟିକେ ନେଇ ଯିବାକୁ ସେ ସୈନିକଟିକୁ 
ଅନୁରୋଧ କରିବ, ମାତ୍ର ବୁଝିଲା ଯେ ଏ ଅନୁରୋଧ ବୃଥା ଯିବ | ସେ ସଟର୍‌ର ଫାଙ୍କଠେଇଁ 
ଆକ୍ଷି ରଖିଲା, ଶବ ପାଖରେ ଜଳୁଥିବା ବତୀର ଆଲୁଅ ଯୋଉ ବାଟେ ଆସୁଥଲା, ସେଇଠି | 
ମୁଁ କିପରି ଅଛି, ସେ କଣ ଜାଣୁଥୁବ ? ସେ ନିଜକୁ ପଚାରିଲା ! କିମ୍ବା ତା'ର ଆତ୍ମା ଏତେ 
ଦୂରକୁ ଯିବଣି ଯେ ଆଉ ଏ ପୂଥ୍‌ବୀ ସହ ତାର କିଛି ସଂପର୍କ ନଥୁବ ? ସୈନ୍ଯମାନେ 
ଧୀରେ ଗାଡ଼ି ଚଳାଉ ଥଲେ, ଜାକବ୍‌ ପଛେ ପଛେ ଚାଲିଥଲା। ସେ ବୁଝୁଥିଲା ଯେ 
ସେମାନେ ତାକୁ ଆଉ ଗୋଟେ ସହରକୁ ନେଇ ଯାଉଛନ୍ତି । ପିଲିଜ୍‌ ପଛରେ ରହିଗଲା, 
ଫସଲକଟା ସରିଥବା କ୍ଷେତ ଭିତର ଦେଇ ସେମାନେ ଟାଲିଛନ୍ତି । ମୃତ୍ୟୁ ଆଡ଼କୁ ସେ 
ଚାଲିଛି, ତଥାପି ମନଭରି ନିଃଶ୍ବାସ ନେଲା, ରାତିର ଶୀତଳ ପବନରେ ତା'ର ଫୃସ୍ଫୁସ୍‌ 
ଭରିଗଲା | ରୁଗ୍ଣା ସ୍ତ୍ରୀଲୋକଟି ପାଖରେ ପୁଣି ତା'ର ଶବ ପାଖରେ ବସିବା ଛଡ଼ା ସେ 
କେତେଦିନ ଧରି ଆଉ କିଛି କାମ କରିନାହିଁ । ଅକର୍ମଣ୍ୟ ଓ ଅରୁଚିକର ବାୟୁ ତାକୁ ଅସୁସ୍ଥ 
କଲାଣି | ଶରୀରକୁ ବ୍ୟବହାର ନକରି ଏଣିକି ଆଉ ରହି ହେବନାହିଁ । ତା'ର ପାଦ ଚାଲିବାକୁ 

ଚାହୁଁଥିଲା, ହାତ କାମକରିବାକୁ ଚାହୁଁଥିଲା | ଏଇଲେ ସେ ଘୋଡ଼ାମାନଙ୍କ ମଝିରେ ଚାଲୁଚି, 
କେତେବେଳେ ତା'ର ପାଦ ଉପରେ ଖୁରା ପଡ଼ିଯିବ ବା ତା ପିଞ୍ଜରାହାଡ଼ କୁଦି ହେଇଯିବ, 
ଏ ଭୟ ରହିଚି ଅବଶ୍ୟ | ଏମିତି ଗୋଟାଏ ମରଣ ଫାଶି ପାଇବାଠାରୁ ବେଶୀ ସମ୍ମାନଜନକ 
ହୁଅନ୍ତା । ସେ ସାଲମ୍‌ସ ଆବୃଭି କରିବାକୁ ଚାହୁଁଥିଲା ମାତ୍ର ସୈନ୍ଯ ଦୁହିଁଙ୍କ ଗପ ତାକୁ 
ବାଧୀ ଦଉଥିଲା | ଜାକବ୍‌କୁ ଆରେଷ୍ଟ କରିଥୁବା ସେଇ ଡେଙ୍ଗା ସୈନିକ ଜଣକ କହୁଥିଲା | 

“ ଆଚୁା, ଜେସ୍ଟ କାସିଆ ପାଖରେ କେତେଲୋକ ଏଯାଏ ଅଛନ୍ତି ?” 

ତୋ ମୁଣ୍ଡରେ ଯେତେ ବାଳ ଅଛି, ତା'ଠୁ ବେଶୀ |” 

“ତାର ଗୋଟିଏ ଜାରଜ ସନ୍ତାନ ଅଛି |” 

‘ଆଠଣା ପଇସା ଦେଇ ତୁ ତାକୁ ପାଇପାରିବୁ ' 

' ତଥାପି, ସେ ଗୋଟାଏ ପ୍ରକାରର |!” 

“ମିଛକଥା । ସେ ଗୋଟେ ଆଖିରେ ତତେ ଚାହିଁ ହସିବତ, ତୋର ବଡ଼ ଶତ୍ରୁକୁ 
ଆଉଗୋଟେ ଆଖିରେ ଚାହିଁ ହସିବ । ତୋ ଦେହସାରା ସେ ଚୁମାଦେଇ ଯିବ ଓ ତୁ 
ଗଲାପରେ ତତେ ଓ ତୋ” ମାଆକୁ ଗାଳିଦବ | ତା'ପରେ ସେ ପୁରୋହିତ ପାଖରେ 
ନଡ଼ାର କ୍କଶକୁ ଅକସ୍କାତ୍‌ ମାଡ଼ି ପକାଇଚି ବୋଲି ସ୍ଵୀକାରୋକ୍ତି ଜଣାଇବ ।” 

ସେ କଥା ସତ । ଏଇଲେ ସେ ଖାଲି ବିଭାହବା କଥା ଗପୁଟି ।' 

“କାହିଁକି ନ ଗପିବ ? ଥରେ ତୋର ସ୍ତ୍ରୀ ହେଲେ ତତେ ସେ ସୂସୁରି ମାରିବାକୁ 
କହିବ | ତୁ କ୍ୟାଞ୍ଚରେ ସଢୁଥୁବୁ, ସେ ତାର ମନଇଛା ଚଳୁଥିବ | ତୁ ଘରକୁ ଆସିଲେ, ତା' 
ପେଟ ଟାଣିବ । ଅଚିହ୍ନା ଅଜଣାଙ୍କ ସହିତ ସେ ନାଚିବ- ତୋ ସାଙ୍ଗରେ କୁନ୍ଧେଇବ । 
ପ୍ରତିବର୍ଷ ସେ ଗୋଟିଏ ଗୋଟିଏ ଜାରଜ ଜନ୍ମ କରିବ । 

“ ହଉ, ମୁଁ ଜଣକୁ ହେଲେ ବାହାହେବି |” 

କାହିଁକି ?' 

“ଆଉ କଣ ଘୋଡ଼ୀକୁ ସ୍ତ୍ରୀ କରିବି ? 

“ତୋ ଘୋଡ଼ୀ କାସିଆଠାରୁ ବେଶୀ ବିଶ୍ଵସ୍ତ ହବ ।” 

ମୃତ୍ୟୁକୁ ଏଇ ସାଙ୍ଗେ ସାଙ୍ଗେ ଦେଖିଥୁବା ଲୋକଟି କିପରି ଏଭଳି କଥାବାର୍ଭା କରୁଚି, 
ଜାକବ୍‌ ଆଶ୍ଚର୍ଯ୍ୟ ହେଲା | ନିଜ ଭାଗ୍ୟକୁ ଏଇ ଲୋକମାନେ କ'ଣ କେବେ ଭଲକରି 
ବୁଝିପାରନ୍ତି ନାହିଁ ? ସେମାନେ ମତେ ଫାଶି ଖୁଣ୍ଟକୁ ନଉଛନ୍ତି, କିନୁ କ'ଣ ପାଇଁ ନଉଛନ୍ତି 
ପଚାରୁ ନାହାନ୍ତି ତ ! ତା'ର ଚିନ୍ତା ବିଷୟରେ ଅନୁମାନ କରି ସତେକି ସେ ସୈନ୍ୟ ଦୁହେଁ 
ନୀରବ ରହିଗଲେ | ଘୋଡ଼ାଙ୍କ ପାହୁଲ ହୁଗୁଳି ପଡ଼ିଲା, ଧୀରେ ଧୀରେ ଚାଲିଲେ । ଧୀର 

ପବନରେ ଜାକବ୍‌ ଏମିତି ଶୀତଳତା ଅନୁଭବ କଲା, ଯାହାକି କେବେ ଅନୁଭବ 
କରିନଥୂଲା । ଆଉ ସେ ଆକାଶକୁ ଆକ୍ଷି ଟେକିଲା । ଏଇ ଘୋଡ଼ା ଓ ସବାର ଉଦଭୟଙ୍କୁ 
ଯିଏ ସୃଷ୍ଟି କରିଚନ୍ତି ସେଇ ପ୍ରଭୁ ସୃଷ୍ଟି କରିଚନ୍ତି ଏ ଉପସ୍ଥିତ ଆକାଶକୁ । ସେଇ ପ୍ରଭୁ 
ଚେନ୍‌କୁ (କଡ଼ି) ଦୃଢ଼ କରିଚନ୍ତି । ହଠାତ୍‌ ଜାକବ୍‌ର ମନେହେଲା ଯେ ବେଳେବେଳେ 
ଚେନ୍‌କୁ ମଧ୍ଯ ଛିଣ୍ଡାଇ ଦିଆଯାଇପାରେ । କେଉଁଠି ଲେଖା ହେଇନି ଯେ ମଣିଷ ତା'ର 
ନିଜ ଧ୍ଵଂସ ଆଡ଼କୁ ହସିହସି ଚାଲିଯିବାକୁ ସମ୍ମତ ହେବ । ଘଟଣା କ୍ରମେ ତା'ର ମନୋଭାବ 
ବଦଳିଗଲା, ସେ ରାଗିଉଠିଲା ¦ ତା' ଭିତରେ ଘୁମାଇ ପଡ଼ିଥିବା ଶକ୍ତି ଜାଗିଉଠିଲା । କ'ଣ 
କରିବାକୁ ହବ ଏଇଲେ ସେ ଜାଣିଲା, ତା'ର ହସିବାକୁ ଇଚା ହେଲା । ସେ ଲକ୍ଷ୍ଯ କଲା 
ଚନ୍ଦ୍ରୋଦୟ ହେଇସାରିଲାଣି ! ଦୁଇ ସୈନ୍ଯଙ୍କ ଭିତରୁ ଛୋଟ ଜଣକ ଜେସ୍ଵ୍‌। ଜେସ୍ଲ ଆଡ଼କୁ 
ଚାହିଁ ଜାକବ୍‌ ଜେସୁର ଘୋଡ଼ାକୁ କହୁଣୀ ମାରିଲା । ପଶୁଟି କଦମ୍‌ ପକାଇଲା, ଗହଳବୁଦା 
ଭିତରୁ ବୁଲିପଡ଼ିଲା । ଡେଙ୍ଗା ସୈନ୍ଯ ଜଣକ ପାଟିକରି ଖଣ୍ଡାଧରି ଉଠିଲା । ଜାକବ୍‌ ଚେନ୍‌କୁ 
ଜୋରରେ ଭିଡ଼ିଦେଲା ଓ ଡେଙ୍ଗା ସୈନ୍ୟର ହାଉଦାରୁ ଅଲଗା ହୋଇଗଲା | ଘୋଡ଼ା କୁଦିପଡ଼ି 
ପଡ଼ୁପଡ଼ୁ ରହିଗଲା | ନିଜର ଭାରସାମ୍ୟ ଫେରିପାଇ ଘୋଡ଼ା ରଡ଼ିକଲା | ଜାକବ୍‌ ଏତେ ଦୃତ ଓ 
ହାଲୁକା ପଦପାତରେ ବିଲ ଭିତରକୁ ଦଉଡ଼ି ପଳାଇଲା ଯେ ତାକୁ ନିଜକୁ ଆଚନ୍ଭିତ ଲାଗିଲା | 
ସେଠି ଲୁଚି ରହିବାକୁ ଜାଗା ନଥୁଲା କିନ୍ତୁ ସୈନ୍ଯମାନେ ନିଜ ଗୋଡ଼ ବା ଘୋଡ଼ାଗୋଡ଼କୁ 
କ୍ଷତବିକ୍ଷତ କରି ସେଇ ବଣ ଭିତରେ ତା' ପିଛା କରିବାର ପ୍ରମାଦ ସ୍ଵୀକାର କଲେନାହିଁ । 
ଶୀଘ୍ର ସବୁକିଛି ନୀରବ ହୋଇଗଲା ଓ ସେ ଅନ୍ଧାରର ପାଚେରୀ ଘେର ଭିତରେ ରହିଗଲା | 

ଯାହା ଘଟିଗଲା, ସେଥୁରେ ବିସୃ୍ୟାଭିଭୂତ ହେଇ ନିଜକୁ ନିଜେ ଚେତାଇ ଦେଲା 
ଯେ ସୂର୍ଯ୍ୟୋଦୟ ପୂର୍ବରୁ ତାକୁ ଜଂଗଲ ଭିତରେ ପହଂଚିବାକୁ ହବ | କିନ୍ଧୁ କୋଉ ବାଟେ 
ସେ ଦୌଡ଼ିବ ? ଶକ୍ତିଶାଳୀ ସହ ସେ ଚାଲାକି ଖେଳିଲା । ଦାସତ୍ଵର ବନ୍ଧନ ଛିଣ୍ଡାଇଲା, 
ପଳାୟନ କଲା ତଥାପି ତାକୁ ଭଲ ଲାଗିଲା ନାହିଁ । ସେ ଅନ୍ଧ ଭାବରେ ଦୌଡ଼ିବାକୁ 
ଲାଗିଲା | କେତେବେଳ ଯାଏ କେଜାଣି, ସମସ୍ତ ସ୍ଵପ୍ନ ପ୍ରାୟ ଲାଗୁଚି । ଚେନ୍‌ ଟାଣିହେଲା, 
ତା” ହାତକୁ ଓଜନ ଲାଗିଲା ¦ ତଳକୁ ନଇଁପଡ଼ି ସେ ଅଣ୍ଡାଳିବାରେ ଲାଗିଲା । କ'ଣ ଖୋଜୁଚି 
ପ୍ରଥମରୁ ବୁଝିପାରୁ ନଥଲା। ଖଣ୍ଡେ ପଥର ପାଇଲା ଓ ତା” ଦ୍ଵାରା ମଣିବନ୍ଧରୁ ଚେନ୍‌ 
ଖୋଲିବାରେ ଲାଗିପଡ଼ିଲା । ସେ କୋଉଠି ୟାକୁ ଲୁଚେଇବ ? ଗାତ କି ଝରଣା କିଛି 
ପାଖଆଖରେ ନାହିଁ | ହାଡ଼ଖଣ୍ଡେ ଧରିଥିବା କୁକୁର ପରି, ସେ ଆଙ୍ଗୁଠିରେ ଗାତ ଖୋଳିଲା 
ଓ ଚେନ୍‌ଟାକୁ ପୋତିଦେଲା | ଅଧା ଜାଗ୍ରତ ଅବସ୍ଥାରେ ସେ ଜାଣିପାରିଲା ସେ ବିଲ 
ଭିତରେ ଅଛି । ତାକୁ ଲାଗିଲା, ସେ ଜୋସିଫଭ୍‌ରେ ପହଂଚିଛି । ଗର୍ସନ ଓ ହୁବେସଭର 


୨୦ ୬ ¦ ପ୍ରେମର ପାବନୀ ଫଲ୍ଗୁ 


Digitized by PPRACHIN, SOA 


ବିଧବା ବିବାହ କରିଛନ୍ତି ଜାଣି ସେ ଆଶ୍ଚର୍ଯ୍ୟ ହେଲା | ଏକଥା କିପରି ଘଟିଲା ? ଗର୍ସନର ସ୍ତୀ 
ତ ମରିଯାଇନାହିଁ । ଗର୍ସନର ରାବିଙ୍କ ଆଦେଶ ଡାଂଇ ସ୍ପୋରାର ଆଲୋକ କ'ଣ ଏଇଠି 
ଶେଷ ହେଲା | ମୁଣ୍ଡ ହଲାଇ ଏସବୁ ଚିନ୍ତା ତଡ଼ି ଦେଇ ଜାକବ୍‌ ଉଠିପଡ଼ି ବିଲ ବଣ ଅତିକ୍ରମ 
କରି ଚାଲିଲା | ଅନ୍ଧାରରେ ଆକାଶ ଓ ପୁଥବୀ ମିଶି ଏକାକାର ହେଇଯାଇଚନ୍ତି । କାହାର 
ଦୀର୍ଘଶ୍ବାସ ସେ ଶୁଣିଲା, ସେ ଜାଣିଥୂଲା କେହି ମଣିଷ କି ପଶୁ ନୂହଁ, ୟେ କେହି ରାତ୍ରିଚର, 
ଓଦା ଓ ଉଷୁମ କିଛି ଲାଳପରି ତା' କପାଳରେ ପଡ଼ିଲା | ତା' ପାଦତଳେ ପୂଥବୀ ହଲୁଥୁଲା | 
ସେ ଗୋଡ଼ ଘୋଷାରି ଘୋଷାରି ଚାଲୁଥିଲା, ସତେକି ଗୋଡ଼ ଦି'ଟା ତା' ଶରୀରର ଅଂଶ 
ନୁହଁ । ଆଗରେ ଗୋଟେ ନାଲି ପୋଖରୀ, ମାଟି ଉପରେ ରକ୍ତପରି ଉଜ୍ଜଳ ଦିଶୁଥିଲା | ଧୂଆଁର 
କୁଣ୍ଡଳ ଭିତରେ ନିଆଁ ଝୁଲ ମିଶି ତା' ଆଗରେ ଘୂରୁଥଲା, ସତେକି ଗାଁଟାଏ ପୋଡ଼ି 
ଯାଉଚି ! ତଳ ମୁହାଁ ସେ ମାଟି ଉପରେ ପଡ଼ିଗଲା, ଘମାଘୋଟ ନିଦ ହେଇଗଲା ତାକୁ | 

ଉଠିଲା ବେଳକୁ ଦିନ ହେଲାଣି | ନଗ୍ନ କ୍ଷେତ ଉପରେ କୁହୁଡ଼ିର କୁଣ୍ଡଳୀ ଘୂରି ବୁଲୁଚି | 
ତଳକୁ ଉଡ଼ିଆସି କୁଆଟିଏ ବୋବାଇଲା । ତାର ବାଆଁ ପାଖରେ, ଦିଗନ୍ତ କଡ଼ରେ ଏକ 
ଜଙ୍ଗଲ ନୀଳ ବିସ୍ତୃତି ନେଇ ଠିଆ ହୋଇଥଲା, ଆଉ ନବ ଜାତକର ଛୋଟ ରକ୍ତାକ୍ତ ମୁଣ୍ଡ 
ପରି, ସେଇ ଜଙ୍ଗଲ ଉପରୁ ଉଠି ଆସୁଥୁଲା ବାଳସୂର୍ଯ୍ୟ । 

ଜାକବ୍‌ ଜଙ୍ଗଲ ଭିତରେ ନିଦରେ ଶୋଇପଡ଼ିଲା | ନିଦରେ ବି ସେ ଏକ ମୋଟା ବାଡ଼ି 
ମୁଠେଇ ଧରିଥୁଲା | ଦିନଟି ଉଷୁମ ଥୁଲା ଓ ସୂର୍ଯ୍ୟାଲୋକ ପାଇନ୍‌ ଜଙ୍ଗଲ ଦେଇ ଭିତରେ 
ବିଛାଡ଼ି ପଡ଼ିଥିଲା | ଆଶା ମରିଯାଇ ଥବା ମଣିଷର ନିଦ ପରି ତା'ର ନିଦ ଗଭୀର | ପ୍ରତିଥର 
ନିଦ ଭାଳଚିଲେ ସେ ଭାବେ କୁଆଡ଼କୁ ମୁଁ ଧାଇଁଚି ? ମୁଁ କାହିଁକି ବା ଖସି ଆସିଲି ? ତା'ପରେ 
ପୁଣି ସେ ହତାଶ ଓ କ୍ଲାନ୍ତ ହୋଇପଡ଼େ | ସେ ସ୍ଵପ୍ନ ଦେଖିଲା, ପର୍ବତର ଖଳାବାଡ଼ିରେ ଅଛି ଓ 
ଓାଣ୍ଡୀ ତା' ପାଇଁ ଖାଇବାକୁ ନେଇ ଆସୁଚି । ପାହାଡ଼ ଉପରେ ଠିଆ ହେଇ ସେ ଗହଣା ଓ 
ନାଲି ପୋଷାକରେ ମୁକୁଟ ପିନ୍ଧି ରାଣୀ ପରି ସୁନାର କଳସୀ ଧରି ଉପତ୍ୟକା ଉପର ଦେଇ 
ଚଢ଼ି ଆସୁଥବାର ଠୱାଞ୍ଡାକୁ ଲକ୍ଷ୍ଯ କରୁଚି । ବେଳେବେଳେ ସେ ନିଜକୁ ପଚାରୁଚି, 'ଜାଣ୍ଡା 
କ”ଣ ପଲିଶ୍‌ ରାଣୀ ହେଇଚି କି ? ତା'ର ପରିଚାରିକା କାହାନ୍ତି ? ସେ କାହିଁକି ସୁନାର କ୍ଷୀର 
କଳସୀ ଧରିଚି ଭଲା ? ୟେ ନିଶ୍ଚୟ ସ୍ଵପ୍ଟେ । ସେ ଉଠି ପଡ଼ିଲା, ପକ୍ଷୀଙ୍କ କାକଳିରେ 
ଜଙ୍ଗଲ ପ୍ରତିଧ୍ବନିତ ହେଇ ଉଠୁଛି, ଭୋକରେ ତା'ର ପେଟ ଜଳିଲା | ସେ ପୁଣି ଘୁମେଇଲା | 
ଉଠିପଡ଼ି ସେ ନିଜକୁ କହିଲା, ଆଜି ୱାଣ୍ଡାର ଶବ ସଂସ୍ଟାର ହେବା କଥା । ଗଧପରି 
ସେମାନେ ତା'ର ସଂସ୍କାର କରାଇବେ, ଶ୍ଳଶାନ ବାହାରେ ରଖିବେ । ଏତେ ଦୁଃଖରେ 
ସେ ଆଉ ଚାହିଁ ରହି ପାରିଲା ନାହିଁ । ଅଫିମ ନିଶା ପରି ତାକୁ ନିଦ ଲାଗିଗଲା | 

ଜାକବ୍‌ ପୁଣି ତା' ପାଖରେ ଅଛି ସେ କିନ୍ତୁ ଏଇଲେ ୱାଣ୍ଡା ଓ ଶାରା ଉଭୟ, ଶାରା- 
ଓାଣ୍ଡୀ ବୋଲି ତାକୁ ସେ ଡାକୁଚି, ଏଇ ଡାକର ଯୋଡ଼ିରେ ସେ ଚମକ୍ୃତ ହେଉଛି । କି 
ଅଭୁତ-ଜୋସିଫଭ୍‌ ଆଉ ପାର୍ବତ୍ୟାଞ୍ଚଳ ମିଶି ଏକାକାର ହେଇଚି | ଠଣ୍ଡା ତା'ର ସ୍ତୀ ଆଉ 
ସେ ତା' ଶ୍ବଶୁରଙ୍କ ଲାଇବ୍ରେରୀରେ ବସିଚି । ୱାଣ୍ଡା ତା'ପାଇଁ ପାର୍ବଣର ଫଳ ଆଣୁଟି । 
ଗଣହତ୍ୟା ଓ ବର୍ଷବର୍ଷର ଦାସତ୍‌ ତାକୁ ସ୍ଵପ୍ନ ପରି ଲାଗିଲା | ଏକଥା ଶାରା-ାଣ୍ଡାକୁ କହିବାରୁ 
ଶାରା-ଓାଣ୍ଡା ଆଖି ଲୁହରେ ଭର୍ଭି ହେଇଗଲା ଓ ମୁହଁ ଶୁଖିଗଲା | 

ନାଁ ଜାକବ୍‌, ଏସବୁ ଘଟିଥୁଲା ।' 

ସେ ୱାଣ୍ଡାର କଥା ଶୁଣିଥଲା, ଆଉ ଜାଣିଥଲା ସେ ମରି ସାରିଚି । ମୋର ଏଇଲେ 
କ'ଣ କରିବା କଥା ? 

“ ଡର ନାହିଁ, ଜାକବ୍‌, ମୋର କ୍ରୀତଦାସ । 

“ମୁଁ କୂଆଢ଼କୁ ଯିବି ? 

' ପିଲାଟିକୁ ନେଇ ଯାଅ |!” 

“କୁଆଡ଼କୁ ?” 

' ଭିଷୁଲା ଆଡ଼କୁ ଯାଅ ! 

“ମୁଁ ତୁମ ସହିତ ରହିବାକୁ ଚାହେଁ ।' 

“ଏଇଲେ ନୁହେଁ ।' 

‘ତୁମେ କୋଉଠି ? 

ସେ ଉତ୍ତର ଦେଲା ନାହିଁ । ତା'ର ହସରେ ଜାକବ୍‌ ଉଠି ପଡ଼ିଲା, କିଛିକ୍ଷଣ ଯାଏ 
ତାର ମୁରଲି ଦିଶୁଥୁଲା, ଦୁଇଟି ଗଛର ଗଣ୍ଡି ମଧ୍ୟରେ ଧଳା ଓ ଉଜ୍ଵଳ ହେଇ ଦିଶୁଥୁଲା । ସେ 
ହାତ ବଢ଼ାଇ ଦେଲା ଓ ଶାରା-ଓାଣ୍ଡା ଅନ୍ତର୍ହିତ ହେଇଗଲା | ପୁଣି ସେ ଶୋଇଲା ଓ ଉଠିଲା 
ବେଳକୁ ଅସ୍ତସୂର୍ଯ୍ୟ ଗଛ ଗହଳି ଭିତରେ ଲାଲ୍‌ ଦିଶୁଥୁଲା, ଆଉ ପାଇନ୍‌ଗଛ ଆଗରେ 
ଆକାଶ ଜଳି ଉଠୁଥିଲା । ସେ ପଳେଇ ଆସିଥ୍‌ବାରୁ ଟୋପି ପିଛି ନାହିଁ, ଜାକବ୍‌ର 
ମନେଥୁଲା, କିନୁୁ ଏ ତା'ର ଶୁଵ୍ଧିକ୍ରିୟାର ପ୍ରଥମ ଦିନ ହେଇଥିବାରୁ ପ୍ରାର୍ଥନା ଶାଲ୍‌ ଓ 
ଚପଲରେ ପ୍ରାର୍ଥନା କରିବା ଆଜି ତା” ପାଇଁ ନିଷେଧ | ସେ ବୁଦା ଆଡ଼କୁ ଚାଲିଯାଇ 
ଆହାର ଖୋଜିଲା ! ବ୍ଲ ବେରି ଶୁଖି ଗଲାଣି, କିନୁ ଜାମୁକୋଳି ଅଛି | ସେ ଗିଳି ପକାଇଲା | 
ତଥାପି ଭୋକିଲା ଲାଗୁଥୁଲା ସନ୍ଧ୍ୟା ନଇଁଲାଣି କିନ୍ତୁ ଜଙ୍ଗଲର ଗୁଣୁଗୁଣୁ ଥମିନାହିଁ । ରାତି 
ପକ୍ଷୀ ଡାକୁଥୁଲେ- ରହସ୍ୟମୟ ହସ ଡାଳମାନଙ୍କରୁ ଶୁଭୁଥିଲା । ଆଉ ଗୋଟିଏ ସ୍ଵର୍ଗୀୟ 
ପକ୍ଷୀ ଏକ ପ୍ରକାର ସ୍ଵରରେ ବାରବାର ଡାକୁଥଲା, ସତେକି ଦେବଦୂତ ପରି ବାରବାର 


୨୦୮ । ପ୍ରେମର ପାବନୀ ଫଲ୍‌ଗୁ 

ଚେତାଇ ଦେଉଟି, ଚନ୍ଦ୍ର ଉଠିଚି ଆଉ ସ୍ଵର୍ଗୀୟ ଜଳ ପରି କାକର ବର୍ଷୁଚି । ଶିଉଳିରୁ ଉଷୁମ 
ମନମତାଣିଆଁ ବାସ୍ବା ଆସୁଚି । ଜାକବ୍‌ର ମୁଣ୍ଡ ବିନ୍ଧିଲା । ବୂଦା ଓ ଗଛ ମଝିରେ ସେ 
କେତେ ବାଟ ଚାଲିଲା, ଜାଣିଥିଲା ଯେ ଏଠି ସେ ବେଶୀ ବେଳ ରହି ପାରିବ ନାହିଁ । ସେ 
ଭୋକରେ ମରିଯିବ ବା ହେଟାବାଘ ପେଟରେ ପଡ଼ିବ, କିନୁ ଆଉକିଛି ବାଟ ନାହିଁ । ଗଛ 
ଭିତରେ ସେ ଗୋଟେ ରୂପ ଦେଖି ପାରିଲା | ଡାକି ଡାକି ତା' ପାଖକୁ ଦୌଡ଼ିଲା, ଦେଖିଲା 
ତାହା ଅନ୍ତର୍ବାନ ହେଇ ତାଂ ଚାରିପାଖରେ ବିଭିନ୍ନ ସ୍ଵରରେ କଥାବାର୍ଭା ଶୁଭୁଟି, ତାକୁ 
ଲାଗିଲା ସେ ରାକ୍ଷସ ହାବୁଡ଼ରେ ପଡ଼ି ସାରିଚି | ନିଜକୁ ରକ୍ଷା କରିବାକୁ ସେ ଆବୃତ୍ତି କଲା, 
‘ହେ ଇସ୍ବାଏଲ, ଶୁଣ !” ତାପରେ “ ଜେହୋଭା”ର ପ୍ରତି ଶବ୍ଦକୁ ଆବୃତ୍ତି କରିବାକୁ ନିଜକୁ 
ବାଧ୍ୟ କଲା । ଗୋଟେ ସନ୍ତସନ୍ତିଆ ଜାଗାକୁ ଡେଇଁଗଲା ବେଳେ ତାଂ ପାଦ କାଦୂଅରେ 
ପଶିଗଲା, ପାଇନ ଡାଳ ଖଣ୍ଡେ କେହି ଫୋପାଡ଼ିଲା ପରି ତା' ଦେହରେ ବାଜିଲା | ତଳେ 
ପଡ଼ିଥିବା ପାଇନଛୁଞ୍ଚର ବିଛଣା ଉପରେ ସେ ପଡ଼ିଗଲା । ଚନ୍ଦ୍ର ଆଡ଼କୁ ମୁହଁ କରି ସେ 
ଚାଲିଲା | ଜଙ୍ଗଲ ଅରମା ହୋଇଥୁଲା, ତଥାପି ସେ ଜାଣିଥିଲା ଯେ ପ୍ରତ୍ୟେକ ଫର୍ଣ୍ଣ ଓ 
ବୁଦା ଇଶ୍ଵରଙ୍କ ଦ୍ଵାରା ପରିଚାଳିତ । ସେ ଶୁଣିଲା, କାନେଇଲା, ତା” ଚାରିକଡ଼େ ନାନା 
ପ୍ରକାର ସ୍ଵର- ପ୍ରତିଟି ଅସାଧାରଣ, ସବୁର ମିଶାମିଶିରେ ଜଙ୍ଗଲର ଅନନ୍ୟ ସ୍ଵର ପ୍ରକଟିତ 
ହେଉଥଲା | ଅବସନ୍ଧ ହେଇ ଗଛ ମୂଳରେ ଥିବା ଶିଉଳିର ଏକ ଗଦି ଉପରେ ସେ ବସି 
ପଡ଼ିଲା ! ମୃତ୍ଯୁ ଆସନ୍ନ ହେବାର ସେ ଅନୁଭବ କଲା ଓ ଆଉଥରେ ଥାଣ୍ଡାକୁ ବିକଳରେ 
ଡାକିଲା । ତା'ର ସବୁ ବଳ ଉଭେଇ ଯାଇଥଲା ଆଉ ସେ ବିଶ୍ରାମ ନେଇ ଥବା ମାଟି ହିଁ 
ହଠାତ୍‌ ତା'ର ଅତି ପ୍ରିୟ ପରିଚିତ ମନେହେଲା | ସେ ଭାବୁଥିଲା, ଶୁଶାନ ବି ଗୋଟିଏ ଶେଯ, 
ହଁ, ଅଧକ ଆରାମଦାୟକ ଶେଯ | ଯଦି ଲୋକେ ଏକଥା ଜାଣନ୍ତେ, ଏତେ ଡରନ୍ତେ ନାହିଁ | 

ଡ 

ବାଲିବନ୍ତ ଗୁଡ଼ିକ ବ୍ୟାପିଯାଇ ପାହାଚ ହେଇ ତଳକୁ ଲନ୍ଭିଥିଲା ଓ ସବା ଶେଷରେ 
ଜାକବ ଭିଷ୍ଟୁଲାକୁ ଦେଖିଲା, ନୀରବ, ଗଭୀର ଅଧା ରୂପେଲି ଅଧା ସବୁଜ ଓ କଳାମିଶା 
ଜଳଧାର | ଚାଲୁ ଚାଲୁ ସ୍ଵପ୍ନ ଦେଖୁ ଦେଖୁ ସେ ଜଙ୍ଗଲର ଧାର ଯାଏ ଆସିଲାଣି । ସୂଷ୍କିର 
ପ୍ରଥମ ଦିନ ପରି ଭୂଚିତ୍ର ଶୂନ୍ୟରେ ଦିଶୁଥିଲା | ଜାକବ୍‌ ଚାଲୁଥିଲା ଓ ଜହ୍ନ ମଧ୍ଯ ତା' ସାଥେ 
ସାଥେ ଚାଲୁଥିଲା । ସମତଳ ବାଲି ଠାଏଠାଏ ଚକ୍‌ ଭଳି ଧଳା ଦିଶୁଥିଲା, ଜାକବ୍‌ର 
ପେଣ୍ଟାଟିକ୍‌ରେ ପଡ଼ିଥିବା ମରୁଭୂମି କଥା ମନକୁ ଆସିଥୂଲା ! ନଦୀକୁ ଦେଖି ସେ ତରବର 
ହେଇପଡ଼ିଲା- ଗଲା ଦିନଠାରୁ ସେ ପାଣି ଚାଖି ନଥୁଲା । ଯେତେ ପାଖକୁ ସେ ଆସୁଥୁଲା 
ନଦୀ ସେତେ ପ୍ରଶସ୍ତ ଦିଶୁଥିଲା | କୂଳରେ, ଆଞ୍ଜଳାରୁ ପାଣି ପିଇବାକୁ ନଇଁ ପଡ଼ିଲା ବେଳେ, 


ପ୍ରେମର ପାବନୀ ଫଲ୍ଗୁ । ୨୦୯ 

ଜଜେସ୍‌ ବହିର ଗିଜନ୍‌ ଗପ ତା'ର ମନେ ପଡ଼ିଲା । ସୁଶୀତଳ ପବନରେ ସେ ବିଶ୍ରାମ 
ନେବାକୁ ବସି ପଡ଼ିଲା, ଆଉ ଜଳ ଆସ୍ତରଣ ତାକୁ ଛାଇ ଛାଇ ଜାଲଜାଲୁଆ ହେଇ ଦୋହଲୁ 
ଥିବାର ଦିଶିଲା, ସତେକି ଅଦୃଶ୍ୟ କେହି ଧୀବର ଜାଲଟି ବିଛାଇଛି | ଆକାଶର ତାରାମାନ 
ଢେଉମାନଙ୍କ ଉପରେ ଖସି ପଡ଼ୁଥ୍‌ୁଲେ ଆଉ ଜୁଳୁଜୁଳିଆ ପୋକପରି ଏଣେତେଣେ 
ଉଡ଼ୁଥିଲେ । ପୁଣି ଜାକବ୍‌ ଶୋଇବାକୁ ଚାହିଁଲା, କିନୁ କୌଣସି ଶକ୍ତି ତାକୁ ବାରଣ କଲା, 
ଆଉ ନିଜର ଅବସନ୍ଧତାକୁ ଦୂରେଇ ଦେଇ ସେ ଉଠିଲା, କେତୋଟି ପାହାଡ଼ ଚଢ଼ିଲା ଓ 
ଚାରିକଡ଼କୁ ଚାହିଁଲା | ଡାହାଣ ପଟକୁ ଦୂରରେ ସେ ବୁଲାଣିରେ କାଠ ଭେଳା ପରି ଘର 
ପରି କିଛି ଗୋଟେ ଦେଖିଲା | ସେ କୂଳେ କୂଳେ ସେଇ ଦିଗକୁ ଚାଲିଲା । 

ସେ ଜିନିଷଟିର ନିକଟବର୍ଭୀ ହେଇ ଜାଣିଲା ଯେ ସେ ଗୋଟେ ଘାଟ ଡଙ୍ଗା, ମୋଟା 
ଦଉଡ଼ିରେ ଖୁମ୍ବରେ ବନ୍ଧା ହେଇଥୁଲା | ଡଙ୍ଗାଠାରୁ ଅଳ ଦୂରରେ ଗୋଟିଏ କୁଡ଼ିଆ ଓ 
ଗୋଟେ କୁକୁର ରହିବା ଘର ଥୁଲା | ତଳକୁ ଓହ୍ଲେଇ ସେ ଜାଗାକୁ ଗଲାବେଳକୁ କୁକୁରଟେ 
ଭୁକିଭୁକି ତା ଆଡ଼କୁ ଦୌଡ଼ି ଆସିଲା ଓ ଟିକେ ପରେ କୁଡ଼ିଆ ଭିତରୁ ଜଣେ ଲୋକ 
ବାହାରି ଆସିଲେ । ସେ ଲୋକ ଜଣଙ୍କର ଜିପ୍‌ସି ପରି କଳା ରଙ୍ଗ, ଖାଲି ପାଦ, ଅଧାଲଙ୍ଗଳା 
ଦେହ, ଲମ୍ବା କୁଞ୍ଚକୁଞଆ ବାଳ ଥଲା ଆଉ ଆଣ୍ଟଯାଏ ଚିରି ଯାଇଥିବା ଟ୍ରାଉଜର ସେ ପିନ୍ଧିଥିଲେ । 
କୁକୁରକୁ ଗମ୍ଭୀର ସ୍ଵରରେ ଗାଳି ଦେଇ ସେ ଜାକବ୍‌ ପାଖକୁ ଆସିଲେ ଓ କହିଲେ, 

“ “ରାତିରେ ଡଙ୍ଗା ଘାଟରୁ ଫିଟେନାହିଁ ।” 

“ ଡଙ୍ଗା କେଉଁଠାକୁ ଯାଏ ? 

* “ କୋଉଠିକୁ ? ଆର ପାରିକୁ ।” 

“ସେଠି ସହର ଅଛି କି ?” 

“ ଖଣ୍ଡେ ଦୂରରେ ଅଛି । 

* “ସେ ସହରର ନାଁ କ'ଣ ?”' 

ଅଚିହ୍ନା ଲୋକ ଜଣକ ଜାକବ୍‌କୁ ଜଣାଇଲା | ମୁହୂ ନୀରବ ରହି ସେ ପଚାରିଲା, 
“ତୁମେ ଇହୁଦୀ କି ? 

“ହଁ ଇହୁଦୀ ।” ' 

କରିଛି ଜିନିଷ ପତ୍ର ନଆଣି କେମିତି ଆସିଚ ?” 

“ମୋର କିଛି ଆସବାବ ନାହିଁ ।” 

“ ଭିକାରୀ ଯଦି, ତୁମ ଝୁଲି କାହିଁ ?” 

ଏଇ ବାଡ଼ିଟି ଛଡ଼ା ମୋର କିଛି ନାହିଁ।” 

ଆଚ୍ଛା, ଏମିତି ତ ହୁଏ | କାହାର ବହୁତ ଥାଏ, କାହାର ଆଦୌ ନଥାଏ । ଏଇ 
ଜୀବନକାଳ ଭିତରେ ମୁଁ ସବୁକିଛି ଦେଖିଲିଣି । କ'ଣ ହେଇଚି ? ତୁମର ଚୋରି 
ହେଇଯାଇଛି କି ?” 

““ ଚୋର ମତେ ବ୍ୟସ୍ତ କରି ନାହାନ୍ତି ।”” ଜାକବ୍‌ କହିଲା,ନିଜ କଥାରେ ନିଜେ 
ଚକିତ ହେଲା | 

“ଠିକ୍‌ କହୁଚ | ଆମର କ'ଣ ହରାଇବାକୁ ଅଛି ? ତୁମ ଟ୍ରାଉଜର ଛଡ଼ା ଆଉ କିଛି 
ସେମାନେ ନେଇ ପାରିବେ ନାହିଁ । କିନ୍ତୁ ମୁଁ ଗୋଟେ ବର୍ଚ୍ଚା। ରଖିଚି, କୁକୁରକୁ ତ ତୁମେ 
ଦେଖିଲ । ଏଇ ଜାଗାରେ, ଯଦି ପାରନ୍ତେ ଏ ଘାଟଡଙ୍ଗାକୁ ବି ସେମାନେ ନେଇ ପଳାନ୍ତେ | 
ଆଉ କେତେ ଦୂରକୁ ବି ଯାଆନ୍ତେ ୨ ଆମେ ଥରେ ପାରିହଉଚୁ ଗୋଟେ ଚାଷୁଣୀର ବତକ 
ଭିଷ୍ଟଲାକୁ ଡେଇଁ ପଡ଼ିଲା | ଦୂଇଟା ଲୋକ ଚାଷୁଣୀକୁ ପାଣିକୁ ଡେଇଁ ପଡ଼ିବାରୁ ଅଟକାଇ ଥାଆନ୍ତି 
ପରେ ଆମେ ବତକକୁ ପାଇଲୁ । ମୁଁ ସେ ଚାଷୁଣୀକୁ କହିଲି, “ତୁମେ ପହଁରିପାର ?? ସେ 
କହିଲା, “ “ନାହିଁ “ ଟିକେ ବି ନୂହେଁ।” ' “ “ତାହେଲେ କେମିତି ଡେଇଁ ପଡ଼ିବାକୁ ଯାଉଥୁଲ ?” 
ସେ କଣ କହିଲା ଜାଣ ? “ ' ଇଏ ମୋ ବତକ ନୁହେଁ କି ?'  * ତୁମେ କୋଉଠିକା ଲୋକ ? 

* * ଜୋସିଫଭର୍‌' 

“ ‹ ଶୁଣିନାହିଁ କେବେ | ବହୁତ ଦୂର ବୋଧେ । 

nt 

ହୁଁ ଲୋକେ ଆସନ୍ତି, ଯାଆନ୍ତି, ରାଜାମାନେ ବି ସ୍ପିର ହେଇ ବସି ରହନ୍ତି ନାହିଁ । 
ସଦୁଲୋକେ ଏଇ ବାଟେ ଆସନ୍ତି, ସ୍ଵିଡ଼ିଶ୍‌ ମସ୍ଟୋଭାଇଟ, କେମିଲନିକ ! ଖଣ୍ଡା ଧରିଥୁବା 
ଲୋକ ଖଣ୍ଡା କାରବାର କରେ ! କିନ୍ତୁ ଲୋକକୁ କାମ କରିବାକୁ ତ ହବ, ନହେଲେ 
ଆମେ ଛିଣ୍ଡାକନା ଖାଇଯିବା ନାହିଁ । ମୁଁ କେହି ନୁହେଁ କିନ୍ତୁ ମୋ ମୁଣ୍ଡରେ ଦୂଇଟା ଆକ୍ଷି 
ଅଛି | ମୋର ତ ବହୁ ଅବସର ମିଳେ | ମୁଁ ବହୁତ ଭାବେ | ତୁମକୁ ଭୋକ ହଉଥୁବ |' 

“* ମୋ ପାଖେ ପଇସା ନାହିଁ ।' ' 

ରୁଟି ଖଣ୍ଡେ ପାଇବାକୁ ତୁମେ ହକଦାର୍‌ । ବନ୍ଦୀଶାଳାରେ ବି ରୁଟି ଆଉ ପାଣି 
ମିଳେ |” ? ନାଉରୀଆ କୁଡ଼ିଆ ଭିତରକୁ ଗଲା ଓ ଖଣ୍ଡେ ରୁଟି, ଆପଲ୍ଟେ ନେଇ ଫେରିଲା | 

“ନିଅ, ଖାଅ |” 

“ “ନୂମର ପାଣି ଅଛି କି, ମୁଁ ହାତ ଧୋଇବି | 

ନାଉରିଆ ଆଣିବା ପାଣିରେ ଜାକବ୍‌ ହାତ ଧୋଇଲା, କୋଟରେ ହାତ ପୋଛିଲା 
ପ୍ରାର୍ଥନା କରି ସେ ରୁଟି ଖାଇଲା | 

“ମୁଁ ଚୂୁମକୁ ଧନ୍ୟବାଦ ଦେବା କଥା, କିନୁ ଆଗ ଭଗବାନଙ୍କୁ ଧନ୍ୟବାଦ ଦେବି !' 

* ମତେ କି ଭଗବାନଙ୍କୁ ଧନ୍ୟବାଦ ଦେବା ଦରକାର ନାହିଁ । ମୋ ପାଖେ ରୁଟିଥୁଲା, 
ମୁଁ ତୁମକୁ ଦେଲି । ମୋର ନଥୁଲେ ମୁଁ ମାଗନ୍ତି । ସବୁ ଜିନିଷରେ ଭଗବାନଙ୍କର ଅଧ୍ବକୀର, 
ମାତ୍ର ଧନୀଲୋକେ ସେ ସବୁକୁ ମାଡ଼ି ବସନ୍ତି ।” ' 

* ' ଭଗବାନ ସବୁ ସମ୍ପଦ ତିଆରି କରିଚନ୍ତି ।' 

* ଯଦି ଭଗବାନ ଥାଆନ୍ତି- ତୁମେ ତାଙ୍କୁ ଦେଖିଚ ? ମୋର ଜଣେ ଆଭିଜାତ୍ୟ ସଂପନ୍ନ 
ଯାତ୍ରୀଥଲା, ସେ କହୁଥିଲା ଭଗବାନ ନାହାନ୍ତି !' ' 

* “ କେମିତିକା ଆଭିଜାତ୍ୟ ?' 

“ ' ପାଗଳ | କିନୁ ଭଲକଥା କହୁଥିଲା | କିଏ ବା କ”ଣ ଜାଣେ ? ଭାରତରେ ଲୋକେ 
ସର୍ପ ପୂଜା କରନ୍ତି | ଇହୁଦୀମାନେ ଛୋଟ କଳା ଟୋପିପରି ବାକ୍ଟ ମୁଣ୍ଡରେ ଥୁଅନ୍ତି ଓ ଶାଲ 
ପକାନ୍ତି । ମୁଁ ଜାଣେ । ବହୁତ ଲୋକେ ଏଇ ଘାଟରେ ପାରି ହୁଅନ୍ତି | କିନ୍ତୁ କେମିଲ୍‌ନିକ 
ଘୋଡ଼ା ଚଢ଼ି ଗଲାବେଳେ ଭିଷ୍ଟୁଲା ନଦୀସ୍ତୋତରେ ବହୁତ ଶବ ଭାସୁଥାଏ | ସେମାନଙ୍କ 
ଭଗବାନ ହିଁ ସେମାନଙ୍କ ପାଇଁ ଏପରି କରିଥାନ୍ତି ।” ' 

 ପାପୀମାନେ ଦଣ୍ଡ ପାଇବେ । 

““ କୋଉଠି ? ପର୍ଚ୍ଚେଭରେ ଗୋଟେ ବଦମାସ କାଉଣ୍ଟ ଥଲା, କହିହେବ ନାହିଁ ସେ 
କେତେ ଚାଷୀଙ୍କୁ ଚାବୁକ ମାରି ପ୍ରାଣରେ ମାରି ପକାଇଟି, କିଝୁ ସେ ଅଠାନବେ ବର୍ଷ 
ବଂଚିଲା ¦ ତା'ର ପ୍ରଜାମାନେ ତାର ପ୍ରସାଦରେ ନିଆଁ ଲଗାଇଦେଲେ ମାତ୍ର ବର୍ଷା ଆସି 
ତାକୁ ରକ୍ଷାକଲା । ମଦ ପିଉପିଉ ସେ ଶାନ୍ତିରେ ମରିଗଲା ! ମୁଁ କହିବା କଥା, ଭଲଲୋକ 
ହଉ, ମନ୍ଦଲୋକ ହଉ, ସମସ୍ତଙ୍କୁ ପୋକ ଖାଇଯିବେ ।' 

' ‘ତଥାପି ତୁମେ ତ ମତେ ରୁଟି ଦେଲ |!” 

“ ହଁ, ହେଲେ ଏଥରେ ବାହାଦୂରୀ କଥା କ”'ଣ ଅଛି ? ମୁଁ ତ ଭୋକିଲା 
ପଶୁଙ୍କୁ ବି ଖୁଆଉଛି । 

ଚ 

ୱାକ୍ଟ୍‌ ନାମରେ ସେଇ ନାଉରୀ ଜାକବକୁ କୁଡ଼ିଆ ଭିତରକୁ ନେଇଗଲା, ଆଉ ତାକୁ 
ନଡ଼ାରେ ତକିଆଟାଏ ଦେଲା । ଶୋଇବାକୁ ଗୋଟେ ମାତ୍ର ବେଞ୍ଚ ଥଲା, ତେଣୁ ଜାକବ୍‌ 
ଚଟାଣରେ ଶୋଇଲା | ନାଉରୀ ଗପି ଚାଲିଲା... 

ଜୀବନରୁ ମୁଁ ଗୋଟିଏ କଥା ଶିଖିଲି: କୌଣସି ଠାରେ ବାନ୍ଧିହେଇଯାଅ ନାହିଁ, ତମର 
ଗାଇଟିଏ କି ଘୋଡ଼ାଟିଏ ଥାଉ, ତୁମେ ତାର ଦାସ ହେଇଯିବ । ବାହା ହୁଅ ସ୍ତୀର ଦାସ ହୁଅ 

ତ ପିଲାମାନଙ୍କର ଓ ମାଆର ଦାସ ହୂଅ ¦ ପିଲିଜ୍‌୍କିକୁ ଦେଖ, ତା'ର ଜୀବନ ନଷ୍ଟ 
ହେଇଗଲା, ନିଃସ୍ଵ ହେଇଗଲା, ରକ୍ତାକ୍ତ ହେଇ ସେ ମରିବ । ଯେତେବେଳେ ସେଇ 
ବେଶ୍ୟାଟାକୁ ବିଭା ହେଲା, ସେ କେବଳ ଦୁଇଥର ଗୋଟେ ଲୋକକୁ ଅନାଇବ, ଆଉ 
ସେ ଲୋକ ସବୁ ସମୟତକ ତା” ସହିତ ରହିବ ! ଭିଷ୍ଟୁଲା ଏ କୂଳର ସବୁଠୁ ବଜ୍ଜାତ୍‌ କୂତ୍ତ 
ସେ । କୁସିତ ଲୋକ- ତା'ର ଗୋଟେ ଅଣ୍ଡିରାଘୋଡ଼ା ପ୍ରେମିକ ଥଲା, ଅବଶ୍ଯ ଜଣେ 
କଚୁଆନ୍‌ | ତୁମେ ଜାଣ, ତା” ସ୍ବାମୀ ତା” ପାଇଁ ପ୍ରେମିକ ଖୋଜିଦିଏ ? ଦାସତ୍ୃ ନୁହେଁ, 
ଆଉ କଂ ଣ ? ଏମିତି କଥା ଶୁଣିଲେ ମୁଁ ନିଜକୁ କହେ, ୱାକ୍, ତୁ ନୁହଁ, ତୁ କାହାରି ଦାସ 
ନୁହଁ | ମୁଁ ଚାଷୀ ନୁହଁ | ମୁଁ ସଂଭ୍ରାନ୍ତ ] ମୋ ବାପା କିଏ ମୁଁ ଜାଣେନା, ସତ, କିନୁ ଏଥୁରେ 
ତଫାତ୍‌ କ”'ଣ ? ମୋ ମାଆ ଭଲ ଘରର ଝିଅ | ସେମାନେ ଚାହୁଁଥିଲେ ଜଣେ ମୋଚି 
ପାଖେରେ ମତେ ଶିକ୍ଷା ନବିସ କରି କାମ ଶିଖାଇବେ ଓ ତା” ଝିଅକୁ ମତେ ବିଭା 
କରାଇବେ | ତା ସହିତ ବହୁତ ଧନ ଓ ଯୌତୁକ ମୁଁ ପାଇବି । ମାଆ, ଆଇ, ଭଉଣୀ 
ସମସ୍ତେ ଚାହୁଁଥଲେ । ମୋ ପାଦତଳେ ଧୁଳି ବସିଲା ନାହିଁ । ଏଠି ଘାଟରେ ମୁଁ ପକ୍ଷୀ ପରି 
ସ୍ବାଧୀନ । ମୋ ମନଇଛା ମୁଁ ଭାବେ | ଦିନରେ ଦିଥର ଯାତ୍ରୀ ଆସନ୍ତି ଆଉ ମୁଁ ମୋ କାମ 
କରେ | ବାକୀ ସମୟରେ କେହି ମତେ ବ୍ୟସ୍ତ କରେନାହିଁ । ମୁଁ ଚର୍ଚ୍ଚକୁ ବି ଯାଏନା ! 
ପୁରୋହିତ କଂ ଣ ଚାହେଁ ? ମୋ ବେକରେ ଆଉଗୋଟେ ପରା ଲଗାନ୍ତା |” ' 

“ନା, ମଣିଷ ପୂରାପୂରି ସ୍ବାଧୀନ ହେଇ ପାରେନା |! ଭାବିଚିନ୍ତି ଜାକବ୍‌ କହିଲା | 

“ କାହିଁକି ହେବ ? 

“ମଣିଷ ନିଶ୍ଚେ ଚଷିବ, ବୁଣିବ, କାଟିବ | ପିଲାଏ ନିଶ୍ଚେ ବଢ଼ିବେ !” 

“ “ହୁଉ, ମୋ ଦ୍ଵାରା ନୁହେଁ ଅନ୍ୟମାନେ କରନ୍ତୁ ।” 

“ * ଜଣେ ସ୍ତ୍ରୀଲୋକ ତୁମକୁ ଜନ୍ମ କରି ବଡ଼ କରିଚି ।” 

““ ମୁଁ ତ ମତେ ଜନ୍ମକରି ବଡ଼ କରିବା ପାଇଁ କାହାକୁ କହିନଥୁଲି । ତା'ର ଜଣେ 
ମଣିଷ ଦରକାର ଥୁଲା, ତେଣୁ ସେ କଲା | 

“ କିନୁୁ ପିଲାଟିଏ ଥଲେ, ତାକୁ ନିଶ୍ଚେ ଖୁଆଇ, ପିନ୍ଧାଇ, ପାଠ ପଢ଼ାଇବାକୁ ହବ । 
ନହେଲେ ସେ ହିଂସ୍ରଜନ୍ତୁ ହେଇଯିବ ।? 

“ ତାଙ୍କ ଇଚ୍ଛାନୁସାରେ ସେମାନେ ବଢ଼ନ୍ତୁ ।” 

ୱାକ୍ଟ ଘୁଂଗୁଡ଼ି ମାରିବାକୁ ଆରମ୍ଭ କଲା | ହଁ, ସତ, ଜାକବ୍‌ ଧ୍ୟାନ କରୁଥଲା, ଅଧା 
ନିଦରେ ଭାବୁଥିଲା, ମଣିଷ ଛଟପଟ ହଉଚି | ପ୍ରତିକାମନା ତା” ବେକରେ ପରା ହେଇ 
ଯୁଆଳିରେ ବାନ୍ଧୁଚି । ଜାକବ୍‌ ଶୋଇପଡ଼ିଲା, ଉଠିଲା, ପୁଣି ଘୁମେଇଲା, ଚମକି ପଡ଼ି 

ଉଠିଲା | କ'ଣ କରିବା ଉଚିତ ? ପିଲାଟିକୁ ପରିତ୍ୟାଗ କରିଦେବା ? କିନଧୁ ସେ କୁଆଡ଼କୁ 
ଯିବ ? କ'ଣ କରିବ ସେ ? ଆଉଥରେ ବାହା ହବ ? ଚାନ୍ଦୁଆ ତଳେ ସେ ଦି'ଥର ଯାଇ 
ବିଭା ହେଲାଣି, ଆଉ ଏଇଲେ ତା'ର ଦୂଇଟିଯାକ ସ୍ତୀ ଓ ତିନୋଟି ପିଲା ଆର ପାରିରେ | 
ଏଠା ଅପେକ୍ଷା ସେଠାରେ ସେ ବେଶି ଭଲରେ ରହିବ | ଭିଷ୍ୁଲାରୁ ଥଣ୍ଡା ପବନ ବହୁଥଲା 
ଓ ନିଜ ଶରୀରର ଉତ୍ତାପରୁ ନିଜକୁ ଉଷୁମ କରିବାକୁ ସେ ଚେଷ୍ଟା କରୁଥଲା | ତା'ର ମଗଜ 
ଜାଗ୍ରତ ଥଲା, କାରଣ ନିଜ ଘୁଙ୍ଗୁଡ଼ି ଶବ୍ଦ ସେ ଶୁଣି ପାରୁଥିଲା । ଏଠି ସେ ବେଶି ବେଳ . 
ରହିବା ଠିକ୍‌ ନୁହେଁ, ଲୋକେ ଖୁବ୍‌ ଶୀଘ୍ର ଘାଟକୁ ଆସିଯିବେ, ଆଉ ସୈନ୍ଯମାନେ ବି 
ହାବୁଡ଼ି ଯାଇପାରନ୍ତି | ଅବଶ୍ୟ ଧରାପଡ଼ି ଫାଶୀ ପାଇବା ବରଂ ଭଲ ! 

ଜାକବ୍‌ ଗଭୀର ନିଦରେ ଶୋଇଲା, ଆକ୍ଷି ଖୋଲିଲା ବେଳକୁ ସୂର୍ଯ୍ୟ ଉଇଁଲେଣି । 
ଓାକ୍ଟ ତା” ପାଖରେ ଠିଆହେଲା |! 

“ଟିକେ ଶୋଇଲ ତ ?” 

* ଭାରି କ୍ଲାନ୍ତ ଲାଗୁଥୁଲା |” 

* “ଶୋଇଯାଅ | ଆଉ କ'ଣ ଦରକାର ? ବାହାର ଲୋକ ଯଦି କିଏ ଦେଖାଗଲା, ମୁଁ 
ତୁମକୁ ଜଣାଇବି ।' 

“କାହିଁକି ଚୁମେ ଏସବୁ କରିବ ? 

“ତୁମ ମୁଣ୍ଡର ଦାମ କେତୋଟି ଗ୍ରିଭ୍ନିକ୍‌ ହବ ନାହିଁକି...” ' ଓାକୃ ଆକ୍ଷି ମାରିଲା | 

ଓାକ୍ଟ ଗଲାପରେ, କବାଟ ବନ୍ଦ କରିଦେଇ ଜାକବ୍‌ ନିକଟରୁ ଆସୁଥବା ଗାଡ଼ିର ଶବ୍ଦ 
ଶୁଣିଲା ଆଉ ବୁଝିଲା, ବାଲିବନ୍ତ ଭିତରେ ରାସ୍ତାଟାଏ ବି ଅଛି ! ଗାଡ଼ିମାନ ଶୀଘ୍ର ଟପିଗଲା, 
କୁଡ଼ିଆ ଥରି ଉଠିଲା, କାନ୍ଧ ଫାଙ୍କ ଦେଇ ଘୋଡ଼ା ଗୋବର, ଆଲକାତରା ଆଉ ସସେଜ୍‌ର 
ଗନ୍ଧ ଆସିଲା । ଡଙ୍ଗା ଫିଟିବାକୁ ଡେରିଥଲା, ବହୁତ ସହଳ ହେଲେ ବି ଅନେକ ଲୋକ 
କଥା ହେଉଥୁବାର ସେ ଶୁଣିଲା | ପ୍ରାର୍ଥନା ପୂର୍ବରୁ ଧୋଇ ହେବାକୁ କୁଡ଼ିଆ ଭିତରେ ପାଣି 
ନଥୁଲା । ତେଣୁ ଜାକବ୍‌ ଆବୃତ୍ତି କଲା, ତୁମକୁ ଧନ୍ଯବାଦ”, ଆଡ଼ମ୍ଭର ନଥାଇ ଜଣେ 
ପ୍ରାର୍ଥନା କରିପାରେ ! ପବିତ୍ର ଆମ୍ମା ତୁମେ ଏଇଲେ କୋଉଠି ? ତୁମ ଶରୀର ମଲା 
କୁଆଟାଏ ଭଳି ସମାଧୁ ପାଇଥବ, ତା'ର ଓ ଶାରାର ପିଲାଟି କଥା ଭାବିଲା- ଜାମୋସ୍ଟର 
ରାବି ଏଲିଜର୍ର ଓ ଜାନଜିକ୍‌ର ନାତି କଥା | ସେ ତାକୁ ପରିତ୍ୟାଗ କରି ନପାରେ | ପ୍ରଥମ 
ଜାକବ୍‌ ତେରା ଓ ଲବନଙ୍କର ନାତିକୁ ପାଳନ କରି ନଥୁଲା କି ? ତୋରାର ନିର୍ଦ୍ଦେଶରେ 
ତାର ନିଜ ପୁଅ ବି ବଡ଼ ହବ ! ଭଶ୍ଵର, ସେ ନିଜର ଉଦ୍ଦେଶ୍ୟ ସାଧନ ପାଇଁ କନ୍ଧ ମୃତ୍ୟୁକୁ 
ଖଂଜିଛନ୍ତି, ତାଙ୍କ ଆଖିରେ ଜନ୍ମଠାରୁ ଭଲ କିଛି ନାହିଁ । ଭଶ୍ଵରର ଯେ ନିଜର ଉଦ୍ଦେଶ୍ଯ 

ସାଧନ ପାଇଁ ଜନ୍ମ ମୃତ୍ୟୁକୁ ଖଂଜିଛନ୍ତି, ତାଙ୍କ ଆକ୍ଷିରେ ଜନ୍ମଠାରୁ ଭଲ କିଛି ନାହିଁ । 
ଇଶ୍ଵରଙ୍କ କଳରେ ଚଷୁ ବି ଅଟା ହେଇ ଯାଇପାରେ | 

ଉଠିପଡ଼ି ସେ ସାମ୍ନା କାନ୍ଧର ଜଳା ବାଟେ ବାହାରକୁ ଚାହିଁଲା । ବାହାରଟା ହାଟ ପରି 
ଦିଶୁଥୂଲା, ଚାରିଆଡ଼େ ଚାଷୀ, ଶଗଡ଼, ବଳଦ, ଘୁଷୁରି, ବାଛୁରୀମାନେ | ଘାଟ ଡଙ୍ଗାରେ 
ଗୋଟେ ବସ୍ତା ପାଖେ ଅଚିହ୍ନା ଛୋଟିଆ ଲୋକଟେ ପ୍ରାର୍ଥନା ଶାଲ ଓ ଟୋପି ପିନ୍ଧି ଠିଆ 
ହେଇଚି, ତା ମୁହଁ ଜାକବ୍‌ର ଅନ୍ୟ ଦିଗକୁ ପୂର୍ବ ଆଡ଼କୁ ରହିଛି । ତା'ର ଧଳା ପୋଷାକ ଓ 
ଏମ୍ବ୍ଡରୀ ଫୁଲପକା ପ୍ରାର୍ଥନା ଶାଲ ପୋଲାଣ୍ଡ ଲୋକଙ୍କ ପରି ଦିଶୁନାହିଁ ଆଉ ସେ ଜୋତା ଓ 
ଧଳାମୋଜା ପିଛିଛି । ପ୍ରାର୍ଥନା କରୁକରୁ ସେ ଏତେ ନଇଁପଡୁଥାଏ ଯେ ତା'ର ଟୋପି ଡେକ୍‌ରେ 
ପ୍ରାୟ ବାଜିଯାଉଥାଏ । ସେ ଆଠଗୋଟି ଆଦେଶ ଆବୃତ୍ତି କଲାପରି ଜଣାଯାଉଥାଏ । ସେ 
ବୂଲି ପଡ଼ିଲା ପରେ ଜାକବ୍‌ ସେଇ ଅଚିହ୍ନା ଲୋକର ଧଳା ଦାଢ଼ି ଅଣ୍ଟାଯାଏ ବଢ଼ିଥିବାର 
ଦେଖି ପାରିଲା ଆଉ ଜାଣିଲା ଯେ ଏ ଲୋକ ତା” ପାଖକୁ ପଠାଯାଇଚି । ସେ ଯେହେତୁ 
ଅଧଃପତିତ, ନିଜ ବୁଦ୍ଧିରେ କିଛି ପସନ୍ଦ କରି କରିବ, ଭଶ୍ବରଙ୍କର ଏଥୁରେ ବିଶ୍ଵାସ ନାହିଁ । 
କିନ୍ତୁ ସେ କୋଉବାଟ ଧରିବ, ପାଦପାଦ କରି ତାକୁ ସେ ଆଗେଇ ନେଉଛନ୍ତି । ଜାକବ୍‌ 
ଆଉ ଘର ଭିତରେ ରହି ପାରିଲା ନାହିଁ, ସେଇ ଅଚିହ୍ନା ଲୋକ ପାଖକୁ ଚାଲିଗଲା | 

ଛ 

ଲୋକଟି ପ୍ରାର୍ଥନା ସାରିଲା, ଟୋପିକୁ ଖୋଳ ଭିତରେ ରଖିଲା ଓ କୋଟ୍‌ ପିନ୍ଧିଲା, 
ଇଜିପ୍ଟ, ୟେମନ ଓ ପର୍ସିଆର ଇହୁଦୀମାନେ ଆର ଧର୍ମପୀଠର ବାର୍ଭାବହ ମାନେ ସେପରି 
କୋଟ ପିନ୍ଧନ୍ତି । ଜାକବ୍‌ ଲୋକଟି ପାଖୁଯାଇ ସଲାମ୍‌ ବଜେଇଲା ଓ ଆଶା କରିଥଲା ସେ 
ତାକୁ ଆରମାଇକ ବା ହିବ୍ଧ ଭାଷାରେ ଉତ୍ତର ଦବ ମାତ୍ର ଅଟିହ୍ବା ଲୋକଟି ୟିଦ୍ଦିସ୍‌ ଭାଷାରେ 
ହିଁ କହିଲା, ' ଇହୁଦୀ ? ଏ ଜାଗାଟା ଅଣଇହୁଦୀଙ୍କ ଦ୍ଵାରା ପୂର୍ଣ୍ଣ ହେଲାଣି । କିନ୍ତୁ ଯୋଉଠି 
ଥିଲେ ବି ମୋ ପ୍ରାର୍ଥନା ମୁଁ କରିଥାଏ ।' ' 

“ “ତୁମେ ନିଶ୍ଚେ ପବିତ୍ର ଧର୍ମପୀଠର ପ୍ରଚାରକ । ' 

“ହଁ ଇହୂଦୀ ଧର୍ମ ପ୍ରଚାରକ | ଇସ୍ରାଏଲ ଦେଶର ଆବଶ୍ଯକତା ବହୁତ ବେଶୀ । ଏବର୍ଷ 
ମରୁଡ଼ି ପୁଣି ସେଥ୍‌ରେ ବୋଝ ଉପରେ ନଳିତାବିଡ଼ା ପରି ପ୍ଲେଗ୍‌ । ଆରବ ବିପଦାପନ୍ନ ହେଲେ 
ଇହୁଦୀମାନେ କ'ଣ କରିବେ ? ସବୂଆଡ଼େ ଭୋକିଲା ଶୋଷିଲା ଲୋକ । କପେ ଲେଖା ପାଣି 
ମିଳୁଚି । କିନ୍ୁୁ ଯାହାହେଲେ ବି ପ୍ୂରଥବୀସାରା ଇହୁଦୀମାନେ ଯୋଉଠି ଥାଆନ୍ତୁ ନା କାହିଁକି, 
ସେମାନେ ଦୟାଳୁ । ସେମାନଙ୍କୁ ହାତଟେ ବଢ଼ାଇ ଦିଅ, ସେମାନେ ଦେବେ ।' 

“ଆପଣ କେବେ ଫେରିବେ ?' 

' ମୁଁ ଫେରିବା ବାଟରେ, ଯଦିଓ ଆଉ କେତୋଟି ସମ୍ପଦାୟକୁ ଦେଖା କରିବି | ତା'ପରେ 
କନଷ୍ଟାନ୍‌ସ୍‌ରେ ଜାହାଜ ଚଢ଼ିବି ।” 

“ପବିତ୍ର ପୀଠରେ ଇହୂଦୀମାନେ କେମିତି ଚଳୁଚନ୍ତି ? ” 

ଏକଥା ଭାବିବାକୁ ଧର୍ମପ୍ରଚାରକ ଟିକେ ଅବସର ନେଲେ | 

* “ କୋଉମାନେ ? ଏକଥା ନିର୍ଭରଶୀଳ | ଅଧକାଂଶ ତ ଗରିବ, ତୁମେ ନଦେଲେ 
ତାଙ୍କର କିଛି ନାହିଁ । ତଥାପି ଅଳ କେତେକ ଧନୀଲୋକ ଅଛନ୍ତି । ଏଠି ପୋଲାଣ୍ଡରେ 
ଯାହା ଯାହା ଘଟିଲା, ଶୁଣିକି ଆମେ ବଧୀର ପାଲଟିଗଲୁ । କେମିଲିନିକିର ଖବର ଆସିଲା 
ତା' ନାଁ ଲିଭିଯାଉଠ ସେ ଗୋଟେ ଦ୍ବିତୀୟ ତିଶ୍ଚାବୋଭ୍‌ । ଆମେ ପବିତ୍ର ସମାଧ୍ବପୀଠକୁ 
ଆଉ ପ୍ରାଚୀର ପାଖକୁ ଦଉଡ଼ିଯାଇ ପ୍ରାର୍ଥନା କଲୁ । କିନ୍ତୁ କିଛି ସାହାଯ୍ୟରେ ଆସିଲୁ ନାହିଁ । 
ଗଣହତ୍ୟା ସେତେବେଳକୁ ଶାସକଙ୍କ ଆଦେଶରେ ପରିଣତ ହେଲାଣି | ସ୍ବର୍ଗରେ କଣ ଚାଲିଚି 
ଆମେ ବା କେମିତି ଜାଣନ୍ତୁ ୨ ମନ୍ଦିର ଧ୍ବଂସ ପରେ, ଆଇନର କଠୋରତା ଚଳୁଚି | କିନ୍ତୁ 
ବହୁତ ସୂଚନା ମିଳୁଥିଲା, ବହୁତ, ପ୍ରଳୟ ଦିନ ପାଖେଇ ଆସିବାର ବହୁ ସୂଚନା ମିଳୁଥିଲା |” ' 

“ କିପରି ସୂଚନା ?” ' 

“ “ଏକଥା କହିଲେ ବହୁତ ବେଳ ଲାଗିବ | ଡାନିଏଲ ପୁସ୍ତକରେ ଏକଥା ସ୍ପଷ୍ଟ ଲେଖା 
ଅଛି ଯେ ୫ ୪ ୨୬ବର୍ଷରେ ନିଶ୍ଚୟ ଆସବ । ଭାବନାହିଁ ଯେ ଆମେ କିଛି କରୁନାହୁଁ । 
କାବାଲିଷ୍ଟମାନେ କାର୍ଯ୍ୟବ୍ୟସ୍ତ ଆଉ ସବୁପ୍ରକାର ଭବିଷ୍ୟତବାଣୀକୁ ଖୋଲିଦେଲେଣି | ଅବଶ୍ୟ 
ସବୁ ଭଗବାନଙ୍କ ହାତର କଥା, କିନ୍ତୁ ପବିତ୍ରାମ୍ମାଙ୍କ ନାମର ଶକ୍ତିରେ ମଧ୍ଯ ବହୁତ କିଛି 
କାମ ହେଇପାରିବ । ସ୍ଵଚ୍ଛ ପବିତ୍ର ଲୋକେ ଶୁଭ୍ର ପୋଷାକ ପିନ୍ଧି ବସି ଏଇ ରହସ୍ଯ 
ବିଷୟରେ ଚିନ୍ତା କରନ୍ତି । ତୁମେ ତୋରାକୁ ଗ୍ରହଣ କର ?' ' 

“ମୁଁ ପଢ଼ିଚି ।' ' 

“ଜୋହର କଥା ପଢ଼ିଚ ? ' ? 

' “ଥରେ ଅଧେ !” 

‘ଆଛା, ପବିତ୍ରାତ୍ମାଙ୍କ ନାମ ସବୁକିଛିକୁ ଶାସନ କରେ । ଗେମାରାନୁସାରେ ପ୍ରତିଟି 
ଘାସ ପତ୍ରପାଇଁ ଜଣେ ଜଣେ ଦେବଦୂତ ଅଛନ୍ତି । ଯଦି ଏମିତି ହୁଏ, ତେବେ ପବିତ୍ର 
ଯୋଗାଯୋଗରେ ହିଁ କେବଳ ଉଦ୍ଧାରର କାଳ ଆସିବ | ଆମ କାବାଲିଷ୍ଟମାନେ ଉପବାସ 
କରନ୍ତି ¦ ରାତିସାରା ପଢ଼ନ୍ତି, ଆଉ ପ୍ରଭାତରେ ମହର୍ଷିମାନଙ୍କ ସମାଧ୍ବ ପାଖକୁ ଯାଆନ୍ତି, 
ପୁରୁଣାଲୋକ ଗଲେଣି, ଆମର ଧର୍ମପରାୟଣ ରାବି ଇସାକୁ ଲୁଚିଆ, କାଏମ ଭିଟାଲ ଓ 
ସ୍ଲୋମୋ ଆଲକାବେଜ ଆଦିଙ୍କ ସାନ୍ଧିଧଧରୁ ଆମେ ବଂଚିତ ହୋଇଛୁ । କିନ୍ତୁ ସେଫଜର 

ଶାନ୍ତିର ଧର୍ମପୁସ୍ତକ ଏବେ ବି ରହିଟି ଆଉ ୟେଫଦା ଏ କାଳର ସାମୁଏଲ ଅଟନ୍ତି । କିନ୍ତୁ 
ମଣିଷ କଣ ରୁଟିବିନା ବଂଚିପାରେ ? ଏମିତିକି ଦୂସୋଙ୍କ ପୁଅ ରାବିଚନିନା ପ୍ରତି ସପ୍ତାହରେ 
ସେଣ୍ଟଜନ୍‌ଙ୍କ ରୁଟିରୁ ତାଙ୍କ ଭାଗ ନେଉଥିଲେ । ପୃଥବୀସାରା ଇହୁଦୀମାନେ ନିଜ ନିଜ 
କାମ କରିବା ଉଚିତ୍‌ | ତୁମ ନାଁ କ'ଣ ?' ' 

କାକବ୍‌ 

“ମତେ କିଛିଟିକେ ଦିଅ, ଜାକବ୍‌! ? 

ଆଉ ସେ ସାଧୁଟି କାଠର ଭିକ୍ଷାବାକ୍ତ କାଢ଼ିଆଣିଲେ | ଜାକବ୍‌ ଲାଜେଇଗଲା | “ତୁମେ 
ବିଶ୍ଵାସ କରିବ ନାହିଁ । କିନ୍ତୁ ମୋ ପାଖରେ ଅଧଲାଟାଏ ନାହିଁ।” 

ଭିକ୍ଷା ବାକ୍ଟ ଲୁଚିଗଲା । 

* ତୁମେ ପଇସାବିନା କେମିତି ଯିବା ଆସିବା କରୁଚ ? 

ମୁଁ ଅଶୁଦ୍ଧ ମୋର ଏଇଲେ ଶୁଵ୍ଧିକ୍ରିୟା କରିବା କଥା !' 

“ କାହିଁକି କରୁନ ତା'ହେଲେ ?' 

“ମ୍ପ ଅଣଇହୁଦୀମାନଙ୍କଠାରୁ ପଳେଇ ଆସିଚି ।” 

' “ତାଂ ହେଲେ ତୁମେ ହିଁ ପଇସା ପାଇବା କଥା | ଜଣେ ଇହୁଦୀ, ଯୋଉଠି ଦୁଃଖ 
ପାଇଲେ କ'ଣ ହେଲା ? ଆମ ସମସ୍ତଙ୍କ ଜନକ ଏକ | କାହିଁକି ପଳେଇ ଆସିଲ ? 

*  ନୃସିବ କି କାନ୍ଦିବ ଜାକବ୍‌ ଜାଣିପାରୁ ନଥୁଲା | ପୁଣି ତା କଥା ବି କହିବାକୁ ହେବ | 
ବର୍ଷବର୍ଷ ଧରି ସେ ଗୋପନ ରଖିଥିବା କଥାକୁ ଏଇଲେ ପ୍ରତ୍ୟେକଙ୍କ ସାମ୍ବାରେ ଫିଟେଇଦବା 
ଉଚିତ୍‌ । ପୂର୍ବ ନିର୍ବାରିତ ଯବନିକା ଏମିତି ଆକସ୍ପିକ ଘଟଣା ଦ୍ଵାରା ପଡ଼ିଯାଏ-”” ସେ 
ସାଧୁଙ୍କୁ କହିଲା | 

“  କୁଡ଼ିଆକୁ ଆସନୁ | ମୋ କାହାଣୀ ଲମ୍ବା । ମୋତେ କେହି ଦେଖିଦବ କାଳେ ।' ” 

“ କରିନ୍ୁ ସେଠି ନାଉରୀ ଅଛି ଯେ।” 

“ସେ ମୋତେ ପାଖରେ ରଖିଚି ।! 

ବେଞ୍ଚରେ ବସିବା ପୂର୍ବରୁ ସାଧୁଜଣକ ବୁଝିନେଲେ ଯେ ବେଞ୍ଚ ଉପରେ ଉଲ୍‌ ବା 
ନାଇଲନ୍‌ ବୁଣା ଲୁଗା ନାହିଁ। ସେ ଏଡ଼େ ଗେଡ଼ା ଯେ ତାଙ୍କ ପାଦ ଚଟାଣ ଛୁଉଁ ନଥୁଲା, 
ଆଉ ଜାକବ୍‌ ତାଙ୍କ ପାଦଥୋଇବାକୁ କାଠଗଡ଼ଟା, ରଖିଦେଲା ! ତାପରେ କାନ୍ଧକୁ ଆଉଜି 
ଜାକବ୍‌ ସବୁକଥା କହିଲା, କିଛି ଲୁଚାଇଲା ନାହିଁ, କସାକ୍ମାନେ ତାକୁ ଧରିନେଇ ଗଲାଠାରୁ 
ସୈନ୍ୟମାନଙ୍କ ପାଖରୁ ପଳେଇ ଆସିବା ସେଇ ରାତି ପର୍ଯ୍ୟନ୍ତ ସବୁ କହିଗଲା |! ସାଧୁ ଜଣକ 
ମୁଣ୍ଡ ହଲାଉଥାନ୍ତି, ଦୁଃଖ କରୁଥାନ୍ତି, ଦାଢ଼ି ଚୋବାଉଥାନ୍ତି, କପାଳ ଘଷୁଥାଆନ୍ତି ଓ ମଝିରେ 

ମଝିରେ ଗୋଟେ ଗୋଟେ ପାଖ କଲୀକୁ ଟାଣୁଆନ୍ତି । ଜାକବ୍‌ କାହାଣୀର ଯେତେ ଗଭୀରକୁ 
ଯାଉଥାଏ, ସାଧୁ ସେତେ ଯନ୍ତ୍ରଣା କାତର ହେଇ ପଡ଼ୁଥାନ୍ତି ¦ ସେ ତାଙ୍କ ହାତ ମେଲା କରୁଥାନ୍ତି, 
ଆକ୍ଷିପତା ଉଠାଉଥାନ୍ତି, ଦାଢ଼ି ଭିଡୁଥାନ୍ତି । ତାଙ୍କ ଆଖିରେ ଫୁଟି ଉଠୁଥାଏ ଦୁଃଖ, କରୁଣା ଓ 
ବିସ୍ମୟ । ଥରକୁ ଥର ସେ ଗଭୀର ଦୀର୍ଘଶ୍ବାସ ଛାଡ଼ୁଥାନ୍ତି | ଜାକବ୍‌ର କାହାଣୀ ସରିଲା ବେଳକ୍ 
ସାଧୁ ଦି' ହାତରେ ମୁହଁ ଘୋଡ଼ାଇ ଥାଆନ୍ତି, ହାତ ଦୁଇଟି ଛୋଟ, ହାଡୁଆ ଆଉ ଦାଢ଼ି 
ଭିତରେ ଲୁଚିଥିବା ତାଙ୍କ ଓଠ ଦୂଇଟି ଗୁଣୁଗୁଣୁ ହଉଥାଏ ଓ ଥରୁଥାଏ । ସତେ ଅବା ସେ 
ପ୍ରାର୍ଥନା କରୁଚନ୍ତି ବା ମନ୍ତ୍ର ପଢୁଛନ୍ତି । କିଛି ସମୟପରେ ସେ ହାତ ତଳକୁ କଲେ | ତାଙ୍କ 
ମୁଖଭଙ୍ଗୀ ବଦଳିଥୁଲା- ଅଧୁକ ଧୂସର, ଶୁଷ୍ଟ ଆଉ ଆକ୍ଷିତଳ କଳା ଦିଶୁଥୁଲା | 

“ସଂପ୍ରଦାୟ ଠିକ୍‌ କରିଚି | ତୁମ ସ୍ତୀ ଅଣଇହୁଦୀ, ତୁମ ପୁଅ ମଧ୍ଧ । ପିଲା ମା' 
ଲେଖାହୁଅନ୍ତି | ଏଇତ ଆଇନ | କିନ୍ଧୁ ଆଇନର ପଶ୍ଚାତରେ ଦୟା ତ ଅଛି | ଦୟା ବିନା 
କୌଣସି ଆଇନ ତିଷ୍ଠିବ ନାହିଁ ।” ' 

a ହଁ”' 

* “ତୁମେ କେମିତି ଏକଥା କରିବ ବୋଲି ଭାବିପାରିଲ ? ଯା' ହଉ, ହେଇ ତ ଗଲାଣି ।' ' 

““ ମୁଁ ଦଣ୍ଡ ପାଇବାକୁ ପ୍ରସ୍ତୁତ !' ” 

“କ'ଣ ହେଲା ? ଏସବୁ ତ କେବଳ ଗଣହତ୍ୟା ଓ ଧ୍ଵଂସପାଇଁ ଘଟିଗଲା | ମୁଁ ଏଠି 
କ”ଣ ଦେଖିଲି, ମତେ ପଚାରନା | କିଛି ନହେଲେ ବି ତୁମେ ଜଣେ ଜ୍ଞାନୀଲୋକ । ' 

“ “ ଅନ୍ୟ ପ୍ରକାର କିଛି କରିବା ମୋ ଶକ୍ତି ଭିତରେ ନଥୁଲା |' 

“ “ସେଭଳି ଜଣାପଡୁଚି | ସ୍ବାଧୀନ ଇଛା ବଂଚେ ପୁଣି ଦୂରଦୃଷ୍ଟି ବି | ପ୍ରତ୍ୟେକ ଆମ୍ମା 
ତା ନିଜ କାର୍ଯ୍ୟ ବୁଝିସୁଝି କରିବା ଉଚିତ, ନହେଲେ ତା”ର ଏଠାକୁ ଆସିବାର କଥାନୁହେଁ | 
କେତୁରାଙ୍କ ପୁଅ ଯିଏ ଆବ୍ରାହମଙ୍କ ପୁଅ ସିଏ ।” ' 

“ମୁଁ କ”ଣ କରିବି ଏଇଲେ ?' ' 

“* ଚୁମେ ନିଜକୁ ବଂଚାଇବ ଓ ନିଜ ପିଲାକୁ ବଂଚାଇବ | ପ୍ରଥମତଃ ତା'ର ଚର୍ମଛେଦ 
ହବ | ସେ ବଡ଼ ହେଇଗଲେ ହୁଏତ ଧର୍ମାନ୍ତର ଗ୍ରହଣ କରିପାରେ- ମୁଁ ଆଇନ ଠିକ୍‌ ମନେ 
ରଖିନି କିନ୍ଧୁ ଏ ଭିତରେ ସେ ଇହୂଦୀପରି ଲାଳିତପାଳିତ ହେଉ । କୋଉଠି ଏକଥା ବି 
ଲେଖାଅଛି ଯେ ମସୀହଙ୍କ ଆସିବା ପୂର୍ବରୁ ସବୁ ଅଣଇହୁଦୀ ଧର୍ମାନ୍ତର ଗ୍ରହଣ କରିବେ !' 

“ମୁଁ ସେ ଅନୁଚେଦଟି ମନେ ରଖିନି ।” 

“  ତାଲ୍ମୁଦରେ ବା ମିଦ୍ରାଶ୍ରେ କୋଉଠି ଅଛି- ପ୍ରଭେଦ କ”ଣ ? ମୁଁ ତୁମକୁ ଦୂଇଟି 
ସୁନା ମୋହର ଦଉଚି, ଭଗବାନ ଚାହିଁଲେ, ତୁମ ପାଖେ ପଇସା ହେଲେ ମତେ ଫେରାଇ 

ଦବ | ମତେ ବ୍ୟକ୍ତିଗତ ଭାବରେ ନଦେଲେ ବି କୌଣସି ସାଧୁକୁ ଦେଇଦବ | ଏଥରେ 
କ'ଣ ଅଛି ? ପଇସା ସେଇ ପବିତ୍ର ଧର୍ମପୀଠକୁ ଯିବ | 

ମତେ ଯେ ଏଠି ତୁମେ ଦେଖିଲ- ଏ ବଡ଼ ଅଘଟଣ ମୁଁ ଧର୍ମପ୍ରଚାର କରିବାକୁ ବସିଲି, 
ନହେଲେ ମୁଁ ବହୂତ ଟଙ୍କା ଆଦାୟ କରି ପାରିଥାନ୍ତି । କିନ୍ତୁ ହଠାତ୍‌ ମୋର ଇଚ୍ଛା ହେଲା 
ଗୁଡ଼ାଏ ବୁଲିବି । ଭଗବାନଙ୍କ ଇଛା ଏଇଭଳି ପୂରଣ ହୋଇଥାଏ । 

କ୍ଷଣକ ପାଇଁ ଦୂଇଜଣଯାକ ନୀରବ ରହିଲେ । ତା'ପରେ ସାଧୁ ଜଣକ କହିଲେ, ¢ ଯଦି 
ସେ ସମାଧ୍ୂ ନେଇ ସାରିଚି, ତୁମର ଆଜି ପ୍ରାର୍ଥନା କରିବା କଥା | ମୋର ପ୍ରାର୍ଥନା ଶାଲ ଓ 
ଟୋପିଟି ନିଅ | ମୁଁ ଅପେକ୍ଷା କରୁଚି, ତା' ପରେ ଆମେ ସକାଳ ଜଳଖିଆ ଖାଇବା ।' ! 

ପାଞ୍ଚ 


କ 

ସାଧୁକଣକ ଜାକବକୁ ପ୍ରବର୍ଭାଇବାକୁ ଲାଗିଲେ ଯେ, ତା'ର ଏତେ ଶୀଘ୍ର ପିଲିଜ୍‌କୁ 
ଫେରିଯିବା ଉଚିତ ନୁହେଁ । ମଣିଷର ଜୀବନ ବହୁତ ଗୁରୁତ୍ପୂର୍ ସେ କହିଲେ, ଆଉ ବି 
ସେ ଛୁଆଟା ଅତି ସାନ ଓ ଦୁର୍ବଳ ତାକୁ ନବା ଆଣିବା କରିବା ଠିକ୍‌ ନୁହେଁ । ତା'ପରେ 
ଆସନ୍ତା ପରଦିନ ସକକଥ୍‌, ଆଉ ଛୁଟିମାନେ ଛୁଟି । ଜାକବ୍‌ ତାଙ୍କ ସହିତ ସହରକୁ ଯାଇ 
ସିଂକାଥ ତୋରା ପରଯାଏ ତାଙ୍କ ସହିତ ରହିବାକୁ ସେ ପରାମର୍ଶ ଦେଲେ, କିନୁ ଜାକବ୍‌ 
ବୁଝିଲା ନାହିଁ । ସେ ପିଲାକୁ ଦେଖିବାକୁ ଛଟପଟ ହଉଥୁୂଲା ଓ ଶାରାର ସମାଧୂ ଦେଖିବାକୁ 
ଚାହୁଁଥିଲା |! ତା' କୋଠରୀ ଭିତରେ ଟଙ୍କା ଲୁଚାଇ କରି ରଖିଥଲା, ଏଯାଏ ବୋଧେ 
କେହି ଚୋରେଇ ନେଇ ନଥବବେ, ସେ ଏତେ ଶାପ୍ର ଭିକ୍ଷାବୃତି ଧରିବ ନାହିଁ । ଏଇ 
କେତେ ବର୍ଷର ଦାସତ୍ଵ ଓ ଯାଯାବର ଜୀବନ ଭିତରେ ଜାକବ୍‌ ପ୍ରତିବନ୍ଧକକୁ ଅତିକ୍ରମ 
କରିବାରେ ଅଭ୍ୟସ୍ତ ହୋଇଗଲାଣି | ଦୂରତ୍‌ ତାକୁ ଆଦୌ ଭୟଭୀତ କରାଉ ନାହିଁ, ଅନ୍ଧାରୁଆ 
ଜଙ୍ଗଲ, ପଶୁ, ଚୋରଙ୍କ ଡର ବି ନାହିଁ, ଏମିତିକି ଭୂତ ପ୍ରେତ ଡାହାଣୀଙ୍କ ଭୟ ବି 
କୁଆଡ଼େ ଗଲାଣି,ସେ ଠୁଳ କରିଥୁବା ଶକ୍ତି କାର୍ଯ୍ୟରେ ଲାଗୁ । ସେ ଯେ ରୋଡ଼ାସବାର 
ସୈନ୍ୟଙ୍କଠୁ ପଳେଇ ଆସିଲା ତା” ମାନେ ରାଜା ଯେତେ ଶକ୍ତିଶାଳୀ ବୋଲି ସେ କଳ୍ପନା 
କରଥୁଲା ତା” ନୁହନ୍ତି । ଦୁଷ୍ଟ ବଳର କି ଗତି ନହେବ ଯଦି ନ୍ଯାୟୀଲୋକ ଏତେ ଭୀରୁ 
ହେବେ ? ଗଣହତ୍ୟା ବେଳେ ଇହୁଦୀମାନଙ୍କ ଆଚରଣର କାହାଣୀ ଶୁଣି ତୀକୁ ଲଜା 
ଲାଗିଥୁଲା ! ସାରା ସଂପ୍ରଦାୟଟାକୁ ହାଣିକାଟି ପଳାଇଲା ବେଳେ ଜଣେ ବି କେହି ସେମାନଙ୍କ 
ବିରୁଦ୍ଧରେ ହାତ ଟେକି ନଥୁଲା | ଯଦିଓ ପୁରୁଷାନୁକ୍ରମେ ଇହୂଦୀ କମାର ଖଣ୍ଡା ତଲୁଆର 
ତିଆରି କରିଚି କିନ୍ତୁ ଆକ୍ରମଣକାରୀମାନଙ୍କୁ ଅସ୍ତଶସ୍ତ ଧରି ମୁକାବିଲା କରିବା ଇହୁଦୀମାନଙ୍କ 
ଦ୍ଵାରା ହେଲାନାହିଁ । ଜାକବ୍‌ ଯେତେବେଳେ ଏଇ କଥା କହିଲା, ଜୋସିଫଭର 
ଇହୁଦୀମାନଙ୍କୁ ସେମାନେ କାନ୍ଧ ହଲେଇଲେ । ରସାଉଙ୍କ ପାଇଁ ଖଣ୍ଡା ଜାକବ୍‌ ପାଇଁ 

ନୁହେଁ । ନହେଲେ ବି ଜଣେ ଲୋକ ନିଜେ ଧ୍ଵଂସ ହେବାକୁ ରାଜି ହେବ ନା? ୱାଶ୍ଡା 
ବରାବର ଜାକବ୍‌କୁ ପଚାରେ: ଇହୁଦୀମାନେ କାହିଁକି ସୁବିଧା ଦେଲେ ? ବାଇବେଲ୍‌ରେ 
ପ୍ରାଚୀନ ଇହୁଦୀଙ୍କ କାହାଣୀଗୁଡ଼ିକ ଖୁବ ବୀରତ୍ବବ୍ଯଞ୍ଜକ | ଜାକବ୍‌ ପ୍ରକୃତରେ ତାକୁ କ'ଣ 
ଉତ୍ତର ଦବ ଜାଣିପାରୁ ନଥୁଲା ! 

ସାଧୁଙ୍କ ସହିତ ରୁଟି, ଛେନା ଓ ଫଳର ଜଳଖିଆ ଖାଇ ଜାକବ୍‌ ଇତସ୍ତତଃ ହେଲା |! 
ତାପରେ ଦୁଇଟି ମୋହର ନେଲା, ଯେତେ ଶୀଘ୍ର ପାରେ ଫେରାଇ ଦବ ବୋଲି ଶପଥ 
ନେଲା । ପୋଲାଣ୍ଡରେ ଆଉ ଅଳ୍ପ କେତେକ ସପ୍ତାହ ରହିବାକୁ ଠିକ କରିଥବା ସେଇ 
ସାଧୁ ଜଣକ ଜାକବ୍‌କୁ ତାଙ୍କର ଗତିପଥ କହିଲେ | ଯାତ୍ରୀମାନେ, ଘୋଡ଼ା, ଗାର, ବଳଦ, 
ମେଣ୍କା ସମସ୍ତେ ଏବେବି ଘାଟ ପାରି ହେବାକୁ ଡଙ୍ଗାରେ ଚଢୁଛନ୍ତି । ଡଙ୍ଗା ଭିତରେ 
ଚାଷୀମାନଙ୍କ ହୋହଲ୍ଲା ଭିତରେ, ପଶୁମାନଙ୍କ ହତ୍ଭା ଓ ଲସର ପସର ଭିତରେ,ସାଧୁ 
ଜଣକ ଜାକବ୍‌ର ଭବିଷ୍ୟତ ଆଚରଣ ବିଷୟରେ ଉପଦେଶ ଦେଲେ | ମସୀହ ଆସୂୁଚନ୍ତି, 
ତେଣୁ ପୋଲାଣ୍ଡରେ କାହିଁକି ରହିବ ? ପବିତ୍ର ଧର୍ମପୀଠରେ ରହିବା ଅତି ଧର୍ମ ପରାୟଣ 
କାର୍ଯ୍ୟ । ଉଦ୍ଧାରକ ଆସିଲା ବେଳକୁ ଇସ୍ରାଏଲ ଦେଶରେ ଇହୁଦୀମାନେ ପ୍ରଥମେ ତାଙ୍କୁ 
ସାକ୍ଷାତ କରିବେ | ତା'ପରେ, ତୁର୍କଦେଶ, ଯୋଉଠି ତୋରାକୁ ସମ୍ମାନ ଦିଆଯାଏ, 
ସେଠାରେ ଇହୁଦୀ ଜଣେ ଅଧକ ସ୍ଵାଚଥନ୍ଦ୍ଯୟରେ ରହିପାରିବ । ଅନେକ ଧନୀ ଇହୁଦୀ 
ରସ୍ତାନବୁଲ, ସ୍ପିର୍ଣ୍ାୟ ଡାମସ୍ବସ୍‌ ଓ କାଇରୋରେ ବସବାସ କରୁଛନ୍ତି । ଅବଶ୍ୟ ବେଳେବେଳେ 
ଅଣ ଇହୁଦୀ ଆଇନରେ ଲୋକେ ମିଛରେ ଦୋଷୀ ସାବ୍ୟସ୍ତ ହେଉଛନ୍ତି, କିନ୍ତୁ ସେସବୁ 
ଅସୁବିଧା ଏ ପୋଲାଣ୍ଡରେ ଘଟୁଥିବା ଅସୁବିଧା ପରି ଆଦୌ ନୁହେଁ | ତା'ପରେ, ଯେହେତୁ 
ଜାକବ୍‌ କ୍ରିଷ୍ଟିଆନଙ୍କର ସ୍ଵର୍ଗୀୟ ଆଇନ ଲଂଘନ କରିଛି, ଆଉ ତା' ଆଚରଣକୁ ଅପରାଧୀ 
କରାଇବାକୁ ଇହୁଦୀଙ୍କ ହାତରେ ଯଥେଷ୍ଟ କାରଣ ରହିଚି, କାହିଁକି ସେ ତା ପିଲାଟିକୁ 
ପବିତ୍ର ପୀଠକୁ ଆଣି ସେଠାରେ ନ ରହିବ ? ସେଠାରେ ଜ୍ଞାନୀ ଲୋକକୁ ସମ୍ମାନ ଦିଆଯାଏ | 
ଚାହିଁଲେ ସେ ସେଠାରେ ବ୍ୟବସାୟ ବାଣିଜ୍ୟ କରିପାରିବ । ଭଗବାନ ଚାହିଁଲେ ଆସନ୍ତା 
ଗ୍ରୀଷ୍ଣ ରତୁରେ ପିଲାଟି ଟିକେ ବଡ଼ ହେଇ ଯାଇଥିବ ଓ ଯାତ୍ରା କରିପାରିବ । ସାଧୁଙ୍କ ଶବ୍ଦ 
ଗୁଡ଼ିକ ଅର୍ଵ ଉଚ୍ଚାରିତ ପ୍ରତିଜ୍ଞା-ମଣ୍ଡିତ ହୋଇଥୁଲା | ମସୀହ ଏବେ ବି ଅଛନ୍ତି, ସେ ସୂଚନା 
ଦେଲେ, ସେ କୋଉଠି ଅଛନ୍ତି ଓ କେବେ ଆବିର୍ଭୂତ ହେବେ ସେ କଥା କାବାଲିଷ୍ଟମାନଙ୍କୁ 
ଜଣାଅଛି | ସେ ଜାକବକୁ କହିଲେ, 

* “ମୋ ଓଠ ସିଲେଇ ହେଇ ଯାଇଚି | ଜ୍ଞାନୀଲୋକଙ୍କୁ ଗୋଟିଏ ଶବ୍ଦ କହିଲେ ଯଥେଷ୍ଟ |” ' 
ସାଧୁ ଆଉକିଛି କହିବାକୁ ଯାଉଥିଲେ, କିନ୍ତୁ ଡଙ୍ଗା ହଠାତ୍‌ ଚାଲିବାକୁ ଆରମ୍ଭ କଲା ଓ 


ପ୍ରେମର ପାବନୀ ଫଲ୍ଗୁ । ୨୨୧ 

ଜାକବ୍‌ କୂଳକୁ ଡେଇଁ ପଡ଼ିଲା | ସାଧୁ ବଡ଼ ପାଟିରେ କହିଲେ, ' ' ସାହାଯ୍ୟ ଓ ସୁବିଧା ମିଳିଯିବ । 
ଆମେ ଦେଖିବାକୁ ବଂଚି ରହିବା ଆଉ ଜୀବନକାଳ ଭିତରେ ହିଁ ଦେଖିବା |” 

ଖ 

ପ୍ରଦୋଷ କାଳରେ ଜାକବ୍‌ ପିଲିଜ୍‌ ଅଭିମୁଖେ ଚାଲିଲା ଆଉ ଡେରି ରାତିରେ 
ପହଞ୍ଚଗଲା | ଘରେ ଘରେ ଝର୍କାମାନ ବନ୍ଦ 1 ପିଲିଜ୍‌ ଶୋଇଥୁଲା | ତିନିଭାଗ ଜହ୍‌ ଦିଶୁଥଲା | 
ସକକଥ ବୁଥ୍‌ ସବୂଜ ଡାଳ ଲଦି ହେଇ ସଜିତ ହେଇ ଠିଆ ହୋଇଥଲା, ଯଦିଓ କେତୋଟି 
ବୁଥ୍‌ର ସଜା ଏଯାଏ ଶେଷ ହୋଇ ନଥୁଲା | ଛାଇର ସମ୍ମୁଖକୁ ଚାଲିଥାଏ ଜାକବଙ- 
ହାତରେ ଓକର୍‌ ବାଡ଼ି ଓ ଓଁକ୍‌ ଦେଇଥୁବା ଛୁରୀଟି ଛାତି ପକେଟରେ ଥାଏ । ଆବଥର୍‌ 
ଉପଦେଶ ପୁସ୍ତକ ଏଇଲେ ଜାକବ୍‌ର ମନେ ପଡ଼ିଲା, “ ଯଦି କିଏ ତୁମ ପାଖକୁ ତୁମକୁ 
ମାରିବାକୁ ଆସେ, ପ୍ରଥମେ ଉଠିପଡ଼ି ତାକୁ ମାରି ପକାଅ |” ବଜାର ଭିତରେ ଦେଇ ସେ 
ଶୀଘ୍ର ଶାରା ମରିଥିବା ଘରକୁ ଆସିଲା | ସେଠି ଆଲୁଅ ନଥୁଲା, ଜଣାପଡୁଥୁଲା ଯେ ଶବଟି 
ସ୍ଥାନାନ୍ତରିତ ହେଇ ସାରିଚି | ଦୂଆର ପାଖେ ମୁହୂର୍ରେ ଠିଆହେଇ, ଡରରେ ଥରହର ହେଇ 
ସେ ଶବର ଉପସ୍ଥିତି ଅନୁଭବ କଲା- ଦେହ ନାହିଁ, ଆମ୍ବା ବି ନାହିଁ, କିନୁ ଅଛି ଅଶରୀରୀ 
ଓ ଭୟଙ୍କର ବର୍ଭମାନ | ସେ ଦରଜା ଖୋଲିଲା ! ଚନ୍ଦ୍ରାଲୋକିତ କୋଠରୀଟି ଧ୍ଵଂସାବଶେଷ 
ପରି ମନେହେଲା, ଚଟାଣ ସାରା ନଡ଼ା ଓ ଛିଣ୍ଡାକନା, ଏଇଠି ଶବଟି ବୋଧେ ଧୁଆଧୋଇ 
ହୋଇଥଲା | ସବୁ ଜିନିଷ ଚାଲି ଯାଇଚି, ସବୁ ଲୁଗାପଟା ଓ ଲାଇନନ୍‌ ଚୂଲୀ ଉପରୁ ହାତି 
ବି | ରୁନିହବା ପବନରେ କେମିତିକା ବାଜେ ବିରୋଧୀ ଭାବ ! ଗ୍ରୀଷ୍ମ ମଝାମଝି ହେଲେ 
ବି ଏ କୋଠରୀ ଭିତରେ ଶୀତୁଆ ଅନ୍ଧାର | 

ମୋର ହେଲା କଂ ଣ ? ମୁଁ ତାକୁ କାହିଁକି ଡରୁଚି ଜାକବ୍‌ ନିଜକୁ ଭର୍ସନା କଲା । ମୋ 
ନିଜ ଶରୀର ଠାରୁ ସେ ମୋର ଅଧ୍ଵକତର ଅଂଶ ନୁହେଁ କି ? କିନ୍ତୁ ସେ କବାଟ ମେଲା 
ରଖିଲା, ଛାତି ଧଡ଼ଧଡ଼ ହେଉଥଲା, ଜୋର ଜୋର ନିଃଶ୍ବାସ ନଉଥୁଲା | ସେ ନଡ଼ା ମସିଣା 
ଖୋଜିଲା ଆଉ ତତ୍କ୍ଷଣାତ୍‌ ବୁଝିଲା ଯେ ତାର ଲୁକକାୟିତ ଅର୍ଥ ଚୋରି ହୋଇଯାଇଛି । 
ଚୋରଗୁଡ଼ା ! ୟମ୍କିପୁର ଏବେତ ଗଲା ¦ ସମାଧୂ ସମିତିର ଲୋକେ ବି ଚୋରେଇ ନେଇ 
ପାରିଥାନ୍ତି । ଉତ୍କଣ୍ଠା ସତ୍ତ୍ଵେ ଜାକବ୍‌ କ୍ରୋଧରେ ଫୁଲି ଉଠିଲା । ସେମାନେ ତା ଘରକୁ ଛିନ୍ଛତ୍ର 
କରି ଦେଇଛନ୍ତି ! ଯାହାଙ୍କର ଚୋରି ଯାଇଥଲା, ସେମାନେ ଚୋର ପାଲଟି ଯାଇଛନ୍ତି । 
ଏଇଟା ସଇତାନଙ୍କ ଜାଗା, ଯିଏ ପାରିଲା ଚୋରି କଲା, ଆଉ ଏଇଲେ ଧର୍ମ ପୁସ୍ତକ ଦେଖି 
ସେଇମାନେ ପବିତ୍ର ଅତିଥଙ୍କୁ ନିମନ୍ତ୍ରଣ କରିବେ | ଜାକବ୍‌୍ର କେତୋଟି ବହି ମଧ୍ଯ ନାହିଁ | 
“ ଖାଲି ହାତରେ ମା” ଗର୍ଭରୁ ଆସିଥୁଲି, ଖାଲି ହାତରେ ବି ମୁଁ ଫେରିଯିବି । ' 


୨୨୨ । ପ୍ରେମର ପାବନୀ ଫଲ୍ଗୁ 

ମେଜୁଜାକୁ ଚୁମ୍ବନ କରି ଜାକବ୍‌ ଚାଲିଗଲା | “ “ଜଣେ ସାକ୍ଷୀ ହୋଇ ରୁହ” ' ସେ 
କହିଲା | ସେ ସମାଧ୍ପୀଠ ଆଡ଼େ ଚାଲିଲା | ଟିକେ ଦୂରରେ ନୂଆ ଗାତଟା ବି ଦିଶୁଥଲା- 
ସଜ ଖୋଳା ମାଟି ଗଦା, ଅନ୍ୟ ଗଦା ଗୁଡ଼ିକଠାରୁ ଦୂରରେ, ସେଇ ମାଟି ଗଦା ପାଖକୁ 
ଯାଇ ଜାକବ୍‌ ଗୋଟିଏ ସ୍କାରକୀ ଦେଖିଲା, ଓ ତା ଉପରେ ଏଇ ଶବ୍ଦ ସବୁ ଥଲା । ଏଇ 
ଶାରା ଶୋଇଟି, ପାଟି ଆର୍କ ଆବ୍ରାହମଙ୍କ କନ୍ଯା ଶାରା।” ଜାକବର ଆକ୍ଷି ଓଦା ହୋଇ 
ଆସିଲା | ସେ ଭଲ ପାଉଥୁବା ନାରୀଂୱାଣ୍ଡା, ଶାରା- ଏଇଠି ଶୋଇ ରହିଚି | କାଦିଶ୍‌ 
ଆବୃତ୍ତି କରିବାକୁ ଚାହିଁଲେ ବି ଶବ୍ଦ ଗୁଡ଼ିକ ତା' କଣ୍ଠରେ ଅଟକି ଯାଉଥଲା | ଅନ୍ଧାର ତାକୁ 
ବୁଡ଼େଇ ପକେଇଲା | ଜହ୍ନ କଣ ଲିଭିଗଲା କି ? ମାଟି ଉପରେ ପଡ଼ିଯାଇ ସମାଧ୍ବ ଉପରେ 
ସେ ମୁହଁ ଗୁଞ୍ଜିଦେଲା: ‘ମୁଁ ଏଇଠି ଶାରା | 

ସେଇ ସମାଧ୍ବରୁ ସତେ କି ତା”ର ସ୍ଵର ଭାସି ଆସିବ- ସେ କାନ ଡେରିଲା, ତା' 
ମୁଣ୍ଡକୁ ଗୋଟେ ଅଭୁତ ଧାରଣା ଜୁଟିଲା । ତା” ଶରୀରକୁ ସ୍ପର୍ଶ କରିବ, ନିହାତି ମାଟି 
ଭିତରେ ହାତ ପୂରାଇ ତାକୁ ସ୍ମର୍ଶ କରିବ । ସେ ତାକୁ ଆଉଥରେ ଚୁମା ଦବାକୁ ମନକଲା | 
ଏକଥା ନିଷିଦ୍ଧ ଏଇଟା ପାଗଳାମି, ନିୟମ ବିରୁଦ୍ଧ ସେ ନିଜକୁ ଚେତାଇ ଦେଲା | ନିଜ 
ମୃତ୍ୟୁ ପାଇଁ ପ୍ରାର୍ଥନା କଲା ସେ- ଯଦିଓ ଏମିତିକା ପ୍ରାର୍ଥନା ପାପ | 

ମୁଁ ଏ ପୃଥବୀକୁ ବହୁତ ଭୋଗିଲିଣି | ମୁଁ ଯାହାଙ୍କୁ ସବୁ ଭଲପାଏ ସମସ୍ତେ ସେଠି । 
ସେମିତି ଲମ୍ବ ହେଇ ପଡ଼ିରହି, ମୁତ୍ୟୁକୁ ଅପେକ୍ଷା କରି କରି ସେ ପିଲାଟି କଥା ଭୁଲିଗଲା | 
ମୁହୂର୍ଭକ ପାଇଁ ତା'ର ସବୁ ଶକ୍ତି ଉତ୍େଇ ଗଲା ପରି ଲାଗିଲା, ତା' ଗୋଡ଼ ଲାଠି ହେଇଗଲା, 
କାଠ ପାଲଟିଗଲା, ମଗଜ ପଥର ହେଇଗଲା | ମଲାପରି ସେ ପଡ଼ି ରହିଲା, ତା'ପରେ 
ଉଠିଲା । ତା ପ୍ରାର୍ଥନା ଅନୁତ୍ତରିତ ରହିଲା | ଉଠିପଡ଼ି ସେ ବୋଲିବାକୁ ଆରମ୍ଭ କଲା | 
ସ୍ାରକୀଟି ଗୋଟିଏ କଡ଼କୁ ପଡ଼ି ଯାଇଥଲା, ସେ ତାକୁ ସିଧା ରଖିଦେଲା | 

ମୁହଁରୁ ଧୂଳି ଝାଡ଼ି, ଜାକବ୍‌ ବି ଚାରି ପାହୁଣ୍ଡ ପଛକୁ ଫେରିଗଲା | ବଡ଼ ପଥର ଖଣ୍ଡେ 
ଖୋଜୁଥଲା, ପାଟ୍ରିଆର୍କ ଜାକବ୍‌ ତାଙ୍କ ପ୍ରିୟ ପତ୍ସୀର ସମାଧ୍ୟ ଉପରେ ପଥର ଥୋଇଲା ପରି 
ସେ ଥୋଇବ, କିନୁ ଆଖପାଖରେ ପଥର ନଥୁଲା | ଜାକବ୍‌ ପିଲିଜ୍କୁ ଫେରିଲା |! ବତୀଟିଏ 
ଜଳୁଥିବା ପଢ଼ାଘର ବାଟ ଦେଇ ଯାଉ ଯାଉ ସେ ଦୁଆର ଖୋଲିଲା । ଷ୍ଟାଣ୍ଡ ପାଖରେ 
ଜଣେ ବୁଢ଼ା ଖଣ୍ଡେ ବହିରେ ମୁଣ୍ଡ ଗୁଞ୍ଜି ଠିଆ ହେଇଚି । ଜାକବ୍‌ ଚିହ୍ନିଲା ସେ ରେବ 
ତାବାଏସ୍‌- ଯାହାର ଆଠଟି ପିଲା ଭିତରୁ ଗୋଟିଏ ଝିଅ ମାତ୍ର ଅଛି- ସେ ଝିଅଟି ଚମଡ଼ା 
ବ୍ୟବସାୟୀ ନାଫ୍ତାଲୀର ସ୍ତ | ଦିକିଦିକି ଆଲୁଅରେ ରେବ ତବାଏସ୍‌ର ମୋଟା ଅପରିଷ୍କାର 
ଦାଢ଼ି ଗୋଛାକ ମାଟି ଭଳି କଳା ଦିଶୁଚି । ଗର୍ଭବତୀ ସ୍ତୀ ଲୋକର ପୋଷାକ ପରି ତାର 


ପ୍ରେମର ପାବନୀ ଫଲ୍ଗୁ | ୨୨୩ 

ପୋଷାକ ଫୁଲି ଉଠିଚି । ସେ ଫାଟିଯିବା ପରଠାରୁ, (ଗଣହତ୍ୟା କାଳରେ ତାଙ୍କ ପେଟ 
ଚିରା ହୋଇଥଲା |) ଅଛ କେତେ ସପ୍ତାହକେ ଥରେ ଲେଖା ତା'ର ଅନ୍ତନାଳୀକୁ ଗୋଟେ 
ସ୍ତୀଲୋକ ଠିକ୍‌ ଜାଗାରେ ରଖିଦିଏ | ପିଲିଜ୍‌ରେ ସେ ଗୋଟିଏ ଲୋକ, ସେ ଜାଣିଚି ଯେ 
ଜଣେ ସ୍ତୀଲୋକକୁ ନିଜର ନିତାନ୍ତ ବ୍ୟକ୍ତିଗତ ଅଙ୍ଗକୁ ଛୁଇଁବାକୁ ଦେବା କି କଷ୍ଟଦାୟକ 
ସେ କଷ୍ଟ ଶାରୀରିକ କଷ୍ଟଠୁ ଆହୁରି ଅଧକ | ଏଇଲେ ଅଧରାତିରେ ସେ ତୋରା ପଢ଼ିବାରେ 
ଲାଗିଚି । ସେ ଚୋର ନୁହେଁ, ଭଗବାନ ନ କରନ୍ତୁ, ଜାକବ୍‌ ତାଙ୍କ ସପକ୍ଷରେ ରହିଲା, 
ସେ ଅନ୍ୟ ଲୋକଙ୍କ ପୀପର ଫଳ ଭୋଗୁଛନ୍ତି, ଚୋରମାନଙ୍କ ସଂଖ୍ୟା କମ୍‌ | 

ଜାକବ୍‌ ଠିଆହେଇ ଲକ୍ଷ୍ୟ କରୁଥଲା କିନ୍ତୁ ବୂଢ଼ୀ ହଲଚଲ ହେଉ ନଥୁଲା । କାଲ ଆଉ 
ଅଧା ଅନ୍ଧ ସେ, ଆକ୍ଷିକୁ ଲଗାଇ କରି ପ୍ରାୟ ଅକ୍ଷର ଗୁଡ଼ିକ ରହିଚି, ବହୁତ ପାଖରେ ବହି 
ଧରିଚନ୍ତି ଆଉ ତା ସହିତ ଗୁଣୁଗୁଣୋଉଛ ନ୍ତି କେମିତି ଗୋଟେ ଦୁଃଖର ରାଗିଣୀ, ଏଇଭଳି 
କେତେକ ଲୋକଙ୍କ ପାଇଁ ଭଗବାନ ଏ ପୂଥବୀରେ ଇହୁଦୀଙ୍କୁ ରଖିଚନ୍ତି । ହଠାତ୍‌, ସେଇଠି 
ଠିଆହେଲା ବେଳେ ଜାକବ୍‌ ଜାଣିଲା, ସେ କିପରି ହେବ- ସେ ହେବ ଜଣେ ସନ୍ଧ୍ୟାସୀ- 
ଯେ ମାଂସ ଖାଇବନି, ମଦ ପିଇବନି, ବିଛଣାରେ ଶୋଇବନି ! ନିଜ ପାପ ପାଇଁ ସେ 
ପ୍ରାୟଶ୍ଚିତ କରିବ | ଶୀତକାଳରେ ସେ ବରଫ ପାଣିରେ ଗାଧୋଇବ, ଖରାଦିନେ କଣ୍ଟାରେ 
ଶୋଇବ, ସୂର୍ଯ୍ୟ ତାକୁ ପୋଡ଼ି ପକାନ୍ତୁ ମାଛି, ମଶା କାମୁଡ଼ନ୍ତୁ । ବଂଚିବା ଦିନତକ, 
ଏଣିକି ଶେଷ ନିଃଶ୍ବାସ ଥବାଯାଏ ସେ ଅନୁତାପ କରିବ ଓ ଭଗବାନଙ୍କ ଠାରୁ ଓ ଶାରାର 
ଆମ୍ମାଠାରୁ କ୍ଷମା ମାଗିନବ । ବୋଧେ, ତାଂ ହେଲେ ହିଁ ଏଇ ଅସତ୍ୟ ସଂସାରରେ ତାକୁ 
ବେଶୀଦିନ ରହିବାକୁ ପଡ଼ିବ ନାହିଁ । 

କିନ୍ତୁ ଯଦି ସେଇ ଅନ୍ଯ ପୃଥବୀରେ ଜେଲ୍‌ଦାଲି ତା” ଉପରେ ଅଧ୍ବକାର ସାବ୍ୟସ୍ତ 
କରିବ ? ତା ପିଲାମାନଙ୍କ ସହ ସେ ସେଇଠି ଅଛି | କିନ୍ଧୁ ତା'ର ମୃତ୍ୟୁ ପରେ ସେ ଯାହା 
ସବୁ କରିଚି ତା' ସତ୍ତ୍ଵେ ସେ ତାକୁ ଦାବୀ କରିବ ? ସେମାନେ କେବେ ଆମ୍ମିକ ସ୍ତରରେ 
ପରସ୍ପରକୁ ଗ୍ରହଣ କରି ନଥଲେ, ପ୍ରକୃତ ଅର୍ଥରେ କେବେ ସହବାସ କରି ନଥିଲେ, ସେ 
ବୋଧେ ଏପରି ଏକ ଉର୍ଵ୍ ଲୋକକୃ ନୁ ଯାଇଥୁବ, ଯୋଉଠିକୁ ପାର୍ଥିବ କାମନାରେ ଓତଃପ୍ରୋତ 
ଜାକବ୍‌ କେବେହେଲେ ଯାଇ ପାରିବ ନାହିଁ । ଆଉ ପିଲାଙ୍କ କଥା, ସେମାନଙ୍କ ପବିତ୍ର 
ଆମ୍ଲା ନିଶ୍ଚେ ବୈକୁଣ୍ଠରେ ରହିଥୁବ | 

ଗଁ 

ନିଜ ପିଲାଟିକୁ ନେଇଥିବା ସେଇ ଯୁବତୀ ସ୍ତ୍ରୀ ଲୋକଟି କୋଉଠି ରହେ ଜାକବ୍‌ 
ଜାଣିଥଲା, କିନଧୁ ଏଇ ରାତିରେ, ସବୁ ଝର୍କା ବନ୍ଦ ଥଲାବେଳେ ଅନ୍ୟଘର ଗୁଡ଼ିକଠାରୁ 


୨ ୨୪ ¦ ପ୍ରେମର ପାବନୀ ଫଲ୍ଗୁ 

ତା' ଘରକୁ ଅଲଗୀ କରି ଚିହ୍ନି ହେଉ ନଥୁଲା | ତା'ର ଏଇ ସଂକ୍ଷିପ୍ତ ଅନୁପସ୍ଥିତି ଭିତରେ 
ବି ଜାକବ୍‌କୁ ଲାଗୁଥୁଲା ପିଲିଜ୍‌ ବଦଳି ଯାଇଚି | ବାହାରେ ନାକେଇ ସେ ପିଲାର କାନ୍ଦଣା 
ଶୁଣିଲା | କିଜୁ ସେ ଏଠି ସବୁବେଳେ ରହିପାରିବ ନାହିଁ, ତେଣୁ, ଦୋଦୋପାଞ୍ଚ ହେଇ ସେ 
ଗୋଟେ ଘରକୁ ଯିବାକୁ ଚେଷ୍ଟାକଲା | ଖଡ଼ଖଡ଼ କରିବାକୁ ସେ କିଳିଣୀ ଟେକିଲା ବେଳକୁ 
ଦୁଆର ଖୋଲିଗଲା ଆଉ ଜହ୍ନ ଆଲୁଅରେ ସେୈ ଦୁଇଟି ବିଛଣା ଓ ଦୁଇଟି ଦୋଳି ଦେଖିଲା | 
ଲୋକଟେ ଚିଡ଼ିଉଠି ପାଟି କଲା, ସ୍ତୀ ଲୋକଟେ ଉଠିଲା ଓ ପିଲାଟେ କାନ୍ଦିବାକୁ ଆରମ୍ଭ 
କଲା | ପୁରୁଷଟି କର୍କଶ ସ୍ଵରରେ ପଚାରିଲା । 

“ହେଇ, ସେଠି କିଏ ?” ' 

“ମୁଁ ଦୁଃଖିତ | ମୁଁ ଜାକବ୍‌, ପିଲାର ବାପା |” 

ଅସ୍ବାଭାବିକ ନୀରବତା ଭିତରେ ପିଲାଟି ବି କାନ୍ଦିବା ବନ୍ଦ କରିଦେଲା | 

“ମାଆଲୋ' ” ସ୍ତ୍ରୀଲୋକଟି କୁନ୍ତେଇଲା | 

* ତୁମକୁ ସେ ଜେଲଖାନାରୁ ମୁକୁଳାଇ ଦେଲେ ?”' ଲୋକଟି ପଚାରିଲା | 

“ “ ମୁଁ ପଳେଇ ଆସିଲି । ମୁଁ ମୋ ପିଲାଟିକୁ ନେବାକୁ ଆସିଚି | ' ପୁଣିଥରେ ନୀରବତା | 
ସ୍ତ୍ରୀଲୋକଟି କହିଲା, 

 “ମାଆଲୋ, ତୁମେ ଏଇ ବାଳୁତକୁ ରାତି ଅଧରେ କୁଆଡ଼କୁ ନେଇଯିବ ? ସେ 
ଯିବା ଆସିବା କଲାଭଳି ବଡ଼ ହେଇନି । ଟିକେ ପବନହେଲେ....ଭଗବାନ ନକରନ୍ତୁ.... |” 

“ଉପାୟ ନାହିଁ | ସୈନ୍ୟମାନେ ମୋ ପିଛା ଧରିଛନ୍ତି ।” 

‘ଆଲୁଅ ଲଗାଅ, ଆଲୁଅ ଲଗାଅ! ' ସ୍ତୀଲୋକଟି ତା ସ୍ବାମୀକୁ କହିଲା | 

“ “ସେମାନେ ଆମକୁ ବାନ୍ଧିନେବେ । ମୁଁ ଶୁଣିଚି କାଉଣ୍ଟ ପିଲାଟିକୁ ଖୋଜୁଚନ୍ତି ଆହା- 
ମଣିଷ କି ହଇରାଣରେ ପଡ଼ିଲା |” ' 

“ ସଂପ୍ରଦାୟର ଲୋକେ ସମ୍ମତି ନଦେଲେ ମୁଁ ତ ପିଲାଟିକୁ ଛାଡ଼ିପାରିବି ନାହିଁ।' 
ସ୍ଵାମୀ ଦୃଢ଼ଭାବରେ କହିଲା | ସେମାନେ ମତେ ଦେଇଚନ୍ତି, ସେମାନେ ଫେରାଇ ନିଅନ୍ତୁ | 
ଅନ୍ୟଲୋକର ଜାରଜ ପାଇଁ କଷ୍ଟ ଭୋଗିବି କାହିଁକି ? 

' ତୁମ ଅସୁବିଧା ପାଇଁ ମୁଁ ତୁମକୁ ଟଙ୍କାଦେବି |” ” 

“ଟଙ୍କା କଥା ଏଠି ଉଠୁନାହିଁ ।” ' 

ଶାଲ ଘୋଡ଼ିହେଇ ସ୍ତ୍ରାଲୋକଟି ଚୂଲୀପାଖରେ ଠିଆହେଇ ଅଧଜଳା କାଠକୁ ଫୁଙ୍କଳା | 
ତାପରେ ସେ ବତୀଜଳାଇ ତେଲଦୀପରେ ରଖିଲା | ତା'ର ଅସ୍ପଷ୍ଟ ଆଲୋକରେ ଚୂନଛାତ 
କାନ୍ଧ ଦିଶିଲା, ଧୂଆଁ ଭର୍ଭି ଛାତ, ଦି'ଟା ବେଞ୍ଚ ଗୋଟେ ଆମିଷ ଓ ଗୋଟେ ନିରାମିଷ 


ପ୍ରେମର ପାବନୀ ଫଲ୍ଗୁ | ୨୨ ୫ 

ଖାଇବା ପାଇଁ ତା' ଉପରେ ବାସନ, ଗିନା, କଂସା, ଆଉ କାଠ ଥାକରେ କନା ଘୋଡ଼େଇ 
ଖଣ୍ଡେ ଅଟାର ପାଉଁରୁଟି । ନାପ୍‌କିନ, ପିଲାର କନା, କନ୍ତା ଓ ନଡ଼ାର ଲୁଗାସଫା ବ୍ରସରେ 
ଘରସାରା ଭର୍ତିଥଲା | ପାଣି କରେଇରେ ଅଇଁଠା ଭାସୁଥଲା । ଗୋଟେ ବିଛଣା ପାଖରେ 
ପାଣିମାଠିଆ ଥଲା । ଗୋଟେ ଦୋଳିରେ କାନ୍ଦୁଥବା ପିଲା ଥଲା, ଅନ୍ୟଟିରେ, ମଇଳା କନ୍ଧା 
ଭିତରେ ଜାକବ୍‌ର ପୁଅ ଶୋଇଥୁଲା, ଛୋଟନାଲିଆ, ଚନ୍ଦା ପୁଣି ତାର ବଡ଼ମୁଣ୍ଡ ଓ ମ୍ଳାନ 
ଆଖିପତା | ଶିଶୁର ମୁହଁ ସିଠୁଆ ଶୁଖିଲା ଦିଶୁଥଲା | ତାର କପାଳ ଓ ଛୋଟ ଓଠ ଦିଓଟିରେ 
ମୃତ୍ୟୁର ଅବଶେଷ ସ୍ମିତ ଲାଖିଥଲା ! ଜାକବ୍‌ ଚାହିଁରହିଲା | ଏଇଲେ କେବଳ ସେ ବୁଝୁଚି 
ଯେ ତାର ପୁଅଟିଏ ଅଛି | ସ୍ତୀଲୋକଟି ଦୋଳିର ଆରପାଖରେ ଠିଆ ହେଇଥିଲା | 

“ଏଡ଼େ ଛୋଟପିଲାକୁ ତୁମେ କୂଆଡ଼କୁ ନବ ?”” 

 “ ହତ୍ୟାକରିବା ସାଙ୍ଗେ ସମାନ” ? ଶେଯଉପରୁ ଅନାଇଥୂବା ତାର ସ୍ବାମୀ କହିଲା । 
ତା'ର ଝୁଲା ପୋଷାକରେ ଦାଗଥଲା-ତା”' ଟୋପିରେ ତକିଆର ପର ଲାଗିଥୁଲା | ତାର 
ଦାଢ଼ି ଓ କଲୀରେ କୂଟାଖଣ୍ଡମାନ ଲାଗିରହିଥଲାଓ ଘରକରଣାର ଯନ୍ତାରେ ପଡ଼ିଥିବା ଲୋକର 
ଚାହାଣୀ ତା'ର କଳାଆକ୍ଷି ଦୁଇଟିରେ ଥଲା | ଜାକବ୍‌ ଜାଣିଥିଲା, ସେମାନେ ଠିକ୍‌ କହୁଛନ୍ତି, 
କିନ୍ଧୁ ସେ ବୁଝିଥଲା ଯେ ଏଇଲେ ପିଲାଟିକୁ ଯଦି ନ ନଉଚି, ଆଉ କେବେ ତାକୁ ଦେଖି 
ପାରିବ ନାହିଁ । ସ୍ଵପ୍ନ ଓ ଶାରାର କଥା ମନେ ପକାଇ ସେ ନିଜକୁ ଦୃଢ଼କଲା ! 

“ମୁଁ ତା'ର ଯତ୍ୃନେବି । ରାତି ଉଷୁମ ଲାଗୁଚି । 

“ “ ବେଶୀ ଉଷୁମ ନାହିଁ । ପାହାନ୍ତାକୁ ଶୀତ ପଡୁଚି ।' 

 ପିଲିଜକ୍‌ ଲୋକେ ମୋ ପୁଅକୁ ନବା ମୁଁ ଚାହେଁ ନାହିଁ ।' 

କେହି କଥା କହିଲେ ନାହିଁ: ଏ ଗୋଟେ ଅନୁଭ୍ତରିତ ଯୁକ୍ତି । ଜାକବ୍‌ ମୋହର 
ଗୋଟିଏ କାଢ଼ିଲା ! 

“ଚୂମ ପାରିଶ୍ରମିକ ୟେ | ମୁଁ ଅଧୁକ ଦେଇପାରିଥାନ୍ତି କିନ୍ତୁ ସେମାନେ ସବୁ ଚୋରେଇ 
ନେଇଛନ୍ତି, ଏମିତିକି ବାସନକୁସନ ବି !' 

“ମୁଁ ଜାଣେ | ମୁଁ ସବୁ ଜାଣେ | ସମାଧୁ ସମିତି ଏଗୁଡ଼ା କରିଚି | ସେମାନେ ଭାବିଥିଲେ, 
ଭଗବାନ ନକରନ୍ତୁ ତୁମେ ଆଉ ଆଦୌ ଫେରିବ ନାହିଁ।” 

“ଆମ ଛଡ଼ା ସମସ୍ତେ ଚୋରି କଲେ । ସେମାନେ ଘରେ କଳାକନା ବୁଲେଇ 
ଦେଲେ !' ' ସବାମୀଟି କହିଲା ! 

““ ନଡ଼ା ମସିଣା ତନୁ ମୋ ଟଙ୍କା ପଇସା ନେଇଗଲେ ! ଠିକ୍‌ ୟମକିପୂର ପରେପରେ ପୁଣି 


୨୨ ୬ ¦ ପ୍ରେମର ପାବନୀ ଫଲ୍ଗୁ 

“ “ ଉପବାସ କରନା, କି ଚୋରିକରନା, ମାଆମୋର, ସେ ଭଲରେ ରହୃ, ସବୁବେଳେ 
ଏଇଆ କହେ । ' ସ୍ତୀଲୋକଟି ମନ୍ତବ୍ୟଦେଲା, ˆ ବୈକୁଣ୍ଠରେ ସେ ଆମ ପାଇଁ ପ୍ରାର୍ଥନା 
କରିବ ! ଅନ୍ୟର ଧନ ପବିତ୍ର ସେ ସବୁବେଳେ ଏକଥା ମାନିଥାଏ ।' 

“ “ସେଇଥଯୋଗୁଁ ତ ଆମେ ଏମିତି ଚଳୁଚେ ।” ' ସବାମୀଟି କହିଲା | 

' ପିଲାଟିକୁ କୁଆଡ଼କୁ ନବ ? ଆଛୁ, ମୋର ପଚାରିବା ଠିକ୍‌ ନୁହେଁ ।' 

ସ୍ତ୍ରୀ ଲୋକଟି ଘରସାରା ବୁଲିଲା । ଗୋଟେ ବାକ୍ସ ଖୋଜି ସେଥରେ ଚିରାକନା 
ନାପ୍‌କିନ୍‌ ଭର୍ତିକଲା, ଭିତରେ ପିଲାଟିକୁ ରଖି ଗୋଟେ କନ୍ଛା ଘୋଡ଼େଇ ଦେଲା | 

ପିଲାଟି ଥରେ ଗୁଁ ଗୁଁ ହେଲା, ସ୍ତ୍ରୀ ଲୋକଟି ଜାକବ୍‌କୁ ଅନାଇଲା: 

* ବୈ'ତିନି ଘଣ୍ଟାରେ ଥରେ ତାକୁ ଖୋଇବାକୁ ହବ । 

“ମୁଁ କାହାକୁ ହେଲେ ଦେଖିବି ।' 

* “ କେତେବେଳେ ? କେମିତି ? ମାଆଲୋ ମାଆ ¦” 

ସ୍ତ୍ରୀଲୋକଟି କାନ୍ଦିବାକୁ ଆରମ୍ଭ କଲା | ହଠାତ୍‌ କହିଲା: ˆ ‘ରହ, ମୁଁ କିଛି କ୍ଷୀର ନିଜ 
ଠାରୁ ଦୁହିଳନିଏ । ବୋତଲଟା କାହିଁ ?” ' 

ତା” ସ୍ଵାମୀ ବିଛଣା ଛାଡ଼ିଲା । ଚିରା କାମିଜତଳେ ତା'ର ଗୋଡ଼ ଦୁଇଟି ସରୁ, ବଙ୍କା ଓ 
ରୁମିଆ ଦିଶୁଥିଲା | ସେ ସ୍ତ୍ରୀକୁ ତା'ର ବୋତଲ ଖୋଜିଦେଲା | ଘର ଭିତରର ଗୋଳମାଳରେ 
ପଶୁମାନେ ଉଠିପଡ଼ିଥଲେ |! ବିଲେଇ ଭିଡ଼ିମୋଡ଼ି ହେଲା, କୁକୁଡ଼ାଛୁଆ କ”'କ” କଲେ, 
ପୋକମାନେ ଚାଲିଲେ ଆଉ ଚଟାଣର ଗାତରୁ ମୂଷା ମୁହଁକାଢ଼ି ଚାହିଁଲା । ସ୍ତୀଲୋକଟି 
କାନ୍ଧଆଡ଼କୁ ମୁହଁକରି ନିଜ ସ୍ତନରୁ କ୍ଷୀର କାଢ଼ିଲା । କିଛି ବେଳପରେ ସେ ଜାକବକୁ 
ବୋତଲଟି ଦେଲା, କନାରେ ତା” ମୁହଁକୁ ବନ୍ଦ କରିଦେଇଥଲା ଆଉ ପିଲାପାଟିରେ 
କେମିତି ବୁନ୍ଦା ବୁନ୍ଦା ଦିଆଯିବ ତା” ଦେଖାଇଦେଲା, ନହେଲେ ପିଲାଟି ଅଣନିଃଶ୍ବାସୀ 
ହେଇଯିବ ଯେ ! ଜାକବ୍‌ ଜାଣିଥିଲା ଯେ ପିଲାଟିର ଜୀବନ ଉପରେ ପ୍ରମାଦ ଅଛି, ତା” 
ନିଜ ଜୀବନ ଉପରେ ବି” ବିପଦ ଆସିଲେ ପିଲାଟିକୁ ଧରି ସେ ଆମ୍ବରକ୍ଷା କରିବାକୁ 
ସକ୍ଷମ ହୋଇ ପାରିବ ନାହିଁ । କିନ୍ଧୁ ଶାରା ଓ ତାର ନିଜ ପିଲାଟିକୁ ସେ ଏଇ ଅଚିହ୍ନା 
ଲୋକ ଓ ଶତ୍ରୁଙ୍କ ମେଳରେ ପରିତ୍ୟାଗ କରି ଯାଇପାରିବ ନାହିଁ | ଯଦି ପିଲାଟିର ବଂଚିବାର 
ଯୋଗଥାଏ, ବଂଚିବ | ଜାକବ୍‌ ବାରବାର ସେ ଦମ୍ପଭ୍ରିଙ୍କୁ ଧନ୍ଯବାଦ ଜଣାଇଲା, ଏମିତି 
ଗୋଟିଏ ରଣକୁ କେବଳ ଛଶ୍ବରହି ଶୁଝି ଦେଇପାରନ୍ତି ବୋଲି କହିଲା । ତା'ପରେ ସେ 
ରାତାରାତି ବାହାରିଗଲା, ଜଂଗଲ, ଭିଷ୍କୁଲା ଓ ଘାଟ ଆଡ଼କୁ ଚାଲିଲା । ତାରାମାନଙ୍କ 
ଦୃଷ୍ଟିତୋଳି ଚାହିଁଲା, “ପିତା, ତୁମେ କ'ଣ ଚାହଁ ? 

ସାଲ୍ମ୍ସରୁ ଗୋଟିଏ ଅନୁଛେଦ ତା” ଓଠରେ ଆସିଗଲା, “ହେ ପ୍ରଭୁ, ମତେ 
ମୁକ୍ତକର- ମୁଁ କେମିତି ଶକ୍ତି ଫେରିପାଏ- ଯିବା ଆଗରୁ ଶକ୍ତି ଫେରିପାଏ, ନହେଲେ 
ମତେ ଜୀବନ ହରାଇବାକୁ ପଡ଼ିବ । ? 

ଘ 

ଚନ୍ଦ୍ର ଅସ୍ତ ଯାଇଚି, ଜଙ୍ଗଲ ସାରା ଅନ୍ଧାର | ଜାକବ୍‌ ଧୀରେ ଧୀରେ ବାଟ ଖୋଜି ଖେଜି ତା 
ଭିତରେ ଚାଲିଥାଏ, ମଝିରେ ଅଟକି ଯାଇ ପିଲାଟିର ନିଃଶ୍ବାସ ଶବ୍ଦ ବାରେ ବା ଚୂମାଟିଏ ଦେଇ 
ଉଷୁମ ଅଛି କି ନାହିଁ ନିଶ୍ଚିତ ହୁଏ ! ତା' ଜୀବନରେ ସେ ବହୁ କଠିନତା ଦେଇ ଆସିଲାଣି କିନ୍ତୁ 
ଆଜି ରାତି ପରି ଏତେ ଉଜ୍କଣ୍ତପୂର୍ଣ ରାତି କେବେ ଆଉ ଆସି ନଥୁଲା । ପ୍ରାର୍ଥନା କରି କରି ତା'ର 
ଓଠ ଫୁଲି ଗଲାଣି, ସେ ନିଜକୁ ସଂପୂର୍ଣ ଇଶ୍ଵରଙ୍କ ହାତରେ ଛାଡ଼ି ଦେଇଚି- ଜାଣିଚି ଯେ ଅଭୁତ 
କଥା ଉପରେ ବିଶ୍ଵାସ ରଖି ସେ ଭୁଲ କରିଛି | କିନ୍ତୁ ନିଜ ଜଞ୍ଜାଳକୁ ଇଶ୍ଵରଙ୍କ ଉପରେ 
ଲଦିବା ଏଇଲେ ଏକମାତ୍ର ସାନ୍ତୁନା | ବିଶ୍ଵାସ ବ୍ୟତୀତ ତା' ପାଖରେ ଆଉକିଛି ନାହିଁ । 

ଜାକବ୍‌ର ପଦପାତରେ ନିଦ୍ରିତ ଜଙ୍ଗଲ ଜାଗ୍ରତ ହେଲା । ଲତାମାନେ ତା” ପାଦତଳେ 
ଚାପି ହେଇଗଲେ: ପକ୍ଷୀମାନେ ବସାରୁ ଉଠିଲେ ପଶୁମାନେ ଲୁଚି ଯିବାକୁ ବାହାରିଲେ । 
ବାକ୍ସ ଉପରକୁ ଗୋଟେ ହାତ ଟେକି ଟେକି ସେ ଡାଳଗୁଡ଼ିକୁ ଆଡ଼େଇ ଆଡ଼େଇ ଯାଉଥଲା ! 
ସଂଭ୍ରାବ୍ୟ ବିପଦ ସବୁ ତା” ମୁଣ୍ଡକୁ ଜୁଟି ଯାଉଥଲା | ଜଙ୍ଗଲରେ ବାର୍ହା ଓ ହିଂସ୍ର ଭାଲୁ 
ରହୁଥିଲେ | ଅନେକ ଥର ସେ ହେଟାବାଘ ହେଣ୍ଟାଳ ଶୁଣିଲା ପରି ମନେ କରୁଥଲା ଓ ନିଜ 
ଅଣ୍ଟାରେ ଖୋଷିଥୂବା ବାଡ଼ିରେ ହାତ ପକାଉଥୁଲା। ଦିନ ହଉ, ସୂର୍ଯ୍ୟ ଉଦୟ ହଉ, ସେ 
ଆଦେଶ ଦଉଥୁଲା, ଭାବୁଥିଲା ଯେ ଏଇ ଥତମତ ଶବ୍ଦ ସବୂର ମାନେ ଏଇଆ: ଉଦ୍ଧାର 
କାଳ ଆସୁ ଆଉ ଏଇ ଅନ୍ଧାରି ନିର୍ବାସନର ଶେଷ ହେଉ | ନୀରବ ରହିବା ନିରାପଦ କିନ୍ତୁ 
ନୀରବ ନହୋଇ ସେ ସାଲମସ୍‌ର ଅନୁଛେଦ ବଡ଼ ପାଟିରେ ବୋଲିଲା, ପ୍ରଫେଟ୍‌ସ ଓ 
ପ୍ରାର୍ଥନା ବହିରୁ ବୋଲିଲା ଆଉ ଇଶ୍ଵରଙ୍କ ଡାକିଲା, “ମୁଁ ରାସ୍ତାର ଶେଷସୀମାରେ 
ପହଂଚିଲିଣି । ପାଣି ମୋ ଚାରିକଡ଼ରେ ଭଉଁରି ଖାଉଚି । ଏଇ କଠୋରତାକୁ ସହ୍ୟ କରିବାକୁ 
ମୋର ଶକ୍ତି ନାହିଁ ।” ” ହଠାତ୍‌ ତାର ଗୀତ ଗାଇବାକୁ ଇଛା ହେଲା ଆଉ ସେ ୟମକିପୁର 
ଗୀତ ଗାଇଲା- ମଝିରେ ପୁଣି ପାର୍ବତୀୟ ଗୀତ ଧରିଲା । ପ୍ରତିଟି ମୁଇଁ ନା ତାକୁ ଶାରା କଥା 
ମନେ ପକାଇ ଦେଉଥୁଲା | ଗୀତ ଗାଉ ଗାଉ ସେ କାନ୍ଦିଲା | 

ହଠାତ୍‌ ଆଶ୍ଚର୍ଯ୍ୟ ଏକ ଆଲୋକରେ ବନ ପ୍ଲାବିତ ହେଲା- ମୁହୁର୍ଭକ ପାଇଁ ଜାକବ୍‌ 
ଭାବିଲା ଯେ ଭଗବାନ ତା” ଡାକ ଶୁଣିଲେ | ସବୁତକ ପକ୍ଷୀ ଏକ ସମୟରେ ଡାକିଲେ ଓ 
ଗୀତ ଗାଇଲେ, ପାଇନ୍‌ ଗଛର ଗଣ୍ଡିମାନ ଜଳିଲା ପରି ମନେହେଲେ | ଦୂରରେ ଗଛମାନଙ୍କ 

ମଝିରେ ଗୋଟେ ଖୋଲା ଜାଗାରେ ସେ ଗୋଟେ ଆଲୋକପିଣ୍ଡ ଦେଖିଲା | ପର ମୁହୂର୍ଭରେ 
ସେ ବୁଝିଲା ଯେ ସୂଯ୍ୟୋଦୟ ହେଲା | ଜାକବ୍‌ ବସିପଡ଼ି ପିଲାଟିକୁ ଦେଖିଲା ଆଉ 
ଦୁଧରେ ଓଦା କନା ତା” ପାଟିରେ ଦେଲା | ପ୍ରଥମେ ପିଲାଟି ସ୍ତନ୍ୟ ନଥୁବାର ବିଦ୍ରୋହ 
କଲା ପରି ଲାଗିଲା କିନ୍ତୁ ଶେଷକୁ ଶୋଷିବାକୂ ଲାଗିଲା । ଏ ସପ୍ତାହରେ ପ୍ରଥମଥର 
ଜାକବକୁ ଖୁସି ଲାଗିଲା | ନା, ସବୁକିଛି ହଜି ଯାଇନି, ଏବେ ବି ତା'ର ପୁଅଟିଏ ଅଛି । 
ଜାକବ୍‌ ଆଗ ଭିଷ୍ଟୁଲାରେ ପହଂଚୁ, ଘାଟ ଡଙ୍ଗାରେ ପାରି ହଉ, ଆଉ ପୁଅଟିକୁ କେହି କ୍ଷୀର 
ଖୋଇବାର ଲୋକ ଠିକଣା କରୁ | 

ସେଇ ସମୟରେ ପୁଅର ନାଁ ଦବା କଥା ଜାକବ୍‌ର ମନେପଡ଼ିଲା- ' ବେଞ୍ଜାମିନ ପରି 
ପିଲାଟି ଦୁଃଖକକଷ୍ଟ ଭିତରୁ ହିଁ ଜନ୍ମ ନେଇଚି । ବହୁ ଆଗରୁ ଭିଷ୍ଟଲା କୂଳର ବାଲିବନ୍ତ 
ତା'ର ଆଖିରେ ପଡ଼ିଥିଲା ଓ ଜାଣିଥିଲା ଯେ ଭୁଲ ବାଟରେ ଯାଉଚି ¦ ଜଙ୍ଗଲ ଭିତରୁ 
ବାହାରି ସେ ଘାଟ ଡଙ୍ଗା ପାଇଁ ଚାରିଆଡ଼କୁ ଅନାଇଲା, ଯୋଉଠି ପାରିହେବା ଜାଗା 
ରହିବା ନିତ୍ଚିତ ମନେ କଲା ସେଇ ଦିଗକୁ ଚାଲିଲା | ନାଲି ଓ କଳା ମିଶା ଭିଷ୍କୁଲା ନଦୀ 
ବହିଯାଉଚି-¬ ଗୋଟେ ବଡ଼ ପକ୍ଷୀ ପାଣି ସ୍ତର ଉପରେ ଏତେ ତଳକୁ ଚାଲି ଆସୁଚି ଯେ, 
ମନେ ହେଉଚି, ବେଳେବେଳେ ଏହାର ଡେଣା ପାଣିକୁ ଛୁଇଁ ଯାଉଚି | ନଦୀର ଶାନ୍ତଭାବ, 
ସ୍ଵଚୁତା ଓ ଉନ୍୍ଚତା ରାତିର ଅନ୍ଧାରକୁ ମିଛ ପ୍ରମାଣିତ କରୁଥଲା | ଏଇ ଉନ୍୍ଳତାର ପ୍ୂଷ୍ଠଭୂମିରେ 
ମୃତ୍ୟୁ ମଧ୍ଯ ଏକ ଦୁଃସ୍ଵପ୍ନ ଭଳି ଲାଗୁଥଲା | ଆକାଶ ନଦୀ ବା ବାଲିବନ୍ତ କେହି ହେଲେ 
ନିର୍ଜୀବ ନଥୂଳେ | ପ୍ରତିଟି ବସ୍ତୁ ଥିଲେ ସଜୀବ, ପୃଥୁବୀ, ସୂର୍ଯ୍ୟ ଆଉ ପ୍ରତିଟି ପଥର | 
ମୃତ୍ୟୁ ନୁହେଁ, ଯନ୍ତ୍ରଣା ହିଁ ପ୍ରକୃତ କଷ୍ଟ । ଇଶ୍ଵରଙ୍କ ସୃଷ୍ଟିରେ ତା'ର ସ୍ଥାନ କୋଉଠି ? 
ଜାକବ୍‌ ପୁଣିଥରେ ଅଟକି ପିଲାଟିକୁ ଦେଖିଲା, ପିଲାଟି କ”ଣ କଷ୍ଟ ପାଇଲାଣି ୟା 
ଭିତରେ ? ହଁ, କଷ୍ଟ ପାଇବାର ସୂଚନା ମିଳୁଚି | ଏବେ ଯାହା ସେ ସହ୍ୟ କରିଚି, ତା' 
ଭିତରୁ ଏହି ଦୁଃଖ ଆସୁନାହିଁ । ତାର ପ୍ରଶସ୍ତ ଆକ୍ଷିପତା ଚିନ୍ତାରେ କୁଞ୍ଚତ ଜଣାପଡୁଚି, 
ଆଉ କିଛି କହିଲା ପରି ତା'ର ଓଠ ଅରୁଚି | ସେ ଏଠି ଆଂଶିକ ଭାବେ ରହିଚି | ଜାକବ୍‌ 
ଭାବିଲା, ନାଁ, ଏଯାଏ ଏଠାରେ ନାହିଁ, ଜନ୍ମପୂର୍ବର ଅତୀତ ଜୀବନକୁ ନେଇ ସେ 
ଏବେ ଧାନସ୍ପ । 

ତା'ର ନେମ୍‌ସେକ୍‌ରେ ମୃତ୍ଯୁ ଶଯ୍ୟାରେ ତାକୁ କୁହାଯାଇଥିଲା, ସେ କଥୀ ମନେ 
ପଡ଼ିଲା, ˆ “ମୋ ବିଷୟରେ ଶୁଣ, ପଦାନ୍‌ରୁ ମୁଁ ଆସିଲା ବେଳେ ରାଚେଲ ମୋ ପାଖରେ 
କ୍ୟାନାନ୍‌ ଦେଶରେ ମଲା, ସେତେବେଳେ ଏଫ୍ରାଥକୁ ଆସିବାକୁ ବାଟ ନଥୁଲା ଆଉ ମୁଁ 
ତାକୁ ସେଇଠି ପୋତି ଦେଲି... 1” ' 

ତା” ନାଁ ବି ଜାକବ୍‌ ଥଲା; ତା'ର ବି ପ୍ରିୟତମା ପତ୍ନୀର ବିୟୋଗ ଘଟିଥିଲା, ସେ 
ବିଧର୍ମୀର ଝିଅ ଓ ଅଚିହ୍ନା ଲୋକ ମେଳରେ ମଲା, ଶାରା ମଧ୍ଯ ତାରି ପରି ସମାଧ୍ୟ ନେଲା 
ଓ ତା ପାଖରେ ପୁଅଟିକୁ ଛାଡ଼ିଗଲା । ବାଇବେଲରେ ଜାକବ୍‌ ପରି, ସେ ନଦୀ ପାର 
ହଉଥଲା, କେବଳ ବାଡ଼ିଟିଏ ହାତରେ ଧରିଥିଲା, ଆଉ ଜଣେ ଇସାଉଙ୍କ ଦ୍ଵାରା ଅଭିପ୍ରେତ 
ହେଇଥୁଲା | 

ସବୂକଥା ଏହିପରି ଅଛି, ପ୍ରାଚୀନ ସେଇ ପ୍ରେମ, ସେଇ ଦୂଃଖ | ଆହୁରି ଚାରି ହଜାର 
ବର୍ଷ ହୁଏତ ପୁଣି ଅତିକ୍ରମ କରିଯିବ, କୋଉଠି ହେଲେ ଆଉ କୋଉ ନଇ କୂଳରେ ଆଉ 
ଜଣେ ଜାକବ୍‌ ଆଉଜଣେ ରାଚେଲ ପାଇଁ ଦୂଃଖ କରିକରି ଚାଲିଥୁବ, କିମ୍ବା କିଏ ଜାଣେ, 
ସବୁବେଳେ ସେଇ ଏକା ଜାକବ୍‌ ଆଉ ସେଇ ଏକା ରାଚେଲ । ଆଚ୍ଛା, କିନୁ ଉଦ୍ଧାରକ 
ନିଶ୍ଚେ ଆସିବେ । ଏଇସବୁ ସବୁଦିନ ପାଇଁ ଚାଲି ପାରିବ ନାହିଁ । 

ଜାକବ୍‌ ଉର୍ବ୍ବକୁ ଅନାଇଲା, ପ୍ରଭୁ ମତେ ଆଗେଇ ନିଅ | ୟେ ତ ତୁମରି ପୂଥୁବୀ | 


୨୩୦ | ପ୍ରେମର ପାବନୀ ଫଲ୍ଗୁ 

ପାଖାପାଖି କୋଡ଼ିଏ ବର୍ଷ ଅତିକ୍ରାନ୍ତ ହେଲାଣି ଆଉ ପିଲିଜ୍‌ ଗୋଟେ ନଗରରେ ପରିଣତ 
ହେଲାଣି, ଗୋଟେ ଦୀର୍ଘ କାଳର ମକଦ୍ଦମା ପରେ ପିଲିଜ୍‌କିର ମହାଜନ ସେ ନଗରର 
ସତ୍ତ୍ବାଧ୍ରକାରୀ ହେଲା ଓ ତା” ପୁଅ ଶାସନ ଦାୟିତ୍ଵରେ ରହିଲା | ପିଲିଜ୍‌ର ମାଲିକ ଓ ତା'ର ସ୍ତୀ 
ଥେରେସା ମରି ଗଲେଣି, ପିଲିଜ୍କି ଶେଷକୁ ଦଉଡ଼ି ଲଗାଇ ଦେଇ ମରିବାର ଧମକକୁ 
କାର୍ଯ୍ୟକାରୀ କରିଥଲେ | ବିଧବା ସାଙ୍ଗେ ସାଙ୍ଗେ ଜଣେ ନୀରସ ଦରିଦ୍ର ସାମନ୍ତ ଯୁବକ ସହ 
ଅବୈଧ ସମ୍ପର୍କରେ ଲିପ୍ତ ରହିଲା ଆଉ ଏମିତି କାମନା ପାଗଳ ହେଇ ପଡ଼ିଲା ଯେ ଯାହା 
ଶେଷ ସମ୍ବଳ ଥଲା ସବୁତକ ତାକୁ ଦେଇଦେଲା । ଦିନେ ସେ ଅନ୍ତର୍ବାନ ହେଇଗଲା | 
ଥେରେସା ବିଷଣ୍ଠ ହେଇ ପଡ଼ିଲା, ଦୁର୍ଗର ଗୋଟେ ଛୋଟ ରୁମ୍‌ରେ କବାଟ ଦେଇ ରହିଲା, 
ରୁଗ୍ଣ ହତାଶ ହେଇପଡ଼ିଲା ଆଉ କେବେ ପଦାକୁ ବାହାରିଲା ନାହିଁ | ତା'ର ସବୁ ସମ୍ପର୍କୀୟ 
ଲୋକ ଓ ଭାଇ ଭଉଣୀ ତାକୁ ପରିତ୍ୟାଗ କଲେ | ନୂଆ ମାଲିକ ବିଧବାକୁ ତଡ଼ି ଦେବାକୁ 
ବସିଲା ବେଳକୁ ଦେବାନ୍‌ ଦେଖିଲା ଯେ ସେ ମରି ଯାଇଟି, ତା' ବିଲେଇମାନେ ତାକୁ 
ଘେରି ବସିଚନ୍ତି । ଚାଷୀମାନେ ମନ୍ତବ୍ଯ କଲେ ଯେ ଯଦିଓ ଥେରେସା କେଇଦିନ ଆଗରୁ 
ମରି ଯାଇଟି, ତା' ବିରାଡ଼ିମାନେ ଖାଦ୍ୟ ବିନା ହିଂସ୍ର ହେଲେ ବି ତା” ଶରୀରକୁ ଛୁଇଁ ନାହାନ୍ତି 
ପଶୁମାନେ ଯେ ନିଜର ଉପକାରୀ ଲୋକଙ୍କ ପ୍ରତି କୃତଜ୍ଞ ରହନ୍ତି ୟା” ତା'ର ପ୍ରମାଣ | 

ଦୁର୍ଗ ପୁଣି ତିଆରି ହେଲା, କିନ୍ତୁ ଯୁବ ସାମନ୍ତ ସେଠାରେ କୃଚିତ୍‌ ରହନ୍ତି, ଅଧ୍ବକାଂଶ 
ସମୟ ସେ ୱାରସ କିମ୍ବା ବାହାରେ କଟାନ୍ତି ¦ ଦେବାନ୍‌ ଚୋରି କଲା, ଗର୍ସନ ପରି ଅସାଧୁର 
ସବା ସାନ ଜ୍ବାଇଁ ଏଇଲେ ଚାଷ ଜମି ଲିଜ୍‌ରେ ନେଇଚି | ଚାଷୀମାନେ କ୍ଷୁଧା, ଅଧୁକାଂଶ 
ଇହୂଦୀ ମଧ୍ୟ ଗରିବ, ତଥାପି ନଗର ବଢ଼ି ଚାଲିଲା ! ଅଣଇହୂଦୀ କାରିଗରମାନେ ଇହୁଦୀ 
କାରିଗରଙ୍କ ସହ ଏଇଲେ ପ୍ରତିଯୋଗିତା କଲେଣି ଆଉ ପୁରୋହିତ ପୁରାତନ ଇହୁଦୀୟ 

ସୁଯୋଗ ହାସଲ ଆଶାରେ ରାଜାଙ୍କ ପାଖକୁ ପ୍ରତିନିଧୁ ପଠାଇଲେଣି | କିନ୍ତୁ ଗୋଟେ 
ଇହୂଦୀ ଠାରୁ ଗୋଟେ ବ୍ୟବସାୟ କାଢ଼ି ନେଲେ, ସେ ଆଉ ଗୋଟେ ଧରିଲାଣି | 

ଇହୂୁଦୀମାନେ ତାର୍ପିନ ତେଲ ପାଇଁ ଗଛଗୁଡ଼ାକୁ କାଟିଲେ, ଡାନ୍‌ଜିଗ୍କୁ କାଠଗଡ଼ମାନ 
ଭିଷ୍କୁଲା ସ୍ରୋତରେ ପଠାଇଲେ, ଭଦ୍କା, ବିଅର୍‌ ତିଆରି କଲେ, ମହୁରୁ ମଦ ତିଆରି 
କଲେ, ଲୁଗା ବୁଣିଲେ, ଚମଡ଼ାଟାନ୍‌ କଲେ, ଏମିତି ଖଣିଜ ଲବଣ ବ୍ୟବସାୟ କଲେ | 
ଯଦିଓ ମସ୍ଟୋଭାଇଟ୍‌ ଛୁରା ପଜଉଥଲେ ଓ କସାକମାନେ ସୁଯୋଗ ମାତ୍ରେ ଆକ୍ରମଣ 
କରୁଥିଲେ, ତଥାପି ଆକ୍ରମଣର ମଝିରେ ସେମାନେ ପଲିଶ୍‌ ଜିନିଷ କିଣୁଥିଳେ | ଇହୁଦୀ 
ବଣିକମାନେ ବାକୀରେ ଜିନିଷ ଦଉଥୂଲେ, ରଖିଆ, ପୁସିଆ, ବୋହମିଆ ଏମିତିକି ଦୂର 
ଇଟାଲୀର ବାସିନ୍ଦାଙ୍କ ସହ ବ୍ୟବସାୟ ଚଳାଇଥୁଲେ | ଡାନଜିଗ୍‌ ଲେପିଜିଗ, କ୍ରୋକ, 
ଓାରସ, ପ୍ରେଗ୍‌, ପାଦୁଆ, ଭେନିସ୍‌ରେ ଇହୁଦୀୟ ବ୍ଯାଙ୍କମାନ ଥୁଲା । ଇହୁଦୀ ବ୍ଯାଙ୍କ 
ମାଲିକମାନେ ବିଳାସରେ ଅର୍ଥବ୍ୟୟ କରୁ ନଥୁଲେ, ତାଙ୍କ ଝୁଲା ପୋଷାକ ତଳେ ବ୍ୟାଗ୍‌ରେ 
ଧନ ସାଉତୁ ଥିଲେ, ଆଉ ପଢ଼ା ଘରେ ବସି ପ୍ରାର୍ଥନା କରୁଥିଲେ । କିନ୍ତୁ ଯେବେ ସେ 
କାହାକୁ କିଛି ଧାର ଦଉଥୁଲେ, ତାହା ଚେକ୍‌ ଆକାରରେ, ପ୍ରାପକ ତାହାକୁ ପ୍ୟାରିସ ବା 
ଆମଷ୍ଟରଡ଼ାମରେ ଦେଖାଇ ପଇସା ପାଇ ପାରୁଥଲେ |! 

ଠକ ମସୀହ ସାବତାଇ ଜେଭିଙ୍କ କାଳରେ ପିଲିଜ୍‌ ବିଭେଦରେ ଖଣ୍ଡଖଣ୍ଡ 
ହେଇଯାଇଥୁଲା | କାରଣ ସେ ପରେ ଫେଜ୍‌ ପିନ୍ଧି ମୁସଲମାନ ହେଇଯାଇଥ୍‌ଲେ | ତାଙ୍କୁ ଓ 
ଅନୁଚରମାନଙ୍କୁ ସମ୍ପଦାୟ ନିଜ ଭିତରୁ ବହିଷ୍କାର କଲା, କିନୁୁ ସେମାନେ ଖୋଲାଖୋଲି 
ରାଵିଙ୍କୁ ଓ ସହରର ମୁଖିଆଙ୍କୁ ଗାଳିଦେଇ ଅମାନ୍ଯ କଲେ । ଲୋକେ ପରସ୍ପରକୁ ଖାଲି 
ଗାଳିଦେଲେ ନାହିଁ, ଶାରୀରିକ ଆକ୍ରମଣ ଚଳାଇଲେ । ସେଇ ଗୋଷ୍ଠୀର କେତେକ ସଭ୍ୟ 
ଘରର ଛାତକୁ ଓଲାରି ଦେଲେ, ବ୍ଯାରେଲ ଓ ଟ୍ରଙ୍କରେ ଜିନିଷପତ୍ର ବାନ୍ଧି ଇସ୍ରାଏଲ 
ଦେଶକୁ ପଳାଇ ଯିବାକୁ ପ୍ରସ୍ତୁତ ହେଲେ । କେହି କାବାଲାରେ ପଶିଲେ, କାନ୍ଛରୁ ମଦ୍ଯ 
ଝରାଇବାକୁ ଚେଷ୍ଟା କଲେ, କ୍ରିଏସନର ବହିର ରହସ୍ଯମୟ ଶକ୍ତି ଦ୍ଵାରା ପାରା ସୃଷ୍ଟି 
କରିବାକୁ ଚାହିଁଲେ । ଅନ୍ୟମାନେ ତୋରାକୁ ଅନୁସରଣ କଲେ ନାହିଁ, ସେମାନଙ୍କର 
ବିଶ୍ଵାସ ଥଲା ଯେ ମସୀହ ଆସିଯିବା ମାତ୍ରେ ସବୁ ନିୟମ ଅକାମି ହେଇଯିବ, ଅନ୍ଯ 
କେତେକ ବାଇବେଲର ଇସାରାକୁ ନଜିର ଦେଇ କହିଲେ ଯେ ଉଭୟଙ୍କର ପାପ ଓ 
କୁକାର୍ଯ୍ୟ କଲେ ହିଁ ଉଦ୍ଧାରକଙ୍କର ପଥ ପରିଷ୍କାର ହେବ ଆଉ ସେମାନେ ପ୍ରତ୍ୟେକ 
ରକମର ବିରକ୍ତିକର କାମ କରିବାକୁ ଲାଗିଲେ | ପିଲିଜ୍‌୍ର ଜଣେ ଶିକ୍ଷକର କଳ୍ପନା ଏତେ 
ଦୃଢ଼ ଥଲା ଯେ ସେ ତାର ପ୍ରାର୍ଥନା ଶାଲ ଓ ଟୋପି ପିଛି ପ୍ରାର୍ଥନା କରୁକରୁ ନିଜକୁ 


୨୩୪ | ପ୍ରେମର ପାବନୀ ଫଲ୍ଗୁ 

ଆଶ୍ଚର୍ଯ୍ୟ କିଛି ପାଇବାର ଭାବି ଘୋଷଣା କଲା | ଏଇ ଅଭିଶପ୍ତ ଗୋଷ୍ଠୀ ୟାକୁ ଏତେ ବଡ଼ 
ସୁକର୍ମ ବୋଲି ବିଚାରିଲେ ଯେ, ସେମାନେ ତାକୁ ତାଙ୍କ ନେତା କରିଦେଲେ | 

ଅଳଦିନ ପରେ, ଅଧକାଂଶ ଇହୁଦୀ ନିଜ ଭୁଲ ବୁଝିଲେ, ବୁଝିଲେ ସଇତାନ ସେମାନଙ୍କୁ 
ବଳାକୁାର କରିଚି ଆଉ ଖାଣ୍ଟି ମସୀହ ଠାରୁ ବିଶ୍ଵାସ ହରାଇଲେ । କିନ୍ତୁ କେତେକ ତଥାପି 
ଯନ୍ତରଣା ଚଳାଇଥ୍‌ଲେ ଓ ନିଜର କ୍ଷତିକାରକ ଧର୍ମାନ୍ଧତା ଚାଳୁ ରଖୁଥିଲେ | ଦୂର 
ସହରମାନଙ୍କରେ ଯାତ୍ରାରେ ସେମାନେ ଏକତ୍ର ହେଉଥ୍‌ଲେ ଆଉ ବିଭିନ୍ନ ଇସାରା ଦ୍ଵାରା 
ପରସ୍ପର ଠାରେ ନିଜକୁ ଚିହ୍ଵାଉଥ୍‌ଲେ । ବହିରେ ସେମାନେ ଦସ୍ତଖତ କରୁଥୁଲେ ଏସ୍‌- 
ଜେଡ଼୍‌ (ସାବାତାଇ ଜେଭି) | ସେମାନଙ୍କ ଚେଷ୍ଟାରେ ଯନ୍ତ୍ରପାତି ଓ ଅନ୍ୟାନ୍ୟ ଜିନିଷ ବିକ୍ରି 
ଚାଲିଥୁଲା ଆଉ ସାବାତାଇ ଜେଭିଙ୍କ ଦ୍ଵାରା ଉଦ୍ଭାବିତ ସୌଭାଗ୍ୟ ମୁଦ୍ରିକାକୁ ସେମାନେ 
ପ୍ରଦର୍ଶିତ କରୁଥିଲେ । ସେମାନେ ଯେ କେବଳ ସାବାତାଇ ଜେଭି ଆସିବେ ଓ 
କଜେରୁଜେଲମ୍‌କୁ ସଂସ୍କୃତ କରାଇବେ ସେହି ମୋହରେ ଏକତ୍ରିତ ହେଉଥଲେ, ତା” 
ନୁହେଁ, ବ୍ଯବସାୟ ବାଣିଜ୍ୟ ଦ୍ଵାରୀ ଏକାଠି ହୋଇଥଲେ । ସେମାନେ ପରସ୍ପର ଠାରୁ 
କିଣାବିକା କରୁଥିଲେ, ପରସ୍ପରକୁ ସମ୍ପର୍କିତ କରୁଥିଲେ, ପରସ୍ପରର ଲାଭ ପାଇଁ କାମ 
କରୁଥ୍‌ଲେ ଆଉ ସେମାନଙ୍କ ଶତ୍ସ ବିରୁଦ୍ଧରେ ଅଭିଯାନ କରୁଥୁଲେ । ଯେତେବେଳେ 
ଜଣେ ଜାଲିଆତିରେ ଦୋଷୀ ହେଲା, ଅନ୍ୟମାନେ ତାର ସାଧୁତାର ପ୍ରମାଣ ଦେବାକୁ 
ଗଲେ ଓ ଅନ୍ୟ କାହା ମୁଣ୍ଡରେ ନିନ୍ଦା ଦେଲେ ¦ ସେମାନେ ଶୀଘ୍ର ଧନଶାଳୀ ଓ ଶକ୍ତିଶାଳୀ 
ହୋଇପଡ଼ିଲେ | ସେମାନଙ୍କ ସମ୍ମିଳନୀରେ ସେମାନେ ନ୍ୟାୟୀମୀାନଙ୍କୁ ହାସ୍ୟାସ୍ପଦ କରୁଥୁଲେ 
ଆଉ ସେମାନଙ୍କୁ ପ୍ରତାରିତ କରିବା କେତେ ସହଜ, ତା ଦେଖାଇ ଦେଉଥିଲେ | 

ସହର ବଢ଼ି ଚାଲିଲା, ତା” ସହିତ ଶ୍ଵଶାନ ମଧ୍ଯ ଶାରାର ସମାଧୂଯାଏ ଲମ୍ବି ଲମ୍ବି ଗଲା | 
ତାର ସମାଧ୍ୟ ଗୋଟେ ଆଲୋଚନାର ବିଷୟ ହେଲା | 

କେତେକ ମୁଖିଆ କହିଲେ, ତା” ହାଡ଼ ଏଠୁ କଢ଼ାଯାଇ ଅନ୍ୟତ୍ର ପୋତାଯାଉ, କାରଣ 
ଆଇନାନୁସାରେ ସେ ଇହୁଦୀ ନୂହେଁ ଆଉ ମଧ୍ଯ ଧାର୍ମିକ ଲୋକଙ୍କ ସହ ତାକୁ ରଖିବା 
ଗୋଟେ ପ୍ରକାର ବିରୁଦ୍ଧାଚରଣ | ବିରୋଧୀମାନେ କହୁଥିଲେ ଯେ ତା'ର ହାଡ଼ ଖୋଳି 
କାଢ଼ିବାଓଖାଲି ଯେ ତା ଭୁଲ ହେବ ତା” ନୁହେଁ, କ'ଣ ବିପଦ ବି ପଡ଼ିପାରେ | ତାପରେ 
ଚିହ୍ନଟି ବି ନିଶ୍ଚିହ୍ନ ହେଇଗଲାଣି, କୁଦ ମିଶି ଗଲାଣି, କେହିବି ଠିକ୍‌ ଜାଣିନି, ସେ କୋଉଠି 
ପୋତା ହେଇଥୁଲା | ସବୁଠୁ ବୁଵିମାନ କାମ ହେଲା ତା” ପାଇଁ କିଛି ଜାଗା ଛାଡ଼ିଦବା ! 
ଆଉ ସମାଧଵ ସ୍ଥଳ ବଢ଼ି ବଢ଼ି ଚାଲିଚି । ନୂଆ ସହର ସବୁ ଯୋଉଠି ଧର୍ମଗତ ଆଇନର 
ବହି ନାହିଁ, ବୁଢ଼ାଲୋକ ପାରମ୍ପରିକ କାହାଣୀ ଶୁଣାଇବାକୁ ବି ନାହାନ୍ତି ସେଠାରେ ଶାରା 
ଶୀଘ୍ର ବିସ୍ଵୃତା ହୋଇଗଲା, ଏମିତିକି ଜାକବକୁ କ୍ଚିତ୍‌ ଲୋକେ ମନେ ପକାଉଥୁଲେ । 


ପ୍ରେମର ପାବନୀ ଫଲ୍୍‌ଗୁ । ୨୩୫ 

ସେମାନଙ୍କ ସମସାମୟିକ ଅନେକ ଲୋକ ମରି ହଜି ଗଲେଣି, ନୂଆ ବାସିନ୍ଦା ଆସିଚନ୍ତି, 
ଏଇଲେ ପିଲିଜ୍‌ରେ ପଥରର ସିନାଗଗ୍‌ ପଢ଼ାଘର ଗରିବଙ୍କ ଘର, ଧର୍ମଶାଳା-ସାଖୁଦାନୟିକ 
ବାହାରଘର ତିଆରି ହେଲାଣି ଯୋଉମାନେ ନଳା ବ୍ୟବହାର କରିବାକୁ ଲଜିତ ସେମାନଙ୍କ 
ପାଇଁ ଏ ବାହାର ଘର | ସମାଧ୍ବ ପୀଠ ଠାରୁ ଟିକେ ଦୂରରେ କବର ଖୋଳାଳୀ ରେବ 
ଇବରର କୁଡ଼ିଆ | 

ଓବ୍‌ ମାସର ଗୋଟିଏ ଦିନ ଜଣେ ଡେଙ୍ଗା ଧଳା ଦାଢ଼ିବାଲା, ଧଳା ପୋଷାକ ଓ 
ଧଳା ଟୋପି ପିନ୍ଧି ଚଟି ପିନ୍ଧି, କାନ୍ଧରେ ବ୍ଯାଗ୍‌ ପକାଇ ସମାଧ୍‌ ପାଖରେ ହାଜର 
ହେଲା | ଡାହାଣ ହାତରେ ତାର ବାଡ଼ିଟିଏ | ସେ ପଲିଶ୍‌ ଇହୁଦୀ ପରି ଦିଶୁ ନଥାଏ | 
ପବିତ୍ର ପୀଠର ଧର୍ମ ପ୍ରଚାରକଙ୍କ ପରି ତା ଅଣ୍ଟାରେ ଗୋଟେ ଓସାରିଆ ସାଶ୍‌ ପିନ୍ଧିଥାଏ, 
ସମାଧ୍ୂରୁ ସମାଧ୍ବକୁ ଘୂରି ଘୂରି, ସେ ଚାହୁଁଚି, ଖୋଜୁଚି, ପଥରର ଲିପି ପଢ଼ିବାକୁ ନଇଁ 
ପଡ଼ୁଚି, ଝରକାରୁ ଲକ୍ଷ୍ୟକରି ଇବର ଆଶ୍ଚର୍ଯ୍ୟ ହେଲା- ଶଵୃଶାନରେ ସେ କ”ଣ କରୁଚି ? 
କାହାକୁ ଖୋଜୁଚି କି ? ଶୃଶାନ ତ ଏତେ ପୁରୁଣା ନୂହେଁ, ମୁନି ରଷିଙ୍କ ସମାଧ୍‌ ନାହିଁ । 
ଇବର ଦେଖିବାକୁ ଗଲା | 

“ କାହାକୁ ଖୋଜୁଚ ? ମୁଁ ଏଠା ଦାୟିତ୍‌ରେ ଅଛି ।' ? 

“ଆଚ୍ା, ଏଠି ଜଣେ ଧର୍ମାନ୍ତରିତର ସମାଧଵ ଥଲା | ପାଟ୍ରିଆର୍କ ଆବ୍ରାହମଙ୍କ କନ୍ଯା, 
ଶାରାର | ସେମାନେ ଟିକେ ଦୂରରେ ତାକୁ ପୋତିଥୂଲେ, କିନୁ ମୁଁ ଦେଖୁଚି ସମାଧ୍ୟପୀଠ 
ଲମ୍ବିଯାଇଚି !' ? 

“ ' କଣେ ଧର୍ମାନ୍ତରିତ, ଏଠି ? ତାର ପଥର ଅଛି ?” 

ନାହିଁ, ଚିହୃଟିଏ ଥୁଲା” 

“କେବେ ମଲା ସେ ? 

“ ପ୍ରାୟ କୋଡ଼ିଏ ବର୍ଷ ତଳେ ।” 

“ମୁଁ ମାତ୍ର ଛଅବର୍ଷ ହେଲା ଏଠି ଅଛି | ସେ ତୁମର କଂଣ ହୁଏ ?”” 

“ମୋ ସ୍ତ୍ରୀ’ 

“ କରିଏ ତୁମେ ? ତୂମ ନାଁ କ'ଣ ?' 

“ ' ଜାକବ | ମୁଁ ଏକଦା ଏଠି ରହୁଥିଲି, ଗଣହତ୍ୟାର ଅଳ୍ପଦିନ ପରେ |” 

“ “ ପୋଲାଣ୍ଡରେ ଧର୍ମାନ୍ତର କରିବା ଆଇନ ସମ୍ମତ ଥୁଲା କି ?” 

“ତା'ର ଆମ୍ମା ଇହୁଦୀ ଥୁଲା | 

“* ମୁଁ ଜାଣେନା | ସେ ଜାଗାରେ ତ ଦଳ, ଲଟା ମାଡ଼ି ଗଲାଣି | କେତେବର୍ଷ ତଳେ 

ସେମାନେ ଖଣ୍ଡେ ଜାଗା ସେଥୁରେ ମିଶାଇ ଥଲେ । ସେ ଦିନ ସହର ସାରା ଲୋକେ 
ଉପବାସ ରହିଥୁଲେ । ” 

ଜାକବ୍‌ ବାଡ଼ି ମାରି ମାରି, ମାଟି ଅଣ୍ଡାଳି ଖୋଜିବାରେ ଲାଗିଲ, ତା' ପରେ ବଣୁଆ 
ଘାସରେ ଶୋଇପଡ଼ି ମାଟିକୁ ଫୁସ୍‌ଫୁସ୍‌ କରି କରି କ”ଣ ସବୁ କହିଲା । ଜାକବ୍‌ ସହର 
ମଝିରେ ଚାଲୁଥୁଲା ବେଳାକୁ ସୂର୍ଯ୍ୟାସ୍ତ ହେଉଥଲା, ଚାଲୁଚାଲୁ ସେ ଚାରିଆଡ଼କୁ ଚାହୁଁଥିଲା, 
ଅଟକି ଯାଉଥଲା ଆଉ ଧଇଁସଇଁ ହେଉଥଲା । ୟେ ଭନ୍ନ ପିଲିଜ୍‌ ୟାର ବାସିନ୍ଦାମାନେ 
ଭିନ୍ନ । ପଢ଼ାଘର ଦେଖି ସେ ଭିତରକୁ ଗଲା | ବାର୍ଷିକୋସ୍ସବର ଗୋଟିଏ ମାତ୍ର ବତୀ 
ମେନୋରାରେ ଜଳୁଥିଲା ଆଉ ଟେବୁଲ ଉପରେ ବହି ଥାକ ସବୁ ଥଲା । ଜାକବ୍‌ ଖଣ୍ଡେ 
ବହି କାଢ଼ି ଆଣିଲା, ଖୋଲି ଦେଖିଲା, ଚୁମା ଦେଲା, ପୁଣି ରଖିଦେଲା, ତା'ପରେ ସେ 
ଆଉ ଖଣ୍ଡେ କାଢ଼ିଆଣି ବସି ପଡ଼ିଲା । ଶାରାର ହାଡ଼କୁ ଖୋଳି କରି ନେଇଯିବାକୁ ସେ 
ଇସ୍ରାଏଲ୍‌ ଦେଶରୁ ଆସିଚି । ତାଙ୍କ ପୁଅ ବେଞ୍ଜାମିନ ଏଲିଜର ଏଇଲେ କେରୁଜେଲମର 
ସ୍କୁଲ ( ୟେସିଭା)ରେ ଅଧ୍ୟାପକ ଅଛି | ଜାକବ୍‌ ତାକୁ କେବେ ବି ତା” ମା'ର ଜାତିଗୋତ୍ର 
କଥା କହିନି । କେତେକ ସତ ବି ଥାଏ, ଯାହା ଗୋପନ ରହିବା ଉଚିତ |! ତାର ଉତ୍ସାହକୁ 
କାହିଁକି ଭାଗଭାଗ କରାଯିବ ? ବେଞ୍ଜାମିନ ଏଲିଜ୍‌ର ଅତି ବୁଝିଆ ହେଇ ବଢ଼ିଲା ଆଉ 
ତେରବର୍ଷ ବେଳକୁ କାବାଲାରେ ବୁଡ଼ିଗଲାଣି । ୟେ ସାବାତାଇ ଜେଭିଙ୍କ ବେଳର କଥା 
ଆଉ ଠକ ମସୀହଙ୍କ ଦ୍ଵାରା ଉଭୟ ବାପ ପୁଅ ଭୁଲ ବାଟରେ ଗଲେ ।! ଜାକବ୍‌ ଯେଉଁ 
ଏମିସାରିଙ୍କ ଘାଟ ଡଙ୍ଗାରେ ଭେଟିଥଲା, ସେ ଏମାନଙ୍କ ଭିତରୁ ଜଣେ ଥଲେ ଓ ବୃଦ୍ଧ 
ବୟସରେ ଫେଜ୍‌ ପିନ୍ଧିଲେ | 

ଏଇ କୋଡ଼ିଏ ବର୍ଷରେ ଜାକବ୍‌ ଦୂଃସ୍ଥିତି ଭିତର ଦେଇ ଆସିଚି, କେରୁଜେଲମକୁ 
ଯାତ୍ରା ବହୁ ସପ୍ତାହ ଲାଗିଲା ଓ ସେ ଆସୁଥିବା ଜାହାଜକୁ ଜଳଦସ୍ୁ ଆକ୍ରମଣ କଲେ । 
ତା” ଆକ୍ଷି ଆଗରେ ସହଯାତ୍ରୀମାନଙ୍କ ମଧ୍ଯରୁ ଅଧେ ନିହତ ହେବା ସେ ଦେଖିଲା | ଶିଶୁଟି 
ନାଳରକ୍ତ ଝାଡ଼ାରେ ମରିଯାଇଥାନ୍ତା ଯଦି ସ୍ବପ୍ନରେ ଶାରା ଆସି ଜାକବ୍‌କୁ ପ୍ରତିକାର ବତାଇ 
ଦେଇ ନଥାନ୍ତା | ସେ ନିଜେ ଭୟଙ୍କର ବେମାର ପଡ଼ିଥିଲା | ସେ ଭଲ ହେଇଚି କି ନାହିଁ 
ଜଣେ ତୁର୍କୀ ତାକୁ ଚୋର ଧରିଲା ଆଉ କ୍ୟାପଟେନ୍‌ ଜାକବ୍‌କୁ ଫାଶି ଦବାକୁ ଚାହିଁଲେ । 
ଝଡ଼ ଆସିଲା ଆଉ ଜାହାଜ ଗୋଟେ କଡ଼କୁ ଢଳି ତିନିଦିନଯାଏ ରହିଲା । ଜାକବ୍‌ 
ଯେତେବେଳେ ଜେରୁଜେଲମ୍‌ରେ ପହଞ୍ଚେ ସେଠି ସହର ସାରା ଦୁର୍ଭିକ୍ଷ । ତା'ପରେ ବି 
ପିଇବାକୁ ପାଣି ମିଳୁ ନଥୁଲା, ପ୍ରତି କେଇ ବର୍ଷରେ ଥରେ ସହର ସାରା ମହାମାରୀ ଝାଡ଼ି 
ଦେଇଯାଏ । ସାବାତାଇ ଜେଭି ଜେରୁଜେଲମରୁ ତଡ଼ାଖାଇଲା ବେଳକୁ ଜାକବ୍‌ ସେଠିଥାଏ, 

ସେ ଗାଜାର ନାଥନ ଓ ସାମୁଏଲପ୍ରିମୁଙ୍କୁ ଜାଣିଥିଲା | ଭୁଲର ଦିନଗୁଡ଼ିକରେ ସେ ଅଭିଶପ୍ତ 
ଗୋଷ୍ଠୀର ମୁଦ୍ରିକା ପିନ୍ଧିଥିଲା ଆଉ ତିଶ୍ଚାବଭ୍‌ରେ ଓ ତାମୁଳର ସପ୍ତମ ଦିନରେ ଖାଇଥିଲା | 
ଅନ୍ୟମାନଙ୍କ ପରି ସେ ପ୍ରାୟ ଫେଜ୍‌ ପିନ୍ଧୁଥଲା | ତାକୁ ନେଇ କେତେକ ଆଶ୍ଚର୍ଯ୍ୟ ଘଟଣା 
ଘଟିଚି । କେବଳ ଭଗବାନ ହିଁ ଜାଣନ୍ତି | ସେ ଯାହା ଦେଖିଚି ଓ ସହିଚି ସାତଦିନ ସାତରାତି 
କହିବସିଲେ ବି ସରିବ ନାହିଁ । ଯେତେବେଳେ ସେ ବୁଝିଲା ଯେ ପାପର ଅତଳତଳକୁ 
ସେ ଡୁବି ଯାଉଚି, ସେତେବେଳେ କି ଯେ ଯନ୍ତ୍ରଣା ସେ ଭୋଗିଚି ତା” ପ୍ରକାଶ କରିବା 
ଅସମ୍ଭବ । ଏମିତିକି ଏଇ ପୋଲାଣ୍ଡକୁ ତା'ର ବର୍ଭମାନ ଯାତ୍ରାଟି କେତେ ଭୁଲଭଟକାରେ 
ଘଟିଚି, ଏକଥା ପ୍ରମାଣ କରିଚି ଯେ ମୁହୂର୍ଭେ ମାତ୍ର ଦୁର୍ଭାଗ୍ୟ ତାକୁ ଛାଡ଼ିନାହିଁ | ପ୍ରତିଦିନ 
ସେ ନୂଆ ଆଶ୍ଚର୍ଯ୍ୟ ଅନୁଭୂତିର ଶିକାର ହେଇଚି । କିନ୍ତୁ କୋଡ଼ିଏ ବର୍ଷରେ ବେଞ୍ଜାମିନ 
ୟେସିଭାରେ ଶିକ୍ଷକ ହେବା ଓ ଜଣେ ରାବିଙ୍କ ଜ୍ବାଇଁ ହେବା କେବଳ ଭଗବାନଙ୍କ ଦୟାର 
ଦାନ | ଭଶ୍ଵର ଇଚ୍ଛା କଲେ ଯେ ଜାକବ୍‌ ନଷ୍ଟ ହେଇ ନଯାଉ | ଶାରା ଓ ତା'ର ସନ୍ତାନ 
ଟିଏ ଏ ପୂଥ୍‌ବୀରେ ରହିବ, ଏକଥା ଅଭିପ୍ରେତ ଥୁଲା | 

କିନ୍ତୁ ଶାରାର ସମାଧ ଉଦଭାନ୍‌ ହେଇଯିବା ଜାକବ୍‌ ପ୍ରତି ଏକ ଆଘାତ, ଆଉ ଜଣାଯାଉଚି 
ଏଠାକୁ ଆସିବା ବୃଥା ହେଲା | ମାଉଣ୍ଟ ଓଲିଭସରେ ଜାକବ୍‌ ଶାରାର ଅସ୍ମିକୁ ପୋତିବାକୁ 
ଚାହୁଁଥିଲା ଆଉ ତା” ପାଖାପାଖି ନିଜପାଇଁ ସମାଧୂ ଠିକଣା କରିଯିବାକୁ ତା'ର ଇଚ୍ଛା 
ଥୁଲା ¦ ସେ ଆଶା କରିଥିଲା ଯଦିଓ ଜୀବନ କାଳରେ ସେ ତା” ପାଖରେ ରହିପାରିଲା 
ନାହିଁ, ମଲାପରେ ତା ଦେହ ଶାରା ପାଖରେ ଅନ୍ତତଃ ରହିଥାଉ | 

ହଉ, ଭଗବାନ ଯାହା କରିଥାନ୍ତି ଭଲପାଇଁ ! ଜାକବ୍‌ ଯେତେ ବୟସ୍ବ ହଉଥୁଲା, ଏ 
ସତ୍ୟ ସତେବେଶୀ ତା” ନିକଟରେ ସ୍ପଷ୍ଟ ହେଇ ଉଠିଲା । ଗୋଟିଏ ଆକ୍ଷି ଲକ୍ଷ୍ୟ ରଖିଚି, 
ଗୋଟିଏ ହାତ ନିର୍ଦ୍ଦେଶ ଦେଉଚି, ପ୍ରତି ପାପର ମଧ୍ଯ ଗୁରୁତ୍ଵ ରହିଚି । ସାବାତାଇ ଜେଭିଙ୍କର 
ମଧ୍ଯ ଆସିବା ବୂଥା ନୁହେଁ | ମିଛ ପ୍ରସବବେଦନା ପରେପରେ ସତପ୍ରସବ ବେଦନା ଆସିଥାଏ | 
ପବିତ୍ରପୀଠରୁ ପୋଲାଣ୍ଡକୁ ଆସିବା ରାସ୍ତାରେ ତୁର୍କୀ ଦେଶମାନଙ୍କ ଭିତର ଦେଇ ଆସୁ ଆସୁ 
ଜାକବ୍‌ ପୂର୍ବରୁ ବୁଝି ନଥବା ଅନେକ କଥା ଜାଣିଲା | ପ୍ରତି ପୁରୁଷର ଭୁଲ ଭ୍ରାନ୍ତିଥାଏ । 
କେତେକ ଅଂଶ ବରାବର ମିଶରକୁ ଯିବାକୁ ବ୍ଯାକୂଳ । ସବୁବେଳେ ଭୟଭୀତ 
ଗୁପ୍ତଚରମାନେ, ସାମସନ୍‌ସ, ଆବିମେଲିକସ୍‌, ଜେଥସ୍‌, ରୁଥ୍ସ୍‌ ଅଛନ୍ତି | ଗଛରୁ ପତ୍ର ଝଡ଼ିପଡ଼େ 
କିନ୍ତୁ ଡାଳ ରହି ଥାଏ ଗଶ୍ଡିର ମୁଳ ତଥାପି ରହିଥାଏ । ଇସ୍ରାଏଲର ବିପଥଗାମୀ ସନ୍ତାନଗଣ 
ପ୍ରତି ଦେଶରେ ଅଛନ୍ତି | ପ୍ରତି ସମ୍ପଦାୟ ଭିତରେ ଦୂରରେ ରହିଥୁବା ଲୋକେ ଅନ୍ତର୍ଦୂକ୍ତ | 
ଗଛପରି ଲୋକେ ଫୁଟନ୍ତିୟ ମଉଳନ୍ତି । ଭଶ୍ଵର କାହାଣୀ ଲେଖନ୍ତି ଓ ସେଇଥରୁ ସତ୍ଯ 
ଜଣାପଡ଼ିଥାଏ 1 ସର୍ବଶେଷରେ ପ୍ରତ୍ୟେକ ମଣିଷ ତା” ନିଜ ପାଇଁ ଦାୟୀ ରହେ ! 


୨୩୮ । ପ୍ରେମର ପାବନୀ ଫଲ୍ଗୁ 

ସାବାତୀଇ ଜେଭିଙ୍କ ଗୋଷ୍ଠୀ ସହ ଜାକବ୍‌ ଯେତେବେଳେ ସାମିଲ ହେଇଥିଲା, ସେମାନେ 
ତାକୁ ବିଭାଦେବାକୁ ପ୍ରବର୍ଭାଇଥିଲେ | ଧନୀ ଓ ଉଚ୍ଚ ବଂଶଜ ସ୍ତ୍ରୀ ଲୋକମାନେ ମିଳୁଥଲେ | 
ସେ କାମନାରୁ ମୁକ୍ତ ନଥୁଲା କେବେ କିନ୍ତୁ କାମନା ଠାରୁ ବଳବତ୍ତର ଅନ୍ଯଶକ୍ତି ତାକୁ 
ବାରଣ କଲା | ପରେ ମଧ୍ଯ ସେ ଅନୂତାପ କଲାବେଳେ, ରାବି, କାବାଲିଷ୍ଠ ତର୍କ କଲେ ଯେ 
ଆଇନ ଓ କାବାଲା ଅନୁସାରେ ସେ ନୂତନ ସଙ୍ଗୀ ବାଛି ନେବା ଉଚିତ | କିନ୍ତୁ ଏମିତି 
ବେଳରେ ତା” ଓଠ “ହଁ” କଲାବେଳକୁ ଭିତରର ସ୍ଵର ନାହିଁ ବୋଲି ଚି୍କାର କରୁଥଲା । 
ବରାବର ତାକୁ ଲାଗୁଥଲା ଯେ ଶାରା ଏବେ ବି ତା' ପାଖେ ପାଖେ ଅଛି । ସେ ତାକୁ କଥା 
କହୁଚି, ଜାକବ୍‌ ଉତ୍ତର ଦଉଚି । ଶାରା ତା ସହ ଧ୍ଵଂସକୂ ବି ଯାଇଛି, ପବିତ୍ର ସମାଧୁକୁ 
ଯାଇଛି, ସବୁ ପ୍ରକାରର ବିପଦ ବିଷୟରେ ତାକୁ ଚେତାବନୀ ଦେଇଚି ଆଉ ବେଞ୍ଜାମିନକୁ 
କିପରି ପାଳନ କରାଯିବ, ଉପଦେଶ ଦେଇଚି | ସେ ଯଦି ଷ୍ଟୋଭରେ କ'ଣ ବସେଇ ଦେଇ 
ଭୁଲିଯାଇଟି, ଶାରା ଠିକ୍‌ ଖାଦ୍ୟ ପୋଡ଼ିଗଲା ଆଗରୁ ତାକୁ ଡାକି ଦେଇଚି... 

ଏସବୁ କଥା ସେ କେମିତି କାହାକୁ କହିବ ? ଲୋକେ ତାକୁ ପାଗଳ କହିବେ, 
ନହେଲେ ଭୂତ ଲାଗିଚି କହିବେ, କିନୁ ପ୍ରତି ହୃଦୟର ଏମିତି କିଛି ଗୋପନୀୟତା ରହିଚି, 
ଯାହା ସେ ପ୍ରକାଶ କରିବାକୁ ସାହସ କରେ ନାହିଁ 

ସାମ୍ନାରେ ଖୋଲା ହେଇଥିବା ବହି ଉପରେ ଜାକବ୍‌ ମୁଣ୍ଡ ହଲାଇଲା |! ଚାରିଆଡ଼େ 
କେଡ଼େ ସୁନ୍ଦର ପଢ଼ାଘର ଓ ବହିମାନ ରହିଚି । ନିଜ ସୃତିରୁ ତୋରା ମନେ ପକାଇବାର, 
ପର୍ବତ ଉପରର ସେଇ ବର୍ଷ ଗୁଡ଼ିକ ଜାକବ୍‌ କେବେ ବି ଭୁଲି ପାରୁନାହିଁ । ବହି ପ୍ରତି ତା'ର 
ମମତା କ୍ରମେ ବଢ଼ିଯାଇଚି । ବେଳେବେଳେ ତାକୁ ସେମାନେ ବିବାହ ପାଇଁ ବାଧ୍ଯ କଲା 
ବେଳକୁ, ସେ ଭାବିଚି ଉତ୍ତର ଦେଇଦେବ, ତୋରା ମୋର ସ୍ତ୍ରୀ | ବାଇବେଲ୍‌ରୁ କିଛି ପରିଛେଦ 
ନପଢ଼ିଚି ଏମିତି ଦିନ ଯାଇ ନାହିଁ, ଆଉ ବହୁବାର ମିଦ୍ରାଶା ପଢ଼ିଚି । ସାବାତାଇ ଜେଭିଙ୍କ 
ଗୋଷ୍ଠୀରେ ଥଲା ବେଳେ ବି ତୋରା ପ୍ରତି ତାର ମମତା କମିନାହିଁ । ସାଲମସର ପରିଛେଦ 
ଠିକ ମାନ୍ନା ପରି, ଯେ ଯେମିତି ଚାହେଁ, ତାକୁ ସେମିତିକା ସ୍ଵାଦ ଦେଇଥାଏ ! ଢଗଢମାଳିର 
ନୈତିକ ସତ୍ଯ ଦ୍ଵାରା ଜାକବ୍‌ ନିଜକୁ ସତେଜ କରେ, ମିଶ୍ନାର ଅଂଶ ଦ୍ଵାରା ସେ ନିଜ 
କଷୁଧାକୁ ପରିତୃପ୍ତ କରିଥାଏ । ପଢ଼ିଥିବା ପ୍ରତ୍ୟେକଟି ବିଷୟ ସେ ଶାରାକୁ ୟିଦ୍ଦିସରେ କହେ, 
ବେଳେବେଳେ ପଲିଶ ଭାଷାରେ କହେ, ସତେ ସେ ତା” ପାଖରେ ବସିଚି । ଜଳତ୍ରା 
ଭିତରେ ସେ ଶାରାକୁ ଲହରୀ ଦ୍ଵୀପ, ଉଡ଼ନ୍ତା ମାଛ କଥା ଶୁଣାଇଚି | ଶାରା, ଦେଖ ଭଗବାନଙ୍କ 
ସ୍ପଷ୍ଟ, କି ଆଶ୍ଚର୍ଯ୍ୟଜନକ । ପବିତ୍ରପୀଠର ରାସ୍ତା ଘାଟରେ ଏକାକୀ ଚାଲିବା ଜଣେ ଇହୁଦୀ 
ପାଇଁ ଭାରି ଭୟଙ୍କର କିନ୍ତୁ ସେ ଶାରା ସହ ଆରବମାନଙ୍କ ଦେଶରେ, ମରୁଭୂମି ଭିତରେ 


ପ୍ରେମର ପାବନୀ ଫଲ୍ଗୁ । ୨୩୯ 

ଓଠମାନଙ୍କ କାରାଭାନ ଯିବା ବାଟରେ ମଧ୍ଯ ଘୂରି ବୁଲିଚି । ଶାରା ଜଗି ରହିଥାଏ, ତା' 
ଉପରେ କିଛି ବିପଦ ପଡ଼େ ନାହିଁ । ହିଂସ୍ର ଆକ୍ଷି ଓ ଅଣ୍ଟାରେ ଛୁରା ଖୋଷିଥୁବ । ଆରବର 
ଲୋକେ ତା ଫିଗ୍‌ ଡେଟ ସେଣ୍ଟଜନଙ୍କ ରୁଟି ଆଉ ରାତି ରହଣି ଯୋଗାଇ ଦେଇଥାଆନ୍ତି । 
ଅନେକ ଥର ବିଷଧର ସାପଙ୍କ ଭେଟିଚି- ଯୋଉମାନେ ବାଟଭାଙ୍କି ଚାଲିଯାଆନ୍ତି | ତୁମେ 
ସିଂହ ଉପରେ ପାଦ ପକାଇ ଚାଲିବ: ଭୂତ ଆଉ ରାକ୍ଷସକୁ ଗୋଡ଼ତଳେ ମାଡ଼ି ଦଳିଯିବ । 

ଯଦି ଶାରାର ଅସ୍ଥି ନ ପାଇଲା, ପବିତ୍ର ପୀଠକୁ ନ ନବ, ତେବେ ଏତେ ଦର୍ଘ୍ 
ଯାତ୍ରାରେ କାହିଁକି ତାକୁ ପଠା ଯାଇଚି ? ତା' ପୁଅ ଏଇ ଯାତ୍ରାରୁ ତାକୁ ନିବର୍ଭାଇବାକୁ 
ଚେଷ୍ଟା କରୁଥଲା ! କାବାଲିଷ୍ଟମାନେ ଯୁକ୍ତି କରୁଥିଲେ, ପ୍ରତ୍ଯେକ ଇହୁଦୀ ଏଇ ପବିତ୍ର 
ପୀଠରେ ଅତ୍ୟନ୍ତ ଦରକାରୀ | 

ମସୀହଙ୍କ ଜନ୍ମ ପୂର୍ବର ବେଦନା ଅତିକ୍ରାନ୍ତ ହେଲାଣି ପ୍ରାୟୟ ଆଉ ଗଗ୍‌ ଓ ମ୍ୟାଗ୍‌ଗଙ୍କ 
ଭିତରେ ଯୁଦ୍ଧ ଆସନ୍ଧ ବୋଲି ସୂଚନା ମିଳିଲାଣି । ସଇତାନ ଖୁବ୍‌ ଦୋଷାରୋପ କରି ତାଲିକା 
କରିଚି । ତିକ୍ତ ଯୁଦ୍ଧ ପାଇଁ ଏଡ଼ମ୍‌ର ପ୍ରଭୁ ତାଙ୍କ ଅଣ୍ଟାକୁ ଟାଣ କରିଛନ୍ତି । ସେଇ ଯୁଦ୍ଧ ଶୀଘ୍ର 
ଆସିବ-ଯୋଉଥୂରେ ମନ୍ଦ ଲୋକେ କରୁଣାର ଚିହ୍ନ ପୂରାପୂରି ପୋଛି ଦେବାକୁ ଚେଷ୍ଟା 
ଚଳାଇବେ | ତା' ପରେ ଯାଇ ଆସ୍୍‌ମୋଡ଼ିୟସ୍‌ ଲିଲିଥ୍‌ ପ୍ରତିଟି ରାକ୍ଷସ, ପ୍ରତିଟି ଭୂତ, ବାର୍କ, 
ଫୋମ୍‌ ବାଟସରାକୁ ମାର୍ଚ୍ଚ କରି ଚାଲିବେ-ସମ୍ମୁଖ ଭାଗରେ ଥିବେ ମରହଙ୍ଟୀ ସାପ, 

କୁକୁର, ବିଷାକ୍ତ ସାପ, ଛଞ୍ଚାଣ, ଇତ୍ୟାଦି ଆଉ ବାଟସରାରେ ଶେଷ ଦ୍ୃନ୍ଦ୍ର ଲାଗିଯିବ | ଉଦ୍ଧାର 
କାଳର ସ୍ପିତିର କୌଣସି ଗୋଟିଏ ଧାର୍ମିକ ଇହୁଦୀର ପ୍ରାର୍ଥନା, ଆଦେଶ ଓ କରୁଣାପୂର୍ଣ୍ କର୍ମ 
ବୃଥା ଯିବ ନାହିଁ । ଜାକବ୍‌ର ଏଇଠି ଆବଶ୍ୟକତା ରହିଚି, ସେ ଦୂର ଦେଶରେ ରହିବା ଠିକ୍‌ 
ନୁହେଁ । ଶାରା ମଧ୍ଯ ତାର ଯିବା ବିପକ୍ଷରେ ଯୁକ୍ତି କରିଚି: ଇସ୍ରାଏଲ ଦେଶକୁ ଯେତେବେଳେ 
ଖୁବଶୀଘ୍ର ଭୂମିତଳ ଗହ୍ଵରରେ ଥବା ସବୁ କଙ୍କାଳ ଗଡ଼ି ଗଡ଼ି ଯିବେ, ତୁମେ ମୋ ଅସ୍ଥିକୁ 
କାହିଁକି ଆଣିବ ? କିନ୍ତୁ କୋଡ଼ିଏ ବର୍ଷ ଭିତରେ ପ୍ରଥମ ଥର ପାଇଁ ଜାକବ ତାକୁ ଅମାନ୍ୟ 
କରିଚି | ତା' ଭିତରର ଏକ ଦୁର୍ବମନୀୟ ଶକ୍ତି ତାକୁ ଏଇ ଯାତ୍ରା ପାଇଁ ବାଧ୍ଯ କରିଚି | 

ଗ 

ସନ୍ଧ୍ୟା ପ୍ରାର୍ଥନା ପାଇଁ ପଢ଼ା ଘରକୁ ଆସୁଥବା ଲୋକେ ଅଚିହ୍ନା ଲୋକକୁ ସାକ୍ଷାତ କରି 
ସେ କେଉଁଠୁ ଆସିଚି ପଚାରିଲେ । 

* ' ଇସ୍ବାଏଲ ଦେଶରୁ | କିନୁ ଏକଦା ମୁଁ ପିଲିଜ୍‌ରେ ରହୁଥିଲି ।” ? ସେ ଉତ୍ତର ଦେଲେ | 

“ନୂମ ନାଁ କ'ଣ?! 

“ “ ଜାକବ୍‌ | ସେବେ ମୁଁ ଶିକ୍ଷକ ଜାକବ୍‌ ବା ମୂଳ ଶାରାର ସ୍ବାମୀ ଜାକବ୍‌ ବୋଲି 
ଜଣାଶୁଣା ଥୁଲି |' 


୨ ୪୦ ! ପ୍ରେମର ପାବନୀ ଫଳଲ୍ଗୁ 

ସେଠି ଗୋଟେ ହଇଚଇ ହେଇଗଲା | ଯଦିଓ ଉପସ୍ପିତ ଅଧ୍ୟକାଂଶ ଲୋକ ଜାକବକୁ 
ଜାଣି ନଥ୍‌ଲେ, କେତେକ ବର୍ଷୀୟାନ ଅଧ୍ବାସୀ ତାକୁ ଭଲ ରୂପେ ମନେ ରଖିଥୁଲେ | 
ଜାକବ୍‌ର ପିଲାକୁ ଯାହା ସ୍ତ୍ରୀ ପାଳିଥଲା, ସେଇ ଲୋକଟି ମୁଣ୍ଡରେ ହାତ ଦେଇ ସ୍ତୀକୁ ଖବର 
ଦେବାକୁ ଦୌଡ଼ିଗଲା । ସ୍ତୀ ଲୋକଟି ପଢ଼ା ଘରକୁ ଲୋକ ଗହଳି ଭିତରେ ଆସିଲା ଓ 
ଚିକୁାର କଲା | ସତେକି କେହି ଜଣେ ବେମାର ପଡ଼ିଚି, ସେ ତା' ପାଇଁ ପ୍ରାର୍ଥନା କରୁଚି । 

“ଶୁଣ, ତୁମପାଇଁ ନ ଭାବି, ଗୋଟେ ଦିନ ବି ମୋର କଟି ନାହିଁ, ହିଲ, ତୁମ ପୁଅ 
କେମିତି ଅଛି ?” ? 

“ସେ ଜେରୁଜେଲମର ୟେସିଭାରେ ଅଧ୍ୟାପକ ଅଛି, ତା'ର ତିନୋଟି ପିଲା ।' ' 

“  ଏଇଥା ଶୁଣିବାକୁ ମୁଁ ବଂଚି ରହିଥିଲି, ନା ? ଭଗବାନ ତା” ହେଲେ ଅଛନ୍ତି |” ' 
ପୁଣିଥରେ ସେ ଚିକ୍ରାର କଲା | 

ମିନକା ପ୍ରାର୍ଥନା ଶେଷଯାଏ ଲୋକଙ୍କୁ ନୀରବ ରଖାଇବା ପୁରୋହିତଙ୍କ ପକ୍ଷେ କଷ୍ଟକର 
ହେଲା ଆଉ ଅଷ୍ଟାଦେଶ ଶେଷ ହେଲା ପରେ ଗହଳି ଲାଗିଗଲା | ଜାକବ୍‌ ଓ ତା'ର ମୂକ 
ସ୍ତ୍ରୀକୁ ବହୁତ କମ୍‌ ଲୋକ ଚିହ୍ନିଥିଲେ ହେଁ, ଅନେକ ସେମାନଙ୍କ କଥା ଶୁଣିଥଲେ । 
ଜାକବ୍‌ କେମିତ ସୈନ୍ଯଙ୍କ ଠାରୁ ପଳାଇଯାଇ, ରାତି ଅଧରେ ଆସି ପୁଅକୁ ନେଇଗଲା, 
ଏ କାହାଣୀ ପିଲିଜ୍‌ ବାହାରେ ଗାଁ ମାନଙ୍କରେ ବି କୁହାକୁହି ହୋଇଥୁଲା | ପିଲିଜ୍‌ରେ 
ମସୀହଙ୍କ ଠାରେ ବିଶ୍ଵାସ ରଖିଥ୍‌ବା ଲୋକଙ୍କ ପ୍ରାଧାନ୍ୟ କାଳରେ ହିଁ ବିଶେଷ କରି ଏ 
କାହାଣୀ ଲୋକପ୍ରିୟ ହୋଇଥଲା ! ସେଇ ଗୋଷ୍ଠୀ ଶାରୀରିକ କାର୍ଯ୍ୟକଳାପରେ ବିଶ୍ଵାସ 
କରୁଥିଲେ, ଆଉ ଧାରଣା କରୁଥିଲେ ଯେ ଇସ୍ରାଏଲ ହୁଏତ ଇସାଉଙ୍କ ଖଣ୍ଡା ଛଡ଼ାଇ 
ନେବ କିତ୍ମା ତାଙ୍କ ଜାତିରେ ଓ ଇସ୍‌ମାଏଲଙ୍କ ଜାତିରେ ବିବାହ ପ୍ରଚଳନ କରିବ, 
ଆବ୍ରାହମଙ୍କ ଉତ୍ତର ପୁରୁଷ ସମସ୍ତେ ଏ ଜାତିରେ ପରିଣତ ହେବାଯାଏ, ଏହିପରି ଚାଲିଥୁବ । 
ଉଦ୍ଧାରର ପ୍ରାରମ୍ଭିକ ବ୍ୟକ୍ତି ଭାବରେ ସେମାନେ ଜାକବ୍‌ ଓ ଶାରାଙ୍କୁ ଉଦ୍ଧାର କରୁଥିଲେ | 
ପିଲିଜ୍‌ର ନୂଆ ମାଲିକ ସାବାତାଇ କେଭିଙ୍କ ଗୋଷ୍ଠୀକୁ ବି ସମ୍ମାନ କରୁଥୁଲେ । ସେ 
ସମୟକୁ ଶାରାର ସମାଧ୍ଵ ଉପରର ମାଟିକୁଦ ତଥାପି ଦୃଶ୍ଯ ହେଉଥୂଲ | ତା' ଉପରେ 
ଚିହ୍ନଟି ରହିଥୁଲା, ସ୍ତୀଲୋକେ ଓ ବାଳିକାମାନେ ସମାଧ୍ବକୁ ଯାଇ ପ୍ରାର୍ଥନା ବୋଲୁଥଲେ । 

କିନ୍ତୁ ସାବାତାଇ କେଭି କୋରାନ୍‌କୁ ଗ୍ରହଣ କରିନେବା ଯେତେବେଳେ ଶୁଣାଗଲା 
ପିଲିଜ୍‌ର ଶୃଶାନ ସମିତିର ଓାଡ଼େନ୍‌ ଶାରାର ସମାଧୂ ମାଟି ସହ ସମତୁଲ କରି ଦେବାକୁ 
ଆଦେଶ ଦେଲେ ! ଅଳ୍ନଦିନ ପରେ ନୂଆ ଜାଗା ଖଣ୍ଡେ ଶ୍ଵଶାନ ସହ ସଂଯୁକ୍ତ ହେଲା ଓ 
ଶାରା କୋଉଠି ଥୁଲା ଶୀଘ୍ର ଲୋକେ ଭୁଲିଗଲେ | ଏଇଲେ, ଇସ୍ବାଏଲ ଦେଶରୁ ଜାକବ୍‌ 
ଫେରିଥୁବା ଶୁଣି ସାବାତାଇ ଜେଭିଙ୍କ ଗୋପନ ଅନୁଚରମାନେ ତା ପାଖକୁ ଆସିଲେ, 


ପ୍ରେମର ପାବନୀ ଫଲ୍ଗୁ ! ୨୪୧ 

ସ୍ଵାଗତ ଜଣାଇଲେ ଆଉ ତାଙ୍କ ଭିତରୁ ଜଣେ ତାଂ ଘରେ ରହିବାକୁ ଜାକବ୍‌କୁ ନିମନ୍ତ୍ରଣ 
କଲା | କିନୁ କାହାରି ଅତିଥ ହେବାକୁ ଜାକବ୍‌ ମନା କଲା, ଭିକ୍ଷୁକ ଶୀଳାରେ ଶୋଇବ 
ବୋଲି ଉତ୍ତର ଦେଲା | ସାବାତାଇ କେଭିଙ୍କ ନାମୋଢାରଣରେ ଜାକବ୍‌ ଛେପ ପକାଇ, 
ଚିଳକ୍କାର କରି ଉଠିଲା, ˆ ' ତାଙ୍କ ନାମ ଓ ସୃତି ପୋଛି ହେଇଯାଉ ! 

ତା'ର କ”ଣ ହେଇଟି, ବୋଲି ଜାକବ୍କୁ ବହୂତ ପ୍ରଶ୍ନ ପଚରା ଗଲା ¦ ସେ ଇସ୍ରାଏଲ 
ଦେଶ କଥା, ସେଠାରେ ଇହୁଦୀଙ୍କର ଚଳଣି, ୟେସିଭା, ପବିତ୍ର ସମାଧ୍ପୀଠ ଓ ଧ୍ଵଂସାବଶେଷ 
ବିଷୟରେ କହିଲା ସଚ୍ଚା କାବାଲିଷ୍ଟମାନେ କେମିତି ଶେଷଦିନ ଆସିବାର ଚେଷ୍ଟାରେ 
ଅଛନ୍ତି ସେ ବୁଝାଇଲା । ପବିତ୍ର ପ୍ରାଚୀର ଗୁଙ୍ଧା ଦୟ, ରାଚେଲଙ୍କ ସମାଧ୍ୟ ବିଷୟରେ 
ବର୍ଣ୍ଣନା କଲା ଓ କେତୋଟି ତୁର୍କୀ ମୁଦ୍ରା ଦେଖାଇଲା । ଜଣେ ଯୁବକ ତାକୁ ପଚାରିଲା ଯେ 
ସମୁଦ୍ର ଯାତ୍ରାବେଳେ ସେ ଅଧା ମଣିଷ, ଅଧା ମାଛ ପରି ପ୍ରାଣୀ ଦେଖିଛିକି ଯୋଉ ପ୍ରାଣୀର 
ଗୀତ ଏତେ ମିଠା ଯେ ମଣିଷ କାନ ବନ୍ଦ ନକଲେ, ତାକୁ ଶୁଣି ଆନନ୍ଦରେ ମରିଯିବ । 
ନିଜେ ଆଦୌ ତାକୁ ଦେଖି ନଥିବାର ଜାକବ୍‌ କହିଲା ! 

ସନ୍ଧ୍ୟା ପ୍ରାର୍ଥନା ସରିବାର ବହୁତ ବେଳଯାଏ ଲୋକେ କଥାବାର୍ଭା ହେବାରେ ଲାଗିଥୂଲେ ! 
ଜାକବ୍‌ କାହିଁକି ଆସିଲା ? ଜଣେ ପଚାରିଲା । ଯେତେବେଳେ ସେ କହିଲା ଯେ ଶାରାର 
ଅସ୍ମିକୁ ଖୋଲି ନେଇ ସେ ପବିତ୍ର ପୀଠକୁ ନେଇଯିବ ବୋଲି ଆସିଚି, ସମସ୍ତେ କିଛି କାଳ 
ନୀରବ ହେଇଗଲେ | ତା'ପରେ ଶଵଶାନ ସମିତିର ଓାଡ଼େନ ମନ୍ତବ୍ୟ ଦେଲେ: 

 ନଡ଼ାଗଦାରୁ ଛୁଞ୍ଟେ ଖୋଜିଲା ଭଳି ୟେ କାମ |!” 

“ମନେ ହଉଚି, ପାଇବା ଭାଗ୍ୟରେ ନାହିଁ ।” ' ଜାକବ୍‌ କହିଲା | 

ଲୋକେ ମୁହଁ ମୋଡ଼ି ଚାଲିଗଲେ | ପ୍ରତ୍ୟେକ ଲୋକ ଶୁଣିଛନ୍ତି ଯେ ସାଧୁସନ୍ଧ ବା 
ମହା ବ୍ୟକ୍ତିଙ୍କର ଅସ୍ଥି ଇସ୍ରାଏଲ ଦେଶକୁ ନିଆଯାଏ କିନଧୁ ଜଣେ ଲୋକ କୋଡ଼ିଏ ବର୍ଷ 
ପରେ ଫେରି ସ୍ତ୍ରୀଲୋକର ଅସ୍ତି ଖୋଜି ବୁଲିବ, ଯୋଉ ସ୍ତ୍ରୀ ଲୋକକୁ ବାସନ୍ଦ କରି ପୋତା 
ଯାଇଥଲା ? କଥା ବଡ଼ ଅଭୁତ | କେତେକ ଗୁଣୁଗୁଣୁ କଲେ ଯେ ୟେ ଅତିଥ ଜଣକର 
ମୁଣ୍ଡ ଠିକ୍‌ ନାହିଁ, ଅନ୍ଯ କେତେକ ଅଣସାଂପ୍ରଦାୟିକ ଗୋଷ୍ଠୀ ଲୋକ ବୋଲି ସନ୍ଦେହ 
କଲେ, ଅନେକ ବୁଝିଲେ ଯେ ମିଛ କହୁଚି, ଇସ୍ବାଏଲ ଦେଶରୁ ଆସିନାହିଁ । ସାବାତାଇ 
ଜେଭିଙ୍କ ଅନୁଚରମାନେ ତା” ପାଖକୁ ଗଲେ, କିନୁୁ ସେମାନେ ଯାହା କହିଲେ, ଜାକବ୍‌ 
ବିରୋଧ କଲା | ଶେଷକୁ ସବୁ ବୟସ୍ବ ଲୋକେ ଚାଲିଗଲେ କେବଳ ଜାକବ୍‌ ରହିଲା | 
ସାଙ୍ଗେ ସାଙ୍ଗେ ଜୀକବ୍‌ର ପିଲାକୁ ପାଳିଥିବା ସ୍ତୀଲୋକ ପହଞ୍ଚଲା, ତା” ପାଇଁ କାଷା ଓ 
ମାଂସଝୋଳ ଆଣିଥିଲା, କିବୁ ଜାକବ୍‌ କହିଲା ସେ କେବେ ବି ମାଂସ ଖାଉନାହିଁ, ମାଛ 
ବି ନୁହେଁ, ଜୀଅନ୍ତା ଜୀବଠାରୁ କିଛି ବି ନୁହେଁ, ଛେନା ବା ଅଣ୍ଡା ବି ନୂହେଁ। ସ୍ତ୍ରୀଲୋକ 
ପଚାରିଲା, କ'ଣ ତାହେଲେ ଖାଉଚ ? ଜଳନ୍ତା କୋଇଲା ?” 


୨୪୨ | ପ୍ରେମର ପାବନୀ ଫଲ୍‌୍ଗୁ 

“ରୁଟି ଆଉ ଅଲିଭ! | 

ଆମର ଅଲିଭ ନାହିଁ ।' 

“ମୁଁ ରୁଟିରେ ମୂଳା, ପିଆଜ, ଖଟା ବି ଖାଏ |” 

‘ତୂମେ କେମିତି ତା' ହେଲେ ଏଡ଼େ ବଳୁଆ ହେଇଚ ? 

ଭଗବାନ ଶକ୍ତି ଦେଇଛନ୍ତି ।' 

ଠିକ୍‌ ଅଛି, ରୁଟି ଖାଅ | 

ପାଣି ବାରେଲରେ ଜାକବ୍‌ ହାତ ଧୋଇଲା ଆଉ ଶୁଖିଲା ରୁଟି ଖାଇ ବସିଲା | ରାତିର 
ଏଇ ବେଳରେ ଯୋଉ ପିଲାମାନେ ପଢ଼ନ୍ତି ସେମାନେ ଅଚିହ୍ନା ଲୋକକୁ ପରିହାସ 
କରିବାରେ ଲାଗିଲେ | 

“କାହିଁକି ତୁ ମାଂସକୁ ଏଡ଼େ ବିରକ୍ତ ?' 

‘ଆମ ଦିହରେ ବି ମାଂସ ଅଛି | 

'ପାର୍ବଣରେ କ'ଣ ଖାଉ ?' 

ଅନ୍ୟ ଦିନମାନଙ୍କରେ ଯାହା ଖାଏ, ସେଇଆ |!” 

'ପାର୍ବଣରେ ନିଜକୁ କଷ୍ଟ ଦେବାର ଅଧୂକାର ତୁମକୁ କିଏ ଦେଲା ।' 

ଅନ୍ୟକୁ କଷ୍ଟଦେବା ଉଚିତ ନୁହେଁ ।' 

“ପାର୍ବଣ ପିଠାରେ କ'ଣ ପକାଅ ?' 

“ଅଲିଭ ତେଲ! 

‘ଯଦି ତୁମରି ଭଳି ସମସ୍ତେ ହେବେ, ତାହେଲେ ବଳି ପକାଇବା କଂସେଇ 
କେମିତି ବଞ୍ଚବ ?” 

ˆ ହତ୍ୟା ନକରି ବି ଲୋକ ବଂଚି ପାରିବ ।' 

ଗୋଟିଏ ବାଳକ ଜାକବ୍‌ ନିୟମ ଭାଙ୍ଗୁଟି ବୋଲି ବୁଝେଇଦବାକୁ ଚେଷ୍ଟା କରୁଥିଲା, 
ଅନ୍ୟମାନେ ଚୁମୁଟା ଚୂମୁଟି ହେଇ ହସି ଫୁସ୍‌ ଫାସ୍‌ ହଉଥୁଲେ । ସେମାନେ ତାକୁ ପରିହାସ 
କରୁଛନ୍ତି, ଜାଣିଲେ ବି, ଜାକବ ଗମ୍ଭୀର ଭାବେ, ସ୍ପଷ୍ଟ ଭାବେ ଉତ୍ତର ଦେଲା | ନିଜ 
ବାଗରେ ଭାବୁଥବା ଓ କାମ କରୁଥୁବା, ତୋରାକୁ ନିଜ ସ୍ଵଭାବରେ ବ୍ଯାଖ୍ଯା କରୁଥିବା 
ଜାକବ୍‌ ଏଭଳି ସନ୍ଦେହ ଓ ପରିହାସ ସହିତ ଅଭ୍ୟସ୍ତ | ପିଲାଦିନେ ବି ସେ ଅଯୋଗ୍ୟ 
ଥୁଲା । ସାବାତାଇ ଜେଭିଙ୍କ ଅନୁଚରଙ୍କ ସହ ସାମାନ୍ୟ ମିଳାମିଶା ସତ୍ତେେ (ସେ 
ଉପରଠାଉରିଆ ଭାବରେ ମିଶୁଥଲା), ସେ ବରାବର ଅଳଗା ହେଇ ରହୁଥିଲା | ଏମିତି କି 
ତା” ନିଜ ପୁଅ ବେଞ୍ଜାମିନ ଏଲିଜର ତା'ର ଏଇ ଅଭୁତ ଆଚରଣ ହେତୁ ତାକୁ ଗାଳିଦିଏ । 
ପବିତ୍ର ପୀଠରେ ସଂପ୍ରଦାୟ ଚାହେଁ ଶିକ୍ଷାର୍ଥୀମାନଙ୍କ ଫଣ୍ଡରୁ ତାକୁ କିଛି ସାହାଯ୍ୟ ଦେବାପାଇଁ, 

କିନୁୁ ସେ ବଦାନ୍ଯତାକୁ ଗ୍ରହଣ କରିବାକୁ ମନା କରିଦେଇଟି, ଆଉ ଅନେକ କଠିନ 
ପରିଶ୍ରମ କରୁଚି, ଗାତ ଖୋଳୁୂଚି, ବାହାର ଘର ସଫା କରୁଚି, ଗଧମାନେ ବୋହୂଥବା 
ଭାରି ଜିନିଷ ବୋହୂଚି । ତାକୁ ନିର୍ଦ୍ଦିଷ୍ଟ ଚାକିରି ଯୋଗାଇ ଦିଆଯାଇଥୁଲା, କିନୁ ଗୋଟିଏ 
ସ୍ଥାନରେ ବେଶି ଦିନ ରହିବାକୁ ସେ ମନା କରିଦେଲା । ଦିନେ ସେ ସଫଦକୁ ଯିବ ତ 
ଦିନେ ସିକମ୍‌, କେବେ ଜାଫାକୁ ଯିବ, ଆଉ କେବେ ମୂତ ସମୁଦ୍ରର ଶଯ୍ଯାରେ ଥବା 
ମରୁଭୂମିରେ ଘୂରି ବୁଲିବ | ନିଦ ଲାଗିଲେ ମୁଣ୍ଡ ତଳେ ପଥର ଖଣ୍ଡେ ଦେଇ ସେ ଶୋଇପଡ଼ିବ | 
ଏମିତି ବି ଅପନିନ୍ଦା ଶୁଣାଗଲା ଯେ ଜାକବ ଜନ୍ମରୁ ଇହୁଦୀ ନୁହେଁ, ସେ ଧର୍ମାନ୍ତରିତ । 
ବର୍ଷପରେ ବର୍ଷ ବିତିଗଲା ତଥାପି ତାକୁ ଜାଣିଥୁବା ଲୋକମାନଙ୍କ ଭିତରୁ କେତେକ ସେ 
ଜ୍ଞାନୀ ବୋଲି ଆବିଷ୍କାର କରି ପାରିଲେ ନାହିଁ ଆଉ ତାକୁ ଗୋଟେ ବୁଦ୍ଧ ବୋଲି ଭାବିଲେ । 

ସେ ସବୁବେଳେ ସେଇ ଏକା ଜାକବ୍‌ ହେଇ ରହିଟି, ଜାମସ୍ଵରେ ଜୋସିଫଭର, 
ପର୍ବତର ସେ ଶିଖରରେ, ପିଲିଜ୍‌ରେ, ଜେରୁଜେଲମ୍ରେ ! ତା'ର ଭାବନା, ତା' ପାଖରେ 
ସ୍ଵଚ୍ଛ, କିନୁ ଅନ୍ୟମାନେ ତାକୁ ଗୋଳିଆ ମିଶା ଭାବନ୍ତି । ବେଳେବେଳେ ଜାକବ୍‌ ଆପଣାକୁ 
ଜିଦ୍ଖୋର ଓ ଅବାଧ୍ୟ ବୋଲି ଦୋଷୀ କରେ, କାହିଁକି ନା ତୋରା ବି କହିଚି ଯେ ମଣିଷ 
ସବୁବେଳେ ସଂଖ୍ୟାଧୁକକୁ ଗ୍ରହଣ ୧ କରିବା ଉଚିତ ଓ ପ୍ରତି ପୁରୁଷର ଦଳପତିକୁ ଅନୁସରଣ 
କରିବା ଉଚିତ । ତାହାହେଲେ ବି ଜାକବ୍‌ ଯାହା, ତା'ଠୁ ଆଉ ବଦଳିପାରିବ ନାହିଁ। 
ତାପରେ ବି ପର୍ବତ ଉପରେ, ଜାନଜିକ୍‌୍ର ଖଳାର ସେଇ ପଶୁ ଆଉ ମୁର୍ଖ ମେଣ୍ଢା ରଖୁଆଳଙ୍କ 
ଗହଣରେ ବିତାଇଥୁବା ବର୍ଷଗୁଡ଼ିକୁ ସେ ଭୁଲିପାରିବ ନାହିଁ । ଶାରା ସହିତ କଟିଥୁବା 
ବର୍ଷଗୁଡ଼ିକ ତା ଉପରେ ଦାଗ ରଖି ଯାଇଛନ୍ତି ¦ ତାର ଅସୀମ ଧୈର୍ଯ୍ୟ, ପ୍ରତିରୋଧ ଶକ୍ତି 
ପ୍ରବଳ । ବହୁକାଳ ଯାଏ ସେ ନୀରବ ରହିପାରେ, କିନୁ ଯେବେ କହେ ସତ ହି କହେ | 
ଅଧାପିଆଷ୍ଟ୍ରେ ଫେଣାଇବାକୁ ସେ ଦୀର୍ଘ ଯାତ୍ରାରେ ବାହାରେ । ଅସ୍ତଶସ୍ତଧାରୀ ଆରବ ଓ 
ତୁର୍କ ଲୋକଙ୍କ ସେ ଖାତିର କରେନା | ସବୁଠୁ କଠିନ କାମକୁ ସେ ଆଦରି ନିଏ 
ପକ୍ଷାଘାତ ଲୋକକୁ ଟେକିକରି ନିଏ, ଉକୁଣୀ ଖିଆ ରୋଗୀଙ୍କୁ ପରିଷ୍କାର କରିଦିଏ | 

ପୁରୁଷ ଲୋକେ ତାକୁ ଦୂରେଇ ଦିଅନ୍ତି, କିନୁ ଧର୍ମପରାୟଣା ସ୍ତ୍ରୀଲୋକମାନେ ତାକୁ 
ରଖି ବୋଲି ଭାବନ୍ତି, ପୃଥୁବୀକୁ ଖମ୍ବ ସ୍ଵରୂପ ତୋଳି ଧରିଥୁବା ଛତିଶ ଜଣ ସାଧୁଙ୍କ ଭିତରୁ 
ତାକୁ ଜଣେ ବୋଲି ଭାବନ୍ତି | 

ଏଇଲେ ପଢ଼ାଘରେ ବସି ଜାକବ୍‌ କାହିଁକି ଆସିଲା ବୋଲି ନିଜକୁ ଗାଳି ଦଉଥୁଲା ! 
ଆସିବା ପାଇଁ ଯେତିକି ପଇସା ସେ ସଞ୍ଚଥଲା, ଫେରିବା ଖର୍ଚ୍ଚ ପାଇଁ ତାହା ଯଥେଷ୍ଟ 
ନୂହେଁ । ସେ ଏମିତି ଅବସ୍ଥାରେ ନିଜକୁ ରଖିଚି ଯେ, ଅନ୍ଯକୁ ସାହାଯ୍ଯ ମାଗିବାକୁ 
ପଡ଼ିପାରେ, ଭଗବାନ ନ କରନ୍ତୁ ଏଇ ପୋଲାଣ୍ଡରେ ସେ ବେମାର ପଡ଼ିପାରେ ବା 

ଜାହାଜରେ ଯେ ମରନ୍ତି ସେମାନେ ସମୁଦ୍ରରେ ସମାଧୁ ନିଅନ୍ତି । ମୁଁ ପାଗଳ, ସେ ନିଜକୁ 
କହିଲା । ମୋ ମାଆ; ଭଶ୍ଵରଙ୍କ ଦୟାରୁ ତା” ଆମ୍ବା ଶାନ୍ତିରେ ଥାଉ, ମତେ ପାଗଳଟାଏ 
କହେ | ତା” କଥା ଠିକ୍‌ | ପଢୁଥିବା ଅନୁଛେଦଟି ସାରିଲା ମାତ୍ରେ ସେ ଭିକ୍ଷୁକଶାଳାକୁ 
ଚାଲିଗଲା । ସେ ପଢ଼ାଘରେ ଶୋଇପାରିବ ବୋଲି ପିଲାଏ କହିଲେ ମାତ୍ର ସେ ଏହାକୁ 
ଅବମାନନା ବୋଲି ଭାବିଲା | ତା'ର ନିୟମ ହେଲା ସହଜ ଅପେକ୍ଷା ସେ କଷ୍ଟକରକୁ 
ପସନ୍ଦ କରିବ | ତା' ଶରୀର ଓ ଆମ୍ମାକୁ ବହୁତ ଜଞ୍ଜାଳ ବୋହିବା ପାଇଁ ଜାକବ୍‌ ଚାହେଁ ଓ 
ବେଳେବେଳେ ଏଥରେ ବିସ୍ପିତ ହୁଏ | 

ଘ 

ଭିକ୍ଷୁକ ଶାଳାର ଦରଜା ଖୋଲି ଜାକବ୍‌ ଭିତରକୁ ପଶିଲା | ଅନ୍ଧାରରେ ସେ ଦୀର୍ଘଶ୍ବାସ, 
ଗଁ ଗଁ ଶହ, ଘୁଙ୍ଗୁଡ଼ି ଓ କାଶ ଶୁଣିଲାଂଯୋଉ ଲୋକ ନିଦରେ ବାଧା ପାଇଲେ ସେମାନଙ୍କର | 
ଜଣେ ପୁରୁଷ ସ୍ଵର ପଚାରିଲା, 

“କିଏ ସେ?” 

* ଲଣେ ଅତିଥ୍‌ | ଅଟିହ୍ନା ଲୋକ | 

“ରାତି ଅଧରେ ୨? 

“ଅଧରାତି ତ ହେଇ ନାହିଁ ।” ' 

“ବତୀ ନିଭି ସାରିଲାଣି ।”” ` 

“ “ ବତୀ ମୋର ଦରକାର ନାହିଁ ।' 

' “ଅନ୍ଧାରରେ ତୁମେ ଦେଖିପାର କି ?” 

* ମଁ ଚଟାଣରେ ଶୋଇ ପଡ଼ିବି ।' 

“ “ଗଦାଏ ନଡ଼ା ସେଇଠି କୋଉଠି ଅଛି | ରୁହ, ମୁଁ ତୁମକୁ ଆଣି ଦଉଚି |” 

“ “ବ୍ୟସ୍ତ ହୁଅନା |” ? 

“ “ଅରେ ନିଦ ଭାଙ୍ଗିଲେ, ମତେ ଆଉ ସାରାରାତି ନିଦ ହୁଏନା |” 

ଜାକବ୍‌ ସେଇଠି ଠିଆ ହେଇ ରହିଲା ଆଉ ତାର ଆକ୍ଷି ଅନ୍ଧାର ସହିତ ଓ ନାକ ଦୁର୍ଚନ୍ଧ 
ସହିତ ଅଭ୍ୟସ୍ତ ହେଇଗଲା | ଗ୍ରୀଷ୍ମକାଳ ହୋଇଥ୍‌ଲେ ହେଁ ସବୁ ଝରକା ନିବୁଜ | ଚନ୍ଦ୍ରର 
କିରଣ ନାହିଁ, କିନ୍ତୁ ବାହାରର ଆକାଶ ତାରକିତ । ନାରୀ ପୁରୁଷଙ୍କ ଶୋଇଲା ଚେହେରା 
ଜାକବ୍‌ ବାରି ପାରିଲା । ଏଇ ଗନ୍ଧ, ଏଇ କୁନ୍ଛାଣ ସହିତ ସେ ପରିଚିତ ପ୍ରତି ସ୍ଥାନରେ 
ଏସବୁ ସମାନ-ପବିତ୍ର ପୀଠରେ, ଆରବ ଓ ତୁର୍କମାନଙ୍କ ଦେଶରେ, ପୋଲାଣ୍ଡରେ | ଯେ 
କୌଣସି ସହରରେ ଜାକବ୍‌ ପହଞ୍ଚେ ଭିକ୍ଷୁକ ଶାଳାକୁ ଯାଏ, ବୃଦ୍ଧ ଓ ରୁଗ୍ଣଙ୍କୁ ସାହାଯ୍ୟ 
କରେ, ଧୂଆଧୋଇ କରେ, ତାର୍ପିନ ତେଲ ଘଷେ, ସଜଡ଼ା ସେମାନଙ୍କ ପାଇଁ ଆଣିଦିଏ | 
ଏଇଲେ ଗୋଛେ ନଡ଼ା ଆଣି, ଚଟାଣରେ ବିଛାଇ ଜଣେ ତାକୁ ସାହାଯ୍ୟ କରୁଚି | ଆସିବା 

ପୂର୍ବରୁ ଜାକବ୍‌ ଶେମା ପଢୁଥିଲା କାରଣ ଏଇ ଅପରିଷ୍କାର ସ୍ଥାନରେ ସେ ପବିତ୍ର ଶବ୍ଦ ସବୁ 
ଅସୁନ୍ଦର ହେଇଯିବ କାଳେ, ତେଣୁ ଏଇଲେ କେବଳ ଶୋଇବା ପୂର୍ବର ପ୍ରାର୍ଥନା କରିବା 
ଦରକାର । ସେ ଶୋଇ ପଡ଼ିଲା, ଯତ୍ନର ସହିତ ଗୋଡ଼ ଲନମ୍ବାଇଲା, କାଳେ କାହାଠାରେ 
ଗୋଡ଼ ବାଜିଯିବ । ଜଣେ ସ୍ତ୍ରୀଲୋକ ଅଭିଯୋଗ କଲା, 

“ ' ସାରାରାତି ଏମାନେ ଘୂରୁଥିବେ, ଏଇଲେ ରୋଗୀମାନଙ୍କ ନିଦ ଭାଙ୍ଗବେ, ତାଙ୍କ 
ଗୋଡ଼ ଛିଡ଼ି ପଡ଼ନ୍ତା କି । 

* ଅଭିଶାପ ଦିଅନି, ନାନୀ, ଦିଅନି | ଶୋଇବାକୁ ତୁମର ବହୁତ ବେଳ ଅଛି |” 

 “ମଶାଣିରେ ଥାଇପାରେ |!” 

* ତୁମେ କିଏ ? କୋଉଠୁ ଆସିଚ ?? ? ଜାକବକୁ ନଡ଼ା ଆଣି ଦେଇଥବା ଲୋକଟି 
ପଚାରିଲା । ପାଖ ବେଞ୍ଚ ଉପରେ ସେ ଶୋଇଥିଲା | 

“ ପବିତ୍ର ପୀଠରୁ ଆସିଚି ।' 

* “ଆଜି ପଢ଼ାଘରେ ଥିବା ସେଇ ରେବ୍ଜାକବ୍‌ ତୁମେ ନୂହଁତ ?' ? ଲୋକଟି ଆଶ୍ଚର୍ଯ୍ୟ 
ହେଇ କହିଲା | 

“ହଁ, ମୁଁ ସେଇ |” 

“ ଚୂମକୁ କେହି ବିଛଣା ଯାଚିଲେ ନାହିଁ ୨ ତୁମେ ଏକଦା ଏଇଠି ରହୁଥଲ | ତୁମ 
ପ୍ରଥମ ଆସିବା କଥା ମୋର ମନେ ଅଛି | ତୁମେ ଶିକ୍ଷକ ଥଲ | ମୋ ପୁଅ ତୁମଠାରୁ ଅକ୍ଷର 
ଶିଖିଥଲା | ଆଗରୁ ଆମେ ତୁମ ବିଷୟ କଥା ହଉଥୁଲୁ |” 

“ୟେ ସେଇ ଜାକବ୍‌ ନୁହେଁ” ସ୍ତୀଲୋକ ଜଣକ କହିଲା । 

“ନର ସେଇ | ' 

 ପିଲିକକୁ ସେମାନେ ସୋଡ଼ମ୍‌ କହିବା ଆଶ୍ଚର୍ଯ୍ୟ ନୁହଁ, ତଥାପି ସୋଡ଼ମ୍‌ରେ ବି 
ବିବେକ ଅଛି, ସେ ଅଚିହ୍ନା ଲୋକଙ୍କ ଜାଗା ଦିଏ ।”? ଲୋକଟି କହିଲା |, 

“ତୁମ ନାଁ କ”'ଣ ?” ? ଜାକବ୍‌ ଲୋକଟିକୁ ପଚାରିଲା | 

 * ମୋର ? ଲେବୂଶ୍‌ ମେୟର !' 

“ “ରେବ ଲେବୂଶ୍‌ ମେୟର, ମଣିଷଙ୍କଠି କ'ଣ ଭଲଅଛି ଦେଖିବା କଥା, କଣ ମନ୍ଦ ଅଛି 
ନୁହେଁ | ତୂମେ କେମିତି ଜାଣିଲ ମତେ କେହି ଡାକି ନାହାନ୍ତି ? ସତ କହିଲେ, ବହୁତ ଲୋକ 
ଡାକିଥୂଲେ | କାହାରି ଅତିଥ ହବା ଅଭ୍ୟାସ ମୋର ନାହିଁ ! ଭିକ୍ଷୁକଶାଳାର ଅବସ୍ଥା କ'ଣ ?” 

“ଶତ୍ରୁମାନେ ଭିକ୍ଷୁକଶାଳାରେ ରହି ମରନ୍ତେ କି ।'' ଜାକବକୁ ଗାଳି ଦଉଥ୍ବବା 
ସ୍ତ୍ୀଲୋକଟି କହିଲା | 


“ସେ କ'ଣ କରୁଛନ୍ତି, ଜାଣନ୍ତି |” ? ଲେବୁଶ୍‌ ମେୟର ଜାକବ୍‌ ସପକ୍ଷରେ କହିଲା | 
୨୪୬ ! ପ୍ରେମର ପାବନୀ ଫଲ୍‌୍ଗୁ 

ପିଲିଜ୍‌ରୁ ତୁମେ କେଇଜଣ ଅଛ ? ତୁମେ କୋଉଠୁ ଆସିଚ ସଇତାନ ଜାଣେ, 
ତୁମେ ପିଲିଜ୍‌ରେ ପହଞ୍ଚ, ସହର ସାରାଟା ଗିଳିଯିବ । ମୁଁ କିନ୍ତୁ ପ୍ରଥମ ଦିନରୁ ଆସିଚି | ଏଠି 
ମୋଟେ ୩ଟି ଘର ଥଲା ସେତେବେଳେ | ଗଣହତ୍ୟାର ଠିକ୍‌ ପରେ ପରେ । ଗର୍ସନ, 
ନର୍କରେ ପଡ଼ୁ ସଇତାନ୍‌, ପିଲିଜକିର କ୍ଷେତକୁ ଚୋରେଇ ନେଇ ସାରିଲାଣି ! ସେ ସମୟରେ 
ଅମର କିଛି ଶୃଙ୍ଖଳା ବି ନଥିଲା ¦ ମୁଁ ମୋର ଟିକି ପୁଅ ମେନାଶାକୁ ନେଇ ଆସିଥୁଲି । ସ୍ତ 
ଓ ଦୂଇଟି ପିଲାଙ୍କୁ ମୁଁ ହରାଇଥଲି | ଏଇଲେ ମେନାଶା ବି ଆଉ ନାହିଁ, ମୁଁ ବଢ଼େଇ କାମ 
କରୁଥଲି ଆଉ ସେବେ ବହୁତ କାମ ବି କରିବାକୁ ଥଲା । ଆମର ଜଣେ ଗ୍ୂହ ଶିକ୍ଷକ 
ଥିଲେ- ତୁମେ ଆସିବା ପୂର୍ବରୁ ସେ ଚାଲିଯାଇଥୂଲେ ।” ' ଜାକବ୍‌ ଆଡ଼କୁ ବୁଲିପଡ଼ି ସେ 
କହିଲା, ‘ ଭିଷ୍ଟଲାର ଆରପାରିରୁ ଆଉଜଣେ ଶିକ୍ଷକଙ୍କର ଆସିବାର ଥଲା । ତାଂ ପରେ 
ତୁମେ ଆସିଲ | ମତେ କାଲିପରି ଲାଗୁଚି । ଏଇ ଭିକାରୀମାନେ ସେସବୁ ବିଷୟରେ କ'ଣ 
ଜାଣନ୍ତି ୨ ତୁମେ ମୋ ମେନାଶୀାକୁ ପାଠ ପଢ଼ାଇଥଲ, ସେ ବହୂତ ପଢ଼ି ଯାଇଥଲା | ଅଛ 
କେଇ ମାସରେ ସେ ପଢ଼ି ପାରିଲା | ହଁ, ତା'ପରେ ତୁମେ ଗର୍ସନ ଠାରୁ କ୍ଷେତବାଡ଼ି 
ନେଇଗଲ | ସେତେବେଳେ କ”ଣ ସବୁ ଘଟି ନଗଲା । ଆମେ ସବୁ ତୁମ ବିଷୟରେ 
ବହୁତ କଥା ହେଇଥୁଲୁ | ବହୁତ କଥା | ଏଠି ଏଇ ଭିକାରୀମାନଙ୍କୁ ଏଇ ଗଲା ସପ୍ତାହରେ 
ତୁମର ସମସ୍ତ କାହାଣୀ ମୁଁ କହୁଥିଲି | ତାପରେ ତୁମେ ଦେଖାଦେଲ | କିନ୍ତୁ ତୁମେ କାହିଁକି 
ପବିତ୍ର ପୀଠରୁ ଫେରିଲ ? 

ମୁହୁର୍ଭେ ନୀରବ ରହିଲା ଜାକବ୍‌ | 

“ମୋ ସ୍ତୀର ସମାଧ୍ଵ ଦେଖି ଯିବାକୁ । 

“ “ ଦେଖିଲ ? ଶ୍ମଶାନ ସମିତିର ଲୋକେ ତାକୁ ପୋଛି ଦେଇଛନ୍ତି । ଭାବନାହିଁ ଯେ 
ଆମ ପକ୍ଷର ଲୋକ କେହି ନଥଲେ, ରେବ ଜାକବ୍‌'' ଲୋକଟିର ସ୍ଵର ପରିବର୍ଭିତ 
ହେଲା | “' 'ୟମକିପୁର ପରରାତିରେ ରାବିର ସେହି ସଭାକଥା ମୋର ମନେ ଅଛି । ମୁଁ 
ଯାଇଥୁଲି | ସତ କହିଲେ, ମୁଁ ବଢ଼େଇଟିଏ ମାତ୍ର, କିନ୍ତୁ ନିମନ୍ତ୍ରଣ ପାଇଥୁଲି । ମୁଁ ଜଣେ 
ବାସିନ୍ଦା ନଥୁଲି କି ? ମୁଁ ଛୋଟ ଛୋଟ ଅକ୍ଷର ଜାଣି ନଥୁଲି କି ? ଦୁଆର ପାଖେ ଠିଆ 
ହେଇ ମୁଁ ଶୁଣୁଥିଲି । ମୋ ଇଛା ହଉଥିଲା, ଚିକୁାର କରନ୍ତି ' ଏତେ କଠୋର ହୁଅନା | 
ସେ ବହୁତ କଷ୍ଟ ପାଇ ସାରିଲାଣି ।”  କିନୁ ଗର୍ସନ, ଅଲକ୍ଷଣା ମଶାଣିରେ ଅଛି, ମୋ 
ଆଡ଼କୁ ବିଧା ଉଞ୍ଚେଇଲା | ଆଦେଶ କିଏ ଦେଲା? ଗର୍ସନର ଜ୍ବାଇଁ, ସେଇ ରାବି । ପ୍ରକୃତ 
ରାବି କିଏ ଆମେ ଜାଣିଥୁଲୁ । ଗର୍ସନ ହିଁ ପୁରୋହିତମାନଙ୍କ ଆଗରେ ତୁମକୁ ଅସ୍ଵୀକାର 
କରିଥୂଲା | ମୁଁ ଇଶ୍ଵରଙ୍କ ସାମ୍ପାରେ ବି ଏକଥା ସାକ୍ଷୀ ଦେବି । ତୂମେ ତୁମ ପିଲାଟିକୁ 
ନେଇଯିବା ପରେ ଗର୍ସନ ତାତି ପାଚିଗଲାୀ । ତୁମକୁ ପିଲାଟିକୁ ଦେଇ ଦେବାରୁ ସେ 
ଲୋକଟିକୁ ମାରି ପକାଇ ଥାଆନ୍ତା । ପିଲାଟି ବଂଚିଲା ତ ? 


ପ୍ରେମର ପାବନୀ ଫଲ୍ଗୁ। ୨୪୭ 

* “ତା'ର ଏଇଲେ ତିନୋଟି ପିଲା |!” 

“ସେ କୋଉଠି ?” ? 

* ' ଜେରୁଜେଲମରେ ! 

* ଏଡ଼େ ଛୋଟ ପିଲାଟିଏ ନେଇ ସେଠି କେମିତି କେମିତି ପହଂଚିଲ ? 

“ “ସେ ଗୋଟିଏ ଲମ୍ବା କାହାଣୀ ' 

“* ସେମାନେ ମତେ ଶ୍ଵଶାନ ସମିତିର ଜଣେ ସଭ୍ୟ କରିବାକୁ ଚାହୁଁଥିଲେ, କିନୁ ମୁଁ 
ଗର୍ସନର ଜୋତାକୁ ଚାଟିବା ଲୋକ ନୁହଁ । ସେମାନେ ତୁମ ସ୍ତର ଶବକୁ ଠିକ୍ଭାବେ 
ଧୂଆଧୋଇ ବି କଲେ ନାହିଁ, ଖାଲି ତା'ରି ଲୁଗା ପିନ୍ଧା ଶବକୁ ଗାତ ଭିତରକୁ ଫୋପାଡ଼ି 
ଦେଲେ | ମୁଁ ସେଇଠି ଥଲି, ମୁଁ ଦେଖିଲି | ପୁରୋହିତ କାଦିଶ୍‌ ପଢ଼ିବାକୁ ଯାଉଥଲା କିନ୍ତୁ 
ଗର୍ସନ ମନା କରିଦେଲା ! ଯାହାକିଛି ତୁମର ଥଲା, ସବୁ ସେମାନେ ଚୋରେଇ ନେଲେ | 
ଶବଟା ସେମିତି ଚଟାଣରେ ପଡ଼ିଥାଏ, ସେମାନେ ଘରସାରା ଖେଦି ଯାଉଥାନ୍ତି | ଝାଡ଼ୁଟା 
ବି ସେମାନେ ନେଇଗଲେ | ଘରସାରା ଅସ୍ତ ବ୍ୟସ୍ତ କରି ପଇସା ଖୋଜିଲେ | 

“  ରହୁତ ଦିନରୁ ମୁଁ ସେମାନଙ୍କୁ କ୍ଷମା ଦେଇଚି | 

“ ଦଉ ହେଲା, ତୁମେ କ୍ଷମା ଦେଲ ? କିନୁ ଇଶ୍ଵର ଦେଲେ ? ସ୍ଵର୍ଗରେ ପ୍ରତିଟି କଥା 
ଲେଖା ରହୁଚି ଅତି ଛୋଟରୁ ଅତି ବଡ଼ ପାପ ପର୍ଯ୍ୟନ୍ତ । ବର୍ଷେ ନ ପୂରୁଣୁ ଗର୍ସନ 
ଶଯ୍ୟାଶାୟୀ ହେଲା । ତା'ର ପେଟଟା ସବୁଦିନେ ବଡ଼ କିନ୍ତୁ ସେଇଟା ଏତେ ଫୁଲିଗଲା 
ଯେ, ସେ ଗୋଟେ ବ୍ୟାରେଲ୍‌ ପରି ଦିଶିଲା । ପର ତିଆରି ବିଛଣା ଗୋଟିଏ ବି ତାକୁ 
ଘୋଡ଼େଇଲା ଭଳି ବଡ଼ ନଥିଲା, ଆଉ ସାରା ସହର ତା'ର ପେଲା କାଶରେ ପ୍ରଚିଧ୍ଵନିତ 
ହେଲା | ତୁମ ସ୍ତ, ଶାରା, ସେ ସ୍ଵର୍ଚରେ ଥାଉ, ତା' ସମାଧୁରେ ବି ସେ ଶାନ୍ତିରେ ନଥୁଲା । 
ମୋର ତୁମକୁ କହିବାର ନୃହଁ ଅବଶ୍ୟ, ସେ ସ୍ତ୍ୀଲୋକମାନଙ୍କୁ ସ୍ବପ୍ନରେ ଆସି ଅଭିଯୋଗ 

ଲା, ମୁଁ ଉଲଗୁ, ମୋର ପୋଷାକ ନାହିଁ ।'” ଯୋଉ ଘରେ ମରିଥୁୂଲା, ସେଇ ଘରେ ସେ 
ଚାଲିବାର କେହି କେହି ଦେଖିଲେ । ଖରାଦିନେ ବି ସେ କୋଠରୀ ବରଫ ପରି ଥଣ୍ଡା 
ଲାଗୁଥୁଲା | ସେ କାହିଁକି ବୂଲୁଚି, ସମସ୍ତେ ଜାଣିଥିଲେ | ଶେଷକୁ ସେ ଘରଟି ଜଣେ ଅଣଇହୂଦୀ 
କିଣିନେଲେ ।' ' 

“ଗଲା କଥା, ଗଲାଣି !” ? ଜାକବ୍‌ କହିଲା | 

“ “ଘରଟି ପୋଡ଼ିଗଲା ! ହଠାତ୍‌ ଦିନେ ରାତିରେ ନଡ଼ା ଜଳିଲା ପରି ଜଳି ଉଠିଲା | ସ୍ତୀ 
ଲୋକମାନେ ନିଆଁ ଶିଖା ଭିତରେ ତାର ମୂର୍ରଭି ଦେଖିଥଵବାର ନିୟମ କରି କହିଲେ 

“କାହାର ? 

“ ‘ତୂମ ସ୍ତୀର | 

ଡ଼ 

ପ୍ରଭାତ ପୂର୍ବରୁ ଜାକବ୍‌ ଉଠି ପଡ଼ିଲା | ଛାତିଟା ଭାରି ଭାରି ଲାଗୁଥାଏ, ପେଟ ଫାଞିଥଲା, 
ଅଙ୍ଗପ୍ରତ୍ୟଙ୍ଗ ଦୁର୍ବଳ ଲାଗୁଥିଲା । ମୋର ବେମାର ହେଲାଣି କି ? ମୋର କ”ଣ ହଉଚି ? 
ସେ ନିଜକୁ ପଚାରିଲା । ଜିଭ ମୋଟା ଲାଗୁଥଲା, ମୁଣ୍ଡ ଚକ୍କର ମାରୁଥିଲା | ଆଗରୁ 
କେବେ ସେ ଏତେ ବେମାର ନଥୁଲା | ସେ ଦେଖିଲା ଯେ ବସିବାକୁ ବି ତାର ବଳପାଉନି ! 
ସେ ଆଶ୍ଚର୍ଯ୍ୟ ହେଇ ପଡ଼ିରହିଲା, ଝରକା ବାଟେ ସୂର୍ଯ୍ୟଙ୍କୁ ଦେଖୁଥୁଲା, ପୂର୍ବ ଦିଗରେ 
ଲାଲ ପେଣ୍ଡୁଟେ ଉପରକୁ ଉଠୁଥଲା | ଉଷା ତ ପ୍ରଦୋଷ ପରି, ପକ୍ଷୀମାନେ ଧୀରେ ଧୀରେ 
ରାବୁଥଲେ | ଝର୍କାର କାଚ ଗୁଡ଼ିକ କଂ ଣ ଏଡ଼େ ମଳିନ ? ନାଁ ତା ଆକ୍ଷି ଦିଟା ଜାଲୁଜୀଲୁଆ 
ଦିଶୁଚି ? କୌଣସି ମତେ ସେ ଟିକେ ଉଠି ଚାରିଆଡ଼କୁ ଚାହିଲା | ଅଳିଆ ଆଉ ଛିଣ୍ଡାକନା 
ଭିତରେ ନଡ଼ାଗଦା ଉପରେ ସ୍ତୀ ପୁରୁଷମାନେ ପଡ଼ିଚନ୍ତି- ବୁଢ଼ା, ରୋଗିଣା, ପକ୍ଷାଘାତଗ୍ରସ୍ତ, 
ବିକୃତ ମୁହାଁ ସମସ୍ତେ । ସେମାନେ ବିଳିବିଳଉଚନ୍ତି, ନାକ ଦେଇ ଘୁଙ୍ଗୁଡ଼ି ମାରୁଚନ୍ତି, 
କୁନ୍ଧାଉଚନ୍ତିୟ ପେଲି ହଉଚନ୍ତି । ଜାକେବ୍‌ ଆକ୍ଷିବୂଜି ପୁଣି ପଡ଼ିରହିଲା ! 

ସେ ଶୋଇ ନଥୁଲା, ତଥାପି ଶାରା ଆଲୋକ ବେଷ୍କିତ ହେଇ ଉନ୍ମଳ ପୋଷାକ ପିନ୍ଧି 
ତା' ପାଖରେ ଠିଆହେଇ ଥିବାର ଦେଖିଲା | ସୂର୍ୟୟୋାଦୟର ଆନନ୍ଦ ତା'ଠାରୁ ବିକୀରିତ 
ହେଉଥଲା | ମାଆ ପରି ତା ଆଡ଼କୁ ଚାହିଁ ହସି, ପତ୍ନୀ ପରି ସେ ଜାଣିଥିବା ପ୍ରେମଠାରୁ 
ଅଧୁକ ବିଶାଳ ଏକ ପ୍ରେମରେ ସେ କହିଲା, ˆ 'ମାଜେଲଟଭ୍‌ ଜାକବ୍‌ | ବହୁତ ଦିନ ହେଲା 
ଆମେ ଅଲଗା ରହିଚେ | 

ଜାକବ୍‌ ଆକ୍ଷି ଖୋଲିଲା, ସତକଥା ଜାଣିଲା, ତ! ବେଳ ହେଇ ଆସିଲାଣି | ହଉ, ମୁଁ 
ତା'ହେଲେ କଂ ଣ ମରିବା ପାଇଁ ହିଁ ଆସିଥୁଲି ? ଏଇଠି, ପବିତ୍ର ପୀଠରେ ନୁହେଁ ? ତାକୁ 
ଏହା କଠୋର ନିର୍ଦ୍ଦେଶ ପରି ଜଣାଗଲା | ତା'ପୁଅ ଓ ନାତି ନାତୁଣୀ ମାନେ ସେଠି 
ରହିଲେ, ବେଞ୍ଜାମିନ୍‌ ଏଲିଜର ତା’ ମୃତ୍ୟୁ ବିଷୟରେ ଜାଣିପାରିବ ନାହିଁ, ତା'ର କାଦିଶ୍‌ 
ପଢ଼ିବା କଥା ବୋଲି ଜାଣିପାରିବ ନାହିଁ । ବିଶ୍ଵର ପ୍ରଭୁଙ୍କୁ ପ୍ରଶ୍ନ ନ କରିବାକୁ ଜାକବ୍‌ 
ନିଜକୁ ଚେତାଇ ହେଲା । ଏଇଆ ଯଦି ଇଶ୍ଵରଙ୍କ ଉଦ୍ଦେଶ୍ଯ, ଏହାହିଁ ହେଉ | ‘ଇଶ୍ଵର 
ଯାହା କରନ୍ତି, ପ୍ରାଣୀର ମଙ୍ଗଳ ପାଇଁ !” ଜାକବ୍‌ ତା ଥଳିକୁ ଚାହିଁଲା, ସେଥୁରେ ଥୁଲା 
ତା'ର ପ୍ରାର୍ଥନାଶାଲ, ଟୋପି, କେଇଖଣ୍ଡ ବହି, ପେଣ୍ଟାଟିକ, ଖଣ୍ଡେ ମିଶ୍ନା ଓ ପ୍ରାର୍ଥନା 
ବହି | ଏଇ ଅପରିଛନ୍ନ ସ୍କାନରେ ମୁଁ କେମିତି ପବିତ୍ର ଶବ୍ଦ ସବୁ ଆବୃତ୍ତି କରିବି ? ସେ 
ନିଜକୁ ପଚାରିଲା |! ସେ ପ୍ରାର୍ଥନା କରିବାକୁ ଚାହୁଁଥିଲା କିନ୍ତୁ ତା? ଓଠ ଚଳିଲା ନାହିଁ । 
ଶେଷକୁ ସେ ସାଲମସର ଏକ ପରିଚ୍ଛେଦ ଗୁଣୁଗୁଣେଇଲା, ଭଶ୍ଵରଙ୍କ ନାମ ଉଚ୍ଚାରଣକୁ 
ଉହ୍ୟ ରଖୁଥିଲା ! “ “କେହି କୌଣସି ମତେ ତା” ଭାଇକୁ ଉଦ୍ଧାର କରିପାରିବ ନାହିଁ, 

କିମ୍ବା ଇଶ୍ଵରଙ୍କ ତା' ପାଇଁ ଅର୍ଥଦେଇ ତାକୁ ମୁକୂଳାଇ ପାରିବ ନାହିଁ....ସେ ଯେ 
ଚିରକାଳ ବଂଚିବ ଓ ଅନ୍ୟାୟ, ଅନୀତି ଦେଖିବ ନାହିଁ, ଏକଥା କେହି ବାଜିମାରି 
କହିପାରିବ ନାହିଁ । ' 

ଜାକବ୍‌ ଘୁମେଇଲା, ଉଠିଲା ଶୋଇପଡ଼ିଲା, ପୁଣି ଥରେ ଉଠିପଡ଼ିଲା | ଆକ୍ଷି ବୁଜିଥୁଲେ 
ବି ତା'ର ସ୍ଵପ୍ନମାନ ତା' ପାଖକୁ ଧାଇଁ ଆସିଲେ | ଫ୍ୟାଣ୍ଟମ୍‌ମାନେ ଚାଲିଲେ, ଦୌଡ଼ିଲେ, 
ଚିଜ଼୍ାର କଲେ, ଅବର୍ଣ୍ଣନୀୟ ଭାବରେ ବ୍ଯବହାର କଲେ । ଆଉ ସେ ଆକ୍ଷି ଖୋଲିଲା 
ବେଳକୁ ଦିନର ଆଲୋକର ତେଜରେ ସେମାନେ କେତେ ସମୟ ରହିଲେ, ଏମିତି 
ଭାଷାରେ କହିଲେ ଯେ ନଶୁଣି ବି ଜାକବ୍‌ ତାଙ୍କ କଥା ବୁଝିପାରିଲା | ଶୋଇଲା ପରି ସେ 
ସେଠାରେ ପଡ଼ିରହିଲା । ଧୁସର ଅଲରା ଦାଢ଼ିଥିବା, ମାଟିଆ ଜାଲୁଆ ମୁହଁ ଥୁବା ଜଣେ 
ଲୋକ ବେଂଚରୁ ନିଜ ପାଦକୁ ତଳକୁ ଥୋଇ ଜାକବ୍‌କୁ ହଲାଇଲା | 

 ରେବ ଜାକବ୍‌, ସକାଳ ହେଲାଣି! 

ଜାକବ୍‌ ହଲିଲା ! 

“ “ ଶେମା ପାଇଁ ଡେରି ହେଇଯିବ ଯେ |” 

“ “ ମୋର ହାତ ଧୋଇବାକୁ ପାଣି ନାହିଁ ।” 

'“ ବାରେଲରୁ ହାତ ଧୂଅ | ଏଠିକୁ ତ ଆଉ କେହି ମାଠିଆ ନେଇ ଆସିବ ନାହିଁ । 
“* ମୋର ଦିହ ଭଲ ନାହିଁ ବୋଧେ ।  ଜାକବ୍‌ କହିଲା । 

“କ'ଣ ହେଲା ? ତୁମେ ଟିକେ ହଳଦିଆ ଦିଶୁଚ ।' 

ଲୋକଟି ହାତ ବଢ଼େଇ ଜାକବ୍‌ର କପାଳକୁ ଛୁଇଁଲା ଆଉ ବ୍ଯସ୍ତ ହେଇ ପଡ଼ିଲା | 

“ମୁଁ ଚିକିସକ ପାଖୁ ଯିବି ।' 

“ନାଇଁ, ବ୍ୟସ୍ତ ହୁଅନା | 

“ “ ରୋଗୀଙ୍କ ଯତ୍ନ ନେବା ଭଲକାମ । 

ଲୋକଟି ତା'ର ପୋଷାକ ଓ ଜୋତା ପିନ୍ଧି ବାହାରି ଗଲା । ପିଲାଏ ଓ ସ୍ତୀଲୋକ 
ଚଞ୍ଚଳ ଉଠି ପଡ଼ିଲେ, କୁନ୍ମେଇଲେ, କାଶିଲେ, ସିଘଘାଣି ପୋଛିଲେ । ଗୋଟେ ଧୋକଡ଼ 
ବୁଢ଼ୀ ବସି ପଡ଼ି ଗାଳି ଦେବାରେ ଲାଗିଲା ! ପ୍ରତ୍ୟେକ ତାକୁ ବିରକ୍ତ ହେଲେ ! ତାର ନାକ 
ବାଜେ ହେଇଥୁଲା- ଜାକବ୍‌କୁ ଭାରି ଗନ୍ଧେଇଲା |! କାନ୍ଧ ଓ ଚଟାଣରେ ପୋକମାନେ 
ଚାଲୁଥଲେ | ରାବି ବହୁବାର ନିଷେଧ କଲେଣି ଯେ ଏ ଭିକ୍ଷୁକ ଶାଳାରେ ଏକା ଘରେ ସ୍ତ୍ରୀ 
ଓ ପୁରୁଷ ନ ରୁହନ୍ତୁ, ମାତ୍ର ସେଇ କଥା ବାରବାର ଚାଲିଚି, ଏଇ ଯୁକ୍ତି ଦିଆ ଯାଇଚି ଯେ 
ରୁଗ୍ଣ ଓ ବୃ୍ଧଙ୍କ ଉପରେ ସଇତାନର କିଛି ଶକ୍ତି ନାହିଁ ¦ ଭଦ୍ରାମି ଏଠି ଚଳେନା | ଗୋଟେ 
ସ୍ତ୍ରୀଲୋକ ତା” ଛାତି ଖୋଲି ଦେଲା, ସ୍ତନ ଦୁଇଟି ଦୁଇଟା ଖାଲି ବସ୍ତା ଭଳି ଝୁଲୁଥଲା ! 

ଜାକବ୍‌ ଆକ୍ଷି ଫେରେଇ ନେଲା | ପବିତ୍ର ଧ୍ଵଂସାବଶେଷର ଛାଇରେ ମରିବାକୁ ତା'ର 
ବରାବର ଇଚ୍ଛାଥଲା, ରଷିମାନଙ୍କ ସମାଧୂ ପାଖରେ, କାବାଲିଷ୍ଠ ଓ ସାଧୂମାନଙ୍କ ଗହଣରେ ମରିବାକୁ 
ଆଉ ଅଲିଭ୍‌ ପର୍ବତ ଉପରେ, ସମାଧବ ନେବାକୁ ତା'ର ଇଚ୍ଛା ଥଲା | ଶାରାର ଅସ୍ଥି ସେଇ ପର୍ବତକୁ 
ନେବାର କଳ୍ପନା କରିଥଲା ଆଉ ଦୁହିଙ୍କ ପାଇଁ ଗୋଟିଏ ପଥର ରଖି ସେ ସ୍କାରକ କରିବାକୁ 
ଭାବିଥୁଲା | ତା” ପୁଅ ବେଞ୍ଜାମିନ୍‌ ଏଲିଜର ସମାଧ୍ଵ ପାଖରେ ଠିଆ ହେଇ କାଦିଶ୍‌ ପଢୁଥିବାର 
ଚିତ୍ର ସେ ମନେମନେ ଆଙ୍କିଥଲା । ତଥାପି, ଭାଗ୍ୟର କଥା, ତା'ର ଏତିକି ଦୂରଦୃଷ୍ି ଥଲା, 
ସେ ଛୋଟ ଥଳିରେ ପବିତ୍ର ପୀଠର ମାଟି କିଛି ଆଣିଥୁଲା ¦! ଅଧା ଲଙ୍ଗଳା ଛୁଆ ତା'ଉପରେ 
ଗୁରୁଭ୍ତିଲା ବେଳେ ସେ ନୀରବରେ ପଡ଼ି ରହିଥଲା । ଜଣେ ସ୍ତ୍ରୀଲୋକ ତାକୁ ଗାଳି ଦେଲା । 

“ସୁତେ କି ଗହଳି ଆହୁରି ହେଇନି । ସଇତାନ ପୁଣି ଏଠିକି ଆଉ ଜଣକୁ 
ଘୋଷାରି ଆଣିଚି | 

ଟିକେ ପୂର୍ବରୁ ଜୀକବ୍‌ ବୁଝିଥଲା ଯେ ସେ ତାକୁ ହିଁ ଲକ୍ଷ୍ଯ କରି କହୁଚି, ଆଉ କ୍ଷମା 
ମାଗିବାକୁ ଚାହୁଁଥିଲା, କିନୁ କହିବା ପାଇଁ ବଳ ବା ଶବ୍ଦ ସେ ପାଉ ନଥୁଲା | ତା ଭିତରେ 
କଣ କ'ଣ ଘଟୁଚି ଜାକବ୍‌ ଶୁଣିବାକୁ ଯାଉଥଲା | ଏସବୁ ଏତେ ଶୀର୍ର କିପରି ଘଟିଗଲା ? 
ସେ ସୁସ୍ଥ ସବଳ ଭାବେ ଶୋଇବାକୁ ଗଲା, ଉଠିଲା ବେଳକୁ ମୂମୁର୍ଷ୍ । ତା' ପାକସ୍ଥଳୀ 
ହଜମ କରିବା ବନ୍ଦ କରି ଦେଇଚି, କ୍ଷୁଦ୍ର ଅନ୍ତ ଜମାଟ ବନ୍ଧି ଯାଇଛି, ଦାନ୍ତ ମାଢ଼ି ଭିତର 
ହୁଗୁଳି ଗଲାଣି । ସବୁଦିନେ ସେ ସକାଳୁ ପରିସ୍ତା କରେ, କିନ୍ତୁ ଆଜି ତା'ବି ଦରକାର 
ହଉନି | ଆକ୍ଷିପତା ଟିକେ ଟେକି ସେ ଲକ୍ଷ୍ୟକଲା ସ୍ତ୍ରୀଲୋକମାନେ ଓ ପିଲାମାନେ ଖାଉଚନ୍ତି, 
ଆଉ ସେ ଦୃଶ୍ୟ ତାକୁ ଅପରିଚିତ ଅପରିଚିତ ଲାଗିଲା | କିନଧୁ ଶେଷକୁ ସେ ଯଥେଷ୍ଟ ବଳ 
ଏକାଠି କରି ଉଠିଲା । ବାରେଲରେ ହାତ ଧୋଇଲା, ଆଉ ଥରଥର ପାଦରେ ପ୍ରାର୍ଥନା 
ପୂର୍ବରୁ ପରିସ୍ରା କରିବା ପାଇଁ ବାହାରକୁ ଗଲା ! କାନ୍ସମୁଳେ ଠିଆ ହେଇ ସେ କଷ୍ଟରେ 
ଟୋପା ଟୋପା ପରିସ୍ରା କଲା । ଗରମରେ କଷ୍ଟ ଲାଗୁଥଲା | ସୂର୍ଯ୍ୟ ଉଜ୍ବଳ ଦିଶୁଥୁଲେ । 
ଭିକ୍ଷୁକଶାଳା ପାଖରେ ଥବା ଅଳିଆ ଗଦା ଆଉ ଅପରିଷ୍କାର ଜାଗାରେ ଘାସ ଓ ବଣୁଆଁ 
ଫୁଲ ଥୁଲା | ପ୍ରଚୁର ଧଳା, ହଳଦିଆ, ଝିଲିମିଲି ପାଖୁଡ଼ା, କେଶ ପରି ସୂକ୍ଷୁସରୁ କେଶର 
ଥିବା ଫୁଲ ! ପ୍ରଜାପତି ଉଡୁଥଲେ ଆଉ ହଳଦିଆ ସୁନେଲି ମାଛିମାନେ ଗଦାଏ ଘାସ 
ଉପରେ ଗୁଣୁଗୁଣୁ ହେଇ ଉଡ଼ୁଥିଲେ, ସତେ ଜି ତାଙ୍କର ଗୋଟେ ମେଳା ବସିଚି | ମାଟିକୁ 
ଶୁଫ୍ଦି ଶୁଫଦି କୁକୁରଟେ ଛୋଟେଇ ଛୋଟେଇ ଯାଉଥଲା । ମୁହୁର୍ଭକ ପାଇଁ ପବନରେ ଭାସି 
ଆସିଲା କ୍ଷେତର ସ୍ଵଚୁ ସୁଗନ୍ଧ ପୁଣି ପର ମୁହୁର୍ଭରେ ସେଇ ବିରକ୍ତିକର ବାହାର ଘରର 
ଦୁର୍ଗନ୍ଧ । କଂସେଇଖାନା ପରି ପରଗୁଡ଼ାକ ପବନରେ ଉଡୁଚି । ଡାମରାକାଉ ମାନେ ରାବିଲେ, 

କୁକୁଡ଼ାଛୁଆ ଡାକିଲେ, ବତକ ବୋବେଇଲେ । ଦଳୁଆ ଘାସ ପଡ଼ିଆ ଭିତରେ କୂଆଟେ 
ଗୋଟେ କୁକୁଡ଼ା ଛୁଆର ବେକରୁ ଧରିନେଲା | ଜାକବ୍‌ ପାଟିମେଲା କରି ଠିଆ ହୋଇଥଲା | 
ଏଇ ପୂଥବୀକୁ ଶୀଘ୍ର ଛାଡ଼ିଯିବ ! ଭିକ୍ଷୁକ ଶାଳାକୁ ଫେରି ସେ ତା'ର ଥଳି ଟେକିବାକୁ 
ଚେଷ୍ଟାକଲା । ସେ ସେଠାରେ ରହି ପାରିଲା ନାହିଁ, ସେ ସ୍ତୀ ଲୋକଟି କହିବା ଅନୁଯାୟୀ 
କୋଠରୀରେ ବହୁତ ଗହଳି ହୋଇଥଲା | ଗରିବ ଲୋକଙ୍କ ପାଖକୁ ଯାଇ ତାଙ୍କୁ ସାହାଯ୍ଯ 
କରିବା ଗୋଟେ କଥା, ତାଙ୍କ ଆବଶ୍ୟକ ସ୍ଥାନରେ ଯାଇ ଖୁନ୍ଦି ହବା ଆଉ ଗୋଟେ କଥା । 
ଗତକାଲି ଥଳିଟା ହାଲୁକା ଲାଗୁଥିଲା, ଏଇଲେ ସେ ତାକୁ ଉଠେଇ ପାରୁନି । ଶେଷକୁ 
ଥଳିଟାକୁ ନିଜ କାନ୍ଧ ଉପରକୂ ଟାଣି ନେଇ ସେ ସମସ୍ତଙ୍କୁ କହିଲା | 

ବିଦାୟ, ମତେ କ୍ଷମା ଦିଅ!” 

“  ବିଚରାଟି ବେମାର | ସେ ନଯାଉ” ' ସେଇ ସ୍ତ୍ରୀଲୋକ ପୂର୍ବରୁ ଗାଳି ଦେଉଥ୍‌ଲା, 
ଏଇଲେ ପାଟିକରି କହିଲା | 

* “ତୁମେ କୋଉଠିକୁ ଯିବ, ରେବ ଜାକବ୍‌ ? ? ବହୁ ସ୍ର ପଚାରି ଉଠିଲେ |! 

“ “ପଢ଼ା ଘରକୁ |” 

“ଆରେ, ଅତି ଭୟଙ୍କର | ସେ ତ ଚାଲିପାରୁ ନାହାନ୍ତି ।” ” ଆଉ ଜଣେ ସ୍ତ୍ରୀଲୋକ ପାଟିକଲା | 

“ ତାଙ୍କୁ ଟିକେ ପାଣି ଦିଅ | 

" “ଧନ୍ୟବାଦ | ଦରକାର ନାହିଁ । ବ୍ୟସ୍ତ ହୁଅନା ।' 

ଜାକବ୍‌ ମେଜୁଜାକୁ ଚୁମ୍ବନ ଦେଇ ପଢ଼ା ଘରକୁ ଗଲା, ପଢ଼ାଘର ରାସ୍ତା ଆରପାଖେ, 
ଛୋଟିଆ ଛୋଟିଆ ପାହୁଣ୍ଡରେ ଯାଉଯାଉ ସେ ବରାବର ଅଟକି ବିଶ୍ରାମ ନଉଥୁଲା | 
ଲୋକେ ପ୍ରାର୍ଥନା କରିବାର ଓ ପିଲାଏ ପଢ଼ିବାର ସ୍ଵର ସେ ଶୁଣି ପାରୁଥିଲା | ଦାଣ୍ଡପଟ 
ବଖରାରେ ରହିଯାଇ ଜାକବ୍‌ ତାଂ ନିଜ ଜୀବନ କଥା ଶୀଘ୍ର ଭାବିନେଲା । ଆଉ ହିସାବ 
କରିବାକୁ ଚେଷ୍ଟା କଲା, କିନ୍ତୁ ତା'ର ମଗଜ ତା'ର ବେକ ଭଳି ଅଚଳ ଲାଗୁଥୁଲା, 
କେବଳ କ୍ଲାନ୍ତି ହିଁ ମାଡ଼ିଆସୁଥଲା । ତଥାପି ନିଜ ବଳକୁ ଏକାଠି ଠୂଳେଇ, ଧର୍ମସ୍ଥାନକୁ 
ଯିବା ପୂର୍ବରୁ ଯେଉଁ ଶବ୍ଦ ସବୁ କହିବା ବିଧ ତା” କହିବା ପୂର୍ବରୁ ତମ୍ବା ପାତ୍ରରେ ସେ 
ଆଙ୍ଗୁଠି ବୁଡ଼ାଇଲା । ନିଜ ଶଯ୍ୟାରେ ମରିଥିବା ମଣିଷ ବି ଶହୀଦ ହୋଇପାରେ-ଏକତା 
ସେ ତାର ନୀତିଶାସ୍ତ୍ର ବହିରୁ ପଢ଼ିଥଲା | ମରଣ ପ୍ରକ୍ରିୟା ଏକ ଆମ୍ପତ୍ୟାଗମୂଳକ କାର୍ଯ୍ୟ | 

ଚ 

ପ୍ରାର୍ଥନା ଭିତରେ ଜାକବ୍‌ ଅଚେତ ହୋଇପଡ଼ିଲା ଓ ନିଜ ପ୍ରାର୍ଥନା ଶାଲ ଆଉ ଚୋପି 
ପିଛି ଘୁଷୁରି ଘୁଷୁରି ପଡ଼ିଗଲା | ପଢ଼ାଘରେ ଚଞ୍ଚଳତା ଦେଖାଦେଲା | ତାକୁ ଠିଆ କରାଗଲା 

ଓ ଆଦୌ ପିଲାପିଲି ନଥୁ୍‌ବା ଜଣେ ଲୋକ ତାକୁ ଘରକୁ ନେଇଯାଇ ରହିବାକୁ ବଖରାଟେ 
ଦେଲା | ଲୋକଟିର ସ୍ତୀ ଜାକବ୍‌ର ପରିଚର୍ଯ୍ୟା କଲା | 

ଚିକିତ୍ସକ ˆ ଚାନିନା'କୁ ଡକାଗଲା ସବୁ ପ୍ରକାର ନିଷେଧ ଦିଆଗଲା ରକ୍ତ ବୁହାଗଲା, 
ଜୋକ ଲଗାହେଲା, ଚେରମୂଳି ଦିଆଗଲା — କିଛି ଉପଶମ ହେଲା ନାହିଁ ! ରଣ୍ଟାକୁ ଘଣ୍ଟା 
ଜାକବ୍‌ ବେଶି ବେଶି ଦୁର୍ବଳ ହୋଇପଡ଼ିଲା । ତା'ର ସ୍ଵର ଏତେ କ୍ଷୀଣ ହେଇଗଲା ଯେ 
କେହି ଭଲକରି ଶୁଣିପାରିଲେ ନାହିଁ । ପରଦିନ ସକାଳେ ସେ ତା'ର ପ୍ରାର୍ଥନା ଶାଲ ଆଉ 
ଟୋପି ମାଗିଲା କିନ୍ତୁ ଶାଲ ପିନ୍ଧିବା କି ଟୋପି ବାଛିବାକୁ ତା'ର ବଳ ପାଇଲା ନାହିଁ । 
ପିଲିଜ୍‌୍ର ଲୋକେ ତାକୁ ଦେଖିବାକୁ ଆସିଲେ, ରାବି ମଧ୍ଯ ଆସିଲେ | ଜାକବ୍‌ ସ୍ଵୀକାରୋକ୍ରି 
ପଢ଼ିବାକୁ ରାବିଙ୍କ କହିଲା । ୟମକିପୁରରେ ଯେମିତି କୁହାଯାଏ ! ଜାକବ୍‌ ସେଇଭଳି ବଳ 
ପାଉ ନଥିବା ହାତ ଯୋଡ଼ି ଛାତିକୁ ପିଟିବାର ବୃଥା ଚେଷ୍ଟାକରି କହିଲା, “ଆଉ ପାପ 
ପାଇଁ ' ' । ସେ ଜୀବନସାରା ବଳବାନ ଥଲା ବୋଲି ତା'ର ମନ କହିଲା, ଆଉ 
ସେତେବେଳେ ସେ ଯେତିକି ବଳୁଆ ଥଲା ଏଇଲେ ସେ ସେତିକି ଦୁର୍ବଳ । ସେ 
କଡ଼ଲେଉଟାଇ ପାରୁ ନଥୁଲା | ଖାଲି ପାଟି ଖୋଲିବା ଆଉ ଉଷୁମ ପାଣି ଚାମଚେ ଢୋକିବା 
ବି ଭାରି କଷ୍ଟକର ! 

ଜାକବ୍‌ କେବଳ ଢୁଳେଇବାକୁ ଚାହୁଁଥିଲା | ଆକ୍ଷିପତା ବନ୍ଦକରି ସେଇଠି ସେ ପଢ଼ି 
ରହିଥୁଲା | ସୁସ୍ଥ ସବଳ ଲୋକେ ଜାଣି ନଥିବା ଏକ କର୍ମରେ ବୁଡ଼ି ଯାଉଥଲା | ସେ କିଛି 
ଭାବିପାରୁ ନଥୁଲା ¦ କିନ୍ତୁ ତା' ଭିତରର କି ଉଚ୍ଚରେ ସତ୍ୟ ନିକଟରେ ପହଞ୍ଚ ଯାଇଥିଲା | 
ଶୂନ୍ଯରୁ ତା ସାମ୍ବାକୁ ମୂର୍ଭିସବୁ ଚାଲି ଆସୁଥିଲେ, ତା” ବାପା, ସେ ଭଲରେ ଥାଆନ୍ତୁ, ତା” 
ମାଆ, ତା” ଆମ୍ଲା ଶାନ୍ତିରେ ଥାଉ, ତା' ଭଉଣୀମାନେ, ଜେଲଦାଲି, ପିଲାଏ ଆଉ ଶାରା | 
ଏପରିକି ଜାନ୍‌ଜିକ୍‌ ବି ଦେଖା କରିବାକୁ ଆସିଲା, ସେ ଆଉ ଚାଷୀ ନଥୁଲା, ବୈକୁଣ୍ଠରେ 
ଜଣେ ରଖି ରୂପେ ଆସିଥୂଲା । ସେମାନେ ତାଙ୍କ ଭିତରେ କ'ଣ ତର୍କ କରୁଥିଲେ କିନ୍ତୁ 
ବିରୋଧ ନଥୁଲା । ଆଉ ଜାକବ୍‌ ମତାମତ ମଧ୍ଯ ସେମାନେ ପଚାରୁଥିଲେ | ଉଭୟ ପକ୍ଷ 
ନିଜ ନିଜ ବାଟରେ ଠିକ୍‌ ଥଲେ । ସେ ସବୁ ପ୍ରଶ୍ନ କ'ଣ ଓ ତା'ର ଅର୍ଥ କ'ଣ ସେ 
ବିଷୟରେ ନିଶ୍ଚିତ ନଥିଲେ ବି ଜାକବ୍‌ ବିସ୍ପିତ ହେଉଥଲା । ଯଦି ସବଳ ଥୁଲା ବେଳେ 
ମଣିଷ ଏଇ ଆଶଙ୍କା କରି ପାରନ୍ତା, ସେ ନିଜକୁ ନିଜେ କହୁଥିଲା, ତା' ହେଲେ ମଣିଷ 
ରଶ୍ଵରଙ୍କ ସେବା ଭିନ୍ନ ଭାବରେ କରି ପାରନ୍ତା । କେହି ପ୍ରତ୍ୟୟ ହରାନ୍ତା ନାହିଁ । କେହି 
ଦୁଃଖିତ ହୁଅନ୍ତା ନାହିଁ । କିନ୍ତୁ ଏଇ ସତ୍ଯ ସୁସ୍ଥ ସବଳ ବୀର୍ଯ୍ୟବାନକୁ କିପରି ଜଣାଇ 
ଦିଆଯିବ ? ନା, ଏକଥା ଅସମ୍ଭବ | ଜାକବ୍‌ ଆଉ ତାକୁ ଦେଖିବାକୁ ଆସିଥିବା ଲୋକଙ୍କ 

ମଝିରେ ଏକ ଦୁର୍ଭେଦ୍ୟ ପ୍ରାଚୀର ଛିଡ଼ା ହେଇ ସାରିଲାଣି । ସେ ଶୀଘ୍ର ଆରୋଗ୍ୟ ହେଉ 
ବୋଲି ସେମାନେ ଆଶା କରୁଥିଲେ, ଆଶା ଓ ସୀନ୍ତ୍ନାରେ ଚିରାଚରିତ ଶବ୍ଦ ଉଚ୍ଚାରଣ 
କରୁଥଲେ, ସବୁ ପ୍ରକାର ଉପଦେଶ ଦେଉଥ୍‌ଲେ | କିନ୍ତୁ ତାକୁ ସେ ସବୁ କଥା ଶୂନ୍ୟଶ୍ରନ୍ୟ 
ବୋଧ ହେଉଥଲା, ସେ ଚାହୁଁଥିବା କଥା ସହିତ ଏହି କଥାର କୌଣସି ସମ୍ପର୍କ ନଥୁଲା | 
ସେ ସୁସ୍ଥ ହେବାକୁ ଚାହୁଁ ନଥୁଲା, ଶରୀରକୁ ଏଣିକି ଚାହୁଁ ନଥୁଲା, ଶରୀର ପ୍ରତି ଥବା 
ମାୟାକୁ ଅତିକ୍ରମ କରିସାରିଥୁଲା | 

ଅନେକ ବାର ଜାକବ୍‌ ନିଜ ଶରୀର ବାହାରେ ନିଜକୁ ଦେଖୁଥୁଲା, ନିଜ ଶରୀରକୁ 
ଗଦାଏ ଲୁଗାପଟା ପରି ପଡ଼ି ଥିବାର ଅନାଇଁଥଲା | ଶରୀରଟା ଲାଇନେନ୍‌ରେ ରଗ୍ୋଡ଼ିଆ 
ହେଇ ଶେଯରେ ରୋଗିଣା, ଶେଥା ଲୋଳିତ ହେଇ ପଡ଼ିଚି । ଜାକବ୍‌ ତା ଶରୀରକୁ 
କହିଲା, ‘ ତୋ ସମୟ ସରିଗଲାଣି, ତୁ ବର୍ଭମାନ ଜୀର୍ଣ୍ଣ ଓ ପାପ ଦ୍ଵାରା ବିକୃତ, ତୁ ପରିଷନତ 
ହବା ଚାହି । ଦିନେ ରାତିରେ ସୁସ୍ଥ ଜୀବନ ମୁର୍ମୁଷୁ ଜାକବ୍‌ ଠାରୁ ମୁକ୍ତ ହେଇଗଲା, କ୍ଷେତ, 
ପର୍ବତ, ସମୁଦ୍ର ଉପରେ ଯାତ୍ରାକରି ଜେରୁଜେଲମ୍‌ରେ ବେଞ୍ଜାମିନ୍‌ ଏଲିଜର ଘରକୁ 
ଗଲା । ତେଲ ଲ୍ୟଯାମ୍ଚରେ ବସି ପଢ଼ୁଥିବା ପୁଅ ପାଖକୁ ଘର ଭିତରକୁ ପଶିଯାଇ, ତା 
ସହିତ କଥୀହେଲା, ତାକୁ ଗୋଟେ ପ୍ରକାର ସଂକେତ ଦେଲା, ମାତ୍ର ବହିରେ ବୁଡ଼ି 
ରହିଥୂବା ବେଞ୍ଜାମିନ ଏଲିଜର ପ୍ରତ୍ୟୁତ୍ତର ଦେଲାନାହିଁ । ଅଳ୍ପକ୍ଷଣ ପରେ କିଛି ଗୋଟେ 
ଶକ୍ତି ଜାକବକୁ ଭିଡ଼ିକରି ଆଣିଲା ଆଉ ସେ ପୁନରାୟ ଶରୀର ଓ ଯନ୍ତ୍ରଣାର ଅଧୀନ 
ହୋଇ ପଡ଼ିଲା । 

ଜାକବ୍‌ର ମୂତ୍ୟୁ ଯନ୍ତ୍ରଣା ଆରମ୍ଭ ହୋଇ ଯାଇଥୁଲା | କଷ୍ଟରେ ସେ ନିଃଶ୍ବାସ ନେଉଥିଲା, 
ଛାତି ଧଡ଼ପଡ଼ ହେଉଥଲା, କଣ୍ଠରୁ ୟିଦ୍ଦିସ ଓ ପଲିଶ୍‌ ଭାଷାର ଖଣ୍ଡି ଖଣ୍ଡି କଥା ବାହାରି 
ଆସୁଥୁଲା | ଉପସ୍ଥିତ ଲୋକେ ଭାବିଲେ ସେ ମରିଯାଇଚି, କିନୁ ଶୃଶାନ ସମିତିର ଜଣେ 
ସଭ୍ୟ ତା' ନାକପୁଡ଼ା ଆଗରେ ପରଟିଏ ରଖିଲା ବେଳକୁ ପର ତଥାପି ହଲୁଥଲା | ତା'ର 
ଶରୀର ନିଜ ବାଗରେ ମୃତ୍ୟୁ ଦଣ୍ଡର ପ୍ରତିରୋଧ କରୁଥଲା । ଶରୀର ଚାହୁଁଥିଲା ବଂଚିବ, 
ପୁଣି କାମ କରିବ, ହଜମ କରିବ, ଉଠିବ, ହାକୂଟି ମାରିବ, ଝାଳ ବୋହିବ କିନୁ ତାର 
କ୍ରିୟାଗୁଡ଼ିକ ହଣୀ ହେଇଥ୍‌ବା ପଶୁର ଛଟପଟ ପରି ଜଣାପଡୁଥଲା । ଅଧା ଭଙ୍ଗା ଡେଣାଟେ 
ପରି ହୃତପିଣ୍ଡ ଛଟପଟ ହଉଥୁଲା, ରକ୍ତର ଗତି ଥୁଲା ମନ୍ତର, ଜଳୁଥିବା ବତୀକୁ ଆକ୍ଷି 
ଦେଖିପାରୁ ନଥୁଲା । ଜୀବନର ଶିଖା ଅରୁଥଲା, ଯେଉଁମାନେ ଆର ପାରିରେ ଅପେକ୍ଷା 
କରିଥିଲେ, ଜାହାଜ ଛାଢ଼ିଯିବା ବେଳେ କୂଳରେ ଅପେକ୍ଷା କରିଥୁବା ଆମ୍ଲୀୟଙ୍କ ଭଳି 
ଅପେକ୍ଷା କରିଥୁଲେ ସେମାନେ ହାତବଢ଼େଇ ଦେଲେ | ଯଦିଓ ଜାକବ୍‌ର ଭାବନା ଆଉ 

ପାର୍ଥବ ନଥୁଲା, ତଥାପି ଜେଲ୍‌ ଦାଲି ପାଖରେ ଶାରାକୁ ସେ ଦେଖିଲା ଓ ଆଶ୍ଚର୍ଯ୍ୟ 
ହେଲା । ଆଛା, ସେଠି ତାହେଲେ ଘଟଣା ସବୁ ଭିନ୍ନ ପ୍ରକାରେ ଘଟିଥାଏ | 

ଜାକବର ଶରୀର ମରିଗଲା କିନ୍ତୁ ଯେଉଁମାନେ ତାକୁ ଦେଖିବାକୁ ଆସିଛନ୍ତି, ସେମାନଙ୍କୁ 
ସାକ୍ଷାତ କରିବାରେ ସେ ଏତେ ବ୍ୟସ୍ତ ରହିଲା ଯେ ପଛକୁ ଫେରି ଚାହିଁଲା ନାହିଁ । 
ବିଣ୍ଡାକନା ଓ ଯନ୍ତ୍ରଣା ଭିତରେ ତା'ର କଳାରଙ୍ଗର ଘରଟି ଜାହାଜ ଭିତରେ ପରିତ୍ୟକ୍ତ 
ଅବସ୍ଥାରେ ପଡ଼ିରହିଲା । ଯାତ୍ରୀମାନେ ଜାହାଜକୁ ପରିଚ୍ଛନ୍ନ କରିଦେବେ, ଯେଉଁମାନେ 
ତଥାପି ଝଡ଼ବିଧ୍ଵସ୍ତ ସମୁଦ୍ରରେ ଯାତ୍ରାକରିବାର ଲାଗିବେ, ସେଇ ଯାତ୍ରୀମାନେ | ସିଏ, 
ଜାକବ୍‌, ଆରପାରିରେ ପହଂଚି ସାରିଲାଣି । 

ଶୁଶାନ ସମିତିର ଲୋକେ ଶବ ଉଠେଇ ନେଲେ, ଝର୍କା ଖୋଲାରଖି ଇଶ୍ଵରଙ୍କ 
ଅବମାନନାର ନ୍ୟାୟ ସମ୍ପର୍କରେ ଆବୃତ୍ତି କଲେ ¦ ଦୁଆର ଆଡ଼େ ଗୋଡ଼ ରଖି ଜାକବ୍‌କୁ 
ଶୁଆଁଇଲେ ଆଉ ମୁଣ୍ଡ ପାଖରେ ଦୂଇଟା ବତୀ ଜାଳିଲେ । ଧର୍ମବନ୍ତ ଲୋକେ ଏକାଠି 
ହେଇ ସାଲମସ୍‌ ଗାଇଲେ | ଜାକବ୍‌ର ମରିବା ଖବର ଖୁବଶୀଘ୍ର ଜିଲ୍ଲାସାରା ବ୍ଯାପିଗଲା | 
ଯଦିଓ ସେ ଇସ୍ରାଏଲ ଦେଶରେ କୋଡ଼ିଏ ବର୍ଷକାଳ ବାସ କରିଥଲା ତଥାପି ସେ କେମିତି 
ଚଳୁଥିଲା ଅଜଣା ନଥିଲା ଆଉ ତାକୁ ସମସ୍ତେ ସାଧୁବୋଲି ଭାବୁଥଲେ | ପ୍ରଥମେ ଶ୍ମଶାନ 
ଥିବା ସ୍ଥାନଟି ବହୁତ ଆଗରୁ ଅଧ୍ବକୃତ ହୋଇସାରିଥୁଲା, ତେଣୁ ଜାକବକୁ ନୂତନ ଅଂଶରେ 
ସ୍କାନ ଦିଆଯିବାର ସ୍ଥିରହେଲା । ତା'ର ଶବ ଧୁଆହେଲା ଓ ପଢ଼ାଘରକୁ ନିଆଗଲା, 
ସେଠାରେ ରାବି ଜାକବର ପ୍ରଶଂସା କରି କହିଲେ | ସାରା ସହର ଜାକବ୍‌ର ଶେଷକୃତ୍ୟରେ 
ଯୋଗଦେଲେ । କବର ଖୋଳାଳୀ ଜାକବ୍‌ ପାଇଁ କବର ଖୋଳୁ ଖୋଳୁ ତାଂ ଫାଉଣ୍ଡୀ 
ହାଡ଼ରେ ଠୋକର ଖାଇଲା | ସେ ଆହୁରି ଯତ୍ନରେ ଖୋଳିବାରେ ଲାଗିଲା, ଖୁବ ଶସ୍ତ୍ର 
ପୂରା ପଚିଯାଇ ବିକୃତ ହେଇ ନଥୁବା ଶରୀରଟି ଦିଶିଲା । ବୋଧହୁଏ ମାଟି ସେଠାରେ 
ବାଲିଆ, ଶୁଖିଲା ଥିବାରୁ ଶବଟି ପୂରା ପଚି ନଥୁଲା । କଂକାଳରୁ ଓ ପୋଷାକରୁ ଶ୍ଳଶାନ 
ସମିତିର ଲୋକେ ଜାଣିଲେ ସେ ଗୋଟେ ସ୍ତ୍ରୀ ଲୋକର ସମାଧ୍‌ ! ଖପୁରିରେ ଏବେ ବି 
ବାଳର ଟୁୂକୂରା ଲାଗିରହିଥଲା, ଶୀଘ୍ର ସମସ୍ତେ ଜାଣିପାରିଲେ ଯେ ଏଇଟା ଶାରାର ସମାଧ, 
କାରଣ ଶାରାକୁ ମୂତର ପୋଷାକ ନପିନ୍ଧାଇ ତା' ନିଜ ପୋଷାକରେ ସମାଧ୍‌ ଦିଆଯାଇଥୁଲା | 
ସଂପ୍ରଦାୟର ଲୋକେ ତାକୁ ଶ୍ମଶାନ ବାହାରେ ସମାଧ୍ବ ଦେଇଥିଲେ ମାତ୍ର ମୃତ ଲୋକ 
ଏକାଠି ହେଇ ତାକୁ ଭିତରକୁ ନେଇ ଯାଇଥୁଲେ । କବର ସ୍କାନ ଛାଏଁ ଛାଏଁ ତାକୁ ଆଦରି 
ନେଲା, ଶାରା ଜଣେ ଇହୁଦୀ ଝିଅ ଓ ଶୁଦ୍ଧପୂତ ଶବ | 


ପ୍ରେମର ପାବନୀ ଫଲ୍ଗୁ। ୨୫୫ 

ପିଲିଜ୍‌ରେ ହଇଚଇ ହେଲା | ସ୍ତ୍ରୀ ଲୋକେ କାନ୍ଦିଲେ, ଧାର୍ମିକ ଲୋକ ଉପବାସ 
କଲେ | ବହୁତ ଲୋକ ଆସିଲେ, ଯୁବତୀ ଝିଅ ଓ ଶିଶୁମାନେ ବି-କୋଡ଼ିଏ ବର୍ଷ ମାଟି 
ତଳେ ରହି ତଥାପି ଚିହ୍ନି ହେଉଥିବା ସେ ଶବକୁ ଦେଖିବାକୁ ଆସିଲେ | ଇଲ୍ୟୁଲ ମାସରେ 
ପ୍ରତ୍ୟେକ ଲୋକ ଶୁଶାନକୁ ଆସୁଥିବା ବେଳେ ଯେମିତି ଭିଡ଼ହୁଏ ଏଇଲେ ଠିକ୍‌ ସେମିତି 
ଭିଡ଼ ହେଲା । ସମସ୍ତେ ଏ ଘଟଣାରେ ଇଶ୍ବରଙ୍କର କରାମତି ଅନୁଭବ କଲେ ! ପ୍ରାଚୀନ 
ବିସ୍ମୟମାନଙ୍କ ଭିତରୁ ୟେ ଗୋଟିଏ ପରି ଲାଗୁଥିଲା, ସମସ୍ତେ ଜାଣୁଥୁଲେ ଯେ ଗୋଟିଏ 
ଆକ୍ଷି ଅଛି ଯେ ଦେଖେ ଆଉ ଗୋଟିଏ ନିକିତି ଅଛି ଯୋଉଥରେ ଅଚିହ୍ନା ଲୋକର କର୍ମର 
ମଧ୍ଯ ପରିମାପ ହେଇଥାଏ ୟେ ଘଟଣାଟି ଯେମିତି ତା'ର ନମୁନା | ମୁଖିଆମାନେ ଗୋଟେ 
ମିଟିଂ ଡାକିଲେ ଓ ଶାରା ପାଖରେ ଜାକବକୁ ପୋତିବାକୁ ସ୍ଥିର କଲେ । 

ଏଇପରି ଭାବରେ ରାୟ ଦିଆଗଲା | ପ୍ରାର୍ଥନା ଶାଲରେ ଗୁଡ଼େଇ, ଆକ୍ଷିରେ ମାଟି 
ଲଗାଇ, ଆଙ୍ଗୁଳି ଭିତରେ ମାର୍ଟିଲର ଡାଳଟେ ଧରାଇ ଜାକବ୍‌କୁ ଶାରା ନିକଟରେ ସମାଧ୍‌ 
ଦିଆଗଲା । ଆଉ ମଧ୍ଯ ସଂପ୍ରଦାୟ ସ୍ପିର କଲା ଯେ ଉଭୟଙ୍କର ଗୋଟିଏ ସ୍କାରକ ସ୍ତମ୍ଭ 
କରିବ- ଏହା ଦ୍ଵାରା ଗର୍ସନ ଓ ତା' ଲୋକେ ଶାରା ପ୍ରତି ଯେଉଁ ଅନ୍ୟାୟ କରିଥଲେ, 
ତାର ପରିପୂର୍ଜି ହୋଇ ପାରିବ । ତିରିଶ ଦିନ ଶୁଦଵିକ୍ରିୟା ପରେ କାରିଗର ସେ ଦୁହିଙ୍କ 
ସ୍ଲାରକୀ ଖୋଦନ କଲା । ପଥର ଖଣ୍ଡରେ ଦୂଇଟି କପୋତ ମୁହାଁ ମୁହିଁ ବସିଥିଲେ, ଗୋଟିଏ 
ବୁମ୍ବନରେ ତାଙ୍କର ଚଞ୍ଚୁ ଦୁଇଟି ଏକତ୍ରିତ ହୋଇଥୁଲା | କିନ୍ତୁ ମୁର୍ଭି ସ୍ଥାନରେ ନିଷେଧାଦେଶ 
ଅନୁଯାୟୀ କେବଳ ମୋଜାଇକ୍‌ର ରୈଖିକଚିତ୍ର ତିଆରି ହୋଇଥଲା ! ମୃତ ଲୋକଙ୍କର 
ନାମ ଗଭୀର ଭାବେ ଖୋଦିତ ହୋଇଥୁଲା-ଏଲିଜରଙ୍କ ପୁତ୍ର ଜାକବ୍‌, ପାଟ୍ରିଆର୍କ 
ଆବ୍ରାହମଙ୍କ କନ୍ଯା ଶାରା | ଜାକବ୍‌କୁ ଏଇ ଶବ୍ଦରେ ସମ୍ମାନ ଦିଆଯାଇଥିଲା, ' ଆମ ଶିକ୍ଷକ, 
ମହାନ ସାଧୁ” ଆଉ ଶାରାର ନାମ ନିକଟରେ ଖୋଦିତ ହୋଇଥଲା ଲୋକଗୀତର ଗୋଟିଏ 
ଧାଡ଼ି- “ ‘କିଏ ଏପରି ଗୁଣବତୀ ନାରୀ ଦେଖିଚ କି ?' 

ସେମାନଙ୍କ ନାମର ଚାରିପାଖରେ ବାଇବେଲ୍‌ର ଗୋଟିଏ ଅନୁଛେଦ ଏପିଟାଫ୍‌ ସଂପୂର୍ଣ୍ 
ହେଇଥ୍‌ଲା, “ “ବଞ୍ଚିଥିବା ଦିନତକ ପ୍ରେମମୟ ଓ ସୁଖମୟ ଜୀବନ ଅତିବାହିତ କରିଥଲେ, 
ମୁତ୍ୟୁରେ ମଧ୍ୟ ଏକ ଓ ଅଭିନ୍ନ ରହିଲେ ।!” 


Goo 


୨୫୬ | ପ୍ରେମର ପାବନୀ ଫଲ୍‌୍ଗୁ 


Digitized by PPRACHIN, SOA 


ଅନୁବାଦିକା ଡକୁର ପ୍ରତିଭା ଶତପଥୀ 


ୟିଦ୍ଦିସ୍‌ ଭାଷାର ବିଶ୍ବଵବଖ୍ୟାଚ ଲେଖକ ଆଇଜାକ ବାଷଶେଭସ୍‌ ସଙ୍ଗରଙ୍କର ଏହି 
ଉପନ୍ୟାସଟି୍‌ର ରୁପୀନ୍ତର ଘଟାଇଛନ୍ତି ବିଶିଷ୍ଠ ଅନୁବାବକା କବି ଷ୍ତତିଭା 
ଶତପଥୀ ଉପନ୍ୟାସ, ମନୋଗାଫ୍‌ ଓ କବିତା ଅନୁବାବରେୋ ତାକ୍କ କ୍ରଚିଚ୍ବ 
ଅପରିମିତ | ଏହି ଉପନ୍ୟାସଟିରେ ଗ୍ରାମାଞ୍ଚଳ ଓ ଗାବତ୍ୟାଞ୍ଚଳର ଇହନଦୀ ତଥା 
ଖୀଷ୍ଟିୟାନ୍‌ ସମ୍ପଦାୟର ଅନ୍ଧବିଶ୍ଵାସ, ଗୁଣି ଗାରେଡ଼ି, ଭତଷେତ ଭୟ ପ୍ରାୟ 
ଭାରତୀୟ ଗ୍ରାମ୍ୟ ଜନଜୀବନର ସମପର୍ଯ୍ୟାୟବାଚୀ। ବିଶ୍ବମ୍ପାନବ୍‌ର ଜୀବନ 
ସଙ୍କଟ, ପ୍ରେମାନୁଭୁତିର ଯନ୍ତ୍ରଣା ତଥା ସର୍ବକାଳୀନ ସାର୍ଥକତା ଏଠାରେ 
ପ୍ରତିପାଦିତ | ଶ୍ରୀ ସିଙ୍ଗରଙ୍କ ଉକ୍ତି, “ସମୁଦ୍ରେ ନୀର ମଦ୍ୟ କ୍ାମନାଗ୍ରିକ୍ର ନିର୍ବାପିତ 
କରିପାରେନାହି” ଏକ ସାର୍ବଜନୀନ ଉପଲବ୍ତି। ଲୋଭ; ହିଂସା, ଅତ୍ୟାଚାର, 
ନିର୍ଦୟ ଅମାନୁଷିକତା କବଳିତ ମଣିଷ ସମାଜ ଯୁଗେ ଯୁଗେ ଅସହାୟ ଅଥଚ 
ତା'ର ପରାଜୟ ନାହିଁ। ଉପନ୍ଯାସଟି ଏହା ପ୍ରମାଣିତ କରି ମାନବକୁ 
ଆଶ୍ଵାସନା ପ୍ରଦାନ କରିଥାଏ। ଓଡ଼ିଆ ପାଠକମ୍ରାନେ ଏହି ପୁସ୍ତକଟିକୁ 
“ଆଦରର ଧନ” କରି ଗ୍ରହଣ କରିବେ ବୋଲି ଆଶା ଓ ବିଶ୍ବାସ | 


¬ ପ୍ରକାଶକ 

